

सर्वदर्शनसंग्रहः ।

माधवाचार्यविरचितः ।

वि, ए, उपाधिधारिणा
श्रीजीवानन्दविद्यासागरभट्टाचार्येण
संस्कृत्य प्रकाशितः ।

द्वितीयसंस्करणम् ।

कलिकातानगरे

सुरस्रतीयम्बे

मुद्रितः ।

व० १८८६ ।

ଅକାଶକ—ଶ୍ରୀଜୀବାନନ୍ଦବିଦ୍ୟାମାମବ .ସି, ଏ,
୨ ନଂ ବ୍ରହ୍ମାନାଥସଂସ୍କୃତାବଳୀ ଶ୍ଳୋକ
କଳିକାତା ।

ଅନ୍ତର—ଶ୍ରୀକେତୁସଂହାର ସୁଧୋପାଧ୍ୟାୟ
୧୧ ନଂ ଆମହାଟ୍ ଶ୍ଳୋକ
କଳିକାତା ।



सर्वदर्शनसंग्रहः ।

नित्यज्ञानाश्रयं वन्दे निःश्रेयसनिधिं शिवम् ।
येनैव जातं मह्यादि तेनैवेदं सकर्तृकम् ॥
पारं गतं सकलदर्शनसागराणा-
मात्मोचितार्थचरितार्थितसर्वलोकम् (१) ।
श्रीशार्ङ्गपाणितनयं निखिलागमज्ञं
सर्वज्ञं विष्णुगुरुमन्त्रहमाश्रयेऽहम् ॥
श्रीमत्सायणदुग्धाश्विकौस्तुभेन महौजसा ।
क्रियते माधवाय्येण सर्वदर्शनसंग्रहः ॥
पूर्वेषामतिदुस्तराणि सुतरामालोड्य शास्त्राण्यसौ
श्रीमत्सायणमाधवः प्रभुरूपन्यास्यत् सतां प्रीतये ।
दूरोत्सारितमत्सरेण मनसा शृण्वन्तु तत् सज्जना
माल्यं कस्य विचित्रपुष्परचितं प्रीत्यै न सञ्जायते ॥

अथ कथं परमेश्वरस्य निःश्रेयसप्रदत्वमभिधीयते ब्रह्म-
स्यतिमतानुसारिणा नास्तिकशिरोमणिना चार्वाकेण
दूरोत्सारितत्वात् । दुष्पक्षेदं हि चार्वाकस्य चेष्टितम् ।
प्रायेण सर्वप्राणिनस्तावत्

यावज्जीवं सुखं जीवेन्नास्ति मृत्योरनोचरः ।

भस्मीभूतस्य देहस्य पुनरागमनं कुत इति ।

लोकगाथामनुरुन्धाना नीतिकामशास्त्रानुसारेणा-
र्थकामावेव पुरुषार्थी मन्यमानाः पारलौकिकमर्थमपह-
वानाश्चार्वाकमतमनुवर्तमाना एवानुभूयन्ते । अतएव
तस्य चार्वाकमतस्य लोकायतमित्यन्वर्थमपरं नामधेयम् ।

तत्र पृथिव्यादीनि भूतानि चत्वारि तत्त्वानि । तेभ्य
एव देहाकारपरिणतेभ्यः किष्वादिभ्यो मदशक्तिवत् चैत-
न्यमुपजायते, तेषु विवर्ष्टेषु सत्सु स्वयं विनश्यति ।

तदिह विज्ञानघन एवैतेभ्यो भूतेभ्यः समुत्पाद्य तान्ये-
धानु विनश्यति, न प्रेत्य संश्नास्तीति ।

तत् चैतन्यविशिष्टदेह एवात्मा देहातिरिक्त आत्मनि
प्रमाणाभावात् प्रत्यक्षैकप्रमाणवादितया अनुमानादेर-
नङ्गीकारेण प्रामाण्याभावात् ।

अङ्गनालिङ्गनादिजन्यं सुखमेव पुरुषार्थः । न चास्य
दुःखसंभिन्नतया पुरुषार्थत्वमेव नास्तीति मन्तव्यम्, अवर्ज-
नीयतया प्राप्तस्य दुःखस्य परिहारेण सुखमात्रस्यैव मोक्षव्य-
त्वात् । 'तद्यथा मत्स्यार्थी सगुल्फान् सकण्टकान् मत्स्यानु-
पादते । स यावदादेयं तावदादाय निवर्तते । यथा वा
धान्यार्थी सपलालानि धान्यान्नाहरति ।' स यावदादेयं

तावदादाय निवर्तते । तस्माद् दुःखमयानुकूलवेदनौयं
सुखं त्यक्तुमुचितम् । न हि सुखाः सन्तीति शाक्यो
नोप्यन्ते । न हि भिक्षुकाः सन्तीति स्थाव्यो नाधिष्ठी-
यन्ते । यदि कश्चिद् भीरुर्दृष्टं सुखं त्यजेत् तर्हि स पशु-
वन्मूर्खो भवेत् । तदुक्तम्

त्याज्यं सुखं विषयसङ्गमजन्म पुंसां

दुःखोपदृष्टमिति मूर्खविचारयैषा ।

ग्रीहीन् जिहासति सितोत्तमतण्डुलाभ्यान्

को नाम भोक्षुषकणोपहितान् हितार्थी ॥

ननु पारलौकिकसुखाभावे बहुवित्तव्ययशरीरायास-
साध्ये अग्निहोत्रादौ विद्यावृद्धाः कथं प्रवर्त्तिष्यन्ते इति
चेत् तदपि न प्रमाणकोटिं प्रवेष्टुमीष्टे अनृतव्याघात-
पुनरुक्तदोषैर्दूषिततया वैदिकग्रन्थैरेव धूर्तवक्त्रैः परस्परं
कर्मकाण्डप्रामाण्यवादिभिर्ज्ञानकाण्डस्य, ज्ञानकाण्डप्रामा-
ण्यवादिभिः कर्मकाण्डस्य च प्रतिक्षिप्तत्वेन तस्या धूर्त-
प्रस्तापमात्रत्वेन अग्निहोत्रादेर्जीविकामात्रप्रयोजनत्वात् ।

तथा चाभाषकः

अग्निहोत्रं त्रयो वेदास्त्रिदण्डं भस्मगुण्डनम् ।

बुद्धिपौरुषहीनानां जीविकेति ब्रह्मस्यतिः ॥

अतएव कण्टकादिवन्यं दुःखमेव नरकं लोकसिद्धो
राजा परमेश्वरः देहोच्छेदो मोक्षः । देहात्मवादे च कथो-
ऽहं कथोऽहमित्यादिसामानाधिकरस्योपपत्तिः । मम
शरीरमिति व्यवहारो राहोः शिर इत्यादिवदीपचारिकः ।

तदेतत् सर्वं समग्राहि ।

अत्र चत्वारि भूतानि भूमिवार्यनलानिलाः ।

चतुर्भ्यः खलु भूतेभ्यश्चैतन्यमुपजायते ।

किण्वादिभ्यः सनेतेभ्यो द्रव्येभ्यो मदशक्तिवत् ॥

अहं स्थूलः कृशोऽस्मीति सामानाधिकरण्यतः ।

देहः स्थौल्यादियोगाच्च स एवात्मा न चापरः ॥

मम देहोऽयमित्युक्तिः सम्भवेदौपचारिकीति ॥

स्यादेतत् स्यादेव मनोरथो यद्यनुमानादेः प्रामाण्यं

न स्यात्, अस्ति च प्रामाण्यं कथमन्यथा धर्मोपलम्भानन्तुरं

धूमध्वजे प्रेक्षावतां प्रवृत्तिरुपपद्येत । नद्यास्तीरं फलानि

सन्तीति वचनश्रवणसमनन्तरं फलार्थिनां नदीतीरे प्रवृत्ति-

रिति । तदेतन्मनोराज्यविजृम्भणम् । व्याप्तिपक्षधर्मता-

शालि हि लिङ्गं गमकमभ्युपगतमनुमानप्रामाण्यवादिभिः

व्याप्तिश्चोभयविधोपाधिविधुरः सम्बन्धः । स च सत्तया चक्षु-

रादिवक्त्राङ्गभावं भवते किन्तु ज्ञाततया । कः खलु ज्ञानो-

पायो भवेत् । न तावत् प्रत्यक्षं तच्च बाह्यमान्तरं वाभिम-

तम् । न प्रथमः तस्य सम्प्रयुक्तविषयज्ञानजनकत्वेन भवति

प्रसरसम्भवेऽपि भूतभविष्यतोस्तदसम्भवेन सर्वोपसंहारवत्या

व्याप्तेर्दुर्ज्ञानत्वात् । न च व्याप्तिज्ञानं सामान्यगोचरमिति

मन्तव्यं व्यक्त्योरविनाभावभावप्रसङ्गात् । नापि चरमः

अन्तःकरणस्य वह्निरिन्द्रियतन्त्रत्वेन बाह्येऽर्थे स्वातन्त्र्येण

प्रवृत्त्यनुपपत्तेः । तदुक्तम्

‘चक्षुराद्युक्तविषयं परतन्त्रं वह्निर्मन इति ॥

नाप्यनुमानं व्याप्तिज्ञानोपायः तत्र तत्राप्येवमिति

अमवस्थादीस्यप्रसङ्गात् । नापि शब्दस्तदुपायः काणाद-

चार्वाकदर्शनम् ।

मतानुसारेणानुमान एवान्तर्भावात् अनन्तर्भावे वा वृद्धव्यव-
हाररूपलिङ्गावगतिसापेक्षतया प्रागुक्तदूषणलक्षणाजिह्वाल-
त्वात् धूमधूमध्वजयोरविनाभावोऽस्तीति वचनमात्रे मन्वा-
दिवद् विश्वासाभावाच्च । अनुपदिष्टाविनाभावस्य पुरुष-
स्यार्थान्तरदर्शनेनार्थान्तरानुमित्यभावे स्वार्थानुमानकथायाः
कथाशेषत्वप्रसङ्गाच्च । उपमानादिकन्तु दूरापास्तं तेषां
संज्ञासंज्ञिसम्बन्धादिवोधकत्वेनानौपाधिकसम्बन्धबोधकत्वा
सम्भवात् । किञ्च उपाध्यभावोऽपि दुरवगमः, उपाधीनां
प्रत्यक्षत्वनियमासम्भवेन प्रत्यक्षाणामभावस्य प्रत्यक्षत्वेऽपि
अप्रत्यक्षाणामभावस्याप्रत्यक्षतया अनुमानाद्यपेक्षायामुक्त-
दूषणानतिवृत्तेः ।

अपिच साधनाव्यापकत्वे सति साध्यसमव्याप्तिरिति
तत्त्वचरणं कर्त्तव्यम् । तदुक्तम्

अव्याप्तसाधनो यः साध्यसमव्याप्तिरुच्यते स उपाधि-
रिति ।

• शब्देऽनित्यत्वे साध्ये सकर्तृकत्वं घटत्वमश्रावणतां च
व्यावर्त्तयितुमुपात्तान्यत्र क्रमतो विशेषणानि त्रीणि ।
तस्माद्दिदमनवद्युः समासमेत्यादिनोक्तमाचार्यैश्चेति (१) ।
तत्र विध्यध्यवसायपूर्वकत्वान्निषेधाध्यवसायस्योपाधिज्ञाने
जाते तदभावविशिष्टसम्बन्धरूपं व्याप्तिज्ञानं व्याप्तिज्ञाना-
धीनं चोपाधिज्ञानमिति परस्परान्यवयवप्रहारदोषो वज्र-

(१) समासमाविनाभावावेकत्र स्तो यदा तदा ।

समेन यदि नो व्याप्तस्तयोर्हीनोऽप्रयोजकः ॥

लेपायते । तस्मादविनाभावस्य दुर्बोधतया नानुमानाद्यव-
काशः । धूमादिज्ञानानन्तरमग्न्यादिज्ञाने प्रवृत्तिः प्रत्यक्ष-
मूलतयाभ्रान्त्या वा युज्यते । क्वचित् फलप्रतिलभस्तु मणि-
मन्त्रीषधादिवत् यादृच्छिकः । अतस्तत्साध्यमदृष्टादिकमपि
मास्ति । नन्वादृष्टानिष्टौ जगद्वैचित्र्यमाकस्मिकं स्यादिति
चेत् न तद्भद्रं स्वभावादेव तदुपपत्तेः । तदुक्तम्

अग्निरुष्णो जलं शीतं शीतस्पर्शस्तथाभिलः ।

केनेदं चित्रितं तस्मात् स्वभावात्तद्व्यवस्थितिरिति ॥

तदेतत् सर्वं ब्रह्मस्यतिनाप्युक्तम् ।

न स्वर्गो नापवर्गो वा नैवात्मा पारलौकिकः ।

नैव वर्णाश्रमादीनां क्रियाश्च फलदायिकाः ॥

अग्निहोत्रं त्रयो वेदास्त्रिदण्डं भस्मगुण्ठनम् ।

बुद्धिपौरुषहीनानां जीविका धातुनिर्मिता ॥

पशुष्वेव हि तः स्वर्गं ज्योतिष्टोमे गमिष्यति ।

स्वपिता यजमानेन तत्र कस्मान्न हिंस्यते ॥

सृतानामपि जन्तूनां आश्रयं चेत् तृप्तिकारणम् ।

गच्छतामिह जन्तूनां व्यर्थं पाथेयकल्पनम् ॥

स्वर्गस्थिता यदा तृप्तिं गच्छेयुस्तत्र क्षणतः ।

प्रासादस्योपरिस्थानामत्र कस्मान्न दीयते ॥

यावज्जीवेत् सुखं जीवेदृशं कृत्वा घृतं पिबेत् ।

भस्मीभूतस्य देहस्य पुनरागमनं कुतः ॥

यदि गच्छेत् परं लोकं देहादेश विनिर्गतः ।

कस्मान्नू यो न चायाति बन्धुस्त्रेह समाकुलः ॥

ततश्च जीवन्मोपायो न विद्यते विहितस्त्रिह ॥

मृतानां प्रेतकार्याणि न त्वन्यद्विद्यते कश्चित् ॥
 त्रयो वेदस्य कर्त्तारो भण्डधूर्त्तनिशाचराः ।
 अफरीतुफरीत्यादि पण्डितानां वचः स्मृतम् ॥
 अश्वस्यात्र हि शिश्नन्तु पत्नीग्राह्यं प्रकीर्तितम् ।
 भण्डैस्तद्वत् परश्चैव ग्राह्यजातं प्रकीर्तितम् ॥
 मांसानां खादनं तद्वन्निशाचरसमोरितमिति ॥
 तस्माद् बहूनां प्राणिनामनुग्रहार्थं चार्वाकमतमाश्रय-
 णीयमिति रमणीयम् ॥
 इति सायणमाधवीये सर्वदर्शनसङ्ग्रहे चार्वाकदर्शनम् ॥

अत्र बौद्धैरभिधीयते यदभ्यधापि अविनाभावो दुर्बोध-
 इति तदसाधीयः तादात्म्यतदुत्पत्तिभ्यामविनाभावस्य
 सुज्ञानत्वात् । तदुक्तम्

- कार्यकारणभावाद वा स्वभावाद वा नियामकात् ।
 - अविनाभावनियमो दर्शनात्तददर्शनादिति ॥
- अन्वयव्यतिरेकावविनीर्भावनिश्चायकाविति ननु पक्षे
 साध्यसाधनयोरव्यभिचारो दुरवधारणो भवेत्, भूते, भवि-
 ष्यति, वर्त्तमाने अनुपलभ्यमाने च व्यभिचारशङ्काया अनि-
 वारणात् । ननु तथाविधस्थले तावकोऽपि मते व्यभिचार-
 शङ्का दुष्परिहरेति चेत् मैवं बोधः विनापि कारणं कार्य-
 मुत्पद्यतामित्येवविधायाः शङ्काया व्याघातावधिकतया
 निवृत्तत्वात् । तदेव ज्ञाशङ्कते यस्मिन्नाशङ्कमाने व्याघा-

तादयो नावतरैयुः । तदुक्तं, व्याघातावधिराशङ्केति ॥
 तस्मात्तदुत्पत्तिनिश्चयेन अविनाभावो निश्चीयते, तदुत्पत्ति-
 निश्चयश्च कार्यहेत्वोः प्रत्यक्षोपलभ्यानुपलम्भपञ्चकनिव-
 न्धवः । कार्यस्योत्पत्तेः प्रागनुपलम्भः, कारणोपलम्भे
 सत्युपलम्भः, उपलब्धस्य पश्चात् कारणानुपलम्भादनुपलम्भ
 इति पञ्चकारण्य धूमधूमध्वजयोः कार्यकारणभावो
 निश्चीयते । तथा तादात्म्यनिश्चयेनाप्यविनाभावो निश्ची-
 यते । यदि शिंशपा वृक्षत्वमतिपतेत् स्वात्मानमेव जह्या-
 दिति विपक्षे बाधकप्रवृत्तेः । अप्रवृत्ते तु बाधके भूयः
 सहभावोपलम्भेऽपि व्यभिचारशङ्कायाः को निवारयिता ।
 शिंशपावृक्षयोश्च तादात्म्यनिश्चयो वृक्षोऽयं शिंशपेति
 सामानाधिकरण्यबलादुपपद्यते । न ह्यत्यन्ताभेदे तत्
 सम्भवति पर्यायत्वेन युगपदपि प्रयोगायोगात् । नाप्यत्य-
 न्तभेदे . गवाश्वयोरनुपलम्भात् । तस्मात् कार्यात्मानौ
 कारणमात्मानमनुमापयत इति सिद्धम् ।

यदि कश्चित् प्रामाण्यमनुमानस्य नाङ्गीकुर्यात् तं
 प्रति ब्रूयात्, अनुमानं प्रमाणं न भवतीत्येतावन्मात्रमुच्यते,
 तत्र न किञ्चन साधनमुपन्यस्यते वा । ८ प्रथमः, एका-
 किनो प्रतिज्ञा हि प्रतिज्ञाति न साधयेदिति न्यायात् ।

नापि चरमः अनुमानं प्रमाणं न भवतीति ब्रुवायेन त्वया
 अशिरस्कवचनस्योपन्यासे मम माता बन्धयेतिवद्व्याघाता-
 यातृत् । किञ्च प्रमाणतदाभासव्यवस्थापनं तत्त्वमानजा-
 तीयत्वादिति वदन्ता भवतैव स्वीकृतं समाधानुमानम् ।
 परमता विप्रतिपत्तिस्तु वचनसिद्धेनेति ब्रुवता कार्य-

लिङ्गकमनुमानम् । अनुपलब्ध्या कश्चिदर्थं प्रतिषेधयता-
नुपलब्धिलिङ्गकमनुमानम् । तथाचोक्तं तथागतैः ।

~~प्रमाणान्तरसामान्यस्थितिरेव~~ ^{१०१} ~~गतेः~~ ।

प्रमाणान्तरसङ्गावः प्रतिषेधाच्च कस्यचिदिति ॥

पराक्रान्तश्चात्र सूरिभिरिति ग्रन्थभूयस्त्वभयादुपरम्यते ।

ते च बौद्धाश्चतुर्विधया भावनया परमपुरुषार्थं कथ-
यन्ति । ते च माध्यमिकयोगाचारसौत्रान्तिकवैभाषिकसंज्ञा-
भिः प्रसिद्धा बौद्धा यथाक्रमं सर्वशून्यत्व-वाह्यशून्यत्व-वाह्य-
र्थानुमेयत्ववाह्यार्थप्रत्यक्षत्ववादानातिष्ठन्ते । यद्यपि भग-
वान् बुद्ध एक एव बोधयिता तथापि बौद्धव्यानां बुद्धि-
भेदाश्चतुर्विध्यं यथा गतोऽस्तमर्क इत्युक्ते जारंचौरानूचा-
नादयः स्वेष्टानुसारेणाभिसरणपरस्वहरणसदाचरणादि-
समयं बुध्यन्ते । सर्वे क्षणिकं क्षणिकं, दुःखं दुःखं,
स्वलक्षणं स्वलक्षणं, शून्यं शून्यमिति भावनाचतुष्टयमुप-
दिष्टं द्रष्टव्यम् । तत्र क्षणिकत्वं नीलादिक्षणानां सत्त्वेना-
नुमातव्यं यत् सत् तत् क्षणिकं यथा जलधरपटलं सन्त-
क्षामी भावा इति । न चायमसिद्धो हेतुः ^{अथवा प्रमाणान्तरसामान्यस्थितिरेव} अर्थक्रिया-
कारित्वलक्षणस्य सत्त्वस्य नीलादिक्षणानां प्रत्यक्षसिद्धत्वात्,
व्यापकव्यावृत्त्या व्याप्यव्यावृत्तिन्यायेन व्यापकक्रमाक्रम-
व्यावृत्तावक्षणिक्कार्त्वं सत्त्वव्यावृत्तेः सिद्धत्वाच्च । तस्यार्थः
क्रियाकारित्वं क्रमाक्रमाभ्यां व्याप्तं न च क्रमाक्रमाभ्या-
मन्यः प्रकारः समस्ति

परस्परविरोधै हि न प्रकारान्तरस्थितिः ।

मैकतापि विरुद्धानामुक्तिमात्रविरोधतः ॥

इति न्यायेन व्याघातस्योद्भूतत्वात् । तौ च क्रमा-
क्रमौ स्थायिनः सकाशाद् व्यावर्त्तमानौ अर्थक्रियामपि
व्यावर्त्तयन्तौ चैकिकत्वपक्षे एव सत्त्वं व्यवस्थापयत इति
सिद्धम् ।

नन्वक्षयिकस्यार्थक्रियाकारित्वं किं न स्यादिति चेत्
तदयुक्तं विकल्पासहत्वात् । तथाहि वर्तमानार्थक्रियाक-
रणकाले अतीतानागतयोः किमर्थक्रिययोः स्थायिनः
सामर्थ्यमस्ति नो वा ? आद्ये तयोरनिराकरणप्रसङ्गः
समर्थस्य क्षेपायोगात् । यत् यदा तत्करणसमर्थं तत् तदा
तत्करोत्येव यथा सामग्री स्वकार्यं, समर्थसायं भाव इति
प्रसङ्गानुमानाच्च । द्वितीयेऽपि कदापि न कुर्वीत, सामर्थ्य-
मात्रानुबन्धित्वादर्थक्रियाकारित्वस्य, यद् यदा यत्न करोति
तत् तदा तदासमर्थं, यथा हि शिलाशकलमङ्गुरे । न चैष
वर्तमानार्थक्रियाकरणकाले वृत्तवर्तिष्ठमाणे अर्थक्रिये
करोतीति तद्विपर्ययश्च । ननु क्रमवत्सहकारिताभात्
स्थायिनः अतीतानागतयोः क्रमेषु क्रमणमुपपद्यते इति
चेत् तत्रेदं भवान् पृष्टो व्याचष्टां सहकारिणः किंभावस्यो-
पकुर्वन्ति न वा ? न चेत् नापेक्षयास्ते, अकिञ्चित्
कुर्वतां तेषां तादात्म्ययोगात् । उपकारकत्वपक्षे सोऽयमु-
पकारः किंभावाद्भिद्यते न वा ? भेदपक्षे आगन्तुकस्यैव
तस्य कारणत्वं स्यात् न भावस्याक्षयिकस्य, आगन्तुका-
तिशयान्वयव्यतिरेकानुविधायित्वात् कार्यस्य । तदुक्तम्
वर्षातपार्थ्यां किं शोणितं सति तयोः फलम् ।
चर्मोपममेतत् शोणितम्, अतुल्यवेदसत्फल इति ।

(अथ मावस्तैः सहकारिभिः सहैव कार्यं करोतीति स्वभाव इति चेत् अहं तर्हि सहकारिणो न जज्ञात् प्रत्युत पलायमानानपि गले पाशेन बद्धा कृत्यं कार्यं कुर्यात् स्वभावस्यानपायात्)। किञ्च सहकारिजन्योऽतिशयः किमतिशयान्तरमारमते न वा उभयथापि प्रागुक्तदूषणपाषाणवर्षप्रसङ्गः । अतिशयान्तरारम्भपक्षे बहुमुखानवस्थादौस्थ्यमपि स्वात्प्रतिशये जनयितव्ये सहकार्यन्तरापेक्षायां तत्परम्परापात इत्येकानवस्थाऽऽस्थेयौ । तथाहि सहकारिभिः सलिलपवनादिभिः यदाद्यंसाधैराधीयमाने वीजस्यातिशये वीजमुत्पादकमभ्युपेयम्, अपरथा तदभावेऽप्यतिशयः प्रादुर्भवेत् । वीजस्यातिशयमादधानं सहकारिसापेक्षमेवाधत्ते, अन्यथा सर्वदोषकारापत्तौ अक्षुरस्यापि सदोदयः प्रसज्येत । तस्मादतिशयार्थमपेक्षमाणैः सहकारिभिरतिशयान्तरमाधेयं वीजे, तस्मिन्पक्षे उपकारे पूर्वन्यायेन सहकारिसापेक्षस्य वीजस्य जनकत्वे सहकारिसम्पाद्यवीजगतातिशयानवस्था प्रथमा व्यवस्थिता । अथोपकारः कार्यार्थमपेक्षमाणोऽपि वीजादिनिरपेक्षं कार्यं जनयति तस्मापेक्षो वा । प्रथमे वीजादिरहेतुस्वभापतेत् । द्वितीये अपेक्षमाणेन वीजादिना उपकारे अतिशय आधेयः एव तत्र तत्रापीति वीजादिजन्यातिशयनिष्ठातिशयपरम्परापात इति द्वितीयानवस्था स्थिरा भवेत् । एवमपेक्षमाणेनोपकारेण वीजादौ धर्मिण्युपकारान्तरमाधेयमित्युपकाराधेये वीजातिशयौ अतिशयपरम्परापात इति तृतीयानवस्था स्यात् । अथ भावादिभिर्नोऽतिशयः सहकारिभिराधीयत इत्यभ्युपगम्यते ।

अनुवृत्तप्रत्ययः किमालम्बन इति चेत् अङ्ग अन्यापो-
हालम्बन एवेति सक्तोष्टव्यमायुषतेति अलमतिप्रसङ्गेन ।

सर्वस्य संसारस्य दुःखात्मकत्वं सर्वतीर्थकरसम्पत्तम् अ-
न्यथा तन्निवर्त्तयिषूणां तेषां तन्निवृत्त्युपाये प्रवृत्त्यनुपपत्तेः ।
तस्मात् सर्वं दुःखं दुःखमिति भावनीयम् । ननु किंवदिति
पृष्टे दृष्टान्तः कथनीय इति चेन्नैवं स्वलक्षणानां क्षणानां
क्षणिकतया सालक्षणाभावात् नैतेन सदृशमपरमिति वक्तु-
मशक्यत्वात् । ततः स्वलक्षणं स्वलक्षणमिति भावनीयम् ।

यत् शून्यं शून्यमपि भावनीयं स्वप्ने जागरणे च न मया दृष्ट-
मिदं रजतादौति विशिष्टनिषेधस्योपलम्भात् । यदि दृष्टं
सत् तदा तद्विशिष्टस्य दर्शनस्येदन्ताया अधिष्ठानस्य च
तस्मिन्मध्यस्तस्य रजतत्वादेस्तत्सम्बन्धस्य च समवायादेः सत्त्वं
स्यात् न चैतदिष्टं कस्यपिद्वादिनः । न चार्धजरतीयमुचितं
न हि कुक्कुट्या एको भागः पाकाय अपरो भागः प्रसवाय
कल्पप्रतामिति कल्पप्रते । तस्मादध्यस्ताधिष्ठानतत्सम्बन्ध-
दर्शनद्रष्टृणां मध्ये एकस्यानेकस्य वा असत्त्वे निषेधविषय-
त्वेन सर्वस्यासत्त्वं बलादापतेदिति भगवतोपदिष्टे माध्य-
मिकास्तावदुत्तमप्रज्ञा इत्यमचीकषन् । भिक्षुपादप्रसारण-
न्यायेन क्षणभङ्गाद्यभिधानमुखेन स्थायित्वानुकूलवेदनीय-
त्वानुगतसर्वसत्यत्वभ्रमव्यावर्त्तनेन सर्वशून्यतायामेव पर्यव-
सानम् । अतस्तत्त्वं सदसदुभयानुभवात्माकचतुष्कोटि-
विनिर्मुक्तं शून्यमेव । तथाहि यदि घटादेः सत्त्वं स्वभाव-
स्तर्हि कारकव्यापारवैयर्थ्यम् । असत्त्वं स्वभाव इति
पक्षे प्राचीन एव दोषः प्रादुःष्यात् । यदुक्तम्,

न सतः कारणापेक्षा व्योमादेरिव युज्यते ।

कार्यस्यासम्भवो हेतुः स्वपुष्पादेरिवासते इति ॥

विरोधादितरो पक्षावनुपपन्नौ । तदुक्तं भगवतालङ्कारा-
वतारे ।

बुद्ध्या विविच्यमानानां स्वभावी नावधार्यते ।

अतो निरभिलष्यास्ते निःस्वभावाश्च दर्शिता इति ॥

इदं वस्तुबलायातं यद्वदन्ति विपश्चितः ।

यथा यथार्थाश्चित्यन्ते विशीर्यन्ते तथा तथेति च ॥

न क्वचिदपि पक्षे व्यवतिष्ठत इत्यर्थः । दृष्टार्थव्यव-
हारश्च न स्वप्नव्यवहारवत् संवृत्या सङ्गच्छते । अतएवोक्तम्,
परित्राट् कामुकशुनामेकस्यां प्रमदातनौ ।

कुण्ठपः कामिनी भक्ष्य इति तिस्रो विकल्पना इति ॥

तदेवः भावनाचतुष्टयवशास्त्रिखिलवासनानिवृत्तौ पर-
निर्वाणं शून्यरूपं सेत्स्यतीति वयं कृतार्थाः, नास्माक-
मुपदेश्य किञ्चिदस्तीति । शिष्यैस्तावद्योगशाचारश्चेति
इयं करणीयम् । तत्राप्ताप्तस्यार्थस्य प्राप्तये पर्यनुयोगो
योगः, गुरुक्तस्यार्थस्याङ्गीकरणमाचारः, गुरुक्तस्याङ्गीकरणा-
दुत्तमाः, पर्यनुर्गस्याकरणादधमाश्च । अतस्तेषां माध्य-
मिका इति प्रसिद्धिः । गुरुक्तभावनाचतुष्टयं वाच्यार्थस्य
शून्यत्वं चाङ्गीकृत्यान्तरस्य शून्यत्वञ्चाङ्गीकृतं कथमिति ?
पर्यनुयोगस्य कारणात् केषाञ्चिद् योगाचारप्रथा । एषा हि
तेषां परिभाषा स्वयं वेदनं तावदङ्गीकार्यम्, अन्यथा जग-
दान्धं प्रसज्येत । तत्कीर्त्तितं धर्मकीर्त्तिना ।

अप्रत्यक्षोपलब्धस्य नार्थदृष्टिः प्रसिध्यतीति ॥

२३०१०५०१२५ ।

बाह्यं ग्राह्यं नोपपद्यत एव विकल्पानुपपत्तेः । अर्थो
ज्ञानग्राह्यो भावादुत्पन्नो भवति अनुत्पन्नो वा । न पूर्वः
उत्पन्नस्य स्थित्यभावात्, नापरः अनुत्पन्नस्यासत्त्वात् । अथ
मन्येथाः अतीत एवार्थो ज्ञानग्राह्यः तज्जनकत्वादिति ।
तदपि बालभाषितं वर्तमानतावभासविरोधात् इन्द्रिया-
देरपि ग्राह्यत्वप्रसङ्गाच्च । किञ्च ग्राह्यः किं परमाणुरूपो-
ऽर्थः अवयविरूपो वा । न चरमः कृतस्त्रैकदेशविकल्पा-
दिना तन्निराकरणात् । न प्रथमः अतीन्द्रियत्वात् षट्-
केन युगपद्योगस्य बाधकत्वाच्च । यथोक्तम्,

षट्केन युगपद्योगात् परमाणोः षडंशता ।

तेषामप्येकदेशत्वे पिण्डः स्यादणुमात्रक इति ॥

तस्मात् स्वयतिरिक्तग्राह्याविरहात् तदात्मिका बुद्धिः
स्वयमेव स्वात्मरूपप्रकाशिका प्रकाशवदिति ॥ सिद्धम् ।

तदुक्तम्,

नान्योऽनुभाव्यो बुद्ध्यास्ति तस्या नानुभवोऽपरः ।

ग्राह्यग्राहकवैधुर्यात् स्वयं सैव प्रकाशते इति ॥

ग्राह्यग्राहकयोरभेदवानुमातव्यः । यद्वेद्यते येन, वेद-
नेन तत्ततो न भिद्यते । यथा ज्ञानेनात्मनः । वेद्यस्ते तैश्च
नीलादयः । भेदे हि सत्यधुना अनेनार्थस्य सम्बन्धित्वं न
स्यात् तादात्म्यस्य नियमहेतोरभावात् तदुत्पत्तेरनियाम-
कत्वात् यथायं ग्राह्यग्राहकसंवितीनां वृथगवभासः स एक-
स्मिन्सन्दर्भसि द्वित्वावभास इव भ्रमः । अत्राप्यनादिर-
विच्छिन्नप्रवाहभेदवासनैव निमित्तम् । यथोक्तम्,

सहोपलम्भनियमादभेदो नीलतद्विद्योः ।

भेदश्च भ्रान्तिविज्ञानैर्दृश्ये तेन्द्राविवादय इति ॥

अविभागोऽपि बुद्ध्यात्मा विपर्ययसितदर्शनैः ।

ग्राह्यग्राहकसंवित्तिभेदवानिव लक्ष्यत इति च ॥

न च रसवीर्यविपाकादि समानमाशामोदकोपार्जितमोदकानां स्यादिति वेदितव्यम् । वस्तुतो वेद्यवेदकाकारविधुराया अपि बुद्धेर्व्यवहृतं परिज्ञानानुरोधेन विभिन्नग्राह्यग्राहकाकाररूपवत्तथा तिमिराद्युपहताक्षां केशेन्द्रनाडीज्ञानाभेदवदनाद्युपप्लववासनासामर्थ्यादवस्थोपपत्तेः पर्यनुयोगात् । यथोक्तम्,

अवेद्यवेदकाकारा यथा भ्रान्तैर्निरीक्ष्यते ।

विभक्तलक्षणग्राह्यग्राहकाकारविप्लवा ॥

तथा कृतव्यवस्थेयं केशादिज्ञानभेदवत् ।

यदा तदा न सञ्चोद्या ग्राह्यग्राहकलक्षणेति ॥

तस्माद् बुद्धिरेवानादिवासनावशादनेकाकारावभासत इति सिद्धम् । ततश्च प्रागुक्तभावनाप्रचयबलान्निखिलवासनोच्छेद-दिगलित-विविधविषयाकारोपप्लवाविशुद्धविज्ञानोदयो महोदय इति ।

अन्ये तु मन्यन्ते यथोक्तं वाच्यं वस्तुजातं नास्तीति ।

तद्युक्तं प्रमाणाभावात् । न च सहोपलम्भनियमः प्रमाण-

मिति वक्तव्यं वेद्यवेदकयोरभेदसाधकत्वेनाभिमतस्य तस्या-

प्रयोजकत्वेन सन्दिग्धविपक्षव्यावृत्तिकत्वात् । ननु भेदे

सहोपलम्भनियमात्मकं साधनं न स्यादिति, चेन्न ज्ञान-

स्यान्तर्मुखतया च भेदेन प्रतिभासमानतया एकदेशत्वैकका-

लत्वलक्षणसहत्वनियमासम्भवाच्च नीलाद्यद्वयं ज्ञानाकारत्वे

अहमिति प्रतिभासः स्यात् । न त्विदमिति प्रतिपत्तिः
प्रत्ययादव्यतिरेकात् । अथोच्यते ज्ञानस्वरूपोऽपि नीलाकारो
भ्रान्त्या वह्निर्वद्भेदेन प्रतिभासत इति न च तत्राहमुल्लेख
इति । तथोक्तम्,

परिच्छेदान्तराद्योऽयं भागो वह्निरिव स्थितः ।

ज्ञानस्याभेदिनो भेदप्रतिभासोऽप्युपपन्न इति ॥

यदन्तर्ज्ञेयतत्त्वं तद्वह्निर्वदवभासत इति च ॥

तदयुक्तं वाह्यार्थाभावे तद्वृत्त्यतिरहिततया वह्निर्वदित्यु-
पमानोक्तेरयुक्तेः । न हि वसुमितो बन्ध्यापुत्रवदवभासत
इति प्रेक्षावानाचक्षीत । भेदप्रतिभासस्य भ्रान्तत्वे अभेद-
प्रतिभासस्य प्रामाण्यम् । नत्प्रामाण्ये च भेदप्रतिभासस्य
भ्रान्तत्वमिति परस्परान्तरप्रसङ्गाच्च अविसंवादान्नीलता-
दिकमेव संविदाना वाह्यमेवोपाददते जगत्पेक्षन्तैर्भ्रान्तर-
मिति व्यवस्थादर्शनाच्च । एवञ्चायमभेदसाधको हेतुर्गोमय-
पायसीयन्यायवदाभासतां भजेत् । अतो वह्निर्वदिति
वदता वाह्यं वाह्यमेवेति भावनीयमिति भवदीय एव वाणो
भवन्तं प्रहरेत् ।

ननु ज्ञानभिन्नकालस्यार्थस्य ग्राह्यत्वमनुपपन्नमिति
चेतदनुपपन्नम् इन्द्रियसन्निकष्टस्य विषयस्योत्पाद्यं ज्ञाने
स्वकारसमर्पकतया समर्पितेन चाकारेण तस्यार्थस्यानुमेय-
तोपपत्तेः । अतएव पर्यनुयोगपरिहारौ समग्राहिषाताम् ।

भिन्नकालं कथं ग्राह्यमिति चेत् ग्राह्यतां विदुः ।

हेतुत्वमेव च व्यक्तेर्ज्ञानाकारार्पणक्षममिति ।

तथाच, यथा पुष्पा भोजनमनुमीयते, यथा च भाषणं

देशः, यथा वा सम्भ्रमेण स्नेहः, तथा ज्ञानाकारेण ज्ञेयमनु-
मेयम् । तदुक्तम्,

अर्थेन घटयत्येनां न हि मुक्तार्थरूपताम् ।

तस्मात् प्रमेयाधिगतेः प्रमाणं मेयरूपतेति ।

“न हि वित्तिसत्तैव तद्देदना युक्ता तस्याः सर्वत्राविशे-
षात्, तान्तु सारूप्यमाविशत् सरूपयितुं घटयेदिति च ।
तथाच वाह्यार्थसद्भावे प्रयोगः । ये यस्मिन् सत्यपि कादा-
चित्काः, ते सर्वे तदतिरिक्तसापेक्षाः । यथा अविवक्षति
अजिगमिषति मयि वचनगमनप्रतिभासा विवक्षु-
जिगमिषु-पुरुषान्तरसन्तानसापेक्षाः । तथाच विवादा-
ध्यासिताः प्रवृत्तिप्रत्ययाः सत्यप्यालयविज्ञाने कदाचिदेव
नीलाद्युल्लेखना इति । तत्रालयविज्ञानं नामाहमास्पदं
विज्ञानं, नीलाद्युल्लेखि च प्रवृत्तिविज्ञानम् । यद्युक्तम्,

तत् स्यादालयविज्ञानं यद् भवेदहमास्पदम् ।

तत् स्यात् प्रवृत्तिविज्ञानं यन्नीलादिकमुल्लेखेदिति ॥

तस्मादालयविज्ञानसन्तानातिरिक्तः कादाचित्कः प्रवृ-
त्तिविज्ञानहेतुर्वाह्योऽर्थो ग्राह्य एव, न वासनापरिपाक-
प्रत्ययः कादाचित्कत्वात् कदाचिदुत्पाद इति वेदितव्यम् ।
विज्ञानवादिनये हि वासेनानामैकसन्तानवर्त्तिनामालय-
विज्ञानानां तत्तत्प्रवृत्तिजननशक्तिः, तस्यास्य स्वकार्योत्पादं
प्रत्याभिमुख्यं परिपाकः तस्य च प्रत्ययः कारणं स्वस-
न्तानवर्त्तिपूर्वक्षणः कक्षीक्रियते सन्तानान्तरनिबन्धनत्वा-
नङ्गीकारात् । ततश्च प्रवृत्तिविज्ञानजननमालयविज्ञानवर्त्ति-
वासनेनापरिपौकं प्रति सर्वेऽप्यालयविज्ञानवर्त्तिनः क्षणाः

समर्था एवेति वक्तव्यम् । न चेदेकोऽपि न समर्थः स्यादा-
लयविज्ञानसन्तानवर्तित्वाविशेषात् । सर्वे समर्था इति पक्षे
कार्यक्षेपानुपपत्तिः । ततश्च कादाचित्कत्वनिर्वाहाय शब्द-
स्पर्शरूपरसगन्धविषयाः सुखादिविषयाः षडपि प्रत्ययाश्च-
तुरः 'प्रत्ययान् प्रतीत्योत्पद्यन्ते' इति चतुरेणानिच्छताप्य-
च्छमतिना स्वानुभवमनाच्छाद्य परिच्छेत्तव्यम् । ते चत्वारः
प्रत्ययाः प्रसिद्धाः, आलम्बेन समनन्तरसहकार्यधिपति-
रूपाः । तत्र ज्ञानपदवेदनीयस्य नीलाद्यवभासस्य चित्तस्य
नीलालम्बनप्रत्ययात् नीलाकारता भवति, समनन्तरप्रत्य-
यात् प्राचीनज्ञानाद् बोधरूपता, सहकारिप्रत्ययादा-
लोकात्, चक्षुषोऽधिपतिप्रत्ययाद्विषयग्रहणप्रतिनियमः,
विदितस्य ज्ञानस्य रसादिसाधारण्यप्राप्तेर्निर्गामकं
चक्षुरधिपतिर्भवितुमर्हति लोके नियामकस्याधिपतित्वो-
पलम्भात् । एवं चित्तचैत्तात्मकानां सुखादीनां चत्वारि
कारणानि द्रष्टव्यानि । एवं चित्तचैत्तात्मकस्कन्धः पञ्च-
विधः 'रूपविज्ञानवेदनासंज्ञासंस्कारसंज्ञकः' । तत्र रूप्यन्त
एभिर्विषया इति रूप्यन्त इति च व्युत्पत्त्या सविषयाणी-
न्द्रियाणि रूपस्कन्धः, आलयविज्ञानप्रवाहविज्ञानप्रवाहो
विज्ञानस्कन्धः, प्रागुक्तस्कन्धद्वयसम्बन्धजन्यः सुखदुःखादि-
प्रत्ययप्रवाहो वेदनास्कन्धः, गौरित्यादिशब्दोक्ते खिस्रवि-
ज्ञानप्रवाहः संज्ञास्कन्धः, वेदनास्कन्धनिबन्धना राग-
द्वेषादयः क्लेशा उपक्लेशाश्च मदमानादयो धर्माधर्मौ च
संस्कारस्कन्धः ।

तदिदं सर्वं दुःखं दुःखायतनं दुःखसाधनञ्चेति भाव-

यित्वा तन्निरोधोपायं तत्त्वज्ञानं सम्पादयेत् । अतएवोक्तं,
 “दुःखसमुदायनिरोधमार्गाश्चत्वारः आर्यस्य बुद्धाभिमतानि
 तत्त्वानि” । तत्र दुःखं प्रसिद्धं, समुदायो दुःखकारणं, तद्
 द्विविधं, प्रत्ययोपनिबन्धनो हेतूपनिबन्धनश्च । तत्र प्रत्ययो-
 पनिबन्धनस्य संग्राहकं सूत्रम् “इदं कार्यं ये अन्ये हेतवः
 प्रत्ययान्ति” (गच्छन्ति) तेषामयमानानां हेतूनां भावः प्रत्य-
 यत्वं (कारणसमवायः) तन्मात्रस्य फलं, न चेतनस्य कस्य-
 चिदिति सूत्रार्थः । यथा बीजहेतुरङ्कुरो धातूनां षष्ठां
 समवायाज्जायते । तत्र पृथिवीधातुरङ्कुरस्य काठिन्यं
 गन्धञ्च जनयति, अग्निधातुः स्नेहं रसञ्च जनयति, तेजोधातु-
 रूपमौष्ण्यञ्च, वायुधातुः स्पर्शनं चलनञ्च, आकाशधातु-
 रवकाशं शब्दञ्च, ऋतुधातुर्यथायोगं पृथिव्यादिकम् ।
 हेतूपनिबन्धनस्य च संग्राहकं सूत्रम्, उत्पादाद्वा तथागता-
 नामनुत्पादाद्वा स्थितैवैषां धर्माणां धर्मता (धर्मस्थितिता)
 धर्मनियामकता च) प्रतीत्य समुत्पादानुलोमतेति । तथा-
 गतानां बुद्धाणां मते धर्माणां कार्यकारणरूपाणां या
 धर्मता कार्यकारणभावरूपा एषोत्पादादनुत्पादाद् वा
 स्थिता, यस्मिन् सति यदुत्पद्यते तत्तस्य कारणस्य कार्य-
 मिति धर्मतेत्यस्य विवरणं, धर्मस्य कार्यस्य कारणानति-
 क्रमेण स्थितिः स्वार्थिकस्तत्प्रत्ययः । धर्मस्य कारणस्य
 कार्यं प्रति नियामकता । नन्वयं कार्यकारणभावश्चेतन-
 मन्तरेण न सम्भवतीति अत उक्तं कारणे सति तदप्रतीत्य
 प्राप्य समुत्पादे अनुलोमता अनुसारिता या सैव
 धर्मता उत्पादादनुत्पादाद्वा धर्माणां स्थिता । न चात्र

कश्चित्तनोऽधिष्ठातोपलभ्यत इति सूत्रार्थः । यथा प्रतीत्य
समुत्पादस्य हेतूपनिबन्धः, बीजादङ्गुरोऽङ्गुरात् काण्डं
काण्डावालो नालाङ्गर्भस्ततः शूकं ततः पुष्पं ततः फलम् ।
न चात्र बाह्ये समुदाये कारणं बीजादि कार्यमङ्गुरादि
या चैतीयते । अहमङ्गुरं निर्वर्त्तयामि अहं बीजेन निर्वर्त्तित
इति । एवमाध्यात्मिकेष्वपि कारणद्वयमवगन्तव्यम् । पुरः-
स्थिते प्रमेयाब्धौ ग्रन्थविस्तरभौतभिसंपरम्यते । तदुभय-
निरोधः तदनन्तरं विमलज्ञानोदयो वा मुक्तिः, तन्नि-
रोधोपायो मार्गः, स च तत्त्वज्ञानं, तच्च प्राचीनभावना-
बलाद्भवतीति परमं रहस्यम् । सूत्रस्यान्तं पृच्छतां कथितं
भवन्तश्च सूत्रस्यान्तं पृष्टवन्तः सौत्रान्तिका भवन्त्विति
भगवताभिहिततया सौत्रान्तिकसंज्ञा सञ्जातैति ।

केचन बीजा बाह्येषु गन्धादिषु चान्तरेषु रूपादिस्कन्धेषु
सत्स्वपि तत्रानास्यामुत्पादयितुं सर्वं शून्यमिति, प्राथ-
मिकान् विनेयानचीकथत् भगवान्, द्वितीयांस्तु विज्ञान-
मात्रग्रहाविष्टान् विज्ञानमेवैकं सदिति, तृतीयानुभयं सत्य-
मित्यास्थितान् विज्ञेयमनुमेयमिति, सेयं विरुद्धा भाषेति
वर्णयन्तो वैभाषिकाख्यया ख्याताः । एषा हि तेषां परि-
भाषा समुन्मिषति । विज्ञेयानुमेयत्ववादे प्रात्यक्षिकस्य
कस्यचिदप्यर्थस्याभावेन व्यप्तिसंवेदनस्यानाभावेनानुमान-
प्रवृत्त्यनुपपत्तेः सकललोकानुभवविरोधश्च । ततश्चार्थो
द्विविधः, बाह्योऽध्यवसेयश्च । तत्र ग्रहणं निर्विकल्पकरूपं
प्रमाणं कल्पनापोदत्वात्, अध्यवसायः सविकल्पकरूपो-
ऽप्रमाणं कल्पनाज्ञानत्वात् । तदुक्तम्,

कल्पनापोहमभ्रान्तं प्रत्यक्षं निर्विकल्पकम् ।
 विकल्पो वस्तुनिर्भासादसंवादादुपपन्न इति ॥
 ग्राह्यं वस्तुप्रमाणं हि ग्रहणं, यदितोऽन्यथा ।
 न तद्वस्तु न तन्मानं शब्दलिङ्गेन्द्रियादिजमिति च ॥
 ननु सविकल्पकस्यापामाण्ये कथं ततः प्रवृत्तस्यार्थ-
 प्राप्तिः संवादस्योपपद्येयातामिति चेन्न तद्वद्दं मणिप्रभा-
 विषयमणिविकल्पन्यायेन पारम्पर्येणार्थप्रतिलम्भसम्भवेन
 तदुपपत्तेः । अवशिष्टं सौत्रान्तिकप्रस्तावे प्रपञ्चितमिति
 नेह प्रतन्यते । न च विनेयाशयानुरोधेनोपदेशभेदः साम्प्र-
 दायिको न भवतीति भणितव्यम् । यतो भणितं बोध-
 चित्तविवरणे ।

देशना लोकनाथानां सत्त्वाशयवशानुगाः ।
 भिद्यन्ते बहुधा लोके उपायैर्बहुभिः किल ॥
 गम्भीरोत्तानभेदेन कचिच्चोभयलक्षणाः ।
 भिन्ना हि देशना भिन्ना शून्यताऽद्वयलक्षणेति ॥
 द्वादशायतनपूजा श्रेयस्करीति बौद्धनये प्रसिद्धम् ।
 अर्चानुपार्ज्यं बहुशो द्वादशायतनानि वै ।
 परितः पूजनीयानि किमन्यैरिह पूजितैः ॥
 ज्ञानेन्द्रियाणि पञ्चैव तथा कर्मेन्द्रियाणि च ।
 मनो बुद्धिरिति प्रोक्तं द्वादशायतनं बुधैरिति ॥
 विवेकविलासे बौद्धमतमित्यमभ्यधायि ।

बौद्धानां सुगतो देवो विश्वश्च क्षणभङ्गुरम् ।
 आर्यसत्त्वाख्यया तत्त्वचतुष्टयमिदं क्रमात् ॥
 दुःखमायतनञ्चैवं ततः समुदयो मतः ।

मार्गश्चेत्यस्य च व्याख्या क्रमेण श्रूयतामतः ॥
 दुःखं संसारिणः स्तब्धास्ते च पञ्च प्रकीर्त्तिताः ।
 विज्ञानं नेदना संज्ञा संस्कारो रूपमेव च ॥
 पञ्चेन्द्रियाणि शब्दाद्या विषयाः पञ्च मानसम् ।
 धर्मायतनमेतानि द्वादशायतनानि तु ॥
 रागादीनां गणोऽयं स्यात् समुदेति नृणां हृदि ।
 आत्मात्मीयस्वभावाख्यः स स्यात् समुदयः पुनः ॥
 क्षणिकाः सर्वसंस्कारा इति या वासना स्थिरा ।
 स मार्ग इति विज्ञेयः स च मोक्षोऽभिधीयते ॥
 प्रत्यक्षमनुमानञ्च प्रमाणद्वितयं तथा ।
 चतुःप्रस्थानिका बौद्धाः ख्याता वैभाषिकादयः ॥
 अर्थो ज्ञानान्वितो वैभाषिकेण बहु मन्यते ।
 सौत्रान्तिकेन प्रत्यक्षग्राह्योऽर्थो न वहिर्मतः ॥
 आकारसहिता बुद्धिर्योगाचारस्य सम्प्रता ।
 केवलां संविदं स्वस्थां मन्यन्ते मध्यमाः पुनः ॥
 रागादिज्ञानसन्तानवासनाच्छेदसम्भवा ।
 चतुर्थामपि बौद्धानां मुक्तिरेषा प्रकीर्त्तिता ॥
 कृत्तिः कमण्डलुर्मौण्ड्यं चौरं पूर्वाङ्गभोजनम् ।
 सङ्को रक्ताम्बरत्वञ्च शिथिले बौद्धभिद्युभिरिति ॥
 इति सर्वदर्शनसङ्ग्रहे बौद्धदर्शनम् ॥

—

तदित्यं मुक्तकच्छामां मतमसहमाना विवसनाः कथ-
 ञ्चित् स्थायित्वमास्थाय क्षणिकत्वपक्षं प्रतिक्षिपन्ति ।
 तद्याका कश्चिन्नास्थीयेत स्थायी तर्ह्यपीह लौकिकफल-

सधनसम्पादनं विफलं भवेत् । न ह्येतत् सम्भविष्यति अन्यः
करोत्यन्यो भुङ्क्त इति । तस्माद्योऽहं प्राक् कर्मकरं
सोऽहं सम्पति तत्फलं भुञ्जे इति पूर्वापरकालानुयायिनः
स्थायिनस्तस्य स्पष्टप्रमाणावसिततया पूर्वापरभागविकल-
कालकलावस्थितिलक्षणक्षणिकता परीक्षकैरर्हद्भिर्न परि-
ग्रहार्हा । अथ मन्येथाः प्रमाणवत्त्वादायातः प्रवाहः केन
वार्यत इति न्यायेन यत् सत् तत् क्षणिकमित्यादिना
प्रमाणेन क्षणिकतायाः प्रमिततया तदनुसारेण समान-
सन्तानवर्त्तिनामेव प्राचीनः प्रत्ययः कर्मकर्त्ता उत्तरः
प्रत्ययः फलभोक्ता । न चातिप्रसङ्गः कार्यकारणभावस्य
नियामकत्वात् । यथा मधुररसभावितानामाम्बुजीनानां
परिकषितायां भूमावुप्तानामङ्कुरकाण्डस्कन्धशाखापक्षवा-
दिषु तद्वद्वरा परम्परया फले माधुर्यनियमः, यथा वा
लाचारसावसिक्तानां कार्पासबीजादीनामङ्कुरादिपार-
म्पर्येण कार्पासादौ रक्तिमनियमः । यथोक्तम्,

• यस्मिन्नेव हि सन्ताने आहिता कर्मवासना ।

फूलं तत्रैव बध्नाति कार्पासे रक्तता यथा ।

कुसुमे वीक्ष्य पूरादेर्यत्नाच्चाद्यपसिच्यते ।

शक्तिराधीयते तत्र काचित्तां किं न पश्यसीति ॥

तदपि काशकुशावलम्बनकल्पं विकल्पासहत्वात् । जलधू-
रादौ दृष्टान्ते क्षणिकत्वमनेन प्रमाणेन प्रमितं प्रमाणान्त-
रेण वा । नाद्यः भवदभिमतस्य क्षणिकत्वस्य कचिदप्य-
दृष्टचरत्वेन दृष्टान्तासिद्धावस्थानुमानस्यानुत्थानात् । न
द्वितीयः तेनैव न्यायेन सर्वत्र क्षणिकत्वसिद्धौ सत्त्वानुमान-

वैफल्यपत्तेः अर्थक्रियाकारित्वं सत्त्वमित्यङ्गीकारे मिथ्या-
सर्पदंशादेरपि अर्थक्रियाकारित्वेन सत्त्वापाताच्च । अत-
एवोक्तम् उत्पादव्ययधौव्ययुक्तं सदिति । अद्योच्येत सामर्थ्या-
सामर्थ्यलक्षणविरुद्धधर्माध्यासात् तत्सिद्धिरिति तदसाधु
स्यात् वादिनामनैकान्ततावादस्येष्टतया विरोधासिद्धेः ।
यदुक्तं, कार्पासादिदृष्टान्त इति तदुक्तिमात्रं युक्तेरनुक्तेः
तत्रापि निरन्वयनाशस्यानङ्गीकाराच्च । न च सन्तानिव्यति-
रेकेण सन्तानः प्रमाणपदवीमुपारोढुमर्हति । तदुक्तम्,

सृजातीयाः क्रमोत्पन्नाः प्रत्यासन्नाः परस्परम् ।

व्यक्तयस्तासु सन्तानः स चैक इति गीयत इति ॥

न च कार्यकारणभावनियमोऽतिप्रसङ्गं भङ्क्तुमर्हति ।
तथाहि उपाध्यायबुद्धानुभूतस्य शिष्यबुद्धिः स्मरेत् तदुप-
चितकर्मफलमनुभवेद्वा तथा च कृतप्रणाशाकृताभ्यागम-
प्रसङ्गः । तदुक्तं सिद्धसेनवाक्यकारेण ।

कृतप्रणाशाकृतकर्मभाग-

भवप्रमोक्षस्मृतिभङ्गदोषान् ।

उपेक्ष्य साक्षात् क्षणभङ्गमिच्छ-

ब्रह्मो महासाहसिकः परोऽसाविति ॥

किञ्च क्षणिकत्वपक्षे ज्ञानकाले ज्ञेयस्यासत्त्वेन ज्ञेय-
काले ज्ञानस्यासत्त्वेन च ग्राह्यग्राहकभावानुपपत्तौ सकल-
लोककयात्रास्तमियात् । न च समसमयवर्तिता शङ्कनीया
सर्व्वेतरविषाणवत् कार्यकारणभावासम्भवेनाग्राह्यस्याल-
म्बनप्रत्ययानुपपत्तेः । अथ भिन्नकालस्यापि तस्याकारार्प-
कत्वेन ग्राह्यत्वं, तदप्यपेक्षकं क्षणिकस्य ज्ञानस्याकारार्पक-

ताश्रयताया दुर्बलत्वेन साकारज्ञानवादे प्रत्यादेशेन निरा-
कारज्ञानवादेऽपि योग्यतावशेन प्रतिकर्मव्यवस्थायाः स्थित-
त्वात् । तथाहि प्रत्यक्षेण विषयाकाररहितमेव ज्ञानं प्रति-
पुरुषमहमिकया घटादिज्ञानमनुभूयते न तु दर्पणादिवत्
प्रतिबिम्बक्रान्तम् । विषयाकारधारितत्वेन च ज्ञानस्यार्थे
दूरनिकटादिव्यवहाराय जलाञ्जलिर्वितीर्येत । न चेद-
मिष्टापादनमेष्टव्यं दवीयान् महीधरो नेदीयान् दीर्घो
बहुरिति व्यवहारस्य निराबाधं जागरूकत्वात् । न चाका-
राधायकस्य तस्य दवीयस्त्वादिशालितया तथा व्यवहार
इति कथनीयं दर्पणादौ तथानुपलम्भात् । किञ्चा-
र्थादुपजायमानं ज्ञानं यथा तस्य नीलाकारतामनुकरोति
तथा यदि जडतामपि तर्ह्यर्थवत् तदपि जडं स्यात् ।
तथाच वृद्धिमिष्टवतो मूलमपि ते नेष्टं स्यादिति महत्कष्ट-
मापन्नम् । अथैतद्दोषपरिजिहीर्षया ज्ञानं जडतां मानु-
करोतीति ब्रूषे हन्त तर्हि तस्याग्रहणं न स्यादित्येकमनुस-
न्धिततोऽपरं प्रच्यवत इति न्यायापातः । ननु मा भूत्
जडताया ग्रहणं किं नष्टं तदग्रहणेऽपि नीलाकारग्रहणे
तयोर्भेदो नैकाङ्गी वा भवेत् । नीलाकारग्रहणे चागृहीता
जडता कथं तस्यानुरूपं स्यात् अपरथा गृहीतस्य
स्तम्भस्यागृहीतं त्रैलोक्यमपि रूपं भवेत् । तदेतत् प्रमेय-
जातं प्रतापचन्द्रप्रभृतिभिरर्हन्मतानुसारिभिः प्रमेयकमल-
मार्त्तण्णादौ प्रबन्धे प्रपञ्चितमिति ग्रन्थभूयस्त्वभयाकोप-
न्यस्तम् ।

तस्मात् पुरुषार्थाभिज्ञावुकैः पुरुषैः सौगती गतिर्मानु-

गन्तव्या अपित्वार्हत्वे वा हेणीया । अर्हत्स्वरूपञ्च चन्द्रसूरि-
भिराप्तनिश्चयालङ्कारे निरटङ्कि ।

सर्वज्ञो जितरागादिदोषस्त्रैलोक्यपूजितः ।

यथास्थितार्थवादी च देवोऽर्हन् परमेश्वर इति ॥

ननु न कश्चित् पुरुषविशेषः सर्वज्ञपदवेदनीयः प्रमा-
णपद्धतिमध्यास्ते मङ्गावग्राहकस्य प्रमाणबन्धकस्य तत्रानु-
पलम्भात् । तथाचोक्तं तौतातितैः ।

सर्वज्ञो दृश्यते तावन्नेदानीमस्मादादिभिः ।

दृष्टो न चैकदेशोऽस्ति लिङ्गं वा योऽनुमापयेत् ॥

न चागमविधिः कश्चिन्नित्यसर्वज्ञबोधकः ।

न च तत्तार्थवादानां तात्पर्यमपि कल्पते ॥

न चान्यार्थप्रधानैस्तैस्तदस्तित्वं विधीयते ।

न चानुवदितुं शक्यः पूर्वमन्यैरबोधितः ॥

अनादेरागमस्यार्थो न च सर्वज्ञ आदिमान् ।

कर्त्रिमेण त्वसत्येन स कथं प्रतिपाद्यते ॥

अथ तद्वचनेनैव सर्वज्ञोऽन्यैः प्रतीयते ।

प्रकल्पेन कथं सिद्धिरन्योन्याश्रययोस्तयोः ॥

सर्वज्ञोक्ततया वाक्यं सत्यं तेन तदस्तिधा ।

कथं तदुभयं सिध्येत् सिद्धमूलान्तरादृते ॥

असर्वज्ञप्रणीतात् तु वचनामूलतर्जितात् ।

सर्वज्ञमवगच्छन्तस्तदाक्योक्तं न जानते ॥

सर्वज्ञसदृशं किञ्चिद् यदि पश्येम सम्प्रति ।

उपमानेन सर्वज्ञं जानीयाम ततो वयम् ॥

उपदेशोऽपि बुद्धस्य धर्माधर्मादिगोचरः ॥

अन्यथा नोपपद्येत सार्वज्ञं यदि नाभवदित्यादि ।

अत्र प्रतिविधीयते यदभ्यधायि सद्भावग्राहकस्य प्रमाणपञ्चकस्य तत्रानुपलब्धादिति तदयुक्तं तत्सद्भावादेकस्यानुमानादेः सद्भावात् । तथाहि कश्चिदात्मा सकलपदार्थसाक्षात्कारी तदग्रहणस्वभावत्वे सति प्रक्षीणप्रतिबन्धप्रत्ययत्वाद् यदुग्रग्रहणस्वभावत्वे सति प्रक्षीणप्रतिबन्धप्रत्ययं तत्तत्साक्षात्कारि । यथा अपगततिमिरादिप्रतिबन्धं लोचनविज्ञानं रूपसाक्षात्कारि । तदग्रहणस्वभावत्वे सति प्रक्षीणप्रतिबन्धप्रत्ययश्च कश्चिदात्मा तस्मात् सकलपदार्थसाक्षात्कारीति । न तावदशेषार्थग्रहणस्वभावत्वमात्मनोऽसिद्धं चोदनावलान्निखिलार्थज्ञानात् नान्यथानुपपत्त्या सर्वमनैकान्तात्मकं, सत्त्वादिति व्याप्तिज्ञानोत्पत्तेश्च । चोदना हि भूतं भवन्तं भविष्यन्तं सूक्ष्मं व्यवहितं विप्रकृष्टमित्येवंजातीयकमर्थमवगमयतीत्येवंजातीयकैरध्वरमीमांसागुरुभिर्विधिप्रतिषेध-विचारणानिबन्धनं सकलार्थविषयज्ञानं प्रतिपद्यमानैः सकलार्थग्रहणस्वभावकत्वमवतन्नाऽभ्युपगतम् । न चाखिलार्थप्रतिबन्धकावरणप्रक्षयानुपपत्तिः ^{७१/१७}स्यैव दर्शनादित्रयलक्षणस्यावरणप्रक्षयहेतुभूतस्य सामग्रीविशेषस्य प्रतीतत्वात् अमया मुद्रयापि क्षुद्रोपद्रवा विद्राव्याः ।

नन्वावरणप्रक्षयवशादशेषविषयं विज्ञानं विशदं मुख्यप्रत्यक्षं प्रभवतीत्युक्तं तदयुक्तं तस्य सर्वज्ञस्यानादिमुक्तत्वेनावरणस्यैवासम्भवादिति चेत्तत्र अनादिमुक्तत्वस्यैवासिद्धेर्न सर्वज्ञोऽनादिमुक्तः मुक्तत्वादितरमुक्तवत् वहापेक्षया च मुक्तः

व्यपदेशः तद्रहिते चास्माप्यभावः स्यादाकाशवत् । नन्वनाटेः
 चित्त्वादिकार्यपरम्परायाः कर्तृत्वेन तत्सिद्धिः । तथाहि
 चित्त्वादि^१कं सकर्तृकं कार्यत्वाद् घटवदिति तदप्यसमो-
 चीनं कार्यत्वस्यैवासिद्धेः । न च सावयवत्वेन तत्साधन-
 मित्यभिधातव्यं यस्मादिदं विकल्पजालमवतरति । सावय-
 वत्वं किमवयवसंयोगित्वम्, अवयवसमवायित्वम्, अवयव-
 जन्यत्वम्, समवेतद्रव्यत्वं, सावयवबुद्धिविषयत्वं वा ।
 न प्रथमः आकाशादावनैकान्त्यात् । न द्वितीयः सामा-
 न्यादौ व्यभिचारात् । न तृतीयः साध्याविशिष्टत्वात् ।
 न चतुर्थः विकल्पयुगलार्गलग्रहगलत्वात् समवाय-
 सम्बन्धमात्रवद्द्रव्यत्वं समवेतद्रव्यत्वम् अन्यत्र समवेत-
 द्रव्यत्वं वा विवक्षितं हेतुक्रियते । आद्ये गगनादौ
 व्यभिचारः, तस्यापि गुणादिसमवायवत्त्वद्रव्यत्वयोः सम्भ-
 वात् । द्वितीये साध्याविशिष्टता अन्यशब्दार्थेषु सम-
 वायकारणभूतेष्ववयवेषु समवायस्य साधनीयत्वात् ।
 अभ्युपगम्यैतदभाणि वस्तुतस्तु समवाय एव न समस्ति
 प्रमाणाभावात् । नापि पञ्चमः आत्मादिनानैकान्त्यात्
 तस्य सावयवबुद्धिविषयत्वेऽपि कार्यत्वाभावात् । न
 च निरवयवत्वेऽप्यस्य सावयवार्थसम्बन्धेन, सावयवबुद्धिवि-
 षयत्वमौपचारिकमित्येष्टव्यं निरवयवत्वे व्यापित्वविरोधात्
 परमाणुवत् । किञ्च किमेकः कर्त्ता साध्यते किं वा
 स्वतन्त्रः । प्रथमे प्रासादादौ व्यभिचारः स्थपत्यादीनां
 बहूनां पुरुषाणां तत्र कर्त्तृत्वोपलब्ध्यादनेनैव सकलजगज्ज-
 ननोत्पत्तावितरवैयर्थ्यम् । तदुक्तं बीतरामस्तुतौ ।

कर्त्तास्ति नित्यो जगतः स चैकः
न सर्वगः सन् स्ववशः स सत्यः ।
इमाः कुहेयाः कुविडम्बनाः स्यु-
स्तेषां न येषामनुशासकस्त्वमिति ॥

अन्यत्रापि ।

कर्त्ता न तावदिह कोऽपि यथेच्छा वा
दृष्टोऽन्यथा कटकतावपि तत्प्रसङ्गः ।
कार्यं किमत्र भवतापि च तच्चकार्यै-
राहत्य च त्रिभुवनं पुरुषः करोतीति ॥

तस्मात् प्रगुक्तकारणत्रितयबलादावरणक्षये सार्वज्ञं
युक्तम् । न चास्योपदेष्टृन्तराभावात् सम्यग्दर्शनादित्रित-
यानुपपत्तिरिति भवनीयं पूर्वसर्वज्ञप्रणीतागमप्रभवत्वादमु-
ष्याशेषार्थज्ञानस्य । न चान्योन्याश्रयतादिदोषः आगम-
सर्वज्ञपरम्पराया वीजाङ्कुरवदनादित्वाङ्गीकारादित्यलम् ।

रत्नत्रयपदवेदनीयतया प्रसिद्धं सम्यग्दर्शनादित्रितय-
मर्हत्प्रवचनसंग्रहपरे परमागमसारे प्ररूपितं सम्यग्दर्शन-
ज्ञानचारित्र्याणि मोक्षमार्गं इति । विवृतञ्च योगदेवेन येन
रूपेण जीवाद्यर्थे व्यवस्थितस्तेन रूपेणार्हता प्रतिपादिते
तत्त्वार्थे विपरीताभिनिवेशरहितत्वाद्यपरपर्यायं अज्ञानं
सम्यग्दर्शनं तथा च तत्त्वार्थसूत्रं तत्त्वार्थं अज्ञानं सम्यग्दर्शन-
मिति । अन्यदपि,

रुचिर्जिनोक्ततत्त्वे षु सम्यक् अज्ञानमुच्यते ।

जायते तन्निर्गणेण गुरोरधिगमेन वेति ॥

परोपदेशनिरपेक्षमूलस्वरूपं निसर्गः । व्याख्यानादरूप-

परोपदेशजनितं ज्ञानमधिगमः । येन स्वभावेन जीवादयः
पदार्थाः व्यवस्थिताः तेन स्वभावेन मोहसंशयरहितत्वे-
नावगमः सम्यग्ज्ञानम् । यद्युक्तम्,

यथावस्थिततत्त्वानां संक्षेपाद्विस्तरेण वा ।

योऽवबोधस्तमत्राहुः सम्यग्ज्ञानं मनीषिण इति ।

तज् ज्ञानं पञ्चविधं मतिश्रुतविधिभेदः पर्यायकेवलभेदेन ।
तदुक्तम्, मतिश्रुतविधिभेदः पर्यायकेवलानि ज्ञानमिति ।
अस्यार्थः ज्ञानावरणक्षयोपशमे सति इन्द्रियमनसी पुर-
स्कृत्य व्यापृतः सन् यद्यर्थं मनुते मतिः । ज्ञानावरणक्षयो-
पशमे सति मतिजनितं स्पष्टं ज्ञानं श्रुतम् । असम्यग्दर्शना-
दिगुणजनितक्षयोपशमनिमित्तम् अवच्छिन्नविषयं ज्ञान-
मवधिः । ईशान्तरायज्ञानावरणक्षयोपशमे सति परमनो-
गतस्यार्थस्य स्फुटं परिच्छेदकं ज्ञानं मनःपर्यायः । तपः-
क्रियाविशेषान् यद्वशं सेवन्ते तपस्विनस्तज्ज्ञानासंस्पृष्टं
केवलम् । तत्राद्यं परोक्षं प्रत्यक्षमन्यत् । तदुक्तम्,

विज्ञानं स्वपराभासि प्रमाणं बाधवर्जितम् ।

प्रत्यक्षञ्च परोक्षञ्च द्विधा मेयविनिश्चयादिति ॥

अन्तर्गणिकभेदस्तु सविस्तरस्तत्रैवागमेऽवगन्तव्यः । संसरण-
कर्माच्छिन्नावद्यतस्य अहंभानस्य ज्ञानवतः पापममन-
कारणक्रियानिवृत्तिः सम्बन्धवारितम् । तदेतत् सप्रपञ्च
मुक्तमर्हता ।

सर्वथावद्ययोगानां त्यागसारित्वमुच्यते ।

कीर्तितं तदहिंसादिब्रतभेदेन पञ्चधा ।

अहिंसासूत्रतास्ते यत्र चार्थपरिग्रहाः ॥

न यत् प्रमादयोगेन जीवितव्यपरोपणम् ।

चराणां स्थावराणाञ्च तदहिंसाव्रतं मतम् ॥

प्रियं पथ्यं वचस्तथ्यं सूतृतं व्रतमुच्यते ।

तत्तथ्यमपि नो तथ्यमप्रियञ्चाहितञ्च यत् ॥

अनादानमदत्तस्यास्ते यव्रतमुदीरितम् ।

वाह्याः प्राणा नयामर्थो हरता तं हता हि ते ॥

दिव्यौदरिककामाणां कृतानुमतकारितैः ।

मनोवाक्कायतस्यागो ब्रह्माष्टादशधा मतम् ॥

सर्वभावेषु मूर्च्छायास्त्यागः स्यादपरिग्रहः ।

यदसत्स्वपि जायेत मूर्च्छया चित्तविप्लवः ॥

भावनाभिर्भाषितानि पञ्चभिः पञ्चधा क्रमात् ।

महाव्रतानि लोकस्य साधयन्त्यव्ययं षडमिति ॥

भावनापञ्चकीप्रपञ्चनञ्च प्ररूपितम् ।

हास्यलोभभयक्रोधप्रत्याख्यानैर्निरन्तरम् ।

आलोच्य भाषणेनापि भावयेत् सूतृतं व्रतमित्यादिना ॥

एतानि सम्यग्दर्शनेनज्ञानचारित्राणि मिलितानि । मोक्ष-
कारणं न प्रत्येकं यूया रसायनज्ञानं अद्वानावरणानि सम्भूय
रसायनफलं साधयन्ति न प्रत्येकम् ।

अत्र संक्षेपतस्तावज्जीवाजीवाख्ये हे तत्त्वे स्तः । तत्र
बोधात्मको जीवः, अबोधात्मकस्त्वजीवः । तदुक्तां पञ्च-
नन्दिना ।

चिदचिद् हे परे तत्त्वे विवेकस्तद्विवेचनम् ।

उपादेयमुपादेयं हेयं हेयञ्च कुर्वतः ॥

हेयं हि कर्तृरागादि तत् कार्यमविवेकिनः ।

उपादेयं परं ज्योतिरुपयोगैकलक्षणमिति ।

सहजचिद्रूपपरिणतिं स्वीकुर्वाने^{७१२०} ज्ञानदर्शने^{१५} उपयोगः । स परस्परप्रदेशात्तु प्रदेशबन्धात् कर्मणैकीभूतस्यात्मनोऽन्यत्व-
प्रतिपत्तिकारणं भवति । सकलजीवसाधारणं चैतन्यमु-
पशमक्षयक्षयोपशमवशादौपशमिक-क्षयात्मकक्षयौपशमिक-
भावेन कर्मोदयवशात् कलुषान्याकारेण'च परिणतजीव-
पर्यायजीवविवक्षायां स्वरूपं भवति । यद्वोचद्वाचकाचार्यः
श्रीपशमिकक्षायिकौ भावौ मिश्रञ्च जीवस्य सत्त्वमोदयि-
कपारिणामिकौ चेति । अनुदयप्राप्तिरूपे' कर्मण उप-
शमे सति जीवस्योत्पद्यमानो भावः श्रीपशमिकः । यथा
पङ्के कलुषतां कर्वति कतकादिद्रव्यसम्बन्धादधः पतिते
जलस्य स्वच्छता । कर्मणः क्षयोपशमे सति, जायमानो
भावः क्षयिकः, यथा मोक्षः । उभयात्मा भावो मिश्रः,
यथा जलस्यार्द्धस्वच्छता । कर्मोदये सति भवन् भाव
श्रीदयिकः । कर्मोपशमाद्यनपेक्षः सहजो भावश्चेतन-
त्वादिः पारिणामिकः । तदेतत् सत्त्वं यथासम्भवं, भव्य-
स्याभव्यस्य वा जीवस्य तत्त्वं स्वरूपमिति सूत्रार्थः ।
तदुक्तम् स्वरूपसम्बोधने ।

ज्ञानाद् भिन्नो न चाभिन्नो भिन्नाभिन्नः कथञ्चन ।

ज्ञानं पूर्वापरौभूतं सोऽयमात्मेति कीर्तित इति ॥

ननु " भेदाभेदयोः परस्परपरिहारेणावस्थानादन्यतरस्यैव
वास्तवत्वादुभयात्मकमयुक्तमिति चेत्तदयुक्तं बाधे प्रमाणा-
भावात् । अनुपलभो हि बाधकं प्रमाणं न सोऽस्ति सम-

स्तेषु वस्तुष्वनेकरसात्मकत्वस्य स्याद्वादिनो मते सुप्रसिद्ध-
त्वादित्यलम् ।

अपरे पुनर्जीवाजीवयोरपरं प्रपञ्चमाचक्षते जीवा-
काशधर्माधर्मपुद्गलास्तिकायभेदात् । एतेषु पञ्चसु तत्त्वेषु
कालत्रयसम्बन्धितया स्थितिव्यपदेशः, अनेकप्रदेशत्वेन
शरीरवत् कायव्यपदेशः । तत्र जीवा द्विविधाः, संसा-
रिणो मुक्ताश्च । भवाद् भवान्तरप्राप्तिमन्तःसंसारिणः ।
ते च द्विविधाः, समनस्का अमनस्काश्च । तत्र संज्ञिनः
समनस्काः, शिष्टाक्रियालापग्रहणरूपा संज्ञा तद्विधु-
रास्त्वमनस्काः । ते चामनस्का द्विविधाः, त्रयस्यावर-
भेदात् । तत्र ह्रीन्द्रियादयः शङ्खगण्डोलकप्रभृतयश्चतुर्विधा-
स्त्रसाः, पृथिव्यप्तेजोवायुवनस्पतयः स्यावराः । तत्र मार्गगत-
धूलिः पृथिवी, दृष्टकादिः पृथिवीकायः, पृथिवी कायत्वेन
येन गृहीता स पृथिवीकायकः, पृथिवी कायत्वेन यो
ग्रहीष्यति स पृथिवीजीवः । एवमवादिष्वपि भेदचतु-
ष्टयं योक्तव्यम् । तत्र पृथिव्यादि कायत्वेन गृहीतवन्तो
ग्रहीष्यन्तश्च स्यावरा गृह्यन्ते न पृथिव्यादिपृथिवीकायादयः
तेषां जीवत्वात् । ते च स्यावराः स्पर्शनैकेन्द्रियाश्च भवा-
न्तरप्राप्तिविधुरा मुक्ताः धर्माः धर्माधर्माकाशास्तिकायास्ते
एकत्वशालिनो निष्क्रियाश्च द्रव्यस्य देशान्तरप्राप्तिहेतुः ।
तत्र धर्माधर्मौ प्रसिद्धौ आलोकेनाविच्छिन्ने न भवसि
लोकाकाशपदवेदनीये सर्वत्रावस्थितिगतिस्थित्युपग्रहो
धर्माधर्मयोरुपकारः, अतएव धर्मास्तिकायः प्रवृत्त्यनुमेयः
अधर्मास्तिकायः स्थित्यनुमेयः । अन्यवस्तुप्रदेशमध्येऽन्यस्य

वस्तुनः प्रवेशोऽवमाहः तदाकाशकृत्यम् । स्पर्शरसवर्ण-
 वन्तः पुद्गलाः । ते च द्विविधाः, अणवः स्कन्धाश्च भोक्तुमशक्त्य
 अणवः, द्वाणुकादयः स्कन्धाः । तत्र द्वाणुकादिस्कन्धभेदा-
 दण्वादिरुत्पद्यते, अण्वादिमङ्गातात् द्वाणुकादिरुत्पद्यते ।
 क्वचिद्भेदसंघाताभ्यां स्कन्धोत्पत्तिः, अतएव पूरयन्ति गल-
 त्तीति पुद्गलाः । कालस्वानेकप्रदेशत्वाभावेनाऽस्तिकाय-
 त्वाभावेऽपि द्रव्यत्वमस्ति तत्तत्क्षणयोगात् । तदुक्तं गुण-
 पर्यायैवद् द्रव्यमिति । द्रव्याश्रया निगुणा गुणाः । यथा
 जीवस्य ज्ञानत्वादिसामान्यरूपाः पुद्गलस्य रूपत्वादि-
 सामान्यस्वभावाः धर्माधर्माकाशकायानां यथासम्भवं गति-
 स्थित्यवगाहहेतुत्वादिसामान्यानि गुणाः । तस्य द्रव्यस्यो-
 क्तरूपेण भवनमुत्पादः तद्भावः परिणामः पर्याय इति
 पर्यायाः । यथा जीवस्य घटादिज्ञानसुखक्लेशादयः पुद्गलस्य
 मृत्पिण्डघटादयः धर्मादीनां गत्यादिविशेषाः, अतएव
 सट् द्रव्याणीति प्रसिद्धिः ।

केचन सप्त तत्त्वानीति वर्णयन्ति । तदाह जीवाजीवो-
 क्तवर्धसंवर्धनिर्जरमोक्षास्तत्त्वानीति । तत्र जीवाजीवो
 निरूपितौ । आस्रवो निरूप्यते । औदरिकादिकायादि-
 चलनदारेणात्मनश्चलनं योगपदवेदनीयमास्रवः । यथा सलि-
 लावमाहिहारं नद्यास्रवश्च कारणत्वादास्रव इति निगद्यते
 तथा योगप्रणादिकया कर्मास्रवतीति स योग आस्रवः ।
 यथा आर्द्रं वस्त्रं समस्तादातानीतं रेणुजातमुपादत्ते तथा
 कषायबलाद् आत्मा योगानीतं कर्म सर्वप्रदेशैर्गृह्णाति ।
 यथा वा निष्टप्तायः पिण्डे जले क्षिप्ते अन्धः समस्ताद

गृह्णाति तथा कषायोऽणो जीवो योगामीतं कर्म समस्ता-
दादत्ते । कषति हिनस्थात्मानं कुगतिंप्रापणादिति
कषायः क्रोधो मानो माया लोभश्च । स द्विविधः शुभाशुभ-
भेदात् । तत्राहिंसादिः शुभः काययोगः सत्यमितहित-
भाषणादिः शुभो वाग्योगः । तदेतदास्त्रवभेदप्रभेदजातं
“कायवाक्चनःकर्मयोगः स आस्त्रवः शुभः पुण्यस्य प्रशुभः
पापत्र्येत्यादिना सूत्रसन्दर्भेण ससंरम्भमभाणि । अपरे
त्वेवं मेनिरे आस्त्रवयति पुरुषं विषयेष्विन्द्रियप्रवृत्तिरास्त्रवः ।
इन्द्रियद्वारा हि पौरुषं ज्योतिर्विषयान् स्पष्टद्रूपादिज्ञान-
रूपेण परिणमत इति । २ विच्छेद

मिथ्यादर्शनाविरतिप्रमाद-कषायवशाद्योगवशाच्चात्मा
सूक्ष्मेकक्षेत्रावगाहिनामनन्तप्रदेशानां पुद्गलानां कर्म-
बन्धयोग्यानामादानमुपश्लेषणं यत् कराति स बन्धः ।
तदुक्तं, सकषायत्वाज्जीवः कर्मभावयोग्यान् पुद्गलानादत्ते स
बन्ध इति । तत्र कषायग्रहणं सर्वबन्धहेतूपलक्षणार्थम् ।
बन्धहेतून् पपाठे वाचकाचार्यः मिथ्यादर्शनाविरतिप्रमाद-
कषायश्च बन्धहेतव इति । मिथ्यादर्शनं द्विविधं मिथ्या-
कर्माद्यात् परोपदेशानपेक्षं तत्त्वाश्रयानं नैसर्गिकमकम्
अपरं परोपदेशजम् । पृथिव्यादिषट्कापादानकं षडिन्द्रि-
यासंयमनञ्च अविरतिः । पञ्चसमितिगुप्तिष्वनुत्साहः प्रमादः ।
कषायः क्रोधादिः । तत्र कषायान्ताः स्थित्यनुभावबन्ध-
हेतवः प्रकृतिप्रदेशबन्धहेतुर्योग इति विभागः । बन्धश्च-
तुर्विध इत्युक्तं, प्रकृतिस्थित्यनुभावप्रदेशास्तु तद्विधय इति
यथा निम्बगुडादेस्त्रिमक्तत्वधुरत्वादिस्रभावः एवमावरणीयस्य

ज्ञानदर्शनावरणत्वमादित्यप्रभोच्छेदकाभोधरवत् प्रदीपप्र-
भातिरोधायककुम्भवच्च, सदैववेदनीयस्य सुखदुःखोत्पाद-
कत्वमसिधारामधुलेहनवर्द्धनमोहनोयस्य तत्त्वार्थाग्रहा-
नकारित्वं दुर्जनसङ्गवर्धारित्वे^१ मोहनोयस्यासंयमहेतुत्वं
मद्यमदवर्दायुषो देहबन्धकर्तृत्वं जलवत्^२ नान्नो विचि-
तनामकारित्वं चित्रकवर्द्धोत्रस्योच्चनीचकारित्वं कुम्भ-
कारवर्द्धानादीनां विघ्ननिदानत्वमन्तरायस्य स्वभावः
कोशाध्यक्षवत् । सोऽयं प्रकृतिबन्धोऽष्टविधः^३ द्रव्यकर्मा-
वान्तरभेदमूलप्रकृतिर्वेदनीयः । तथावोचदुमास्वातिवा-
चकाचार्यः आद्यो ज्ञानदर्शनावरणवेदनीयमोहनीया-
युर्नामगोत्रान्तराया इति तद्भेदश्च समगृह्णात् पञ्च-
नवाष्टाविंशतिचतुर्द्विचत्वारिंशद्विपञ्चदशभेदा यथाक्रम-
मिति । एतच्च सर्वं विद्यानन्दादिभिर्विवृतमिति विस्त-
रभयान्न प्रस्तूयते । यथा अजागोमहिष्यादिक्षीराणामेता-
वन्तमनेहसं माधुर्य्यस्वभावादप्रच्युतिस्थितिः तथा ज्ञानावर-
णादीनां मूलप्रकृतीनामादितस्तिसृणामन्तरायस्य च^४ त्रिंश-
त्सागरोपमकोटिकोव्यः परा स्थितिरित्याद्युक्तं कालदुर्वा-
नवत् स्वीयस्वभावादप्रच्युतिस्थितिः । यथा अजागोम-
हिष्यादिक्षीराणां तीव्रमन्दादिभावेन स्वकार्यकारणे
सामर्थ्यविशेषोऽनुभावः तथा कर्मपुद्गलानां स्वकार्यकारणे
सामर्थ्यविशेषोऽनुभावः । कर्मभावपरिणतपुद्गलस्कन्धाना-
मनन्तान्तप्रदेशानाम् आत्मप्रदेशानुप्रवेशः प्रदेशबन्धः ।
आत्मबान्धरोधः संवरः, यिनात्मनि प्रविश्यत् कर्म प्रतिषिध्यते
स गुणित्वमित्यादिः संवरः । संसारसारणायोगादात्मनो

गोपनं गुप्तिः । सा त्रिविधा कायवाचनोनिग्रहभेदात् ।
प्राणिपीडापरिहारेण सम्यगयनं समितिः । सा ईर्ष्या- ३
भाषादिभेदात् पञ्चधा । प्रपञ्चितञ्च हेमचन्द्राचार्यैः ।

लोकातिवाहिते मार्गे शुम्भिते भास्वदंशुभिः ।

जन्तुरक्षार्थमालोक्य गतिरीर्युता मता सताम् ॥

आपद्यतागतः सर्वजनीनं मितभाषणम् ।

प्रिया वाच्यमानां सा भाषासमितिरुच्यते ॥

द्विचत्वारिंशता भिक्षादोषैर्नित्यमदूषितम् ।

मुनिर्यदन्नमादत्ते सेषणासमितिर्मता ॥

आसनादीनि संवीक्ष्य प्रतिलङ्घ्य च यत्नतः ।

गृह्णीयान्निक्षिपेद् ध्यायेत् सादानसमितिः स्मृता ॥

कफमूत्रमलप्रायैर्निर्जन्तु जगतीतले ।

यत्नाद्यदुत्सृजेत् साधुः सोत्सर्गसमितिर्भवेत् ॥

अत एवास्त्रवः स्त्रोतसो हारं संवृणोतीति संवर इति
निराहुः । तदुक्तमभियुक्तैः ।

आस्त्रवो भवहेतुः स्यात् संवरो मोहकारणम् ।

इतीयमार्हती मुष्टिरन्यदस्याः प्रपञ्चनम् ॥

अर्जितस्य कर्मणस्तपःप्रवृत्तिभिर्निर्जरणं निर्जराख्यं तत्त्वं,
चिरकालप्रवृत्तकषायकलापं पुण्यं सुखदुःखे च देहेन
जरयति नाशयति केशोक्त्यनादिकं तप उच्यते । सा
निर्जरा द्विविधा यथा कालौपक्रमिकभेदात् । तत्र प्रथमा
यस्मिन् काले यत् कर्म फलप्रदत्वं नाभिमतं तस्मिन्नेव काले
फलदानाद्भवन्ती निर्जरा कामादिपाकजैति च जीर्णीयते ।

यत् कर्म तपोबलात् स्वकामनयोदयावलिं प्रवेक्ष्य प्रपद्यते
तत् कर्म^{प्रमाण}निर्जरा । यदाह,

संसारबीजभूतानां कर्मणां जरणादिह ।

निर्जरा संस्मृता द्वेधा सकामा कामनिर्जरा ॥

स्मृता सकामा यमिनामकामा त्वन्यदेहिनामिति ॥

मिथ्यादर्शनादीनां बन्धहेतूनां निरोधः अभिनवकर्म-
भावात्, निर्जराहेतुसन्निधानेनार्जितस्य कर्मणो निरसना-
दात्यन्तिककर्ममोक्षणं मोक्षः, बन्धहेतुभवहेतुनिर्जराभ्यां
कृतस्मृकर्मविप्रमोक्षणं मोक्ष इति तदनन्तरमूर्ध्वं गच्छत्या-
लोकान्तात् यथा हस्तदण्डादिभ्रमिप्रेरितं कुलालचक्र-
मुपरतेऽपि तस्मिन् तद्वलादेवासंस्कारक्षयं भ्रमति तथा
भवस्थेनात्मना अपवर्गप्राप्तये बहुषो यत् कृतं प्रणिधानं
मुक्तस्य तदभावेऽपि पूर्वसंस्कारादालोकान्तं गमनमुपप-
द्यते यथा वा मृत्तिकालेपकृतमलावुद्रव्यं जलेऽधःपतति
पुनरपेतमृत्तिकाबन्धमूर्ध्वं गच्छति तथा कर्मरहित आत्मा
असङ्गत्वादूर्ध्वं गच्छति, बन्धच्छेदादेरण्डबीजवच्चोर्ध्वं गतिस्वभा-
वाच्चाग्निशिखावत् । अन्योन्यं प्रदेशानुप्रवेशे सत्यविभा-
गेनावस्थानं बन्धः परस्परप्राप्तिमात्रं सङ्गः । तदुक्तं पूर्व-
प्रयोगादसङ्गत्वादूर्ध्वं गच्छति, बन्धच्छेदात्तथा गतिपरिणामाच्चा-
विरुद्धं कुलालचक्रवद् व्यपगतलेपालावुवदेरण्डबीजवद-
ग्निशिखावच्चेति । अतएव पठन्ति ।

‘गत्वा गत्वा निवर्त्तन्ते चन्द्रसूर्यादयो ग्रहाः ।

अद्यापि न निवर्त्तन्ते त्वालोकाकाशमागता इति ॥

अन्ये तु गतसमस्तैकेशतदासनस्यानावरणज्ञानस्य सुखैक-

तानस्यात्मन उपरिदेशावस्थानं मुक्तिरित्यास्थिषत । एवमु-
क्तानि सुखदुःखसाधनाभ्यां पुण्यपापाभ्यां सहितानि नव
पदार्थान् केचनाङ्गीचक्रुः । तदुक्तं मिहान्त, जीवाजीवौ
पुण्यपापयुतावास्त्रवः संवरो निर्जरणं बन्धो मोक्षश्च नव
तत्त्वानीति । सङ्ग्रहे प्रवृत्ता वयमुपरताः स्म ।

अत्र सर्वत्र सप्तभङ्गिनयाख्यं न्यायमवतारयन्ति जैनाः ।
स्यादस्ति^१ स्यान्नास्ति^२ स्यादस्ति^३ च नास्ति^४ च^५ स्यादवक्तव्यः^६
स्यादस्ति^७ चावक्तव्यः^८ स्यान्नास्ति^९ चावक्तव्यः^{१०} स्यादस्ति^{११} च
नास्ति^{१२} चावक्तव्य इति । तत्सर्वमनन्तवीर्यः प्रत्यपीपदत् ।

तद्विधानविवक्षायां स्यादस्तीति गतिर्भवेत् ।

स्यान्नास्तीति प्रयोगः स्यात्तन्निषेधे विवक्षिते ॥

क्रमेणोभयवाञ्छायां प्रयोगः समुदायभाक् ।

युगपत्तद्विवक्षायां स्यादवाच्यमशक्तितः ॥ *

आद्यावाच्यविवक्षायां पञ्चमो भङ्ग इष्यते ।

अन्यावाच्यविवक्षायां षष्ठभङ्गसमुद्भवः ॥

समुच्चयेन युक्तश्च सप्तमो भङ्ग उच्यत इति ॥

• स्याच्छब्दः स्वस्वयं निर्पातः तिङन्तप्रतिरूपकोऽनेका-
न्तद्योतकः । यथोक्तम्,

वाक्येष्वनेकान्द्योतिगम्यं प्रति विशेषणम् ।

स्यान्निपातोऽर्थयोगित्वात्तिङन्तप्रतिरूपक इति ॥

यदि पुनरेकान्तद्योतकः स्याच्छब्दोऽयं स्यात्तदा स्याद-
स्तीति वाक्ये स्यात्पदमनर्थकं स्यात् अनेकान्तद्योतकत्वे तु
स्यादस्ति कथञ्चिदस्तीति स्यात्पदात् कथञ्चिदिति अय-
मर्थो सम्भ्यत इति नानर्थक्यम् । तदाह,

स्याद्वादः सर्वथैकान्तत्यागात् किं वृत्ततद्विधेः ।

सप्तभङ्गिनयापेक्षो हेयादेयविशेषकृदिति ।

यदि वस्त्वस्त्येकान्ततः सर्वथा सर्वदा सर्वत्र सर्वात्मना-
स्तीति न सपादित्साजिहासाभ्यां कचित् कदा केनचित्
प्रवर्त्तेत निवर्त्तेत वा प्राप्तप्रापणीयत्वहेयज्ञानानुपपत्तेश्च ।
अनेकान्तपक्षे तु कथञ्चित् कचित् केनचित् सत्त्वेन हानो-
पादाने प्रेक्षावतामुपपद्यते । किञ्च वस्तुनः सत्त्वं स्वभावः
असत्त्वं वेत्यादि प्रष्टव्यं न तावदस्तीत्वं वस्तुनः स्वभाव
इति समस्ति घटोऽस्तीत्यनयोः पर्यायतया युगपत् प्र-
योगायोगात् नास्तीति प्रयोगविरोधाच्च । एवमन्यत्रापि
योज्यम् । यथोक्तम्,

घटोऽस्तीति न वक्तव्यं सूत्रेव हि यतो घटः ।

नास्तीत्यपि न वक्तव्यं विरोधात् सदसत्त्वयोरित्यादि ।

तस्मादित्यं वक्तव्यं सदसत्सु सदसदनिर्वचनीयवाद्भेदेन
प्रतिवादिनश्चतुर्विधाः पुनरप्यनिर्वचनीयमतेन मिश्रितानि
सदसदादिमतानीति त्रिविधाः । तान् प्रति किं वस्त्वस्ती-
त्यादिपर्यनुयोगे कथञ्चिदस्तीत्यादिप्रतिवचनसम्भवेन त-
वादिनः सर्वे निर्विघ्नाः सन्तः तूष्णीमासूत इति सम्पूर्णार्थ-
विनिश्चायिनः स्याद्वादमङ्गीकुर्वतस्तत्र तद्धि विजय इति
सर्वमुपपन्नम् । यदवोचदाचार्यः स्याद्वादमस्त्वर्थ्याम् ।

अनेकान्तात्मकं वस्तु गोचरः सर्वसंविदाम् ।

एकदेशविशिष्टोऽर्थो न वस्तु विषयो मतः ।

न्यायानामेकनिष्ठानां प्रवृत्तौ श्रुतवर्त्मनि ।

सम्पूर्णार्थविनिश्चायि स्याद्वस्तु श्रुतसंख्यत इति ।

अन्धोन्यपक्षगतिपक्षभावाद

यथापरे मत्सरिणः प्रवादाः ।

नयानशेषानविशेषमिच्छ-

न्नपक्षपाती समयस्तथाहृत इति ॥

जिनदत्तसूरिणा जैनं मतमित्यमुक्तम् ।

बलभोगोपभोगानामुभयोर्दानलाभयोः ॥

अन्तरायस्तथा निर्द्धाभोरज्ञानं जुगुप्सितम् ।

हिंसा रत्यरती रोगद्वेष रक्षिरैति स्मरः ॥ ४७

शोको मिथ्यात्वमेतेऽष्टादश दोषा नयस्य सः ।

जिनो देवो गुरुः सम्यक् तत्त्वज्ञानोपदेशकः ॥

ज्ञानदर्शनचारित्राण्यपवर्गस्य वर्तिनि ।

स्याद्वादस्य प्रमाणे द्वे प्रत्यक्षमनुमापि च ॥

नित्यानित्यात्मकं सर्वं नव तत्त्वानि सप्त वा ।

जीवाजीवौ पुण्यपापे चास्त्रवः संवरोऽपि च ॥

बन्धो निर्जणं मुक्तिरेषां व्याख्याधुनोच्यते ।

चेतनालक्षणो जीवः स्यादजीवस्तदन्यकः ॥

सत्कर्मपुद्गलाः पुण्यं पापं तस्य विपर्ययः ।

आस्त्रवः कर्मणां बन्धो निर्जरस्तद्वियोजनम् ॥

अष्टकर्मक्षयाभोक्षोऽद्यान्तभावश्च कैश्चन ।

पुण्यस्य संस्त्रवे पापस्यास्त्रवे क्रियते पुनः ॥

लब्धान्तचतुष्कस्य लोकागूढस्य चात्मनः ।

क्षीणाष्टकर्मणो मुक्तिर्मिथ्यावृत्तिर्जिनोदिता ॥

सरजोहरणा भैक्षभुजो लुब्धितमूर्खजाः ।

क्षेताम्बराः क्षमाशीलाः निःसङ्गा जैनसाधवः ॥

x ७/१२ १२

लुचिताः पिच्छिकाहस्ताः पाणिपात्रा दिगम्बराः ।

ऊर्द्धाशिनो गृहे दातुर्वितीयाः स्युर्जिनपेयः ॥

भुङ्क्ते न केवलं न स्त्रीं मोक्षमेति दिगम्बरः ।

प्राचुरेषामयं भेदो महान् श्वेताम्बरैः सहेति ॥

इति सर्वदर्शनसंग्रहे आर्हतदर्शनम् ।

—३—

तदतदाहृतमतं प्रामाणिकगर्हणमर्हति न ह्येकस्मिन्
वस्तुनि परस्परार्थे सति परस्परार्थसंतां युगपत् सैदसत्त्वादि-
धर्माणां समावेशः सम्भवति । न च सैदसत्त्वयोः पर-
स्परविरुद्धयोः समुच्चयासम्भवे विकल्पः किं न स्यादिति
वदितव्यं किञ्च हि विकल्पग्रते न वस्त्विति न्यायात् । न
चानेकान्तं जगत् सर्वं हेरम्बनरसिंहवदिति दृष्टान्ता-
वष्टम्भवशादेष्टव्यम् एकस्मिन् देशे गजत्वं सिंहत्वं वा
अपरस्मिन् नरत्वमिति देशभेदेन विरोधाभावेन । तस्यैक-
स्मिन् देशे एव सत्त्वासत्त्वादिना अनेकान्तत्वाभिधाने दृष्टा-
न्तानुपपत्तेः । ननु द्रव्यात्मना सत्त्वं पर्यायात्मना तदभाव
इत्युभयमप्युपपन्नमिति चेन्नैवं कालभेदेन हि कस्यचित्
सत्त्वमसत्त्वञ्च स्वभाव इति न कश्चिदोषः । न चैकस्य
ऋत्नत्वदीर्घत्ववदनेकान्तत्वं जगतः स्यादिति वाच्यं प्रति-
योगिभेदेन विरोधाभावात् । तस्मात् प्रमाणाभावात्
युगपत् सत्त्वासत्त्वे परस्परविरुद्धे नैकस्मिन् वस्तुनि वस्तु
युक्ते । एवमन्यासामपि भङ्गीनां भङ्गोऽवगन्तव्यः । किञ्च
सर्वस्यास्य मूलभूतः सप्तभङ्गिनयः स्वयमेकान्तः अनेकान्तो
वा । आद्ये सर्वमनेकान्तमिति प्रतिज्ञाव्याघातः । द्वितीये

विवक्षितार्थासिद्धिः अनेकान्तत्वेनासाधकत्वात् । तथा चेद्य-
मुभयतः पाशरज्जुः स्याद्वादिनः स्यात् । अपि च नव-
त्वसप्तत्वादिनिर्द्धारणस्य फलस्य तन्निर्द्धारयितुः प्रमातृश्च
तत्करणस्य प्रमाणस्य प्रमेयस्य नवत्वादेरनियमे साधु
समर्पितमेवात्मनस्तीर्थकरत्वं देवानां प्रियेणार्हतमतप्रव-
त्तेकेन । तथा जीवस्य देहानुरूपपरिमाणत्वाङ्गीकारे
योगबलादेनैकपरिग्राहकयोगिजीवेषु प्रतिशरीरं जीव-
विच्छेदः प्रसज्येत, मनुजशरीरपरिमाणो जीवो मतङ्गज-
देहं कृत्स्नं प्रवेष्टुं न प्रभवेत् । किञ्च गजादिशरीरं परि-
त्यज्य पिपीलिकाशरीरं विशतः प्राचीनशरीरसन्निवेश-
विनाशोऽपि प्राप्नुयात् । न च यथा प्रदीपप्रभाविशेषः
प्रपाप्रासादाद्युदरवर्त्तिसङ्कोचविकाशवान् तथा जीवोऽपि
मनुजमतङ्गजादिशरीरेषु स्यादित्येषितव्यं प्रदीपवदेव
सविकारत्वेनानित्यत्वप्राप्तौ कृतप्रणाशकृताभ्यागमप्रस-
ङ्गात् । एवं प्रधानमल्लनिवर्हणन्यायेन जीवपदार्थदूषणा
भिधानदिशान्यत्रापि दूषणमुत्प्रेक्षणीयम् । तस्मान्नित्य-
निर्दोषश्रुतिविरुद्धत्वादिदमुपादेयं न भवति । तदुक्तं भग-
वता व्यासेन नैकस्मिन्नसम्भवादिति रामानुजेन च जैन-
मतनिराकरणपरत्वेन तदिदं सूत्रं व्याकारि । एष हि
तस्य सिद्धान्तः चिदचिदीश्वरभेदेन भोक्तृभोग्यनियामकु-
भेदेन व्यवस्थितास्त्रयः पदार्था इति । तदुक्तम्,

ईश्वरश्चिदचिच्चेति पदार्थत्रितयं हरिः ।

ईश्वरश्चित इत्युक्ता जीवा दृश्यभचित् पुनरिति ॥

अपरे पुनरशेषविशेषप्रत्यनीकं चिन्मत्तं ब्रह्मैव परमार्थः ।

तच्च नित्यशुद्धबुद्धमुक्तस्वभावमपि तत्त्वमस्यादिसामाना-
धिकरण्याधिगतजीवैक्यं बध्यते मुच्यते च । तदतिरिक्त-
नानाविधभोक्तृभोक्तव्यादिभेदप्रपञ्चः सर्वोऽपि तस्मिन्-
विद्यया परिकल्पितः सदेव सौम्येदमग्र आसीदेकमेवा-
द्वितीयमित्यादिवचननिचयप्रामाण्यादिति ब्रुवाणां स्तरति
शोकमात्मविदित्यादिश्रुतिशिरःशतवशेन निर्विशेषब्रह्मा-
त्मैकत्वविद्यया अनाद्यविद्यानिवृत्तिमङ्गौकुवाण्याः मृत्योः
स मृत्युमाप्नोति य इह नानेव पश्यतीति भेदनिन्दाश्रव-
णेन पारमार्थिकं भेदं निराचक्षाणाः विचक्षणं मन्या-
स्तमिमं विभागं न सहन्ते । तत्रायं समाधिरभिधीयते
भवेदेतदेवं यद्यविद्यायां प्रमाणं विद्येत न च वमनादि-
भावरूपं ज्ञाननिवर्त्यमज्ञानमहमज्ञो मामन्यच्च न जाना-
मीति प्रत्यक्षप्रमात्सिद्धम् । तदुक्तम्,

अनादिभावरूपं यद्विज्ञानेन विलीयते ।

तदज्ञानमिति प्राज्ञा लक्षणं संप्रचक्षत इति ॥

न चैतत् ज्ञानाभावविषयमित्याशङ्कनीयं, को हि कं ब्रूयाद्
प्रभाकरकरावलम्बी भट्टहस्तहस्तो वा नाद्यः ।

स्वरूपपररूपाभ्यां नित्यं सदैवसदात्मके ।

वस्तुनि ज्ञायते किञ्चित् कैश्चिद्रूपं कदाचनेति ॥

भावान्तरमभावो हि कदाचित् तु व्यपेक्षया ।

भावान्तरमभावोऽस्यो न कश्चिदनिरूपयात् ॥

अभिप्रेतः

इति षडता भावव्यतिरिक्तस्याभावस्यानभ्युपगमात् ॥

अभावस्य षष्ठप्रमाणगोचरत्वेन ज्ञानस्य नित्यानुमीयत्वेन
च तदभावस्य प्रत्यक्षविषयत्वानुपपत्तेः । यदि पुनः प्रत्य-

ज्ञानाभाववादी कश्चिदेवमाचक्षीत तं प्रत्याचक्षीत अहमज्ञ
इत्यस्मिन्ननुभवे अहमित्यात्मनोऽभावधर्मितया ज्ञानस्य
प्रतियोगितया चावगतिरस्ति न वा अस्ति चेद्विरोधादेव
न ज्ञानाभावानुभवसम्भवः । न चेद्वर्मिप्रतियोगिज्ञानसा-
पेक्षो ज्ञानाभावानुभवः सुतरां न सम्भवति तस्याज्ञानस्य
भावरूपत्वे प्रागुक्तदूषणाभावादयममभावो भावरूपाज्ञान-
गोचर एवाभ्युपगन्तव्य इति । तदेतत् गगनरोमन्यायितं
भावरूपस्याज्ञानस्य ज्ञानाभावसमानयोगक्षेमत्वात् । तथा-
हि विषयत्वेनाश्रयत्वेन च^{५५} ज्ञानस्य व्यावर्त्तकतया^{५६} प्रत्य-
गर्थः प्रतिपन्नो न वा प्रतिपन्नश्चेत् स्वरूपज्ञाननिवर्त्य^{५७}
तदज्ञानमिति तस्मिन् प्रतिपन्ने कथङ्कारमवतिष्ठेत् अप्रति-
पन्नश्चेद्व्यावर्त्तकाश्रयविषयशून्यमज्ञानं कथमनुभूयेत । अथ
विशदः स्वरूपावभास एवाज्ञानविरोधिना^{५८} ज्ञानेनाभासित
इति आश्रयविषयज्ञाने सत्यपि नाज्ञानानुभवविरोध इति
हन्त तर्हि ज्ञानाभावेऽपि समानमेतत् अन्यत्राभिनिवे-
शत् । तस्मादुभयाभ्युपगतज्ञानाभाव एवाहमज्ञो मामन्यच्च
न जानामीत्यनुभवगोचर इत्यभ्युपगन्तव्यम् । अस्तु तर्ह्यनु-
मानं विवादास्पदं प्रमाणज्ञानं स्वप्रागभावव्यतिरिक्तस्ववि-
षयावरणस्वनिवर्त्यस्वदेशगतवस्त्वन्तरपूर्वकम् अप्रकाशिता-
र्थप्रकाशकत्वात् अन्धकारे प्रथमोत्पन्नप्रदीपप्रभावदिति ।
तदपि न चोदक्षमम् अज्ञानेऽप्यनभिमतज्ञानान्तरसाधने
अपसिद्धान्तापातात् तदसाधने अनैकान्तिकत्वात् दृष्टान्तस्य
साधनविकलत्वाच्च न हि प्रदीपप्रभाया अप्रकाशितार्थ-
प्रकाशकत्वं सम्भवति ज्ञानस्यैव प्रकाशकत्वात् सत्यपि

प्रदीपे ज्ञानेन विषयप्रकाशसम्भवात् । प्रदीपप्रभायास्तु
चक्षुरिन्द्रियस्य ज्ञानं समुत्पादयती विरोधिसन्तमसनि-
रसनद्वारेणोपकारकत्वमात्रमेवेत्यलमतिविस्तरेण ।

प्रतिप्रयोगश्च विवादाध्यासितमज्ञानं न ज्ञानमात्रव-
द्भाषितं अज्ञानत्वाच्छुक्तिकाद्यज्ञानवदिति । ननु शुक्तिका-
द्यज्ञानस्याश्रयस्य प्रत्यगर्थस्य ज्ञानमात्रस्वभावत्वमेवेति
चेन्मैवं शङ्कितः । अनुभूतिर्हि स्वसद्भावेनैव कस्यचिद्वस्तुनो
व्यवहारानुगुणत्वापादकस्वभावा ज्ञानावगतिसङ्गतिविद्या-
द्यपरनामा सकर्मकानुभवितुरात्मत्वं ज्ञानत्वमित्याश्रय-
शात् । ननु ज्ञानरूपस्यात्मनः कथं ज्ञानगुणकत्वमिति चेत्त-
दसारं, यद्वा^{भा} हि मणियुमधिप्रभृति तेजोद्रव्यं प्रभावद्रूपेणा-
वतिष्ठमानं प्रभारूपगुणाश्रयः । स्वाश्रयादन्यत्वापि वर्त्त-
मानत्वेन रूपत्वेन च प्रभा द्रव्यरूपापि तच्छेषत्वनिबन्धन-
गुणव्यवहारा, एवमयमात्मा स्वप्रकाशचिद्रूप एव चैतन्य-
गुणः तथा च श्रुतिः स^{भा} सैन्धवघनोऽनन्तरो वाह्यः कृत्स्न
रसघन एव एवं वा अरे अयमात्मानन्तरो वाह्यः कृत्स्नः प्रज्ञा-
नघन एव, अत्रायं पुरुषः स्वयं ज्योतिर्भवति, न विज्ञातुर्वि-
ज्ञातं विपरिलापो विद्यते । अथ यो वेदेद् जिघ्राणोति स
आत्मा योऽयं विज्ञानमयः प्राणेषु हृद्यन्तर्ज्योतिः पुरुष एष
हि द्रष्टा श्रोता रसयिता पाता मन्ता बोद्धा कर्त्ता विज्ञा-
नात्मा पुरुष इत्यादिका श्रुतिरपि नैवानृतेन हि प्रत्युदा-
हृति श्रुतिरपि विद्यापर्वप्रमाणमित्याश्रितुं शक्यं अते-
तरविषयो ह्यनृतशब्दः अतशब्दश्च कर्मवचनः अतं पितृ-
व्यावृत्ति वचनात् अतं कर्मफलाभिसन्धिरहितं परम-

पुरुषाराधनयैव तत्प्राप्तिफलम् । अत्र तद्व्यतिरिक्तं सांसा-
रिकाल्पफलं कर्मानृतं ब्रह्मप्राप्तिविरोधि य एतं ब्रह्मलोकं
न विदन्ति प्रवृत्तेन हि प्रत्यूढा इति वचनात् । मायान्त-
प्रकृतिं विद्यादित्यादौ मायाशब्दो विचित्रार्थसर्गकत्रि-
शुणात्मकप्रकृत्यभिधायिको नानिर्वचनीयज्ञानवचनः ।

तेन मायासहस्रं तच्छबरस्याशुगामिना ।

बालस्य रक्षता देहमेकैकं श्वेनसूदितम् ॥

इत्यादौ विचित्रार्थसर्गसमर्थस्य पारमार्थिकस्यैवासुराद्यस्त्व-
विशेषस्यैव मायाशब्दाभिधेयत्वेऽपलम्भात् अतो न कदाचि-
दपि श्रुत्यानिर्वचनीयाज्ञानप्रतिपादनं नाप्यैकोपदेशानु-
पपत्त्या तत्त्वं पदयोः सविशेषब्रह्माभिधेयत्वेन विरुद्धयो-
र्जीवपरयोः स्वरूपैक्यस्य प्रतिपत्तुमशक्यतया अर्थापत्तेरनुद-
यदोषदूषितत्वात् । तथाहि तत्पदं निरस्तममस्तदोष-
मनवधिकातिशयासङ्ख्येयकल्याणगुणास्पदं जगदुदयविभ-
वलयलीलं ब्रह्म प्रतिपादयति तदैक्षत बहु स्यां प्रजायेये-
त्यादिषु तस्यैव प्रकृतत्वात् । सामानाधिकरणं त्वंपदं कौ-
चिद्विशिष्टं जीवशरीरं ब्रह्माचष्टे, प्रकारद्वयविशिष्टैकवस्तु-
परत्वात् सामानाधिकरण्यस्य । ननु सोऽयं देवदत्त
इतिवत् तत्त्वमिति पदयोर्विरुद्धभागत्यागलक्षणयोर्निर्वि-
शेषस्वरूपमात्मैक्यं सामानाधिकरण्यार्थः किं न स्यात्
यथा सोऽयमित्यत्र तच्छब्देन देशान्तरकालान्तरसम्बन्धी
पुरुषः प्रतीयते इदंशब्देन च सन्निहितदेशवर्त्तमानकाल-
सम्बन्धी तयोः सामानाधिकरण्ये नैक्यमवगम्यते । तत्रैकस्य
युगपद्विरुद्धदेशकालप्रतीतिर्न सम्भवतीति द्वयोरपि पदयोः

स्वरूपपरत्वे स्वरूपस्य चैक्यं प्रतिपत्तुं शक्यमेवमत्रापि कि-
ञ्चिज्ज्ञत्वसर्वज्ञत्वादिविरुद्धांशप्रहाणेनाखण्डस्वरूपं लक्ष्यत
चेत् विषमोऽयमुपन्यासः । दृष्टान्तेऽपि विरोधवैधुर्येण
लक्षणा गन्धासम्भवादेकस्य तावद् भूतवर्त्तमानकालद्वय-
सम्बन्धो न विरुद्धः । देशान्तरस्थितिर्भूता सन्निहितदेश-
स्थितिवेर्त्तत इति देशभेदसम्बन्धविरोधश्च कालभेदेन परि-
हरणीयः । लक्षणापक्षेऽप्येकस्यैव पदस्य लक्षकत्वाश्रय-
णेन विरोधपरिहारे पदद्वयस्य लाक्षणिकत्वस्वीकारो न
सङ्गच्छते । इतरथा एकस्य वस्तुनस्तत्तेदन्ताविशिष्टत्वा-
वगाहनेन प्रत्यभिज्ञायाः प्रामाण्यानङ्गीकारे स्थायित्वासिद्धौ
क्षणभङ्गवादी बौद्धो विजयेत । एवमत्रापि जीवपरमा-
त्मनोः शरीरात्मभावेन तादात्म्यं न विरुद्धमिति प्रतिपा-
दितम् । जीवात्मा हि ब्रह्मणः शरीरतया प्रकारत्वात् ब्रह्मा-
त्मकः य आत्मनि तिष्ठन्नात्मनोऽन्तरः य आत्मानं वेद
यस्यात्मा शरीरम् इति श्रुत्यन्तरादत्यल्पमिदमुच्यते सर्वे शब्दाः
परमात्मन एव वाचकाः । न च पर्यायत्वं द्वारभेदसम्भ-
वात् । तथाहि जीवस्य शरीरतया प्रकारभूतानि एवमनु-
ष्यादिसंस्थानानौव सर्वाणि वस्तूनीति ब्रह्मात्मकानि तानि
सर्वाणि । अतः,

देवो मनुष्यो यक्षो वा पिशाचोरगराक्षसाः ।

पक्षी वृक्षो लता काष्ठं शिला तृणं घटः पटः ॥

इत्यादयः सर्वे शब्दाः प्रकृतिप्रत्यययोगेनाभिधायकतया
प्रसिद्धा लोके तद्वर्त्तमानतत्तत्संस्थानवदस्तु-
मुखेन तदभिमानिजीवतदन्तर्यामिपरमात्मपर्यन्तसंस्था-

मस्य वाचकाः । देवादिशब्दानां परमात्मपर्यन्तत्वमुक्तं
तत्त्वमुक्तावल्यां चतुरन्तरे च ।

जीवं देवादिशब्दो वदति तदपृथक् सिद्धभावाभिधानं
निष्कर्षाकृतयुक्तो बहुरिह च दृढो लोकवेदप्रयोगः ।

आत्मासम्बन्धकाले स्थितिरनवगता देवमर्त्यादिमूर्ति-
जीवात्मानुप्रवेशाज्जगति विभुरपि व्याकरोन्नामरूपे ॥

इत्यनेन देवादिशब्दानां शरीरपर्यन्तत्वं प्रतिपाद्य संस्थाने-
काद्यभाव इत्यादिना शरीरलक्षणं दर्शयित्वा शब्देस्तत्त्वस्वरू-
पप्रतिकृतिभिरित्यादिना विश्वेश्वरीदपृथक्सिद्धत्वमुपपाद्य
निष्कर्षाकृतेत्यादिना पद्येन सर्वेषां शब्दानां परमात्म-
पर्यन्तत्वं प्रतिपादितं तत् सर्वं तत् एवावधार्यम् । अयमे-
वार्थः समर्थितो वेदार्थसंग्रहे नामरूपश्रुतिव्याकरणसमये
रामानुजेन ।

किञ्च सर्वप्रमाणस्य सविशेषविषयतयानिर्विशेषवस्तुनि
न किमपि प्रमाणं समस्ति निर्विकल्पकप्रत्यक्षेऽपि सविशे-
षमेव वस्तु प्रतीयते । अन्यथा सविकल्पके सोऽयमिति
पूर्वप्रतिपन्नप्रकारविशिष्टप्रतीत्यनुपपत्तेः । किञ्च तत्त्व-
मस्यादिवाक्यं न प्रपञ्चस्य बाधकं भ्रान्तिमूलकत्वात् ।
भ्रान्तिप्रयुक्तरज्जुसर्पवाक्यवत् नापि ब्रह्मात्मैक्यज्ञानं निव-
र्त्तकं तत्र प्रमाणाभावस्य प्रागेवोपपादनात् । न च
प्रपञ्चस्य सत्यत्वप्रतिष्ठापनपक्षे एकविज्ञानेन सर्वविज्ञान-
प्रतिज्ञाव्याकोपः प्रकृतिपुरुषमहदहङ्कारतन्मात्रभूतेन्द्रिय-
चतुर्दशभुवनात्मकब्रह्माण्डतदन्तर्वर्त्तिदेवतिथ्यङ्गनुष्यस्थावरा-
दिसर्वप्रकारसंस्थानसंस्थितं कार्यमपि सर्वं ब्रह्मैवेति

कारणभूतब्रह्मात्मज्ञानादेव सर्वविज्ञानं भवतीत्येकविज्ञानेन सर्वविज्ञानस्योपपन्नतरत्वात् । अपिच ब्रह्मव्यतिरिक्तस्य सर्वस्य मिथ्यात्वे सर्वस्यासत्त्वादेवैकविज्ञानेन सर्वविज्ञानं बाध्येत नामरूपविभागानहसूक्ष्मदशावत् प्रकृतिपुरुषशरीरं ब्रह्मकारणावस्थं जगतस्तदापत्तिरेव प्रलयः नामरूपविभागविभक्तस्थूलचिदचिद्वस्तुशरीरं ब्रह्मकार्यावस्थं ब्रह्मणस्तथाविधस्थूलभावश्च सृष्टिरित्यभिधीयते । एवञ्च कार्यकारणयोरनन्यत्वमप्यारम्भणाधिकरणे प्रतिपादितमुपपन्नतरं भवति । निगुणवादाश्च प्राकृतहेयगुणनिषेधाविषयतया व्यवस्थिताः । नानात्वनिषेधवादाश्च एकस्यैव ब्रह्मणः शरीरतया प्रकारभूतं सर्वं चेतनाचेतनात्मकं वस्त्विति सर्वस्यात्मतया सर्वप्रकारं ब्रह्मैवावस्थितमिति सर्वात्मकब्रह्मपृथग्भूतवस्तुसदभावनिषेधपरत्वाभ्युपगमेन प्रतिपादिताः । किमत्र तत्त्वं भेदः अभेदः उभयात्मकं वा सर्वं तत्त्वम् । तत्र सर्वशरीरतया सर्वप्रकारं ब्रह्मैवावस्थितमित्यभेदोऽभ्युपेयते, एकमेव ब्रह्म नानाभूतचिदचित्प्रकारं नानात्वेनावस्थितमिति भेदाभेदौ चिदचिदीश्वराणां स्वरूपस्वभावभैलक्षण्यादसंकराच्च भेदः । तत्र चिद्रूपाणां जीवात्मनामसङ्कुचितापरिच्छिन्ननिर्मलज्ञानरूपाणामनादिकर्मरूपाविद्यावेष्टितानां तत्तत्कर्मानुरूपज्ञानसङ्कोचविकाशौ भोग्यभूता चित् भोक्ता संसर्गः तदनुगुणसुखदुःखोपभोगद्वयवत् कृता भगवत्प्रतिपत्तिः भगवत्पदप्राप्तिरित्यादयः स्वभावाः । अचिद्वस्तूनास्तु भोग्यभूतानामचेतनत्वमपुरुषा-

र्थत्वं विकारास्पदत्वमित्यादयः परस्येश्वरस्य भोक्तृ-
भोग्ययोरुभयोरन्तर्यामिरूपेणावस्थानमपरिच्छेद्यज्ञानैश्वर्य-
वीर्यशक्तितेजःप्रभृत्यनवस्थितिकातिशयासंख्येयकल्याणगुण-
गणता स्वसङ्कल्पप्रवृत्तस्वेतरसमस्तचिद्विद्वस्तुजातता स्वा-
भिमतस्वामुरूपैकरूपदिव्यरूपनिरतिशयविविधानन्तभूषण-
तेत्यादयः वेङ्कटनाथेन त्वित्यं निराटङ्कि पदार्थविभागः ।

द्रव्याद्रव्यप्रभेदायितमुभयविधं तद्विधं तत्त्वमाहुः

द्रव्यं द्वेधा विभक्तं जडमजडमिति प्राच्यमव्यक्तकालौ ।

अन्त्यं प्रत्यक् पराक् च प्रथममुभयथा तत्र जीवेशभेदात्
नित्या भूतिर्मतिश्चेत्यपरमिह जडामादिमां केचिदाहुः ॥

तत्र

द्रव्यं नाना दशावत् प्रकृतिरिह गुणैः सत्त्वपूर्वैरुपेता
कालोऽब्दाद्याकृतिः स्यादणुरवगतिमान् जीव ईशोऽन्य आत्मा ।
संप्रोक्ता नित्यभूतिस्त्रिगुणसमधिका सत्त्वयुक्ता तथैव
ज्ञातुर्ज्ञेयावभासा मतिरिति कथितं संग्रहाद्रव्यलक्ष्म ॥
इत्यादिना ।

• तत्र चिच्छब्दवाच्याजीवात्मानः परमात्मनः सका-
शाद्भित्ताः नित्याश्च । तथाच श्रुतिः, हा सुपर्णा सयुजा
सखायेत्यादिकम् । अतएवोक्तं नानात्मानो व्यवस्थात
इति । तन्नित्यत्वमपि श्रुतिप्रसिद्धम् ।

न जायते म्रियते वा विपश्चि-

न्नायं भूत्वा भविता वा न भूयः ।

अजो नित्यः शाश्वतोऽयं पुराणो

न हन्यते हन्यमाने शरीरे इति ॥

अपरथा कृतप्राणायाकृताभ्यागमप्रसङ्गः । अतएवोक्तं बीज-
रागजन्मादर्शनादिति । तदणुत्वमपि श्रुतिप्रसिद्धम् ।

बालाग्रयतभागस्य शतधा कल्पितस्य च ।

भोगो जीवः स विज्ञेयः स चानन्त्याय कल्पत इति ॥

आराग्रमात्रः पुरुषोऽणुरात्मा चैतसा वेदितव्य इति च ॥

अविच्छेदवाच्यं दृश्यं जडं जगत् त्रिविधं भोग्यभोगो-
पकरणभोगायतनभेदात् । तस्य जगतः कर्त्तोपादानं
चेश्वरपदार्थः पुरुषोत्तमो वासुदेवादिपदवेदनीयः । तद-
प्युक्तम् ।

वासुदेवः परं ब्रह्म कल्याणगुणसंयुतः ।

भुवनानामुपादानं कर्त्ता जीवनियामक इति ॥

स एव वासुदेवः परमकारुणिको भक्तवत्सलः परमपुरुष-
स्तदुपासकानुगुणतत्तत्फलप्रदानाय स्वलीलावशादर्चावि-
भवव्यूहसूक्ष्मास्तयामिभेदेन पञ्चधावतिष्ठते । तत्रार्च-
नाम् प्रतिमादयः । रामाद्यवतारो विभवः । व्यूहश्चतु-
र्विधः वासुदेवसङ्घर्षणप्रद्युम्नानिरुद्धसंज्ञकः । सूक्ष्मं सम्पूर्णं
षड्गुणं वासुदेवाख्यं परं ब्रह्म । गुणा अपहृतपापत्वा-
दयः । सोऽपहृतपापस्य विरजा विमृत्युर्विशोको विजिह्वत्सः
सत्यकामः सत्यसङ्कल्प इति श्रुतेः । अन्तर्यामी सकलजीव-
नियामकः य आत्मनि तिष्ठन्नात्मानमन्तरोयमयतीति
श्रुतेः । तत्र पूर्वपूर्वमूर्त्युपासनया पुरुषार्थपरिपन्थिदुरित-
निचयक्षये सत्युत्तरोत्तरमूर्त्युपास्यधिकारः । तदुक्तम्,

वासुदेवः स्वभक्तेषु वात्सल्यात् तत्तदीहितम् ।

अधिकार्यामुगुणैर्न प्रियच्छति फलं बहु ॥

तदर्थं लीलया स्वीयाः पञ्च मूर्त्तीः करोति वै ।
 प्रतिमादिकमर्चा स्यादवतारास्तु वैभवाः ॥
 सङ्कर्षणो वासुदेवः प्रद्युम्नश्चानिरुद्धकः ।
 व्यूहश्चतुर्विधो ज्ञेयः सूक्ष्मं सम्पूर्णषड्गुणम् ॥
 तदेव वासुदेवाख्यं परं ब्रह्म निगद्यते ।
 अन्तर्यामो जीवसंस्थो जीवप्रेरक ईरितः ॥
 य आत्मनीतिवेदान्तवाक्यजालैर्निरूपितः ।
 अर्चोपासनया विभो कल्मषेऽधिकृतो भवेत् ॥
 विभवोपासने पश्चाद् व्यूहोपास्तौ ततः परम् ।
 सूक्ष्मे तदनु शक्तः स्यादन्तर्यामिणमीक्षितुमिति ॥

तदुपासनञ्च पञ्चविधम् अभिगमनमुपादानमिज्या स्वा-
 ध्यायो योग इति श्रीपञ्चरात्रेऽभिहितम् । तत्राभिगमनं
 नाम देवतास्थानमार्गस्य संमार्जनोपलेपनादि । उपादानं
 गन्धपुष्पादिपूजासाधनसम्पादनम् । इज्या नाम देवता-
 पूजनम् । स्वाध्यायो नाम अथानुसन्धानपूर्वको मन्त्रजपो-
 वैष्णवसूक्तस्त्रोत्रपाठो नामसङ्कीर्तनं तत्त्वप्रतिपादकशास्त्रा-
 भ्यासश्च । योगा नाम देवतानुसन्धानम् । एवमुपासना-
 कर्मसमुच्चितेन विज्ञानेन द्रष्टृदर्शने नष्टे भगवद्भक्तस्य
 तन्निष्ठस्य भक्तवत्सलः परमकारुणिकः पुरुषोत्तमः स्वया-
 यात्मानुभवानुगुणनिरवधिकानन्तरूपं पुनरावृत्तिरहितं
 स्वपदं प्रयच्छति । तथाच स्मृतिः,

मामुपेत्य पुनर्जन्म दुःखालयमशाश्वतम् ।

नाप्नुवन्ति महात्मानः संसिद्धिं परमां गता इति ॥

सुभक्तं वासुदेवोऽपि संप्राप्या नन्दमचयम् ।

पुनरावृत्तिरहितं स्वीयं धाम प्रयच्छतीति च ।

तदेतत् सर्वं हृदि निधाय महोपनिषद्मतावलम्बनेन भगवद्बोधायनाचार्यैकतां ब्रह्मसूत्रवृत्तिं विस्तीर्णामालक्ष्य रामानुजः शारीरिकमीमांसाभाष्यमकार्षीत् । तत्राथातो ब्रह्मजिज्ञासेति प्रथमसूत्रस्यावमर्शः । अत्र अथशब्दः पूर्व-प्रवृत्तकर्माधिगमनानन्तर्यार्थः । तदुक्तं वृत्तिकारेण, वृत्तात् कर्माधिगमोदनन्तरं ब्रह्म विविदिषतीति । अतःशब्दो हेत्वर्थः अधीतसाङ्गवेदस्याधिगततदर्थस्य विनश्वरफलात् कर्मणो विरक्तत्वादेनोऽस्थिरमोक्षाभिलाषुकस्य तदुपायभू-तब्रह्मजिज्ञासा भवति । ब्रह्मशब्देन स्वभावतो निरस्तसम-स्तदोषानवधिकातिशयासंख्येयकल्याणगुणः पुरुषोत्तमो-ऽभिधीयते । एवञ्च कर्मज्ञानस्य तदनुष्ठानस्य च वैराग्योत्पा-दनद्वारा चित्तकल्मषापनयनद्वारा च ब्रह्मज्ञानं प्रति साध-नत्वेन तयोः कार्यकारणत्वेन पूर्वोत्तरमीमांसयोरैकशास्त्र-त्वम् । अतएव वृत्तिकारा एकमेवेदं शास्त्रं जैमिनीयेन षोडशलक्षणमित्याहुः । कर्मफलस्य चायित्वं ब्रह्मज्ञानफलस्य चाक्षयित्वं परोक्ष्य लोकान् कर्मचितान् बाह्यणो निर्वेदमा-यान्नास्त्यक्तः कृतेनेत्यादिश्रुतिभिरनुमानार्थापत्त्युपसंहि-ताभिः प्रत्यपादि । एकैकनिन्दया कर्मविशिष्टस्य ज्ञानस्य मोक्षसाधनत्वं दर्शयति श्रुतिः अन्यं तमः प्रविशन्ति ये विद्यामुपासते ततो भूय इव ते तमो य उ विद्यायां रताः । विद्याश्चाविद्याश्च यस्तद्बेदोभयं सह अविद्यया मृत्युं तीर्त्वा विद्यया मृतमश्नुते इत्यादि । तदुक्तं पाञ्चरात्ररहस्ये ।

स एव करुणासिन्धुर्भगवान् भक्तवत्सलः ।

उपासकानुरोधेन भजते मूर्तिपञ्चकम् ॥
 तदर्चाविभवव्यूहसूक्ष्मान्तरीमिसंज्ञकम् ।
 यदाश्रित्यैव दिङ्मर्गस्तत्तज्ज्ञेयं प्रपद्यते ॥
 पूर्वपूर्वोदितोपास्तिविशेषक्षीणकल्मषः ।
 उत्तरोत्तरमूर्त्तीनामुपास्त्याधिकृतो भवेत् ॥
 एवं ह्यहरहः श्रौतस्मात्तर्धमानुसारतः ।
 उक्तोपासनया पुंसां वासुदेवः प्रसौदति ॥
 प्रसन्नात्मा हरिर्भक्त्या निदिध्यासनरूपया ।
 अविद्यां कर्मसङ्घातरूपां सद्यो निवर्त्तयेत् ॥
 ततः स्वाभाविकाः पुंसां ते संसारतिरोहिताः ।
 आविर्भवन्ति कल्याणाः सर्वज्ञत्वादयो गुणाः ॥
 एवं गुणाः समानाः स्युर्मुक्तानामीश्वरस्य च ।
 सर्वकर्तृत्वमेवैकं तेभ्यो देवे विशिष्यते ॥
 मुक्तास्तु शेषिणि ब्रह्मण्यशेषे शेषरूपिणः ।
 सर्वानश्नुवते कामान् सह तेन विपश्चितेति ॥

• तस्मात्तापन्नघातुरैरमृतत्वाय पुरुषोत्तमादिपदवेद-
 नीयं ब्रह्म जिज्ञासितव्यमित्युक्तं भवति । "प्रकृतिप्रत्ययौ
 प्रत्ययार्थं प्राधान्येन सह ब्रूत इतः संनोऽन्यत्रैतिवचनबला-
 दिच्छाया दृश्यमाणप्रधानत्वादिष्यमाणं ज्ञानमिह विधेयं
 तच्च ध्यानोपासनादिशब्दवाच्यं वेदनं न तु वाक्यजन्यमा-
 पातज्ञानं पदसन्दर्भेणाविणो व्युत्पन्नस्य विधानमन्तरेणापि
 प्राप्तत्वात् आत्मा वा अरे द्रष्टव्यः श्रोतव्यो सन्तव्यो निदि-
 ध्यासितव्यः आत्मैत्येवोपासीत विज्ञाय प्रज्ञां कुर्वीत अनु-
 विद्यं विजानातीत्यादिश्रुतिभ्यः । अत्र श्रोतव्य इत्यनुवादः ।

अध्ययनविधिना साङ्गस्य स्वाध्यायस्य ग्रहणे अधीतवेदस्य
पुरुषस्य प्रयाजनस्यैव दर्शनात्तन्निर्णयाय स्वरसत एव अवर्ण
प्रवर्त्तमानतया तस्य प्राप्तत्वात् । मन्तव्य इति चानुवादः
अवर्णप्रतिष्ठार्थत्वेन मननस्यापि प्राप्तत्वादप्राप्ते शास्त्रमर्थव-
दिति न्यायात् । ध्यानञ्च तैलधारावदविच्छिन्नस्मृतिसन्ता-
नरूपा वा स्मृतिः स्मृतिप्रतिलम्बे सर्वग्रन्थीनां विप्रमोक्ष
इति ध्रुवायाः स्मृतेरेव मोक्षोपायत्वश्रवणात् । सा च स्मृति-
दर्शनसमानाकारा ।

भिद्यते हृदयग्रन्थिश्छिद्यन्ते सर्वसंशयाः ।

क्षीयन्ते चास्य कर्माणि तस्मिन् दृष्टे परावरे ॥

इत्यनेनैकत्वात् । तथाच आत्मा वा अरे द्रष्टव्य इत्यनेनास्था-
दर्शेनरूपता विधीयते । भवति च भावनाप्रकर्षात् स्मृते-
दर्शेनरूपत्वम् । वाक्यकारणैतत् सर्वं प्रपञ्चितं वेदनमुपा-
सनं स्यादित्यादिना । तदेव ध्यानं विशिनष्टि श्रुतिः, नाय-
मात्मा प्रवचनेन लभ्यो न मेधया न बहुना श्रुतेन यमेवैष
वृणुते तेन लभ्यस्तस्यैष आत्मा विविहृणुते तनूँ स्वामिति ।
प्रियतम एव हि वरणीयो भवति यथायं प्रियतमस्मात्मानं
प्राप्नोति तथा स्वयमेव भगवाँन् प्रियतम इति भगवतैवा-
भिहितम् ।

तेषां सततयुक्तानां भजतां प्रीतिपूर्वकम् ।

ददामि बुद्धियोगं तं येन मामुपयान्ति ते इति ॥

पुरुषः स परः पार्थ ! भक्त्या लभ्यस्त्वनन्ययेति च ॥

भक्तिस्तु निरतिशयानन्दप्रियानन्यप्रयोजनसकलैतरे-
दृशावज्ज्ञानविशेष एव । तत्सिद्धिश्च विवेकादिभ्यो भव-

तीति वाक्यकारेणोक्तं तस्मिन्निर्विवेकविमोकाभ्यासक्रिया-
कल्याणानवसादानुद्धर्षेभ्यः सम्भवादिनाञ्चेति । तत्र
विवेको नामादृष्टादन्नात् सत्त्वशुद्धिः, अत्र निर्वचनम्
आहारशुद्धेः सत्त्वशुद्धिः, सत्त्वशुद्ध्या ध्रुवा स्मृतिरिति ।
विमोकः कामानभिष्वङ्गः शान्त उपसीतेति निर्वचनम् ।
पुनः पुनः संशीलनमभ्यासः निर्वचनञ्च स्मार्त्तमुदाहृतं
भाष्यकारेण सदा तद्भावभावित इति । श्रौतस्मार्त्तकर्मानु-
ष्ठानं शक्तितः क्रिया क्रियावानेष ब्रह्मविदां वरिष्ठ इति
निर्वचनम् सुत्यार्जवदयादानादीनि कल्याणानि सत्येन
लभ्यत इत्यादिनिर्वचनम् दैन्यविपर्ययाऽनवसादः नाय-
मात्मा बलहीनेन लभ्यत इति निर्वचनम् तद्विपर्ययजा
तुष्टिरनुद्धर्षः शान्तो दान्त इति निर्वचनम् । तदेवमेवं-
विधनियमविशेषसमासादितपुरुषोत्तमप्रसादविध्वस्ततमः-
स्वान्तस्य अनन्यप्रयोजनानवरतनिरतिशयप्रियवदात्मप्रत्य-
यावभासतापन्नध्यानरूपया भक्त्या पुरुषोत्तमपदं लभ्यत
इति सिद्धम् । तदुक्तं यामुनेन, उभयपरिकर्मितस्वान्तस्यै-
कान्तिकात्यन्तिकभक्तियोगलभ्य इति ज्ञानकर्मयोगसंस्कृ-
तान्तःकरणस्यत्यर्थः ।

किं पुनर्ब्रह्म जिज्ञासितव्यमित्यपेक्षायां लक्षणमुक्तं
जन्माद्यस्य यत इति । जन्मादीति सृष्टिस्थितिप्रलयं तद्-
गुणसविज्ञानो बहुव्रीहिः अस्याचिन्त्यविविधरचनारूच्यस्य
नियतदेशकालभोगब्रह्मादिस्तस्वपर्यन्तचेतश्चमिश्रस्य जगतः
यतो यस्मात् सर्वेश्वरात् निखिलहेयप्रत्यनीकस्वरूपात्
सत्यसङ्ख्याद्यनवधिकातिशयासंख्येयकल्याणगुणात् सर्वः

ज्ञात् सर्वशक्तेः सः सृष्टिस्थितिप्रलयाः प्रवर्तन्त इति
सूत्रार्थः ।

इत्यभूत् ब्रह्मणि किं प्रमाणमिति जिज्ञासायां शास्त्र-
मेव प्रमाणमित्युक्तं शास्त्रयोनित्वादिति । शास्त्रं योनिः
कारणं प्रमाणं यस्य तच्छास्त्रयोनि यस्य भावस्तत्त्वं तस्माद्
ब्रह्मज्ञानकारणात्मज्ञानकारणत्वात् शास्त्रस्य तदयोनित्वं
ब्रह्मण इत्यर्थः । न च ब्रह्मणः प्रमाणान्तरगम्यत्वं शङ्कितं
शक्यमतीन्द्रियत्वेन प्रत्यक्षस्य तत्र प्रवृत्त्यनुपपत्तेः । नापि
महार्णवादिकं सकर्तृकं कार्यत्वात् घटवत्, इत्यनुमानस्य
पूर्तिकुषाण्डायमानत्वात् । तल्लक्षणं, ब्रह्म यतो वा इमानि
भूतानीत्यादिवाक्यं प्रतिपादयतीति स्थितम् ।

यद्यपि ब्रह्म प्रमाणान्तरगोचरतां नावतरति तथापि
प्रवृत्तिनिवृत्तिपरत्वाभावसिद्धरूपं ब्रह्म न शास्त्रं प्रतिपाद-
यितुं प्रभवतीति एतत्पर्यनुयोगपरिहारायोक्तं तत्तु समन्व-
यादिति । तुशब्दः प्रसक्ताशङ्काव्यावृत्त्यर्थः तच्छास्त्रप्रमा-
णकत्वं ब्रह्मणः सम्भवत्येव कुतः समन्वयात् परमपुरुषार्थ-
भूतस्यैव ब्रह्मणोऽभिधेयतयान्वयादित्यर्थः । न च प्रवृ-
त्तिनिवृत्त्योरन्यतरविरहिणः प्रयोजनशून्यत्वं स्वरूपपरंष्वपि
पुत्रस्ते जातः नायं सर्प इत्यादिषु हर्षभयनिवृत्तिरूपप्रयो-
जनवत्त्वं दृष्टमेवेति न किञ्चिदनुपपन्नम् । दिङ्मात्रमत्र
प्रदर्शितं विस्तरस्त्वाकरादेवावगम्य इति विस्तरभीरुणा-
दास्यत इति सर्वमनाकुलम् ।

इति सर्वदर्शनसंग्रहे रामानुजदर्शनम् ।

तदेतद्रामानुजमतं जीवोणुत्वदासत्त्ववेदापौरुषेयत्वसि-
द्धार्यबोधकत्वस्वतः-प्रमाणत्वप्रमाणवित्त्वविचारादपजोव्यत्व-
प्रपञ्चभेदसत्यत्वादिशाम्येऽपि परस्परविरुद्धभेदादिपक्षव-
कक्षीकारेण क्षपणकपक्षनिक्षिप्तमित्युपेक्षमाणः स आत्मा
तत्त्वमसीत्यादेर्वेदान्तवाक्यजातस्य भङ्गान्तरेणार्थान्तरपर-
त्वमुपपाद्य ब्रह्ममीमांसाविवरणव्याजेनानन्दतीर्थः प्रस्थान-
न्तरमास्थितः । तन्मते हि द्विविधतत्त्वं स्वतन्त्रास्वतन्त्रभे-
दात् । तदुक्तं तत्त्वविवेके ।

स्वतन्त्रम् स्वतन्त्रञ्च द्विविधं तत्त्वमिष्यते ।

स्वतन्त्रो भगवान् विष्णुर्निर्दोषोऽशेषसङ्गः इति ॥

ननु सजातीयविजातीयस्वगतनानात्वशून्यं ब्रह्मतत्त्व-
मिति प्रतिपादकेषु वेदान्तेषु जागरूकेषु कथमशेषसङ्गत्वं
तस्य कथ्यत इति चेन्मैवं भेदप्रमाणकबहुप्रमाणविरोधेन
तेषां तत्र प्रामाण्यानुपपत्तेः । तथाहि प्रत्यक्षं तावदिदमस्मा-
द्विन्नमिति नीलपीतादेर्भेदमध्यक्षयति । अथ मन्येथाः किं
प्रत्यक्षभेदमेवावगाहते किं वा धर्मिप्रतियोगिघटितम् ।
न प्रथमः धर्मिप्रतियोगिप्रतिपत्तिमन्तरेण तत्सापेक्षस्य
भेदस्याशक्याध्यवसायत्वात् । द्वितीयोऽपि धर्मिप्रतियोगि-
ग्रहणपुरःसरं भेदग्रहणमथवा युगपत् तत्सर्वग्रहणम् ।
न पूर्वः बुद्धेर्विरम्य व्यापाराभावात् अन्योन्याश्रयप्रसङ्गाच्च ।
नापि चरमः कार्यकारणबुद्धयोर्गोपव्याभावात् । धर्मिप्रती-
तिर्हि भेदप्रत्ययस्य कारणं सन्निहितेऽपि धर्मिणि व्यवहित-
प्रतियोगिज्ञानमन्तरेण भेदस्याज्ञातत्वेनान्वयव्यतिरेकाभ्यां
कार्यकारणभावावगुमात् । तस्मान्न भेदप्रत्यक्षं सुप्रतर-

मिति चत् किं वस्तुस्वरूपभेदवादिनं प्रति इमानि दूषणा-
 न्युदघुष्यन्ते किं धर्मिभेदवादिनं प्रति । प्रथमे चोरापरा-
 धान्माण्डव्यनिग्रहत्यायापातः ' भवदभिधीयमानदूषणानां
 तदविषयत्वात् । ननु वस्तुस्वरूपस्यैव भेदत्वे प्रतियोगिसापे-
 क्षत्वं न घटते घटवत् प्रतियोगिसापेक्ष एव सर्वत्र भेदः प्रथत
 इति चेन्न प्रथमं सर्वतोविलक्षणतया वस्तुस्वरूपे ज्ञायमाने
 प्रतियोग्यपेक्षया विशिष्टव्यवहारोपपत्तेः । तथाहि परिमा-
 णवटितं वस्तुस्वरूपं प्रथममवगम्यते पश्चात् प्रतियोगिविशे-
 षापेक्षया क्लृप्तं दीर्घमिति तदेव विशिष्य व्यवहारभाजनं
 भवति । तदुक्तं विष्णुतत्त्वतिर्णये, न च विशेषणविशेष्य-
 तया भेदसिद्धिः । विशेषणविशेष्यभावश्च भेदापेक्षः
 धर्मिप्रतियोग्यपेक्षया भेदसिद्धिः भेदापेक्षश्च धर्मिप्रति-
 योगित्वमित्यन्योन्याश्रयतया भेदस्यायुक्तिः पदार्थस्वरूप-
 त्वाद्भेदस्येत्यादिना । अतएव गवार्थिनो गवयदर्शनान्न
 प्रवर्तन्ते गोशब्दश्च न स्मरन्ति । न च नीरक्षीरादौ
 स्वरूपे गृह्यमाणे भेदप्रतिभासोऽपि स्यादिति भणनीयं
 समानाभिहारादिप्रतिबन्धकबलाद्भेदभानव्यवहाराभावोप-
 पत्तेः । तदुक्तम्,

अतिदूरात् सामीप्यादिन्द्रियघातात्मनोऽनवस्थानात् ।

सौक्ष्म्याद् व्यवधानादभिभवात् समानाभिहाराच्चेति ॥

अतिदूराद् गिरिशिखरवर्त्तितवन्दौ अतिसामीप्याल्लोच-
 नाक्षनादौ द्रष्टव्यघाताद्विद्युदादौ मनोऽनवस्थानात् कामा-
 न्युपप्लुतमनस्तस्य स्त्रीमास्त्रोक्तवर्त्तिनि घटादौ सौक्ष्म्यात्
 परमाक्षादौ व्यवधानात् कुड्याव्यस्तर्द्धिते अभिभवात् दिवा

प्रदीपप्रभादौ समानाभिहारात् नीरक्षीरादौ यथावदग्रहणं नास्तीत्यर्थः । भवतु वा धर्मभेदवादस्तथापि न कश्चिदोषः धर्मप्रतियोगिग्रहणे सति धर्मभेदभानसम्भवात् । न च धर्मभेदवादे तस्य तस्य भेदस्य भेदान्तरभेदत्वेनानवस्था दुरवस्था स्यादित्याख्येयं भेदान्तरप्रसक्तौ मूलाभावात् भेदभेदिना भिन्नाविति व्यवहारादर्शनात् । न चैकभेद-
बलेनान्यभेदानुमानं दृष्टान्तभेदाविधातेनोत्थानदोषाभा-
वात् । सोऽयं पिण्याकयाचनार्थं गतस्य खारिकातैल-
दाहत्वाभ्युपगम इव । दृष्टान्तभेदविमर्दे त्वनुत्थानमेव ।
न हि वरविधाताय कन्योद्वाहः । तस्मान्मूलक्षयाभावाद्-
नवस्था न दोषाय । अनुमानेनापि भेदोऽवसीयते । पर-
मेश्वरो जीवाद्भिन्नः, तं प्रति सेव्यत्वात् यो यं प्रति सेव्यः स
तस्माद्भिन्नः यथा भृत्याद्राजा । न हि सुखं मे स्यात् दुःखं
मे न मनागपि इति पुरुषार्थमर्थयमानाः पुरुषाः स्थपति-
पदं कामयमानाः सत्कारभाजो भवेयुः प्रत्युत सर्वानर्थ-
माजनं भवन्ति । यः स्वस्यात्मनो हीनत्वं परस्य गुणोत्-
कर्षञ्च कथयति स सुत्यः प्रीतः स्तावकस्य तस्याभीष्टं प्रय-
च्छति । तदाह, •

घातयन्ति हि राजानो राजाहमिति वादिनः ।

ददत्यखिलमिष्टञ्च स्वगणोत्कर्षवादिनामिति ॥

एवञ्च परमेश्वराभेददृष्ट्याया विष्णोर्गुणोत्कर्षस्य मृगदृशि-
कासमत्वाभिधानं विपुलकदलीफलमिश्रया जिह्वाच्छेदनं
हरति एतादृशविष्णुविद्वेषणादन्धतमसप्रवेशप्रसङ्गात् । तत्-
तत् प्रतिपादितं मध्यमन्दिरेण महाभारततात्पर्येण निर्णये ।

अनादिद्वेषिणो दैत्या विष्णोर्द्वेषो विवर्जितः ।

तमस्यन्धे पातयति दैत्यान्धे विनिश्चयादिति ॥

सा च सेवा अङ्कननामकरणभजनभेदाक्षिविधा । तत्राङ्कनं नारायणायुधादीनां तद्रूपस्मरणार्थमपेक्षितार्थसिद्धयर्थम् । तथाच शाकल्यसंहितापरिशिष्टम् ।

/ चक्रं विभर्ति पुरुषोऽभितप्तं बलं देवानाममृतस्य विष्णोः ।

स याति नाकं दुरितावधूय विशन्ति यद् यतयो वीतरागाः ॥

देवाश्च येन विधृतेन बाहुना सुदर्शनेन प्रयातास्तमायन् ।

येनाङ्किता मनवो लोकसृष्टिं वितन्वन्ति ब्राह्मणास्तद्वहन्ति ॥

तद्विष्णोः परमं पदं येन गच्छन्ति लाङ्किताः ।

उरुक्रमस्य चिह्नैरङ्किता लोके सुभगा भवाम इति ॥

अतस्तनुर्नतदामो अम्रुते श्रितास इद्वहन्तस्तत्समास-

तति तैत्तिरीयकोपनिषच्च । स्थानविशेषश्चाग्नेयपुराणे

दर्शितः ।

दर्शिणे तु करे विप्रो विभृयाच्च सुदर्शनम् ।

सव्येन शङ्खं विभृयादिति ब्रह्मविदो विदुरिति ॥

अन्यत्र चक्रधारणे मन्त्रविशेषश्च दर्शितः ।

सुदर्शनं महाज्वालं कोटिसूर्यसमप्रभम् ।

अज्ञानान्धस्य मे नित्यं विष्णोर्मार्गं प्रदर्शय ॥

त्वं पुरा सायरोत्पन्नो विष्णुना विधृतः करे ।

नमितः सर्वदेवैश्च पाञ्चजन्य ! नमोऽस्तु ते इति ॥

नामकरणं पुत्रादीनां केशवादिनाम्ना व्यवहारः सर्वदा

तन्नामानुस्मरणार्थम् । भजनं दशविधं वाचा सत्यं हितं

प्रियं स्वाध्यायः कायेन दानं परिव्राणं परिरक्षणं मनसा

दया सृष्टा श्रद्धा चेति । अत्रैकैकं निष्पाद्य नारायणे सम-
प्रेणं भजनम् । तदुक्तम्,

अङ्गनं नामकरणं भजनं दशधा च तदिति ।

एवं ज्ञेयत्वादिनापि भेदोऽनुमातव्यः, तथा श्रुत्यापि
भेदोऽपगन्तव्यः, सत्यमेतमनुविश्वे मदन्तिरातिं देवस्य
गृणतो मघोनः सत्यासौ अस्य महिमागृणे शशोश्चक्षुषु विप्र-
राज्ये सत्य आत्मा सत्यो जीवः सत्यं भिदा सत्यं भिदा
मयि वारुण्यो मयि वारुण्यो मयि वारुण्य इति मोक्षानन्द-
भेदप्रतिपादकश्रुतिभ्यः ।

इदं ज्ञानमुपाश्रित्य मम सामर्थ्यमागताः ।

सर्गोऽपि नोपजायन्ते प्रलये न व्यथन्ति च ॥

अगद्व्यापारवर्जप्रभुकरणासन्निहितत्वाच्चेत्यादिभ्यश्च । न च
ब्रह्म वेद ब्रह्मैव भवतीति श्रुतिबलाज्जीवस्य पारमेश्वर्यं
शक्यशङ्कं सम्पूज्य ब्राह्मणं भक्त्या श्रोत्रोऽपि ब्राह्मणो भवे-
दितिवत् हंहितो भवतीत्यर्थपरत्वात् । ननु

प्रपञ्चो यदि वर्त्तेत निवर्त्तेत न संशयः ।

मायामात्रमिदं द्वैतमद्वैतं परमार्थतः ॥

इति वचनात् द्वैतस्य कल्पितत्वमवगम्यत इति चेत् सत्यं
भावमनभिसत्त्वायाभिधानात् । तथाहि यद्ययमुत्पद्येत
तर्हि निवर्त्तेत न संशयः । तस्मादनादिरेवायं प्रकटः पञ्च-
विधो भेदप्रपञ्चः । न चायमविद्यमानो मायामात्रत्वाच्चा-
येति भगवदिच्छोष्यते ।

महामयेत्यविद्येति नियतिर्माहिनीति च ।

प्रकृतिर्वसित्येव तवेच्छान्त कथ्यते ॥

प्रकृतिः प्रकष्टकरुणादासना वासयेद् यतः ।

अ इत्युक्ते हरिस्तस्य मायाऽविद्य ति संज्ञिता ॥

मायेत्युक्ता प्रकष्टत्वात् प्रकष्टे हि मयाभिधा ।

विष्णोः प्रज्ञप्तिरेवैका शब्दैरेतैरुदीर्यते ॥

प्रज्ञप्तिरूपो हि हरिः सा च स्वानन्दलक्षणा ॥

इत्यादिवचननिश्चयप्रामाण्यबलात् सैव प्रज्ञा मानेत्त्राण-
कर्त्री च यस्य तन्मायामात्रं ततश्च परमेश्वरेण ज्ञातत्वाद्-
चित्तत्वाच्च न द्वैतं भ्रान्तिकल्पितं, न ह्रीश्वरे सर्वस्य भ्रान्तिः
सम्भवति विशेषादर्शननिबन्धनत्वाद् भ्रान्तेः । तर्हि तद्व्यप-
देशः कथमित्यत्रोत्तरम् अद्वैतं परमार्थत इति
परमार्थापेक्षया तेन सर्वस्मादुत्तमस्य विष्णुतत्त्वस्य समा-
भ्यधिकशून्यत्वमुक्तं भवति । तथाच परमा श्रुतिः ।

जीवेश्वरभिदा चैव जडेश्वरभिदा तथा ।

जीवभेदो मिथश्चैव जडजीवभिदा तथा ॥

मिथश्च जडभेदो यः प्रपञ्चो भेदपञ्चकः ।

सोऽयं सत्योऽप्यनादिश्च सादिश्चेन्नायमाप्नुयात् ॥

न च नाशं प्रयात्येष न चासौ भ्रान्तिकल्पितः ।

कल्पितश्चेन्निवर्त्तते न चासौ विनिवर्त्तते ॥

द्वैतं न विद्यत इति तस्मादज्ञानिनां मतम् ।

मतं हि ज्ञानिनामेतन्निर्गतं त्रातं हि विष्णुना ॥

तस्मान्मात्रमिति प्रोक्तं परमो हरिरेव त्वित्यादि ॥

तस्माद्विष्णोः सर्वोत्कर्ष एव तात्पर्यं सर्वागमानाम् । एत-
देवाभिसन्ध्याभिहितं भगवता ।

द्वाविमौ पुरुषौ लोके चरन्तश्चर एत च ।

क्षरः सर्वाणि भूतानि कूटस्थोऽक्षर उच्यते ॥
 उत्तमः पुरुषस्त्वन्यः परमात्मेत्युदाहृतः ।
 यो लोकत्रयमाविश्य विभक्त्यै व्यय ईश्वरः ॥
 यस्मात् क्षरमतीतोऽहमक्षरादपि चोत्तमः ।
 अतोऽस्मि लोके वेदे च प्रथितः पुरुषोत्तमः ॥
 यो मामेवमसम्पूढो जानाति पुरुषोत्तमम् ।
 स सर्वविद् भजति मां सर्वभावेन भारत ॥
 इति गुह्यतमं शास्त्रमिदमुक्तं मयानघ ।
 एतद् बुद्ध्वा बुद्धिमान् स्यात् कृतकृत्यश्च भारतेति ॥
 महावराहेऽपि ।

मूल्यञ्च सर्ववेदानां तात्पर्यं श्रौयती परे ।
 उत्कर्षे तु तदन्यत्र तात्पर्यं स्यादवान्तरमिति ॥
 युक्तञ्च विष्णोः सर्वोत्कर्षे महातात्पर्यम् । मोक्षो हि सर्व-
 पुरुषार्थोत्तमः । धर्मार्थकामास्त्वनित्याः । मोक्ष एव नित्यः ।
 तस्मान्नित्यं तदर्थाय यतेश मतिमान्नर इति भास्ववेयश्रुतेः ।
 मोक्षश्च विष्णुप्रसादमन्तरेण न लभ्यते । यस्य प्रसादात्
 परमा, यत्स्वरूपात् तस्मात् संसारान्मुच्यते नावरेसुरा-
 नाराधयन्तोऽसौ पुरमो विविक्त्यो मुमुक्षुभिः कर्मपाशाद्-
 मुष्मादिति नारायणश्रुतेः ।

तस्मिन् प्रसक्ते किमिहास्थलभ्यं

सर्वार्थकामैरलमल्पकास्ते ।

समाश्रिताद् ब्रह्मतरोरनस्तात् ,

निःसंशयं मुक्तिफलं प्रयाप्त इति ॥

विष्णुपुराणीकेश । • प्रसादश्च गुणोत्कर्षज्ञानादेव नाभेद-

ज्ञानादित्युक्तम् । न च तत्त्वमस्यादितादात्म्याकोपः श्रुति-
तात्पर्यापरिज्ञानविजृम्भणात् ।

आह नित्यपरोक्षन्तु तच्छब्दो ह्यविशेषितः ।

त्वं शब्दस्यापरोक्षार्थं तयोरैक्यं कथं भवेत् ॥

आदित्यो यूप इतिवत् सादृश्यार्था तु सा श्रुतिरिति ।
तथाच परमा श्रुतिः ।

जीवस्य परमैक्यञ्च बुद्धिसारूप्यमेव वा ।

एकस्थाननिवेशो वा व्यक्तिस्थानमपेक्ष्य वा ॥

न स्वरूपैकता तस्य मुक्तस्यापि विरूपतः ।

स्वातन्त्र्यपूर्णतऽल्पत्वापारतन्त्र्ये विरूपतेति ॥

अथवा तत्त्वमसीत्यत्र स एवात्मा स्वातन्त्र्यादिगुणोपेतत्वात्
अतत्त्वमसि त्वं तन्न भवसि तद्रहितत्वादित्येकत्वमतिशयेन
निराकृतम् । तदाह,

अतत्त्वमिति वा छेदस्तेनैक्यं सुनिराकृतमिति ॥

तत्तस्मात् दृष्टान्तवनकेऽपि स यथा शकुनिः सूत्रेण बद्ध
इत्यादिना भेद एव दृष्टान्ताभिधानाय अयमभेदोपदेश
इति तत्त्ववादरहस्यम् । तथाच महोपनिषत्,

यथा पक्षी च सूत्रञ्च नानावृत्तरसा यक्षा ।

यथा मयः समुद्राश्च शुद्धोदलवणे यथा ॥

चारापहाय्यौ च यथा युथा पुंविषयावपि ।

तथा जीवेश्वरौ भिन्नौ सर्वदैव त्रिलक्षणौ ॥

तथापि सूक्ष्मरूपत्वाच्च जीवात् परमो हरिः ।

भेदेन मन्ददृष्टीनां दृश्यते प्रेरकोऽपि सन् ॥

वैलक्षण्यं तयोर्ज्ञात्वा मुच्यते बध्यतेऽच्यतेति ।

ब्रह्मा शिवः सुराद्याश्च शरीरक्षरणात् क्षराः ॥

लक्ष्मोरक्षरदेहत्वादक्षरात् परो हरिः ॥

स्वातन्त्र्यशक्तिविज्ञानसुखाद्यैरखिलैर्गुणैः ।

निःसीमत्वेन ते सर्वे तद्वशाः सर्वदेवता इति ॥

विष्णुं सर्वगुणैः पूर्णं ज्ञात्वा संसारवर्जितः ।

निर्दुःखानन्दभुग्नित्यं तत्समीपे स मोदते ॥

मुक्तानाञ्चाश्रयो विष्णुरविकाधिपतिस्तथा ।

तद्वशा एव सर्वे सर्वदेव स ईश्वर इति च ॥

एकविज्ञानेन सर्वविज्ञानञ्च प्रधानत्वकारणत्वादिना युज्यत
न तु सर्वमिथ्यात्वेन । न हि सत्ताज्ञानेन मिथ्याज्ञानं
सम्भवति । यथा प्रधानपुरुषाणां ज्ञानाज्ञानाभ्यां ग्रामो
ज्ञातः अज्ञात इत्येवमादिष्यवदेशो दृष्ट एव । यथा च
कारणे पितरि ज्ञाते जानात्यस्य पुत्रमिति । अन्यथा
सौम्यैकेन मृत्पिण्डेन सर्वं मृक्षमयं विज्ञातमित्यत्र एकपि-
ण्डशब्दो वृथा प्रसज्येयातां मृदा विज्ञातयेत्येतावतैव
वक्ष्यस्य पूर्णत्वात् । न च वाच्यारम्भणं विकारो नाम-
धेयं मृत्तिकेत्येव सत्यमित्येतत् कार्यस्य मिथ्यात्व-
माचष्टे इत्येष्टव्यं वाच्यारम्भणं विकारो यस्य तत् अविकृतं
नित्यं नामधेयं मृत्तिकेत्यादिकमित्येतद्वचनं सत्यमिति
तथ्यस्य स्वीकारात् । अपरथा नामधेयमेवेति शब्दयोर्वै-
यर्थ्यं प्रसज्येत । अतो न कुत्रापि जगतो मिथ्यात्व-
सिद्धिः । किञ्च प्रपञ्चो मिथ्येत्यत्र मिथ्यात्वं तथ्यमर्तव्यं
वा । प्रथमे सत्यादौ तद्वचनप्रसङ्गः । चरमे प्रपञ्चसत्यत्वापातः ।
तन्वनित्यत्वं नित्यमनित्यं वा उभयथाप्यनुपपत्तिरित्याक्षे-

पक्षद्वयमपि नित्यसमजानिभेदः स्यात् । तदुक्तं न्यायनि-
र्वाणवेधसा, नित्यमनित्यभाषादनित्यनित्यत्वोपपत्तेर्नित्य-
सम इति । तार्किकरक्षायाञ्च,

धर्मस्य तदतद्रूपविकल्पानुपपत्तितः ।

• धर्मिणस्तद्विशिष्टत्वभङ्गो नित्यसमो भवेदिति ॥

अस्याः संज्ञायाः उपलक्षणत्वमभिप्रेत्याभिहितं प्रबोधसिद्धौ
अन्वर्थित्वात्तूपरञ्चकधर्मसमेति । तस्मात् सदुत्तरमेतदिति
चेत् अशिक्षितवासनमेतत् दुष्टत्वमूलानिरूपणात् । तद्
द्विविधं साधारणमसाधारणञ्च । तत्रायं स्वव्याघातकं,
द्वितीयं त्रिविधं युक्ताङ्गहीनत्वमयुक्ताङ्गाधिकत्वमविषयवृत्ति-
त्वञ्चेति । तत्र साधारणमसम्भावितमेव उक्तस्याक्षेपस्य
स्वात्मव्यापनानुपलम्भात् । एवमसाधारणमपि घटस्य
नास्तितोक्तावस्तित्ववत् प्रकृतेऽप्युपपत्तेः । ननु प्रपञ्चस्य
मिथ्यात्वमभ्युपेयते नासत्त्वमिति चेत्तदेतत् सोऽयं शिर-
श्छेदेऽपि शतं न ददाति विंशतिपञ्चकन्तु प्रयच्छतीति
शाकटिकवृत्तान्तमनुहरेत् मिथ्यात्वासत्त्वयोः पर्यायत्वादि-
त्यलमतिप्रपञ्चेन ।

तत्राथातो ब्रह्मजिज्ञासेति प्रथमसूत्रस्यायमर्थः । तत्रा-
थशब्दो मङ्गलार्थोऽधिकारानन्तर्यार्थश्च स्वीक्रियते । अतः-
शब्दो हेत्वर्थः । तदुक्तं गार्ग्ये ।

अथातःशब्दपूर्वाणि सूत्राणि निखिलान्यपि ।

प्रारभेत नियत्यैव तित्किमत्र नियामकम् ॥

कथार्थसु तयोर्विद्वान् कथमुत्तमता तयोः ।

एतदाख्याहि मे ब्रह्मन् यथा ज्ञास्यामि तत्त्वतः ॥

एवमुक्तो नारदेन ब्रह्मा प्रोवाच सत्तमः ।

ज्ञानन्तर्याधिकारे च मङ्गलार्थं तथैव च ॥

अथशब्दस्त्वतःशब्दो हेत्वर्थे समुदीरित इति ॥

यतो नारायणप्रसादमन्तरेण न मोक्षो लभ्यते प्रसादश्च
ज्ञानमन्तरेण यतो ब्रह्मजिज्ञासा कर्तव्येति सिद्धम् ।
जिज्ञास्यब्रह्मणो लक्षणमुक्तं जन्माद्यस्य यत इति । सृष्टि-
स्थित्यादि यतो भवति तद् ब्रह्मेति वाक्यार्थः । तथाच
स्कान्दं वचः ।

उत्पत्तिस्थितिसंहारा नियतिज्ञानमावृतिः ।

बन्धमोक्षौ च पुरुषाद्यस्मात् स हरिरेकराडिति ॥

यतो वा इमानीत्यादिश्रुतिभ्यश्च । तत्र प्रमाणमप्युक्तं
शास्त्रयोनित्वादिति । नावेदविष्मनुते तं ब्रह्मन्तं तन्वाप-
निषदमित्यादिश्रुतिभ्यः तस्यानुमानिकत्वं निराक्रियते ।
न चानुमानस्य स्वातन्त्र्येण प्रामाण्यमस्ति । तदुक्तं कौर्मै ।

श्रुतिसाहाय्यरहितमनुमानं न कुत्रचित् ।

निश्चयात् साधयेदर्थं प्रमाणान्तरमेव च ॥

श्रुतिस्मृतिसहायं यत् प्रमाणान्तरमुत्तमम् ।

प्रमाणपदवीं गच्छेन्नात्र कार्या विचारणेति ॥

शास्त्रस्वरूपमुक्तं स्कान्दे ।

ऋग्यजुःसामथर्वा च भारतं पाञ्चरात्रकम् ।

मूलरामायणञ्चैव शास्त्रमित्यभिधीयते ॥

यच्चानुकूलमेतस्य तच्च शास्त्रं प्रकीर्तितम् ।

अतोऽन्यो ग्रन्थविस्तारो नैव शास्त्रं कुवन्तं तदिति ॥

तदनेनानन्यलभ्यः शास्त्रार्थ इति न्यायेन भेदस्य प्राप्तत्वेन

तत्र न तात्पर्यं किन्त्वहैत एव वेदवाक्यानां तात्पर्यमिति
अहैतप्रत्याशा प्रतिक्षिप्ता अनुमानादीश्वरस्य सिद्धभावेन
तद्भेदस्यापि ततः सिद्धभावात् । तस्मान्न भेदानुवादकत्व-
मिति तत्परत्वमवगम्यते । अतएवोक्तम्,

सदागमैकविज्ञेयं समतीतचराक्षरम् ।

नारायणं सदा वन्दे निर्दोषाशेषसद्गुणमिति ॥
शास्त्रस्य तत्र प्रामाण्यमुपपादितं तत्तु समन्वयादिति सम-
न्वय उपक्रमादिलिङ्गम् उक्तं बृहत्संहितायाम् ।

उपक्रमोपसंहारावभ्यासोऽपूर्वता फलम् ।

अर्थवादोपपत्ती च लिङ्गं तात्पर्यनिर्णय इति ॥
एवं वेदान्ततात्पर्यवशात् तदेव ब्रह्म शास्त्रगम्यमित्युक्तं
भवति । दिङ्मात्रमतं प्रादर्शि शिष्टमानन्दतीर्थभाष्यव्याख्या-
नादौ द्रष्टव्यं अन्यबहुत्वभिधोपरम्यत इति । एतच्च रहस्यं
पूर्णप्रज्ञेन मध्यमन्दिरेण वायोस्तदीयावतारमन्येन निरू-
पितमिति ।

प्रथमस्तु हनूमान् स्यात् द्वितीयो भीम एव च ।

पूर्णप्रज्ञस्तृतीयश्च भगवत्कार्यसाधक इति ॥

एतदेवाभिप्रेत्य तत्र तत्र अन्यसमाप्ताविदं पद्यं लिख्यते ।

यस्य त्रीण्युदितानि वेदवचने दिव्यानि रूपाण्यलं

ह्येतद्दर्शितमित्यमेतद्विबुलं वेदस्य गर्भं महः ।

वायो रामवचोनतं प्रथमकं वृक्षो द्वितीयं वपु-

र्मध्या यस्तु तृतीयमेतदमुना अन्यः कृतः केशवे ॥

एतत्पदार्थस्तु बलित्यातद्वपुर्लियाधि दर्शितं देवस्य भर्गः

सहस्रो यतो जनीत्यादिश्रुतिपर्यालोचनयावगम्यत इति ।

तस्मात् सर्वस्य शास्त्रस्य विष्णुतत्त्वं सर्वोत्तममित्यत्र तात्पर्यमिति सर्वं निरवद्यम् ।

इति सर्वदर्शनसंग्रहे पूर्णप्रज्ञदर्शनम् ।

तदेतद्वैष्णवमतं दासत्वादिपदवदनौयं परतन्त्रदुःखावहत्वात् दुःखान्तादीप्सितास्पदमित्यरोचयमानाः पारमैश्वर्ये कामयमानाः पराभिहता मुक्ता न भवन्ति परतन्त्रत्वात् पारमैश्वर्यरहितत्वादस्मदादिवत् मुक्तात्मानश्च परमेश्वरगुणसम्बन्धिनः पुरुषत्वे सति समस्तदुःखबीजविधुरत्वात् परमेश्वरवदित्याद्यनुमानं प्रमाणं प्रतिपद्यमानाः केचन माहेश्वराः परमपुरुषार्थमाधनपञ्चार्थप्रपञ्चनपरं पाशुपतशास्त्रमाश्रयन्ते । तत्रेदमादिसूत्रम्, अथातः पशुपतेः पाशुपतयागविधिं व्याख्यास्याम इति । अस्यार्थः, अत्राद्यशब्दः पूर्वप्रकृतापेक्षः । पूर्वप्रकृतश्च गुरुं प्रति पिथस्य प्रश्नः । गुरुस्वरूपं गणकारिकायां निरूपितम् ।

पञ्चकास्त्वष्ट विज्ञेया गणस्यैकत्रिकात्मकः ।

वेत्ता नवगणस्यास्य संस्कर्त्ता गुरुकथ्यत इति ॥

लाभा मला दुपायाश्च देशावस्थाविशुद्धयः ।

दीक्षाकारिबलान्यष्टौ पञ्चकास्त्रीणि वृत्तय इति ॥

तिस्त्रौ वृत्तय इति प्रयोक्तव्ये त्रीणि वृत्तय इति छान्दसः प्रयोगः । तत्र विधीयमानमुपायफलं लाभः ज्ञानतपोदेवनित्यत्वस्थितिशुद्धिभेदात् पञ्चविधः । तदाह हरदन्ताचार्यः ।

ज्ञानं तपोऽथ नित्यत्वं स्थितिः शुद्धिश्च पञ्चममिति ॥

आत्माश्रितो दुष्टभावो मलः । स मिथ्याज्ञानादिभेदात्
पञ्चविधः । तदप्याह,

मिथ्याज्ञानमधर्मश्च सक्तिर्हेतुश्च प्रतिस्तथा ।

पशुत्वमूलं पञ्चेते तन्त्रे हेया विविकित इति ॥

साधकस्य शुद्धिहेतुरूपायः वासचर्यादिभेदात् पञ्चविधः ।
तदप्याह,

वासचर्या अपो ध्यानं सदा रुद्रस्मृतिस्तथा ।

प्रतिपत्तिश्च लाभानामुपायाः पञ्च निश्चिता इति ॥

येनार्थानुसन्धानपूर्वकं ज्ञानतपोवृद्धी प्राप्नोति स देशो
गुरुजनादिः । यदाह,

गुरुर्जनो गुहादेशः श्मशानं रुद्र एव चेति ॥

आलाभप्राप्तेरेकतमादौ यदवस्थानं सावस्था व्यक्तादिविशे-
षेण विशिष्टा । तदुक्तम्,

व्यक्ताव्यक्ताजपादानं निष्ठा चैव हि पञ्चममिति ॥

मिथ्याज्ञानादीनामत्यन्तव्यपोहो विशुद्धिः । सा प्रतियो-
गिभेदात् पञ्चविधा । तदुक्तम्,

अज्ञानस्याप्यसङ्गस्य हानिः सङ्गकरस्य च ।

च्युतिर्हानिः पशुत्वस्य शुद्धिः पञ्चविधा स्मृतेति ॥

दीक्षाकारिपञ्चकं चोक्तम्,

द्रव्यं कालः क्रिया मूर्तिर्गुरुश्चैव हि पञ्चम इति ॥

वलपञ्चकञ्च,

गुरुभक्तिः प्रसादश्च मतेर्हृन्मयस्तथा ।

धर्मश्चैवाप्रिमादश्च ललं पञ्चविधं स्मृतमिति ॥

पञ्चमललघूकरणार्थे सामानानविरोधिनाऽज्ञाजैर्नोपाया

वृत्तयः भैक्ष्योत्सृष्टयथालब्धाभिधा इति । शेषमशेषमाकर
एवावगन्तव्यम् ।

अत्राथशब्देन दुःखान्तस्य प्रतिपादनम् आध्यात्मि-
कादिदुःखव्यपोहः श्रार्थत्वात्तस्य, पशुशब्देन कार्यस्य, परत-
न्ववचनत्वात्तस्य, पतिशब्देन कारणस्य, श्वरः पतिरोशितेति
जगत्कारणीभूतेश्वरवचनत्वात्तस्य । योगविधी तु प्रसिद्धौ ।
तत्र दुःखान्तो द्विविधः अनात्मकः सात्मकश्चेति । तत्राना-
त्मकः सर्वदुःखानामत्यन्तोच्चेदरूपः । सात्मकस्तु दृक्क्रिया-
शक्तिक्षणमैश्वर्यम् । यत्र दृक्शक्तिरेकापि विषयभेदात्
पञ्चविधोपचर्यते दर्शनं श्रवणं मननं विज्ञानं सर्वज्ञत्व-
श्चेति । तत्र सूक्ष्मव्यवहितविप्रकृष्टाशेषचाक्षुषस्पर्शादि-
विषयं ज्ञानं दर्शनम् । अशेषशब्दविषयं सिद्धिज्ञानं
श्रवणम् । समस्तचिन्ताविषयं सिद्धिज्ञानं मननम् ।
निरवशेषशास्त्रविषयं ग्रन्थतोऽर्थतश्च सिद्धिज्ञानं विज्ञानम्
उक्तानुक्तार्थेष्वर्थेषु समासविस्तरविभागविशेषतश्च तत्त्व-
व्याप्तसदोदितसिद्धिज्ञानं सर्वज्ञत्वम् इत्येषा धीशक्तिः ।
क्रियाशक्तिरेकापि त्रिविधोपचर्यते मनोजवित्वं कामरू-
पित्वं विक्रमणधर्मुत्त्वश्चेति । तत्र निरतिशयशीघ्रकारित्वं
मनोजवित्वम् । कर्मादिनिरपेक्षस्य स्वेच्छयैवानन्तसलक्ष-
णविलक्षणरूपकरणाधिष्ठातृत्वं कामरूपित्वम् । उपसं-
हृतकरणस्यापि निरतिशयैश्वर्यसम्बन्धित्वं विक्रमणध-
र्मित्वमित्येषा क्रियाशक्तिः । यदस्वतन्त्रं सर्वं कर्यं
त्रिविधविद्या कला पशुश्चेति । तत्र पशुगुणो विद्या ।
सापि द्विविधा बोधाबोधस्वभावभेदात् । बोधस्वभावा

विवेकाविवेकप्रवृत्तिभेदात् द्विविधा । तत्र ^४ विवेकप्रवृ-
त्तिः प्रमाणमात्रव्यङ्ग्या चित्तेत्युच्यते । चित्तेन हि सर्वः
प्राणी वाह्यार्थात्मकप्रकाशानुगृहीतं सामान्येन विवेचित-
मविवेचितश्चार्थं चेतयते इति । पञ्चथेधर्माधर्मिका पुन-
रबोधार्त्मिका विद्या स्वशास्त्रं येनोच्यते चेतनपरतन्त्रत्वे
सत्यचेतना कला । सापि द्विविधा कार्याख्या कारणाख्या
चेति । तत्र कार्याख्या दशविधा । पृथिव्यादीनि पञ्च तत्त्व-
नि रूपादयः पञ्च गुणाश्चेति । कारणाख्या त्रयोदशविधा ।
क्षनेन्द्रियपञ्चकं कर्मेन्द्रियपञ्चकम् अध्यवसायाभिमानसङ्-
ख्याभिधवृत्तिभेदात् बुद्धग्रहकारमनीलक्षणमन्तःकरणत्रय-
ञ्चेति । पशुत्वसम्बन्धी पशुः । सोऽपि द्विविधः साञ्जनं
निरञ्जनञ्चेति । तत्र साञ्जनः शरीरेन्द्रियसम्बन्धी, निरञ्ज-
नस्तु तद्रहितः । तत्प्रपञ्चस्तु पञ्चार्थभाष्यदीपिकादौ
द्रष्टव्यः । समस्तसृष्टिसंहारानुग्रहकारि कारणं तस्यैक-
स्यापि गुणकर्मभेदापेक्षया विभाग उक्तः पतिः साद्य इत्या-
दिना । तत्र पतित्वं निरतिशयवृत्त्क्रियाशक्तिमत्त्वं
तनैश्वर्येण नित्यसम्बन्धित्वम आद्यत्वमनागन्तुकैश्वर्यं सम्ब-
न्धित्वम् इत्यादर्शकारादिभिस्तीर्थकरैर्निरूपितम् ।

चित्तद्वारेणात्मेश्वरसम्बन्धी योगः । स च द्विविधः क्रिया-
लक्षणः क्रियोपरमलक्षणश्चेति । तत्र जप्यध्यानादिरूपः
क्रियालक्षणः क्रियोपरमलक्षणस्तु संविद्व्यादिसंज्ञितः ।
धर्मार्थसाधकव्यापारो विधिः । स च द्विविधः प्रधान-
भूतो गुणभूतश्च । तत्र प्रधानभूतः साक्षाद्वर्महेतुः चर्या ।
सा द्विविधा व्रतं द्वाराणि चेति । तत्र भस्मस्नानशय्योप-

हारजपप्रदक्षिणानि व्रतम् । तदुक्तं भगवता नकुलीयेन ।
 भस्मना त्रिषवणं स्नायीत भस्मनि शयीतेति । अत्रोप-
 हारो नियमः । स च षडङ्गः । तदुक्तं सूत्रकारेण,
 हसितगीतनृत्यहुङ्कारमस्कारजप्यषडङ्गोपहारेण उपति-
 ष्ठेतेति । तत्र हसितं नाम कण्ठौष्ठपुटविस्फुर्जनपुरःसर-
 महहहेत्यट्टहामः । गीतं गान्धर्वशास्त्रसमयानुसारेण
 महेश्वरसम्बन्धिगुणधर्मादिनिमित्तानां चिन्तनम् । नृत्य-
 मपि नाट्यशास्त्रानुसारेण हस्तपादादीनामुत्क्षेपणादिक-
 मङ्गप्रत्यङ्गोपाङ्गसहितं भावाभावसमेतञ्च प्रयोक्तव्यम् ।
 हुङ्कारो नाम जिह्वातालुसंयोगान्निष्पाद्यमानः पुण्यो
 वृषणादमृदयो नादः । हुङ्गुगिति शब्दानुकारो वषडि-
 तिवत् । यत्र लौकिका भवन्ति तत्रैतत् सर्वं गूढं प्रयो-
 क्तम् । शिष्टं प्रसिद्धम् । हाराणि तु क्राथनस्पन्दनमन्द-
 नशृङ्गारणावितत्करणवितङ्गाषणानि । तत्रासुप्तस्यैव सुप्त-
 लिङ्गवद्दर्शनं क्राथनम् । वायुभिभूतस्यैव शरीरावयवानां
 स्पन्दनं कम्पनम् । उपहतपादेन्द्रियस्यैव गमनं मन्दनम् ।
 रूपकौवनसम्पन्नां कामिनीमवलोक्यात्मानं कामुकमिव
 यैर्विलासैः प्रदश्यति तत् शृङ्गारणम् । कार्याकार्यवि-
 वेकविकलस्यैव लोकनिन्दितकर्मकरणमवितत्करणम् ।
 व्याहृतापार्थकादिशब्दोच्चारणमवितङ्गाषणमिति । गुणभू-
 तस्तु चर्या अनुशाहकोऽनुष्ठानादिः भैक्ष्योच्छिष्टादिनि-
 र्मितायोग्यताप्रत्ययनिवृत्त्यर्थः । तदप्युक्तं सूत्रकारेण ।
 अनुष्ठाननिर्मात्यलिङ्गधारीति । तत्र समासो नाम
 धर्ममात्राभिधानम् । तच्च प्रथमसूत्र एव कृतम् । पञ्चानां

पदार्थानां प्रमाणतः अपेक्षाभिधानं विस्तरः । स खलु
 राशीकरभाष्ये द्रष्टव्यः । एतेषां यथासम्भवं लक्षणतोऽम-
 ल्लरेणाभिधानं विभागः । स तु लिखितशास्त्रान्तरेभ्योऽमीषां
 गुणातिशयेन कथनं विशेषः । तथाहि अन्यत्र दुःखनिवृ-
 त्तिरेव दुःखान्तः, इह तु पारमैश्वर्यं प्राप्तिश्च । अन्यत्राभूत्वा
 भावि कार्यमिह तु नित्यं पश्चादि । अन्यत्र सापेक्षं
 कारणं इह तु निरपेक्षो भगवानेव । अन्यत्र कैवल्यादि-
 फलको योगः, इह तु पारमैश्वर्यदुःखान्तफलकः । अन्यत्र
 पुनरावृत्तिः स्वर्गादि, इह पुनरपुनरावृत्तिरूपः सामीप्या-
 दिफलकः ।

ननु महदेतदिन्द्रजालं यन्निरपेक्षं परमेश्वरकारणमिति
 तथात्वे कर्मवैफल्यं सर्वकार्याणां समसमयसमुत्पादयेति
 दोषद्वयं प्रादुःष्यात् । मैवं मन्येथाः व्यधिकरणत्वात् ।
 यदि निरपेक्षस्य भगवतः कारणत्वं स्यात्तर्हि कर्मणो वैफल्ये
 किमायातम् । प्रयोजनाभाव इति चेत् कस्य प्रयोजना-
 भावः । कर्मवैफल्ये कारणं, किं कर्मणः किंवा भगवतः ।
 नाद्यः ईश्वरेच्छानुगृहीतस्य कर्मणः सफलत्वोपपत्तेः,
 तदनुगृहीतस्य यथातिप्रभृतिकर्मवत् कदाचित् निष्फल-
 त्वसम्भवाच्च । स चैतावता कर्मस्वप्रवृत्तिः कर्षकादिवदु-
 पपत्तेः । ईश्वरेच्छायत्तत्वाच्च पशूनां प्रवृत्तेः । नापि द्वितीयः
 परमेश्वरस्य पर्याप्तकामत्वेन कर्मसाध्यप्रयोजनापेक्षाया
 अभावात् । यदुक्तं समसमयसमुत्पाद इति तदप्ययुक्तम्
 अचिन्त्यशक्तिकस्य परमेश्वरस्येच्छानुविधायिन्या अव्याहत-
 क्रियाशक्ता कार्यकारित्वाभ्युपगमात् । तदुक्तं सम्प्रदायविद्धिः ।

कर्मदिनिरपेक्षस्तु स्वेच्छाचारी यतो ह्ययम् ।

ततः कारणतः शास्त्रे सर्वकारणकारणमिति ।

ननु दर्शनेनान्तरेऽपीश्वरज्ञानात्मोक्तो लभ्यत एवेति कुतोऽस्य विशेष इति चेन्नैवं वादीः विकल्पानुपपत्तेः किमीश्वरविषय-
ज्ञानमात्रं निर्वाणकारणं किंवा साक्षात्कारः अथवा
यथावत्तत्त्वनिश्चयः । नाद्यः शास्त्रमन्तरेणापि प्राकृतज-
नवद्देवानामधिपो महादेव इति ज्ञानोत्पत्तिमात्रेण मोक्ष-
सिद्धौ शास्त्राभ्यासवैफल्यप्रसङ्गात् । नापि द्वितीयः अनेक-
मलप्रचयोपचितानां पिशितलोचनानां पशूनां परमेश्वर-
साक्षात्कारानुपपत्तेः । तृतीयेऽस्मत्पतापातः पाशुपत-
शास्त्रमन्तरेण यथावत्तत्त्वनिश्चयानुपपत्तेः । तदुक्तमाचार्यैः

ज्ञानमात्रे यथा शास्त्रं साक्षाद् दृष्टितु दुर्लभा ।

पञ्चाथोदन्यतो नास्ति यथावत्तत्त्वनिश्चय इति ॥

तस्मात् पुरुषार्थज्ञानैः पुरुषधीर्यैः पञ्चाथप्रतिपादन-
परं पाशुपतशास्त्रमाश्रयणीयम् ।

इति सर्वदर्शनसङ्ग्रहे नकुलोपपाशुपतदर्शनम् ।

तमिमं परमेश्वरः कर्मदिनिरपेक्षः कारणमिति पक्षं
वैषम्यनैर्घृण्यदोषदूषितत्वात् प्रतिलिपन्तः केचन माहेश्वराः
शैवागमसिद्धान्ततत्त्वं यथावदीक्षमाणाः कर्मदिसापेक्षः
परमेश्वरः कारणमिति पक्षं कवीकुर्वाणाः पक्षान्तरमुप-
लिखन्ति पतिपशुपाशभेदात् त्रयः पदार्था इति । तदुक्तं
तन्त्रतत्त्वज्ञैः ।

त्रिपदार्थं चतुष्पादं महातन्त्रं जगद्गुरुः

सूत्रेणैकेन संचिप्य प्राह विस्तरतः पुनरिति ॥

अस्यार्थः उक्तास्त्रयः पदार्था यस्मिन् सन्ति तत्त्रिपदार्थः, विद्याक्रियायोगार्थस्याख्यातत्वारः पादा यस्मिन् तच्चतुष्वरथं महातन्त्रमिति । तत्र पशूनामस्वतन्त्रत्वात् पाशानामचेतन्यात् तद्विलक्षणस्य पत्युः प्रथममुद्देशः । चेतनत्वसाध-
म्यात् पशूनां तदानन्तर्यम् । अवशिष्टानां पाशानामन्ते विनिवेश इति क्रमनियमः । दीनायाः परमपुरुषार्थहेतुत्वात् तस्याश्च पशुपाशेश्वरस्वरूपनिर्णयोपायभूतेन मन्त्रमन्त्रेश्वरा-
दिमाहात्म्यनिश्चायकेन ज्ञानेन विना निष्पादयितुमशक्य-
त्वात् तदेव बोधकस्य विद्यापादस्य प्राथम्यम् । अनेकवि-
धसाङ्गदोक्षाविधिप्रदर्शकस्य क्रियापादस्य तदानन्तर्यम् ।
योगेन विना नाभिमतप्राप्तिरिति साङ्गयोगज्ञापकस्य
योगपादस्य तदुत्तरत्वम् । विहिताचरणनिषिद्धवर्जन-
रूपां चर्यां विना योगोऽपि न निर्वहतीति तत्प्रतिपाद-
कस्य चर्यापादस्य चरमत्वमिति विवेकः । तत्र पतिपदार्थः
शिवोऽभिमतः । मुक्तात्मनां विद्येश्वरादीनाञ्च यद्यपि
शिवत्वमस्ति तथापि परमेश्वरपारतन्त्र्यात् स्वातन्त्र्य-
नास्ति । ततश्च तदनुकरणभुवनादीनां भावानां सत्त्वि-
यप्रशिष्टत्वेन कार्यत्वमवगम्यते । तेन च कार्यत्वेनैषां
बुद्धिमत्पूर्वकत्वमनुमीयत इत्यनुमानवशात् परमेश्वरप्र-
मिद्विरूपपद्यते ।

ननु देहस्यैव तावत्कार्यत्वमसिद्धम् । न हि कश्चित् केन-
चित् कदाचित् देहः क्रियमाणो दृष्टचरः । सत्यं 'तथापि
न केनचित् क्रियमाणत्वं देहस्य दृष्टमिति कलं दर्शनापह्नवो

न युज्यते तस्यानुमेयत्वेनाप्युपपत्तेः । देहादिकं कार्यं
भवितुमर्हति सन्निवेशविशिष्टत्वात् विनश्वरत्वाद्वा घटा-
दिवत् तेन च कार्यत्वेन बुद्धिमत्पूर्वकत्वमनुमातुं सुकर-
मेव । विमतं सकर्तृकं कार्यत्वात् घटवत् यदुक्तसाधनं तद-
क्तसाध्यं न युदेवं न तदेवं यथात्मादि । परमेश्वरानुमा-
नप्रामाण्यसाधनानुमानमन्यत्राकारीत्यपरम्यते ।

अज्ञो जन्तुरनीशोऽयमात्मनः सुखदुःखयोः ।

ईश्वरप्रेरितो गच्छेत् स्वर्गं वा श्वभ्रमेव वा ।

इति न्यायेन प्राणिकृतकर्मानुपेक्षया परमेश्वरस्य कर्तृत्वो-
पपत्तेः । न च स्वातन्त्र्यविहतिरिति वाच्यं करणापेक्षया
कर्तुः स्वातन्त्र्यविहृतेरनुपलम्भात् कोषाध्यक्षापेक्षस्य राज्ञः
प्रसादादिना दानवत् । यथोक्तं सिद्धगुरुभिः ।

स्वतन्त्रस्याप्रयोज्यत्वं करणादिप्रयोक्तता ।

कर्तुः स्वातन्त्र्यमेतद्धि न कर्माद्यकपेक्षतेति ।

तथाच तत्तत्कर्माशयवशाद्भोगतत्साधनतदुपादानादिवि-
शेषज्ञः कर्त्ता अनुमानादिसिद्ध इति सिद्धम् । तदिदमुक्तं
तत्र भुवद्भिर्वृहस्पतिभिः ।

इह भोग्यभोग्यसाधनतदुपादानादि यो विजानाति ।

तस्मै भूतब्रह्मीदं पुंस्कर्माशयविपाकश्रमिति ॥

अन्यत्रापि,

ववादाध्यासितं सर्वं बुद्धिमत्पूर्वककर्तृकम् ।

कार्यत्वादावयोः सिद्धं कार्यं कुम्भादिकं यथेति ॥

सर्वकर्तृकत्वादेवास्य सर्वज्ञत्वं सिद्धम् अज्ञस्य करणासम्भ-
वात् । उक्तञ्च श्रीमन्मृगेन्द्रैः ।

सर्वज्ञः सर्वकर्तृत्वात् साधनाङ्गफलैः सह ।

यो यज्जानाति कुरुते स तदेवेति सुस्थितमिति ॥

अतु तर्हि स्वतन्त्र ईश्वरः कर्त्ता स तुर्न तावदशरीरः घटा-
दिकार्यस्य शरीरवता कुलालादिना क्रियमाणत्वदर्शनात् ।
शरीरवत्त्वे चास्मदादिषदोश्वरः क्लेशयुक्तोऽसर्वज्ञः परिमि-
तशक्तिं प्राप्नुयादिति चेन्नैव मंस्थाः अशरीरस्याप्यात्मनः
स्वशरीरस्मन्दादौ कर्तृत्वदर्शनाद्भ्युपगम्यपि ब्रूमहे शरीर-
वत्त्वेऽपि भगवतो न प्रागुक्तदोषानुषङ्गः । परमेश्वरस्य
हि मलकर्म्यादिपाशजालासम्भवेन प्राकृतं शरीरं न भवति
किन्तु शाक्तं शक्तिरूपैरीशानादिभिः पञ्चभिर्मन्त्रैर्मस्तकादि-
कल्पनायामीशानमस्तकस्तत्पुरुषवक्त्रो घोरहृदयो वामदेव-
गुह्यः सद्योजातपादः ईश्वर इति प्रसिद्धा यथाक्रमानुग्र-
हतिरोभावोदानलक्षणस्थितिलक्षणोद्भवलक्षणकृत्यपञ्चकका-
रणं स्वेच्छानिर्मितं तच्छरीरं न चास्मच्छरीरसदृ-
शम् । तदुक्तं श्रीमत्सृगेन्द्रेः ।

मलासम्भवाच्छक्तं वपुर्नैतादृशं प्रभोरिति ॥

अन्यथापि,

तद्वपुः पञ्चभिर्मन्त्रैः पञ्चकृत्योपयोगिभिः ।

ईशतत्पुरुषाघोरवामाद्यैर्मस्तकादिमदिति ॥

अतु पञ्चवक्त्रस्त्रिपञ्चद्वगित्यादिना आगमेषु परमेश्व-
रस्य मुख्यत एव शरीरेन्द्रियादियोगः श्रूयत इति चेत् सत्यं
निराकारं ध्यानपूजाद्यसम्भवेन भक्तानुग्रहकरणाय तत्तदा-
कारग्रहणाविरोधात् । तदुक्तं श्रीमत्पौष्करे ।

साधकस्य तु राज्ञाथं तस्य रूपमिदं स्मृतमिति ॥

अन्यत्रापि,

आकारवांस्त्वं नियमादुपास्यो

न वस्त्वनाकारमुपैति बुद्धिरिति ।

कृत्यपञ्चकं च प्रपञ्चितं भोजराजेन ।

पञ्चविधं तत्कृत्यं सृष्टिस्थितिसंहारतिरोभावः ।

तद्वदनुग्रहकरणं प्रोक्तं सततोदितस्यास्येति ॥

एतच्च कृत्यपञ्चकं शुद्धाध्वविषये साक्षाच्छिवकट्टकं कृच्छ्रा-
ध्वविषये त्वनभ्यादिद्वारेणेति विवेकः । तदुक्तं श्रीमत्करणे,
शुद्धेऽध्वनि शिवः कर्त्ता प्रोक्तोऽमन्तोऽहिते प्रभोरिति ॥

एवञ्च शिवशब्देन शिवत्वयोगिनां मन्त्रेश्वरमहेश्वर-
मुक्तात्मशिवानां सवाचकानां शिवत्वप्राप्तिसाधनेन दीक्षा-
दिनोपायकलापेन सह पतिपदार्थे संग्रहः कृत इति बोध-
व्यम् । तदित्यं पतिपदार्थो निरूपितः ।

सम्प्रति पशुपदार्थो निरूप्यते । अर्जुनश्चेतश्चादिपद-
वेदनीयो जीवात्मा पशुः न तु चार्वाकादिवहेहादिरूपः
-वान्यदृष्टं स्मरत्यन्य इति न्यायेन प्रतिसन्धानानुपपत्तेः ।
नापि नैयायिकादिबत् प्रकाश्यः अनवस्थाप्रसङ्गात् ।
तदुक्तम्,

आत्मा यदि भवेन्मेयस्तस्य माता भवेत् परः ।

पर आत्मा तदानीं स्यात् न परो यदि दृश्यत इति ॥

न च जैनवदव्यापकः नापि बौद्धवत् क्षणिकः देशकाला-
भ्यामनवच्छिन्नत्वात् । तदप्युक्तम्,

अनवच्छिन्नसद्भावं वस्तु यद्देशकालतः ।

तन्नित्यं विभु चेच्छक्तीत्यात्मनो विभुनित्यतेति ॥

नाप्यहैतवादिनामिवैकः, भोगप्रतिनियमस्य पुरुषबहुच-
 ज्ञापकस्य सम्भवात् नापि साङ्ख्यानामिवाकर्त्ता पाश-
 जालापोहने नित्यनिरतिशयदृक्क्रियारूपचैतन्यात्मकशिव-
 त्वश्रवणात् । तदुक्तं श्रीमन्मृगेन्द्रैः ।

पाशान्ते शिवताश्रुतेरिति ।

चैतन्यं दृक्क्रियारूपं तदस्यात्मनि सर्वदा ।

सर्वतश्च यतो मुक्तौ श्रूयते सर्वतोमुखमिति ॥

तत्त्वप्रकाशेऽपि,

मुक्तात्मानोऽपि शिवाः किञ्चित् तत्प्रसादतो मुक्ताः ।

सोऽनादिमुक्त एको विज्ञेयः पञ्चमन्त्रतनुरिति ॥

पशुस्त्रिविधः विज्ञानाकलप्रलयाकलसकलभेदात् । तत्र
 प्रथमो विज्ञानयोगसञ्ज्ञासैर्भोगिन वा कर्मक्षये सति
 कर्मक्षयार्थस्य कलादिभोगबन्धस्याभावात् केवलमलमात्र-
 युक्तो विज्ञानाकल इति व्यपदिश्यते । द्वितीयस्तु प्रलयेन
 कलादेरुपसंहारात् मलकर्मयुक्तः प्रलयाकल इति व्यवह्रि-
 यते । तृतीयस्तु मलमायाकर्मात्मकबन्धव्ययसहितः सकल
 इति संलप्यते । तत्र प्रथमो द्विप्रकारो भवति समाप्तकलु-
 षासमाप्तकलुषभेदात् । तत्राद्यान् कालुष्यपरिपाकवतः
 पुरुषधीरेयान् अधिकारयोग्याननुगृह्णानन्तादिविद्येश्वरा-
 दृपदं प्रापयति । तद्विद्येश्वराष्टकं निर्दिष्टं बहुदैवत्ये ।

अनन्तश्चैव सूक्ष्मश्च तथैव च शिवोत्तमः ।

एकनेत्रस्तथैवैकरुद्रश्चापि त्रिमूर्त्तिकः ।

श्रीकण्ठश्च शिखण्डी च प्रोक्ता विद्येश्वरा इमे ॥

अस्यान् सप्तकोटिसङ्ख्यातान् मन्त्राननुग्रहकरणान्
निधत्ते । तदुक्तं तत्त्वप्रकाशे ।

पञ्चवस्त्रविधाः प्रोक्ता विज्ञानप्रलय^{प्र}कैवल्यौ सकलः ।

मल्लयुक्तस्तत्राद्यो मलकर्मयुतो द्वितीयः स्यात् ॥

मलमायाकर्मयुतः सकलस्ते^{षु} द्विधा भवेदाद्यः ।

आद्यः समाप्तकलुषोऽसमाप्तकलुषो द्वितीयः स्यात् ॥

आद्याननुगृह्य शिषो विद्येशत्वे नियोजयत्यष्टौ ।

मन्त्रांश्च करोत्यपरान् ते चोक्ताः कोटयः संसेति ॥

सोमशम्भुनाप्यभिहिम् ।

विज्ञानाकलनामैको द्वितीयः प्रलयाकलः ।

तृतीयः सकलः शास्त्रेऽनुग्राह्यस्त्रिविधो मतः ॥

तत्राद्यो मलमात्रेण युक्तोऽन्ये मलकर्मभिः ।

कलादिभूमिपर्यन्ततत्त्वैस्तु सकलो युत इति ॥

प्रलयाकलोऽपि द्विविधः पक्षपाशद्वयः तद्विलक्षणश्च । तत्र
प्रथमो मोक्षं प्राप्नोति, द्वितीयस्तु पुण्यष्टकयुतः कर्मवशात्ता-
नां विधजन्मभाग् भवति । तदप्युक्तं तत्त्वप्रकाशे ।

प्रलयाकलेषु येषामपक्षमलकर्मणी व्रजन्त्येते ।

पुण्यष्टकदेहयुतौ योनिषु निखिलास्तु कर्मशादिति ॥

पुण्यष्टकमपि तत्रैव निर्दिष्टम् ।

स्यात् पुण्यष्टकमन्तःकरणधीः कर्म करणानीति ॥

विहृतं चाघोरशिष्याचार्येण, पुण्यष्टकं नाम प्रतिपुरुष-
नियतः सर्गादारभ्य कल्पान्तं मोक्षान्तं वा स्थितः पुण्य-
व्यादिकलापर्यन्तस्त्रिंशत्तत्त्वात्मकः शुद्धो देहः । तथा
चोक्तं तत्त्वसंग्रहे ।

वसुधाद्यस्तत्त्वगणः प्रतिपुन्रियतः कलान्तोऽयम् ।

पर्यटितं कर्मवशाद्भुवनजदेहेष्वयञ्च सर्वैष्विति ।

तथा चायमर्थः समपद्यत अन्तःकरणशब्देन मनोबुद्धा-
हङ्कारचित्तवाचिना अन्यान्यपि पुंसो भोगक्रियायामन्तर-
ङ्गाणि कलाकालनियतिविद्यारागप्रकृतिगुणाख्यानि सप्त
तत्त्वानि उपलक्ष्यन्ते । धीकर्मशब्देन ज्ञेयानि पञ्च भूतानि
तत्कारणानि च तन्मात्राणि विवक्ष्यन्ते । करणशब्देन ज्ञान-
कर्मेन्द्रियदशकं संगृह्यते ।

ननु श्रीमत्कालात्तरे, शब्दः स्पष्टस्तथा रूपं रसो
गन्धश्च पञ्चकम् । बुद्धिर्मेनस्त्वहङ्कारः पुर्यष्टकमुदाहृत-
मिति श्रूयते तत्कथमन्यथा कथ्यते । अद्या अतएव च
तत्रभवता रामकण्ठेन तत् सूत्रं श्रुतत्त्वपरतया व्याख्या-
यीत्यलमिति प्रपञ्चेन । तथाति कथं पुनरस्य पुर्यष्टकत्वं
भूततन्मात्रबुद्धीन्द्रियकर्मेन्द्रियान्तःकरणसंज्ञैः पञ्चभिर्वर्गैस्तत्-
करणेन प्रधानेन कलादिपञ्चकात्मना वर्गेण ^अस्त्वा-
दित्यविरोधः । तत्र पुर्यष्टकयुतान् विशिष्टपुण्यसम्पन्नान्
कांश्चिदनुगृह्य भुवनपतित्वमत्र महेश्वरोऽनन्तः प्रयच्छति ।
तदुक्तम्,

कांश्चिदनुगृह्य वितरति भुवनपतित्वं महेश्वरस्तेषामिति ॥

सकलोऽपि द्विविधः पक्वकलुषापक्वकलुषभेदात् । तत्रा-
द्यान् परमेश्वरस्तत्परिपाकपरिपाद्या तदनुगुणशक्तिपाते-
न मण्डल्याद्यष्टादशोत्तरशतं मन्त्रेश्वरपदं प्रापयति । तदु-
क्तम्,

शेषा भवन्ति सकलाः कलादियोगादहर्मुखे काले ।

शतमष्टादश तेषां कुरुते स्वयमेव मन्त्रेशान् ॥

तत्राष्टौ मण्डलिनः क्रोधाद्यास्तत्समाश्च वीरेशः ।

श्रीकण्ठः शतरुद्राः शतनित्यष्टादशाभ्यधिकमिति ॥

तत्परिपाकाधिक्यनिरोधेन शक्त्युपसंहारेण दीक्षाकर-
णेन मोक्षप्रदो भवत्याचार्यमूर्त्तिमास्थाय परमेश्वरः ।

तदप्युक्तम्,

॥२॥

परिपक्वमलानैतानुत्सादनैशक्तिपातेन ।

योजयति परे तत्त्वे सद्दीक्षयाचार्यमूर्त्तिस्थ इति ॥

श्रीमन्मृगेन्द्रेऽपि,

पूर्वं व्यत्यासि तस्याणोः पायजालमपोहतीति ॥

व्याकृतञ्च नारायणकण्ठेन तत्सर्वं तत एवावधार्यम्
अस्माभिस्तु विस्तरमिथा न प्रस्तूयते । अपक्वकलुषान्
बद्धान् भोगभाजो विधत्ते परमेश्वरः कर्मवशात् ।

तदप्युक्तम्,

बद्धान् शेषानपरान् विनियुङ्क्ते भोगभुक्तये पुंसः ।

तत्कर्मैशामनुगमादित्येवं कीर्त्तिताः पशव इति ॥

अथ पाशपदार्थः कथ्यते । पाशश्चतुर्विधः मलकर्म-
मायारोधशक्तिभेदवत् । ननु "शैवागमेषु मुख्यं पतिपशुपाशा
इति क्रमास्त्रितयम् । तत्र पतिः शिव उक्तः, पशवो ह्यणवो-
ऽर्थपञ्चकं, पाशा" इति पाशः. पञ्चविधः कथ्यते तत् कथं
चतुर्विध इति गण्यते । उच्यते विन्दोर्मायात्मनः शिवतत्त्व-
पदवेदनीयस्य शिवपदप्राप्तिलक्षणपरममुक्त्यपेक्षया पाशत्वे-
ऽपि तद्योगस्य विद्येश्वरादिपदप्राप्तिहेतुत्वेनापरमुक्तित्वात्
पाशत्वेनानुपादानमित्यविरोधः । अतएवोक्तं तत्त्वप्रकाशे ।

पाशाश्चतुर्विधाः स्युरिति ॥

श्रीमन्मृगेन्द्रेऽपि,

प्रावृत्तीशौ 'बलं' कर्म 'माया' कार्य्यं 'चतुर्विधम्' ।

पाशजालं समासेन धर्मनाम्नैव कीर्त्तिता इति ॥

अस्यार्थः, प्रावृत्तीति प्रकर्षेणाच्छादयत्यात्मनो दृक्-
क्रिये इति प्रावृत्तिः स्वाभाविक्यैश्चिर्मलः । स च द्रष्टे
स्वातन्त्र्येणेति । तदुक्तम्,

एको ह्यनेकशक्तिदृक्क्रिययोच्छादको मलः पुंसः ।

तुषतण्डुलवत् श्रेयस्ताम्राश्रितकालिकावहेति ॥

बलं रोधशक्तिः अस्याः शिवशक्तेः पाशाधिष्ठानेन पुरु-
षतिरोधायकत्वादुपचारेण पाशत्वम् । तदुक्तम्,

तासामहं वरा शक्तिः सर्वानुग्राहिका शिवा ।

धर्मानुवर्त्तनादेव पाश इत्युपचर्य्यत इति ।

क्रियते फलार्थिभिरिति कर्म धर्माधर्मात्मकं बीजाङ्गु-
रवत् प्रवाहरूपेणानादि । यथोक्तं श्रीमत्किरणे ।

यथानादिर्मलस्तस्य कर्माल्पकमनादिकम् ।

यद्यनादिरसंसिर्बः वैचित्त्र्यं केन हेतुनेति ॥

यात्यस्यां शक्त्यात्मना प्रलये सर्वं जगत्, सृष्टौ व्यक्तं
यातीति माया । यथोक्तं श्रीमत्सौरभेये ।

शक्तिरूपेण कार्याणि तल्लीनानि महीक्षये ।

विकृतौ व्यक्तिमायाति सा कार्य्येण कलादिनेति ॥

यद्यप्यत्र बहु बलव्यमस्ति तथापि अन्यभूयस्त्वभयादुपर-
म्यते । तदित्यं पतिपशुपाशपदार्थास्त्रयः प्रदर्शिताः ।

पतिविद्ये तथा विद्या पशुः पाशश्च कारणम् ।

तन्निवृत्ताविति प्रोक्ताः पदार्थाः षट् समासतः ॥
इत्यादिना प्रकारान्तरं ज्ञानरत्नावल्यादौ प्रसिद्धम् ।
सर्वं तत एवावगन्तव्यमिति सर्वं समञ्जसम् ।
इति सर्वदर्शनसंग्रहे शैवदर्शनम् ॥

अत्रापेक्षाविहीनानां जडानां कारणत्वं दूष्यतीत्यपरि-
तुष्यन्तो मतान्तरमन्विष्यन्तः परमेश्वरेच्छावशादेव जगन्नि-
र्माणं परिषुष्यन्तः स्वसंवेदनोपपत्त्यागमसिद्धप्रत्यगात्मता-
दात्म्ये नानाविधमानमेयादिभेदाभेदशालिपरमेश्वरोऽन-
न्यमुखप्रेक्षित्वंलक्षणस्वातन्त्र्यभाक् स्वात्मदर्पणे भावात् ।
प्रतिविम्बवदभासयद्विहिति भणन्तो बाह्याभ्यन्तरचर्याप्राणा-
यामादिक्लेशप्रयासकलावैधुर्येण सर्वसुलभमभिनवं प्रत्य-
भिज्ञामात्रं परापरसिद्धुपायमभ्युपगच्छन्तः परे माहेश्वराः
प्रत्यभिज्ञाशास्त्रमभ्यस्यन्ति । तस्येयत्तापि न्यरूपि परीक्षकैः ।

सूत्रं वृत्तिर्विवृतिलघ्वी वृहतीत्युभे विमर्शिन्यौ ।

प्रकरणविवरणपञ्चकमिति शास्त्रं प्रत्यभिज्ञायाः ॥

तत्रेदं प्रथमं सूत्रम्,

कथञ्चिदासाद्य महेश्वरं स्यद्

दास्यं जनस्याप्युपकारमिच्छन् ।

समस्तसम्पत्समवाप्तिहेतुं

तत्प्रत्यभिज्ञामुपपादयामीति ॥

कथञ्चिदिति परमेश्वराभिन्नगुरुचरणारविन्दयुगलसमारा-
धनेन परमेश्वरघटितेनैवेत्यर्थः । आसाद्येति आ समन्तात्
परिपूर्णतया सादयित्वा स्वात्मोपभोग्यतां निरर्गलां
निरर्गलां

गमयित्वा, तदनेन विदितवेद्यत्वेन परार्थशास्त्रकरणेऽधि-
कारो दर्शितः । अन्वया प्रतारणमेव प्रसजेत् । मायोत्तीर्णा
अपि महामायाधिकृता विष्णुविरिञ्चाद्या यदीयैश्वर्यलेशे-
नेश्वरीभूताः स भगवाननवच्छिन्नप्रकाशानन्दस्वातन्त्र्यं पर-
मार्थो महेश्वरः । तस्य दास्यं दीयतऽस्मै स्वामिना सर्वं यथा-
भिलषितमिति दासः परमेश्वरस्वरूपस्वातन्त्र्यपात्रमि-
त्यर्थः । जनशब्देनाधिकारिविषयनियमाभावः प्रादर्शितः ।
यस्य यस्य ह्रीदं स्वरूपकथनं तस्य तस्य महाफलं भवति
प्रधानस्यैव परमार्थफलत्वात् । तद्योपदिष्टं शिवदृष्टौ
परमगुरुभिर्भगवत्सोमानन्दनाथपादैः ।

एकवारं प्रमाणेन शास्त्राद्वा गुरुवाक्यतः ।

ज्ञाते शिवत्वे सर्वस्य प्रतिपत्त्या दृढात्मना ॥

करणेन नास्ति कृत्यं कापि भावनया सकृत् ।

ज्ञाते सुवर्णे करणं भावनां वा परित्यजेदिति ॥

अपिशब्देन स्वात्मनस्तदभिन्नतामाविष्कुर्वता पूर्णत्वेन
स्वात्मनि परार्थसम्पत्त्यतिरिक्तप्रयोजनास्तरावकाशश्च परा-
कृतः । परार्थश्च प्रयोजनं भवत्येव तत्तत्क्षणयोगात् न ह्यर्थं
देवशापः स्वार्थ एव प्रयोजनं न परार्थ इति । अतएवो-
क्तमक्षपादेन, यमर्थमधिकृत्य प्रवर्त्तते तत् प्रयोजनमिति ।
उपशब्दः सामीप्यार्थः । तेन जनस्य परमेश्वरसमीपताकर-
णमात्रं फलम् । अतएवाह संमस्तेति, परमेश्वरतालाभे हि
सर्वाः सम्पदस्तन्निष्ठमय्यः सम्पन्ना एव रोहणाचललाभे
रत्नसम्पद इव । एवं परमेश्वरतालाभे किमन्यत् प्रार्थनी-
यम् । तदुक्तमुत्पत्त्याचार्यैः ।

भक्तिलक्ष्मोसमृद्धानां किमन्यदुपयाचितम् ।

एनया वा दरिद्राणां किमन्यदुपयाचितमिति ॥

इत्थं षष्ठोसमासपक्षे प्रयोजनं निदिष्टम् । बहुब्रीहिपक्षे
तूपायः समस्तस्य वाद्याभ्यन्तरस्य ^{मि}नित्यसुखादेयं सम्पत्ति-
हिः तथात्वप्रकाशः तस्याः सम्यगवार्ति^मर्यस्याः प्रत्यभिज्ञाया
हेतुः सा तथोक्ता तस्य महेश्वरस्य प्रत्यभिज्ञा प्र^मतिम^मभिमु-
ख्येन ज्ञानम् । लोके हि स एवायं चैव इति प्रतिसम्भा-
ननाभिमुखीभूते वस्तुनि ज्ञानं प्रत्यभिज्ञेति व्यवहियते ।
इहापि प्रसिद्धपुराणसिद्धान्तमानुमानादिज्ञातपरिपूर्ण-
शक्तिके परमेश्वरे सति स्वात्मन्यभिमुखीभूते त^{स्य}प्र^मतिप्रतिस-
म्भानेन ज्ञानमुदेति नूनं स एवेश्वरोऽहमिति । तामेतां
प्रत्यभिज्ञामुपपादयामि । उपपत्तिः सम्भवः स सम्भवसीति
तत्कर्मर्थाचरणेन प्रयोजनव्यापारेण सम्पादयामीत्यर्थः ।
यदीश्वरस्वभाव एवात्मा प्रकाशते तर्हि किमनेन प्रत्यभिज्ञा-
प्रदर्शनप्रयासेनेति चेत् तत्रायं समाधिः स्वप्रकाशतया
सततमवभासमानेऽप्यात्मनि मायावशात् भागेन प्रकाशने
पूर्णतावभाससिद्धये दृक्क्रियात्मकशक्त्याविष्करणेन प्रत्य-
भिज्ञा प्रदर्श्यते । तथा च प्रयोगः अयमात्मा परमेश्वरो
भवितुमर्हति ज्ञानक्रियाशक्तिमत्त्वात् यो यावति ज्ञाता
कर्त्ता च स तावतीश्वरः प्रसिद्धेश्वरवत् रात्रवद्वा आत्मा च
विश्वज्ञाता कर्त्ता च तस्मादीश्वरोऽयमिति अवयवपञ्चक-
स्याश्रयणं मायावादेन नैयायिकमतस्य कक्षीकारान् ।
तदुक्तमुदयकरसूनुना ।

कर्त्तरि ज्ञातरि स्वात्मन्यादिसिद्धे महेश्वरे ।

अजडात्मा निषेधं वा सिद्धिं वा विदधीत वाः ॥

किन्तु मोहवशादस्मिन् दृष्टेऽप्यनुपलक्षिते ।

शक्त्याविष्करणेनेयं प्रत्यभिज्ञोपदर्श्यते ॥

तथाहि ।

सर्वेषामिह भूतानां प्रतिष्ठा जीवदाश्रया ।

ज्ञानं क्रिया च भूतानां जीवतां जीवर्गं मतम् ॥

तत्र ज्ञानं स्वतः सिद्धं क्रिया काश्चाश्चिता सती ।

परैरप्युपलक्ष्येत तयान्यज्ज्ञानमुच्यते इति ॥

या चैषां प्रतिभा तत्तत्पदार्थक्रमरूपिता ।

अक्रमानन्दचिद्रूपः प्रमाता स महेश्वर इति च ॥

सोमानन्दनाथपादैरपि ।

सदा शिवात्मना वेत्ति सदा वेत्ति मदात्मना इत्यादि ॥

ज्ञानाधिकारपरिसमाप्तावपि ।

तदैक्येन विना नास्ति संविदां लोकपङ्क्तिः ।

प्रकाशैक्यात्तदेकत्वं मातैकः स इति स्थितः ॥

स एवार्थशतत्वेन नियतेन महेश्वरः ।

विमर्श एव देवस्य शुद्धे ज्ञानक्रिये यत इति ॥

विवृतं चाभिनवगुप्ताचार्यैः । तमेव भान्तमनुभाति

सर्वं तस्य भासा सर्वमिदं विभातीति श्रुत्या प्रकाशचिद्रूप-

महिम्ना सर्वस्य भावजातस्य भासकत्वमभ्युपेयते । ततश्च

विषयप्रकाशस्य नीलप्रकाशः पीतप्रकाश इति विषयोप-

रागभिदाद्भेदः । वस्तुतस्तु देशकालाकारसङ्घोचवैकल्या-

दभेद एव स एव चैतन्यरूपः प्रकाशः प्रमातेत्युच्यते ।

तथा च पठितं शिवसूत्रेषु “चैतन्यमालेति” । तस्य

प्रत्यभिज्ञादशनम् ।

विद्रूपत्वमनवच्छिन्नविमर्शत्वमनन्योन्मुखत्वमानन्दैकघनत्वं
माहेश्वर्यमिति पर्यायः स एव ह्ययं भावात्मा विमर्शः
शुद्धे पारमार्थिक्यौ ज्ञानक्रिये । तत्र प्रकाशरूपता ज्ञानं,
स्वतो जगन्निर्मातृत्वं क्रिया । तच्च निरूपितं क्रियाधिकारे ।

एष चानन्दशक्तित्वादेवमाभासयत्यमून् ।

भावानिच्छावशादेषा क्रियानिर्मातृताऽस्येति ॥

उपसंहारेऽपि,

इत्थं तथा घटपटाद्याकारजगदात्मना ।

तिष्ठासोरेवमिच्छैव हेतुकर्तृकता क्रियेति ॥

तस्मिन् सतीदमस्तीति कार्यकारणतापि या ।

साप्यपेक्षाविहीनानां जडानां नोपपद्यते ॥

इति न्यायेन यतो जडस्य कारणता न वा अनीश्वरस्य
चेतनस्यापि तस्मात्तेन तेन जगद्गतजन्मस्थित्यादिभाववि-
कारतत्तदुभेदक्रियासहस्ररूपेण स्यातुमिच्छोः स्वतन्त्रस्य
भगवतो महेश्वरस्येच्छैवोत्तरोत्तरमुच्छेदस्वभावा क्रिया
विश्वकर्तृत्वं बोध्यत इति । इच्छामात्रेण जगन्निर्माण-
मित्यव दृष्टान्तोऽपि स्पष्टं निर्दिष्टः ।

योगिनामपि मृद्बीजे विनैवेच्छावशेन यत् ।

घटादि जायते तत्तत् स्थिरस्वार्थक्रियाकरमिति ।

यदि घटादिकं प्रति मृदाद्येव परमार्थतः कारणं स्यात्
तर्हि कथं योगीच्छामात्रेण घटादिजन्म स्यात् । अथोच्येत
अन्य एव मृद्बीजादिजन्या घटाङ्कुरादयो योगीच्छाजन्या-
स्वन्या एवेति । तत्रापि बोध्यसे सामग्रीभेदाज्जायन् कार्य-
भेद इति सर्वजनप्रसिद्धम् । ये तु वर्णयन्ति नोपादानं

विना घटाद्युत्पत्तिरिति योगी त्विच्छया परमाणून्
व्यापारयन् सङ्घटयतीति तेषां बोधनीयाः । यदि परि-
दृष्टकार्यकारणभावविपर्ययो न लभ्येन तर्हि घटमृद्गण्डच-
क्रादिदेहे स्त्रीपुरुषसंयोगादिसर्वमपेक्ष्येत तथा च योगी-
च्छासमनन्तरसञ्ज्ञातघटदेहादिसम्भवो दुःसमर्थ एव स्यात्
चेतन एव तु तथा भाति भगवान् भूरिभगो महादेवो
नियत्यनुवर्त्तनोक्तङ्गनघनतरस्वातन्त्र्य इति पक्षे न कावि-
दनुपपत्तिः । अतएवोक्तं वसुगुप्ताचार्यैः ।

निरुपादानसम्भारमभित्तावेव तन्वते ।

जगच्चित्रं नमस्तस्मै कालाज्ञाव्याघ्र शूलिन इति ॥

ननु प्रत्यगात्मनः परमेश्वराभिन्नत्वे संसारसम्बन्धः
कथं भवेदिति चेत्तत्रोक्तमागमाधिकारे ।

एष प्रमाता मायान्धः संसारी कर्मबन्धनः ।

विद्यादिज्ञापितैश्वर्य्यश्चिह्नो मुक्त उच्यते इति ॥

ननु प्रमेयस्य प्रसादभिन्नत्वे बन्धमुक्तयोः प्रमेयं प्रति
को विशेषः । अत्राप्युत्तरमुक्तं तत्त्वार्थसंग्रहाधिकारे ।

मेयं साधारणं मुक्तः स्वात्माभेदेन मन्यते ।

महेश्वरो यथाबद्धः पुनरत्यन्तभेदवदिति ॥

मन्वात्मनः परमेश्वरत्वं स्वाभाविकं चेन्नार्थः प्रत्यभि-
ज्ञाप्रार्थनया न हि बीजमप्रत्यभिज्ञातं सति सहकारि-
साकल्ये अङ्कुरं नोत्पादयति । तस्मात् कस्माद्वात्मप्रत्यभि-
ज्ञाने निर्वन्ध इति चेदुच्यते । शृणु तावदिदं रहस्यं,
द्विविधाः ह्यर्थक्रियाः बाह्याङ्कुरादिका प्रमातृविश्रान्ति-
चमत्कारसारा प्रीत्यादिरूपा च । तत्राद्या प्रत्यभिज्ञानं

नापेक्षते, द्वितीया तु तदपेक्षत एव । इहाप्यहमीश्वर
इत्येवम्भूतचमत्कारसारा परापरसिद्धिलक्षणजीवात्मैकत्व-
शक्तिविभूतिरूपार्थक्रियेति स्वरूपप्रत्यभिज्ञानमपेक्षणीयम् ।
ननु प्रमातृविश्रान्तिसारार्थक्रिया प्रत्यभिज्ञानेन विना
दृष्टा सती तस्मिन् दृष्टेति क्व दृष्टम् । अत्रोच्यते, नायक-
गुणगणसंश्रवणप्रबुद्धानुरागा काचन कामिनी मदनविह्वला
विरहक्लेशमसहमाना मदनलेखावलम्ब' ननु स्वावस्था-
निवेदनानि विधत्ते तथा वेगात् तन्निकटमटत्यपि तस्मि-
न्नावलोकितेऽपि तदवलोकनं तदीयगुणपरामर्शभावे जन-
साधारणत्वं प्राप्ते हृदयङ्गमभावं न लभते । यदा तु
मूर्तिवचनात् तदीयगुणपरामर्शं करोति तदा तत्क्षणमेव
पूर्णभावमत्येति । एवं स्वात्मनि विश्वेश्वरात्मना भासमाने-
ऽपि तन्निर्भासनं तदीयगुणपरामर्शविरहसमयं पूर्णं भावं
न सम्पादयति यदा तु गुरुवचनादिना सर्वज्ञत्वसर्वकर्तृ-
त्वादिलक्षणपरमेश्वरोत्कर्षपरामर्शो जायते तदा तत्क्षण-
मेव पूर्णात्मतालाभः । तदुक्तं चतुर्थे विमर्शे ।

तैस्तैरेष्युपयाचितैरुपनतस्तस्याः स्थितोऽप्यन्तिके
कान्तो लोकसमान एवमपरिज्ञातो न रन्तुं यथा ।

लोकस्यैष तथानपेक्षितगुणः स्वात्मापि विश्वेश्वरो

नैवायं निजवैभवाय तदियं तत्प्रत्यभिज्ञोदिता इति ॥

अभिनवगुप्तादिभिराचार्यैर्विहितप्रतानांऽपि अयमर्थः सं-
ग्रहमुपक्रममाणैरस्माभिर्विस्तरभिरा न प्रतानित इति
सर्वशिवम् ।

इति सर्वदर्शनसंग्रहे प्रत्यभिज्ञादर्शनम् ।

अपरे माहेश्वराः परमेश्वरतादात्म्यवादिनोऽपि पिण्ड-
स्थैर्ये सदाभिमता जीवन्मुक्तिः सेत्स्यतीत्यास्थाय पिण्ड-
स्थैर्योपायं पारदादिपदवेदनीयं रसमेव सङ्गिरन्ते । रसस्य
पारदत्वं संसारपरपारप्रापणहेतुत्वेन । तदुक्तम्,

संसारस्य पर पारं दत्तेऽसौ पारदः स्मृत इति ॥
रसार्णवेऽपि,

पारदो गदितो यस्मात् परार्थे साधकोत्तमैः ।

सुप्रोऽयं मत्समो देवि ! मम प्रत्यङ्गसम्भवः ।

मम देहरसो यस्माद् रसस्तेनायमुच्यते इति ॥

प्रकारान्तरेणापि जीवन्मुक्तियुक्तौ नेयं वाचो युक्तियुक्ति-
मतीति चेन्न षट्स्वपि दर्शनेषु देहपातानन्तरं मुक्तिरुक्ततया
तत्र विश्वासानुपपत्त्या निर्विषिकित्सप्रवृत्तेरनुपपत्तेः ।
तदप्युक्तं तत्रैव ।

षड्दर्शनेऽपि मुक्तिसु दर्शिता पिण्डपातने ।

करामलकवत्सापि प्रत्यक्षा नोपलभ्यते ।

तस्मात्तं रक्षयेत् पिण्डं रसेच्चैव रसायनैरिति ॥

गोविन्दभगवत्पादाचार्यैरपि ।

इति धनशरीरभोगान्मत्वा नित्यान्, सदैव यतनीयम् ।

मुक्तौ, सा च ज्ञानात्, तच्चाभ्यासात्, स च स्थिरे देहे इति ॥

ननु विनश्वरतया दृश्यमानस्य देहस्य 'कथं नित्यत्वमवमीया

इति चेन्मैवं संस्थाः षाट्कौशिकस्य शरीरस्थानित्यत्वे रसा-

भ्रकपदाभिलष्यहरगौरीसृष्टिजातस्य नित्यत्वोपपत्तेः ।

तथाच रसहृदये ।

ये चात्यक्तशरीरा हरगौरीसृष्टिजान्तरं प्राप्ताः ।

धन्यास्ते रससिद्धा मन्त्रगणः किङ्करो येषामिति ॥
तस्माज्जीवन्मुक्तिं समीहमानेन योगिना प्रथमं दिव्यतनु-
र्विधेया हरगौरीसृष्टिसंयोगजनितत्वञ्च रसस्य हरजत्वेना-
भ्रकस्य गौरीसम्भवत्वेन तत्तदात्मकत्वमुक्तम् ।

अभ्रकस्तव बीजन्तु मम बीजन्तु पारदः ।

अनयोर्मेलनं देवि मृत्युदारिद्र्यनाशनमिति ॥

अत्यल्पमिदमुच्यते देवदैत्यमुनिमानवादिषु बहुवो रस-
सामर्थ्यादिव्यं देहमाश्रित्य जीवन्मुक्तिमाश्रिताः श्रूयन्ते रसे-
श्वरसिद्धान्ते ।

देवाः केचिन्महेशाद्या दैत्याः काव्यपुरःसराः ।

मुनयो बालखिल्याद्या नृपाः सोमेश्वरादयः ॥

गाविन्दभगवत्पादाचार्यो गोविन्दनायकः ।

चर्वटिः कपिला व्यालिः कापालिः कन्दलायनः ॥

एतदन्ये बहवः सिद्धा जीवन्मुक्ताश्चरन्ति हि ।

तनुं रसमयीमाप्य तदात्मककथाचणा इति ॥

अयमेवास्यार्थः परमेश्वरेण परमेश्वरीं प्रति प्रपञ्चितः ।

कर्मयोगेन देवांश्च प्राप्यते पिण्डधारणम् ।

रसस्य पवनश्चैति कर्मयोगो द्विधा स्मृतः ॥

मूर्च्छितो हरति व्याधीन् मृतो जीवयति स्वयम् ।

बद्धः स्वेचरतां कुर्याद्रसो वायुश्च भैरवीति ॥

मूर्च्छितस्वरूपमप्युक्तम् ।

नानावर्णो भवेत् सूतो विहाय घनचापलम् ।

लक्षणं दृश्यते यस्य मूर्च्छितं तं तद्वदन्ति हि ॥

आर्द्रत्वञ्च घनत्वञ्च तेजो गौरवचापलम् ।

यस्यैतानि न दृश्यन्ते तं विद्वान्मृतसूतकमिति ।

अन्यत्र बह्वस्वरूपमप्यभ्यधायि ।

अथतश्च लघुद्रावो तेजस्वी निर्मलो गुरुः ।

स्फोटनं पुनरावृत्तौ बह्वसूतस्य लक्षणमिति ।

ननु हरगौरीसृष्टिसिद्धौ पिण्डस्यैर्यमास्थातुं पार्थ्यते तत्सि-
द्धिरेव कथमिति चेन्न अष्टादशसंस्कारवशात्तदुपपत्तेः ।

तदुक्तमाचार्यैः ।

तस्य हि साधनविधौ सुधियां प्रतिकर्मनिर्मलाः प्रथमम् ।

अष्टादश संस्कारा विज्ञातव्याः प्रयत्नेनेति ।

ते च संस्कारा निरूपिताः ।

स्नेदनमर्दनमूर्च्छनस्थापनपातननिरोधनियमाश्च ।

दीपनगमनग्रासप्रमाणमथ क्षारणा पिधानम् ।

गर्भद्वृत्तिबाह्यद्वृत्तिक्षारणसरागसारणाश्चैव ।

कामशवेधौ भक्षश्चमष्टादशधेति रसकर्मैति ।

तत्प्रपञ्चस्तु गोविन्दभगवत्पादाचार्यसर्वज्ञरामेश्वरभट्टारक-
प्रभृतिभिः प्राचीनैराचार्यैर्निरूपित इति अन्यभूयस्त्वभयाद्बु-
दास्यते ।

न च रसशास्त्रं धातुवाहार्यमेवेति मन्तव्यं देहवेधद्वारा

सुक्तेरिव परमप्रयोजनत्वात् । तदुक्तं रसार्थवे ।

लोहवेधस्त्वया देव सहस्रं परमीशितः ।

तं देहवेधमाचक्ष्व येन स्वात् खेचरी गतिः ।

यथा लोहे तथा देहे कर्तव्यः सूतकः सता ।

समानं कथ्यते देवि प्रत्ययं देहलोहयोः ।

पूर्वं लोहे परीक्षेत पश्चाद् देहे प्रयोजयेदिति ।

ननु सच्चिदानन्दात्मकपरतत्त्वस्फुरणादेव मुक्तिसिद्धौ किम-
नेन दिव्यदेहसम्पादनप्रयासेनेति चेत्तदेतद्वार्त्तं वार्त्त-
शरीरालाभे तच्चार्याया अयोगात् । तदुक्तं रसहृदये ।

गलितानल्पविकल्पः सर्वाध्वविवक्षितसिद्धानन्दः ।

स्फुरितोऽप्यस्फुरिततमोः करोति किं अमृतवर्गस्येति ॥

यं जरया भर्भूरितं काशश्वासादिदुःखविशदम् ।

योग्यं तं न समाधौ प्रतिहतबुद्धीन्द्रियप्रसरम् ॥

बालः प्रोष्ठशवर्षी विषयरसास्त्रादलम्पटः परतः ।

यातविवेको वृद्धो मर्त्यः कथमाप्नुयामुक्तिमिति च ॥

ननु जीवत्वं नाम संसारित्वं तद्विपरीतत्वं मुक्तत्वं तथाच
परस्परविरुद्धयोः कथमेकायतनत्वमुपपन्नं स्यादिति चेत्तद-
नुपपन्नं विकल्पानुपपत्तेः । मुक्तिस्त्वावत् सर्वतीर्थकरस-
म्पत्ता । सा किं ज्ञेयपदे निविशते न वा चरमे शयविषाण-
कल्पा स्यात् प्रथमे न जीवनं वर्जनीयमजीवतो ज्ञातृत्वानुप-
पत्तेः । तदुक्तं रसेश्वरसिद्धान्ते ।

रसाङ्गमेयमार्गोक्तो जीवमोक्षोऽस्त्यर्धमनः ।

प्रमाणान्तरवादिषु युक्तिभेदावसम्बिधुः ॥

ज्ञानज्ञेयमिदं विद्धि सर्वमङ्गेषु सम्पत्तम् ।

न जीवन् ज्ञास्यति ज्ञेयं यदतोऽस्त्येव जीवनमिति ॥

न चेदमदृष्टचरमिति मन्तव्यं • विष्णुस्वामिमतानुसारिभिः
नृपञ्चास्य शरीरस्थानित्यत्वोपपादनात् । तदुक्तं साकार-
सिद्धौ ।

सच्चिन्नित्यनिजाधिस्यपूर्णानन्दैकविग्रहम् ।

नृपञ्चास्यमहं वृन्दे श्रीविष्णुस्वामिसम्पत्तमिति ॥

नन्वेतत् सावयवं रूपवदवभासमानं नृकण्ठीरवाङ्गं सदि-
ति न सहच्छत इत्यादिनाक्षेपपुरःसरं सनकादिप्रत्यक्षं सह-
स्रशीर्षा पुरुष इत्यादिश्रुतिः, तमद्भुतं बालकमम्बुजेक्षणं
चतुर्भुजं शङ्खगदाद्युदायुधमित्यादिपुराणलक्षणेन प्रमाण-
त्रयेण सिद्धं नृपञ्चाननाङ्गं कथमसत् स्यादिति । सदादीनि
विशेषणानि गर्भश्रीकान्तमिश्रैः विष्णुस्वामिचरणपरिणता-
न्तःकरणैः प्रतिपादितानि । तस्मादस्मदिष्टदेहनित्यत्वम-
त्यन्तादृष्टं न भवतीति पुरुषार्थकामुकैः पुरुषैरेष्टव्यम् ।
अतएवोक्तम् ।

आयतनं विद्यानां मूलं धर्मार्थकाममोक्षाणाम् ।

अथः परं किमन्यच्छरीरमजरामर विहायैकमिति ॥
अजरामरीकरणसमर्थश्च रसेन्द्र एव तदाह ।

एकोऽसौ रसराजः शरीरमजरामरं कुरुत इति ।
किं वर्यते रसस्य माहत्म्यं दर्शनस्पर्शनादिनापि महत् फलं
भवति । तदुक्तं रसार्णवे ।

दर्शनात् स्पर्शनात्तस्य भक्षणात् स्मरणादपि ।

पूजनाद्रसदानाच्च दृश्यते षड्विधं फलम् ॥
केटारादीनि लिङ्गानि पृथिव्यां यानि कानिचित् ।
तानि दृष्ट्वा तु यत् पुण्यं तत् पुण्यं रसदर्शनादित्यादिना ॥
अन्यत्रापि ।

काश्यादिसर्वलिङ्गेभ्यो रसलिङ्गार्चनं शिवम् ।
प्राप्यते येन तस्मिन् भोगारग्यामृतामरमिति ॥
रसनिन्दायाः प्रत्यवायोऽपि दर्शितः ।
प्रमादाद्रसनिन्दायाः श्रुतावेनं स्मरेत् सुधीः ।

द्राक् त्वज्जिन्दकं नित्यं निन्दया पूरिताशुभमिति ॥
 तस्मादस्मदुक्तया रीत्या दिव्यं देहं सम्पाद्य योगाभ्यासव-
 शात् परतत्त्वे दृष्टे पुरुषार्थप्राप्तिर्भवति । तदा
 भ्रूयुगमध्यगतं यत् शिखिविद्युत्सूर्यवज्जगद्भासि ।
 केषाञ्चित् पुण्यदृशायुःसौ नति चिन्मयं ज्योतिः ॥
 परमामन्दैकरसं परमं ज्योतिः स्वभावमविकल्पन् ।
 विगलितसकलक्लेशश्रेयं शान्तं स्वसवेद्यम् ॥
 तच्छिन्नाधाय मनः स्फुरदखिलं चिन्मयं जगत् पश्यन् ।
 उत्सन्नकर्मबन्धो ब्रह्मत्वमिहैव चाप्नोतीति ॥

श्रुतिश्च ।

रसो वै सः रसं ह्येवायं लब्ध्वानन्दो भवतीति ॥
 तदित्यं भवेदन्यदुःखमत्र तरणोपायो रस एवेति
 सिद्धम् । तथाच रसस्य परब्रह्मणा साम्यमिति प्रतिपा-
 दकः श्लोकः ।

यः स्यात् प्रावरणाविमोचनधियां साध्यः प्रकृत्या पुनः
 सम्पन्नो सहते न दीव्यति परं वैश्वानरे जाग्रति ।
 जातो यद्यत् न वेदयति च स्वप्नात् स्वयं द्योतते
 यो ब्रह्मैव स दैन्यसंस्मृतिभयात् पायादसौ पारद इति ॥
 इति सर्वदर्शनसंग्रहे रसेश्वरदर्शनम् ।

इह स्वप्ने निखिलानि पदार्थानि स्वप्नप्रतिबुलवेदनायतना
 निखिलाङ्गसंज्ञासदं दुःखं जिह्वासंस्तवानोपायं जिज्ञासुः
 परमेश्वरसाक्षात्प्राप्त्युपायमाकलयति ।

यदा चर्कजहाकरं वेदयन्तीह जानवाः ।

तदा शिवमविज्ञाय दुःखस्यान्तो भविष्यति ।

इत्यादिवचननिचयप्रामाण्यात् परमेश्वरसाक्षात्कारश्च
श्रवणमननभावनाभिर्भावनीयः । यदाह,

आगमेनानुमानेन ध्यानाभ्यासबलेन च ।

त्रिधा प्रकल्पयन् प्रज्ञां लभते योगसुत्तममिति ॥

तत्र मननमनुमानाधीनं, अनुमानश्च व्याप्तिज्ञानाधीनं,
व्याप्तिज्ञानञ्च पदार्थविवेकसापेक्षम् । अतः पदार्थषट्कम् ।
अथातो धर्मं व्याख्यास्याम इत्यादिकायां दशलक्षण्यां कण-
भक्षेण भगवता व्यवस्थापि । तत्राङ्गिकद्वयात्मके प्रथमेऽध्याये
समवेताशेषपदार्थकथनमकारि । तत्रापि प्रथमाङ्गिके
जातिमन्निरूपणं, द्वितीयाङ्गिके जातिविशेषयोर्निरूपणम् ।
आङ्गिकद्वययुक्ते द्वितीयेऽध्याये द्रव्यनिरूपणम् । तत्रापि
प्रथमाङ्गिके भूतविशेषणलक्षणं, द्वितीये दिक्कालप्रति-
पादनम् । आङ्गिकद्वययुक्ते तृतीये आत्मान्तःकरणल-
क्षणम् । तत्राप्यात्मलक्षणं प्रथमे, द्वितीये अन्तःकरणल-
क्षणम्, आङ्गिकद्वययुक्ते चतुर्थे शरीरतदुपयोगिविवेच-
नम् । तत्रापि प्रथमे तदुपयोगिविवेचनं, द्वितीये
शरीरविवेचनम् । आङ्गिकद्वयवति पञ्चमे कर्मप्रतिपाद-
नम् । तत्रापि प्रथमे शरीरसम्बन्धिकर्मचिन्तनं, द्वितीये
मानसकर्मचिन्तनम् । अतः द्वयशालिनि षष्ठे श्रौत-
धर्मानिरूपणम् । तत्रापि प्रथमे श्रौतप्रतिग्रहधर्मविवेकः,
द्वितीये चातुरायम्योचितधर्मानिरूपणम् । तथाविधे
सप्तमे गुणसमवायप्रतिपादनम् । तत्रापि प्रथमे बुद्धिनिर-
पेक्षगुणप्रतिपादनं, द्वितीये तत्वांगसमुच्चयप्रतिपादनं, रुम-

वायप्रतिपादनञ्च । अष्टमे निर्विकल्पकसविकल्पकप्रत्यक्षप्र-
माणचिन्तनम् । नवमे बुद्धिविशेषप्रतिपादनम् । दशमे
अनुमानभेदप्रतिपादनम् । तत्र उद्देशो लक्षणं परीक्षा
चेति द्विविधास्य शास्त्रस्य प्रवृत्तिः । ननु विभागापेक्षया
चातुर्विध्ये वक्तव्ये कथं त्रैविध्यमुक्तमिति चेन्मैवं मंस्थाः
विभागस्य विशेषोद्देश एवात्मभावात् । तत्र द्रव्यगुणकर्मसा-
मान्यविशेषसमवाया भावा इति षडेव ते पदार्था इत्युद्देशः ।
किमत्र क्रमनियमे कारणम् उच्यते समस्तपदार्थायतनत्वेन
प्रधानस्य द्रव्यस्य प्रथममुद्देशः । अनन्तरं गुणत्वोपाधिना
सकलद्रव्यवृत्तेर्गुणस्य तदनु सामान्यवत्त्वसाम्यात् कर्मणः
पश्चात्तत्त्वतयाश्रितस्य सामान्यस्य तदनन्तरं समवायाधि-
करणस्य विशेषस्य अन्ते अवशिष्टस्य समवायस्येति क्रमनि-
यमः । ननु षडेव पदार्था इति कथं कथ्यते अभावस्यापि
सद्भावादिति चेन्मैवं वोचः न जयानुलिखितधीविषयतया
भावरूपतया षडेवेति विवक्षितत्वात् । तथापि कथं षडेवेति
नियम उपपद्यते विकल्पानुपपत्तेः । तथाहि नियमव्यव-
च्छेद्यं प्रमितं न वा प्रमितत्वे कथं निषेधः अप्रमितत्वे कथ-
न्तरां, न हि कश्चित् प्रेक्षावान् मूषिकाविषाणं प्रतिषेडुं
यतते । ततश्चानुपपत्तेर्नो नियम इति चेन्मैवं भाषिष्ठाः
सप्तमतया प्रमिते अन्धकारादौ भावत्वस्य भावतया प्रमिते
शक्तिसंख्यादौ सप्तमत्वस्य च निषेधादिति कृतं विस्तरेण ।

तत्र द्रव्यादित्रितयस्य द्रव्यत्वादिर्जातिलक्षणम् । द्रव्य-
त्वं नाम गगनारविन्दसमवेतत्वे सति नित्यगन्धासमवेतम् ।
गुणत्वं नाम समवायिकारणसमवायिकारणभिन्नसमवेतस-

साक्षाद्वाप्यजातिः । कर्मत्वं नाम नित्यसमवेतत्वस-
हितमत्तासाक्षाद्वाप्यजातिः । सामान्यन्तु प्रध्वंसप्रतियोगि-
त्वरहितमनेकसमवेतम् । विशेषो नामान्योन्याभाववि-
शीर्षितासामान्यरहितः समवेतः । समवायस्तु समवायरहितः
सम्बन्ध इति पञ्चा लक्षणानि व्यवस्थितानि ।

द्रव्यं जवविधं पृथिव्यप्तेजोवायुकाशकालदिगात्मम-
नांसीति । तत्र पृथिव्यादिचतुष्टयस्य पृथिवीत्वादिजातिले-
क्षणम् । पृथिवीत्वं नाम पाकजरूपसमानाधिकरणद्रव्यत्व-
साक्षाद्व्याप्यजातिः । अम्लं नाम सरित्सागरसमवेतत्वे
सति सलिलसमवेतं सामान्यम् । तेजस्त्वं नाम चन्द्रचामी-
करसमवेतत्वे सति ज्वलनसमवेतं सामान्यम् । वायुत्वं नाम
त्वग्निन्द्रियसमवेतद्रव्यत्वसाक्षाद्व्याप्यजातिः । आकाश-
कालदिशामेकैकत्वादपरजात्यभावे पारिभाषिकस्तिष्ठः
संज्ञा भवन्ति, आकाशः कालो दिग्गतिः । संयोगाज-
न्यजन्यविशेषगुणसमानाधिकरणविशेषाधिकरणमाकाशम् ।
विभुत्वे सति दिगसमवेतपरत्वासमवायिकारणाधिकरणः
कालः । अकालत्वे सत्यविशेषगुणा महती दिक् । आत्म-
मनसोरात्मत्वमनस्त्वे । आत्मत्वं नाम अमूर्तसमवेतद्रव्यत्वा-
परजातिः । अनखं नाम द्रव्यसमवायिकारणत्वरहिताणु-
समवेतद्रव्यत्वापरजातिः । रूपरसगन्धस्पर्शसंख्यापरिमाण-
पृथक्त्वसंयोगविभागपरत्वापरत्वबुद्धिसुखदुःखेच्छाविषयज्ञाश्च
कण्ठोक्ताः सप्तदश च शब्दसमुच्चिताः गुरुत्वद्रवत्वजोडता-
स्कारादृष्टशब्दा समवेत्येवं चतुर्विंशतिर्गुणाः । तत्र रूपा-
दिशब्दान्तरां रूपादीजातिलेक्षणम् । रूपत्वं नाम

नीलसमवेतगुणत्वापरजातिः । अनया दिशा शिष्टानां
लक्षणानि द्रष्टव्यानि । कर्म पञ्चविधम् उत्क्षेपणावक्षेपणा-
कुञ्चनप्रसारणगमनभेदात् । भ्रमणरेचनादीनां गमन
एवान्तर्भावः । • उत्क्षेपणादीनामुत्क्षेपणत्वादिजातिलक्ष-
णम् । तत्र उत्क्षेपणं नाम ऊर्ध्वदेशसंयोगासमवायिकारण-
अनेकसमवेतकर्मत्वापरजातिः । एवमवक्षेपणादीनां लक्षणं
कर्तव्यम् । सामान्यं द्विविधं परमपरञ्च । परं सत्ताद्रव्यगु-
णसमवेता गुणकर्मसमवेता वा, अपरं द्रव्यत्वादितल्लक्षणं
प्रागेवोक्तम् । विशेषाणामनन्तत्वात् समवायस्य चैकत्वा-
द्विभागो न सम्भवति । तल्लक्षणञ्च प्रागेवावादि ।

द्वित्वे च पाकजोत्पत्तौ विभागे च विभागजे ।

यस्य न स्वलिता बुद्धिस्तं वै वैशेषिकं विदुरिति ॥

आभाणस्य सद्भावात् द्वित्वाद्युत्पत्तिप्रकारः प्रदर्श्यते ।
तत्र प्रथममिन्द्रियार्थसन्निकर्षस्तस्मादेकत्वसामान्यज्ञानं,
ततोऽपेक्षाबुद्धिः, ततो द्वित्वोत्पत्तिस्ततो द्वित्वसामान्यज्ञानं
• तस्माद्वित्वगुणज्ञानं ततः संस्कारः । तदाह,

अदाविन्द्रियसन्निकर्षघटनादेकत्वसामान्यधी-

रेकत्वोभयगोचरा मतिरतो द्वित्वं ततो जायते ।

द्वित्वत्वप्रमितिस्ततोऽनूपरतो द्वित्वप्रमानन्तरं

हे द्रव्ये इति धीरियं निगदिता द्वित्वोदयप्रक्रियेति ॥

द्वित्वादेरपेक्षाबुद्धिजन्यत्वे किं प्रमाणम् अत्राहुराचार्याः ।

अपेक्षाबुद्धिर्द्वित्वादेरुत्पादिका भवितुमर्हति व्यञ्जकत्वानु-
पपत्तेः । तेनानुविधीयमानत्वात् शब्दं प्रति संयोगवदिति ।

वयन्तु ब्रूमः द्वित्वादिक्मेकत्वद्वयविषयानित्यबुद्धिव्यङ्गं न

भवति अनेकाश्रितगुणत्वात् पृथक्तादिवदिति ।

निवृत्तिक्रमो निरूप्यते । अपेक्षाबुद्धित एकत्वसामान्य-
ज्ञानस्य द्वितोत्पत्तिसमकालं निवृत्तिः 'अपेक्षाबुद्धेर्द्वित्वसा-
मान्यज्ञानात् द्वित्वगुणबुद्धिसमसमयं' द्वित्वस्यापेक्षाबुद्धिनि-
वृत्तेर्द्रव्यबुद्धिसमकालं' गुणबुद्धेः द्रव्यबुद्धितः संस्कारोत्पत्ति-
समकालं' द्रव्यबुद्धेस्तदनन्तरं संस्कारादिति । तत्राच-
संग्रहश्लोकाः ।

आदावपेक्षाबुद्ध्या हि नश्येदेकत्वजातिधीः ।

द्वित्वोदयसमं पश्चात् सा च तज्जातिबुद्धितः ॥

द्वित्वाख्यगुणधीकाले ततो द्वित्वं निवर्त्तते ।

अपेक्षाबुद्धिनाशेन द्रव्यधीजन्मकालतः ॥

गुणबुद्धिर्द्रव्यबुद्ध्या संस्कारोत्पत्तिकालतः ।

द्रव्यबुद्धिश्च संस्कारादिति नाशक्रमो मत इति ॥

बुद्धेर्बुद्ध्यन्तरविनाश्यत्वे संस्कारविनाश्यत्वे च प्रमाणं
विवादाध्यासितानि ज्ञानानि उत्तरोत्तरकार्यविनाश्यानि
क्षणिकविभुविशेषगुणत्वात् शब्दवत् । द्रव्यारम्भकसंयोग-
प्रतिहान्द्विविभाग-जनककर्मसमकालमेकत्वसामान्य-चिन्तया
आश्रयनिवृत्तेरेव द्वित्वनिवृत्तिः कर्मसमकालमपेक्षाबुद्धि-
चिन्तनादुभाभ्यामिति संक्षेपः ।

अपेक्षाबुद्धिर्नाम विनाशकविनाशप्रतियोगिनी बुद्धि-
रिति बोद्धव्यम् ।

अथ द्वाणुकनाशमारभ्य कतिभिः क्षणैः पुनरन्यद्
द्वाणुकमुत्पद्य रूपादिसम्भवतीति जिज्ञासायामुत्पत्तिप्रकारः
कथ्यते । मोदनादिक्रमेण द्वाणुकनाशः, नष्टे द्वाणुके

परमाणवग्निसंयोगात् श्यामादीनां निवृत्तिः, निवृत्तेषु श्यामादिषु पुनरन्यस्मादग्निसंयोगाद्द्रुतादीनामुत्पत्तिः, उत्पत्तेषु रक्तादिषु अदृष्टवदात्मसंयोगात् परमाणौ द्रव्यारम्भाय क्रिया, तथा पूर्वदेशादिभागः, विभागेन पूर्वदेशसंयोगनिवृत्तिः, तस्मिन्निवृत्ते परमाण्वन्तरेण संयोगोत्पत्तिः, संयुक्ताभ्यां परमाणुभ्यां द्वाणुकारम्भः, आरब्धे द्वाणुके कारणगुणादिभ्यः कार्यगुणादीनां रूपादीनामुत्पत्तिरिति यथाक्रमं नवक्षणाः । दशक्षणादिप्रकारान्तरं विस्तरभयाच्चेह प्रतन्यते । इत्थं पीलुपाकप्रक्रिया पीठरपाकप्रक्रिया तु नैयायिकधीसम्प्रता ।

विभागजविभागो द्विविधः कारणमात्रविभागजः कारणाकारणविभागजश्च । तत्र प्रथमः कथ्यते । कार्यव्याप्ते कारणे कर्मोत्पत्तिं यदावयवान्तरादिभागं विधत्ते न तदाकाशादिदेशादिभागः । यदा त्वाकाशादिदेशादिभागः न तदावयवान्तरादिति स्थितिर्नियमः कर्मणो गगनविभागाकर्तृत्वस्य । द्रव्यारम्भकसंयोगविरोधिविभागारम्भकत्वेन धूमस्य धूमध्वजवर्गे चैव व्यभिचारानुपलम्भात् । ततश्चावयवकर्म अवयवान्तरादैव विभागं करोति नाकाशादिदेशात् तस्माद्विभागाद्द्रव्यारम्भकसंयोगनिवृत्तिः । ततः कारणाभावात् कार्याभाव इति न्यायादवयविनिवृत्तिः, निवृत्तेऽवयविनि तत्कारणयोरवयवयोर्वर्त्तमानो विभागः कार्यविनाशविशिष्टं कालं स्वतन्त्रं वावयवमपेक्ष्य सक्रियस्यैवावयवस्य कार्यसंयुक्तादाकाशदेशादिभागमारभते न, निष्क्रियस्य कारणाभावात् । द्वितीयस्तु इत्थे कर्मोत्पन्नमवयवान्तरादिभागं

कुर्वत् प्राकाशादिदेशेभ्यो विभागानारभते । ते कारणाकार-
णविभागाः कर्म यां दिशं प्रति कार्यारम्भाभिमुखं ताम-
पेक्ष्य कार्याकार्यविभागमारभते यथा हस्ताकाशविभागा-
च्छरीराकाशविभागः । न चासौ शरीरक्रियाकार्यस्तदा
तस्य निष्क्रियत्वात् नापि हस्तक्रियाकार्यः व्यधिकरणस्य
कर्मणो विभागकर्तृत्वानुपपत्तेः । अतः पारिशेष्यात् कार-
णाकारणविभागस्य कारणत्वमङ्गीकरणीयम् ।

यदवादि अन्यकारादौ भावत्वं निषिध्यत इति तदस-
ङ्गतं तत्र चतुर्धाविवादसम्भवात् । तथाहि द्रव्यं तम इति
भाटाः वेदान्तिनश्च भणन्ति आरोपितं नीलरूपमिति श्रीध-
राचार्याः अलोकज्ञानाभाव इति प्राभाकरैकदेशिनः
अलोकाभाव इति नैयायिकादयः इति चेत्तत्र द्रव्यत्वपक्षा
न घटते विकल्पानुपपत्तेः द्रव्यं भवदन्धकारं^न द्रव्याद्यन्यतम-
मन्यद्वा नाद्यः यत्रान्तर्भावोऽस्य तस्य यावन्तो गुणास्तत्र^न
णकत्वप्रसङ्गात् न च तमसो^न द्रव्यवहिर्भाव इति साम्प्रतं निर्गु-
णस्य तस्य द्रव्यत्वासम्भवेन द्रव्यान्तरत्वस्य सुतरामसम्भवात् ।
ननु तमालश्यामलत्वेनोपलभ्यमानं तमः कथं 'निर्गुणं'
स्यादिति नीलं नभ इतिवत् भ्रान्तिरेवेत्यलं हृद्वीवधया ।
अतएव आरोपितरूपं तमः अधिष्ठानप्रत्ययमन्तरेणारोपा-
योगात् बाह्यालोकसहकारिरहितस्य चक्षुषो रूपागोपे
सामर्थ्यानुपलम्भाच्च । न चायमचाक्षुषः प्रत्ययः तदनुवि-
धानस्यानन्यथासिद्धत्वात् । न च विधिप्रत्ययवेद्यत्वायोगो
भावे इति साम्प्रतं प्रसूयविनाशावधानादिषु व्यभिचारात् ।
अतएव नालोकज्ञानाभावः अभावस्य^न प्रतियोगिग्राहकेन्द्रि-

यद्वाह्यत्वनियमेन मानसत्वप्रसङ्गात् । तस्मादालोकाभाव-
श्च तमः न चाभावे भावधर्माध्यारोपो दुरुपपादः दुःखा-
भावे सुखत्वारोपस्य संयोगाभावे विभागत्वाभिमानस्य च
दृष्टत्वात् । न चालोकाभावस्य घटाद्यभाववद्रूपवदभावत्वे-
नालोकसापेक्षचक्षुर्जन्यज्ञानविषयत्वं स्यादित्येष्टित्वं यद्-
ग्रहे यदपेक्षं चक्षुस्तदभावग्रहेऽपि तदपेक्षत इति न्यायेना-
लोकग्रहे आलोकापेक्षाया अभावेन तदभावग्रहेऽपि तदपे-
क्षाया अभावात् । न चाधिकरणग्रहणावश्यभावः अभाव-
प्रतीतावधिकरणग्रहणावश्यभावानङ्गीकारादपरथा निवृत्तः
कोलाहल इति शब्दार्ध्वंसप्रत्यक्षो न स्यादिति अप्रमाणिकं
तत्र वचनं परम् । तत्सर्वमभिसन्धाय भगवान् कणान्नः
प्रणिनाय सूत्रं, द्रव्यगुणकर्मनिष्पत्तिवैधव्यादिभावस्तम इति
प्रत्ययवेद्यत्वेनापि निरूपितम् ।

अभावस्तु निषेधमुखप्रमाणगत्यः सप्तमो निरूप्यते ।
स चासमवायत्वे सत्यसमवायः संक्षेपतो द्विविधः संसर्गा-
भावान्योन्याभावभेदात् । संसर्गाभावोऽपि त्रिविधः प्राक्-
प्रध्वंसात्यन्ताभावभेदात् । तत्रानित्यो अनादितमः प्रागभावः
उत्पत्तिमान् धिनाशी प्रध्वंसः प्रतियोग्याश्रयोऽभावोऽत्य-
न्ताभावः अत्यन्ताभावव्यतिरिक्तत्वे सत्यनवधिरभावोऽन्योन्या-
भावः । नन्वन्योन्याभाव एवात्यभाव इति चेत् अहो रङ्ग-
मार्ग एव भ्रमः । अन्योन्याभावो हि तादात्म्यप्रतियोगिकः
प्रतिषेधः यथा घटः पटात्मा न भवतीति संसर्गप्रतियोगिकः
प्रतिषेधोऽत्यन्ताभावः यथा वायौ रूपसम्बन्धो नास्तीति ।

न चास्य पुरुषार्थोपधिकत्वं नास्तीत्याशङ्कनीयं दुःखात्य-
न्तोच्छेदापरपर्यायनिःश्रेयसरूपत्वेन परमपुरुषार्थत्वात् ।

इति सर्वदर्शनसंग्रहे औलुक्क्यदर्शनम् ।

तत्त्वज्ञानादुःखात्यन्तोच्छेदलक्षणं निःश्रेयसम्भवतीति
समानतन्त्रेऽपि प्रतिपादितं तदाह सूत्रकारः प्रमाणप्रमेये-
त्यादि तत्त्वज्ञानान्निःश्रेयसाधिगम इति । इदं न्यायशास्त्र-
स्यादिमं सूत्रं, न्यायशास्त्रञ्च पञ्चाध्यायात्मकं, तत्र प्रत्यध्या-
यस्याङ्गिकद्वयम् । तत्र प्रथमाध्यायस्य प्रथमाङ्गिके भगवता
गोतमेन प्रामाणादिपदार्थनवकलक्षणनिरूपणं विधाय
द्वितीये वादादिसप्तपदार्थलक्षणनिरूपणं कृतम् । द्विती-
यस्य प्रथमे संशयपरीक्षणं प्रमाणचतुष्टयाप्रामाण्यशङ्कानि-
राकरणञ्च । द्वितीये अर्थापत्त्यादेरन्तर्भावनिरूपणम् । तृती-
यस्य प्रथमे आत्मशरीरेन्द्रियार्थपरीक्षणं, द्वितीये बुद्धिमनः-
परीक्षणम् । चतुर्थस्य प्रथमे प्रवृत्तिदोषप्रेत्यभावफलदुः-
खापवर्गपरीक्षणं, द्वितीये दोषनिमित्तकत्वनिरूपणं अवय-
व्यादनिरूपणञ्च । पञ्चमस्य प्रथमे जालमैदनिरूपणं,
द्वितीये निग्रहस्यानभेदनिरूपणम् ।

मानाधीना मेयसिद्धिरिति प्रमाणस्य प्रथम-
मुद्देशे तदनुसारेण लक्षणस्य कथनं । तत्र प्रथमोद्दिष्टस्य
प्रमाणस्य प्रथमं लक्षणं कथ्यते : साधनान्यथा अतिरिक्तत्वे
सति, प्रमाव्याप्तं प्रमाणम् । अतश्च प्रमाणसिद्धान्तसिद्धं
परमेश्वरप्रामाण्यं संगृहीतं भवति । तदनुसृतं सूत्रकारः
मन्त्रायुर्वेदप्रामाण्यवशः तत्प्रामाण्यमप्युक्त्यादिति ।

तथाच न्यायपारावारपारदृष्ट्वा विश्वविख्यातकीर्तिरुदय-
नाचार्योऽपि कुसुमाञ्जली चतुर्थे स्तवके ।

मितिः सम्यक्परिच्छित्तिस्तद्वत्ता च प्रमादता ।

तदयोगव्यवच्छेदः प्रामाण्यं गौतमे मते इति ॥

साक्षात्कारिणि नित्ययोगिनि परद्वारानपेक्षस्थितौ

भूतार्थानुभवे निविष्टनिखिलप्रस्ताविवसुक्रमः ।

लेशादृष्टिनिमित्तदुष्टिविगमप्रभ्रष्टशङ्कातुषः

शङ्कोन्मेषकलङ्किभिः किमपरैस्तन्मे प्रमाणं शिव इति च ॥

तच्चतुर्विधं प्रत्यक्षानुमानोपमानशब्दभेदात् । प्रमेयं
द्वादशप्रकारम् आत्मशरीरेन्द्रियार्थबुद्धिमनःप्रवृत्तिदोषप्रेत्य-
भावफलदुःखापवर्गभेदात् । अनवधारणात्मकं ज्ञानं
संशयः । स त्रिविधः साधारणधर्मासाधारणधर्मविप्रतिपत्ति-
लक्षणभेदात् । यमधिकृत्य प्रवर्तन्ते पुरुषास्तत् प्रयोजनम् ।
तद् द्विविधं दृष्टादृष्टभेदात् । व्याप्तिसंवेदनभूमिर्दृष्टान्तः ।
स द्विविधः साधर्म्यवैधर्म्यभेदात् । प्रामाणिकत्वेनाभ्युप-
गतोऽर्थः सिद्धान्तः । स चतुर्विधः सर्वतन्त्रप्रतितन्त्राधिकर-
णाभ्युपगमभेदात् । परार्थानुमानवाक्यैकदेशोऽवयवः । स
पञ्चविधः प्रतिज्ञाहेतूदाहरणोपनयनिगमनभेदात् । व्याप्या-
रोपे व्यापकारोपस्तर्कः । स चैकादशविधः व्याघातात्मक-
येतरेतराश्रयचर्ककाश्रयानवस्थाप्रतिबन्धिकल्पनालौघवकल्प-
नागौरवोत्सर्गापवादाद्वैजात्यभेदात् । यथार्थानुभवपर्यायाप्र-
मितिर्निर्णयः । स चतुर्विधः साक्षात्कृत्यनुमित्युपमितिशा-
ब्दीभेदात् । तत्त्वनिर्णयफलः कथाविशेषो वादः । उभयसा-
धनवती विजिगीषुकथा जल्पः । स्वपक्षस्थापनाहीनः

कथाविशेषो वितण्डा । कथा नाम वादिप्रतिवादनोः
 पक्षप्रतिपक्षपरिग्रहः । असाधको हेतुत्वे नाभिमतो हेत्वा-
 भासः । स पञ्चविधः सव्यभिचारविरुद्धप्रकरणसमातीतका-
 लभेदात् । शब्दावृत्तिव्यत्ययेन प्रतिषेधहेतुच्छूलम् । तत्ति-
 विधमभिधानतात्पर्योपचारव्यत्ययवृत्तिभेदात् । स्वव्याघा-
 तकमुत्तरं जातिः । सा चतुर्विंशतिविधा साधस्यवैधस्यो-
 त्कर्षोपकर्षवर्ण्यवर्ण्यविकल्पसाध्यप्राप्त्यप्राप्तिप्रसङ्गप्रतिदृष्टा-
 न्तानुत्पत्तिसंशयप्रकरणहेत्वर्थापत्तिविशेषोपत्यपलब्धान्प-
 लब्धिनित्यानित्यकार्यसमभेदात् । पराजयनिमित्तं निग्रह-
 स्थानम् । तद् द्वाविंशतिप्रकारं प्रतिज्ञाहानिप्रतिज्ञान्तरप्र-
 तिज्ञाविरोधप्रतिज्ञासत्यासहेत्वन्तरार्थान्तरनिरर्थकाविज्ञा-
 तार्थापार्थकाप्राप्तकालन्यूनाधिकपुनरुक्ताननुभाषणाज्ञाना-
 प्रतिभाविच्छेपमतानुज्ञापत्यनुयोज्योपेक्षणनिरनुयोज्यानुयो-
 गापसिद्धान्तहेत्वाभासभेदात् । अत्र सर्वान्तर्गणिकम्
 विशेषस्तत्र शास्त्रे विस्पष्टोऽपि विस्तरभिया न प्रस्तूयते ।

ननु प्रमाणादिपदार्थषोडशके प्रतिपाद्यमाने कथमिदं
 न्यायशास्त्रमिति व्यपदिश्यते सत्यं तथाप्यसाधारण्येन व्यप्र-
 देशा भवन्तीति न्यायेन न्यायस्य परार्थानुमानापरपर्यायस्य
 सकलविद्यानुग्राहकतया सर्वकर्मानुष्ठानसाधनतया प्रधा-
 नत्वेन तथा व्यपदेशो युज्यते । तथाभाणि सर्वज्ञेन सोऽयं
 परमो न्यायः विप्रतिपन्नपुरुषप्रतिपादकत्वात् तथा प्रवृत्ति-
 हेतुत्वाच्चेति । पत्तिलस्वामिना च सेयमान्वीक्षिकी विद्या
 प्रमाणादिभिः पदार्थैः प्रविभक्त्यमाना ।

प्रदीपः सर्वविद्यानामुपायः सर्वकर्मणाम् ।

आश्रयः सर्वधर्माणां विद्यादेशे परीक्षितेति ॥

ननु तत्त्वज्ञानादिः श्रेयसम्भवतीत्युक्तं तत्र किं तत्त्वज्ञानाद-
नन्तरमेव निःश्रेयसं सम्पद्यते नेत्युच्यते किन्तु तत्त्वज्ञानाद-
दुःखेज्जन्मप्रवृत्तिदोषमिथ्याज्ञानानामुत्तरोत्तरापाये तदनन्त-
राभाव इति । तत्र मिथ्याज्ञानं नामानात्मनि देहा-
दाषात्मबुद्धिः तदनुकूलेषु रागः तत्प्रतिकूलेषु द्वेषः वस्तु-
तस्त्वात्मनः प्रतिकूलमनुकूलं वा न किञ्चित् समस्ति ।
परस्परानुबन्धत्वाच्च रागादीनां मूढो रण्यति रक्तो मुह्यति
मूढं कुप्यन्ति कुपितो मुह्यतीति । ततस्तैर्द्वेषैः प्रेरितः
प्राणी प्रतिषिद्धानि शरीरेण हिंसास्तेयादीन्याचरति,
वाचा अनृतादीनि मनसा परद्रोहादीनि सेयं पापरूपा
प्रवृत्तिरधर्ममावहतीति । शरीरेण प्रशस्तानि दानपर-
परित्यागादीनि वाचा हितसत्यादीनि मनसा अहिंसा-
दीनि सेयं पुण्यरूपा प्रवृत्तिर्धर्मः । सेयमुभयी वृत्तिः ततः
स्वानुरूपं प्रशस्तं निन्दितं वा जन्म पुनः शरीरादेः प्रादु-
र्भाषः । तस्मिन् सति प्रतिकूलवेदनीयतया वासनात्मकं
दुःखं भवति । ते इमे मिथ्याज्ञानादयो दुःखान्ता अवि-
च्छेदेन प्रवर्त्तमानाः । संसारशब्दार्थो घटीचक्रवन्निरवधि-
रनुवर्त्तते । यदा कश्चित् पुरुषधीरेयः पुराकृतसुकृतपरि-
याकवशादाचार्योपदेशेन सर्वमिदं दुःखायतनं दुःखानु-
षक्तञ्च पश्यति तदा तत्सर्वं हेयत्वेन बुध्यते । ततस्तन्निवृत्ति-
कमविद्यादि निवर्त्तयितुमिच्छति, तन्निवृत्त्युपायञ्च तत्त्व-
ज्ञानमिति कस्यचित्तस्य तदभिर्विद्याभिर्विभक्तं प्रमेयं भाव-
यतः सम्यग्दर्शनपदवेदनीयतया तत्त्वज्ञानं जायते, तत्त्व-

ज्ञानान्मिथ्याज्ञानमपैति, मिथ्याज्ञानापाये दोषाः अप-
यान्ति, दोषापाये प्रवृत्तिरपैति, प्रवृत्त्यपाये जन्मापैति,
जन्मापाये दुःखमत्यन्तं निवर्त्तते, सात्यन्तिकी निवृत्ति-
रपवर्गः । निवृत्तेरात्यन्तिकत्वं नाम निवर्त्यसजातीयस्य
पुनस्तत्त्वानुत्पाद इति । तथाच पारमर्षे सूत्रं, दुःखजन्म-
प्रवृत्तिदोषमिथ्याज्ञानानामुत्तरोत्तरापादे तदनन्तराभा-
वात्पवर्ग इति ।

ननु दुःखात्यन्तोच्छेदोऽपवर्ग इत्येतदद्यापि कफोणि-
गुडायितं वर्त्तते तत्कथं सिद्धवत्कृत्य व्यवह्रियत इति
चेन्मैवं सर्वेषां मोक्षवादिनामपवर्गदशायामात्यन्तिकी
दुःखनिवृत्तिरस्तीत्यस्यार्थस्य सर्वतन्त्रसिद्धान्तसिद्धतया
घण्टापथत्वात् । नह्यप्रवृत्तस्य दुःखं प्रत्यापद्यते इति
कश्चित् प्रपद्यते । तथाहि आत्मोच्छेदो मोक्ष इति
माध्यमिकमते दुःखाच्छेदोऽस्तीत्येतावत्तावदविवादम् ।
अथ मन्येथाः शरीरादिवदात्मस्यपि दुःखहेतुत्वादुच्छेद-
इति तन्न सङ्गच्छते विकल्पानुपपत्तेः । किमात्मा ज्ञान-
सन्तानो विवक्षितः तदरिक्तो वा । प्रथमे न विप्र-
तिपत्तिः । कः खल्वनुकूलमाचरति^१ प्रतिकूलमाचरेत् ।
द्वितीये तस्य नित्यत्वे निवृत्तिरशक्यविधानेनैव । प्रवृत्त्य-
नुपपत्तिश्चाधिकं दूषणं, न खलु कश्चित् प्रेक्षावानात्मनस्तु
कात्माय सर्वं प्रियं भवतीति सर्वतः प्रियतमस्यात्मनः
समुच्छेदाय प्रयतते । सर्वो हि प्राणी मुक्त इति व्यवह-
रति । ननु धर्मनिवृत्ती^२ निर्मलज्ञानोदयो महोदय इति
विज्ञानवादिवादे सामग्र्यभावः सामानाधिकरण्यानुप-

पक्षिश्च । भावनाचतुष्टयं हि तस्य कारणमभीष्टम् । तच्च
 चणभङ्गपक्षे स्थिरैकाधारासम्भवात् लङ्घनाभ्यासादिवदना-
 सादितप्रकर्षे न स्फुटमभिज्ञानमभिजनयितुं प्रभवति । सोप-^{३१}
 प्लवस्य ज्ञानसन्तानस्य बद्धत्वे निरूपप्लवस्य च मुक्तत्वे
 यो बद्धः स एव मुक्त इति सामानाधिकरण्यं न सङ्ग-
 ष्यते । आवरणमुक्तिर्मुक्तिरिति जैनजनाभिमतोऽपि^{३०}
 मार्गी न निर्माता निरर्गलः । अङ्ग भवान् पृष्टो व्याचष्टां
 किमावरणं, धर्माधर्मभ्रान्तय इति चेत् इष्टमेव । अथ
 देहमिवावरणं तद्याच तन्निवृत्तौ पञ्चरात्रमुक्तस्य शुक्तस्येवा-
 क्तन सततोऽयं गमनं मुक्तिरिति चेत्तदा वक्तव्यं किमय-^{३०/१}
 आत्मा मूर्त्तिर्वा । प्रथमे निरवयवः सावयवो वा ।
 निरवयवत्वे निरवयवो मूर्त्तिः परमाणुरिति परमाणुल-
 क्षणापत्त्या परमाणुधर्मवदात्मधर्माणामतीन्द्रियत्वं प्रस-
 जेत् । सावयवत्वे यत्सावयवं तदनित्यमिति प्रतिबन्धबले-
 नानित्यत्वापत्तौ कृतप्रणाशाकृताभ्यागमौ निष्प्रतिबन्धौ
 प्रसरेताम् । अमूर्त्तत्वे गमनमनुपपन्नमेव चलनात्मिकायाः
 क्रियायाः मूर्त्तेर्प्रतिबन्धात् पारतन्त्र्यं बन्धः स्वातन्त्र्यं मोक्ष
 इति चार्वाकपक्षेऽपि स्वातन्त्र्यं दुःखनिवृत्तिधेद्विवाद-
 ऐश्वर्यं चेत्सातिशयतया सदृक्षतया च प्रेक्षावतां नाभि-
 मतम् प्रकृतिपुरुषान्यत्वख्यातौ प्रकृत्युपरमे पुरुषस्य स्वरू-
 पेणावस्थानं मुक्तिरिति साङ्ख्याख्यातेऽपि पक्षे दुःखोच्छेदो-
 ऽभ्युपेयते । विवेकज्ञानं पुरुषाश्रयं प्रकृत्याश्रयं वेति एता-
 वदवशिष्यते । तत्र पुरुषाश्रयेमिति न श्लिष्यते पुरुषस्य कीट-^१
 स्थावृत्त्यननिरोधपातामर्गापि प्रकृत्याश्रयः अचेतनत्वात्

तस्याः । किञ्च प्रकृतिः प्रवृत्तिस्वभावा निवृत्तिस्वभावा
 वा । आद्ये अनिमोक्षः स्वभावस्यानपायात् । द्वितीये
 सम्प्रति "संसारोऽस्तमित्यात् । नित्यनिरतिशयसुखाभि-
 व्यक्तिर्मुक्तिरिति । भट्टसर्वज्ञाद्यभिमतेऽपि दुःखनिवृत्ति-
 रभिमतेव । परन्तु नित्यसुखं न प्रमाणपद्धतिमध्यास्ते ।
 श्रुतिस्तत्र प्रमाणमिति चेन्न योग्यानुपलब्धिबाधिते
 तदनवकाशादवकाशे वा यावद्भावेऽपि तथाभावप्रस-
 ङ्गात् । ननु सुखाभिव्यक्तिर्मुक्तिरिति पक्षं परित्यज्य
 दुःखनिवृत्तिरेव मुक्तिरिति स्वीकारः क्षीरं विहायारो-
 चकग्रस्तस्य सौवीररुचिमनुभवतीति चेत्तदेतन्नाटकपक्ष-
 पतितं त्वद्वच इत्युपेक्ष्यते । सुखस्य सातिशयतया प्रत्यक्ष-
 तया बहुप्रत्यक्षीकाक्रान्ततया साधनप्रार्थनापरिक्लिष्टतया
 च दुःखाविनाभूतत्वेन विषानुषक्तमधुवत् दुःखपक्षनिक्षे-
 पात् । नन्वेवमनुसन्धितस्ततोऽपरं प्रच्यवते इति न्यायेन
 दुःखवत् सुखमैतच्छिद्यत इति अकाम्योऽयं पक्ष इति
 चेन्मैवं संस्थाः सुखसम्पादने दुःखसाधनबाहुल्यानुषङ्गनिय-
 मेन तप्तायःपिण्डे तपनीयबुद्ध्या प्रवर्त्तमानेन साम्या-
 पातात् । तथाहि न्यायोपार्जितेषु विषयैषु कियन्तः सुख-
 खयोताः कियन्ति दुःखदुर्दिनानि अन्यायोपार्जितेषु तु
 यद्विषयैत तन्मनसापि चिन्तयितुं न शक्यमित्येतत्
 स्वानुभवमप्रच्छादयन्तः सन्तो विदां कुर्वन्तु विदांवरा
 भवन्तः । तस्मात् परिशेषात् परमेश्वरानुग्रहवशाच्छ्रवणा-
 दिक्रमेणात्मतत्त्वसाक्षात्कारवतः पुरुषधीरेयस्य दुःखनि-
 वृत्तिरात्यन्तिकी निःश्रेयसमिति निरवश्यम् ।

नन्वीश्वरमज्ञावे किं प्रमाणं प्रत्यक्षमनुमानमागमो
 वा । न तावदत्र प्रत्यक्षं क्रमते रूपादिरहितत्वे नातीन्द्रिय-
 त्वात्, नाप्यनुमानं तद्व्याप्तिलिङ्गाभावात्, नागमः विक-
 ल्पासहत्वात् । किं नित्योऽवगमयत्यनित्यो वा । आद्ये अप-
 सिद्धान्तापातः । द्वितीये परस्परश्रयापातः । उपमानादि-
 कर्मशक्यशङ्कं नियुतविषयत्वात् । तस्माद्रीश्वरः शशविषा-
 णायते इति चेत्तदेतन्न चतुरचेतसां चेतसि चमत्कारमा-
 विष्करोति । विवादास्पदं नगसागरादिकं सकलं कार्य-
 त्वात् कुम्भवत् । न चायमसिद्धो हेतुः सावयवत्वेन तस्य
 सुसाधनत्वात् । ननु किमिदं सावयवत्वम् अवयवसंयोगित्वं
 अवयवसमवायित्वं वा । नाद्यः गगनादौ व्यभिचारात् । न
 द्वितीयः तन्तुत्वादावनैकान्त्यात् । तस्मादनुपपन्नमिति
 चेन्मैवं वादीः समवेतद्रव्यत्वं सावयवत्वमिति निरुक्तेर्वक्तुं
 शक्यत्वात् । अवान्तरमहत्त्वेन वा कार्यत्वानुमानस्य सुकर-
 त्वात् । नापि विरद्धो हेतुः साध्यविपर्ययव्याप्तेरभावात् ।
 नाप्यनैकान्तिकः, पक्षादन्यत्र वृत्तेरदर्शनात् । नापि कौला-
 त्ययोपदिष्टः बाधकानुपलम्भात् । नापि सत्प्रतिपक्षः प्रति-
 भटादर्शनात् । ननु नगादिकमकर्तृकं शरीराजन्यत्वात्
 गगनवदिति चेन्नैतत् परीक्षाक्षममीक्ष्यते । न हि कठोर-
 कण्ठोरवस्य कुरङ्गशवः प्रतिभटो भवति अजन्यत्वस्यैव
 समर्थतया शरीरविशेषणवैयर्थ्यात् । तर्ह्यजन्यत्वमेव साधुन-
 मिति चेन्नासिद्धेः । नापि सोपाधिकत्वशङ्काकलङ्काङ्कुरः
 सम्भवी अनुकूलतर्कसम्भवात् । यद्ययमकर्तृकः स्यात् कार्य-
 मपि न स्यादिह जंगति नास्त्येव तत्कार्यं नाम यकार-

कचक्रमवधीर्यामानमासादयेदित्येतदविवादम् । तच्च
 सर्वं कर्तृविशेषोपहितमर्थ्यादं कर्तृत्वं चैतरकारकाप्रयो-
 ज्यत्वे सति सकलकारकप्रयोक्तृत्वलक्षणं ज्ञानचिकीर्षाप्रय-
 त्नाधारत्वम् । एवञ्च कर्तृव्यावृत्तेस्तदुपहितसमस्तकारक-
 व्यावृत्तावकारणककार्योत्पादप्रसङ्ग इति स्थूलः प्रमादः ।
 तथा निरटङ्गि शङ्करकिङ्करेण ।

अनुकूलेन तर्केण सनाथे सति साधने ।

साध्यव्यापकताभङ्गात् पक्षे नोपाधिसम्भव इति ॥

यदीश्वरः कर्त्ता स्यात्तर्हि शरीरौ स्यादित्यादिप्रतिकूल-
 तर्कजातं जागर्त्तीति चेदीश्वरसिद्धासिद्धिभ्यां व्याघातः ।
 तदुदितमुदयनेन ।

आगमादेः प्रमाणत्वे बाधनादनिषेधनम् ।

आभासत्वे तु सैव स्यादाश्रयासिद्धिरुद्धतेति ॥

न च विशेषविरोधः शक्यशङ्कः ज्ञातत्वाज्ञातत्वविकल्प-
 पराहतत्वात् ।

अतदेतत् परमेश्वरस्य जगन्निर्माणे प्रवृत्तिः किमर्था-
 स्वार्था परार्था वा । आद्योऽपीष्टप्राप्त्यर्था अनिष्टपरिहारार्था
 वा । नाद्यः अवाप्तसकलकामस्य तदभ्युपपत्तेः अतएव न
 द्वितीयः । द्वितीये प्रवृत्त्यनुपपत्तिः, कः खलु पदार्थं प्रवर्त्त-
 मानं प्रेक्षावानित्याचक्षीत । अथ करुणया प्रवृत्त्युपपत्ति-
 रित्याचक्षीत कश्चित्तं प्रत्याचक्षीत तर्हि सर्वान् प्राणिनः
 सुखिन एव सृजेदीश्वरः न दुःखशबलान् करुणाविरोधात् ।
 स्वार्थमनपेक्ष्य परदुःखप्रहरणेच्छा हि कारुण्यम् । तस्मादी-
 श्वरस्य जगत्सर्जनं न युज्यते । तदुक्तं महाचार्यैः ।

प्रयोजनमनुद्दिश्य न मन्दो हि प्रवर्तते ।

जगच्चसृजतस्तस्य किं नाम न कृतं भवेदिति ॥

नास्तिकशिरोमणे तावदीर्षाकिपायिते चक्षुषौ निमील्य
परिभावयतु भवान् करुणया प्रवृत्तिरस्त्येव न च निसर्गतः
सुखमयसर्गप्रसङ्गः सृज्यप्राणिस्तसु कृतदुष्कृतपरिपाकवि-
शेषाद् वैषम्योपपत्तेः । न च सातन्त्र्यभङ्गः शङ्कनीयः स्वाङ्गं
स्वव्यवधायको न भवतीति न्यायेन प्रत्युत तन्निर्वाहात्
एक एव रुद्रो न द्वितीयाय तस्ये इत्यादिरागमस्तत्र प्रमा-
णम् । यद्येवं नहि परस्पराश्रयबाधव्याधिं समाधत्स्वेति
चेत् तस्यानुत्थानात् किमुत्पत्तौ परस्पराश्रयः शङ्क्यते क्षप्तौ
वा । नाद्यः आगमस्येश्वराधीनोत्पत्तिकत्वेऽपि परमेश्वरस्य
नित्यत्वेनोत्पत्तेरनुपपत्तेः । नापि क्षप्तौ परमेश्वरस्य आग-
माधीनक्षप्तिकत्वेऽपि तस्यान्यतोऽवगमात् । नापि तदनित्य-
त्वक्षप्तौ आगमानित्यत्वस्य तीव्रादिधर्मोपेतत्वादिना सुग-
मत्वात् ।

तस्मान्निर्वर्त्तकधर्मानुष्ठानवशादीश्वरप्रसादसिद्धावभि-
मतं सतिष्ठिरिति सर्वमवदातम् ।

इति सर्वदर्शनसंग्रहे अक्षपाददर्शनम् ॥

—

ननु धर्मानुष्ठानवशादभिमतंधर्मसिद्धिरिति जेगीयते
भवता । तत्र धर्मः किंलक्षणकः किंप्रमाणक इति चेन्न
उच्यते श्रूयतामवधानेन । अस्य प्रश्नस्य प्रतिवचनं प्राच्यां
भीमांसायां प्रादर्शि जैमिनिना मुनिना । सा हि भीमांसा
द्वादशलक्षणी । तत्र प्रथमेऽध्याये विषयवाच्यमक्षस्मृतिना-

मवेयार्थकस्य शब्दराशेः प्रामाण्यम् । द्वितीये (कर्मभेदो)पी-
 तातप्रमाणपेवादिप्रयोगभेदरूपोऽर्थः । तृतीये 'श्रुतिलिङ्गवा-
 क्यादिविरोधप्रतिपत्तिकर्मनारभ्याधीतबहुप्रधानोपकारक-
 प्रयाजादियाजमानदिन्तनम् । चतुर्थे प्रधानप्रयोजकत्वा-
 प्रधानप्रयोजकत्वजूहूपर्यन्तादिफलराजसूयगतजघन्याङ्गाक्ष-
 द्यतादिचिन्ता । पञ्चमे श्रुत्यादिकर्मतद्विशेषवृद्धावर्द्धन-
 प्राबल्यदौर्बल्यचिन्ता । षष्ठे आधिकारित्वमैद्रव्यप्रतिनिध्य-
 र्थलोपनप्रायश्चित्तसूत्रदेववह्निविचारः । सप्तमे प्रत्यक्षव-
 चनातिदेशेषु नामलिङ्गातिदेशविचारः । अष्टमे स्पष्टास्प-
 ष्टप्रबललिङ्गातिदेशापवादविचारः । नवमे ऊहविचारा-
 रम्भसामोहमन्त्रोहतत्प्रमङ्गागतविचारः । दशमे बाध-
 हेतुद्वारलोपविस्तारबाधकारणकार्यकत्वग्रहादिसामप्रको-
 र्णनजर्थविचारः । एकादशे तन्वापोहाततन्वावापतन्वप्रप-
 च्चनावापप्रपञ्चनचिन्तनानि । द्वादशे प्रसङ्गतन्वनिर्णयस-
 मुच्चयविकल्पविचारः ।

तत्राथातो धर्मजिज्ञासेति प्रथममधिकरणं पूर्वमीमां-
 सारम्भोपपादनपरम् । अधिकरणञ्च पञ्चावयवस्य चक्षते
 परीक्षकाः । ते च पञ्चावयवाः विषयसंशयपूर्वप्रक्षसिङ्हा-
 न्तसङ्गतिरूपाः । तत्राचार्यमतानुसारेणाधिकरणं निरू-
 ष्यते । स्वाध्यायोऽध्येतव्य इत्येतद्वाक्यं विषयः । चोदना-
 लक्षणोऽर्थो धर्म इत्यारभ्यान्वाहार्यं च दर्शनादित्येतदन्त-
 जैमिनीयं धर्मशास्त्रमनारभ्यमारभ्यं वेति सन्देहः । अध्य-
 यनविधेरदृष्टार्थदृष्टार्थत्वाभ्यां तत्रानारभ्यमिति पूर्वः पक्षः ।
 अध्ययनविधेरर्थावबोधलक्षणदृष्टफलकत्वानुपपत्तेरर्थावबो-

धार्ममध्ययनविधिरिति वदन् वादी प्रष्टव्यः किमत्यन्तम-
प्राप्तमध्ययनं विधीयते किंवा पाक्षिकमवघातवन्नियम्यत
इति । न तावदाद्यः विवादपदं वेदाध्ययनमर्थावबोध-
हेतुः अध्ययनत्वाद्धारताध्ययनवदित्त्वानुमानेन विध्यनपेक्षतया
प्राप्तत्वात् । अस्तु तर्हि द्वितीयः यथा नखविदलादिना
तस्सुलनिष्पत्तिसम्भवात् अवघातनिष्पन्नैरेव तण्डुलैः पिष्ट-
पुरोडायादिकरणे अवान्तरापूर्वद्वारा दर्शपूर्णमासौ पर-
मापूर्वमुत्पादयतः नापरथा अतः अपूर्वमवघातस्य निय-
महेतुः प्रकृते लिखितपाठजन्येनाध्ययनजन्येन वार्थावबोधेन
कृत्वमुष्ठानसिद्धेरध्ययनस्य नियमहेतुर्नास्त्येव । तस्मादार्थाव-
बोधहेतुविचारशास्त्रस्य वैधत्वं नास्त्येति । तर्हि श्रूयमाणस्य
विधेः का गतिरिति चेत् स्वर्गफलकोऽक्षरग्रहणमात्रविधि-
रिति भवान् परितुंष्यतु विश्वजिज्ञासेनाश्रुतस्यापि स्वर्गस्य
कल्पयितुं शक्यत्वात् । यथा स स्वर्गः सर्वान् प्रत्यग्निष्टित्वा-
दिति विश्वजित्यश्रुतमप्यधिकारिणं सम्पादयता तद्विशेषणं
स्वर्गः फलं युक्त्या निरणायि तद्वदध्ययनेऽप्यस्तु । तदुक्तम् ।

विनापि विधिनादृष्टलाभान्न हि तदर्थता ।

कल्प्यस्तु विधिसामर्थ्यात् स्वर्गो विश्वजिदादिवदिति ॥

एवञ्च सति वेदमधीत्य स्नायादिति स्मृतिरनुगृहीता
भवति । अत्र हि वेदाध्ययनसमावर्त्तनयोरव्यवधानमवग-
म्यते । तावके मते त्वधीतेऽपि वेदे धर्मविचाराय गुरुकुले
वस्तव्यं तथा सत्यव्यवधानं बाध्येत । तस्माद्विचारशास्त्रस्य
वैधत्वाभावात् पाठमात्रेण स्वर्गसिद्धेः समावर्त्तनशास्त्रस्य
धर्मविचारशास्त्रमनारम्भणीयमिति पूर्वपक्षसङ्केपः ।

सिद्धान्तस्त्वन्यतः प्राप्तत्वादप्राप्तधित्वं मासु नियम-
विधित्वपक्षसु वज्रहस्तेनापि नापहस्तयितुं पार्यते ।
तथाहि स्वाध्यायोऽध्येतव्य इति तव्यप्रत्ययः प्रेरणापर-
पर्यायां पुरुषप्रवृत्तिरूपार्थभावनाभाव्यामभिधाभावनां
प्रत्याययति । सा ह्यर्थभावनासहितमनुबद्धं भाव्यमा-
काङ्क्षति न तादत्तमानपदोपात्तमध्ययनभाव्यं परिरभते ।
अध्ययनशब्दार्थस्य स्वाधीनोच्चारणक्षमत्वस्य वाङ्मन-
सव्यापारस्य क्लेशार्थकस्य भाव्यत्वासम्भवात् । नापि
समानवाक्योपात्तः स्वाध्यायः स्वाध्यायशब्दार्थस्य वर्णराशे-
नित्यत्वेन विभुत्वेन चोत्पत्त्यादीनां चतुर्णां क्रियाफलानाम-
सम्भवात् । तस्मात् सामर्थ्यप्राप्तोऽवबोधा भाव्यत्वेनावतिष्ठते ।
अर्थासमर्थो विद्वानभिक्रियत इति न्यायेन दर्शपूर्णमासा-
दिविषयावबोधमवेक्षमाणाः तत्त्वबोधे स्वाध्याय विनियु-
ञ्जते । अध्ययनविधिश्च लिखितपाठादिव्यावृत्त्या अध्ययनसं-
स्कृतत्वं स्वाध्यायस्यावगमयति । तथाच यथा दर्शपूर्णमासा-
दिजन्यं परमापूर्वम् अवघातादिजन्यस्याप्तान्तरापूर्वस्य
कल्पकं तथा समस्तक्रतुजन्यमपूर्वजातं क्रतुज्ञानसाधताध्य-
यननियमजन्यमपूर्वं कल्पयिष्यति । नियमादृष्टामिष्टौ विधि-
श्रवणवैफल्यमापद्येत । न च विश्वजिज्ञासेन फलकल्पनाव-
कल्पते अर्थावबोधे दृष्टे फले सति फलान्तरकल्पनायाः
श्रयोभात् । तदुक्तम्,

लभ्यमाने फले दृष्टे नादृष्टफलकल्पना ।

यिधेः नियमाद्वैतानर्थक्यं भाविष्यतीति ।

तस्मात् स्वाध्यायिनोऽर्थावबोधानुदयेऽपि सा विवेका-

ध्यायिनः पुरुषस्यार्थावबोधसम्भवात् । विचारशास्त्रस्य वैफल्य-
मिति चेत्तदसमञ्जसं बोधमात्रसम्भवेऽपि निर्णयस्य विचा-
राधीनत्वात् । तद्यथा, अक्ताः शर्करा उपदधातीत्यत्र
घृतेनैव न तैलादिनेत्यर्थनिर्णयो व्याकरणेन निगमेन
निरुक्तेन वा न लभ्यते, विचारशास्त्रेण तु तेजो वै घृतमिति
वाक्यशेषवशादर्थनिर्णयो लभ्यते । तस्माद्विचारशास्त्रस्य
वैधत्वं सिद्धम् । न च वेदमधीत्य स्त्रायादिति शास्त्रं
गुरुकुलनिवृत्तिपरं व्यवधानप्रतिषेधकं बाध्येतेति मन्तव्यं
स्नात्वा भुङ्क्ते इतिवत् पूर्वापरीभावसमानकटुकत्व-
मात्रप्रतिपत्त्या अध्ययनसमावर्त्तनयोर्नैरन्तर्यप्रतिपत्तेः ।
तस्माद्विधिसामर्थ्यादेर्वाधिकरणसहस्रात्मकपूर्वमीमांसाश-
स्त्रमारम्भनीयम् । इदं चाधिकरणं शास्त्रेणोपोद्घातत्वेन
सम्बध्यते । तदाह,

चिन्तां प्रकृतसिद्धीर्थमुपोद्घातं प्रचक्षत इति ॥

इदमेवाधिकरणं गुरुमतमनुसृत्योपन्यस्यते । अष्टवर्षं ब्राह्म-
णमुपनयीत तमध्यापयीतेत्यत्राध्यापनं नियोगविषयः प्रति-
भासते । नियोगश्च नियोज्यमपेक्षते । कश्चात्र नियोज्य इति
चेदाचार्यककाम^१ एव, सम्माननेत्यादिना पाणिन्यनुशासने-
नाचार्यके स्थमाने नयतेर्धातोरात्मनेपदस्य विधानात्
उपनयने यो नियोज्यः स एवाध्यापनेऽपि तयोरैकप्रयोग-
त्वात् । अतएवोक्तं मनुना मुनिना ।

उपनीय तु यः शिष्यं वेदमध्यापयेद् द्विजः ।

साङ्गश्च सरहस्यश्च तमाचार्यं प्रचक्षत इति ॥

* ततश्चाचार्यककलं कमध्यापनं माणवककटुकेणाध्ययनेन ।

तिना न सिध्यतीत्यध्यापनविधिप्रयुक्त्यैवाध्ययनानुष्ठानं
 सेत्स्यति प्रयोज्यकव्यापारमन्तरेण प्रयोजकव्यापरस्यानिर्वा-
 हात् । तच्च ध्येतव्य इत्यस्य विधित्वं न सिध्यतीति चेन्मा-
 सैक्षीत् का नो हानिः पृथगध्ययनविधेरभ्युपगमे प्रयोज-
 नाभावादिधित्वस्य नित्यानुवादत्वेनाप्युपपत्तेः । तस्माद-
 ध्ययनविधिमुपजीव्य पूर्वमुपन्यस्तौ पूर्वोत्तरपक्षौ प्रकारा-
 न्तरेण प्रदर्शनीयौ विचारशास्त्रमवैधत्वेनानारब्धव्यमिति
 पूर्वपक्षः वैधत्वेनारब्धव्यमिति राद्धान्तः । तत्र वैधत्वं वदता
 वदितव्यं किमध्यापनविधिर्माणवकस्यार्थावबोधमपि प्रयुङ्-
 क्ते किं वा पाठमात्रम् । नाद्यः विनाप्यर्थावबोधेनाध्याप-
 नसिद्धेः । न द्वितीयः पाठमात्रे विचारस्य विषयप्रयोजन-
 योरसम्भावादापाततः प्रतिभातः सन्दिग्धोऽर्थो विचारशास्त्र-
 विषयो भवति । तथा सति यत्रार्थावगतिरेव नास्ति तत्र
 सन्देहस्य का कथा विचारफलस्य निर्णयस्य प्रव्याशा दूरत
 एव । तथाच यदसन्दिग्धप्रयोजनं तत्प्रेक्षावत्प्रतिपित-
 सागोचरः यथा समनस्केन्द्रियसन्निकष्टः स्पीष्टालोकमध्य-
 मध्यासीनां घट इति न्यायेन विषयप्रयोजनयोरसम्भवेन
 विचारशास्त्रमनारब्धमिति पूर्वः पक्षः अध्यापनविधिना-
 र्थावबोधो मा प्रयोजि तथापि साङ्गवेदाध्यायिनो गृहीत-
 पदपदार्थसङ्गतकस्य पुरुषस्य पौरुषेयेष्विव प्रबन्धेषु
 आम्नायेऽप्यर्थावबोधः प्राप्नोत्येव । ननु यथा विषं भुङ्क्ते-
 त्यत्र प्रतीयमानोऽप्यर्थो न विवक्षते मास्य गृहे भुङ्क्ता
 इति भोजनप्रतिषेधस्य सादृश्याक्यविषयत्वात् तथा आया-
 र्थस्याविवक्षायां विषयाद्यभावदोषः प्राचीनः प्रादुःष्या-

दिति चेन्नैवं बोचः दृष्टान्तदार्ष्टान्तिकयोर्वैषम्यसम्भवात् ।
विषभोजनवाक्यस्याप्तप्रणीतत्वेन मुख्यार्थपरिग्रहे बाधः
स्यादिति विवक्षा नाश्रीयते । अपौरुषेये तु वेदे प्रतीयमा-
नार्थः कुतो न विवक्ष्यते । विवक्षिते च वेदार्थे यत्र यत्र
पक्षपक्षस्य सन्देहः स सर्वोऽपि विचारशान्तस्य विषयो
भविष्यति तन्निर्णयश्च प्रयोजनं तस्मादध्यापनविधिप्रयुक्ते-
नाध्ययनेनावगम्यमानस्यार्थस्य विचारार्हत्वाद्विचारशा-
स्त्रस्य वैधत्वेन विचारशास्त्रमारम्भणीयमिति राजान्तसं-
ग्रहः ।

स्यादेतत् वेदस्य कथमपौरुषेयत्वमभिधीयते तत्प्रति-
पादकप्रसाणाभावात्, ^{अथ} अन्येथाः अपौरुषेयाः वेदाः
सम्प्रदायाविच्छेदे सत्यस्मर्यमाणकर्तृकत्वादात्मवदिति,
तदेतन्मन्दं विशेषणमिदं पौरुषेयवेदवादिभिः प्रलय-
सम्प्रदायविच्छेदस्य कक्षीकरणात् । किञ्च किमिदमस्म-
र्यमाणकर्तृकत्वं नाम अप्रणीयमानकर्तृकत्वमस्मरणगोच-
रकर्तृकत्वं वा । न प्रथमः कल्पः परमेश्वरस्य कर्तुः प्रमिते-
रभ्युपगूमात् । न द्वितीयः विकल्पासहत्वात् । तथाहि
किमेके नास्मरणमभिप्रेयते सर्वेवा । नाद्यः यो धर्मशीलो
जितमान रोष इत्यादिषु मुक्तकोत्तिषु व्यभिचारात् । न
द्वितीयः सर्वास्मरणस्य असर्वघ्नदुर्ज्ञानत्वात् पौरुषेयत्वे-
प्रमाणसम्भवाच्च । वेदवाक्यानि पौरुषेयाणि वाक्यत्वात्
कालिदासादिवाक्यवत् वेदवाक्यान्याप्तप्रणीतानि प्रमाणत्वे
सति वाक्यत्वात् मन्वादिवाक्यवदिति । ननु,

वेदस्याध्ययनं सर्वं गुर्वध्ययनपूर्वकम् ।

वेदाध्ययनसामान्यादधुनाध्ययनं यथा ॥

इत्यनुमानं प्रति स्मृधनं प्रगल्भत इति चेत्तदपि न प्रमाण-
कांठिं प्रवेष्टुमीष्टे ।

भारताध्ययनं सर्वं गुर्वध्ययनपूर्वकम् ।

भारताध्ययनत्वेन साम्प्रताध्ययनं यथेति ॥

आभाससमानयोगक्षेमत्वात् । ननु तत्र व्यासः कर्त्तृति-
स्मर्यते ।

को ह्यन्यः पुण्डरीकाक्षात् महाभारतकृद्भवेत् ॥

इत्यादाविति चेत्तदसारम् ।

ऋचः सामानि जज्ञिरे ।

कुन्दांसि जज्ञिरे तस्माद्यजुस्तस्मादजायत इति ॥

पुरुषसूक्ते वेदस्य सकलं कताप्रतिपादनात् । किञ्चानित्यः
शब्दः सामान्यवत्त्वे सति अस्मदादिवाह्येन्द्रियग्राह्यत्वाद्दृ-
वत् । नन्विदमनुमानं स एवायं गकार इति प्रत्यभिज्ञाप्र-
माणप्रतिहतमिति चेत् तदतिफलं लूनपुनर्जातकेशद-
लितकुन्दादाविव प्रत्यभिज्ञायाः सामान्यविषयत्वेन
बाधकत्वाभावात् । नन्वशरीरस्य परमेश्वरस्य तात्वादि-
स्थानाभावेन वर्णोच्चारणसम्भवात् कथं तत्प्रणीतत्वं
वेदस्य स्यादिति चेन्न तद्भद्रं स्वभावतोऽशरीरस्यापि तस्य
भक्तानुग्रहार्थलीलाविग्रहग्रहणसम्भवात् । तस्माद्वेदस्या-
पौरुषेयत्ववाचा युक्तिर्न युक्तेति चेत् तत्र समाधानमभिधी-
यते । किमिदं पौरुषेयत्वं सिद्धयिषितं पुरुषादुत्पन्नत्व-
मात्रं, यथा अस्मदादिभिरहरहरुच्चार्यमाणस्य वेदस्य
प्रमाणान्तरेणार्थमुपलभ्य तत्प्रकाशनाय रचितत्वं वा,

यथा अस्मदादिभिरेव निबध्यमानस्य प्रबन्धस्य प्रथमे न विप्रतिपत्तिः, चरमे किमनुमानबलात् तत्साधनमागमबलाद्वा । नाद्यः मालतीमाधवादिवाक्येषु सव्यभिचारत्वात् । अथ प्रमाणत्वे सतीति विप्रिष्यत इति चेत्तदपि न विप्र-
स्यतो मनसि वैशद्यमापद्यते । प्रमाणान्तरागोचरार्थप्रति-
पादकं हि वाक्यं, वेदवाक्यं तत्प्रमाणान्तरागोचरार्थप्र-
तिपादकमिति साध्यमानं मम माता बन्धेतिवत् व्याघा-
तापातात् । किञ्च परमेश्वरस्य लीलाविग्रहपरिग्राहाभ्युप-
गमेऽप्यतीन्द्रियार्थदर्शनं न सञ्जाघटीति देशकालस्वभाव-
विप्रकृष्टार्थहरं गोपायाभावात् । न च तच्चक्षुरादिकमेव
तादृक्प्रतीतिजननक्षममिति मन्तव्यं दृष्टानुसारणेव
कल्पनाया आश्रयणीयत्वात् । तदुक्तं गुरुभिः सर्वज्ञनिरा-
करणवेलायाम् ।

यत्राप्यतिशयो दृष्टः स स्वार्थानतिलङ्घनात् ।

दूरसूक्ष्मादिदृष्टौ स्यान्न रूपे श्रोत्रवृत्तितेति ॥

अतएव नागमबलात्तत्साधनं तेन प्रोक्तमिति पाणिन्यनुशा-
सने जाग्रत्यपि काटककालापतैत्तिरीयमित्यादिसमाख्या
अध्ययनसम्प्रदायप्रवर्तकविषयत्वेनोपपद्यते तद्वदत्रापि
सम्प्रदायप्रवर्तकविषयत्वेनाप्युपपद्यते न चानुमानबला-
च्छब्दस्यानित्यत्वसिद्धिः प्रत्यभिज्ञाविरोधात् । न चासत्य-
प्येकत्वे सामान्यानिबन्धनं तदिदं साम्प्रतं सामान्यनिब-
न्धनत्वमस्य बलवद्बाधकोपनिपातादास्थीयते । क्वचिद्
व्यभिचारदर्शनाद्वा तत्र क्वचिद् व्यभिचारदर्शने तदुत्प्रेक्षा-
यामुक्तं स्वतः प्रामाण्यवादिभिः ।

उत्प्रेक्षेत हि यो मोहादज्ञातमपि बाधनम् ।

स सर्वव्यवहारेषु संशयात्मा विनश्यतीति ॥

नन्विदं प्रत्यभिज्ञानं गत्वादिजातिविषयं न गादिव्यक्ति-
विषयं तामां प्रतिपुरुषं भेदोपलम्भादन्यथा सोमशर्माधीते
इति विभागो न स्यादिति चेत्तदपि शोभां न विभक्तिं
गादिव्यक्तिभेदे प्रमाणाभावेन गत्वादिजातिविषयकल्प-
नायां प्रमाणाभावात् । यथा गत्वमजानत एकमेव भिन्नदेश-
परिमाणसंस्थानव्यक्त्युपधानवशात् भिन्नदेशमिवाल्पमिव
महदिव दीर्घमिव वामनमिव प्रथते तथा गव्यक्तिमजानत
एकापि व्यञ्जकभेदात् तत्तद्वर्मानुबन्धिनी प्रतिभासते ।
एतेन विरुद्धधर्माध्यासात् भेदप्रतिभास इति प्रत्युक्तम् ।
तत्र किं स्वाभाविको विरुद्धधर्माध्यासो भेदसमधिकत्वेनाभि-
मतः प्रातीतिको वा । प्रथमे असिद्धिः, अपरथा स्वाभा-
विकभेदाभ्युपगमदृग्गकारानुदचारयच्चैत्र इति प्रतिपत्तिः
स्यात् न तु दृशकृत्वो गकार इति । द्वितीये तु न स्वाभा-
विकभेदसिद्धिः । न हि परोपाधिभेदेन स्वाभाविकमैक्यं
विहन्यते । नाभूत् नभसोऽपि कुम्भाद्युपाधिभेदात् स्वाभा-
विको भेदस्तत्र व्यावृत्तव्यवहारो नादनिर्द्धानः । तदुक्त-
माचार्यैः ।

प्रयोजनन्तु यज्जातंस्तदणीदेव लप्स्यते ।

व्यक्तिलभ्यन्तु नादेभ्य इति गत्वादिधीर्ष्येति ॥

या च । प्रत्यभिज्ञा यदा शब्दे जागर्ति निरवग्रहा ।

अनित्यत्वानुमानानि सैव सर्वाणि बाधते ॥

एतेनेदमपास्तम् । यदवादि वागीश्वरेण मानमनोहरे

अनित्यः शब्दः इन्द्रियविशेषगुणत्वाच्चक्षूरूपवदिति । शब्द-
द्रव्यत्ववादिनां प्रत्यक्षसिद्धेः ध्वन्यंशे सिद्धसाधनत्वाच्च अथा-
वणत्वोपाधिबाधितत्वाच्च । उदयनस्तु आश्रयाप्रत्यक्षत्वे-
ऽप्यभावस्य प्रत्यक्षतां महता प्रबन्धेन प्रतिपादयन् निवृत्तः
कीलाहलः उत्पन्नः शब्द इति व्यवहाराचरणे कारणं
प्रत्यक्षं शब्दानित्यत्वे प्रमाणयति स्म । सोऽपि विरुद्ध-
धर्मसंसर्गस्य औपाधिकत्वोपपादनन्यायेन दत्तरक्तबालिनेव
तालः समापोहि । नित्यत्वे सर्वदोषलब्धानुपलब्धि-
प्रसङ्गो यो न्यायभूषणकारोक्तः सोऽपि ध्वनिसंस्कृतस्यो-
पलम्भाभ्युपगमात् प्रतिक्षिप्तः । यत्तु युगपदिन्द्रियसम्ब-
न्धित्वेन प्रतिनियतसंस्कारकसंस्कार्यभावानुमानं तदात्म-
न्यनैकान्तिकमसति कलकले ततश्च वेदस्यापौरुषेयतया
निरस्तसमस्तशङ्काकलङ्कादुरत्वेन स्वतः सिद्धं धर्मं प्रामाण्य-
मिति सुस्थितम् । स्यादेतत्,

प्रमाणत्वाप्रमाणत्वे स्वतः सांख्याः समाश्रिताः ।

नैयायिकास्ते परतः सौगताश्चरमं स्वतः ॥

प्रथमं परतः प्राहुः प्रामाण्यं वेदवादिनः ।

प्रमाणत्वं स्वतः प्राहुः परतश्चाप्रमाणतामिति ।

वादिविवाददर्शनात् कथङ्कारं स्वतः सिद्धं धर्मप्रामाण्य-
मिति सिद्धवत्त्वस्य स्वीक्रियते । किञ्च किमिदं स्वतः
प्रामाण्यं नाम ? किं स्वत एव प्रामाण्यस्य जन्म ? आहो-
स्वित् स्वाश्रयज्ञानजन्यत्वम् ? किमुत स्वाश्रयज्ञानसामग्री-
जन्यत्वम् ? उताहो ज्ञानसामग्रीजन्यज्ञानविशेषाश्रितत्वम् ?
किंवा ज्ञानसामग्रीमात्रजन्यज्ञानविशेषाश्रितत्वम् ? तत्राद्यः

सावद्यः कार्यकारणभावस्य भेदसमानाधिकरणत्वेनैकस्मिन्न-
 मश्वत्, नापि द्वितीयः गुणस्य सतो ज्ञानस्य प्रामाण्यं
 प्रति समवायिकारणतया द्रव्यत्वापातात्, नापि तृतीयः
 प्रामाण्यस्योपाधित्वे जातित्वे वा जन्मायोगात्, स्मृति-
 त्वानधिकरणस्य ज्ञानस्य बाधात्यन्ताभावः प्रामाण्योपाधिः,
 न च तस्योत्पत्तिसम्भवः अत्यन्ताभावस्य नित्यत्वाभ्युपगमा-
 दतएव न जातेरपि जनिर्युज्यते, नापि चतुर्थः ज्ञान-
 विशेषोऽप्यप्रमा विशेषसामग्र्याच्च सामान्यसामग्री अनु-
 प्रविशति शिंशपासामग्र्यामिव वृक्षसामग्री अपरथा
 तस्याकस्मिकत्वं प्रसजेत् । तस्मात् परतस्त्वेन स्वीकृता-
 प्रामाण्यं विज्ञानसामग्रीजन्याश्रितमित्यतिव्याप्तिरापद्येत ।
 पञ्चमविकल्पं विकल्पयामः, किं दोषाभावसहकृतज्ञान-
 सामग्रीजन्यत्वमेव ज्ञानसामग्रीमात्रजन्यत्वं, किं दोषा-
 (भाव)सहकृतज्ञानसामग्रीजन्यत्वम् । नाद्यः दोषाभावासह-
 कृतज्ञानसामग्रीजन्यत्वमेव परतः प्रामाण्यमिति परतः
 प्रामाण्यवादिभिरुरीकरणात् । नापि द्वितीयः दोषा-
 (भाव)सहकृतत्वेन सामग्र्या सहकृतत्वे सिद्धे अनन्यथा-
 सिद्धान्वयव्यतिरेकसिद्धतया दोषाभावस्य कारणताया वज्र-
 लेपायमानत्वात् । अभावः कारणमेव न भवतीति चेत्तदा
 वक्तव्यम् अभावस्य कार्यत्वमस्ति न वा, यदि नास्ति तदा
 पटप्रध्वं सानुपपत्त्या नित्यताप्रसङ्गः, अथास्ति किमपराधं
 कारणत्वेनेति सेयमुभयतः पाशारज्जुः । तदुदितमुद-
 यनेन ।

भावो यथा तथाभावः कारणं कार्यवन्मत इति ॥

तथाच प्रयोगः विमता प्रमा ज्ञानहेत्वतिरिक्तहेत्वधीना।
कार्यत्वे सति तद्विशेषत्वात् अप्रमावत् प्रामाण्यं परतो
जायते अनभ्यासदशायां सांशयिकत्वात् अप्रामाण्यवत् ।
तस्मादुत्पत्तौ ज्ञप्तौ च परतस्त्वे प्रमाणसम्भवात् स्वतः
सिद्धं प्रामाण्यमित्येतत् पूतिकुष्माण्डायत इति चेत् तदे-
नदाकाशमुष्टिहननायते । विज्ञानसामग्रीजन्यत्वे सति
तदतिरिक्तहेत्वजन्यत्वं प्रमायाः स्वतस्त्वमिति निरुक्ति-
सम्भवात् । अस्ति चात्रानुमानं विमता प्रमा विज्ञानसाम-
ग्रीजन्यत्वे सति तदतिरिक्तजन्या न भवति अप्रमात्वा-
नधिकरणत्वात् घटादिवत् न धौदयनमनुमानं परत-
स्त्वसाधकमिति शङ्कनीयं प्रमा दोषव्यतिरिक्तज्ञानहेत्वति-
रिक्तजन्या न भवति ज्ञानत्वादप्रमावदिति प्रतिसाधन-
ग्रहयस्तत्वात् ज्ञानसामग्रीमात्रादेव प्रमात्यतिसम्भवे तद-
तिरिक्तस्य गुणस्य दोषभावस्य वा कारणत्वकल्पनायां
कल्पनागौरवप्रसङ्गाच्च । ननु दोषस्याप्रमाहेतुत्वेन तद-
भावस्य प्रमा इति हेतुत्वं दुर्निवारमिति चेत् न दोषा-
भावस्य प्रमाप्रतिबन्धकत्वेनान्यथासिद्धत्वात् ।

तस्मादु गुणेभ्यो दोषाणामभावस्तदभावतः ।

अप्रामाण्यद्वयासत्त्वं तेनात्मर्गो नयार्हित इति ॥

तथा प्रमाज्ञप्तिरपि ज्ञानज्ञापकसामग्रीत एव जायते ।
न च संशयानुदयप्रसङ्गो बाधक इति युक्तं बक्तुं सत्यपि
प्रतिभासंपुष्कलकारणे प्रतिबन्धकदोषादिसमवधानात् तदु-
पपत्तेः । किञ्च तावकमनुमानं स्वतः प्रमाणं न वा ।
आद्ये अनैकान्तिकतां, द्वितीये तस्यापि परतः प्रामाण्यमेवं

तस्य तस्यापीत्यनवस्था दुरवस्था स्यात् । यदत्र कुसुमाञ्ज-
लाबुदयनेन दृष्टिति प्रचुरप्रवृत्तेः प्रामाण्यनिश्चयाधीनत्वा-
भावमापादयता प्रण्यगादि । प्रवृत्तिर्हीच्छामपेक्षते तत्पा-
चुर्ये चेच्छापाचुर्यम्, इच्छा चेष्टसाधनताज्ञानं, तच्चेष्टजातो-
यत्वलिङ्गानुभवं, सोऽपीन्द्रियार्थसन्निकर्षं प्रामाण्यग्रहन्तु न
क्वचिदुपयुज्यत इति तदपि तस्करस्य पुरस्तात् कक्षे सुवर्ण-
मुपेत्य सर्वाङ्गीहाटनमिव प्रतिभाति । अतः समीहितसाधन-
ज्ञानमेव प्रमाणतयावगम्यमानमिच्छां जनयतीत्यत्रैव स्फुट-
एव प्रामाण्यग्रहणस्योपयोगः । किञ्च क्वचिदपि चेन्निर्वि-
चिकित्सा प्रवृत्तिः संशयादुपपद्येत तर्हि सर्वत्र तथाभाव-
सम्भवात् प्रामाण्यनिश्चयो निरर्थकः स्यात् अनिश्चितस्य
सत्त्वमेव दुर्लभमिति प्रामाण्यं दत्तजालाञ्जलिकं भवेत् ।
इत्यलमितिप्रपञ्चेन । यस्मादुक्तं,

तस्मात् सदबोधकत्वेन प्राप्ता बुद्धेः प्रमाणता ।

अर्थान्यथात्वहेतूत्यदोषज्ञानादपोद्यत इति ॥

तस्माद्धर्मं स्वतःसिद्धप्रमाणाभावे ज्योतिष्टोमेन स्वर्ग-
कामो यजेतेत्यादिविध्यर्थवादमन्त्रनामधेयात्मके वेदे यजे-
तेत्यत्रभेदप्रत्ययः प्रकृत्यर्थोपरक्तां भावनाभभिधत्त इति सिद्धे
व्युत्पत्तिमभ्युपगच्छतामभिहितान्वयवादिनां भट्टाचार्याणां
सिद्धान्तो यागविषयो त्रियोग इति कार्ये व्युत्पत्तिमनुसर-
तामन्विताभिधानवादिनां प्रभाकरगुरुणां सिद्धान्त इति
सर्वमवदातम् ।

इति सर्वदर्शनसंग्रहे जैमिनिदर्शनम् ।

तन्वयं प्रकृतिभागः अथं प्रत्ययभाग इति प्रकृतिप्रत्यय-
विभागः कथमवगम्यत इति चेत् पीतपातञ्जलजलानामेत-
न्नोद्यं चमत्कारं न करोति व्याकरणशास्त्रस्य प्रकृतिप्रत्यय-
विभागपरतायाः प्रसिद्धत्वात् । तथाहि पतञ्जलेर्भगवतो
महाभाष्यकारस्य इदमादिमं वाक्यम अथ शब्दानुशासन-
मिति । अस्यार्थः अथेत्ययं शब्दोऽधिकारार्थः प्रयुज्यते
अधिकारः प्रस्तावः प्रारम्भ इति यावत् शब्दानुशासन-
शब्देन च पाणिनिप्रणीतं व्याकरणशास्त्रं विवक्ष्यते । शब्दा-
नुशासनमित्येतावत्प्रतिषेधसन्देहः स्यात् किं शब्दा-
नुशासनं प्रस्तूयते न वेति तथा सा प्रसाङ्गोदित्यथशब्दं
प्रायुङ्क्त अथशब्दप्रयोगबलेनार्थान्तरव्युदासनेन प्रस्तूयते
इत्यस्यार्थस्याभिधीयमानत्वात् । अनेन हि वैदिकाः शब्दाः
शन्नोदेवीरभीष्टय इत्यादयः तदुपकारिणो लौकिकाः
शब्दाः गौरश्वः पुरुषो हस्ती शकुनिरित्यादयश्चानुशिष्यन्ते
व्युत्पाद्य संस्क्रियन्ते प्रकृतिप्रत्ययविभागवत्तया बोध्यन्त
इत्यनुशासनशब्दशासनबलात् कर्मण्येषा षष्ठी विधातव्या ।
तथाच कर्मणि चेति समासप्रतिषेधसम्भवात् शब्दानुशा-
सनशब्दो न प्रमाणपथमवतरतीति । अत्रायं समाधिर-
भिधीयते, यस्मिन् कृतप्रत्यये कर्तृकर्मणोरुभयोः प्राप्तिरस्ति
तत्र कर्मण्येव षष्ठीविभक्तिर्भवति न कर्तरीति बहुव्रीहि-
विज्ञानबलान्नियम्यते । तद्यथा आश्वर्यो गवां दोहो
शिक्षितेन गोपालकेनेति कर्तर्यपि षष्ठी भवतीति केचिद्
ब्रुवते । अतएवोक्तं काशिकावृत्तौ, केचिद्विशेषेणैव विभा-
षामिच्छन्ति शब्दानामनुशासनमाचार्येणाचार्यस्य वेति ।

शब्दानामनुशासनमित्यत्र तु शब्दानामनुशासनं नार्थाना-
मित्येतावतो विवाचितस्यार्थस्याचार्यस्य कर्तृरुपादानेन
विनापि सुप्रतिपादत्वादाचार्योपादानमकिञ्चित्करं तस्मा-
दुभयप्राप्तेरभावादुभयप्राप्तौ कर्मणीत्येषा षष्ठी न भवति किन्तु
कर्तृकर्मणोः कृतीति कृत्योगे कर्त्तरि कर्मणि च षष्ठीविभ-
क्तिर्भवतीति कृत्यांगलक्षणा षष्ठी भविष्यति । तथा चेधप्र-
वचनपलाशशातनादिवत् समासो भविष्यति अथवा शेष-
लक्षणेयं षष्ठी तत्र किमपि चाद्यं नावतरत्येव । यद्येवं
तर्हि शेषलक्षणायाः षष्ठ्याः सर्वत्र सुवचत्वात् षष्ठीसमास-
प्रतिषेधसूत्राणामानर्थक्यं प्राप्नुयादिति चेत् सत्यं तेषां
स्वरचिन्तायामुपयोगो वाक्यपदीये प्रादर्शि । तदाह
महोपाध्यायवर्द्धमानः ।

लौकिकव्यवहारेषु यथेष्टं चेष्टतां जनः ।

वैदिकेषु तु मार्गेषु विशेषोक्तिः प्रवर्त्तताम् ॥

इति पाणिनिसूत्राणामर्थमत्राभ्यधाद् यतः ।

जनिकर्तुरितं ब्रूते तत्प्रयोजक इत्यपीति ॥

तथाच शब्दानुशासनापरनामधेयं व्याकरणशास्त्रमा-
रब्धं वेदितव्यमिति वाक्यार्थः सम्पद्यते । तस्यार्थस्य झटिति
प्रतिपत्तये अथ व्याकरणमित्येवाभिधीयताम् । अथ शब्दानु-
शासनमित्यधिकाक्षरं सुधाभिधीयत इति मैवं शब्दानुशा-
सनमित्यन्वर्थसमाख्योपादने तदीयवेदाङ्गत्वप्रतिपादकप्र-
योजनाख्यानसिद्धेः, अन्यथा प्रयोजनानभिधाने व्याकरणा-
ध्यगने अध्येतृणां प्रवृत्तिरेव न प्रसजेत् । ननु निष्कारणो
धर्मः षडङ्गा वेदोऽध्येतव्य इति अध्येतव्यविधानादेव प्रवृ-

त्तिः सेव्यतीति चेन्मैवं तथाविधानेऽपि तदीयवेदाङ्गत्वप्र-
तिपादकप्रयोजनानभिधाने तेषां प्रवृत्तेरनुपपत्तेः । तथाहि

पुरा किल वेदमधीत्याध्येतारस्त्वरितवक्तारो भवन्ति ।

वेदान्नो वैदिकाः शब्दाः सिद्धाः लोकाच्च लौकिकाः ॥

तस्मादनर्थकं व्याकरणमिति तस्माद्वेदाङ्गत्वं मन्यमानास्त-
दध्ययने प्रवृत्तिमकार्षुः । ततश्चेदानीन्तनानामपि तत्र प्रवृ-

त्तिर्न सिध्येत् । सा मा प्रसाङ्गीदिति तदीयवेदाङ्गत्वप्रतिपा-

दकं प्रयोजनमन्वाख्येयमेव । यद्यन्वाख्यातेऽपि प्रयोजने न

प्रवृत्तेरन् तर्हि लौकिकशब्दसंस्कारज्ञानरहितास्ते यज्ञे

कर्मणि प्रत्यवायभाजो भवेयुः । धर्माङ्गीयेरन् अतएव याज्ञि-

काः पठन्ति, आहिताग्निरपशब्दं प्रयुज्य प्रायश्चित्तीया

सारस्वतीमिष्टिं निर्वपेदिति, अतस्तदीयवेदाङ्गत्वप्रतिपाद-

कप्रयोजनान्वाख्यानार्थमथशब्दानुशासनमित्येव कथ्यते

नाथव्याकरणमिति । भवति च व्याकरणशास्त्रस्य

प्रयोजनं (तस्य तदुद्देशेन प्रवृत्तेः तस्य प्रयोजनं) यथा

स्वर्गोद्देशेन प्रवृत्तस्य यागस्य स्वर्गः प्रयोजनं तस्मात् शब्दा-

नुशिष्टः संस्कारपदवदनीया शब्दानुशासनस्य प्रयोजनम् ।

नन्वेवमप्यभिमतं० प्रयोजनं न लभ्यते तदुपायाभा-

वात् । अथ प्रतिपदपाठ एवाभ्युपाय इति मन्येथाः तर्हि

स ह्यनभ्युपायः शब्दानां प्रतिपत्तौ प्रतिपदपाठो भवेत् ।

शब्दापशब्दभेदेनानत्याच्छब्दानाम् एव हि, समान्नायते

बृहस्पतिरिन्द्राय दिव्यं वर्षसहस्रं प्रतिपदपाठविहितानां

शब्दानां शब्दपारायणं प्रोवाच नान्तं जगाम । बृहस्प-

तिश्च प्रवक्ता, इन्द्रोऽध्येता, दिव्यं वर्षसहस्रमध्ययनकालः ।

न च पारावाप्तिरभूत् । विमुताय यश्चिरं जीवति अधीतित्
 बोधाचरणप्रचारणैश्चतुर्भिरुपायैर्विद्योपयुक्ता भवति । तत्रा-
 ध्ययनकालेनैव सर्वमायुरुपयुक्तं स्यात्तस्मादनभ्युपायः शब्दा-
 नां प्रतिपत्तौ प्रतिपदपाठ इति प्रयोजनं न सिध्येदिति
 चम्पैवं शब्दप्रतिपत्तेः प्रतिपदपाठसाध्यत्वानङ्गीकारात् ।
 प्रकृत्यादिविभागकल्पनावत्सु लक्ष्येषु सामान्यविशेषरूपा-
 णां लक्षणानां पर्जन्यवत् सकृदेव प्रवृत्तौ बहूनां शब्दाना-
 मनुशासनोपलम्भाच्च । तथाहि कर्मणीत्येकेन सामान्यरूपेण
 लक्षणेन कर्मोपपदाद्वातुमात्रादण्प्रत्यये कृते कुम्भकारः
 काण्डलाव इत्यादीनां बहूनां शब्दानामनुशासनमुपलभ्यते ।
 एवमातोऽनुपसर्गे इति पदपाठस्याशक्यत्वप्रतिपादन-
 परोऽर्थवादः । नन्वन्वेष्यङ्गेषु सत्सु किमित्येतदे-
 वाद्रियते । उच्यते प्रधानञ्च षट्स्वाङ्गेषु व्याकरणम् ।
 प्रधाने च कृतो यत्नः फलवान् भवति । तदुक्तम्,

आसन्नं ब्रह्मणस्तस्य तपसासुत्तमं तपः ।

प्रथमं छन्दसामङ्गमाहुर्व्याकरणं बुधा इति ॥

तस्मात् व्याकरणशास्त्रस्य शब्दानुशासनं भवति ।
 साक्षात् प्रयोजनं पारम्पर्येण तु वेदरक्षादीनि । अत-
 एवोक्तं भगवता भाष्यकारेण, रक्षोहागमलघुसन्देहाः
 प्रयोजनमिति । साधुशब्दप्रयोगवशादभ्युदयोऽपि भवति ।
 तथाच कथितं कात्यायनेन, शास्त्रपूर्वके प्रयोगेऽभ्युदयस्त-
 न्तुल्यं वेदशब्देनेति । अन्यैरप्युक्तम्, एकः शब्दः सम्यक्
 ज्ञातः सुष्ठु प्रयुक्तः स्वर्गे लोके कामधुग्भवतीति । यथा,
 नाकमिष्टसुखं यान्ति सुयुक्तैर्बद्धवाग्रथैः ।

अथ पक्षाधिणो यान्ति ये चीक्रमतभाधिणः ॥

नन्वचेतनस्य शब्दस्य कथमोदृशं सामर्थ्यमुपपद्यत इति चेन्नैवं मन्येथाः महता देवेन साम्यश्रवणात् । तदाह श्रुतिः “चत्वारि शृङ्गास्त्रयो अस्य पादा द्वे शीर्षे सप्तहस्तासो अस्य त्रिधा बद्धो वृषभो रोरवीति महो देवो मर्त्याः आविवेशः ।” व्याचकार च भाष्यकारः, चत्वारि शृङ्गाणि चत्वारि पदजातानि नामाख्यातोपसर्गनिपातास्त्रयो अस्य पादाः लङादिविषयाः त्रिधा भूतभविष्यदत्तमान-कालाः द्वे शीर्षे द्वौ नित्यानित्यात्मानौ नित्यः कार्यश्च अङ्गव्यञ्जकभेदात् सप्तहस्तासो अस्य तिङा सह सप्तसु-विभक्तयः त्रिधा बद्धः त्रिषु स्थानेषु उरसि कण्ठे शिरसि च बद्धः वृषभ इति प्रसिद्धवृषभत्वेन रूपणं क्रियते वर्ध-णाद्वर्धणञ्च ज्ञानपूर्वकानुष्ठानेन फलप्रदत्वं रोरवीति शब्दं करोति रीतिः शब्दकर्मा इह शब्दशब्देन प्रपञ्चो विव-क्षितः महो देवो मर्त्याः आविवेश महादेवः शब्दः मर्त्या मरणधर्माणो मनुष्यास्तानाविवेशेति महता देवेन परेण ब्रह्मणा साम्यमुक्तं स्यादिति जगन्निदानं स्फोटाख्यो निरवयवो नित्यः शब्दो ब्रह्म वेति । हरिणाभाणि ब्रह्म-काण्डे ।

अनादि निधनं ब्रह्म शब्दतत्त्वं यदक्षरम् ।

विवर्त्ततेऽर्थभावेन प्रक्रिया जगतो यत इति ॥

ननु नामाख्यातभेदेन पदद्वैविध्यप्रतीतिः कथं चातु-र्विध्यमुक्तमिति चेन्नैवं प्रकारान्तरस्य प्रसिद्धत्वात् । तदुक्तं श्रीकीर्तिके ।

द्विधा कैश्चित् पदं भिन्नं चतुर्धा पञ्चधापि वा ।

अपोद्धृत्यैव वाक्येभ्यः प्रकृतिप्रत्ययादिवदिति ॥

कर्मप्रवचनीयेन वै पञ्चमेन सह पदस्य पञ्चविधत्वमिति
हेलाराजो व्याख्यातवान् । कर्मप्रवचनीयास्तु क्रियाविशेषा-
यजनितसम्बन्धवच्छेदहेतव इति सम्बन्धविशेषद्योतनहा-
रेण क्रियाविशेषद्योतनादुपसर्गेष्वेवान्तर्भवतीत्यभिसन्धाय
पदचातुर्विध्यं भाष्यकारेणोक्तं युक्तमिति विवेक्तव्यम् ।

ननु भवता स्फोटोऽस्मा नित्यः शब्द इति निजागद्यत
तत्र मृष्यामहे तत्र प्रमाणाभावादिति । केचित् अत्रोच्यते,
प्रत्यक्षमेवात्र प्रमाणं, गौरित्येकं पदमिति नानावर्णाति-
रिक्तैकपदावगतेः सर्वजनीनत्वान्न ह्यसति बाधके पदानु-
भवः शक्यो मिथ्येति वक्तुं पदार्थप्रतीत्यन्यथानुपपत्त्यापि
स्फोटोऽभ्युपगन्तव्यः । न च वर्णेभ्य एव तत्प्रत्ययः प्रादुर्भव-
तीति परीक्षाक्षमं विकल्पासहत्वात् । किं समस्ता व्यस्ता
वा अर्थप्रत्यय जनयन्ति । नाद्यः वर्णानां चाणिकानां समू-
हामश्रवात् । नान्यः व्यस्तवर्णेभ्योऽर्थप्रत्ययासम्भवात् । न च
व्याससमासाभ्यामन्यः प्रकारः समस्तीति । तस्माद्वर्णानां
वाचकत्वानुपपत्तौ यद्वत्तादर्थप्रतिपत्तिः स स्फोट इति
वर्णातिरिक्तो वर्णाभिव्यङ्गोऽर्थप्रत्यायको नित्यः शब्दः स्फोट
इति दद्विदो वदन्ति । अतएव स्फुट्यते व्यज्यते वर्णैरिति
स्फोटो वर्णाभिव्यङ्ग्यः स्फुटौभवत्यस्मादर्थ इति स्फोटोऽर्थ-
प्रत्यायक इति स्फोटशब्दार्थमुभयथा निराहः । तथाचोक्तं
• भगवता पतञ्जलिना महाभाष्ये । अथ गौरित्यत्र कः शब्दो
ततोच्चरितेन सास्त्रालङ्कृतककुदखुरविषाणानां सम्प्रत्ययो

भवति स शब्द इत्युच्यते इति । विहितञ्च कैयटेन । वैया-
करणा वर्णव्यतिरिक्तस्य पदस्य वाचकत्वमिच्छन्ति । वर्णानां
वाचकत्वे द्वितीयादिवर्णोच्चारणानर्थाक्यप्रसङ्गादित्यादिना
तदुच्यतिरिक्तः स्फोटो नादाभिव्यङ्गा वाचको विस्तरेण
वाक्यपदीये व्यवस्थापित इत्यन्तेन प्रबन्धेन ।

ननु स्फोटस्याप्यर्थप्रत्यायकत्वं न घटते विकल्पासह-
त्वात् । किमभिव्यक्तः स्फोटोऽर्थं प्रत्याययति अनभिव्यक्ता
वा । न चरमः सर्वदा अर्थप्रत्ययलक्षणकार्योत्पादप्रसङ्गात्
स्फोटस्य नित्यत्वाभ्युपगमेन निरपेक्षस्य हेतोः सदा सत्त्वेन
कार्यस्य विलम्बायोगात् । अथेतद्दोषपरिजिहोषया अभि-
व्यक्तः स्फोटोऽर्थं प्रत्याययतीति कक्षोक्तियते तथाभिव्यञ्ज-
यन्तो वर्णाः किं प्रत्येकमभिव्यञ्जयन्ति संभूय वा पक्षद्वयेऽपि
वर्णानां वाचकत्वपक्षे भवता ये दोषा भाषितास्त एव
स्फोटाभिव्यञ्जकत्वपक्षे व्यावर्त्तनीयाः । तदुक्तं भट्टाचार्यैर्मौ-
मांसाश्लोकवाचिके ।

यस्यानवयवः स्फोटो व्यज्यते वर्णबुद्धिभिः ।

मोऽपि यय्यतुयागेन नैकेनापि विमुच्यते इति ॥

विभक्त्यन्तेष्वेव वर्णेषु पाणिनिना ते विभक्त्यन्ताः
पदमिति गीतमेव च पदसंज्ञाया विहितत्वात् सङ्केतग्रहणो-
त्तानुग्रहवशादर्थेष्वेव पदबुद्धिर्भविष्यति तर्हि सर इत्ये-
तस्मिन् पदे यावन्तो वर्णास्तावन्त एव रस इत्यत्रापि एवं
वनं नवं नददीना रामो सारो राजा जारेत्यादिष्वर्थभेद-
प्रतीतिर्न स्यादिति चेन्न क्रमभेदेन भेदसम्भवात् । तदुक्तं
तौतातितैः ।

यावन्तो यादृशा ये च यदर्थप्रतिपादने ।

वर्णाः प्रज्ञातसामर्थ्यास्ते तथैवावबोधका इति ॥

तस्माद्यथोभयोः समो दोषो न तेनैकशोद्यो भवतीति
 व्यायात् वर्णानामेव वाचकत्वोपपत्तौ नातिरिक्तस्फोटकल्प-
 नाऽवकल्पते इति चेत् तदेतत् काशकुशावलम्बनकल्प-
 नं विकल्पानुपपत्तेः । किं वर्णमार्तं पदप्रत्ययावलम्बनं वर्णसमूहे
 वा । नाद्यः परस्परविलक्षणवर्णमालायामभिन्नं निमित्तं
 पुष्पेषु विना सूत्रं मालाप्रत्ययवदित्येकं पदमिति प्रतिपत्ते-
 रनुपपत्तेः । नापि द्वितीयः उत्तरितप्रध्वस्तानां वर्णानां
 समूहभावासम्भवात् । तत्र हि समूहव्यपदेशः । ये पदार्था
 एकस्मिन् प्रदेशे सहावस्थिततया बहवोऽनुभूयन्ते यथा
 एकस्मिन् प्रदेशे सहावस्थिततयानुभूयमानेषु धवखदिर-
 पलाशादिषु समूहव्यपदेशः, यथा वा गजनरतुरगादिषु
 न च ते वर्णास्तथानुभूयन्ते उत्पन्नप्रध्वस्तत्वात् । अभिव्यक्ति-
 पक्षेऽपि क्रमेणैवाभिव्यक्तौ समूहासम्भवात् । नापि वर्णेषु
 काल्पनिकः समूहः कल्पनीयः परस्पराश्रयप्रसङ्गात् ।
 एकार्थप्रत्यायकत्वसिद्धौ तदुपाधिना वर्णेषु पदत्वप्रतीतिः
 तत्सिद्धावेकार्थप्रत्यायकत्वसिद्धिरिति । तस्माद्वर्णानां वाच-
 कत्वासम्भवात् स्फोटोऽभ्युपगन्तव्यः । ननु स्फोटवाचकता-
 यक्षेऽपि प्रागुक्तविकल्पप्रसरेण घटकुटीप्रभातायितमिति
 चेत्तदेतन्ननोराज्यविजृम्भणं वैषम्यसम्भवात् । तथाहि
 अभिव्यञ्जकोऽपि प्रथमो ध्वनिः स्फोटमस्फुटमभिव्यनक्ति
 उत्तरोत्तराभिव्यञ्जकक्रमेण स्फुटं स्फुटतरं स्फुटतमं यथा
 स्वाध्यायः सकल्पयमानोनावधार्यतेऽभ्यासेन तु स्फुटा-

धमायाः, यथा वा रत्नतत्त्वं प्रथमप्रतीती स्फुटं न चक्षास्ति,
चरमे चेतसि यथावदभिव्यज्यते। नैराहितवीजायामन्ये न
धनिना सह आवृत्तिपरिपाकायां बुद्धौ शब्दाऽवधार्यत”
इति प्रामाणिकोक्तेः । तस्मादस्माच्छब्दादर्थं प्रतिपद्यामः
इति व्यवहारवशादहर्णीनां अर्थवाचकत्वानुपपत्तेः । प्रथमे
काण्डे तत्रभवद्भिर्भट्टहरिभिरभिहितत्वात् निरवयवमर्थ-
प्रत्यायकं शब्दतत्त्वं स्फुटं भाष्यमभ्युपगन्तव्यमित्येतत्
सर्वम् । परमार्थसंविज्ञक्षणसत्ता जारिरेव सर्वेषां शब्दाना-
मर्थ इति प्रतिपादनपरे जातिसमुद्देशे प्रतिपादितम् ।
यदि सत्तैव सर्वेषां शब्दानामर्थस्तर्हि सर्वेषां शब्दानां
पर्यायता स्यात् तथाच कचिदपि युगपत्त्रिचतुरपदप्रयो-
गायोग इति महच्चातुर्यमायुषतः । तदुक्तम्,

पर्यायाणां प्रयोगो हि योगपद्येन नेष्यते ।

पर्यायेणैव ते यस्माद्वदन्यर्थे न संहता इति ॥

तस्मादयं पक्षा न क्षोदक्षम इति चेत् तदेतद्भग्नरो-
मन्यकल्पं नीललोहितपीताद्युपरञ्जकद्रव्यभेदेन स्फटिक-
मणेरिव सम्बन्धिभेदात् । सत्तायास्तदात्मना भेदेन प्रति-
पत्तिसिद्धौ गोसत्तादिरूपगोत्वादिभेदनिबन्धनव्यवहारवै-
लक्षण्यापपत्तेः । तथाचाप्तवाक्यम्,

स्फटिकं विमलं द्रव्यं यथा युक्तं पृथक् पृथक् ।

नीललोहितपीताद्यैस्तद्वर्णमुपलभ्यत इति ॥

तथा हरिणाप्युक्तम् ।

सम्बन्धिभेदात् सत्तैव भिद्यमाना गवादिषु ।

जातिरित्युच्यते तस्यां सर्वे शब्दा व्यवस्थिताः ॥

तां प्रातिपदिकार्थञ्च धात्वर्थञ्च प्रचक्षते ।

सा चत्ता सा महानात्मा तामाहुस्त्वतलादय इति ॥

आश्रयभूतैः सम्बन्धिभिर्भिद्यमाना कल्पितभेदा गवा-
श्वादिषु सत्तैव महासामान्यमेव जातिः । गोत्वादिकमपरं
सामान्यं परमार्थतस्ततो भिन्नं न भवति । गोसत्तैव गोत्वं
नापरमन्वयि प्रतिभासते । एवमश्वसत्ता अश्वत्वमित्यादि
वाच्यम् । एवञ्च तस्यामेव गवादिभिन्नायां सत्तायां जातौ
सर्वे गोशब्दादयो वाचत्वेन व्यवस्थिताः प्रातिपदिकार्थञ्च
सत्तेति प्रसिद्धम् । भाववचनो धातुरिति पक्षे भावः सत्तै-
वेति धात्वर्थः सत्ता भवत्येव क्रियावचनो धातुरिति पक्षे-
ऽपि, “जातिमन्त्रे क्रियामाहुरनेकव्यक्तिवर्त्तिनीमिति जाति-
पदार्थनयानुसारेणानेकव्यक्तिक्रियासमुद्देशे क्रियाया जाति-
रूपत्वप्रतिपादनात् धात्वर्थः सत्ता भवत्येव तस्य भावस्त्वत-
लाविति भावार्थे त्वतलादीनां विधानात् सत्तावाचित्वं
युक्तं सा च सत्ता उदयव्ययवैधुर्यान्नित्या सर्वस्य प्रपञ्चस्य
तद्विवर्त्ततया देशतः कालतो वस्तुतश्च परिच्छेदराहित्यात् सा
सत्ता महानात्मेति व्यपदिश्यत इति कारिकाद्वयार्थः ।
द्रव्यपदार्थसंविज्ञक्षयं तत्त्वमेव सर्वशब्दार्थ इति सम्बन्धस-
मुद्देशे समर्थितम् ।

‘सत्यं वस्तु तदाकारैरसत्यैरवधार्यते ।

असत्योपाधिभिः शब्दैः सत्यमेवाभिधीयते ॥

अध्रुवेण निमित्तेन देवदत्तगृहं यथा ।

गृहीतं गृहशब्देन शुद्धमेवाभिधीयते इति ॥

भाष्यकारेणापि सिद्धे शब्दार्थसम्बन्ध इत्येतद्वान्तिंकव्या-

५८२७

स्यानावसरे द्रव्यं हि नित्यमित्यनेन ग्रन्थेन अस्त्वस्योपाध्यव-
च्छिन्नं ब्रह्मतत्त्वं द्रव्यशब्दवाच्यं द्रव्यशब्दार्थ इति निरूपितम् ।
जातिशब्दार्थवाचिनो वाजप्यायनस्य मते गवादयः शब्दाः
भिन्नद्रव्यसमवेतजातिमभिदधति । तस्यामवगाह्यमानायां
तत्सम्बन्धात् द्रव्यमवगम्यते । शुक्लादयः शब्दा गुणसमवेतां
जातिमाचक्षते गुणे तत्सम्बन्धात् । प्रत्ययः द्रव्यसम्बन्धिसम्ब-
न्धात् संज्ञाशब्दानामुत्पत्तिप्रभृत्याविनाशात् शैशव्यकौमा-
रयौवनाद्यवस्थादिभेदेऽपि स एवायमित्यभिप्रत्ययबलात्
सिद्धा देवदत्तत्वादिजातिरभ्युपगन्तव्या क्रियास्वपि जातिरा-
लक्ष्यते सैव पठतीत्यादावनुवृत्तप्रत्ययस्य प्रादुर्भावात् । द्रव्य-
पदार्थवादिव्याडिनये शब्दस्य व्यक्तिरेवाभिधेयतया प्रतिभा-
सते । जातिस्तूपलक्षणतयाति नानन्त्यादिदोषावकाशः ।
पाणिन्याचार्यस्योभं सम्मतं यतो जातिपदार्थमभ्युपगम्य
जात्याख्यायामेकस्मिन् बहुवचनमन्यतरस्यामित्यादिव्यव-
हारः द्रव्यपदार्थमङ्गीकृत्य सरूपाणामेकशेष एकविभक्ता-
वित्यादिः व्याकरणस्य सर्वपापदत्वान्ततद्व्याभ्युपगमे न
कश्चिद्विरोधः । तस्मात्^य इयं सत्यं पर ब्रह्मतत्त्वं सर्वशब्दार्थ
इति स्थितम् । तदुक्तम्,

तस्माच्छक्तिविभागेन सत्यः सर्वः सदात्मकः ।

एकोऽर्थः शब्दवाच्यत्वे बहुरूपः प्रकाशत इति ॥

सत्यस्वरूपमपि हरिणोक्तं सम्बन्धसमुद्देशे ।

यत्र द्रष्टा च दृश्यञ्च दर्शनञ्चाविकल्पितम् ।

तस्यैवार्थस्य सत्यत्वमाहुस्तथ्यन्तवेदिन इति ॥

द्रव्यसमुद्देशेऽपि ।

विकारोपगमे सत्यं सुवर्णं कुण्डले यथा ।

विकारापगमो यत्र तामाहुः प्रकृतिं परामिति ॥

अभ्युपगताद्वितीयत्वनिर्वाहाय वाच्यवाचकयोरविभागः
प्रदर्शितः ।

वच्या सा सर्वशब्दानां शब्दाच्च न पृथक् ततः ।

अपृथक्तेऽपि सम्बन्धस्तयोर्नानात्मनोरिवेति ॥

तत्तदुपाधिपरिकल्पितभेदबहुलतया व्यवहारस्याविद्या-
भावकल्पितत्वेन प्रतिनियताकारोपधीयमानरूपभेदं ब्रह्म-
तत्त्वं सर्वशब्दविषयः अभेदे च पारमार्थिके संवृतिवशाद्वा-
वहारदशायां स्वप्नावस्थावदुच्चावचः प्रपञ्चो विवर्त्तत इति
कारिकार्थः । तदाहुर्वैदान्तवादनपुष्पाः ।

यथा स्वप्नप्रपञ्चोऽयं मयि माया विजृम्भितः ।

एवं जाग्रत्प्रपञ्चोऽपि मयि मायाविजृम्भित इति ॥

तदित्य' कूटस्थे परस्मिन् ब्रह्मणि सच्चिदानन्दरूपे प्रत्य-
मभिन्नेऽवगते अनाद्यविद्यानिवृत्तौ तादृगब्रह्मात्मनावस्थान-
लक्षणं निःश्रेयसं सेव्यति"शब्दब्रह्मणि निष्णातः परं ब्रह्मा-
धिमच्छतीत्यभियुक्तोक्तेः । तथाच शब्दानुशासनशास्त्रस्य
निःश्रेयससाधनत्वं सिद्धम् । तदुक्तम्,

तद् द्वारमपवर्गस्य काञ्चलामां चिकित्सितम् ।

पवित्तं सर्वविद्यानामधिविद्यं प्रचक्षत इति ॥

तथा ।

इदमाद्यं पदस्थानं सिद्धिसोपानपर्वणाम् ।

इयं सा मोक्षमार्गाणामजिह्या राजपद्धतिरिति ॥

तस्माद् व्याकरणशास्त्रपरमपुरुषार्थसाधनतयाध्येतव्य-
मिति सिद्धम् ।

इति सर्वदर्शनसंग्रहे पाणिनिदर्शनम् ।

अथ सांख्यराख्याते परिणामवादे परिपन्थिनि जाग-
रुके कथङ्कारं विवर्तनवाद् आदरणीयो भवेदेष हि तेषा-
माघोषः । सङ्क्षेपेण हि साङ्ख्यशास्त्रस्य चतस्र विधाः सम्भा-
व्यन्ते ! कश्चिदर्थः प्रकृतिरेव, कश्चिद्विकृतिरेव, कश्चिद्विकृतिः
प्रकृतिय, कश्चिदनुभव इति । तत्र केवला प्रकृतिः प्रधान-
पदेन वेदनीया मूलप्रकृतिः नासावन्यस्य कस्यचिद्विकृतिः ।
प्रकरोतीति प्रकृतिरिति व्युत्पत्त्या सत्त्वरजस्तमोगुणानां
साम्यावस्थाया अभिधानात् । तदुक्तं, मूलप्रकृतिरविकृति-
रिति । मूलञ्चासौ प्रकृतिश्च मूलप्रकृतिः । महदादेः कार्य-
कलापस्यासौ मूलं न त्वस्य प्रधानस्य मूलान्तरमस्ति
अनवस्थापातात् । न च बीजाङ्कुरवदनवस्थादोषो न भव-
तीति वाच्यं प्रमाणाभावादिति भावः । विकृतयश्च प्रकृत-
यश्च महद्दहङ्कारतन्मात्राणि । तदप्युक्तं, महदाद्याः प्रकृति-
विकृतयः सप्त इति । अस्यार्थः प्रकृतयश्च ताः विकृतयश्चेति
प्रकृतिविकृतयः सप्त महदादीनि तत्त्वानि तत्रान्तःकरणा-
दिपदवेदनीयं महत्तत्त्वमहङ्कारस्य प्रकृतिः मूलप्रकृतेर्मा-
विकृतिः । एवमहङ्कारतत्त्वमभिमानापरनामधेयं महती
विकृतिः, प्रकृतिश्च तदेवाहङ्कारतत्त्वं तामसं सत् पञ्चतन्मा-
त्राणां सुक्ष्माभिधानां तदेव सात्त्विकं सत् प्रकृतिरेकादशे-
न्द्रियाणां बुद्धोन्द्रियाणां चतुः श्रोत्रघ्राणरसनात्वगास्यानां

कर्मेन्द्रियाणां वाक्पाणिपादपायूपस्थाख्यानामुभयात्मकस्य
मनस्य, रजसस्तूभयत्र क्रियोत्पादनद्वारेण कारणत्वम-
स्तीति न वैयर्थ्यम् । तदुक्तमीश्वरकण्ठेन ।

अभिमानोऽहङ्कारस्तस्माद् द्विविधः प्रवर्तते सर्गः ।

एकादशकश्च गणस्तस्मात्पञ्चकश्चैव ॥

सात्त्विक एकादशक प्रवर्तते वैकुण्ठादहङ्कारात् ।

भूतादेस्तस्मात्तः स तामसस्तैजसादुभयम् ॥

बुद्धोन्द्रियाणि चक्षुःश्रोत्रघ्राणरसनत्वगाख्यानि ।

वाक्पादपाणिपायूपस्थानि कर्मेन्द्रियाण्युच्युः ॥

उभयात्मकमत्र मनःसङ्ख्यैककल्पात्मकमिन्द्रियञ्च साध-
म्यादिति ।

विकृतञ्च तत्त्वकौमुद्यामाचार्यवाचस्पतिभिः । केवला
विकृतिषु वियदादीनि पञ्च भूतानि एकादशेन्द्रियाणि
च । तदुक्तं, षोडशकसु विकार इति षोडशसङ्ख्यावच्छिन्ना
गणः षोडशको विकार एव न प्रकृतिरित्यर्थः । यद्यपि पृथि-
व्यादयो गोघटादीनां प्रकृतिस्तथापि न ते पृथिव्यादिभ्य-
स्तत्त्वान्तरमिति न प्रकृतिः । तत्त्वान्तरोपादानत्वं चेह
प्रकृतित्वमभिमतं गोघटादीनां स्थूलत्वेन्द्रियग्राह्यत्वायाः
सामानत्वेन तत्त्वान्तरात्वाभावः । तत्र शब्दस्पर्शरूपरसगन्ध-
तन्मात्रेभ्यः पूर्वपूर्वसूक्ष्मभूतसहितेभ्यः पञ्च भूतानि विय-
दादीनि क्रमेणैकद्वित्रिचतुःपञ्चगुणानि जायन्ते । इन्द्रि-
यसृष्टिस्तु प्रागेवोक्ता । तदुक्तम्,

प्रकृतमेहांस्ततोऽहङ्कारस्तस्माद्गणश्च षोडशकः ।

तस्मादपि षोडशकात् पञ्चभ्यः पञ्चभूतानीति ॥

अनुभयात्मकः पुरुषः । तदुक्तं, न प्रकृतिर्न विकृतिः पुरुष इति । पुरुषस्तु कूटस्थनित्योऽपरिणामी न कस्यचित् प्रकृति-
र्मापि विकृतिः कस्यचिदित्यर्थः । एतत्पञ्चविंशतितत्त्व-
साधकत्वेन प्रमाणत्रयमभिमतम् । तदप्युक्तम्,

दृष्टमनुमानमाप्तवचनञ्च सर्वप्रमाणसिद्धत्वात् ।

त्रिविधं प्रमाणमिष्टिं प्रमेयसिद्धिः प्रमाणादौति ।

इह कार्यकारणभावे चतुर्धा विप्रतिपत्तिः प्रसरति ।
असतः सज्जायत इति सौगताः सङ्गिरन्ते । नैयायिकादयः
सतोऽसज्जायत इति । वेदान्तिनः सतो विवर्त्तः कार्य-
जातं न वस्तु सदिति । सांख्याः पुनः सतः सज्जायत
इति । तत्रासतः सज्जायत इति प्रामाणिकः पक्षः । असतो
निरुपाख्यस्य शशविषाणवत्कारणत्वानुपपत्तेः तुच्छातुच्छ-
योस्तादात्म्यानुपपत्तेश्च । नापि सतोऽसज्जायते कारकव्या-
पारात् प्रागसतः शशविषाणवत्सत्तासम्बन्धलक्षणोत्पत्त्यनु-
पपत्तेः । न हि नीलं निपुणतमेनापि पीतं कर्तुं पार्यते ।
ननु सत्त्वासत्त्वे घटस्य धर्माविति चेत्तदचारु असति धर्मि-
णि तद्धर्म इति व्यपदेशानुपपत्त्या धर्मिणः सत्त्वापत्तेः ।
तस्मात् कारकव्यापारात् प्रागपि कथं सदेव सतश्चाभि-
व्यक्तिरुपपद्यते । यथा पीडनेन तिलेषु तैलस्य दोहेन सौरभे-
यीषु पयसः । असतः कारणे किमपि निदर्शनं न दृश्यते ।
किञ्च कार्येण कारणं सम्बद्धं तज्जनकम् असम्बद्धं वा । प्रथमे
कार्यस्य सत्त्वमायातं सतोरेव सम्बन्ध इति नियमात् ।
चरमे सर्वं कार्यजातं सर्वस्माज्जायेत असम्बद्धत्वाविशेषात् ।
तदाख्यायि साङ्ख्याचार्यैः ।

असत्त्वान्नास्ति सम्बन्धः कारणैः सत्त्वसङ्गिभिः ।

असद्वत्स्य चोत्पत्तिमिच्छतो न व्यवस्थितिरिति ॥

अथैवमनुष्ठेयासम्बद्धमपि तत् तदेव जनयति यत्र यच्छक्तं ,
शक्तिश्च कार्यदर्शनोन्नेयेति तत्र सङ्गच्छते तिलेषु तैलजन-
नशक्तिरित्यत्र तैलस्यासत्त्वे सम्बद्धत्वासम्बद्धत्वविकल्पेन
तच्छक्तिरिति निरूपणायां नात् । कार्यकारणयोरभेदाच्च
कार्यस्य सत्त्वं कारणात् पृथक् न भवति पटस्तन्तुभ्यो न
भिद्यते तद्धर्मत्वान्न यदेवं न तदेवं यथा गोरश्वः तद्धर्मश्च
पटस्तस्मात्प्रार्थान्तरम् । तर्हि प्रत्येकं त एव प्रावरणकार्यं
कुर्युरिति चेत् संस्थानभेदेनाविर्भूतपटभावानां प्रावरणार्थ-
क्रियाकारित्वोपपत्तेः । यथा हि कूर्मस्याङ्गानि कूर्मशरीरे
निविशमानानि तिरोभवन्ति निःसरन्ति च (विर्भवन्ति)
एवं कारणस्य तन्वाटेः पटादयो विशेषा निःसरन्त आवि-
र्भवन्त उत्पद्यन्त इत्युच्यन्ते निविशमानास्तिरोभवन्तो विन-
श्यन्तीत्युच्यन्ते न पुनरसतामुत्पत्तिः सतां वा विनाशः ।
यथोक्तं भगवद्गीतायाम् ।

नासतो विद्यते भावो नाभावो विद्यते सत इति ॥

ततश्च कार्यानुमानात् तत्प्रधानसिद्धिः । तदुक्तम्,

असदकरणादुपादानग्रहणात् सर्वसम्भवाभावात् ।

शक्तस्य शक्यकरणात् कारणभावाच्च सत्कार्यमिति ॥

नापि सतो ब्रह्मतत्त्वस्य विवर्त्तः प्रपञ्चः बाधानुपलम्भात्
अधिष्ठानरोप्ययोश्चिज्जडयोः कलधौतरूप्यादिवत् सारू-
प्याभावेनारोपसम्भवाच्च । तस्मात् सुखदुःखमोहात्मकस्य
तथाविधकारणमवधारणीयं तथा च प्रयोगः विमतं भावजातं

सुखदुःखमोहात्मककारणकं तदन्वितत्वात् यदु येनान्वीयते
तत्तत्कारणकं यथा रुचकादिकं सुवर्णान्वितं सुवर्णकारणकं
तथाचेदं तस्मात्तथेति । तत्र जगत्कारणे येन सुखात्मकता
तत् सत्त्वं, या दुःखात्मकता तद्रजः, या च मोहात्मकता
तत्तम इति त्रिगुणात्मककारणसिद्धिः । तथाहि प्रत्येकं
भावास्त्रैगुण्यवन्तोऽनुभूयन्ते यथा मैत्रदारेषु सत्यवत्यां
मैत्रस्य सुखमाविरस्ति तं प्रति सत्यगुणप्रादुर्भावात्, तत्सप-
त्नीनां दुःखम् । तां प्रति रजोगुणप्रादुर्भावात्, तामल-
भमानस्य चैत्रस्य मोहो भवति । तं प्रति तमोगुणसमुद्भवात् ।
एवमन्यदपि घटादिकं लभ्यमानं सुखं करोति परैरपि
क्लिश्यमाणं दुःखाकरोति उदासीनस्योपेक्षाविषयत्वेनोप-
तिष्ठते उपेक्षाविषयत्वं नाम मोहः सुह वैचित्त्येत्थमाद्या-
तोर्मीहशब्दनिष्पत्तेः उपेक्षणीयेषु चित्तवृत्त्यनुदयात् ।
तस्मात् सर्वं भावजातं सुखदुःखमोहात्मकं त्रिगुणप्रधान-
कारणकमवगम्यते । तथाच श्वेताश्वतरोपनिषदि श्रूयते ।

अजाभेकां लोहितशुक्लकणां

नमोः प्रजा जनयन्तीं सरूपा ।

अज्ञा ह्येको जुषमाणाऽनुशेने

जहात्येनां भुक्तभोगाज्जान्य इति ॥

अत्र च उक्तश्लोकस्य शब्दा राजकत्वप्रकाशकत्वा-
वरकत्वस्य च राजः सत्यतमो गुणत्वपरिपादनपथाः ।

नन्यदे ^० प्रधानं चेतनानविष्ठितं सहृदादिका ^० न
व्याप्रियते ^० केनचिद्वेतनेनाविधाता भवितव्यं तस्य च
सर्वार्थदर्शिनो निखरः स्वीकर्तव्यः सादिति चेदुक्तद्वय-

तम् अचेतनस्यापि प्रधानस्य प्रयोजनवशेन प्रवृत्त्युपपत्तेः ।
 'दृष्टञ्च अचेतनं चेतनानधिष्ठितं पुरुषार्थाय प्रवर्त्तमानं यथा
 वत्सविह्वलार्थमचेतनं क्षीरं प्रवर्त्तते यथा जलमचेतनं
 लोकोपकाराय प्रवर्त्तते तथाच प्रकृतिरचेतनापि पुरुष-
 विमोक्षाय प्रवर्त्त्यति । तदुक्तम्,

वत्सविह्वलनिमित्तं क्षीरस्य यथा प्रवृत्तिरश्वस्य ।

पुरुषविमोक्षनिमित्तं तथा प्रवृत्तिः प्रधानस्येति ॥

यस्तु परमेश्वरः करुणया प्रवर्त्तक इति परमेश्वरास्ति-
 त्ववादिनां डिण्डिमः स प्रायेण गतः विकल्पानुपपत्तेः । स
 किं सृष्टेः प्राक् प्रवर्त्तते सृष्ट्युत्तरकाले वा । आद्ये शरीराद्य-
 भावेन दुःखानुत्पत्तौ जीवानां दुःखप्रहाणेच्छानुपपत्तिः ।
 द्वितीये परस्परान्धप्रसङ्गः करुणया सृष्टिः सृष्ट्या च कार-
 ण्यमिति । तस्मादचेतनस्यापि चेतनानधिष्ठितस्य प्रधा-
 नस्य महदादिरूपेण परिणामः पुरुषार्थप्रयुक्तः प्रधानपुरु-
 षसंयोगनिमित्तः । यथा निर्व्यापारस्याप्ययस्कान्तस्य
 सन्निधानेन लोहस्य व्यापारः तथा निर्व्यापारस्य पुरुषस्य
 सन्निधानेन प्रधानव्यापारो युज्यते । प्रकृतिपुरुषसम्बन्धश्च
 पञ्चभूतपरस्परपेक्षानिवन्धनः । प्रकृतिर्हि भोग्यतया
 भोक्तारं पुरुषमपेक्षते । पुरुषोऽपि भेदाग्रहाद्विच्छायापत्त्या
 तद्गतं दुःखत्रयं वारयमाणः कैवल्यमपेक्षते । तत् प्रकृति-
 पुरुषविवेकनिवन्धनं न च तदन्तरेण युक्तमिति कैवल्यार्थः
 पुरुषः प्रधानमपेक्षते । यथा खलु कौचित् पङ्कजौ
 पथि सार्धेन गच्छन्तौ दैवकृतादुपपन्नात् परित्यक्तसार्धे
 मल्लमल्लमितस्ततः पतिभ्यमन्तौ भयाकुलौ दैववशात् संयो-

गमुपगच्छेतां तत्र चान्धेन पङ्क्तुः स्कन्धमारोपितः ततः पङ्क्तु-
दर्शितेन मार्गेणान्धः समीहितं स्थानं प्राप्नोति । पङ्क्तुरपि
स्कन्धाधिकृढः तथा परस्परापेक्षप्रधानपुरुषनिबन्धनः
सर्गः । यथोक्तम्,

पुरुषस्य दर्शनार्थं कैवल्यार्थं तथा प्रधानस्य ।

पङ्क्तुन्धवदुभयोरपि सम्बन्धतत्कृतः सर्ग इति ॥

मनु पुरुषार्थनिबन्धना भवतु प्रकृतेः प्रवृत्तिः निवृ-
त्तिसु कथमुपपद्यत इति चेदुच्यते यथा भर्ता दृष्टदोषा
स्वैरिणी भर्तारं पुनर्नोपैति यथा वा कृतप्रयोजना
नर्त्तकी निवर्त्तते तथा प्रकृतिरपि । यथोक्तम्,

रङ्गस्य दर्शयित्वा निवर्त्तते नर्त्तकी यथा नृत्यात् ।

पुरुषस्य तथात्मानं प्रकाशय विनिवर्त्तते प्रकृतिरिति ॥

एतदर्थं निरीश्वरसाङ्ख्यशास्त्रप्रवर्त्तककपिलानुस-
रिणां मतमुपन्यस्तम् ।

इति सर्वदर्शनसंग्रहे सांख्यदर्शनम् ।

—

साम्प्रतं सेश्वरसांख्यप्रवर्त्तकपतञ्जलिप्रभृतिमुनिमत-
मनुवर्त्तमानां मतमुपन्यस्यते । तत्र सांख्यप्रवचनापर-
नामधेयं योगशास्त्रं पतञ्जलिप्रणीतं पादचतुष्टयात्मकम् ।
तत्र प्रथमे पादे अथ योगानुशासनमिति योगशास्त्रारम्भ-
प्रतिज्ञां विधाय योगश्चित्तवृत्तिनिरोध इत्यादिना योगस-
त्त्वमभिधाय समाधिं सप्रपञ्चं निरदिक्षत् भगवान् पत-
ञ्जलिः । द्वितीये तपःस्वाध्यायेश्वरप्रणिधानानि क्रिया-
योग इत्यादिना व्युत्थितचित्तस्य क्रियायोगं यमादीनि पञ्च

बहिरङ्गानि साधनानि । तृतीये देशबन्धश्चित्तस्य धारणे-
 त्यादिना धारणाध्यानसमाधितयनन्तरङ्गं संयमपदवाच्यं
 तत्रात्रान्तरफलं विभूतिजातम् । चतुर्थे जन्मौषधिमन्त्रतपः-
 समाधिजाः सिद्धय इत्यादिना सिद्धिपञ्चकप्रपञ्चनपुरः-
 सरं परमं प्रयोजनं कैवल्यम् । प्रधानानीति पञ्चविंशति-
 तत्त्वानि प्राचीनान्येव सन्मतानि षड्विंशस्तु परमेश्वरः
 क्षेत्रकर्मविपाकागदेरपरामृष्टः पुरुषः स्वेच्छया निर्माणका-
 यमधिष्ठाय लौकिकवेदिकसम्प्रदायप्रवर्तकः संसाराङ्गारे
 तप्यमानानां प्राणभृतामनुग्राहकश्च ।

ननु पुष्करपलाशवन्निर्लेपस्य तस्य तापः कयमुपपद्यते
 येन परमेश्वरोऽनुग्राहकतया कर्त्तृक्रियते इति चेदुच्यते
 तापकस्य रजसः सत्त्वमेव तप्यं बुद्ध्यात्मना परिणमते इति
 सत्त्वे परितप्यमाने तमोवशेन तदभेदावगाहिपुरुषोऽपि
 तप्यत इत्युच्यते । तदुक्तमाचार्यः ।

सत्त्वं तप्यं बुद्धिभावेन हृतं

भावाच्च वा राजसास्तपकास्ते ।

तप्याभेदगाहिणी तामसी वा

वृत्तिस्तस्यां तप्य इत्युक्त आत्मेति ॥

पतञ्जलिनाप्युक्तम् ।

अपरिणामिनी हि भोक्तृशक्तिरप्रतिसंक्रान्ता च परिणामिन्यर्थः ।
 प्रतिसंक्रान्ते ^१ तदुत्पत्तिमनुभवतीति ॥

भोक्तृशक्तिरिति चिच्छक्तिरुच्यते । सा चात्मैव परिणा-
 मिन्यर्थे बुद्धितत्त्वे प्रतिसंक्रान्ते ^१ प्रतिविम्बिते तदुत्पत्ति-
 मनुभवतीति बुद्धी प्रतिविम्बिता सा चिच्छक्तिर्बुद्धिच्छाया-

पत्या बुद्धिबुद्ध्यनुकारवतीति भावः तथा शुद्धोऽपि पुरुषः
प्रत्ययं बौद्धमनुपश्यति तमनुपश्यन्नतदात्मापि तदात्मक इव
प्रतिभासत इति । इत्थं तद्व्यमानस्य पुरुषस्यादरनैरन्तर्य-
दीर्घकालानुबन्धियमनियमाद्यष्टाङ्गयोगानुष्ठानेन परमेश्वर-
प्रणिधानेन च सत्त्वपुरुषान्यताख्यातावनुपप्लवायां जाताया-
मविद्यादयः पञ्च क्लेशाः समूलकाष कषिता भवन्ति । कुश-
लाकुशलाश्च कर्माश्रयाः समूलघातं हता भवन्ति । ततश्च
पुरुषस्य निर्लेपस्य कैवल्येनावस्थानं कैवल्यमिति सिद्धम् ।

तत्राय योगानुशासनमिति प्रथमसूत्रेण प्रेक्षावत्प्रव-
क्ष्यङ्गं विषयप्रयोजनसम्बन्धाधिकारिरूपमनुबन्धचतुष्टयं
प्रतिपाद्यते । अत्रायशब्दोऽधिकारार्थः स्वीक्रियते । अथ-
शब्दस्यानेकार्थत्वे संभवति कथमारम्भार्थत्वपक्षे पक्षपातः
सम्भवेत् । अथशब्दस्य मङ्गलाद्यनेकार्थत्वं नामलिङ्गानुशा-
सनेनानुशिष्टं मङ्गलानन्तरारम्भप्रश्नकात्स्नैष्वथो अथेति ।
अत्र प्रश्नकात्स्नैयोरसम्भवेऽपि आनन्तर्यमङ्गलपूर्वप्रकृतापे-
क्षारम्भलक्षणानाञ्चतुर्णामर्थानां सम्भवादारम्भार्थत्वानुपप-
त्तिरिति निश्चिन्तयैवं मंस्थाः विकल्पासहत्वात् आनन्तर्यमथश-
ब्दार्थ इति पक्षे कृतः कुतश्चिदानन्तर्यं पूर्ववृत्तिर्भा^जवसाधार-
णात् कारणादानन्तर्यं वा । न प्रथमः, न हि कश्चित् क्षण-
मपि जातु तिष्ठत्यकर्मकमिति न्यायेन सर्वा जन्तुः किञ्चित्
कृत्वा किञ्चित् करोत्येवेति तस्याभिधानमन्तरेणापि प्राप्ततया
तदर्थार्थशब्दप्रयोगवैयर्थ्यप्रसङ्गेः । न चरमः, शमाद्यनन्तरं
योगस्य प्रवृत्तावपि तस्यानुशासनप्रवृत्त्यनुबन्धतया शब्दतः
प्राधान्याभावात् । न च शब्दतः प्रधानभूतस्यानुशासनस्य

शमाद्यानन्तर्यमथशब्दार्थः किं न स्यादिति वदितव्यम् । अनु-
 शासनमिति हि शास्त्रमाह अनुशिष्यते व्याख्यायते लक्षण-
 भेदोपायफलसहितो योगो येन तदनुशासनमिति व्युत्पत्तेः ।
 अनुशासनस्य च तत्त्वज्ञानचिख्यापयिषानन्तरभावित्वेन
 मदमाद्यानन्तर्यनियमाभावात् जिज्ञासाज्ञानयोस्तु शमा-
 द्यानन्तर्यमास्त्रायते । तस्माच्छान्तो दान्त उपरतस्तितिक्षुः
 श्रद्धावित्तः समाहितो भूत्वात्मन्येवात्मानं पश्येदित्यादिना ।
 नापि तत्त्वज्ञानचिख्यापयिषानन्तर्यमथशब्दार्थः तस्य सम्भ-
 वेऽपि श्रोत्रप्रतिपत्तिप्रवृत्त्योरनुपयोगेनानभिधेयत्वात् तथा-
 पि निःश्रेयसहेतुतया योगानुशासनं प्रमितं न वा । आद्ये
 तदभावेऽपि उपादेयत्वं भवेत् । द्वितीये तदभावेऽपि हेयत्वं
 स्यात् । प्रमितं चास्य निःश्रेयसनिदानत्वम् अध्यात्मयोगाधि-
 गमेन ज्ञेयं मत्वा धीरो हर्षशोको जहातीति श्रुतेः समाधा-
 वचला बुद्धिस्तदा योगमवाप्स्यसीति स्मृतेश्च । अतएव शिष्य-
 प्रश्नतपश्चरणरसायनाद्यपयागानन्तर्यं पराकृतम् । अथा-
 तो ब्रह्मजिज्ञासेत्यत्र तु ब्रह्मजिज्ञासायाः अनधिकार्य-
 त्वेनाधिकार्यार्थत्वं परित्यज्य साधनचतुष्टयसंपत्तिवि-
 शिष्टाधिकारिसमर्पणाय शमदमादिवाक्यविहितः श्रमादे-
 रानन्तर्यमथशब्दार्थ इति शङ्कराचार्यैर्निरटङ्गि । अथ
 मा . नाम भूदानन्तर्यार्थोऽथशब्दः मङ्गलार्थः किं न स्यात्
 न स्यान्मङ्गलस्य वाक्यार्थे समन्वयाभावात् । अगर्हिताभी-
 ष्टावाप्तिर्मङ्गलम् । अभीष्टं च सुखावाप्तिदुःखपरिहाररूपत-
 येष्टं योगानुशासनस्य च सुखदुःखनिवृत्त्योरन्यतरत्वाभा-
 वात् मङ्गलता । तथाच योगानुशासनं मङ्गलमिति न

संपद्यते मृदङ्गध्वनेरिवायमब्दश्रवणस्य कार्यतया मङ्ग-
लस्य वाच्यत्वलक्ष्यत्वयोरसंभवाच्च यथार्थिकार्थो वाक्यार्थो
न निविद्यते तथा कार्यमपि (निविद्येत) अपदार्थत्वाविशेषात् ।
(पदार्थे पदार्थ एव) हि वाक्यार्थे समन्वोयते । अन्यथा शब्द-
प्रमाणकानां शाब्दो ह्याकाङ्क्षा शब्देनैव पूर्येति मुद्राभङ्गकतो
भवेत् । ननु प्रारिप्सितप्रबन्धपरिसमाप्तिपरिपन्थिप्रत्यू-
हव्यूहप्रशमनाय शिष्टाचारपरिपालनाय च शास्त्रारम्भे
मङ्गलाचरणमनुष्ठेयम् । मङ्गलादीनि मङ्गलमध्यानि मङ्गला-
न्तानि च शास्त्राणि प्रथन्ते आयुषत्पुरुषकाणि वीरपुरुष-
काणि च भवन्तीत्यभियुक्तोक्तेः । भवति च मङ्गलार्थोऽथशब्दः ।
ओंकारस्याथशब्दश्च हावेतौ ब्रह्मणः पुरा । कण्ठं भित्त्वा
दिनिर्यातो तस्मान्माङ्गलकावुभाविति स्मृतिसम्भवात् ।
तथाच वृद्धिरादैजित्यादौ वृद्ध्यादिशब्दवदयशब्दो मङ्गलार्थः
स्यादिति चेन्नैवं भाषिष्ठाः । अर्थान्तराभिधानाय प्रयुक्त-
स्याथशब्दस्य वीणावेखादिध्वनिवच्छ्रवणे मङ्गलफलत्वोप-
पत्तेः । अथार्थान्तरारम्भवाक्यार्थधीफलकस्याथशब्दस्य कथ-
मन्यफलकर्तात चेन्न अन्यार्थनीयमानोदङ्गुर्भाषलम्भवत् तत्-
सम्भवात् । न च स्मृतिव्याकोपः माङ्गलिकादिति मङ्गलप्रयो-
जकत्वविवक्षया प्रवृत्तेः । नापि पूर्वप्रकृतापेक्षोऽथशब्दः फलत
आनन्तर्याव्यतिरेकेण प्रागुक्तदूषणानुषङ्गात् । किमयमथश-
ब्दोऽधिकारार्थः अथानन्तर्यार्थ इत्यादिविमर्शवाक्ये पक्षा-
न्तरोपन्यासे तत्सम्भवेऽपि प्रकृते तदसम्भवाच्च तस्मात् पारि-
शेष्यादधिकारपदवेदनीयप्रारम्भाधोऽथशब्द इति विशेषा
भाष्यते । अथैष ज्योतिरथैष विश्वज्योतिरित्यत्राथशब्दः

कतुविशेषप्रारम्भार्थः परिगृहीतो यथा अथशब्दानुशास-
नमित्यत्राथशब्दो व्याकरणशास्त्राधिकारार्थः । तदभाषि
व्यासभाष्ये योगसूत्रविवरणपरि अथेत्ययमधिकारार्थः प्रयु-
ज्यत इति तद् व्याख्यौ वाचस्पतिः । तस्मादयमथशब्दो-
ऽधिकारद्योतको मङ्गलार्थश्चेति सिद्धमिति । तदित्य-
ममुष्ठाथशब्दस्याधिकारार्थत्वपक्षे शास्त्रेण प्रस्तूयमानस्य
योगस्योपवर्त्तनात् समस्तशास्त्रतात्पर्यव्याख्यानेन शास्त्रस्य
सुखावबोधप्रवृत्तिरास्तामित्युपपन्नम् । ननु हिरण्यगर्भो
योगस्य वक्ता नान्यः पुरातन इति याज्ञवल्करस्मृतेः पतञ्ज-
लिः कथं योगस्य श्रांसितति चेदद्वा अतएव तत्र तत्र पुरा-
णादौ विशिष्ययोगस्य विप्रकीर्णतया दुर्ग्राह्यार्थत्वं मन्यमानेन
भगवता कृपासिन्धुना फणिपतिना सारं सञ्चिष्टक्षुणा अनु-
शासनमारब्धं न तु साक्षाच्छासनम् । यदायमथशब्दोऽधि-
कारार्थः तदैवं काव्यार्थः सम्पद्येत योगानुशासनं शास्त्रम-
धिकृतं वदितव्यमिति तत्र शास्त्रे व्युत्पाद्यमानतया योगः
समाधानः सफलो विषयः तद्व्युत्पादनमवान्तरफलं व्युत्पा-
दितस्य योगस्य कैवल्यं परमप्रयोजनं शास्त्रयोगयोः प्रति-
पाद्यप्रतिपादकभावलक्षणः सम्बन्धः योतस्य कैवल्यस्य च
साध्यसाधनभावलक्षणः सम्बन्धः । स च श्रुत्यादिप्रसिद्ध इति
प्रागेवावादिषम् । मोक्षमपेक्षमाणाः श्रवणाधिकारिण
इत्यर्थसिद्धम् । न चाथातो ब्रह्मजिज्ञासेत्यादावधिकारि-
णोऽर्थतः सिद्धिराशङ्कनीया तत्राथशब्देनानन्तर्यामिधाने
प्रणाडिकया अधिकारिसमर्पणसिद्धावार्थिकत्वमङ्गानुद्-
यात् । अतएवोक्तं श्रुतिप्राप्ते प्रकरणादीनामनवकाश

इति । अस्यार्थः यत्र हि श्रुत्या अर्थो न लभ्यते तत्रैव प्रक-
रणादयोऽर्थं समर्पयन्ति नेतरत्र । यत्र तु शब्दादेवार्थस्योप-
लब्धः तत्र नेतरस्य सम्भवः श्रौतबोधिन्या अत्रा बोधितेऽर्थे
तद्विरुद्धार्थं प्रकरणादि समर्पयति अविरुद्धं वा । न प्रथमः
विरुद्धार्थबोधकस्य तस्य बाधितत्वात् । न चरमः वैयर्थ्यात्त-
दाह श्रुतिलिङ्गवाक्यप्रकरणस्थानसमाख्यानां समवाये पार-
दौर्बल्यमर्थविप्रकर्षादिति ।

बाधिकैव श्रुतिर्नित्यं समाख्या बाध्यते सदा ।

मध्यमानाम्नु बाध्यत्वं बाधकत्वमपेक्षयेति च ॥

तस्माद्विषयादिमत्त्वाद् ब्रह्मविचारकशास्त्रवद् योगानु-
शासनं शास्त्रमारम्भणीयमिति स्थितम् ।

ननु व्युत्पाद्यमानतया योग एवात्र प्रस्तुतो न शास्त्र-
मिति चेत् सत्यं प्रतिपाद्यतया योगः प्राधान्येन प्रस्तुतः स
च तद्विषयेण शास्त्रेण प्रतिपाद्यत इति तत्प्रतिपादने
करणं शास्त्रं करणगोचरश्च कर्तृव्यापारा न कर्मगोचर-
तामाचरति । यथा हेतुर्देवदत्तस्य व्यापारभूतमुद्यमन-
निपातनादिकर्मकरणभूतपरशुगोचरं न कर्मभूतवृक्षादि-
गोचरं तथा च ब्रह्मः पतञ्जलेः प्रवचनव्यापारापेक्षया योग-
विषयस्याधिकृतता करणस्य शास्त्रस्याभिधानव्यापारापे-
क्षया तु योगस्यैवेति विभागः । ततश्च योगशास्त्रस्यारम्भः
सम्भावनां भजते । यत्र चानुशासनीयो योगश्चित्तवृत्तिनि-
रोध इत्युच्यते । ननु युचिर्योग इति संयोगार्थतया परि-
पठितात् युजेर्निष्पन्नो योगशब्दः संयोगवचन एव स्यान्न
तु निरोधवचनः । अतएवोक्तं याज्ञवल्क्येन ।

संयोगो योग इत्युक्तो जीवात्मपरमात्मनोरिति ।

तत्रैतद्भाष्ये जीवपरयोः संयोगे कारकस्यान्यतरकर्मा-
देरसम्भवादजसंयोगस्य कथमद्याद्यवरणादिभिः प्रतिषे-
याच्च । मीमांसकमतानुसारेण तदङ्गीकारेऽपि नित्यसिद्धस्य
तस्य साध्यत्वाभावेन शास्त्रवैफल्यपक्षेऽध्यातूनामनेकार्थ-
त्वेन युजेः समाध्यर्थत्वोपपत्तेश्च । तदुक्तम् ।

निपाताद्योपसर्गाच्च धातवश्चेति ते त्रयः ।

अनेकार्थाः स्मृताः सर्वे पाठस्तेषां निदर्शनमिति ।

अतएव केचन युजिं समाधावपि पठन्ति युज समाधा-
विति । नापि याज्ञवल्क्यावचनव्याकोपः तत्रस्थस्यापि
योगशब्दस्य समाध्यर्थत्वात् ।

समाधिः समतावस्था जीवात्मपरमात्मनोः ।

ब्रह्मण्येव स्थितिर्या सा समाधिः प्रत्यगात्मन इति ।

तेनैवोक्तत्वाच्च । तदुक्तं भगवता व्यासेन । योगः समा-
धिरिति । यद्येवमष्टाङ्गयोगे चरमस्याङ्गस्य समाधित्वमुक्तं
पतञ्जलिना यमनियमासनप्राणायामप्रत्याहारध्यानधार-
णासमाधयोऽष्टाङ्गानि योगस्येति । न चाङ्ग्येवाङ्गतां तान्मु-
मुक्षुहते उपकार्योपकारकभावस्य दशपूर्वमासप्रयाणादौ
भिन्नायतनत्वेनात्यन्तभेदादतः समाधिरपि न योगशब्दार्थो
युज्यत इति चेत्तत्र युज्यते व्युत्पत्तिमात्राभिधिक्षया तदे-
वार्थमात्रनिर्भासं स्वरूपशून्यमिव समाधिरिति निरूपित-
चरमाङ्गवाचकेन समाधिशब्देनाङ्गिनो योगस्याभेदविव-
क्षया व्यपदेशोपपत्तेः । न च व्युत्पत्तिवशादेव सर्वत्र शब्दः
प्रवर्तते तथात्वे गच्छतीति गौरिति व्युत्पत्तेः सिद्धम् गौर्म

स्यात् गच्छती देवदत्तस्य स्यात् प्रवृत्तिनिमित्तञ्च प्रागु-
 क्तमेव चित्तवृत्तिनिरोध इति तदुक्तं योगचित्तवृत्तिनि-
 रोध इति । ननु वृत्तीनां निरोधस्योद्योगोऽभिमतस्तासां
 ज्ञानत्वेनास्माश्रयतया तन्निरोधोऽपि प्रध्वंसपदवेदनौय-
 स्तदाश्रयो भवेत् प्रागभावप्रध्वंसयोः प्रतियोगिसमाना-
 श्रयत्वनियमात् । ततोपपन्नस्त्वयं धर्मो विकरोति हि धर्मि-
 णमिति न्यायेनात्मनः कूटस्थं विहन्येतेति चेत्तदपि
 न घटते निरोधानां प्रमाद्यविपर्ययविकल्पनिद्रास्मृतिस्व-
 रूपाणां वृत्तीनामन्तःकरणाद्यपरपर्यायचित्तधर्मत्वाङ्गी-
 कारात् । कूटस्थमित्या चिच्छक्तिरपरिणामिनी विज्ञानध-
 र्माश्रयो भवितुं नार्हत्येव । न च चितिशक्तेरपरिणामित्वम-
 सिद्धमिति मन्तव्यं चितिशक्तिरपरिणामिनी सदा ज्ञातृ-
 त्वात् न यदेवं न तदेवं यथा चित्तादि इत्याद्यनुमानसम्भ-
 वात् तथा यद्यसौ पुरुषः परिणामी स्यात्तदा परिणामस्य
 कादाचित्कत्वात्तासां चित्तवृत्तीनां सदाज्ञातृत्वं नोपप-
 द्येत चिद्रूपस्य पुरुषस्य सदैवाधिष्ठातृत्वेनावस्थितस्य यद-
 न्तरङ्गनिर्मलं सत्त्वं तस्यापि सदैव स्थितत्वात् येन येनार्थे-
 नोपरक्तं भवति तस्य दृश्यस्य सदैव चिच्छायापत्त्या भानो-
 पपत्त्या पुरुषस्य निःसङ्गत्वं सम्भवति । ततश्च सिद्धं तस्य
 सदाज्ञातृत्वमिति न काचित् परिणामित्वाशङ्कावतरति ।
 चित्तं पुनर्येन विषयेणोपरक्तं भवति स विषयो ज्ञातः, यदु-
 परक्तं न भवति तदज्ञातमिति वस्तुनोऽयस्मान्तमधिक-
 ल्यस्य ज्ञानाज्ञानकारणभूतोपरागाशुपरागधर्मित्वादयः
 सधर्मकं चित्तं परिणामि इत्युच्यते । ननु चित्तस्येन्द्रियाणां

चाहङ्कारिकाणां सर्वगतत्वात् सर्वविषयैरस्ति सदा सम्बन्धः
 तथाच सर्वेषां सर्वदा सर्वत्र ज्ञानं प्रसज्येत । सर्वगतत्वे-
 ऽपि चित्तं यत्र शरीरे वृत्तिमत् तेन शरीरेण सह सम्बन्धो
 येषां विषयाणां तेष्वेवास्य ज्ञानं भवति नेतरेष्वित्यतिप्रस-
 ङ्गाभावादतएवायस्मान्तमणिकल्या विषयाः अयःसधर्मकं
 चित्तमिन्द्रियप्रणालिकयाभिसम्बध्योपरक्षयन्ति । तस्माच्चि-
 त्तस्य धर्मा वृत्तयो नात्मनः । तथाच श्रुतिः, कामः सङ्कल्पो
 विचिकित्सा अज्ञा अश्रद्धा धृतिरधृतिरित्येतत्सर्वं मन
 एवेति । चिच्छक्तेरपरिणामित्वं पञ्चशिखाचार्यैराख्यायि
 अपरिणामिनी भोक्तृशक्तिरिति पतञ्जलिनापि सदाज्ञाता-
 चित्तवृत्तयस्तत्प्रभोः पुरुषस्यापरिणामित्वादिति । चित्त-
 परिणामित्वेऽनुमानमुच्यते । चित्तं परिणामि ज्ञाताज्ञात-
 विषयत्वात् शोभ्यतिर्या कृते । परिणामश्च त्रिविधः प्रसिद्धः
 तेनैवोपस्थाभेदात् । धर्मिणश्चित्तस्य नीलाद्यालोचनं
 परिणामः । यथा कनकस्य कटकमुकुटकेयूरादिधर्मस्य
 वर्त्तमानत्वादित्युक्त्यपरिणामः । नीलाद्यालोचनस्य स्फुट-
 त्वादिरवस्थापरिणामः कनकादेस्तु नवपुराणत्वादिरवस्थाप-
 रिणामः । एवमन्यत्रापि यथासम्भवं परिणामत्रितयमूह-
 नीयम् । तथाच प्रमाणादिवृत्तीनां चित्तधर्मत्वात्तन्निरोधो-
 ऽपि तदाश्रय एवेति न किञ्चिदनुपपन्नम् ।

ननु वृत्तिनिरोधो योग इत्यङ्गीकारे सुषुप्त्यादौ विचि-
 त्तमूढादिचित्तवृत्तीनां निरोधसम्भवाद्योगत्वप्रसङ्गः । न
 चैतद्युज्यते चित्तावस्थासु क्लेशप्रहायादेरसम्भवान्निःश्रेयस-
 परिपन्थित्वाच्च । तथाहि चित्तं नाम तेषु तेषु विषयेषु

चिद्विषयमस्थिरं चित्तमुच्यते । तमःसमुद्रे मग्गं निद्रा-
 वृत्तिमचित्तं मूढमिति गोयते । क्षितादिशिष्टं चित्तं चित्ति-
 समिति गोयते । विशेषो नाम चञ्चलं हि मनः कृष्णप्रमा-
 थिबलवदुदृढमिति न्यायेनास्थिरस्यापि मनसः कादाचि-
 त्समुद्भूतविषयस्थैर्यसम्भवेन स्थैर्यम् । अस्थिरत्वञ्च स्वाभा-
 विकं व्याध्याद्यनुश्रयजनितं वा । तदाह व्याधिस्त्यानसंश-
 यप्रमादालस्याविरतिभ्रान्तिदर्शनमालम्बभूमिकत्वानवस्थित-
 त्वानि चित्तविषेपास्तेऽन्तराया इति । तत्र दोषत्रयवैषम्य-
 निमित्तो ज्वरादिव्याधिः, चित्तस्याकर्मण्यत्वं स्यामं विरुद्ध-
 कोटिद्वयावगाहि ज्ञानं संशयः समाधिसाधनानाम् भावनं
 प्रमादः शरीरवाक्चित्तगुरुत्वादप्रवृत्तिरालस्यं विषयाभि-
 लाषोऽविरतिः अतस्मिंस्तदबुद्धिभ्रान्तिदर्शनं कुतश्चिन्नि-
 मित्तात् समाधिभूमेरलाभोऽलम्बादि इत्याद्युक्तानामपि
 तस्यां चित्तस्थाप्रतिष्ठा अनवस्थितत्वमित्यर्थः । विज्ञानस्य
 वृत्तिविरोधो योगपक्षनिक्षेपमर्हति इति चेन्नैवं बोधः
 हेयभूतचित्तस्यावस्थात्रये वृत्तिविरोधस्य हेयत्वसम्भवेऽप्यु-
 पादेययोरेकाग्रनिरुद्धावस्थयोर्हृत्तिमि योगत्वसम्भ-
 वात् एकत्वानं चित्तमेकाग्रमुच्यते निरुद्धसकलवृत्तिकं
 संस्कारमात्रशेषं चित्तं निरुद्धमिति भण्यते ।

स च समाधिर्द्विविधः सम्प्रज्ञातसम्प्रज्ञातभेदात् । तत्रै-
 काग्रचेतसि यः प्रमाणादिवृत्तीनां वाङ्मविषयानां निरोधः
 स सम्प्रज्ञातसमाधिः सम्यक् प्रज्ञायतेऽस्मिन् प्रकृतेर्विविक्त-
 तया चित्तमिति व्युत्पत्तेः । स चतुर्विधः सवितर्कादिभे-
 दात् । समाधिर्नाम भावना । सा च भाव्यस्य विषयान्तरपरि-

हारेण चेतसि पुनः पुनर्निवेशनं भाव्यञ्च द्विविधम् ईश्वरस्त-
 त्वानि च । तान्यपि द्विविधानि षड्जडभेदात् । जडानि
 प्रकृतिमहदहङ्कारादीनि चतुर्विंशतिः अजडः पुरुषः । तत्र
 यदा पृथिव्यादीनि स्थूलानि विषयत्वेनादाय पूर्वापरानुस-
 र्धानेन शब्दार्थोक्ते^{श्च} सन्भेदेन भावना प्रवर्तते स समाधिः
 सवितर्कः, यदा तन्मात्रान्तःकरणलक्षणं सूक्ष्मं विषयमाल-
 म्ब्य देशाद्यवच्छेदेन भावना प्रवर्तते तदा सविचारः, यदा
 रजस्तमोलेशानुविद्धं चित्तं भाव्यते तदा सुखप्रकाशं यस्य
 सत्त्वस्योद्रेकात् सानन्दः, यदा रजस्तमोलेशानभिभूतं शुद्धं
 सत्त्वमालम्बनीकृत्य या प्रवर्तते भावना तदा तस्यां सत्त्वस्य
 न्यग्भावाच्चितिशक्तेरुद्रेकाच्च सत्त्वमात्रावशेषत्वेन साक्षितः
 समाधिः वितर्कविचारानन्दाक्षितारूपानुगमात् सम्प्रज्ञात
 इति सर्ववृत्तिनिरोधे त्वसम्प्रज्ञातः समाधिः । ननु सर्ववृ-
 त्तिनिरोधो योग इत्युक्तसम्प्रज्ञाते व्याप्तिर्न स्यात् तत्र सत्त्व-
 प्रधानायाः सत्त्वपुरुषान्यताख्यातिसत्त्वताया वृत्तेरनिरो-
 धादिति चेत्तदेतद्^न क्लेशकर्मविपाकाशयपरिपन्थिचित्त-
 वृत्तिनिरोधो योग इत्यङ्गीकारात् । क्लेशाः पुनः पञ्चधा
 प्रसिद्धाः अविद्याक्षितारागद्वेषाभिनिवेशाः ।

नन्वविवेक इत्यत्र किमाश्रीयते पूर्वपदार्थप्राधान्यम् अम-
 त्तिकं वर्त्तत इतिवत् उत्तरपदार्थप्राधान्यं वा राजपुरुष
 इतिवत् अन्यपदार्थप्राधान्यं वा अमत्तिको देश इतिवत् ।
 तत्र न पूर्वः पूर्वपदार्थप्रधानत्वे अविद्यायां प्रसज्यप्रतिषे-
 धोपपत्तौ क्लेशादिकारकत्वानुपपत्तेः अविद्याशब्दस्य
 श्लोक्षित्वाभावापत्तेर्य, न द्वितीयः कस्यचिदभावेन विशि-

ष्टाया विद्यायाः क्लेशादिपरिपन्थित्वेन तद्वोजत्वानुपपत्तेः,
न तृतीयः नञोऽस्त्यर्थानां बहुव्रीहिर्वा चोत्तरपदलोप इति
वृत्तिकारवचनानुसारेण अविद्यमाना विद्या यस्याः सा
अविद्या बुद्धिरिति समाधिसिद्धौ तस्या अविद्यायाः क्लेशा-
दिबीजत्वानुपपत्तेः विवेकख्यातिपूर्वकसर्ववृत्तिसम्पन्नाया-
स्तस्यास्तथात्वाप्रसङ्गाच्च । उक्तञ्च, अस्मितादीनां क्लेशानाम-
विद्यानिदानत्वम् । अविद्याक्षेत्रत्वं मुत्तरेषां प्रसुप्ततनुवि-
च्छिन्नोदारणमिति । तत्र प्रसुप्तत्वं प्रबोधसहकार्यभा-
वेनानभिव्यक्तिः तनुत्वं प्रतिपक्षभावनया शिथिलीकरण-
विच्छिन्नत्वबलवता क्लेशेनाभिभवः उदरात्वं सहकारिस-
न्निधिवशात् कार्यकारित्वम् । तदुक्तं वाचस्पतिमिश्रेण
व्यासभाष्यव्याख्यायाम् ।

प्रसुप्तास्तत्त्वलीनानां तनुदग्धाश्च योगिनाम् ।

विच्छिन्नोदाररूपाश्च क्लेशाविषयसङ्गिनामिति ॥

इन्द्रवत् स्वतन्त्रपदार्थद्वयानवगमादुभयपदार्थप्रधानत्वं
नाशङ्कितम् । तस्मात् पक्षद्वयेऽपि क्लेशादिनिदानत्वम-
विद्यायाः प्रसिद्धं हीयेतेति चेत् तदपि न शोभनं विभाति
पर्युदासशक्तिमुश्रित्याविद्याशब्देन विद्याविरुद्धस्य विपर्य-
यज्ञानस्याभिधानमिति वृद्धैरङ्गीकारात् । तदाह,

नामधात्वर्थयोगे तु नैव नञ् प्रतिषेधकः ।

वदत्यब्राह्मणाधर्मावन्यमात्रविरोधिनाविति ॥

वृद्धप्रयोगगम्या हि शब्दार्थाः सर्वे एव नः ।

तेन यत्र प्रयुक्तो यो न तस्मादपनीयत इति च ॥

वाचस्पतिमिश्रैरप्युक्तं लोकाधीनावधारणो हि शब्दा-

र्थयोः सम्बन्धः लोके चोत्तरपदार्थप्रधानस्यापि नञ् उत्तर-
पदाभिधेयोपमर्दकस्य तद्विरुद्धतया तत्र तत्रोपक्षब्धेरि-
हापि तद्विरुद्धे प्रवृत्तिरिति । एतदेवाभिप्रेत्योक्तम् अनि-
त्याशुचिदुःखानात्मसु नित्यशुचिसुखात्मख्यातिरविद्येति ।
अतस्मिंस्तद्विरुद्धिर्विपर्ययः इत्युक्तं भवति । तद्यथा अनित्ये
घटादौ नित्यत्वाभिमान अशुचौ कार्यादौ शुचित्वप्रत्ययः ।

स्थानाद्बीजादवष्टम्भान्निःस्पन्दान्निधनादपि ।

कायमाभेयशीचत्वात् पण्डिता ह्यशुचिं विदुरिति ॥

परिणामतापसंस्कारैर्गुणवृत्तिनिरोधाच्च दुःखमेव सर्वं
विवेकिन इति न्यायेन दुःखे स्रक्चन्दमवनितादौ सुख-
त्वारोपः अनात्मनि देहादावात्मबुद्धिः । तदुक्तम्,

अनात्मनि च देहादावात्मबुद्धिस्तु देहिनाम् ।

अविद्या तत्कृतो बन्धस्तन्नाशे मोक्ष उच्यते इति ॥

एवमियमविद्या चतुष्पादा भवति । नन्वेतेष्वविद्याविशे-
षेषु किञ्चिदनुगतं सामान्यलक्षणं वर्णनीयम् अन्यथा विशे-
षस्यासिद्धेः । तथाचोक्तं भट्टाचार्यैः ।

सामान्यलक्षणं त्यक्त्वा विशेषस्यैव लक्षणम् ।

न शक्यं केवलं वक्तुमङ्गोऽप्यस्य न वाच्येति ॥

तदपि न वाच्यमतस्मिंस्तद्विरुद्धिरिति सामान्यलक्षणाभिधान-
दत्तोत्तरत्वात् । सत्त्वपुरुषयोरहमस्मीत्येकताभिमानोऽस्मि-
ता । तदप्युक्तं, दृक्दर्शनशक्त्योरेकात्मत्वाभिमानोऽस्मितेति ।
सुखाभिन्नस्य सुखानुसृतिपूर्वकः सुखसाधनेषु तृणारूपो
गर्हो रागः । दुःखस्य तदनुसृतिपुरःसरस्तत्साधनेषु
निन्दा द्वेषः । तदुक्तं, सुखानुशयो रागः दुःखानुशयो द्वेषः

इति । किमत्रानुशयिष्यते ताच्छील्यार्थे णिनिरिनिर्वा मत्व-
र्थीयोऽभिमतः । नायः सुष्यजातौ णिनिस्ताच्छील्य इत्यत्र
सुपीति वर्त्तमाने पुनःसुष्यदणस्य उपसर्गनिवृत्त्यर्थत्वेन
सोपसर्गाच्चातोर्णिनेरनुत्पत्तेः यथाकथञ्चिदङ्गीकारेऽपि
अचोऽष्पितीति तद्विप्रसक्तावतिशय्यादिपदवदनुशायिप-
दस्य प्रयोगप्रसङ्गात् । न द्वितीयः

एकाक्षरात् कृतो जातेः सप्तम्याञ्च न तौ स्मृताविति ।
तत्प्रतिषेधादत्र चानुशयशब्दस्याजन्तत्वेन कृदन्तत्वात् ।
तस्मादनुशयिष्यते दुरुपपाद इति चेत् नैतद्भद्रं भावानव-
बोधात् प्रायिकाभिप्रायमिदं वचनम् । अतएवोक्तं वृत्ति-
कारेण ।

इतिकरणो विवक्षार्थः सर्वत्राभिसम्बध्यत इति ।
तेन क्वचिद्भवति कार्यं कार्याकस्तण्डुली तण्डुलिक इति ।
तथाच कृदन्तात् जातेषु प्रतिषेधस्य प्रायिकत्वम् अनुशय-
शब्दस्य कृदन्ततया इनेरुपपत्तिरिति सिद्धं पूर्वजन्मानुभूत-
मरणदुःखानुभववासनावलात् सर्वस्य प्राणभृन्मात्रस्या
कमेव च विदुषः सञ्जायमानः शरीरविषयादेर्मम वियोगो
मा भूदिति प्रत्यहं निमित्तं विना प्रवर्त्तमानोभयरूपोऽ-
भिनिवेशः पञ्चमः क्लेशः । मा च भूवं हि भूयांसमिति
प्रार्थनायाः प्रत्यात्ममनुभवसिद्धत्वात् । तदाह स्वरसबाहौ
विदुषोऽपि तथारूढोऽभिनिवेश इति । ते चाविद्यादयः
पञ्च सांसारिकविविधदुःखोपहारहेतुत्वेन पुरुषं क्लिम्न-
सीति क्लेशाः प्रसिद्धाः ।

कर्माणि विहितप्रतिषिद्धकपाणि ज्योतिष्टोमब्रह्मह-

त्यादीनि विपाकाः कर्मफलानि जात्यायुर्भोगाः प्राप्तेन वि-
 पाकाश्चित्तभूमौ शेरत इत्याशयाः धर्माधर्मसंस्काराः तत्प-
 रिपत्त्यद्विषयवृत्तिनिरोधो योगः निरोधो नाभावमात्र-
 मभिमतं तस्य तुच्छत्वेन भावरूपसंस्कारजननक्षमत्वासम्भ-
 वात्, किन्तु तदाश्रयो मधुमतीमधुप्रतीकाविशोकासंस्कार-
 शेषताव्यपदेश्यः चित्तस्यावस्थाविशेषः निरुध्यन्तेऽस्मिन्
 प्रमाणाद्याश्चित्तवृत्तय इति व्युत्पत्तेरुपपत्तेः । अभ्यासवैरा-
 ग्याभ्यां वृत्तिनिरोधः तत्र स्थितौ यत्नोऽभ्यासः । प्रका-
 शप्रवृत्तिरूपवृत्तिरहितस्य चित्तस्य स्वरूपनिष्ठः परिणाम-
 विशेषः स्थितिः । तन्निमित्तीकृत्य यत्नः पुनः पुनस्तथात्वेन
 चेतसि निवेशनमभ्यासः । चर्मणि द्वीपिनं हन्तीतिवन्नि-
 मित्तार्थेयं सप्तमीत्युक्तं भवति । दृष्टानुश्रविकविषयवितृष्णस्य
 वशीकारसंज्ञा वैराग्यम् । ऐहिकपारत्रिकविषयादौ दोष-
 दर्शनाद्विरभिलाषस्य समेते विषया वश्याः नाहमेतेषां वश्य
 इति विमर्शो वैराग्यमित्युक्तं भवति । समाधिपरिपत्त्य-
 क्लेशतनूकरणार्थं समाधिलाभार्थञ्च प्रथमं क्रियायोगवि-
 धानपरेण योगिना भवितव्यं क्रियायोगसम्पादने अभ्यास-
 वैराग्ययोः सम्भवात् । तदुक्तं भगवता ।

आरुरुक्षोर्मुनेर्योगं कर्म कारणमुच्यते ।

योगारूढस्य तस्यैव शमः कारणमुच्यते इति ॥

क्रियायोगश्चोपदिष्टः पतञ्जलिना । तपःस्वाध्यायेश्वर-
 प्रणिधानानि क्रियायोग इति । तपःस्वरूपं निरूपितं शास्त्र-
 वत्कारेण ।

विधिनोक्तेन मार्गेण कृच्छ्रचान्द्रायणादिभिः ।

शरीरशौषथं प्राहुस्तपसां तप उत्तममिति ॥

प्रणवगायत्रीप्रभृतीनामध्ययनं स्वाध्याय इति । ते च मन्त्रा द्विविधाः वैदिकास्तान्त्रिकाश्च । वैदिकाश्च द्विविधाः प्रगीता अपगीताश्च । तत्र प्रगीताः सामानि, अपगीताश्च द्विविधाः छन्दो ब्रह्मास्तद्विलक्षणाश्च । तत्र प्रथमा अचः द्वितीया यजूंषि । तदुक्तं जैमिनिना । तेषामृग् यत्रार्थव-
शेन पादव्यवस्था गीतिषु सामाख्या शेषे यजुःशब्द इति । तन्त्रेषु कामिककारणप्रपञ्चाद्यागमेषु ये ये वर्णितास्ते ता-
न्त्रिकाः । ते पुनर्मन्त्रास्त्रिविधाः स्त्रीपुंसपुंसकभेदात्तताह,
स्त्रीपुंसपुंसकत्वेन त्रिविधा मन्त्रजातयः ।

स्त्रीमन्त्रा वज्रिजायान्ताः तमोऽन्ताः स्युर्नपुंसकाः ॥

शेषाः पुमांसस्ते यस्ताः सिद्धा वश्यादिकर्मणोति ॥

स्नापनादिसंस्काराभावेऽपि निरस्तसमस्तदोषत्वेन सिद्धिहेतुत्वात् सिद्धत्वम् । स च संस्कारो दशविधः कथितः शारदातिलके ।

मन्त्राणां दश कथ्यन्ते संस्काराः सिद्धिदायिनः ।

निर्दोषतां प्रयान्त्याशु ते मन्त्राः साधु संस्कृताः ॥

जननं जीवनं चैव ताडनं बोधनं तथा ।

अभिषेकोऽथ विमलीकरणाप्यायने पुनः ।

तर्पणं दीपनं गुप्तिर्दशैता मन्त्रसंस्क्रियाः ॥

मन्त्राणां मातृकावर्णादुद्धारो जननं स्मृतम् ।

प्रणवान्तरितान् कृत्वा मन्त्रवर्णान् जपेत् सुधीः ॥

मन्त्रार्णसंख्यया तद्धि जीवनं संप्रपद्यते ।

मन्त्रवर्णान् समाक्षिप्य ताडयेच्चन्दनाभसा ॥

प्रत्येकं वायुबीजेन ताडनं तदुदाहृतम् ॥
 विलिख्य मन्त्रवर्णांस्तु प्रसूनैः करवीरजैः ।
 मन्त्राक्षरेषु सङ्क्रान्तैर्हन्त्यास्तद्धोषनं मतम् ॥
 स्वतन्त्रोक्तविधानेन मन्त्री मन्त्रार्णसंख्यया ।
 अष्टत्यपञ्चवैर्मन्त्रमभिषिञ्चे द्विशुद्धये ॥
 सच्चिन्त्य मनसा मन्त्रं ज्योतिर्मन्त्रेण निर्दहेत् ।
 मन्त्रे मलत्रयं मन्त्री विमलीकरणं हि तत् ॥
 तारव्योमाग्निमनुयुक् ज्योतिर्मन्त्र उदाहृतः ॥
 कुशोदकेन जप्तेन प्रत्यर्णं प्रोक्ष्यं मनोः ।
 वारिवीजेन विधिवदेतदाप्यायनं मतम् ॥
 मन्त्रेण वारिणा मन्त्रे तर्पणं तर्पणं स्मृतम् ॥
 तारमायारमायोगो मनोर्दीपनमुच्यते ।
 कप्यमानस्य मन्त्रस्य गोपनं त्वप्रकाशनम् ॥
 संस्कारा दश मन्त्राणां सर्वतन्त्रेषु गोपिताः ।
 यत् कृत्वा सम्प्रदायेन मन्त्री वाञ्छितमप्नुते ॥
 रुद्धकीलितविच्छिन्नसुप्तशप्तादयोऽपि च ।
 मन्त्रदोषाः प्रणश्यन्ति संस्कारैरेभिरुत्तमैरिति ॥
 तदलमकाण्डताण्डवकल्पेन मन्त्रशास्त्ररहस्योद्घोषणेन ।
 ईश्वरप्रणिधानं नामाभिहितानामनभिहितानाञ्च
 सर्वासां क्रियाणां परमेश्वरे परमगुरौ फलानपेक्षया सम-
 र्पणम् । अत्रेदमुक्तम् ।
 कामतोऽकामतो वापि यत्करोति शुभाशुभम् ।
 तत्सर्वं त्वयि विन्यस्तं त्वत्प्रयुक्तः करोम्यहमिति ॥
 क्रियाफलसम्प्राप्तीऽपि भक्तिविशेषापरपक्षीयं प्रणि-

ज्ञानमेव फलाभिसम्भानेन कर्मकरणात् । तथाच गीयते
गीतासु भगवता ।

कर्मण्येवाधिकारस्ते मा फलेषु कदाचन ।

मा कर्मफलहेतुर्भूर्मा ते सङ्गोऽस्त्वकर्मणीति ॥

फलाभिसम्भेरुपघातकत्वमभिहितं भगवद्विनीलकण्ठ-
भारतीश्रीचरणैः ।

अपि प्रयत्नसम्पन्नं काशेनोपहतं तपः ।

न तुष्टये महेशस्य श्वलीढमिव पायसमिति ॥

सा च तपैः स्वाध्यायेश्वरप्रणिधानात्मिका क्रिया योग-
साधनत्वाद्योग इति शुद्धसारोपलक्षणावृत्त्याश्रयणेन निरू-
प्यते। यथायुष्टं तमिति । शुद्धसारोपलक्षणा नाम लक्षणाप्र-
भेदः । मुख्यार्थबाधतद्योगाभ्यामर्थान्तरप्रतिपादनं लक्षणा ।
सा द्विविधा रूढिमूला प्रयोजनमूला च । तदुक्तं
काव्यप्रकाशे ।

मुख्यार्थबाधे तद्योगे रूढितोऽथ प्रयोजनात् ।

अन्योऽर्थो लक्ष्यते यत् सा लक्षणारोपिता क्रियेति ॥

तच्छब्देन लक्ष्यत इत्याख्याते गुणीभूतं प्रतिपादनमात्रं
परामृश्यते । 'सा' लक्षणेति प्रतिनिर्दिश्यमानापेक्षया
तच्छब्दस्य स्त्रीलिङ्गत्वोपपत्तिः । तदुक्तं केयटेः । निर्दिश्य-
मानप्रतिनिर्दिष्टमानयोरेकमापादयन्ति सर्वनामानि
यथार्थेषु तत्तन्निष्पत्तिमुपाददत इति । तत्र कर्मणि कुशल
इत्यादिरूढिलक्षणाया सदाहरणं कुशान् लातीति व्युत्पत्त्या
दर्भादानकर्त्तरि यौगिकं कुशलपदं विवेचकत्वसारू-
प्यात् प्रवीणे प्रवक्तुमानम् अनादिब्रह्मव्यवहारपरम्परानुपा-

तित्वेनाभिधानवत् प्रयोजनमनपेक्ष्य प्रवर्त्तते । तदाह,

निरुठालक्षणाः काचित् सामर्थ्यादभिधानवदिति ।

तस्मात् रूढिलक्षणायाः प्रयोजनापेक्षा नास्ति । यद्यपि प्रयुक्तः शब्दः प्रथमे मुख्यार्थं प्रतिपादयति तेनार्थेनार्थान्तरं लक्ष्यत इति अर्थधर्मोऽयं लक्षणा तथापि तत्प्रतिपादके शब्दे समारोपितः सन् शब्दव्यापात इति व्यपदिश्यते । एतदेवाभिप्रेत्योक्तं लक्षणारोपिता क्रियेति । प्रयोजनलक्षणा तु षड्विधा उपादानलक्षणा लक्षणलक्षणा गौणसारोपा गौणसाध्यवसाना शुद्धसारोपा शुद्धसाध्यवसाना चेति । कुक्ताः प्रविशन्ति मद्याः क्रोशन्ति गौर्वाहीकः गौरयं आयुर्धृतं आयुरेवेदमिति यथाक्रममुदाहरणानि द्रष्टव्यानि । तदुक्तम्,

स्वसिद्धये पराक्षेपः परार्थं स्वसमर्पणम् ।

उपादानं लक्षणं चेत्युक्ता शुद्धैव सा द्विधा ॥

सारोपान्या तु यत्रोक्तौ विषयी विषयस्तथा ।

विषयस्तः कृतेऽन्यभिन् सा स्यात् साध्यवसानिका ॥

भेदाविमो च सादृश्यात् सम्बन्धान्तरतस्तथा ।

गौणी शुद्धौ च विज्ञेयी लक्षणा तेन षड्विधेति ॥

तदलं काव्यमीमांसामर्मनिर्मन्यनेन ।

स च योगो यमादिभेदवशादष्टाङ्ग इति निर्देष्टः । तत्र यना अहिंसादयः । तदाह पतञ्जलिः, अहिंसासत्यास्तेय-
ब्रह्मपर्यापरिग्रहा यमा इति । नियमाः शौचादयः । तदप्याह, शौचसन्तोषतपःस्वाध्यायेश्वरप्रणिधानाभि-
विद्यमा इति । एते च यमनियमा विष्णुपुराणे दर्शिताः ।

ब्रह्मचर्यमहिंसां च सत्यास्तेयापरिग्रहान् ।
 सेवेत योगी निष्कामो योग्यतां स्वं मनो नयन् ॥
 स्वाध्यायश्च सन्तोषतपांसि नियमात्मवान् ।
 कुर्वीत ब्रह्मणि परं परस्मिन् प्रवणं मनः ॥
 एते यमाः सनियमाः पञ्च पञ्च प्रकीर्त्तिताः ।
 विशिष्टफलदाः कामे निष्कामानां विमुक्तिदा इति ॥
 स्थिरसुखमासनं पद्मासनभद्रासनवीरासनस्वस्तिकास-
 नदण्डकासनसोपाश्रयपर्यङ्ककौञ्चनिषदनोद्गनिषदनसमसं-
 ष्ठासम्भेदादष्टविधम् ।

पादाङ्गुष्ठौ निबध्नीयावस्ताभ्यां व्युत्क्रमेण तु ।

ऊर्वोरुपरि विप्रेन्द्र ! कृत्वा पादतले उभे ।

पद्मासनं भवेदेतत् सर्वेषामभिपूजितम् ॥

इत्यादिना याज्ञवल्क्यः पद्मासनादिस्वरूपं निरूपित-
 वान् सत्सर्वे तत एवावगन्तव्यम् । तस्मिन्नासनस्यैव्यं सति
 प्राणायामः प्रतिष्ठितो भवति । स च श्वासप्रश्वासयोग-
 तिविच्छेदस्वरूपः । तत्र श्वासो नाम वाह्यस्य वायोरन्त-
 रानयनम् । प्रश्वासः पुनः कौष्ठस्य वह्निर्निःसारणम् ।
 तयोरुभयोरपि संकुचरणाभावः प्राणायामः । ननु नेदं प्राणा-
 यामसामान्यलक्षणं तद्विशेषेषु रेचकपूरककुम्भकप्रकारेषु
 तदनुमतेरयोगादिति चेन्नैष दोषः सर्वत्रापि श्वासप्रश्वास-
 गतिविच्छेदसम्भवात् । तथाहि कौष्ठस्य वायोर्वह्निर्निःसरणं
 रेचकः प्राणायामः प्रश्वासत्वेन प्रागुक्तः । वाह्यवायोरन्त-
 र्धारणं चरमः यः श्वासरूपः । अन्तःस्तम्भवृत्तिः कुम्भकः ।
 यस्मिन् जलमिव कुम्भे निश्चलतया प्राणाख्यो वायुरवस्थाप्यते

नत सर्वत्र श्वासप्रश्वासद्वयगतिविच्छेदोऽस्त्येवेति नास्ति
शङ्कावकाशः । तदुक्तं, तस्मिन् सति श्वासप्रश्वासयोर्गति-
विच्छेदः प्राणायाम इति । स च वायुः सूर्योदयमारभ्य
सार्धघटिकाद्वयं घटीयन्त्रस्थितघटभ्रमणन्यायेन एकैकस्यां
नाद्यां भवति । एवं सत्यहर्निशं श्वासप्रश्वासयोः षट्शता-
धिकैकविंशतिसहस्राणि जायन्ते । अतएवोक्तं मन्त्रसमर्प-
णरहस्यवेदिभिरजपामन्त्रसमर्पणे ।

षट्शतानि गणेशाय षट्सहस्रं स्वयम्भुवे ।

विष्णवे षट्सहस्रञ्च षट्सहस्रं पिनाकिने ॥

सहस्रमेकं गुरवे सहस्रं परमात्मने ।

सहस्रमात्मने चैवमर्पयामि कृतं जपमिति ॥

तथा नाडीसञ्चरणदशायां वायोः सञ्चरणे पृथिव्या-
दीनि तत्त्वानि वर्णविशेषवशात् पुरुषार्थाभिलाषुकैः पुरुषै-
रवगन्तव्यानि । तदुक्तमभियुक्तैः ।

सार्धं घटीद्वयं नाडीरेकैकाकीदयात् वहेत् ।

आरघटघटीभ्रान्तिन्यायो नाड्योः पुनः पुनः ॥

शतानि तस्य जायन्ते निःश्वासोच्छ्वासयोर्नव ।

सुखषट्कदिकैः सङ्क्राहोरात्रे सकले पुनः ॥

षट्त्रिंशद्गुणवर्णानां या वेला भणने भवेत् ।

सा वेला मरुतो नाड्यन्तरे सञ्चरतो भवेत् ॥

प्रत्येकं पञ्च तत्त्वानि नाड्योश्च वहमानयोः ।

वहन्त्यहर्निशं तानि ज्ञातव्यानि यतात्मभिः ॥

जम्बू वज्रिधस्तोयं तिरस्वीनः समीरणः ।

भूमिमईपुटे व्योम सर्वगं प्रवहेत् पुनः ॥

वायोर्वक्त्रे रपां पृथ्वा व्योम्नस्तत्त्वं वहेत् क्रमात् ।
 वह्न्योरुभयोर्नोडोर्ज्ञातव्योऽयं यथाक्रमम् ॥
 पृथ्वाः पलानि पञ्चाशच्चत्वारिंशत् तथाम्बसः ।
 अग्नेस्त्रिंशत् पुनर्वायोविंशतिर्नभसो दश ॥
 प्रवाहकालसंख्येयं हेतुर्विह्वलयोरथ ।
 पृथ्वी पञ्चगुणा तीयं चतुर्गुणमथानलः ॥
 त्रिगुणो हिगुणो वायुर्वियदेकगुणं भवेत् ।
 गुणं प्रति दशपलान्युर्व्यां पञ्चाशदित्यतः ॥
 एकैकहानिस्तोषादेस्तथा पञ्च गुणाः क्षितेः ।
 गन्धो रसश्च रूपञ्च स्पर्शः शब्दः क्रमादमी ॥
 तत्त्वाभ्यां भूजलाभ्यां स्यात् शान्तिकार्ये फलोन्नतिः ।
 दीप्ता स्थिराधिका कृत्ये तजो वाष्पस्वरेषु च ॥
 पृथिव्यप्तेजोमरुदव्योमतत्त्वानां चिह्नमुच्यते ।
 आद्ये स्थैर्यं स्वचित्तस्य शैत्ये कामोद्भवो भवेत् ॥
 तृतीये कोपसत्तापौ चतुर्थे चञ्चलात्मता ।
 पञ्चमे शून्यतैव स्यादथवा धर्मवासना ॥
 श्रुत्योरङ्गुली मध्याङ्गुली नासापुटद्वये ।
 सूक्ष्मोः प्रान्त्यकोपान्त्याङ्गुली शेषे दृगन्तयोः ॥
 न्यस्यान्तर्भूयिष्यादितत्त्वज्ञानं भवेत् क्रमात् ।
 पीतश्वेतारुणश्यामैर्विन्दुभिर्निरुपाधि खम् ॥
 इत्यादिना यथावहायुतत्त्वमवगम्य तन्नियमनं विधीय-
 मानं विवेकज्ञानावरणकर्मक्षयो भवति । तपो न परं
 प्राणायामादिति ।
 दहन्ते ध्यायमानानां धातूनां हि यथा मलाः ।

प्राणायामैस्तु दृष्टान्ते तद्वदिन्द्रियपन्नगा इति च ।

तदेवं यमादिभिः संस्कृतमनस्कस्य योगिनः संयमप्रत्या-
हारः कर्त्तव्यः । चक्षुरादीनामिन्द्रियाणां प्रतिनियतरञ्जनीय-
कोपनीयमोहनीयप्रवणत्वप्रहाणेनाविकृतस्वरूपप्रवणचित्ता-
नुकारः प्रत्याहारः इन्द्रियाणि विषयेभ्यः प्रतीपमाह्वयन्ते-
ऽस्मिन्निति व्युत्पत्तेः । ननु तदा चित्तमभिनिविशते नैन्द्रि-
याणि तेषां बाह्यविषयत्वेन तत्र सामर्थ्याभावादतः कथं
चित्तानुकारः अथा अतएव वस्तुतस्तस्यासम्भवमभिसन्ध्याय
सादृश्यार्थमिवशब्दञ्चकार सूत्रकारः स्वविषयासम्प्रयोगे
चित्तस्वरूपानुकार इवेन्द्रियाणां प्रत्याहार इति । सादृ-
श्यञ्च चित्तानुकारनिमित्तं विषयासम्प्रयोगः । यदा चित्तं
निरुध्यते तदा चक्षुरादीनां निरोधे प्रयत्नान्तरं नापेक्षणीयं
यथा मधुकरराजं मधुमक्षिका अनुवर्त्तन्ते तथेन्द्रियाणि
चित्तमिति । तदुक्तं विष्णुपुराणे ।

शब्दादिष्वनुरक्तानि निगृह्यान्नाणि योगवित् ।

कर्त्तव्यचित्तानुकारीणि प्रत्याहारपरायण इति ॥

वश्यता परमा तेन ज्ञायतेऽतिचलात्मनः ।

इन्द्रियाणामवश्येस्तैर्योगी योगस्य साधक इति च ॥

नाभिचक्रहृदयपुण्डरीकनाड्यादावध्यात्मिके हिर-
ण्यगर्भवासप्रजापतिभूतिके बाह्ये वा देशे चित्तस्य विषया-
न्तरपरिहारेण स्थिरीकरणं धारणा । तदाह देशबन्ध-
चित्तस्य धारणेति । पौराणिकाश्च,

प्राणायामेन पवनं प्रत्याहारेण चेन्द्रियम् ।

बधीकृत्य ततः कुर्याच्चित्तस्थानं शुभाश्रयमिति ॥

तस्मिन् देशे ध्यायावलम्बनस्य प्रत्ययस्य विसदृशप्रत्यय-
प्रज्ञाणेन प्रवाहो ध्यानम् । तदुक्तं, तत्र प्रत्ययैकतानता
ध्यानमिति । अन्यैरप्युक्तम् ।

तद्रूपप्रत्ययैकाग्र्या मन्ततिश्चान्यनिस्पृहा ।

तद्व्यानं प्रथमैरङ्गैः षड्भिर्निष्पाद्यते तथेति ॥

प्रसङ्गाच्चरममङ्गं प्रागेव प्रात्यपीपदामः ।

तदनेन योगाङ्गानुष्ठानेनादरनैरन्तर्यदीर्घकालसेवितेन
समाधिप्रतिपक्षकेशप्रचयेऽभ्यासवैराग्यवशान्मधुमत्यादिस-
माधिलाभो भवति ।

अथ किमेवमकस्मादध्यानतिविकटाभिरत्यन्ताप्रसि-
द्धाभिः कर्णाटगौडलाटभाषाभिर्भीषयते भवान् । नहि वगं
भवन्तं भीषयामहे किन्तु मधुमत्यादिपदार्थव्युत्पादनेन
तोषयामः । ततश्चाकुतोभयेन भवता श्रूयतामवधानेन । तत्र
मधुमती नामाभ्यासवैराग्यादिवशादपास्तरजस्तमोलेश-
सुखप्रकाशमयसत्त्वभावनयानवद्यवैशारद्यविद्योतनरूपऋत-
म्भरप्रज्ञाख्यासमाधिसिद्धिः । तदुक्तम्, ऋतम्भरा तत्र प्रज्ञेति ।
ऋतं सत्यं विभक्तिं कदाचिदपि न विपर्ययेणाच्छाद्यते
तत्र स्थितौ दार्ढ्यं सति द्वितीयस्य योगिनः सा प्रज्ञा भव-
तीत्यर्थः । चत्वारोऽपि योगिनः प्रसिद्धाः प्रथमकल्पिको
मधुभूमिकः प्रज्ञाज्योतिरतिक्रान्तभावनीयश्चेति । तत्रा-
भ्यासो प्रवृत्तिमात्रल्योतिः प्रथमः । न त्वनेन परचित्तादि-
गाचरज्ञानरूपं वै ज्योतिर्दशीकृतमित्युक्तं भवति । ऋत-
म्भरप्रज्ञो द्वितीयः । भूतन्द्रियजयो तृतीयः । परवैराग्यसम्प-
न्नश्चतुर्थः । मनोजवीद्यादयो मधुप्रतीकसिद्धयः । तदुक्तं

मनोजवित्वं विकरणाभावः प्रधानजयश्चेति । मनोजवित्वं
नाम कायस्य मनोवदुत्तमो गतिलाभः । विकरणाभावः
कायनिरपेक्षाणामिन्द्रियाणामभिमतदेशकाल-विषयापेक्षह-
तिलाभः । प्रधानजयः प्रकृतिविकारेषु सर्वेषु वशित्वम् ।
एताश्च सिद्धयः करणपञ्चकस्वरूपजयात् तृतीयस्य योगिनः
प्रादुर्भवन्ति । यथा मधुन एकदेशोऽपि स्वदते तथा प्रत्येक-
मेव ताः सिद्धयः स्वदन्त इति मधुप्रतीका सर्वभावाद्य-
धिष्ठातृत्वादिरूपादिरूपा विशोका सिद्धिः । तदाह,
सत्त्वपुरुषान्यताख्यातिमात्रप्रतिष्ठस्य सर्वभावाधिष्ठातृत्वं
सर्वज्ञत्वं चेति । सर्वेषां व्यवसायाव्यवसायात्मकानां गुण-
परिणामरूपाणां भावानां स्वामिवदाक्रमणं सर्वभावा-
धिष्ठातृत्वं तेषामेव शान्तोदिताव्यपदेश्यधर्मित्वेन स्थितानां
विवेकज्ञानं सर्वज्ञातृत्वम् । तदुक्तं विशोका वा ज्योति-
ष्मतीति । सर्ववृत्तिप्रत्यस्तमये परं वैराग्यमाश्रितस्य
जात्यादिवीजानां क्लेशानां निरोधसमर्थो निर्वीजः
समाधिः असम्प्रज्ञातपदवेदनोयः संस्कारशेषताव्यपदेश्यः
चित्तस्यावस्थाविशेषः । तदुक्तं, विरामः प्रत्ययभ्यासपूर्वः
संस्कारशेषोऽन्य इति । एवञ्च सर्वतो, विरज्यमानस्य तस्य
पुरुषधौरेयस्य क्लेशबीजानि च निर्दग्धानि बीजैकत्पानि
प्रसवसामर्थ्यविधुराणि मनसा साधं प्रत्यस्तं गच्छन्ति ।
तदेतेषु प्रलीनेषु निरुपप्लवविवेकख्यातिपरिपाकवशात्
कार्यकारणात्मकानां प्रधाने लयः चितिशक्तिस्वरूपप्रतिष्ठा
पुनर्बुद्धिसत्ताभिसम्बन्धविधुरा कैवल्यं लभते इति । सिद्धि-
द्वयी च मुक्तिरुक्ता पतञ्जलिना । पुरुषार्थशून्यानां प्रति-


प्रसवस्वरूपप्रतिष्ठा वा चितिशक्तिरिति । न चास्मिन्
सत्यपि कस्मान्न जायते जन्तुरिति वदितव्यं कारणा-
भावात् कार्याभाव इति प्रमाणसिद्ध्यर्थे नियोगानुयोगयो-
रयोगात् । अपरथा कारणाभावेऽपि कार्यसम्भवे मणि-
वेधादयोऽन्धादिभ्यो भवेयुः तथाचानुपपन्नार्थतायामाभा-
शको लौलिक उपपन्नार्थो भवेत् । तथाच श्रुतिः, अन्धो
मणिमविन्दत् अविध्यत् तमनङ्गुलिरावयत् गृहीतवान्
अग्रीवः प्रत्यमुञ्चत् पिनङ्गवान् तमजिह्वो वा असंशयत अभ्य-
पूजयत् सुतवानिति यावत् । एवञ्च चिकित्साशास्त्रवद्योग-
शास्त्रं चतुर्व्यूहम् । यथा चिकित्साशास्त्रं रोगो रोगहेतुरा-
रोग्यं भेषजमिति तथेदमपि संसारः संसारहेतुर्माक्षो
माक्षोपाय इति । तत्र दुःखमयः संसारो हेयः प्रधानपुरु-
षयोः संयोगो हेयभोगहेतुः तस्यात्यन्तिकी निवृत्तिर्हानं
तदुपायः सम्यग् दर्शनम् । एवमन्यदपि शास्त्रं यथासम्भवं
चतुर्व्यूहमूहनीयमिति सर्वमवदातम् ।

इति सर्वदर्शनसंग्रहे पातञ्जलदर्शनम् ।

इतः परं सर्वदर्शनशिरोमणिभूतं शाङ्करदर्शनमन्यत्र

अलिङ्गितमित्यत्रोपेक्षितमिति ।

सम्पूर्णः ।



वसुधैव कुटुम्बकम् ।

—०००—

महामहोपाध्याय श्रीहरि विरचितम् ।

—०००—

कलिकातामरे

श्रीवृत्त वाचु भुवनेश्वरप्रसाद-संस्थापित संवाद-ज्ञान-

रत्न-कलास्य यन्त्रे महारैव सुद्वितं


प्रकाशितम् ।

विमलेश्वरप्रसाद इष्टीट ८ संस्कार मयम् ।

वर्ष १९८४ साल ।

खण्डनखण्डखाद्ये

प्रथमः परिच्छेदः ।



अविकल्पविषय एकः स्थाणुः पुरुषः
श्रुतोऽस्तियः श्रुतिषु । ईश्वरमुमया न परं वन्दे
ऽनुमयापि तमधिगतम् ॥

मानोपनोदनविनोदनते गिरीशे
भासेव सङ्कुचितयोरुचिततन्तदिन्दोः ।
मेत्तुम्भवानिशचितं दुरितं भवानि
नञ्जीभवानि घनमद्भिः सरोजयोस्ते ॥
शब्दार्थनिर्व्वचनखण्डनया नयन्तः
सर्व्वत्र निर्व्वचनभावमखर्व्वगर्व्वान् ।
धोरः यथोक्तमपि कीरवदेतदुक्ता
लोकेषु दिग्विजयकौतुकमात्रपुष्पम् ॥

अथ कथायां वादिनो नियमज्ञेनादृशं मन्यन्ते
प्रमाणादयः सर्व्वे तन्वसिद्धाकथना सिद्धाः
पदार्थाः सन्तीति कथकाभ्यामन्यपेयं । तदपरे

(खण्डन)

न क्षमन्ते । तथाहि प्रमाणादीनां सत्त्वं यद-
 भ्युपेयं कथकेन तत् कस्य हेतोः किं तदनभ्युप-
 गच्छद्भ्यां वादिप्रतिवादिभ्यां तदभ्युपगमसा-
 हित्यनियतस्य तस्य प्रवर्त्तयितुमशक्यत्वात् उत
 कथकाभ्यां प्रवर्त्तनीय वाव्यवहारं प्रति हेतु-
 भावात् उत लोकसिद्धत्वात् अथ वा तदनभ्यु-
 पगमस्य तत्त्वनिर्णयविजयातिप्रसञ्जकत्वात् ।
 न तावदाद्यः तदनभ्युपगच्छतोऽपि चाव्वीक-
 माध्यमिकादेर्वाग्विस्तृताणां प्रतीयमानत्वात्
 तस्यैव वा अनिष्पत्तौ भवतस्तन्निरासप्रयासा-
 नुपपत्तेः । सोऽयमपूर्वः प्रमाणादिसत्त्वानभ्युप-
 गमात्मा वाक्स्तम्भनमन्त्रो भवताभ्युहितो नूनं
 यस्य प्रमाणाद्भवता सुरगुरुणा लोकयतस्त-
 त्वाणि न प्रणीतानि तथागतेन वा मध्यमागमा
 नोपदिष्टाः भगवत्पादेन वा बादरायणीयेषु
 सूत्रेषु भाष्यं नाभाषि । प्रमाणाद्यनभ्युपगमेपि
 प्रवर्त्तन्तां तस्मिन्नेवाचोभङ्गः तास्तु साधनबाध-
 मक्षमा न भवन्ति तावतेति श्रूमदिति चेन्न
 प्रमाणाद्यनभ्युपगमस्य प्रवर्त्तितत्वं तदीयसाधन-
 बाधनाश्वमतायां न नियामकं किन्तु सहचरा-

भासलक्षणयोगित्वमित्यवश्याभ्युपेयं । भवता
 येनाभ्युपगम्यापि प्रमाणादीनि प्रवर्तिताः
 न तान्तरानुसारिभिर्यवहारः च्युपगतप्र-
 माणादिसत्त्वैर्न तान्तरव्यवहारादिभिरपरैस्त-
 थाभूता इति कथ्यन्ते । यदि त्वस्माद्वचसि सद्-
 चवाभासलक्षणं न भवान् दर्शयितु मीष्टे तदा
 अनभ्युपगम्य प्रमाणादि भवता प्रवर्तितोयं
 व्यवहार इति शतकृत्यस्त्वयोच्यमानेऽपि नास्मा-
 कमादरः अन्यथाभ्युपगम्य प्रमाणादीनि भवता
 प्रवर्तितोयं व्यवहार इत्येतावता भवदीयो व्यव-
 हाराभास इत्यस्माभिरपि वक्तुं शक्यतएव ।
 ननु यदि प्रमाणादीनि न सन्ति व्यवहार एव
 धर्मो कथं सिद्धेत् दूषणादिव्यवस्था वा कथं
 स्यात् सर्व विधिनिषेधानां प्रमाणाधीनत्वात् ।
 मैवं । न न्नू सोवयं न सन्ति प्रमाणादीनीति
 स्वीकृत्य कथारभ्येति । किन्नाम सन्ति न वा
 प्रमाणादीनीत्यस्यां चिन्तायामुदासीनै र्यथा
 स्वीकृत्य तानि भवता व्यवहियते तथा व्यवहा-
 रिभिरिव कथा प्रवर्त्ततामिति अन्यथा न सन्ति
 प्रमाणादीनीति मतः मस्माकमारीष्य यदिद-

भाषता दूषणमुक्तं तदपि न वक्तुं शक्यं कीदृशीं
 मय्याहामालम्ब्य प्रवर्तितायां दूषणमुक्तं किं
 प्रमाणादीनां सत्त्वमभुपगम्योपाभ्यां कदिभ्यां
 प्रवर्तितायां कथयाम् उता सत्त्वमभुपमेत्यत्र-
 थैकेन सत्त्वमपरेण चासत्त्वमङ्गीकृत्य । न तत्र-
 दाद्यः अभुपगत प्रमाणादिसत्त्वं प्रति तादृक्-
 पर्यनुसंगानवकाशात् द्वितीये तु स्वतोऽप्य-
 पत्तेः न तृतीयः तथैव कथान्तरस्य प्रसक्तेः उभ-
 यामुपगमानुसंधित्वाच्च कथानियमस्य
 न्यथा स्वाभिप्रायमालम्ब्य तेनापितद्वचसि सत्-
 किञ्चिद्रागात्मनि दूषणेऽभिहिते कस्य नयो
 व्यवविष्टताम् प्रमाणाद्यभुपगन्तुरेव यानन्वि-
 यमभरयन्त्वया महती स्यात् तस्मात् प्रमाणा-
 दिसत्त्वासत्त्वामुपगमौदासीन्येन व्यवहारश्चि-
 वसे समयं बद्ध्वा कथायां प्रवर्तितायां भवतेदं
 दूषणमुक्तं युक्तमेव तथा सति स्यात् योऽयं
 भवान् स्वाभिप्रायमपि नावधारयितुं शक्नोऽवि-
 दूरत स्वस्मिन् पराभिसन्धानावधारण-
 ताया । अथ वादीकृत्य दुर्वैतशिष्टकं स्वस्मिन्
 बोधोऽसिधीयतइत्येव जेष्यते सिद्धादयस्तु तस्य

कथानधिकारं ज्ञायते अतएव भाष्यकारः
 सप्रयोजनमनुयुक्तो यदि पद्यतइत्याह ननु
 प्रतिपद्यसइति । मैवम् । शिष्यादीन् प्रत्यपि
 चार्वाकादेर्दोष्यत्वमित्येवाभिधातव्यम् । कथञ्च
 तथा स्यात् तस्य कथाप्रवेशात्तयोस्तद्वाधाक्षम-
 त्वात्कथायामेव हि निग्रहः । नापि द्वितीयः
 तथाहि स्यादप्येवं यदि कथकप्रवर्त्तनीयवाग्व्य-
 वहारं प्रति प्रमाणादीनां हेतुता तत्सत्वान-
 भुगपगमे निवर्त्तत नचैवं सम्भवति तथा सति
 तत्सत्वानभुगपगन्तृणां वाग्व्यवहारस्वरूपमेव
 न निष्पद्येत हेत्वनुपपत्तेः । उक्तञ्चाहमर्थो
 यन्माध्यमिकादिवाग्व्यवहाराणां स्वरूपाप-
 लापो न शक्यत इति । अथ सत्यसे कथकवाग्-
 व्यवहारं प्रति हेतुत्वात् प्रमाणादीनां सत्त्वं
 सत्वाच्चाभुगपगमः यत्सत्तदभुगपगम्यइतिस्थिते-
 रिति । मैवं । कथापि नियमस्थित्या प्रवृत्तायां
 कथायां कथकवाग्व्यवहारं प्रति हेतुत्वात्
 प्रमाणादीनां सत्त्वं सत्वाच्चाभुगपगमो भवता
 प्रसाध्यः कथनात्पूर्वं तत्सत्त्वावधारणं वा पर-
 प्रसाध्यं वा अभिलषायां कथकाभ्यां यावता

विना तदभिलषितं न पर्यवस्यति तावदनु-
 रोद्धव्यम् तच्च व्यवहारनियमस्यानुबन्धादेव
 द्वाभ्यामपि ताभ्यां सम्भाव्यतइति व्यवहार
 नियमसमयमेव बध्नीतः सच प्रमाणेन तर्केण
 च व्यवहर्त्तव्योवादिना प्रतिवादिनापि कथा-
 कृतत्वज्ञानविपर्ययलिङ्गप्रतिज्ञाहान्याद्यन्यतमं
 निग्रहस्थानं तस्य दर्शनीयम् तद्व्युत्पादने प्रथ-
 मस्य भङ्गोव्यवहर्त्तव्य नियमवत्त्वेपि हेतुर्वक्तव्यः
 तथा च सोपि हेतुः कथायां प्रवृत्तायामभि-
 धातुं युक्तइति प्रमाणसत्वाभ्युपगमहेत्वभि-
 धानवत् प्रत्यवस्थान मनवकाशं द्वाभ्यामपि
 वादिभ्यां विचारप्रवृत्त्याभिलष्यमाणतत्त्वव्यवस्था-
 जयमूलत्वेन व्यवहारनियमस्य स्वेच्छयैव परि-
 गृहीतत्वात् । नचैवं प्रमाणानुपपन्नस्वेच्छांमात्र-
 गृहीतमूलत्वान्मूलापरिशुद्धिसम्भवेन सर्वं वि-
 चारविचार्यतत्फलविप्रवापत्तिः स्यात् । आ-
 वेद्यमानादिपारम्पर्यायातस्य लोकव्युत्पत्ति-
 गृहीतत्वादस्य च तस्यान्यथाभावासम्भाव्यता
 लक्षणस्वतःसिद्धिशुद्धत्वात् । नच प्रमाणादीनां
 सत्तापीत्यमेव ताभ्यामङ्गीकर्तुंसुचितं तावदनु-

व्यवहारनियममात्रेणैव कथाप्रवृत्तुपपत्तेः प्र-
माणादिसत्तामभ्युपेत्यापि तथा व्यवहारनिय-
मव्यतिरेके कथा प्रवृत्तिं विना तत्त्वनिर्णयस्य
लयस्य बाधितमित्यस्य कथकयोरपर्यवसा-
नात् । नापि तृतीयः लोकव्यवहारो हि प्रमा-
णव्यवहारो वा स्यात् पामरादिसाधारणव्यव-
हारो वा । नाद्यः । विचारप्रवृत्ति मन्तरेण
तस्य दुर्निर्गुणत्वात् तदर्थमेव च पूर्वं नियमस्य
गवेषणात् । नापि द्वितीयः शरीरात्मतादीना-
मपि तथा सति भवता स्वीकर्तव्यता पातात् ।
प्रश्नात्तद्विचारबाध्यतया नाभ्युपेयतइति चेत्
तर्हि प्रमाणादयोपि यदि विचारबाध्या भवि-
ष्यन्ति तदा नाभ्युपेया एव अन्यथा तूपगम्यव्या-
हृति लोकव्यवहारसिद्धतया सत्त्वमभ्युपगम्यत-
इति तावन्म भवति । नापि चतुर्थः यादृशोभव-
ताप्रमाणादीन्मभ्युपगम्य व्यवहार नियमः

तस्यैव प्रमाणादिसत्ता

सत्त्वानुसरणोदासीनैरस्माभिरप्यवलम्बनात् ।
तस्य यदि मां प्रतिफलातिप्रसङ्गकत्वं तदा त्वां
प्रत्यपि सज्जनः प्रसङ्गः ।

स्यादेतन्नि यतवाग्यवैहारक्रियासमयवन्धनं
 कथा प्रवर्त्तयतापि व्यवहारसत्तामुपगन्तव्या
 नहि सत्तामनर्थपण्यः व्यवहारक्रियाभि-
 धातुं शक्या । क्रिया हि निष्पादना असतः
 सद्वृत्ताप्रापणमिति यावत् प्रमाणैर्व्यवहर्त्तव्य-
 मिति नियमबन्धने प्रमाणकारणभावस्य निय-
 मात् तद्भावश्च नियतपूर्वसत्त्वरूपं कारणत्वं
 प्रमाणानामनादाय न पर्यवस्थात् । दूषणाना-
 ज्वस्तित्वेन भङ्गावधारणनियमबन्धने साधना-
 दानां व्याप्रादीनां सत्त्वेन तद्विषयस्य तत्त्व-
 रूपताव्यवहारनियमनादौ च कारणोत्थमेव
 तस्य तस्य सत्त्वमङ्गीकृतमिति रिक्तमिदमुच्यते
 प्रमाणादीनां सत्तामनर्थपण्यः कथारम्भाः
 शक्यन्तइति । नैवम् । एभिर्पि बाधकैः कथा-
 यामरव्यायामेवामिसतस्य प्रसाधनीयत्वे पू-
 र्वोक्त बाधायामनिस्तारात् । नच व्यवहारनि-
 यमस्य खेच्छास्तस्यैव प्रमाणाति सत्तास्वी का-
 रपर्यवसाधित्या नासं दोषः स्यात् यतः सत्ता-
 च्छानस्य तत्काङ्क्षत्वं ननु सत्तायाः ॥ तव किं
 सत्तावगममात्रात्सत्ताध्य पण्येति अन्यस्य च-

बाधितास्तद्वत्त्वमाह । न तावदाद्यः सरुमरी-
 चिकादौ जलरूपतामद्वावाभ्युपगमप्रसङ्गात् ।
 द्वितीयेपि किं वादिप्रतिवादि मध्यस्थमात्रस्य
 तस्यपि कथाकालमात्रेणैव बाधितावगमाभा-
 वात् । अथवा कस्यचिदपि कालान्तरेपि च
 बाधितबोधविरहात् । नाद्यः अतिप्रसङ्गात्
 पुरुषत्रयावगतस्यापि एकक्षणावगतस्य च
 पुरुषान्तरेण तेनापि क्षणान्तरे वज्रत्वं बाध्य-
 तादर्शनादिति । नचासावर्थोऽसन्नपि द्वित्वा-
 दिपुरुषमात्रपूर्वचाततत्पतीत्यनुरोधाद्वावद-
 र्शने सत्यपि तथैव सन्नित्यभ्युपगम्यते तस्मात्-
 द्वितीयः पक्षः परिशिष्यते यत्र सर्वप्रकारेण
 बाधितत्वं नास्ति तत्सदित्यभ्युपगन्तव्यम् ।
 तद्विषयं यदि नाम वादिप्रतिवादिमध्यस्थमात्रस्य
 दूषणादिसत्तावगमः कथा कालमात्रे तैराव-
 ध्यमासः कथाङ्गत्वेनाभ्युपेयते किमाद्यातं
 सर्वप्रकारबाधितं तत्तत्त्वत्वावगमायत्तत्तत्त्व-

तिप्रसङ्गतिप्रयकालकथात्वावगममप्येव च प्रायेण
 लौकिकव्यवहारः प्रतीयते सप्तमं प्रायं सत्त्वा-

वगमः कथाङ्गमेतत्तदुच्यते व्यवहारिकी प्रमा-
 णादिसत्तामादाय विचारारम्भ इति । तस्या-
 द्यादृग्व्यवहारनियमः कृतः तन्मर्यादावेन
 नोक्त इति । यद्वादिवाग्व्यवहारे मध्यस्था-
 वगमः स विजयते यस्य च वक्षसि नैवं तस्या-
 वगमस्तस्य पराजयः यत्र वाच्युक्तमिग्रहसत्त्वा-
 वगमः स निगृहीतः तदितरस्तु न तथेत्यादि-
 नियमएव कथारम्भाय ग्राह्यः अनेन नियमेन
 व्यावहर्त्तव्यमित्यस्य ह्यवमर्थोऽनेन नियमेनोक्त-
 मनेनेति मध्यस्थावगमस्य विषयी भवितव्य-
 मिति । नच वाच्यमन्ततस्तदवगमस्यापि
 सत्ताभ्युपेयेति । तस्यापि सत्ताचिन्तायां तत्स-
 तावगमान्तरस्यैव शरणत्वात् । नचैकमनवस्था
 तदनुसरणावश्यमावानङ्गीकारात् एवं त्रिच-
 तुरज्ञानजन्मनोनाधिकमतिरिति न्यायात् ।
 नचान्तिमासत्त्वे पूर्वपूर्वप्रवाहासत्त्वापत्तिस्त-
 तावगममादायापि न निस्तार इति
 वाच्यम् । अस्त्येव हि तथा त्रिचतुरज्ञानकक्षा-
 मवेषणमात्रविधात्वेन विचारेण ततः परमन-
 नुसरणरमणीयमेव समर्थं बद्धा कथाया

मिथः सम्प्रतिपत्त्या प्रवर्त्तनात् । अन्यथा प्रमा-
णादिसत्ताभ्युपगमेपि ज्ञानानवस्थाया दुष्परि-
हरत्वात् । नच वाच्यं तत्पक्षे स्वरूपसत्ता-
ज्ञानेन व्यवहारस्य चरितार्थयितुं शक्यत्वात्
न ज्ञानस्य परम्पराननुसरणमुचितं नत्वेवं
त्वत्पक्षे ज्ञानस्वरूपसत्ताङ्गीकारप्रसङ्गादिति ।
स्वरूपसत्तामादायापि परिहरतोऽनवस्था-
प्रसङ्गस्य स्वप्रकाशप्रस्तावे वक्तव्यत्वात् । यथा
त्वत्पक्षे स्वरूपसदविशेषेऽपि ज्ञानस्वरूपसत्तैव
परं व्यवहारोपपादिका न घटादिसत्ता एव-
मेषासत्ताविशेषेपि ज्ञातमेवासद्व्यवहारोप-
पादकं नान्यत् । असञ्चोपपादकञ्चेति व्याहृत-
मिति चेन्न सदुपपादकमिति कुतो न व्या-
हृतम् । नहि सदुपपादकमसञ्च नेति कचिदा-
वयोः सिद्धम् । ननु तदसत्ताविशेषात्तत्कार्य-
स्यान्यदापि प्रसङ्गः न कार्यस्याद्यसत्ताक्षय-
इवान्यदापि सामग्रीसत्ताविशेषात्तत्त्वापि किं
नान्यदा कार्यजम् । अथ न नम तदाभीष्टं न
सामग्रीसत्त्वं तदासनस्य कार्यजम् नो निवृत्तकं
किन्तु ततः प्राक् सामग्रीसत्त्वं तदादर्शनात् ।

तर्हि ममापि कालान्तरस्यमपि तदसत्त्वं तदा-
 तनकार्यजन्मनोनियामकं तथादर्शनादेव । मम
 तदव्यवहितोत्तरत्वं तदा कार्यनियामकमिति
 चेत् न समसमयत्वादांगन्तुकत्वाच्चाविशेषेण
 नियम्यनियामकव्यवस्थानुपपत्तेः तस्मादन्यदा-
 स्यादा एव सामग्या सदा कार्यनियमोभ्यु-
 पेयः तथादर्शनादित्येव मन्तव्यम् । तथा च
 समः समाधिः तथापि कार्यजन्मकालस्य को-
 विशेषः । कार्यजन्मैव । अन्यथा यद्विशेषान्तरं
 तदपि विशेषान्तरवतः कालस्य स्यादिति अप-
 र्यवसानमेव पर्यवस्येत् तथापि तत्कालस्यानु-
 गतं किं रूपमिति चेन्न रूपान्तरवतोऽपि किं
 रूपमित्यपि पर्यनुयोगस्यानुवृत्तेः । किञ्च
 “अन्तर्भावित सत्त्वञ्चेत्कारणं तदसत्ततः ।
 नान्तर्भावितसत्त्वञ्चेत्कारणं तदसत्ततः ।,
 तथाह्यन्तर्भूतसत्त्वे यदि कारणत्वं तदा स्व-
 विशिष्टे स्ववृत्तिरसतः स्वाश्रयत्वमापादयति ।
 विशिष्टस्यार्थान्तरत्वेपि च स्वस्मिन् स्ववृत्ति-
 व्यतिरेकवत् स्वविशिष्टे स्ववृत्तिव्यतिरेक-
 निवमदर्शनात् न सैव सत्ता तस्मिन्निति

अन्यस्यास्तस्याविशिष्टसत्प्रभुपगमे तामसन्नि-
वेश्य कारणत्वमभ्युपगन्तुः सर्वथैव कारणमस-
त्पर्यवस्यति । अपरापरसत्तानिवेशने वा पर्यव-
सानमेव । नच सत्ताभेदानन्तरमस्तोत्रेत्वपि पाद-
प्रसारिका निस्ताराय सत्ताभेदे हि सद्बुद्धिव्यव-
हारानुगमननिबन्धनलङ्घिनः प्रथमापि सत्ता
न स्यादिति सत्त्वबुद्धिमिष्टवतो मूलमपि ते नष्ट-
मिति कष्टतरम् । नच स्वरूपसत्तोपगमाय
स्वस्ति भिन्नानत्यनुगत बुद्ध्याद्याधानपदेऽभि-
पिञ्चता त्वया जातिमात्राय जलाञ्जलिर्विती-
र्येत । माभूदनुगतिः स्वरूपसत्त्वस्येति च वदन्
तद्गर्भिणीं कारणतां कथमनुगमयितासीति ।
किञ्च स्वरूपसत्त्वं स्वरूपात् घटाद्यात्मनो ना-
धिकमसतोपि स्वरूपं स्वरूपमेव न ह्यसन्
घटादिर्न घटादिः तथा सति घटादिर्नैत्यपि न
स्यात् असतोऽघटादित्वात् । अथ सदपि सत्ता
नमन्तर्भाव्य कारणं तदानीमसदपि तत्तथान्तु
सत्तासत्तयोः कारणकोट्यप्रवेशाविशेषात् ।
अथ न सत्ता कारणकोटिनिविष्टा किन्तु कार-
णत्वं सत्त्वं नियतपूर्वसत्तां हि कारणतामन्य-

इति सन्धसे तर्हि सत्यत्वे सैव कारणतास्तु तर्हि
कारणसत्तामभ्युपगतकानसीति । बहुकृत्यां
प्रभातमिति चेन्न भावानवबोधात् सत्तामस-
तीमभ्युपगच्छतापि सत्ता मयाभ्युपगताैव । अ-
न्वया कासावसतीति त्वमपि किं सत्तान्तत्स-
त्तामन्तर्भाव्य कारणत्वमिच्छसि । नत्वेवं पूर्व-
वत् कापि सत्तात्यागो वा अनवस्थायां पर्यव-
सानं स्यात् । असत्ताविशेषात्कारणनियमः कथं
स्यादिति चेन्न सत्ताविशेषेपि तुल्यत्वात् । सत्वे-
ऽस्त्वन्वयाद्यनुविधानं तस्य तज्जातीयस्य वा
त्वत्यत्तेत्वसत्ताविशेषात् व्यतिरेकः परं सोप-
नियतो यदा कारणाभावस्तदा कार्याभावा-
वश्यम्भावानभ्युपगमात् नित्यासतः कारणस्या-
सत्त्वएव कदाचित्कार्यात्पादात् अन्वयस्तु न
कदाचिदपीति चेन्न तुल्यत्वात् । अन्वयो नास्ती-
त्यभ्युपगच्छतापि अन्वयस्येवमात् । अन्वय-
स्यापि सत्तान्तर्भावेने कथितदोषापत्तेः । एतेन
“साध्यामोदकद्वयं वे चोपार्जितमोदकः ।
रसवीर्यविपाकानि तेषां तुल्यं वञ्च्यते, इत्य-
स्यापि बाधकत्वसाध्यामोदकावते । सत्तान्तर्भा-

वा नन्तर्भावाच्चोक्तत्वाद्देहात् आद्यमोदकादि-
नापि च रासवीर्यविषाकादिजननात् । तदस-
त्कार्यं कार्यं स्यादिति चेन्न इदमन्तर्भाव-
कार्यत्वोपगमे कारणवत्कार्ये पि उक्तदोषस्या-
नन्तर्भावे वा विशेषस्य पूर्ववदावृत्तेः तस्मात्
“पूर्वसम्बन्धनियमे हेतुत्वे तुल्य एव नौ ।” हेतु-
तत्त्ववद्भिर्भूतसत्त्वासत्त्वकथा दृष्टा ।, आस्तां
प्रतिवन्दिग्रहं ग्रहः कथं पुनरसतः कारणत्वमव-
सेयं प्राक्सत्त्वनियमस्य विशेषस्यानध्युपगमात्
असत्त्वस्य चाविशेषादिति चेन्न इदमस्मान्नियतं
प्राक्सदितिषुद्ध्याविशेषात् । अन्यैव बुद्धिगोच-
रेतिप्रसङ्ग इति चेन्न यादृश्या हि धिया विच-
तुरकक्षा बाधानवरौधविश्रान्तया वस्तुसत्त्वनि-
श्चयस्ते तादृश्येव विषयीकृतस्य ममापि कारण-
तानिश्चयः केवलान्ततः परास्वपि कक्षासु बाधात्
पूर्वपूर्वश्रान्तिसम्भवेन न तावता सत्त्वावधारणं
वयं मन्यामहे इति विशेषः । परदर्शनेसिद्धा-
न्तस्य भूरिकक्षाधाविनोपि ततः परकक्षाबाध्य-
मानत्वेनातथाभायोपगमात् । अन्यथैकदर्शन-
परिग्रहः स्यात् । एतेन सत्त्वाविशेषात् कथं

कस्यचित्तस्य च तच्च त्रिचतुरङ्गकक्षाविश्वप्रसङ्गा-
 मित्वपि निरन्तरम् । अनेन बुद्धिविषयता-
 दशायां कोविशेष इति चेत् यदा कदापि
 तादृशबुद्धिविषयतैव अन्यथा कथय कथमन्यदा
 तादृशबुद्धिविषयतया अन्यदा सत्त्वं स्यात्
 तदा सत्त्वमन्यदास्येन गृह्यत इति चेत्
 अल्पकालिकमेव तर्हि तत्तदानकारणचोपयो-
 गीति समानं तदेतत् सत्त्वितिसत्त्वमिति मी-
 यतो असती सा न विशेषिका सती सा नेष्टे-
 त्यभिसन्धानेन सत्त्वितिरपि सती नवेति पृच्छन्
 प्रतिवक्तव्यः ज्ञानं तावद्यवहारोपपादकतया
 द्वाभ्यामप्यनुमतं तस्यापि जिज्ञासायां त्रिचतुर-
 ङ्गकक्षाविश्वान्तगवेषणस्य यदि सत्त्वोपपन्ना भवि-
 ष्यति तदा सत्ता तेनेदमुपपादितम्भविष्यति ।
 अजासत्ता तस्य पर्यवस्यति तदा असत्तैव ते-
 नेदमुपपाद्यत इति स्वीकर्तव्यं अमविशेषेणैव
 अने विशिष्टताव्यवहारः । अविचार्यैव ताव-
 तस्य सदसत्त्वं विचार आरब्धव्यः अन्यथा
 प्रथममेव सत्तिकर्तृमे कथारण्यमशक्यमापद्येत
 स्वीकृतञ्च भवतापि भविष्यदादिविषये विज्ञाने

विशिष्टव्यवहारनिदानत्वमसतो विषयस्य का-
रणशक्तेः विशेषकमसदेव कार्यं नच काला-
न्तरसम्बन्धिनी सत्ता तस्या एकत्वान्यत्र नान्य-
दापीति वैधर्म्यमेतयोरपीति वक्तव्यं विशिष्ट-
व्यवहारप्रवृत्तिसमये द्वयोरप्यसत्ताविशेषात् ।
प्रयोजनानुपयुक्ते काले तस्य स्वरूपतोवस्थानं
पाटञ्चरलुण्ठिते वेश्मनि यामिजागरणवृत्तान्त
मनुहरति तथापि कालान्तरस्थित्या घटादिकं
स्वरूपतो विशेषणतश्च व्यवच्छिन्नं तद्विज्ञानेन
स्वभावबलात्स्वविशेषणत्वेनोपादीयते । नन्वेव
मत्यन्तासङ्गवितुमर्हति तस्य स्वरूपतो विशेषण-
तश्च व्यवच्छिन्नतया नङ्गीकारात्कुत्र स्वभावतो
विज्ञानं सम्बन्धि निरुच्यते न उक्तमत्र अस-
तोपि तदेव रूपं तस्य नियतस्वरूपतैव नियत-
विशेषणस्यैवासत्त्वादप्यथातिप्रसङ्गात् भ्रान्ति-
विषयेण दत्तोत्तरत्वाच्चेत्यलमतिविस्तारेण ।

अपरे पुनश्चेतसोपि शून्यताङ्गीकारे मनः
प्रत्ययमनासादवन्तः सर्वमिदमसदेव विश्व-
मित्वभिधातुं सहसैवानुत्सहसामन्वन्ते ज्ञानं
तावत् स्वप्रकाशं स्वतएव सिद्धरूपं न स्वतः वि-

ज्ञाने सति जिज्ञासोरपि कस्यचिज्ज्ञानामि न
 वेति संशयः न ज्ञानामीति वा विपर्ययो व्यति-
 रेकप्रमा वा तेन जिज्ञासितस्यातत्त्वज्ञानव्यति-
 रेकप्रमाणासम्भावसमुदायः स्वाव्यापकं जिज्ञा-
 सितस्य प्रमितत्वमानयति अन्यथा हि जिज्ञा-
 सित प्रमितत्वव्यतिरेकव्यापकं जिज्ञासितव्यति-
 रेकोल्लेखि ज्ञानमविमिश्रित जिज्ञासस्य स्यादतः
 सर्वजनव्याप्त्यसम्बेदनसिद्धं बोधस्य स्वरूपम्
 व्यवसायस्य नुव्यवसायनियमात् न तत्र संश-
 यादिरिति चेन्न यत्रैवानुव्यवसायेयत्ता नोपेया
 तत्र जिज्ञासायामात्मधर्मिकं तत्संशयमारभ्य
 व्यवसायविषयपर्यन्तं संशयाक्रान्तेर्दुष्परि-
 हरत्वात् । विषयिसद्भावसंशये च तद्विषयेपि
 संशयस्य सम्भवात् एवं हि त्रिचतुरसम्बेदन
 कक्षान्नानधौव्यनियमाभ्युपगमोपीति स्वप्रका-
 शेनुमानमेव व्यवस्थाया अभावादेव तदाश्रया
 दोषा निरवकाशाः अन्यथा तु बोधस्वरूपमेव
 न सिद्धेत् यदि हि विज्ञानं परतः सिद्धेत्तदा
 अनवस्था स्यात् नन्ववाच्यमेव वेद्यता वित्ते-
 र्नीधुपेयते स्वार्थव्यवहारस्तु स्वरूपसत्तया

प्रसूयत इति कानवस्येति यतस्तस्यां प्रमाणा-
 नुपन्यासे स्वरूपसत्तापि कुतो यथा व्यवहारोप-
 पत्तिः को ब्रूते सती सा वित्तिरसत्येव न
 कुतः सामान्यतो वित्तेस्तथात्वविधावपेक्षित-
 सिद्ध्या यत्र विशेषरूपायां प्रमाणाप्रवृत्तिः
 तदा तत्र सत्त्वसाधनम् । सत्त्वेपि जिज्ञा-
 सायां सत्यां पञ्चाद्यवहारसत्तैव वा अन्यद्वा
 प्रमाणमस्येवेति चेन्न तस्यापि सत्त्वं कथ-
 मित्यनं स्या स्यात् शेषासिद्ध्या सर्वासिद्धिर्वा
 प्रसज्येतैतत्तर्थासिद्धिपर्यन्तस्य व्यसनस्य दुरु-
 त्तरत्वात् सेयमप्रत्यक्षोपलम्भस्य नार्थदृष्टिः
 प्रसिद्धतीति । घटसत्तां हि व्यवहरता प्रामा-
 णिकेन तत्र प्रमाणसङ्गावो वाच्यः यदि प्रमाण-
 मनुपन्यस्य सास्तीत्यङ्गीक्रियते तदा वैपरीत्यमेव
 किञ्च स्यात् ततश्च घटसत्तायां प्रमाणसत्ता
 दर्शनीया । तथा च प्रमाणसत्तापि तत्प्रमाण-
 सत्तामन्तरेण न प्रामाणिकस्याङ्गीकाराद्वा
 सर्वप्रमाणसत्तानिष्टत्वे सर्वसत्तानिष्टत्विनियत-
 त्वम् । अन्यथा सप्तधरसादेरप्यपत्तेरिति
 व्यक्तमनवस्थादोषप्रसङ्गप्रकाशवादिनः स्यात् ।

यदि हि विनैव प्रमाणसत्तां परोक्षीकार्येत
तदा घटसत्तामपि तथैवाङ्गीकार्यमिति घटेपि
इथा प्रमाणोपन्यासायासः । अथ नाव्यवधान-
लग्नवित्तितद्वित्तिधाराभ्युपगम्यते किन्नाम कदा-
चित् कुतश्चित् वित्तिः प्रसीयत इति सर्वा
वित्तिः प्रमाणसिद्धैवेत्यभ्युपेयत इति चेन्न स्याद-
प्येवं यदि घट इति घटं जानामीत्यतोऽपि का
घटवित्तितद्वित्तिधारया विषयभावेन प्रविष्टया
तादृग्विषयशतभारमन्यरा वित्तिरस्मादादेरु-
त्पद्यमानानुभूयत । यद्यस्मादादिविलक्षणजन्मनि
सा सम्भाव्यते तदा यस्या अपि वित्ते तावद्वि-
षयगर्भिताधो विषयः साध्यन्यथा कयाचिदुल्ले-
ख्येत्यत्र प्रमाणाभावश्चानिमोक्षापत्तिश्च । नहि
स्वमनस्तर्भाव्य कयाचिद्विया स्वप्रवाहो ग्राह्यः
तथा सति स्वप्रकाशसिद्धेः अतएवान्योन्यविषयः
तापि निरस्ता सविषयकान्योन्यग्रहे स्वग्रहा-
पत्तेः । नच पुनरपान्तरेण सा प्रमास्यते नतु तद-
भाव इति ते प्रमासि तदर्थमपि प्रमाणान्तर
सङ्गावपरम्परापत्तेः । नचैवं घटसाक्षरी तत्सा-
क्षरीभावेष्वप्येवमस्या स्यात् वैषम्यात् यदि घट-

सामग्री तत्त्वामकीधारा कुम्भमिद्विच्छिद्येत तदा
 घटः सदातनः स्यादित्यर्थोपपत्तैव घटः सामग्री-
 परम्पराविच्छेदविरहितएव प्रसीयते यदि तु
 ज्ञानेऽप्येवं स्यात्तदा स्वस्य प्रवेशात् स्वप्रकाशा-
 पत्तिः प्रवेशादनवस्था अवेदने शेषासिद्ध्या सर्वा-
 सिद्धिरिति व्यसनं दुरुत्तरमेव । ये च मानमेव
 भावाश्रया दोषाः कीर्तनीयास्तेऽपि प्रसज्येरन् ।
 नच तैर्दोषैर्नास्त्येव ज्ञानमित्याख्येयं स्वतः
 सर्वसिद्धस्य दुरपह्ववत्वात् स्वप्रकाशाङ्गीकारा-
 देव चानुभवस्य सर्वदोषहानैर्वक्ष्यमाणत्वात्
 प्रकाशात्मतामात्रस्यैव स्वतः सिद्धिसम्भवे जडा-
 त्मनां धर्माणां केषामपि तदन्तर्भावासुपपत्तिः
 अतएव धर्मापगृहप्रवर्तिषु वाग्यवहारविप्रवृत्तं
 कालानवच्छेदमादाय नित्यतोषचारः देशानव-
 च्छेदमादाय विभुत्वव्यपदेशः प्रकारावच्छेद-
 विरहनिबन्धनश्च सर्वात्मत्वाद्देहादिव्यवहारः
 सौमनसप्रभाकरवत् अभावे च भावं प्रति नैया-
 विकवशाभावात्तिरेकस्वीकाराद्देवाद्वैता व्या-
 पकतः अस्तुविषयनिषेधवश्च प्रतियोगितः सर्वत्रै-
 वासिद्ध्यापि न क्वाचित् क्वचित् । तदेतत् युत्वा

प्रमाद्येनोपलब्धत्वाच्च तात्पर्यतः प्रकाशयते तेन
 परस्मैपदतोऽसिद्धत्वाच्च तात्पर्यतः प्रकाशयते तेन
 तात्पर्यतः श्रुतिसिद्धिर्न विद्यादशायां पराव्युपगम-
 रीत्या प्रमाणमित्युच्यते च स्तुतस्वात्मसिद्धमेव
 चिद्रूपम् । ननु च स्वप्रकाशत्वं ज्ञानस्येत्यनुप-
 पन्नमिदं क्रियाकर्मभावस्य भेदव्यतिरेकेणा-
 नुपपत्तेः कार्या क्रिया हि कर्मणो भवति कर्म
 च कारकं क्रियायाः नच स्वनैव स्वनिष्पादनं
 शक्यं पूर्वापरभाव विशेषस्य हेतुहेतुमद्भावरूप-
 त्वात् । नच तस्मादेव तदेव पूर्वमपरञ्च सम्भ-
 वति तदनवच्छिन्नकालविशेषस्य तत्पूर्वशब्दार्थ-
 त्वात् तदा च तस्य सद्भावस्योकारे स एव काल-
 स्तदनवच्छिन्नोनवच्छिन्नश्चेति विशेषात् । मैवम् ।
 क्रियायाः कर्मजन्यतानियमानङ्गीकारात् सर्व-
 थैवाज्ञागतविज्ञाने ब्रह्मसम्भावत् । कश्चिज्जन्य-
 तामादाय कर्मसि कारकत्व व्यपदेशात् कारक-
 व्यापारविषयत्वाद्वा परसम्भवे तत्क्रियाफलभावि-
 त्वाद्वा कर्मलक्षणात् विद्यापि क्रियाजन्यत्वेन
 कर्मव्यवहारोपपत्तेः । किञ्च तत्कर्मस्यैव तत् स्व-
 प्रति विवक्ष्यते परसम्भवे तत्क्रियाफलभावि-

मिति चेन्न अपादानस्यातिव्याप्तेः अपादानं
कर्मापीति चेन्न वृक्षात्पर्णे पतति वृक्षं पर्णं पत-
तीत्यपि स्यात् विवक्षातः कारकाणि भवन्तीति
तदविवक्षातो नैवमिति चेन्न वस्तुसतस्तादृष्यस्य
यदि विवक्षा स्यात् तदा तदपि स्यात् अपादा-
नस्य कर्मत्वं न विवक्ष्यत इति शाब्दिकसम्प्रदाय
इति चेत् तर्हि निवृत्तसर्वकर्मव्यवहारेपि स्व-
स्तकर्मलक्षणानुरोधेन कर्मत्वमभ्युपगच्छता
वस्तुमात्रं कर्मेत्यपि लक्षणं सावकाशितं स्यात्
कथञ्च लोकोत्तरप्रक्षेपे निवृत्तसर्वकर्म व्यव-
हारेपि कर्मत्वमस्तीति ज्ञातम् अपादानेतर-
दीदृशं कर्मेति चेन्न तत्रापि नदी वर्द्धत इत्यादी
तद्वृद्धेरप्राप्ततीरभागप्राप्तिफलायाः सकर्मत्वा-
पत्तेः अपादानेतरदित्यस्य स्थाने क्रियानाश-
केतिकरूपेऽप्यस्य तदवस्थत्वात् विमात्रलक्षणायां
वृद्धौ तदयोगाच्च वृक्षं त्यजतीत्यादावकर्मकत्व-
प्रसङ्गाच्च । आत्मानं जानामीत्यत्र च परत्वा-
भावादकर्मकत्वापत्तेः । पद्माप्यपादिभेदात्परत्वं
कर्तृत्वमोक्तत्वाद्युपहितस्यैवात्मनो ज्ञेयत्वाभ्युप-
गमादिति चेन्न वतोऽस्तु तावदेवं यथा कथ-

जिज्ञासाप्यध्यात्मविदो निरुपाधिमात्मानं जा-
नतो ज्ञानं नात्मकर्मकं स्यात् । पच्यते ओदनः
स्वयमेवेत्यादौ कर्मकर्त्तरि का गतिः स्यात्
सर्वज्ञमीश्वरान्यमानेन च नित्यज्ञाने तस्मिन्
अभवति फलनाश्वत्थानभ्युपगमात् तं प्रत्येत-
ल्लक्षणासिद्धिः तस्माद्वाकरणकारैः शब्दसि-
द्ध्यर्थं नदी वृद्धादिवत्कर्मापि परिभाषितमित्यलं
तदनुगतलक्षणगवेषणया शेषज्ज्ञेश्वराभिसन्धौ
स्वप्रकाशवादे निर्व्वक्ष्यामः ।

ननु चाभेदे विषयविषयिभावस्यैवासङ्गत-
त्वम् । विषयित्वं हि विषयसम्बन्धिता सम्बन्धश्च
भेदमन्तरेणासम्भवदवस्थितिः सम्बन्धमितेः
सम्बन्धस्वरूपभेदमिति व्यतिरेके वैपरीत्याव-
धारणात् । नैवम् । विषयविषयिभावो हि स-
म्बन्धो न सम्बन्धस्वरूपाङ्गिन्तः तथाभूतत्वेऽपि
च अन्ततस्तत्सम्बन्धस्यापि स्वाध्यात्मकात्मन-
भ्युपेतव्यमनवस्थाभयात् तथा सति च सैव यथा
सम्बन्धमितिः सम्बन्धस्वरूपास्तत्सम्बन्धिनो भेद-
मनादायैव पक्षेऽवस्थितिरभ्युपगन्तव्यं स्वभावस-
म्बन्धस्येतरसम्बन्धस्यर्थादातिशयावित्वात् तथा

विनाप्रिसम्बन्धिभेदंविषयविषयिभावात्मायंसम्ब-
न्धःपर्यवसास्यतितद्वगमोपितद्वगमाव्यतिरेके
णैव भविष्यतिकोविरोधः । नचैवं घटतश्चज्ञानयो-
र्याद्विषयविषयिभावस्ततोमात्रयापि स्वप्र-
काशविषयविषयिभावान्यत्वे बाध्यतैकत्वं स्यात्
अस्तेवह्यविद्याविद्यमानघटतश्चज्ञाने बाध्यत्वं
परमार्थसति तु स्वप्रकाशे पारमार्थिकत्वमिति
द्वयोरननुगमेपि न दोषः । अथ वा स्वात्मना
सह क्रियाकर्मभावो विषयविषयिभावो वा स्व-
प्रकाशार्थ इति नाभ्युपेयमेव यथा तु भवतां
सत्तासम्बन्धादितरेत्र सद्यवहारव्यवस्था सत्ता
स्वयमेव सद्वृत्ता नच तावता स्वात्माश्रयता तस्या
स्तथाज्ञानमपि स्वतएव सिद्धस्वरूपम् । अथवा
यथा बज्जब्रीहिसमासे तद्गुणसम्बिज्ञाने गुण-
मादायैव प्रधानस्यान्यपदार्थस्य बज्जब्रीहिसिद्ध-
पदप्रतिपाद्यता तथा विज्ञानस्याविषयमपि स्वा-
त्मानमादायैव स्वविषयव्यवहारप्रवर्त्तनं सम-
र्थतांमेयं गुरुणां सविषयकविज्ञानस्वप्रका-
शतापक्षो न ब्रह्मस्वप्रकाशता तत्र विषयाभावात्
एतावन्मात्रेण तु स्यात् यथा स्वविषयेपि कुटादौ

वज्रव्रीहि वाक्यं व्यवहारं प्रवर्त्तयति तथा
 ज्ञानमविषयेषात्मन्यविद्यादशायामिति । तदेवं
 यद्यन्यत्र दृष्टवैधर्म्यं स्वप्रकाशे पर्यवस्यति तत्
 सर्वमन्यथानुपपत्तिरेव स्वप्रकाशप्रसाधकतया
 प्रदर्शिता स्वीकारयति । तद्यथा अन्योज्ञाता
 अन्यच्च ज्ञेय इत्यन्यत्र दृष्टमहमिति व्यवहारा-
 न्यथानुपपत्त्या त्याज्यं तथा अन्यज्ज्ञानमन्यज्-
 ज्ञेयमिति जानामीति व्यवहारान्यथानुपपत्त्या
 त्याज्यं सर्वतोबलवती ह्यन्यथानुपपत्तिः तथा
 दृष्टतामात्रमवलम्ब्य प्रवृत्तं तर्कशतमपि बाधते
 तदिदमाहुः । “प्रमाणवन्तद्दृष्टानि कल्पानि
 सुबह्वन्यपि अदृष्टशतभागोपि न कल्प्यो निष्प्र-
 माणक इति ।, तस्मात् “अन्यथानुपपत्तिश्चे-
 दस्ति वस्तुप्रसाधिका । पिनष्टि दृष्टवैमत्यं सैव
 सर्वबलाधिका । वाच्यान्यथोपपत्तिर्वा त्याज्यौ
 वा दृष्टताग्रहः न ह्येकत्र समावेशश्छायातपवदे-
 तयोरिति ।, तदित्यं त्वदङ्गीकृतसहिचारलक्ष-
 णोपपन्नैरेवं विधैर्विचारैः स्वप्रकाशता भवता
 सुप्रतिपदा । अस्माभिस्तु स्वसम्बेदनबलादेव
 स्वतःसिद्धिरूपं विज्ञानमाश्रियत इति एवञ्च

सति सौमनस्यवादिनोरयं विशेषो यदादिमः
 सर्वमेवानिर्वचनीयं वर्णयति । यदुक्तं भगवता
 लङ्कावतारे “बुद्ध्या विविच्यमानानां स्वभावो
 नावतार्यते । अनो निरतिशयास्ते निःस्वभा-
 वाश्च देशिता इति ।, ज्ञानव्यतिरिक्तं पुनरिदं
 विश्वं सदसत्त्वाभ्यामनिर्वचनीयं ब्रह्मवादिनः
 सङ्गिरन्ते । तथा हि नेदं सङ्गवितुमर्हतीति
 वक्ष्यमाणदूषणग्रस्तत्वात् नाप्यसदेव तथा सति
 लौकिकविचारकाणां सर्वव्यवहारव्याहृत्यापत्तेः ।
 यदपि निर्वक्तुमसामर्थ्यं गुरव उपास्यन्तां येभ्यो
 निरुक्तयः शिष्यन्त इत्युपालम्भवचनं तत्तदा
 शोभते यदि मेयस्वभावानुगमिनीयमनिर्वच-
 नीयतेति न ब्रूयुर्वक्तृदोषादिति च वदेयुः । यस्तु
 यस्तुवादी निरुक्त्यभिमानं धत्ते स निर्वक्तु न तु
 शक्यति वक्तव्यदोषात् । नच ते दोषाः स्वोक्तिमपि
 भक्तो जातयः कथं न स्युरिति वाच्यं यतोनि-
 र्वचनीयत्वं बाध्यते तैर्दोषैः स्वयमायनिर्वचनी-
 यैरेव अनिर्वचनीयैरपि च तैर्व्यवहित एवेति
 कुतः । स्मान् प्रति व्याघातः स्यात् तज्जातीय-
 त्वस्य च निरुच्य योजयितुमशक्यत्वात् । ननु

सदसत्त्वपक्षयोर्दोषदर्शनादनिर्वचनीयतेति ब्रु-
वाणस्य किं सदसत्त्वसंशयः किम्वा सदसत्त्व-
पक्षवहिर्भावाभ्युपगमः । आद्ये भवितव्य सद-
सत्त्वयारन्यतरेणेत्येकस्याभासत्वं तच्च सत्त्वपक्ष-
दोषस्यैवाभ्युपेयभावावश्यकत्वात्, यदि तावत्
सत्त्वपक्षस्तदा सत्त्वपक्षे दोषः कथं सङ्गच्छते
अथासत्त्वपक्षस्तदा सर्वासत्वे तद्दोषः कथं
सद्भावमनुभवितुं प्रभवेत द्वितीयस्तु व्याघाता-
देवासम्भवी परस्परविरोधे हि न प्रकारान्तर-
स्थितिरिति तदेतदनाकलितपराभिसन्धे प्रत्य-
वस्थानम् । यो हि सर्वमनिर्वचनीय सदसत्त्वं
ब्रूते स कथमनिर्वचनीयतासत्त्वव्यवस्थित्यै पर्य्य-
नुयुज्यते सापि हि कृत्स्नप्रपञ्चपरसर्वशब्दा-
भिधेयमध्यनिविष्टैव परस्यैव तु व्यवस्थयैवं पर्य्यव-
स्थिति निर्वचनप्रतिक्षेपादनिर्वचनीयत्वं विधनि-
षेधयोरेकतरनिरासस्येतरपर्य्यवसायिताया स्ते-
नाभ्युपेयत्वात्ततः परकीयरीत्येदमुच्यते अनि-
र्वचनीयत्वं विश्वस्य पर्य्यवस्थतीति । वस्तुतस्तु
वयं प्रपञ्चसत्त्वासत्त्वव्यवस्थापनविनिवृत्ताः स्वतः
सिद्धे चिदात्मनि ब्रह्मतत्वे केवले भरमवलम्ब्य

चरितार्थाः सुखमास्महे ये तु स्वपरिकल्पित-
साधनदूषणव्यवस्थया विचारमवतार्य तत्त्वं
निर्णेतुमिच्छन्ति तान् प्रति ब्रूमो न साध्वीय-
भावतां विचारव्यवस्था भवत्कल्पितव्यवस्थयैव
व्याहृतत्वात् • अतएवास्मादुपन्यस्यमानदूषण-
स्थितिविषयाः पर्यनुयोगा निरवकाशाः त्वद्व्यव-
स्थाया एव व्याहृत्युपन्यासात् नचोपन्यास एव
निर्वन्धकरणं विचारोपन्यासस्य सदसत्त्वोप-
गमोदासीनैर्विचार्यमित्यभ्युपेत्यैव परं विचार-
प्रवर्त्तनायाः शक्यत्वमित्यावेदितत्वात् । यदि तु
विचारस्य सत्त्वमनभ्युपेत्य न विचारयितुं शक्य-
मित्युच्यते तदा प्रमाणमव्यापार्य न तदीय-
सत्त्वमभ्युपगमोपि शक्यते अतिप्रसङ्गादिति वि-
चारस्यापि विचार्यग्रहणेऽनवस्थया विचारा-
रम्भएवाशक्यः स्यात् । नच पूर्वपूर्वसिद्धत्वाद्वि-
चारे विचारान्तरमिदानीं गवेषणीयमिति
वाच्यम् विचारस्य पूर्वसिद्धत्वे विचार्यरूपस्व-
विषयव्यवस्थितत्वात् तस्य विचार्यमपि पूर्वपूर्व-
मेव विचारितमित्यनारम्भ एव विचारस्य अथ
विचार्यविशेषस्य पूर्वमसिद्धत्वात्तदर्थं विचारारम्भ

स्तर्हि विचारविशेषस्यापि तद्विषयकस्य पूर्व-
 मसिद्धिरेवेति वृथाशुष्कचर्चणं यदि च तद्दर्शन-
 रीत्याभिधीयमान मस्माभिर्बाधं विधत्से तदा
 स्वाभ्युपगमरीतिबाधविधायितैव ते स्यात् अस्मा-
 मिर्निर्वाह्यमाणस्य त्वया खण्डनयुक्त्यैव बाधे अ-
 स्माकमेव जैत्रता खण्डनयुक्तयोर्बाधिका निर्वा-
 ह्यपक्षश्च बाध्य इत्यस्मादुक्तस्य पक्षस्य त्वयैव
 निर्वाहात् तस्मात् त्वया निर्वाह्यमप्यस्माभिस्तु
 खण्डनीयमितीदृश्यामेव परं कथायां त्वन्नि-
 र्वाह्यनिर्वाहेतव जयो नान्यर्थेति तदेवं भेदप्र-
 पञ्चेऽनिर्वचनीयः ब्रह्मैव तु परं परमार्थसद-
 द्वयमिति स्थितम् ।

नचाद्वैते किं प्रमाणं प्रश्नएव तावदयमद्वैत-
 मनङ्गीकुर्वतो नोपपद्यते प्रमाणं यन्नाम द्वैते
 पृच्छ्यते तस्याप्रतीतौ कथमेव स्मृतः प्रश्नः सङ्ग-
 च्छते न हि प्रमाणमात्रं भगवता पृच्छ्यते कि-
 न्नाम विषयविशेषनियतं तच्च तदैवोपपद्यते
 यदि तादृशं ते प्रतीतिमारोहेत प्रश्नस्य वाग्-
 व्यवहारविशेषत्वात् व्यवहारस्य च स्वजनक-
 ज्ञानविषय नियतत्वात् अन्यथा व्यवहाराणां

विषयनिधमप्रयोजकस्यान्यस्यासम्भवेन व्यव-
हारविषयपारित्यक्तत्वापत्तेः । यदि चाहैतं प्रश्न-
विषयः प्रतीतमुच्यते तदा तत्प्रतीतिस्ते प्रमा-
स्यादप्रमा वा । आद्ये यदेव तस्याः प्रमायाः क-
रणं तदेवाहैते प्रमाणं तवापि सत्यतिपन्नमिति
वृथा तस्य प्रश्नः । नच वाच्यं सामान्येनाहैत-
प्रमाणसिद्धौ भूतायामपि विशेषतः प्रमाणे प्रश्नः
यतः सामान्यसिद्धावेवाहैतसिद्धौ विशेषाय वि-
चारः काकदन्तविचारवत् स्यात् सामान्यसि-
द्धिरेव विशेषमाक्षिप्यानयन्ती विशेषमपि ते
कथितवतीति किमन्यत्प्रश्नेन परिगणितेषु हि
प्रमाणप्रकारेषु सर्वेषु मध्ये यत्त्रैव दोषं न प्रमि-
श्लेषि तत्रैव विशेषे सामान्यस्य विश्रान्तेः । यदि
च परिचितचरेषु प्रमाणप्रकारेषु सर्वेष्वेव
दोषं प्रमिणेषु तदा प्रकारान्तरमाक्षिप्यापि
सामान्येन विश्रमणीयमेव यदि च का प्रमाण-
व्यक्तिरसाविति प्रश्नार्थः परिशिष्यते तदा सर्वा
व्यक्ति विशेषतो न निर्देष्टुं शक्यत इति तदनि-
र्देशेऽपि न नः किञ्चिदपचीयते । यदि च द्वि-
तीयस्तदानीमहैतप्रतीतिसप्रमासामान्यमानस्य तव

अप्रमाविषये किं प्रमाणमिति कथं न प्रश्नो
 व्याहृत्यै । अथ अप्रमा सा मम मते तव तु
 मते प्रमेवेति तत्करणं प्रमाणं पृच्छ्यस इति ब्रूषे
 नैतदभ्युपपद्यते तवाद्वैते यत् ज्ञानमुत्पद्यते
 तत्करणं मया प्रमाणरूपं वक्तव्यमित्यत्र समा-
 नियमात् । यदि नाम मया अद्वैतमभ्युपेयते
 तावता किन्तावकीनस्य तज्ज्ञानस्य करणमवश्यं
 प्रमाणं स्यात् वस्तुतो वह्निमत्यपि पर्वते यदि
 कश्चिद्वाष्पं धूमं प्रतीत्य ततो वह्निमनुमिनोति
 तावता वाष्पविषयं धूमज्ञानं तत्करणं प्रमाण-
 मेष्टव्यमिति । अस्तु वा प्रश्नोऽयं यथा तथा श्रुति-
 रद्वैते प्रमाणमिति ब्रूमः श्रूयते खल्वेकमेवा-
 द्वितीयं ब्रह्म नेह नानास्ति किञ्चनेत्यादि श्रुति-
 प्रामाण्यं सिद्धार्थप्रामाण्यञ्चेच्चराभिसन्धौ प्रसा-
 धयिष्यते सिद्धार्थानां श्रुतीनामप्यपरत्वमपि
 यदि स्यात् तथापि पदसमन्वयबलेन तासु प्र-
 तीयमानमर्थमबाधितमादायैव तासामनन्य-
 परीभवनात् । धियः स्वतः प्रामाण्यस्य बाधकै-
 कापोद्यत्वात् । ननु नाद्वैतश्रुतीनामुक्तार्थे प्रा-
 माण्यं भवति प्रत्यक्षादिबाधात् ततश्चान्यत्रैव

क्वचित्सात्पर्यं कल्प्यम् । मैवम् । यद्वैतश्रुते
 बाधकं प्रत्यक्षादि मन्यसे तदात्मीये विषये
 घटपटादेर्भेदे नियत एवोत्पद्येत नतु प्रत्यक्षा-
 दिकं भूतमाविवर्त्तमानसकलव्यक्तिभेदग्राहि
 जायमानमावयोः सम्प्रतिपन्नमस्ति तादृशेन च
 ज्ञानेनोत्पद्यमानेन सार्वज्ञं तदा तव अहध्याम्
 यदि जानासि मम चेतसि किं वर्त्तत इति ।
 यदि च प्रत्यक्षादि किञ्चिन्मात्रविषयं तदा
 तद्विषयादन्यत्रापि प्रवर्त्तमाना नाद्वैतश्रुतिस्तेन
 बाधितुं शक्यते स्वविषयमात्रे प्रमयाविपरीत-
 विषयज्ञानबाधनात् अन्यथातिप्रसङ्गात् । मा-
 भूदग्नीषोमीयपञ्चालम्भनविधिना सर्वभूता-
 हिंसाश्रुतेर्नैरर्थं यदा चैवं तदा बाधिकाया
 धियो बाध्याया अद्वैतबोधने श्रुतिर्निराबाधा
 सती तयोरैक्यं बोधयतीति प्रत्यक्षादि कथं
 स्वात्मानमेव बाधेत घटेन पटेन तद्भेदेनच
 स्वविषयेण सह तस्याएव धियः श्रुत्या सर्वस्या-
 द्वैतं गोचरयन्त्या कथं नाभेदे प्रामाण्यमासा-
 दयितव्यं तत्राबाध्यमानत्वात् नहि तस्याधियः
 स्वात्मा वा स्वात्मना वा सह घटपटादेर्भेदोपि

विषयः घटपटौ भिन्नावित्येवमाकाराहि सा
 जायते नत्वहं घटात् पटाच्च भिन्नः सत्तो वा
 तौ भिन्नाविति । स्वप्रकाशतापि स्वमात्रे सा-
 क्षिणी नतु यतो यतः प्रकाशोभियते ततस्त-
 तस्य भेदेऽपि अन्यथा तत्तदपि प्रकाशकुक्षौ
 निक्षिपन्ती न कथमद्वैतएव पर्यवस्यति । नच तथा
 धिया स्वस्य स्वविषयस्य च स्वरूपवगाहने स्व-
 रूपलक्षणो भेदः प्रकाशितएव स्यादिति वाच्यं
 पुरोवर्त्ति रजतमिति भ्रान्तौ पुरोवर्त्यात्मनो
 रजतात्मनश्च स्वरूपप्रकाशे भेदग्रहापत्तेः धर्म-
 विशेषमन्तर्भाव्य स्वरूपस्य भेदत्वे धियोपि
 तथा स्यादिति सैव धीर्न तत्प्रकाशः तस्मिन्
 सन्निकर्षाद्यपेक्षायां धियः प्राक्तदसम्भवात् ।
 आत्मवदात्मधर्मपि सन्निकर्षीनपेक्षा सेति चेन्न
 ग्रहणत्वस्मृतित्वप्रमात्वादावपि तथैव स्यादिति
 तदेवं सा बुद्धिः श्रुत्या घटपटात्मतया व्यवस्थाप्य-
 माना कथमात्मनः स्वस्मादेव भेदे प्रमाणी-
 भवितुं प्रभवतीति बाधिकायां बुद्धौ घटपटयो-
 र्भेदप्रमात्वाभावावयसादगत्या श्रुतिस्तत्र तत्रा-
 प्रतिद्वन्द्वितया । असङ्कुचितस्वतःप्रामाण्यबल-

लब्धतत्तदर्थेऽन्यान्यथानुपपत्तिः सहायसम्पदजेया
तयोरप्यभेदं बोधयन्ती न प्रतिहन्तुं शक्येति
न कचिदपि प्रतिहतप्रसरा सती सर्वाद्वैत-
प्रमापिकेति । भेदप्रमान्यथानुपपत्त्या च वैप-
रीत्यचमशक्यम् । तत्राद्वैतश्रुत्या सन्दिह्यमा-
नस्य प्रमात्वस्यैवासिद्धेः भेदधीयमात्रस्य च द्वि-
चन्द्रादिज्ञानवदन्यथाभ्युपपत्तेः एकमित्युपादाय
यदेवकारमप्युपादत्ते श्रुतिरेकमेवेदमिति
रूपा तदैकान्तिकमैक्यं बोधयतीति भेदाभेदे-
नाप्यशक्यसमर्थनं घटपटादिभेदग्राहि प्रत्य-
क्षादिप्रामाण्यमिति बुद्धेर्विरम्य व्यापाराभावात्
कथमित्यमिति चेन्न श्रुतितोद्रागेव जातायाः
सर्वविषया या अद्वैतधियोऽस्माद्वुद्ध्य एवंविध-
विचारसोपानप्ररम्परामारोहन्त्यो नानाविष-
येषु तत्प्रामाण्यविषयाः क्रमेण परिनितिष्ठन्ती-
त्यच्यमानत्वात् । ननु यदि नाम प्रत्यक्षव्यक्त्या
तथा घटपटभेदोल्लेखिन्या स्वात्मना सह घट-
पटयोर्भेदो न गोचरीक्रियते तावतैव कथं
तस्याः स्वविषयेन सहाद्वैते श्रुतिः प्रामाण्य-
सासादयितुमीष्टे बुद्ध्यन्तरेण तथा साहं घट-

पटयोरपि भेदमुल्लिखता तत्राद्वैतश्रुतेर्बाधा-
 देव । मैवं तर्हि तस्या अपि विषयमापाततः
 परित्यज्य यथैवा परया बुद्ध्या घटपटभेदबुद्धे-
 र्घटात्पटाच्च भेदोविषयीक्रियते तस्याः स्वविष-
 येण सहा भेदेऽद्वैतश्रुतिः प्रामाण्यमवलम्ब्य
 लब्धपदा घटपटतद्भेदबुद्धिभिः सह द्वितीयाया
 बुद्धेरभेदे पर्यवस्यन्ती सर्वेषामेव तेषामभेदे
 विश्राम्यति । एवञ्च सति यत्नैव गत्वा बाध-
 बुद्धिपरम्पराविच्छेदो विषयान्तरसञ्चारोच्छेद-
 मयादनवस्थामयाच्चाभ्युपेयः तस्यामेव बुद्धौ पद-
 मारोष्याद्वैत श्रुतिः सर्वं तत्तद्विषयविषयि-
 प्रवाहमद्वैते स्थापयन्ती न केनापि प्रमाणेन
 क्वचिदपि बाधितुं शक्या तस्मात् “सुदूरधादप-
 श्रान्ता बाधबुद्धिपरम्परा । निवृत्तावद्वयान्नायैः
 पाषाणैर्विजीयते ।, नच यत्र तस्य प्रति-
 पत्तुर्बुद्धिधाराविश्रान्तिस्तत्र पुरुषान्तरबुद्धिर्भेदे
 प्रमाणं स्यात् तथापि पुरुषान्तरेण भिन्नतया
 प्रमीयते सेत्यत्र प्रमाणं त्वया वाच्यं नहि तदपि
 पुरुषान्तरेणैव नच सम्भाव्यमेवं श्रौतेन निश्च-
 येन तन्निवर्त्तनात्तथाप्यनवस्थानादिति । अथ

ब्रूषे यदा कियद्दूरं बुद्धिपरम्परया सा बाधिता
भवत्यद्वैतश्रुतिस्तदा तन्नायाद् यापि बुद्धिः
शेषं गत्वा नानुव्यवसास्यते तत्रापि तद्बाधा
गम्यते यत्र सा बाध्यते तत्तुल्यन्यायत्वादन्ति-
मबुद्धेरपीति । मैवम् । किङ्कियतीषु बुद्धिषु
व्याप्यव्यापककोटिमवलम्ब्य व्याप्तिग्रहरूपयैव
धिया शेषबुद्धौ बाधनं व्युत्पादयसि त्वमद्वैत-
श्रुतेः किम्बा बुद्धान्तरदृष्टव्याप्तिसनायया पक्ष
धर्मे हेतुमुल्लिखन्तया बुद्धान्तिमबुद्धिविषयया ।
नाद्यः । व्याप्तिबुद्धिर्यदि विशेषेपि स्वातन्त्र्येण
बाधात्मिकोपेयते तदा सैव विशेषबुद्धिरपि
स्यादिति गतमनुमानकयया । अथैवमनुमिति
मन्यपैषि तदा सा नात्मानमपि पक्षीकृत्य प्रव-
र्त्तत इति तत्रैव दत्तपदा सर्वामद्वैतश्रुतिपर-
मरामालम्बत इत्युक्तमावर्त्तते । अथ सर्वा वि-
वादाध्यासिता बुद्ध्यः स्वविषयेभ्योभिन्ना बुद्धि-
त्वात् घटपटबुद्धिवदिति सामान्याकारेणात्मा-
नमपि धर्मीकृत्यात्मनोपि स्वविषयाद्भेदं साध-
यिष्यत्यनुमेति मन्यसे । मैवम् । एवमपि विष-
यितो विषयस्याभेदं बोधयन्तो श्रुतिरनुमान-

मथ्यनवकाशयति । विषयिस्वविषयोर्मियोभेदे-
ऽपि साध्ये अस्तु हेत्वनुयोगः परबुद्धीस्तद्विष-
यांश्च प्रति निराबाधा सती श्रुतिरेकस्याबुद्धे
विषयादपरामपरस्याश्च परामभेदबोधाय धा-
वन्ती सर्वाद्वैतएव पर्यवस्यतीति । नच शक्य-
मनुमातुं सर्वस्याबुद्धे विषयात् सर्वा बुद्धिभि-
न्नेति नामूदन्यबुद्धिविषयादात्मनोपि बुद्धिभि-
न्नेति नचात्मव्यतिरिक्तादित्युक्तेऽपि निस्तारः
स्यात् अद्वैतवादिनः सर्वाभेदमिच्छतः क्वचि-
दपि तदसिद्ध्या विशेषणाप्रसिद्धेरिति एतेन
सर्वं भिन्नमिति वाक्येन विना बाधं स्वतः प्रमा-
णेन सप्रतिशब्दा सेवमद्वैतश्रुतिरित्यथनव-
काशं प्रत्यवस्थानं मन्तव्यम् । यस्मात् कस्मा-
दपि भेदे सिध्यतः सत्यभेदोपगमेन सिद्धौ सा-
धनात् सर्वस्मादिति स्वस्मादप्यापत्तेः । स्वव्यति-
रिक्तादिति चाद्वैतवादिन्यव्यवच्छेदकं तदेवं
“हेत्वाद्यभावसार्वज्ञे सर्वं पक्षतया स्थितम् ।
किञ्चित्तु त्यजता दत्ता सैव द्वारद्वयश्रुतेः ।,
अतएव च “आद्यधीवेद्यभेदीयाप्यन्यथानुप-
पन्नता । स्वज्ञानापेक्षणादन्ते बाधते नाद्वय-

श्रुतिम् ।, नच संस्काराखण्डदृढान्वयव्यति-
रेकान्वय व्यतिरेकोऽद्वयप्रतिपत्युत्पत्तिप्रति-
बन्धः शक्यशङ्कः अतः “अत्यन्तासत्यपि
ज्ञानमर्थे शब्दः करोति हि । अवाधास्तु
प्रसामत्र स्वतःप्रामाण्यनिश्चलाम् । असंसर्गा-
ग्रहस्यापि मता शंसत्यबाधिते । अत्यन्ता-
सदसंसर्गाग्रहं संसर्गलम्बकम् । अनौचित्या
हि तर्केण दुर्वाधैवाद्वयश्रुतिः । अनारोपित-
मूलत्वादलाहं युरतादृशा । प्रवृत्तेनाप्यनौ-
चित्यमूलं येन न लूयते तत्रानौचित्यसाम्राज्यं
वैपरीत्यात्त नात्र तत् ।, ननु यद्यदेवादाह्वि-
यते त्वया नेतरोऽस्य भेदो गृहीत इति ततो-
ऽस्याद्वैतास्त्रायेरभेदबोधनेन तद्द्वारा सर्वाभेदे
पर्यवसातव्यमिति । ततस्ततस्तस्य भेदस्तदैव
गृह्यते मया .तस्मादुदाह्रियमाणतायामनुदा-
ह्रियमाणतायान्न कस्यचिदेतत् प्रत्यवस्थान-
मस्थाने इति । मैवम् । अन्तिमबुद्धेरद्वैत श्रु-
तिजबुद्ध्यादितोभेदो न त्वया प्रमित इति
मयोच्यमाने यस्तदीय स्ततोभेदस्त्वया प्रमा-
तव्यः स न तावत् प्रत्यक्षेण तत्कालमन्तिमबुद्धेः

अनुपस्थितेः । यदि च केनचिद्धेतुना वा कया-
 चिदनुपपत्त्या वा तथा स्यात्तदानीमद्वैतवादिनं
 प्रति हेतोः साध्याद्यविशिष्टतयानुपपत्तेः येन
 विना सा तदविशिष्टतया न ततः कथमाभा-
 सात्प्रसोदयः स्यात् । नच वाच्यं स्वयं मया स
 भेदो ज्ञेय इति नास्ति पात्तिकोपि मां प्रत्य-
 सिद्धादिरिति । यतोस्य त्वद्वचनस्य वैयर्थ्या-
 पत्तिः स्यात् वचनस्य परार्थत्वात् मौनमव-
 लम्ब्यावतिष्ठमानञ्च भवानप्रतिभातो न मु-
 च्यते । नच स्वयं प्रमितोभेदः परं प्रति वचसा
 केवलं बोध्यत इति वाच्यं त्वद्वचसि परस्या-
 प्रत्ययात् । विनिगीषुं परं प्रति विनिगीष्व-
 न्तरवचनं हि तत्रार्थे तज्जिज्ञासोत्पादनद्वारेण
 स्वतस्तस्य तदर्थप्रतिसुत्पादनपर्यवसायितयोप-
 युक्तम् । नचाद्वैतवादिनं प्रति तथा कर्तुं शक्यते
 तं प्रत्यन्यथासिद्धेरुक्तत्वात् । नच वाच्यं मम
 वचनात् सन्देहेनापि श्रुत्या तत्र तत्र सन्दिग्ध-
 बाधितभावया नाभेदप्रतिपादनं ते घटत इति
 यस्यादद्वैतं मन्यमानेत भेदासिद्ध्या सर्वत्र
 साध्याविशेषादिदोष प्रति सन्धायिना संशय-

स्याप्यनवकाशीकरणमेव स्यात् तस्मात् “एकं
 ब्रह्मास्त्वमादायनाद्यं गणयतः क्वचित् । आस्ते
 न धीरवीरस्य भङ्गः सङ्गरकेलिषु ।, अपि च
 प्रतीयते तावदिदं सामान्यतो यन्नाम किञ्चि-
 न्नरश्चेतसा चिन्तयन्नस्तीति किञ्चिद्वा विवक्षु-
 रित्यादि तत्र परस्य बुद्धिविषयो विवक्षादिवि-
 षयो वा यो विशेषतो विनिगमनं विनैव न
 प्रतीयते ततोऽन्तिमबुद्ध्यादिभेदो न भवता शक्य-
 प्रमः परेण तच्चिन्तनादेरपि सम्भावात् स्वस्मात्
 स्वस्य भेदाभावात् ततस्तत्र लब्धपदा कथम-
 द्वैतश्रुतिर्विश्वामेदे पर्यवस्यन्तीत्वया शक्यबाधा
 स्यात् । तस्मात् “नैव सामान्यतो ज्ञाते नैव
 ज्ञाते विशेषतः । पदरोधस्त्वया कर्तुं शक्यः
 स्यादद्वयश्रुतेः ।, ननु भेदमनङ्गीकुर्वतो भवतः
 कथं तत्तत्पदपदार्थवैचित्र्यं व्यवहारो न व्याह-
 न्यते कथं व्याहन्यते प्रति वक्ष्यते हि तत् ।
 किञ्च योऽयं त्वया व्याघात आपादनीयः सोपि
 कस्माच्चिदापादकात् । नचापाद्यापादकमभिद्य-
 मानमापत्तौ प्रभवेदिति । तस्मात् “नानात्व-

भवत्तस्यापि वदत्यद्वैतवादिनि । असिद्धभेदाद्-
व्याघातः पतेदापादकात् कुतः ।

इदमपि विचारमर्हति यदद्वैतश्रुतीनां
बाधकमुपन्यस्यते प्रत्यक्षादि घटपटप्रभृति-
भेदग्राहि तदपि कीदृश्वर्थे पर्यवस्यतु । तथाहि
प्रत्यक्षेण योऽसौ भेदो गृह्यते स किं स्वरूप-
भेदः किमन्योन्याभावः किं वैधर्म्यम् अन्यदेव
वा । यदि तावत्स्वरूपभेदः स नाम घटपटयो-
र्हि स्वरूपं यत्परस्परस्माद्भेदस्तत्परस्परम-
नन्तर्भाव्य न सम्भवति भेदो हि भवन् कस्या-
दपि भवति । अन्यथा स्वरूप भेद इति पारि-
भाषिकं नाम स्यात् । यदा च घटाद्भेदः पटस्ये-
त्येतावानेवार्थः पटादेः स्वरूपं प्रत्यक्षेण गृह्यते
तदा घटोऽपि पटात्मन्येव प्रविष्ट इति घटपट-
योरैकात्म्यमेव भेदग्राहिणा प्रत्यक्षेणावगाहित-
मिति विपरीतमापद्यते । ननु यथेयं प्रतीतिर-
भेदोक्तेखितया व्याख्यायते तथा भेदोक्तेखेपि दी-
यतामस्यां दृष्टिरभेदे हि घट इत्येव पट इत्येव
वा बुद्धिः स्यात् न तु घटाद्भिन्नः पट इति चेत्
स्यादप्येष पर्यनुयोगः यद्यविद्यमान भावभेदं

पारमार्थिकमभेदमिच्छन्तोपि प्रत्यादिशामः ।
तस्मात् “अभेदेनोल्लिखन्ती धीर्न भेदोल्लेखन-
क्षमा । तथाचाद्ये प्रमा सा स्यान्नान्ये स्वापेक्ष-
वैशसात् ।”, अथ भेद इत्येतावन्मात्रं पटस्य
स्वरूपं घटादिति तद्वृत्तेन प्रतियोगिनान्येनैव
निरूप्यते तदपि नोपपद्यते निष्प्रतियोगिकस्य
भेदस्य प्रमाणागोचरत्वात् नित्यं प्रतियोगिघटित
एव तस्मिन् प्रमाणप्रसरात् । का चेयं वाचो-
युक्तिः यदन्यासाकाङ्क्षं पटस्य स्वरूपमन्येन
निरूप्यमाणं ततोभेदोभवतीति । न हि यत्
स्वरूपेणैव नीलं तत्पीतेन निरूप्यमाणं सत्
नीलं भवतीति यदपि चोक्तं प्रतियोगिना घ-
टेन निरूप्यमाणं पटस्य स्वरूपं भेद इति
तत्रापि पटं प्रति प्रतियोगित्वं घटस्य किं स्व-
रूपं किं वा धर्मः कश्चित् यदि प्रथमस्तदा पटं
प्रति प्रतियोगित्वमित्येतावानेवार्थो घटस्य स्व-
रूपं भवदात्मन्येव पटमपि प्रक्षिपतीति कथं
नाद्वैतमेव पर्यवस्यति तत्रापि यदि प्रतियोगि-
त्वमात्रं घटस्यात्मा पटं प्रतीति च घटापेक्षित्व-
मन्यदेव तदप्यनुपपन्नम् अकिञ्चिदपेक्षस्य प्रति-

योगित्वस्य प्रमाणाविषयत्वात् पटं प्रतीत्यत्रापि
च स्वरूपतदन्यविकल्पे दोषएव । नापि द्वि-
तीयः योसौ धर्मः पटं प्रति प्रतियोगित्वं तस्या-
त्मनि पटोपि प्रविशतीति तेन सह पटस्याद्वैतं
स्यात् यदा च पटो घटस्य धर्मतामापन्नस्तदा
घटोपि पटधर्मतामनेनैव न्यायेन गच्छेत् न हि
पटेन प्रतियोगिना निरूप्यमाणत्वे घटस्यान्या
गतिरस्तीति परस्परमाश्रितत्वमाश्रयत्वञ्च
स्यात् । नच कस्यचित्प्रमाणस्य विषयो घटा-
रूढः पटस्तत्पटारूढश्च स एव घट इति ।
किञ्च धर्मस्य तस्य धर्मिणा समससम्बन्धेऽति-
प्रसङ्गः । सम्बन्धानन्त्येऽनवस्था प्रथममन्ततो वा
गत्वा स्वभावसम्बन्धोपगमे सम्बन्धन्तरस्यापि
तत्स्वभावप्रवेशादभेद एव पर्यवसानं स्यादिति
एवमन्यस्मिन्नपि धर्मविकल्प इति तस्मात्स्व-
रूपभेदे प्रमाणीभवत् प्रत्यक्षमद्वैतएव प्रमाणं
भवति । ननु घटादिकमेव यदान्यानपेक्षं
वीक्ष्यते तदा घटादिकमित्येव प्रतीयते यदा
पुनः पटादिना निरूप्यते तदा ततोभेद इति
प्रतीयते । मैवम् । घटादिकमित्येव स्मृतप्रतीते

स्तावद्भेदप्रतीतिर्लक्षणा सा च न घटादिमा-
 त्रेण विषयेणान्याकारा भवितु मर्हति तेन
 पटादिकमधिकं तदा प्रकाशत इति विशेषः
 स्यात् घटपटविषयप्रतीतितोपि वैलक्षण्यात् ।
 न हि घटः पटश्चेति घटात्पटोभिन्न इति प्रती-
 त्योरेकार्थत्वं कश्चित्प्रत्येति तत् कस्य हेतोः
 पञ्चम्या प्रथमया च वैकल्पिकनिर्देशमसह-
 मानयैव प्रतीतिकलहनिरासात् न हि घटः
 पटश्चेति प्रत्येतव्ये कश्चिद्घटात्पट इति प्रत्येति
 तस्मात् घटस्य न स्वरूपनिरूपणे पटप्रतीत्य-
 पेक्षा । नच यत्प्रतीति र्यत्प्रयीतेः कारणं स्यात्
 तत्र तस्याः कारणभूतायाः प्रतीतेर्योऽर्थस्तस्मा-
 दयमिति कृत्वा कार्यभूतायाः प्रतीतेरर्थः प्रती-
 यते । माभून्निर्विकल्पाथोदेव सविकल्पकार्यस्य
 प्रतीतिः सा च सादृश्यादेरेवं स्मर्यमाणादिः
 स्यात् तस्मात्पटोघटाद्भिन्न इत्याद्याकारेण पटा-
 देर्भेद एव भेदावधिभूत घटादिसङ्घटितः
 स्फुटं सर्वलोकसाक्षिकः प्रतीयमानो नैकप्रती-
 तेरन्य प्रतीत्यपेक्षामात्रेण समर्थयितुं शक्यः
 अतिप्रसङ्गादिति । अतएवान्योन्याभावभेद-

मवगाहमानं प्रत्यक्षमद्वैतश्रुतिबाधकमित्यपि
 निरस्तम् अन्योन्याभावोपि हि यस्माद्भेदएव
 स्तमात्मन्येवान्तर्भावयेदुक्तं युक्तिभिः । किञ्च
 घटपटयोस्तत्तदन्ययोश्च तादात्म्यमन्योन्याभा-
 वस्य प्रतियोगि मन्तव्यं तद्यदि सर्वथा नेष्यते
 तदा तद्विशिष्टस्तदुपलक्षितो वान्योन्याभावोपि
 न प्रमाणेन प्रत्येतुं शक्यः । न हि शशविषाण-
 विशिष्टस्तदुपलक्षितो वा कश्चित्प्रामाणिको
 भवितुमर्हति तत्कस्य हेतोः तस्मिन्विशिष्टरूपे-
 ऽर्थे तादृशि चोपलक्षणव्यवच्छिद्यमानात्मनि
 प्रमाणं निविशमानं विशेषणमपि तदीयं तदुप-
 लक्षणमपि वा नानुल्लिख्यवितुं प्रभवति तस्मिन्-
 चात्यन्तमसत्येवालम्बने न तत्प्रामाण्यं शक्य-
 समर्थनम् । नच वाच्यं पटप्रतियोगिको घट-
 माश्रितोऽसावभावोऽभ्युपगम्यमान एको घट-
 प्रतियोगिकः पटमाश्रितश्चापरोनात्यन्तासत्-
 प्रतियोगितादौषमारोच्यतीति । तथा सति
 संसर्गाभावादन्योन्याभावस्य कोविशेषः स्यात्
 तर्हि यथा घटाभावस्य पटसंसर्गवति घटसंसर्गा-
 भावं पटे समर्थयसे तथा घटाभावः पटात्मक

इति तत्तादात्म्याभावं पटस्य स्वीकरिष्यसि
तस्मात्तादात्म्यं संसर्गञ्च प्रतियोगि कोटावन्त-
र्भाव्या न्योन्याभाव संसर्गाभावयोर्वैलक्षण्यमुपेयं
तथा सति चात्यन्तासत्प्रतियोगिता दुर्धरा ।
नच वाच्यं घटे पटत्वं नास्ति पटे च घटत्वं
नास्तीत्येतावन्मात्रपर्यवसितैवान्योन्याभाव व्यव-
स्थामन्तव्येति यतस्तथा सति घटत्वे पटत्वे च
न कश्चित्तादृशोधर्मोऽभ्युपगम्यते योऽन्योन्यास्मि-
न्निषेद्धं योग्य इति तयोस्तादात्म्यापत्तौ सत्यां
घटे पटत्वं पटे च घटत्वं निषेधात्प्रमाणं घटत्व-
पटत्वमन्यद्वयमप्यावेदयतीति वैधर्म्यस्य स्वरूप-
भेदस्य चासम्भवेन किं प्रतियोगि किञ्चाल-
म्बनं विधाय घटपटान्योन्याभावोऽपि प्रमाण-
प्रथमवतरेदिति अतएव न वैधर्म्यमपि भेद-
मावेदयत्प्रत्यक्षमद्वैतवाधकमुपपद्यते वैधर्म्ये
हि घटत्व पटत्वादौ वैधर्म्यमन्यदस्तीत्युपगमे
वैधर्म्यविश्रान्त्यनवस्थयोरैक्यमननुभवश्च कथं प्रत्यु-
त्तरणीयः । वैधर्म्यं च वैधर्म्या स्वीकारे वैधर्म्य-
योरैक्यापत्त्या कथमात्माश्रयभेदत्वेन तयोः
पर्यवसानं स्यात् । किञ्च ये ते वैधर्म्ये भेदौ ते

किं घटादितोमिन्ने धर्मिणि निविशेते किम-
 मिन्ने परस्परविरुद्धयोरनयोः पृथग्भूतस्य प्रका-
 रस्यासम्भवात् । आद्ये येन भेदेन भिन्नत्वं वैध-
 र्म्याद्य शोभन्तव्यं तत्रापि पर्यनुयोग इत्यनव-
 स्थायां पर्यवसानं स्यात् । सन्त्वनन्ता एव भेदा
 इति चेन्न क्रमेण तेषामाश्रयसम्बन्धे सावधि-
 सत्त्वे वस्तुनि तदन्वयासङ्गतिरेव । अथ जाय-
 मानं वस्तु युगपदेव ते भेदाः परिरम्भन्ते तदा
 किम्भेदविशेषिते किम्भेदस्थितिरितिविनिगमक-
 विशेषाभावादन्योन्यकलहं तेषां कः समाधातु-
 मीष्टे । चरमचरमस्वीकार्येण च भेदेन प्र-
 थमं प्रथमस्वीकृतभेदोपयोगसिद्धेरग्रे धावन्
 पश्चात्प्लुष्यमानो विस्मरणशीलश्चतवत्स भेदप्र-
 वाहः किमालम्बेत । एवमेवम्बिधे विषयेऽन्य-
 त्रापि “प्राग्लोपाविनिगम्यत्वप्रमाणागमैर्भवेत् ।
 अमवस्थितिमास्थातुश्चिकित्स्या विदोषतेति ।,
 यदि च क्वचिद्गत्वा स्वरूपमेवान्योन्यं व्यावर्त्त-
 मानं भेद इष्यते तदा ययोः स्वरूपं तथैष्टव्यं
 तयोर्निस्वरूपतापत्तिः । अथ न स्वरूपमात्रं
 मिथोव्यवर्त्तते किन्नाम स्वरूपविशेष इत्युच्यते

तर्हि स्वरूपविशेषमात्रव्यावृत्तया स्वरूपमात्रं
तयोः स्यादित्येकत्वापत्तिः । अथ वा वक्तव्यो-
ऽसौ स्वरूपमात्रादन्योविशेषार्थः । अथ न स्वरूपं
नाम किञ्चिदनुगतमिष्यते मया किन्तु
विशेषरूपासु व्यक्तिष्वेव स्वरूपशब्दोनानार्थः
सन्निविशत इत्यभिधत्से तर्हि शतमनेन न्यायेन
गोत्वादिसिद्धिप्रत्याशया । न च प्रतिव्यक्तिस्वरूप-
रूपपदसमयग्रहोपपत्तिः । यदि च स्वरूपं दृष्टमिति
भेदः स्यात्तदा धर्मीणि दृष्टे स्वरूपं दृष्टमिति
क्वचिन्न सन्देहः स्यादिति । यदि चाभिन्ने भेदो
निविशेत तदा याप्येका व्यक्तिः प्रमीयते घटादिः
सापि तेनैव भेदेन नैका स्यादित्येकाभावे वानेक-
मपि न व्यवतिष्ठते । एतेन न भेदावच्छिन्ने
नाप्यभेदावच्छिन्ने भेदोनिविशते किन्तूदासीन
इत्यपि निरस्तम् । अतएव भेदो नाम स्वरूपा-
न्यान्याभाववैधर्म्यानात्मकोधर्मान्तरं पृथक्त्वापर-
नामकमित्यपि परास्तं सोपि हि स्वाश्रये भिन्ने
निविशेताभिन्ने वेत्यादि यद्योक्तदोषलङ्घनाज-
ङ्गल एव स्यात् । स्वाश्रयेण च सह स्वस्मिन्नभेद
भयाद्यदि स एव भेदोनिविशते तदात्माश्रयः

अन्यच्चेत्तस्मिन्नेव तस्मिन्नप्यन्य इत्यनवस्था क्वचि-
 दपि गत्वा भेदभेदाश्रययोर्भेदास्वीकारे च त-
 दैक्यद्वारिकामूलपर्यन्तमेकता धावेत् । “तद्वैत-
 श्रुतेस्तावद्बाधः प्रत्यक्षतः क्षतः । नानुमानादि-
 तं कर्तुं तवापि क्षमते मते । अद्वैतागमनासीरे-
 साधु साधु न्वती परान् । सेवा मेवार्जयत्यर्था-
 पत्तिपत्ति परमारा ।, नन्वद्वैतश्रुतयोर्वर्णपद-
 विभक्तितदर्थोद्दिभेदानुपजीव्यार्थं प्रतिपादयन्त्यः
 स्वोपजीव्याभिर्भेदबुद्धिभिर्न कथं बाध्यन्ताम् उप-
 जीवकस्योपजीव्यादुर्वलत्वात् । नैवम् । न भे-
 दस्य सर्वथैवासत्त्वमभ्युपगच्छासः । किं नाम न
 पारमार्थिकं सत्त्वमविद्याविद्यमानत्वन्तु तदीय-
 मिच्छासएव तदेव च कार्यकारणभावोपयोगि-
 एतेन एकमेवेत्येवकारव्यवच्छेदेनाद्वितीयमिति
 द्वितीयेन नेह नानेति नानर्थेन किञ्चमेत्यनेन
 वज्जना विना नोपपद्यमानेन व्याघात इत्यपि
 प्रत्यादिष्टं श्रुतिभिश्चाद्वैतार्थाभिः पारमार्थिक-
 मद्वैतं प्रतिपाद्यते नच पारमार्थिकस्मितिर्-
 पारमार्थिकधिया शक्यबाधा माभूच्छुक्तिरजत-
 धिया परमार्थ शुक्तिमिति बाधः यत्र त्वग्नि-

रनुष्णा इति बुद्धेरुष्णबोधोपजीवनादुष्णबोधे-
नानुष्णबुद्धिबाधः तत्र द्वयोरप्यविद्याविद्यमान-
त्वादबाधोयुक्तः । ननु तत्रापि तर्ह्यनुष्णाता
पारमार्थिक्येव साध्यतामबाधनाय । मैवम् ।
अनुष्णाताया जलादि दृष्टान्तसजातीयायाः शी-
ताद्यव्यावृत्तस्वरूपायाः प्रसाधनेनाविद्याविद्य-
मामत्वएव विश्रामात् तदीयैवंविधरूपतानङ्गो-
कारे चाद्वैतस्यैव नामान्तरकरणापत्तेः तत-
स्तस्यां ज्ञेयज्ञानादिभेदावश्याभ्युपेयतया जग-
दाधयुक्तिकबलाप्रवेशासम्भवात् अद्वैते च द्वैता-
श्रयस्य बाधस्य वास्तवस्यानवकाशादपारमा-
र्थिकत्वसम्भावनापि दूरतएवापसरतीति । ननु
किमद्वैतपरमार्थताभ्यपगमेन समाहितम्भवति
यत उपजीव्यबाधादद्वैते प्रमां श्रुतिर्जनयितुं
न शक्नोतीति ब्रूमः । मैवम् । अद्वैतं हि पारम-
मार्थिकमिदं पारमार्थिकभेदेन विरुध्यते नत्व-
विद्याविद्यमानेन तदविद्याव्यवस्थितं भेदं तद-
बोधञ्चोपजीवन्तानां न परमार्थाद्वैतबुद्धेरुपजीव्य-
बाधः । यदि श्रुतिजन्या भवत्यप्यद्वैतबुद्धिर-
विद्याविद्यमाना तथापि तद्विषयस्तावत्परमार्थः

सदेवाद्वैतं विषयविरोधेन च तस्या बाध्यता
 सच नास्तीति तस्मात् “पारमार्थिकमद्वैतं प्र-
 विश्य शरणं श्रुतिः । बाधनादुपजीव्येन वि-
 भेति न मनागपि ।, श्रुतिरुप्याह । द्वितीयाद्वै-
 भयं भवतीति तच्चाद्वैतं ब्रह्मैवेदं सर्वमिति
 श्रुत्यर्थेन सहैक्यमापन्नं ब्रह्मैव स्यात् विज्ञान-
 मानन्दं ब्रह्मेति श्रुत्या च ज्ञानात्मकतया व्यव-
 तिष्ठते तेन यदिदमद्वैतज्ञानं श्रुत्या जनितं
 तद्विज्ञानाद्वैतात्मन्येव निविशते । ननु कथं
 तस्य श्रुत्या जन्यत्वमुपपद्यते सत्यमेवं स्यात् यदि
 तस्य पारमार्थिकी श्रुत्या जन्यतापि स्यात् अ-
 विद्याव्यवस्थिता तु तज्जन्यता न पारमार्थिकेन
 तदजन्यत्वेन विरुध्यते अतएव श्रुत्येकमेकं सा-
 ध्यते यत्तत्र यद्येकता भेदाभावो यदि चैकसंख्या
 यदि वा ज्ञानात्मत्वं यदि वा अन्य एकत्वनामा
 कश्चिदभेदापरपर्यायो धर्मस्तद्वत्त्वं बोध्यते
 तच्चाद्वैत व्याघातकत्वान्न सेद्दुं शक्नोति तदा
 तदपि निष्पीडनमसहमानं ज्ञानश्रुतिजन्य-
 त्वेन सहैव निवर्त्तताम् । यत्तु तादृशस्याद्वैतस्य
 धर्मस्य धर्मितया प्रमितं तस्मादसम्बाधादधिगतं

परमार्थतोव्यवतिष्ठतां न हि परमार्थशुक्ती-
रजततया प्रतीयते यदा तदा बाधात्तत्र रज-
तत्वे व्यावर्त्तमाने शुक्तिव्यक्तिरपि तदपराधा-
न्निवर्त्तते सेयमद्वैतबुद्धिर्न तर्कमवतार्य प्राज्ञै-
रपनेया यदाह श्रुतिः नैषा तर्केण सतिरप-
नेयेति । तस्मात् “धीधना बाधना यास्यास्तदा
प्रज्ञां प्रयच्छथ । क्षेप्तुं चिन्तामणिं पाणिलब्ध-
मब्धौ यदीच्छथ ।,, सेयमद्वैतदृष्टिर्दृष्टार्थापि
यदाह स्वल्पमथस्य धर्मस्य लायते महतोम-
यात् । तस्मात् “द्वैश्वरानुग्रहादेपा पुंसमद्वैत-
वासना । महामयकृतताणा द्विताणां यदि जा-
यते ।,, तस्मात् “आपाततो यदिदमद्वयवादि-
नीनामद्वैतमाकलितमर्थतया श्रुतीनाम् । तत्
स्वप्रकाशपरमार्थविदेव भूत्वा निष्पीडितादहह
निर्व्वहते विचारान् ।,, तदिदमेताभिरात्म-
मतसिद्धसद्युक्तिं लक्षणोपपन्नाभिर्युक्तिभिरुपनी-
यमानमद्वैतमविद्याविलास लालसोऽपि अह-
धातुभवान् तदनूचानयैवोपनिषदर्थश्रद्धताध्यात्मं
जिज्ञासमानः परमात्मतत्त्वं क्रमावृत्तिव्यावृत्त-
चेताः स्वप्रकाशसाक्षिकं साक्षिकरसातिशायि

स्वात्मनैव साक्षात्कारिष्यते । यथा च परिहृत-
चापलमात्मतत्त्वामृतसरसि निमज्ज्य रज्यति
निरायासमेव मानसं तथाहमकथयं नैषध-
चरितस्य परमपुरुषस्तुतो सर्ग इत्येतादृक् ।

“अभीष्टसिद्धावपि खण्डनानामखण्डि-
राक्षानिव नैवमाक्ष्णा । तत्त्वानि तस्मान्म यथा-
मिलापं सैद्धान्तिकेऽप्यध्वनि योजयध्वम् ।,
तदेतादृशेषु सर्वास्वपि दर्शनस्थितिषु काम-
माक्षाकोनाः खण्डनयुक्तयः प्रगल्भन्ते यासा-
मीश्वरपरवशां विश्वव्यवस्थामनास्याय निरसन-
मशक्यं तासामवतारणार्थमयं प्रावादकप्रवा-
दोपन्यासः । तथा हि यदि दर्शनेषु अन्यवादा
निर्वचनीयपक्षयोरश्रयणं तदा तावदम्पां
निराबाधैव सार्वप्रधीनता । यदि तु प्रमाणादि-
सत्त्वाभ्युपगन्तुमतावलम्बनं तदापि लक्षणख-
ण्डनयुक्तीनां लक्षणविशेषखण्डने लक्ष्यखण्डन
युक्तीनाञ्च तद्विषयप्रमाणविशेषखण्डने प्रत्येकं
तात्पर्यम् । नच सौत्रादिलक्षणप्रमाणखण्डने-
ऽपसिद्धान्तापत्तिः तादृश्याः सूत्रादि व्याख्यायाः
खण्ड्यमाशत्वात् । नच वाच्यं लक्षणविशेषवस्तु

व्यवस्थापक प्रमाणविशेषसूत्रादिव्याख्याविशेष-
 खण्डनपरत्वेन लक्षणात्तरं प्रमाणान्तरं व्या-
 ख्यानन्तरञ्च प्रसज्येत भवतोऽपीति वितण्डा-
 कथामालम्ब्य खण्डनानां वक्तव्यत्वात् तत्र च
 व्यावृत्त्य स्वपक्षनिर्व्वाहं प्रति पर्यनुयोगानव-
 काशात् एवञ्च सति वादिदर्शनमाश्रित्यापि
 खण्डनप्रयोगो निर्व्वाध एव एकदेशिवत्प्रत्यव-
 स्यातुं शक्यत्वात् वैयाकरणानामिव वा शब्द-
 सिद्धिप्रश्नस्य परकीयतत्त्वज्ञाननिरूपणार्थं स-
 मानपक्षस्थित्यापि पर्यनुयोगसांख्यावहारिक-
 तायाः सम्भवात् वस्तुस्थितिं कुर्वीत्येन च विचा-
 रकेणावश्यमेतायुक्तय उद्हरणीयाः अन्यथा
 वस्तु व्यवस्थितेरशक्यत्वादिति वाहेऽपि प्रयोगः
 सम्भवत्येव खण्डनयुक्तीनाम् जल्पस्त्वेका कथा न
 सम्भवत्येव सामयिकी वितण्डा द्वयशरीरत्वात्
 अन्यथा जल्पद्वयेनापि किमित्येका कथा न
 कल्प्यते अवोचाम च जल्पविचार प्रस्तावे विस्त-
 रेण तदिति । जल्पकथयापि वाभिधाने स्वपक्षे
 व्यावृत्त्य सदोषस्यापि प्रमाणतयाभिधानं कृत्वा
 तदीयोद्भावनकारी कामपि खण्डनयुक्तिमवतार्य

बाधनीय इति जल्पेपि नात्यन्तमनवकाशाः
खण्डनयुक्तयः ।

कीदृश्यः पुनस्ताः । उच्यन्ते । तथा हि लक्ष-
णाधीनतावल्लक्ष्य व्यवस्थितिः लक्षणानिचानुप-
पन्नानि ज्ञानाधिकरणादिलक्षणनिरूपण द्वा-
रेण चक्रकाद्यापत्तेः तेषु तावन्तत्त्वानुभूतिः
प्रमेत्युक्तं तत्त्वशब्दार्थस्य निर्वक्तुमशक्यत्वात्
तस्य भावो हि तत्त्वमुच्यते प्रकृतञ्च तच्छब्दार्थः
न चात्र प्रकृतं किञ्चिदस्ति यत्तच्छब्देन परा-
मृश्यते अथानुभूत्वा स्वबीचीविषय आक्षेपाद्-
बुद्धिस्थः कार्य्यते स तच्छब्देन परामृश्यते वक्तृ-
श्रोतृबुद्धिस्थतायामेव प्रकरणपदार्थविश्रामात्
तेन यस्यार्थस्य यो भावस्तस्य तत्त्वमुच्यते अर-
जतादेरपि रजताद्यात्मना अनुभूतिविषयता-
सम्भवादसत्यानुभूत्यवच्छेदात् भवितुरतत्त्व-
शब्दार्थत्वप्रसङ्गेन च धर्म्यं विधिष्टे च प्रमाया
अप्रमात्वापातात् अथोच्यते अवयवार्थचिन्तया
दूषणाभिधानमिदं त्यज्यतां यतोयं तत्त्वशब्दः
स्वरूपमात्रवचन इति एतदप्युक्तं स्वरूपत्वस्य
जातेरुपाधेर्वा स्वात्मनि दृत्तप्रवृत्तिभ्यामनुपपत्तेः

स्वरूपशब्दार्थस्यैकस्यासम्भवेन प्रतिविषय व्या-
वृत्त्या लक्षणाव्यापकत्वापातात् । कथञ्च
तत्त्वेति विपर्ययासादे निरासः तथा हि शुक्तौ
यो रजतमिति प्रत्ययः सोऽपि स्वरूपबुद्धिर्भव-
त्येव न हि धर्मी वा रजतत्वं वा न स्वरूपं
नापि तयोः प्रतिभासमानः सम्बन्धो न स्वरूप-
मिति युक्तं समवायो हि तयोः सम्बन्धः सच
स्वरूपमेव सत्यं समवायास्वरूपं स एव तु
शुक्तिव्यक्तौ रजतत्वस्य नास्तीति चेत् । मैवम् ।
तत्र नास्तित्वेऽपि स्वरूपताया अव्यावृत्तेः न हि
गृहे देवदत्तो नास्तीति स्वरूपं न स्यात् न स्व-
रूपमात्रं तत्त्वमुच्यते किन्तु यद्देशकालसम्बन्धि
यस्वरूपं प्रतीतं तस्य तद्देशकालसम्बन्धस्वरूपं
तत्त्वमुच्यते इति चेत् । मैवम् । देशकालसम्ब-
न्धांशे प्रमाया अप्रमात्वापातात् तयोः स्वरूप-
मेव तत्त्वशब्दार्थ इति चेन्न तत्त्वपदस्यानेकार्थत्वे
लक्षणाव्यापकत्वापत्तेः । अथैवं ब्रूये यद्यथाभूतं
प्रतीयते तत्तथा परमार्थतो व्यवस्थितं तत्त्व-
मुच्यते । नैतदपि युक्तं यद्यथाभूतं प्रतीयते ।
तद्यदि प्रतीतिसमयमपहाय कालान्तरे तथन

भूतं स्यात्तदाप्येवं तत्त्वं स्यादेवेति भाविपाकज-
 रागः कुम्भः श्यामदशायामपि रक्तपित्तिना
 रक्ततयोपलभ्यमान स्तम्भं स्यादिति तद्वुद्धेः
 प्रमात्वापातः । यदा तदेति विशेषेण प्रक्षेपेण
 च कालविशष्टताप्रतीतेरप्रमात्वापातः । नहि
 कालवैशिष्ट्येपि कालान्तरसम्बन्धः सम्भवी ।
 अन्योपाध्यवच्छिन्नः सोऽन्योपाध्यवच्छिन्नेन
 सम्भवस्यतीति चेत् तर्हि दण्डपि देवदत्तः
 कुण्डलिनं स्वमारोक्ष्यत्येव उपाधिभेदेषुपाधेय-
 स्यैकत्वानिष्टत्वेनैवमिति चेत् तुल्यम् । एतेन
 कारणं तत्त्वमित्यपि निरस्तम् । सर्वस्य तथात्वे
 प्रमित्यभावेनात्माश्रयेण च प्रतिक्षणविशिष्टवि-
 श्वावश्यककारणत्वोपगमदुरपवादत्वादर्थक्रिया
 कारित्वस्वरूपसत्त्वतक्षणालोकारि जैनचरण-
 शरणप्रवेशविडम्बनादिदोषग्रासेन चेति । किं
 चेदमनुभूतित्वं नाम ज्ञानत्वावान्तरजादिभेदो
 वा स्मृतियतिरिक्तज्ञानत्वं नाम जातिरेका-
 व्युपगम्येति कुतः अनुभवामोति प्रत्ययानुगम-
 वशादिति चेन्न साधमासीयनिशावसाने सिता-
 सितसरित्सम्भेदज्ञायितुः सत्यपि शब्दबलाद्-

भावि स्वकीयस्वर्गसुखसम्पत्तये सुखमनुभवामीति प्रतीत्यनुदयात् प्रत्युत शीतसम्भूतवेदनासम्वेदनादेवापरस्त्रियञ्च सम्भञ्जानस्यास्तिककामुकस्य शब्दाधीने सत्यपि भाविनरकगमनानुभवनीययातनाधिगमे दुःखमनुभवामीति मतेरनुत्पत्तेः प्रत्युतानन्दमानन्दं सम्बिदन् सात्मतमस्मीति प्रत्ययात् । यदि तु शब्दोपदर्शितव्याप्तिजमनुमानमनुभवएव स्यात् तर्हि सुखं दुःखं वानुभवामीति तयोः प्रत्ययः स्यात् । अथ मन्यसे साक्षात्कारमनुभवमनुरुध्य तयो नैवमधिगमव्यवहारौ शब्दजानुमानापेक्षौ तु विमर्शकस्य स्यातामेव ताविति तर्हि साक्षात्कारिणि ज्ञानेऽनुभवप्रत्ययव्यवहारौ साक्षात्त्वनिबन्धनाविति तत्रानुभवत्वजातिकल्पनायां न प्रयोचनप्रमाणे इत्यनुभूत्यर्थभेदात्तत्त्वानुगमो दोषः । अथ स्मृतिव्यावृत्तेन रूपेण यः प्रत्यक्षादिष्वनुभव इत्यनुगतावगमः स साक्षात्कारित्वादनुपपन्नः । ततश्च साक्षात्कार्यसाक्षात्कारिज्ञानविशेषसाधारणमनुभूतित्वमन्यदेष्टव्यमित्युच्यते तदपि न युक्तं पदार्थान्तरव्यावृत्तेन

रूपेण यस्तदितरेष्वनुगतप्रत्यय स्मृद्यवहारो
 वा तत्र तदेव रूपं निमित्तं न तु जातिः काचि-
 त्तदनुरोधात्कल्प्यते । तथा सत्यलक्ष्यपदार्थेभ्यो
 घटादिभ्यो व्यावृत्तेन रूपेण विभीतकादिषु
 साध्यावगमादक्षता जातिः कल्पा प्रसज्यते
 इतोपि नानुभूतित्वं नाम स्मृतिव्यावृत्ता जातिः ।
 तथा हि स एवायमिति तावत्प्रत्यभिज्ञा जायते
 सा किं स्मृत्यनुभवरूपं ज्ञानद्वयम् एकमेव वा
 विज्ञानमंशे स्मृतिरंशे चानुभवः उत स्मृति-
 रेव । आहो अनुभव एव आद्ये य एव प्रत्य-
 भिज्ञायां प्रागवस्थाविशिष्टादि दन्ताविशिष्टस्या-
 भेदः प्रकाशते स स्मृतावन्तर्भावयितुमशक्यः
 अननुभूत चरत्वेन संस्कारानुपनेयत्वात् । अत-
 एव न तृतीयोपि नाप्यनुभवेऽन्तर्भावयितुमसौ
 शक्यः प्रत्यभिज्ञानमालेऽनुभवेन प्रागवस्थाया
 असम्भेदनात् । सम्भेदने चानुभव एवेति शेष-
 पक्षेऽन्तर्भावः स्यात् । स चाग्ने दूषयिष्यते अत-
 एव न द्वितीयः प्रागवस्थाविशिष्टाभिन्नत्वांशे-
 ऽनुभवस्वीकारश्चत्प्रागवस्थावैशिष्ट्यमप्यनुभववि-
 षयएव निविष्टमिति चरमपक्षप्रवेशः । अथ

प्रागवस्थाविशिष्टादभिन्न इत्ययमर्थोऽनेकांशस्तत्र
 प्रागवस्थाविशिष्ट इत्यत्रांशे स्मृतित्वमभिन्न इत्य-
 वंशे चानुभवत्वमित्युच्यते । एवं तर्हि प्रागव-
 स्थाविशिष्टः स इदन्ताविशिष्टोऽभिन्नायमिति
 स्मृत्यदुभूतिभ्यामावेदितम्भवति । प्रागवस्थाविशि-
 ष्टाश्रयतयात्वभेदः केनापि न प्रकाशित इति
 य एव प्रागवस्थाविशिष्टः स एवायमिति प्रत्य-
 भिक्षायाः शरीरं न स्यात् । अथानुभवेन यो-
 ऽसावनुभूयमान धर्म्याश्रयतयाऽभेदोबोधितः
 स कोऽन्यन्तरमनालम्ब्य न पर्यवस्यतीति केन-
 चित् खलु कस्यचिदभेदो भवति । स च स्मृत्यं-
 शोपनीतमेव सन्निधानात्कोऽन्यन्तरं प्रागवस्था-
 विशिष्टरूपमालम्बत इत्यभेदस्य प्रागवस्थावि-
 शिष्टाश्रयतासिद्धिरिति । तदेतत्तुच्छतरम् ।
 कोऽन्यन्तरमालम्बत इति किं कोऽन्यन्तराश्रितो
 भवति कोऽन्यन्तराश्रिततया ज्ञायतइति । आद्ये
 अभेदस्येदानीं प्रागवस्थाविशिष्टधर्म्याश्रयणोत्-
 पत्तौ । पूर्वं प्रागवस्थाविशिष्टेदन्ताविशिष्टयोर्भेदः
 स्यात् द्वितीये तु यदेव कोऽन्यन्तराश्रिततया
 इदन्तावच्छिन्नधर्म्यभेदस्य ज्ञानं तत्स्मृतौ नान्त-

भावयितुं शक्यं नाप्यनुभवांश इत्युक्तएष दोषः
 किञ्च यदा प्रत्यभिज्ञानं स इत्यंशे स्मृतिरयमि-
 त्यंशे चानुभव इत्येकं ज्ञानमभ्युपेयते तदा धर्मि-
 णमादायापि स्मृत्यनुभवसङ्करोदुर्वारः तथा हि
 संस्कारेण तत्तामात्रं चोपनीयते तत्ताविशिष्टो
 वा धर्मि । आद्ये स इति प्रत्यभिज्ञायाः शरीरं
 न स्यात् तत्तायाः केवलायाः संस्कारेणोप-
 नीतत्वात् । नापि द्वितीयः तथा सत्यवमित्यनु-
 भवांशे धर्मिप्रकाशोवक्तव्य एव अन्यथा इद-
 न्तामात्रप्रकाशेऽयमिति तच्छरीरं न स्यात् ।
 एवञ्च संस्कारस्य चेन्द्रियस्य च धर्मिप्रतीति
 हेतोरुभयस्योपनिपाते किं विशेष्यांशे भिन्ना-
 भ्यां ज्ञानाभ्यामुत्पत्तव्यम् उत कारणद्वयसम्भे-
 दादभेदभाजा ज्ञानेन । अथमे प्रत्यभिज्ञान-
 स्येकज्ञानव्यक्तिताभ्युपगमव्याघातः भेदपक्षोक्त-
 दूषणापातश्च । द्वितीये धर्म्यंशे प्रत्यभिज्ञायाः
 स्मृतित्वमप्यनुभवत्वमपीत्यनुभूति स्मरणसङ्कर
 इति विषयव्यवस्थयापि नियमोभयः । अथो-
 च्यते सामूहिकयोपाधिभेदाद्यवस्थानमुपाध्वन्त-
 रात्तन्मविष्यति तद्यथा संस्कारजनत्वमादाय

स्मृतित्वव्यवस्थितिरिन्द्रियसन्निकर्षजत्वमादाय
 चानुभवत्वव्यवस्थानमिति विरोधपरिहारोऽस्तु ।
 न प्रमात्वसामान्यान्ङ्गीकारे प्रमाकूपताया
 विषयव्यवस्थित्येवोपगमे नोपाध्यन्तरोपन्यासे-
 ऽपि स्मृतिव्यानुभूतित्वयोरेकस्थित्वेव धार्मि-
 ण्यर्थे निवेशात्प्रमात्वाप्रमात्वयोरेकविषयतैव ।
 किञ्च ज्ञानविकल्पानामध्यात्मभावभावसम्बे-
 दनात् स्मृतित्वानुभूतित्वयोर्द्वयोरपि प्रत्यभि-
 ज्ञायां स्वतः प्रतिभानेन विषयनिरूपणव्यव-
 स्थित्यन्ङ्गीकारे स्मृतित्वादेरिदन्तावामपि
 स्मृत्यवगमप्रसङ्गात् । यदि च संस्कारजत्वमेव
 स्मृतित्वं तदा तस्यैव विरोधेऽभिधीयमाने स
 एव विरोधसामञ्जस्यायोपाधिरूपन्यस्यत इति
 नाम्यस्य चेतसि निविशते । अथान्यस्मृतित्व-
 नाम तंदाष्यबुपपत्तिः तथा हि संस्कारजत्वं
 संस्कारादनन्तरं नियमेन भावो नियतत्वञ्च
 नानाव्यक्तिगतमेकं रूपं संग्राहकमक्रोडीकृत्या
 संभवतीति स्मृतित्वनैव संस्कारजत्वं वक्तव्यं
 तथा च संस्कारजत्वव्यवस्थितौ स्मृतित्वमु-
 पाधिः स्मृतित्वव्यवस्थितौ च संस्कारजत्व-

मित्यन्योन्याशयः तस्मात् स्मृत्यनुसङ्गरो दुर्वार
 एव । अपि च स्मृत्यनुभवयो र्ये कारणसामग्र्यौ
 ते प्रत्यभिज्ञायां मन्तव्ये न वा । न चेत् कथ-
 मंशतोपि स्मृतित्वमनुभवत्वञ्च प्रत्यभिज्ञानस्य
 एवमेव तथात्वेति प्रसङ्गात् । स्मृत्यनुभूत्योः स
 एव सङ्करः प्रथमे पृथगेव कार्योत्पत्तिप्रसङ्गः
 प्रत्येकं स्वस्वकार्ये समर्थत्वात् सामग्रीभेदस्य
 कार्यभेदहेतुत्वेनावधारितत्वात् । अथ यत्र
 ते पृथक्जायेते तत्र पृथगेव कार्यं प्रत्यभिज्ञा-
 यान्तु तयोर्युगपच्छातत्वेन सम्भूयजननात्कर-
 म्बितकार्योत्पत्तिः । यद्यपि पटघटादिसा-
 मग्र्योनैवं दृश्यते तथापि तद्विलक्षणस्वभाव-
 त्वादनयोरीदृशत्वमुपपद्यते न हि एकस्य या-
 दृक्पदार्थस्य स्वभावस्तादृगन्यस्यापि सर्वस्य
 भवति जगद्वैचित्र्यभङ्गप्रसङ्गादिति । नैतदस्ति
 यत्र हि मिलितत्वं तयोस्तत्र किं परस्परसङ्ग-
 कारित्वमनयोरेष्टव्यं न वा । न चेत् परस्पर-
 मेलकलक्षणोविशेषोऽनुपयोगी कार्यजननं
 प्रति मिथः सहकारिभावाविरहेणाप्रयोजक-
 त्वात् ततश्चाविशेषात् पृथगेव कार्यं प्रसज्यते ।

अथ परस्परसहकारित्वं तयोरिष्यते तदानु-
भवांशेऽपि संस्कारस्य व्यापारः स्मरणांशेष्यत्त-
स्येति नियामकत्वाभिमतयोरुभयांशे साधा-
रण्यात् स्मृत्यंशेष्यनुभूतिरनुभूत्यंशेऽपि स्मरण-
मिति वज्रलेपायितं प्रत्यभिज्ञायामनुभूति-
सङ्करेणेति । नाप्यनुभव एवेति पक्षः तथा
सति तत्तावच्छिन्नस्याभेदाश्रयतायां न संस्का-
रोनेन्द्रियसन्निकर्षश्चेति तदविषयत्वापातः नच
संस्कारद्वारा प्रत्यासत्तया सम्बद्धविशेषणतया
तदग्रहः क्वचित् सोऽयं न वेति तर्हि संशयो न
स्यात् दोषवशात्तत्र तत्प्रकाशो न सम्बद्धविशे-
षणत्वादिति चेन्न विनापि संस्कारं दोषवशा-
त्तदापत्तेः । वस्तुप्रकाशिनि च दोषवाचोयुक्त्य-
निरुक्तेः कापि तस्यावस्तुप्रकाशित्वादोषश्चेत्
कथमक्षादेरपि तन्न स्यात् विशिष्टत्वेन तथा-
त्वस्य प्रकृत्येषपरिहारात् न हि विनैव कुतोपि
विशेषादस्यावस्तुप्रकाशिता । सत्यप्यर्थे दोषाद-
वस्तु न एव प्रकाशे संशयात्प्रेक्षावत्प्रवृत्त्यादेर-
सम्भवापत्तेः । वस्तुविषयत्वेऽपि दोषादनिश्चय-
तेति चेन्न वस्तुनस्तस्यासङ्कीर्णत्वात्तस्य प्रकाशे

तदेव संशयैककोटौ प्रकाशितमिति कुत्र तद-
 निश्चयता निश्चयार्थस्य च संशयकोटावखण्डने
 संशयेन तदभावाधिकग्राहित्वेपि निश्चयत्व-
 स्याप्रत्युहत्वादेवाभावनिश्चयः कोऽप्यन्तरं केवल-
 मधिकं स्यात् जातिः संशयत्वं तत्प्रयोजकश्च
 दोष इति चेन्न इदं तद्वा न वेति संशयकोट्यर्थ-
 निदेशसमन्वयेन वा शब्द प्रतीतिव्यवहारवो-
 रभावापत्तेः प्रतीत्या सह वाकारार्थं सम्बन्धे
 प्रत्येमि न वेति पदापत्तेः वाकारार्थस्य प्रतीति
 गतत्वापि निश्चयत्वतस्तस्याणुमानव पुरुषं वेति
 स्याणुपुरुषगतप्राज्ञिकव्यवहारानापत्तेः तस्मा-
 द्वाकारार्थस्य ज्ञानधर्मत्वे साक्षात्कारित्वादि-
 वद्विषयानन्वयापत्तिरेवेति न च प्रत्यासत्तौ
 सत्यामपि प्रत्यासत्तप्रपुरस्कारान्मनसा न ग्र-
 हणं तत्र दोषवशादित्यस्तु दोषे सत्यपि वस्तुनः
 संस्कारेण संस्कारस्यात्मना यस्य मनसा तस्य
 च बाह्यान्द्रियेण प्रत्यासत्तपेक्षिण एव तदर्थ-
 प्रकाशादिनियमोपपत्तेः कः प्रत्यासत्तप्रपुर-
 स्कारस्त्वन्मते स्यात् यदि तु संस्कारप्रत्यासत्ति-
 मनपक्ष्य तथा सन्दिह्यते तदा अननुभूय

प्रस्तुत्य वा तथा सन्दिह्येत वस्तुतस्तु मनसा
संस्काराग्राहिणा चक्षुरादिना चात्माग्राहिणा
तादृशप्रत्यासत्तया ग्रहणानुपपत्तेः । नियमेन
तदिन्द्रियाग्राह्याग्रयप्रतियोगिकेतरस्य ग्रहणे
स्वग्राह्यसम्बन्धविशेषणतायाः प्रत्यासत्तित्वनिय-
मात् अन्यथाप्यपरमाण्वादौ पृथिवीत्वादेरन्यत्र
ग्राह्यतया निरस्तस्वरूपायोग्यत्वस्याभावो दृगा-
दिभिर्गृह्येत । नहीन्द्रियविहारदेशेषु निष्पर-
माणकत्वनियमोयुक्ताभ्युपगमः शब्दाभावप्रत्य-
क्षत्ववादिनये श्रोत्रेन्द्रियविशेषणता सप्तमः स-
न्निकर्षो न तु तत्र सम्बद्धविशेषणतेत्यतोपि न
व्यभिचारः । नचात्मसंयुक्तमनः प्रतिपूर्वानु-
भूतार्थात्मप्रत्यासत्तिरेव संस्कार इति तदती-
न्द्रियत्वं न दोषाय प्रत्यासत्तेरतीन्द्रियाया इन्द्रि-
यार्थसन्निकर्षस्थोपगमादिति स्वीकृते निस्तारः
तथा सति स इत्यंशे चक्षुरादेः प्रत्यासत्तयभा-
वात्प्रत्यभिज्ञाया अचाक्षुषत्वापातात् । अयमि-
त्यंशो दृगादिना तदंशस्तु मनसा गृह्यतां तदे-
तदभेदस्तु केनेत्युक्तमप्यावर्त्तत इति एतेन सं-
स्कारः सहकारिमात्रमिन्द्रियस्यातिप्रसङ्गनि-

वारकं प्रत्यभिज्ञायां तदर्थम् इन्द्रियेणासन्निक-
 ष्ट एवोत्प्लव्यते विभ्रमार्थवत्सन्निकर्षकृष्टग्रा-
 हिता चेन्द्रियस्य सन्निकर्षसहकार्यवश्यम्भाव-
 मात्रं तच्चेदमंशसन्निकर्षादेव स्यात् । नतु सर्व-
 ग्राह्यसन्निकर्षसहकारितेत्यपि 'निरस्तं सोऽयं
 न वेति संशयाभावापातेनैवेति । तदद्राक्षमि-
 त्यादिस्मृतिरपि चैवमनुभव एव स्यात् । मनस-
 आत्मसंयोगसहकृतादात्मार्थसन्निकर्षात् सं-
 स्काराज्जायमानाया स्तस्या इन्द्रियार्थसन्निकर्षे-
 जत्वादेव मनसा आत्मसंयोगसमवायेन प्रत्यक्षी-
 क्रियमाणैर्ज्ञानादिभिः स्वरूपमाणास्यार्थस्यावि-
 शेषादिति एतेन तत्तावच्छिन्नप्रतियोगिका-
 न्योन्याभावविरहः स्वरूपाभेदेवायं भातीत्यपि
 निरस्तम् । अन्योन्याभावव्यतिरेकोऽन्योन्यमेव
 तत्तेदन्तेपाध्यवच्छिन्नयोः स्यात् न च तन्मि-
 लितमेकेन सुग्रहम् । एवं स्वरूपाभेदेऽपि
 तयोर्धर्मैक्यं तदनवगाहिना दुरवगममेव सं-
 स्कारोपनीते च विषये यदि ज्ञानमनुभवः
 स्यात् स्मृतिरपि कुतो नानुभूतिः । अथ न
 संस्काराधीनत्वमात्रेण स्मृतित्वं किन्त्वनुभव-

कारणासंघक्तसंस्कारजत्वेन ततश्चाधिकार्याच्च-
 सन्निकर्षापेक्षं प्रत्यभिज्ञानमनुभव एव भवति
 न तु स्मृतिरिति चेन्न संस्कारासंघक्तानुभव-
 कारणजत्वेनानुभवत्वम्भवति । प्रत्यभिज्ञानन्तु
 संस्कारसहितरनुभवंकारणजं स्मृतिरेवेति वैप-
 रीत्यं किन्न स्यात् । अन्यत्र न स्मृतिरनुभवका-
 रणसंघक्तसंस्कारजन्मेति तु नान्यत्रानुभावोपि
 संस्कारसंघक्तार्थेन्द्रियसंयोगजन्मेति साध्यादेव
 बाधकम् । तदेवं विनिगमनायां प्रमाणाभावात्
 स्वयं कल्पितव्यवस्थामवैपरीत्येनापि कल्पनास-
 म्भवात्प्रत्यभिज्ञानमुभयकारणसंज्ञवात् स्मृति-
 श्चानुभवश्चेति मन्तव्यं तथाच स्मृतिव्यावृत्तमनु-
 भवत्वं जातिरस्तीति दुष्प्रत्याशा निरवकाशा ।
 नच विषयांशे स्मृतित्वानुभवत्वयोर्व्यवस्था कर्तुं
 शक्यते तन्निरासस्य निवेदितत्वात् । ततश्च
 तदेव ज्ञानं तस्मिन्नेवांशे स्मृतिश्चानुभूतिश्चेत्या-
 पतितेपि यदि न विरोधबुद्धिर्भवतस्तदा तद-
 धीने तत्रैवार्थे प्रमात्वापाते सास्तु । एतेन वि-
 रोधापत्तयानुभवत्वस्वीकारे बाधबलेन स्मृति-
 व्यतिरिक्तमनुभवत्वं नामानुगतं साक्षात्कारि-

ज्ञानानुमित्यादिसाधारणमनुभववशादेव व्यव-
 स्थापनीयमिति प्रतीति कलहेऽपि निरस्तः ।
 ननु चानुभव एव शरणमिह प्रत्यभिज्ञाने
 ह्यनुभवत्वमेवानुभूयते न तु स्मृतित्वं तेन
 संस्कारजत्वेऽपीन्द्रियार्थसन्निकषीधिकापेक्षया-
 ऽनुभवत्वमेवेति विनिगमनायामपीदमेव प्रमा-
 णम् अन्यथा प्रत्यभिज्ञानेऽनुभवप्रत्ययो न स्या-
 दिति प्रतीतिकलहेन प्रत्यवस्येयमिति न दृढ-
 तातत्तावभासयोरनुभवस्मारणभागयोः सत्त्वे-
 नानुभवस्यैकपक्षे असाधारणीकृत्य प्रमाणयितु-
 मिहाशक्यत्वात् । एतेन स्मृत्यनुभवसङ्करप्रस-
 ज्जेनानुभूतिपदव्यवच्छेदं परित्युक्तं मन्तव्यं न च
 वाच्यं प्रत्यभिज्ञानं व्यवच्छेदं माभूत् स्मृत्यन्त-
 रन्तु भविष्यतीति तस्याप्यनुभूतित्वेन भवता-
 वश्यस्वीकर्तव्यत्वात् । तथा हि घटस्तत्वासीदि-
 त्यादिस्मृतौ पूर्वकालविशिष्टो घटः स्फुरति न
 चासौ पूर्वमनुभूता भूततायां संस्कारेणोपनीयते
 प्रत्युत पूर्वं वर्तमानताया एवानुभूत्या ग्रहणं
 तस्यादिदानीं पूर्वमनुभूतासामग्रीसम्भेदात्
 सोऽयमिति प्रत्यभिज्ञानवत्तद्विशिष्टतावगमो-

यसौ स्मृत्यनुभवात्मक एवाभ्युपगन्तव्यः । एते-
नानुभवसामग्रीसहितः संस्कारोऽनुभवकारण-
मिति पक्षे पूर्वं शङ्कित इदमपि दूषणं द्रष्टव्यं
तथा सति स्मृत्यच्छेदापत्तेः । नच तदस्ति स्मरणं
यत्र सा न प्रकाशते ततश्च व्यवच्छेद्यानुपपत्तिः
यदपि कैश्चिदुच्यते दोषवशात्प्रमुष्टतत्तांश-
स्मरणम्भवतीति तदपि नोपपन्नं तदीयस्मर-
णत्वे प्रमाणाभावात् । नचानुभवसामग्र्यभा-
वात्पारिशेष्येण स्मृतित्वम् इन्द्रियार्थसन्निकर्ष-
व्यावृत्त्या अनुभवसामग्र्यभावात्पारिशेष्येणानु-
मित्यादेरपि स्मृतित्वापत्तेः । सर्वानुभवसामग्र्य-
भावादिति चेत् कथं पुनस्तत्तांशशून्यरजतादि-
ज्ञानहेतुसामग्री नानुभवहेतुसामग्रीत्ववधारितं
पञ्चप्रमाणीकरणसामग्र्यसम्भवादिति चेन्न
चतुष्प्रमाणीजनकसामग्र्यसम्भवात्पञ्चमी प्रमा
किन्तु पारिशेष्यात्स्मरणं व्यवस्थापि कुत्र वा
प्रतिपन्नं पञ्चप्रमाणीकरणसामग्र्यभावे जाय-
मानं ज्ञानं स्मृतिर्भवतीति घटस्तवासीदि-
त्यादिज्ञानानामनुभवत्वोपन्यासस्य कृतत्वात् ।
अथ सन्देहे प्रत्यक्षादिकरणसामग्र्यनुपपत्त्या

रजतमात्रस्य च पूर्वमनुभूतत्वेन तद्विषयसं-
 स्कारसम्भवात्संस्कारस्यैव हेतुताङ्गीक्रियते न त्व-
 न्यत्कारणत्वेन कल्प्यते इन्द्रियार्थसन्निकर्षाद्य-
 सम्भवे जायमानस्य त्वनुमानादेरननुभूतवि-
 षयत्वेन तस्मान्नोत्पत्तिसम्भव इति तत्कारणं
 लिङ्गादिकमङ्गीक्रियते अतः प्रमाणान्तरासह-
 कृतसंस्कारजत्वं तद्यङ्गेना वा जातिविशेष एव
 स्मृतित्वमिति । मैवम् । तत्र कारणत्वं किमिति
 नाक्षस्यैव येन संस्कारजत्वं व्यवस्थाप्यते तेना-
 र्थेन सह तदाक्षस्य सन्निकर्षाभावादसन्निक-
 ष्टस्य च तस्य ज्ञानजनकत्वेऽतिप्रसङ्गात् नेन्द्रि-
 यजत्वं तस्येति चेन्न संस्कारस्यापि केवलस्य
 तज्जननेऽतिप्रसङ्गतादवस्थात् । सहचरित-
 धर्मदर्शनादिना सहकारिणा युक्तस्य संस्का-
 रस्य तज्जननेनास्त्यतिप्रसङ्ग इति चेन्न तेनैव
 सहकारिणा सहितस्येन्द्रियस्यापि तज्जनने-
 नातिप्रसङ्गाभावात् । अननुभूतेपि तर्हि प्रसङ्ग
 इति चेन्न तत्रापि तद्वर्मावधिगततद्वर्मावत्यधि-
 गते तस्य संस्कारवतः स्मृत्यापत्त्या समाधिसा-
 ध्यात् । तुप्ततत्साहचर्यदर्शनजनकं

तथा सति तत्सहचरितरजताद्यञ्जनप्रतीतिप्रसङ्ग-
इति चेन्न तवापि सते तादृशस्य रजतादिसं-
स्कारवतो रजतादिस्मृतिप्रसङ्गसाभ्यात् तस्मा-
द्यवस्ते कालव्यवधानादितः संस्कारलोपतद-
नुपनिपातस्यापि हेतुलोपगमेनातिप्रसङ्गात्
तथा कालादिव्यवधानाद्यभावसदृशदर्शनसह-
कृतस्य चक्षुषो युक्तं तदेवं [तत्सदृक्प्रत्यभिज्ञानं
यत्ते संस्कारबोधकं सहकारितदेवास्तामक्ष-
स्यातिप्रसक्तिनुत्] तत्सदृशप्रत्यभिज्ञानन्तु
स्मर्त्तव्य स्मरणपूर्वकमित्येतदपि सममेव तथा-
प्यन्यत्रार्थसन्निकर्षमन्तरेणेन्द्रियस्य ज्ञानकार-
णत्वं नोपलब्धचरमिति चेन्न विशिष्टरूपेण भ्रम-
विषये मया तदुपगमात् सहकारिमूतदोष-
शक्तेर्वा प्रत्यासत्तित्वेनेष्टत्वात् । किञ्च संस्कार-
स्यापि प्रमाणान्तरासहकृतस्य नान्यत्र ज्ञान-
जनकत्वं दृष्टमिति तदपि कथं कल्प्यते प्रत्यभि-
ज्ञान एव संस्कारस्य सदृशदर्शनादिसहका-
रित्वं कल्पितं नत्विन्द्रियस्येति चेन्न प्रत्यभि-
ज्ञाने संस्कारेन्द्रिययोर्द्वयोरपि कारणत्वात्
सदृशदर्शनादिसह कृतत्वदर्शनादि विशेषात्

अत्र सदृशदर्शनसहकारित्वे संस्कारसहका-
 रित्वस्यापि प्रसङ्गः प्रत्यभिज्ञामवदिति चेन्न
 तथा सति तद्वदेव तत्तोत्पत्तेः । सदृशदर्श-
 नादिसहकृतत्वेन च तत्ताप्रसञ्जने संस्कारज-
 त्वस्योपाधित्वम् । नच सदृशदर्शनसहकारितैव
 तत्ता प्रयोजिकात्र त्यज्यतां न संस्कार इति
 युक्तं सदृशदर्शनं परित्यज्य संस्कारे सत्यथ-
 तथाबोधात् । तथापि सदर्थे प्राप्यकारित्वमि-
 न्द्रियस्य दृष्टं न हातुं शक्यमिति चेन्न उक्तमत्र
 यथेन्द्रियस्य प्राप्तिसहकृतस्य आपकत्वं दृष्टं
 तथैव संस्कारस्यापि प्रमाणान्तरसहकृतस्य
 आपकत्वमुपलब्धमिति तदपि हातुं न युक्त-
 मिति संस्कारस्यापि चेन्द्रियप्रत्यासत्तित्वस्यो-
 कारेण तद्विरहासिद्धेः । तत्तांशमोषकल्पानञ्च
 स्वतन्त्रसंस्कारजत्वपक्षएव यावदधिकं युक्तञ्चायं
 तत्तांशमोष इति विचारमधिकरोति पूर्वं वर्त्त-
 मानादिकालविशेषविशिष्टस्य रजतादेरेक-
 स्मिन्ननुभवे प्रकाशिततया तज्जन्येन संस्कारे-
 णापि तथैवोपनेतुमुचितत्वात् । प्रत्यभिज्ञायां
 तथैव फलदर्शनात् दोषवशात्तत्तांशमोष इति

चेन्न विषयसम्बन्धस्य स्वभावत्वेन संस्कारे तद-
लोपात् । दोषस्यातौ तथेति चेत् कः पुनरसौ
दोषः यस्यादभ्यास्यत्पत्तिः परेषामिति चेत्तर्हि
तद्रजताविशिष्टमिदं रजतमित्यत्र सैव रजत-
व्यक्तिरिवमित्यत्र वा पुनस्तदेव रजतमुपस्थित-
मितीह वा सामान्यतएव रजतस्य तदापि
परामृष्टस्य भ्रातौ तत्तांशमोषः स्यात् दोषस्य
विद्यमानत्वात् अन्यथा इदं रजतमित्यंशेऽपि
तस्मिन् ज्ञाने तत्तांशमोषो न स्यादित्यास्ता-
मियं प्रसक्तानुप्रसक्तिः । नच प्रत्यभिज्ञानं स्मर-
णानुभवाभ्यामन्यएव प्रकार इति वाच्यम्
अननुभवत्वेनाप्रमात्वापात्तात् । नचैवमस्त्वित्यपि
वाच्यम् अक्षणिकवादिना स्थिरसिद्धौ प्रसा-
त्वेनोपन्यस्तत्वात् । ईदृशप्रसिद्धलक्ष्यत्यागेन च
लक्षणोपादनेऽनियमः प्रसज्येतेति तस्याज्जा-
तिवाचिनोऽनुभवपदस्य स्मृतितो व्यवच्छेदार्थ-
मुपादानमिति सर्वथानुपपन्नमिति । नापि
स्मृत्यन्यत्वमनुभवार्थः नापि स्मृतिलक्षणपरमित-
त्वम् उक्तक्रमेण स्मृत्यनुभूतिसङ्करस्य दर्शित-
त्वेन व्यवच्छेदकत्वानुपपत्तेः । इतोऽपि न स्मृत्य-

व्यापकव्यक्तय इति दृष्टान्तदार्ष्टान्तिकयोर्दोष-
ग्रस्तत्वात् । तथा सति ह्येकं प्रमेयं प्रत्यक्षयतः
प्रमेयत्वसामान्य प्रत्यासत्तया विश्वमेव प्रत्यक्षं
स्यात् । एवमभ्युपगच्छतश्च अहधीमहि सार्वज्ञ-
मिदं यदि ज्ञानासि किमस्मैतसि विपरि-
वर्त्तत इति नापि तृतीयः स्मृतित्वरहितत्वं हि
स्मृतित्वाभाववत्त्वं वा स्यात् स्मृतित्व प्रतियो-
गिकमाश्रयस्वरूपं वा तदज्ञानं वा न ताव-
ताद्यः तथा हि स्मृतित्वान्वोन्याभावोपि स्मृति-
त्वाभावो भवत्येव तद्वत्त्वञ्च स्मृतिष्यस्य ।
न हि स्मृतित्वमेव स्मृतिः ततश्च स्मृतेरपि
प्रमात्वापातः तद्व्यवच्छेदादिशेषणवैयर्थ्यञ्च
विना विशेष्यमिच्छादावतिप्रसङ्गात् स्मृतित्वस्य
संसर्गाभावास्तत्र विवक्षित इति चेन्न तथा हि
स्मृतित्वस्य संसर्गाभाव इति किमुच्यते किं
स्मृतित्वविशिष्टस्य संसर्गास्याभावः उत संसर्ग-
विशिष्टस्य स्मृतित्वस्य अथान्यदेव यत्किञ्चि-
दनया वाच्ययुक्त्या विवक्षितम् । आद्ये स्मृतित्व-
संसर्गान्वोन्याभावः स्मृतावसीति स एव प्र-
सङ्गः न हि स्मृतित्वसंसर्गः स्मृतिः । अतएव

न द्वितीयोपि न हि संसर्गविशिष्टं यत्स्मृतित्वं
 तदेव स्मृतित्व्यक्तिः ततश्च संसर्गविशिष्टस्मृति-
 त्वेन सह स्मृतित्व्यक्तेरन्योन्याभावसादायोक्त-
 दोषानिवृत्तिः एवं तत्र तत्रापि संसर्गविशेषण-
 प्रक्षेपे दोषानिवृत्तिरेव अनवस्थायां वा पर्यव-
 सानं विशेषणप्रक्षेपपरम्परायाः । नच वाच्यं
 स्मृतित्वसंसर्गस्य न संसर्गान्तरेण सम्बन्धित्वं
 किन्तु स्वभावतएव तत् कुतः परम्परागवेषणं
 कार्यमिति । स्मृतित्वसंसर्गस्यान्योन्याभावसा-
 दाय कृतस्य प्रसङ्गस्य परिहर्तुं तदानीं सुत-
 रामशक्यत्वात् संसर्गान्तरविशेषणवचनस्याधि-
 कार्यं पर्यवसायित्वात् । किञ्च तदुभयस्व-
 रूपान्तिरेकं तत्संसर्गस्यामन्यमानेन स्मृतित्व-
 संसर्गोपनिमित्तस्वरूपं चेत्येतयोः संसर्गात्मत्वे व्यव-
 स्थाप्यमाने सुभूतौ कथं तादृशस्य संसर्गस्य नि-
 षेधः किमनुभूतेः स्वरूपं नर्हति चतः स्मृतित्व-
 संसर्गस्य ततः कस्य निषेधः । अर्थान्तरभूतस्य
 च संसर्गस्य निषेधे कस्य तादृशस्य प्रसङ्गस्य दशस्यः
 स्मृतौ तस्यापि नान्तरभूतस्य भवत्यस्य तदुपपत्त्यात्
 स्वरूपमेव तयोः सम्बन्ध इति तत्र भवतो-

उपपन्नः । अथोच्यते अनुभूतिस्मृतित्वसंस-
र्गयोः स्वरूपसम्भवेऽपि न परस्परसम्बन्धबुद्धि-
जनकत्वं तयोस्तादृशत्वञ्च यत्र तयोस्तत्र सम्ब-
न्धात्मकत्वं स्वरूपयोरुच्यत इति । मैवम् ।
विशेषोपसंग्रहसिद्धौ तस्याप्यनुपपत्तेः उपसंग्रा-
हकान्तरोक्तौ तत्सम्बन्धेनापि प्रसङ्गेनापरापरो-
पसंग्राहकगवेषणायासनवस्थापातात् तावतापि
चानुभूतिस्वरूपे कस्य निषेधोवर्णितः स्यात् ।
स्मृतित्वसंसर्गानुभूती सम्बन्धे इत्येवं रूपबुद्धि-
जनकत्वस्येति चेन्न भ्रान्त्यात्मिकाया ईदृश-
बुद्धेर्जनकत्वस्य वारयितुमशक्यत्वात् । यथा-
र्थीया इति चेत् ईदृशबुद्धिर्यथार्थीया यदि सत्त्व
सम्यग्पैषि तदानुभूतौ स्मृतित्वप्रसङ्गः अथ
नाभ्यपैषि किं प्रति तस्य जनकत्वाभावोनि-
रूप्यः । अथात्यन्तासतीमेव तादृशबुद्धिं प्रति
जनकत्वाभाविधारणमनुभूतेरभ्यपैषि तदा
स्मृतावपि प्रसङ्गः यावत्तद्वुद्ध्यस्तत्र जा-
यते तद्विकां तादृशबुद्धिमत्त्वन्तासतीं प्रत्य-
जनकत्वस्य स्मृतावपि सम्भवात् । सर्वमेव
तादृशबुद्धिं प्रत्यजनकत्वमनुभूतेर्नित्येवं स्मृतेरिति

चेन्न सर्वं तद्यत्किप्रमित्यसम्भवात् । किञ्च सर्वा-
 मिति कोऽर्थः किमसतीं सर्वाम् उत सतीम्
 अथ सतीमसतीञ्चेत्युभयोमपि प्रत्यजनकत्वम् ।
 आद्ये द्वितीये च स्मृतावपि तदजनकत्वमस्तेष्वेव
 न हि स्मृतित्वसंसर्गस्मृतीसम्बन्धे इति या-
 वत्यः स्मृतिव्यक्तिषु बुद्धयो भवन्ति ताः प्रति
 प्रत्येकं स्मृतिव्यक्तिषु जनकत्वमिति काश्चित्-
 सत्यां सतीं प्रति च तदजनकत्वं प्रागेव दूषि-
 तम् । तृतीये नानुभूतावपि तदजनकत्वं सत्या-
 सत्यतादृशबुद्धेर्भावेनाभावेन च सतीमसतीं
 प्रत्यजनकत्वस्यासम्भवादिति । स्यादेतत्स्मृति-
 त्वस्यान्योन्याभावसादाय यातिप्रसक्तिर्दर्शिता
 सा नोपपद्यते भेदाभेदादिसते स्मृतित्वभे-
 दस्य स्मृत्या सहाभ्युपगमात् ययोर्भेदाभेद-
 साधोरन्योन्याभावानभ्युपगमात् । नैवम् । कथं
 अविधार्यं स्मृतित्वस्य भेदाभेदः स्मृत्या नानु-
 भूयेति । अनुभूत्या सह तद्विशिष्टप्रमाया च-
 भावादिति चेन्न किं सत्याः किमसत्या इत्या-
 द्यक्तविकल्पदोषात् । प्रागभावप्रतियोगिन्या
 इति चेन्न अनुभूतौ तादृशताः स्वीकारेणानुभूते

अत्रापि साक्षात् । अतिसूत्रित्वयोरन्योन्या-
भावाभावस्यान्योन्यात्मानुभूतावपि तुल्यः न हि
अतिसूत्रित्वयोरन्योन्याभावोऽनुभूतिरित्युक्तमावर्तते ।
अस्य सामुद्भेदाभेदमादाय परिहारः तथा-
पीदं तत्र भवति इह तन्मास्तीति प्रतीतिसा-
क्षिकएवान्योन्यसंसर्गाभावयोर्भेद इति चेन्न
प्रतियोगिरूपोपाध्यैचिच्यादभावे जात्यादि-
भेदाभ्युपगमाच्च तयोर्भेदबुद्धिरेव प्रामाण्यमनु-
बन्धः कूटसाक्षिणीति तदनादरणात् । न च
स्वप्रतियोगिसमानकालसमानाधिकरणोऽभाव
स्तदन्योन्याभावकांश्च तदभावः संसर्गभाव-
यथासम्भवमात्माश्रयाद्यमनुभवस्वभेदाननुगम-
स्तत्तदवगमानभ्युपगमानामनुत्तरणीयत्वप्रस-
ङ्गात् । ननु संसर्गप्रतियोगिको निषेधः संसर्ग-
भावः तादात्म्यप्रतियोगिकश्च तादात्म्याभाव-
इत्युक्त एव न मिश्रता तयोर्हि संसर्गतादात्म्यस्य
निषेधः संसर्गनिषेध एव न भवति तादात्म्य-
प्रतियोगिकत्वादिति । नैवम् । द्रव्यगुणकर्मणां
कर्मकायिकारणेषु हि तेषां प्रभवंसा नैवं संस-
र्गाभावः स्युः । संसर्गप्रतियोगिकत्वेन संसर्गस्य

समवायस्वरूपतया समवायानित्यत्वप्रसङ्गात्तन्निवृत्त्य-
 तर्हि संसर्गाभ्यामाभावौ द्वावपि न घटन्ति-
 प्रतियोगिकाविति घटादेः कालादिप्रतिष्ठानवधि-
 त्वापातः । संसर्गतादात्म्ययोश्चाविशेषितयोर्वि-
 शेषे सामान्यतएव तयोश्चेदः स्यात् एवञ्च यदा
 देव प्रतियोगि वाच्यं तत्तत्स्वरूपतएव न स्यात्
 तस्यापि संसर्गं प्रति धावने च तदक्षतं संस-
 र्गानवस्थाप्येच्छेदात्पूर्वपूर्वेच्छेदो वा स्यात्
 न प्रतियोग्यनुयोगिनेऽस्तथात्वं विरोधः किन्तु
 सङ्गभावभावेऽतस्तथात्वं न स्यात् । ननु तत्र
 मात्रमेव न स्यादिति चेन्न अनुयोगिनि प्रति-
 योग्यागच्छेः । तथा प्रमाभावात् कथं तदा-
 स्तामिति चेन्न तथाप्रमाभावमूलकस्य विरो-
 धस्य सङ्गानवस्थानस्य नियमनभङ्गात् प्रतियो-
 ग्यनुयोगिभावादप्यः । कस्य योर्विरोधः स्यात्
 तथा न प्रतीयमाणत्वमेव न इति चेन्न प्रति-
 प्रसङ्गात् नियमेनेति चेन्न यद्वैराविरोधक-
 यत्तेः तथा न प्रसङ्गतुलनौपार्थिकीः योन्यतेति
 चेत् सैव मेवगतानुयोगिप्रतियोगित्वादव्याप्य-
 समर्थिता स्यात् स्वरूपमेवेति चेन्न मिथः सम्बन्ध-

दाभ्युपगमापि तयोः स्वरूपोपगमात् तथाभूतं
 स्वरूपमिति चेन्न तस्यैव निर्वाच्यतापत्तेः । कश्च
 गोत्वाप्यत्वाभ्यां भावाभावयोरेवस्तिरोधे वि-
 शेषः स्यात् सत्त्वाच्च तयोः साहित्यप्रमायां
 प्रकारभेदेन व्यवस्थापना किमिति कार्या प्रम-
 येवा प्रमानुपगमादिति । अथ घटादिविशेषि-
 तयोस्तयोर्निषेधौ तौ सविशेषणौ च विधिनि-
 षेधौ न कथञ्चिद्विशेषणमनुमक्रम्य स्याता-
 मिति श्रूये तदपि न तर्हि विशिष्टस्य निषेधो-
 विशेषस्यापि भवतीति संसर्गान्योन्यनिषे-
 धोऽपि संसर्गनिषेधः स्यादेवेति पुनस्तत्प्रसङ्गो-
 वक्ष्यसेषायते । अन्योन्याप्रतियोगिकः संसर्ग-
 प्रतिषेधो यथा विवक्षितः एवमन्योन्यनिषेधोऽपि
 संसर्गाप्रतियोगित्वेन निर्वाच्य इति चेन्न एवं
 अन्योन्यसंसर्गभावः संसर्गान्योन्याभावश्चापरा-
 कोटिः स्यात् । किञ्चैवं सति संसर्गभावोऽन्यो-
 न्याभावोऽपि न भवति स संसर्गभावतया विव-
 क्षितं इत्युक्तं स्यात् तथा च संसर्गविशेषणं
 व्यर्थमिति संसर्गभावमर्थमधिकमाकाङ्क्षता
 त्वमात्यर्थं संसर्गभावशब्देऽपि इतरितः स्यात् ।

किञ्चानयापि वाचा अन्योन्याभावविशेषोऽभि-
 धेयमानोन्योन्याभावेऽपि प्रसज्यते । मन्त्रा-
 न्याभावोन्योन्याभावोभवतीति शक्यं च प्रमातुं
 सामानाधिकरण्यं हि प्रकारभेदे सति भवति
 तथानीलमुत्पलमित्यादि ततस्तदभावादेव न
 तथेत्यतिप्रसङ्गः । अन्यश्चान्योन्याभावेऽप्येव तिष्ठ-
 न्नेव कः प्रमेयोयद्वति तथा कथ्यते अभावसा-
 र्वत्रित्वतिप्रसङ्गात् व्यक्तिविशेषे च शेषेष्वन्योन्या-
 भावेषु संसर्गाभावत्वापत्तेः । एतच्च सर्वत्र त-
 दन्यत्वेन व्यवच्छिद्यमाने द्रष्टव्यं तथा हि
 “नातत्तन्मनसि तावन्न तत्तदपि संस्पृशे । सा-
 माधिकरण्यं हि रूपभेदमपेक्षते । रूपास्त-
 रेषा निर्दिश्य तच्चेतदभिधीयते । ताद्रूप्येय
 तथापि स्यात् सैव सव्यभिचारिताम् । अवि च
 अन्योन्याभावस्य संसर्गाभावोऽप्येवं व्यवच्छिन्नः
 स्यात् तस्याप्यन्योन्यप्रतियोगितत्वात् । अथान्यो-
 न्याभावस्य संसर्गाभावो नामाधिकानोपेक्षत एव
 यमादाय तथा स्यादिति चेदेवं तद्व्यन्योन्याभाव-
 स्यामावेऽपि नाधिकोऽप्युपगन्तव्यः स्यादित्यन्यो-
 न्याप्रतियोगित्वेन व्यवच्छिदापि संसर्गाभावस्य

त्वदभिमतस्य कथं स्यात् व्यवच्छेदस्य निषे-
धात्वात् । अथ माभूदधिकोऽसौ स्वरूपसंज्ञ
तु तथेयम् इति तदां दावैव व्यवहार एव नि-
दीप इति चेत् तर्ह्यन्योन्याभावसंसर्गव्यतिरे-
केऽपि तुल्यमेतत् । अपि च अन्योन्यप्रतियो-
गिको न भवत्यभावो यः संसर्गाभाव इति व-
दता त्वयाऽन्योन्यप्रतियोगिकेऽभावे निषिध्य-
मानेऽन्योन्यात्मकोऽसावभावोऽभ्युपगतः स्यात्
द्वयोर्निषेधयोः सुन्दोपसुन्द तथा अन्योन्यस्यैव
स्यैर्वापत्तेः । तथा च सत्यन्योन्यस्मिन्निर्विशे-
षणे जगदेव प्रविष्टमिति संसर्गाभावत्वेन विव-
क्षितस्य जगदात्मतायां सिद्ध्यन्त्यासन्न्योन्याभा-
वात्मतापि स्यादिति व्यर्थोविशेषणप्रयासोहासा-
त् । सविशेषणेष्यविशेषणवत्प्रसङ्ग इति सङ्कत्-
कोत्तुम् । ननु घटाभावो न भवति सत्य
इत्युक्ते किं सत्यो घटात्माभिहितोभवति तत्
कस्य हेतोः तदा हि तथा स्यात् यदि घटस्तद-
स्य सत्येव न भवत्यात् । सदा तु सत्यादिरस-
क्योऽतिरुति सदा कथं तथा स्यादित्युक्त-
प्रसङ्गः न भवत्यस्य इति । नैवम् । यथा घटस्तद-

भाषाभ्यामन्या वस्त्रादिकमप्यस्ति कोटिस्तथा-
 ऽन्योन्यान्योन्याभावाभ्यां नान्यकोटिः सम्भवति
 निर्विशेषणैऽन्योन्यमध्ये जगतएव प्रवेशात् ।
 तदात्मनोपि निषिध्यमानत्वे तन्निषेधात्मके
 तदात्मनि जगत्प्रवेशात् न हि घटः पटात्मैत्य-
 नेन घटस्वरूपादन्यस्तदात्मा विहितः स्यात्
 यदि तु तादात्म्यं नामाभेदाख्यो धर्मः कश्चि-
 दिष्यते स घटपटाद्यधिकरणतया निषिध्यते
 तदा संसर्गाभावएव स्यात् । तस्मान्निर्विशेषेण
 तदात्मान्तर्भूतं जगदिति कोऽप्यन्तराभाव इति ।
 अपि च एवं तर्हि घटे निषिध्यमाने घटाभावो-
 विधीयते घटाभावे च निषिध्यमाने घट इत्यपि
 न स्यात् तृतीयस्याविद्यमानत्वात् भवन्त्या घटा-
 भावः सन्मो न भवतीत्यत्रापि घटाभावत्वावि-
 शेषाद्विशेषान्तरानिर्वचनाच्च । घटः सन्मात्मि-
 त्येवोक्तं स्यादिति त्वत्प्रसङ्ग स्वयि निपतितः ।
 संसर्गोन्योन्याभाववैचित्र्यमादाय स परिहर्ष्यः
 स एव च नाद्यापि व्यवतिष्ठते अतएव प्रसीति-
 ब्रह्मादन्यदेव वैधर्ष्यमनयोक्तव्यमित्यपि निर-
 स्तम्भम् । प्रतिषेधप्रतिषेधविरोधे हि प्रकार-

विशेषः । अत्र स्यादनि कृत्वा प्रकृते रविशेषेणैकनिषेधे
 च स्यादविशेषोऽयं भवदन्योन्याभावनिषेधेऽप्यन्योन्य-
 विधये स्यात् । मम चानिर्वचनीयत्वेव प्रतीवि-
 व्यवहारव्यवस्था पर्यन्तयोगवाणवाणस्यास्य वक्त-
 वाणवाणवाणमाणा विजयते मम त्वेवं दर्शनं
 प्रतीतिसिद्धत्वादत्यन्तासिद्धिलक्षणाभावदपि जग-
 त्तथा सप्तोपगमे बाध्यमानत्वादनिर्वचनीय-
 मिति । अतएव प्रतीयमानत्वाद्वैचित्र्यमनवयो-
 क्यमाणमतिदूरनिरस्तम् । प्रतिक्रियादिवै-
 चित्र्यानुपपत्तितः प्रतीयमानस्यैव बाध्यताया
 एव कथनात् तस्मात् ‘अन्योन्याभावसंसर्गा-
 भावभेदव्यवस्थितौ सत्यां स्यात्तद्यवस्थेति स्ता-
 श्रयं कश्चिकित्सतु,, ननु स्मृतित्वस्याभाव एव
 बलेति सावधारणं वक्तव्यमेवेति चेन्न एवका-
 रेण क्रिमधिकमभिधीयते भावो निषिध्यत इति
 चेन्न तस्याभाव पदेनैव लब्धत्वात् भावनिषेधो-
 ऽभाव इत्यनर्थान्तरमिदं भावसामानाधिक-
 रण्यनिषेध एवकारार्थ इति चेन्न उक्तेनैकं रा-
 त्तव्यत्वात् । अन्योन्याभावस्य च तस्य स्मृता-
 वति भावात् ना हि भावसामानाधिकरण्यां

स्मृतिः स्मृतौ च भावसम्भवं चेकत्वमन्यमानेन
 तस्याप्येष्टव्यत्वात् तयोः परस्परप्रतिक्षेपस्य
 त्वात् न हि रूपपरसयोरेकत्वाभावेन तत्सामा-
 न्यधिकरण्यभावः स्यात् समाविष्टयोर्भावा-
 भावयोः परस्परप्रतिक्षेपात्मकतैव न सिद्धेदिति
 चेत्तर्हि तावविधयोर्भावतदभावपदसङ्केतनं न
 रूपपरसवोरिति कचिस्ते प्रमाणं रूपपरसयोः
 परस्परप्रतिक्षेपानात्मकत्वात्तदभावे तयोः सा-
 मान्यधिकरण्यभाव आस्ताम् अत्र तु नैव
 मिति चेन्न तथात्वस्या सामान्यधिकरण्यप्रयो-
 जकत्वे तद्यतिरेकः सामान्यधिकरण्यप्रयो-
 जकः स्यादिति रूपरसादीनामसामान्यधि-
 करण्यपत्तिः भावाभावयोरसामान्यधिकर-
 ण्यानुपपत्तिश्च । असामान्यविकरण्यमेव यत्नेति
 विवक्षितमिति चेन्न एवकारार्थदोषस्यात् ।
 एतेन विलक्षण एवायमभावो भावसङ्हासनमुप-
 देशो एवकारसमभिव्याहारोऽप्यत इति वि-
 रस्तं तस्यार्थप वैलक्षण्यं प्रतिकीर्त्याश्रयनिषेध-
 तासाध्येपि सामान्यधिकरण्यं विरुद्धदुष्प्रत्य-
 यं न तुल्यमभावाभावेण सामान्यधिकरण्य-

भावे प्रत्यये मेति चेत् प्रत्ययविशेषकस्यैव
 स्मृतावपि भावात् । अन्योन्याभावव्यतिरिक्तः
 स्मृतित्वाभाव इत्युक्तौ च स्मृतिव्यतिरिक्तप्रसङ्गोक्त
 एव दोषः तदा स्तां विस्तरः । नापि स्मृतित्व-
 प्रतियोगिकमाश्रयस्य स्वरूपं तद्विर्वेति पक्षः ।
 अन्योन्याभावेऽपि भवतामभावव्यवस्थायास्मा-
 दृशत्वेनोक्तप्रसङ्गस्य समानत्वात् । अथान्यदेव
 किञ्चित्संसर्गाभावनिरवचनं क्रियते तथा हि
 स्मृतित्वस्य यत्र संसर्गितया निषेधस्तत्र तद-
 भावस्य संसर्गाभावत्वं यत्र तु तदात्मत्वेन तत्र
 तदभावस्य न संसर्गाभावता किन्वन्योन्याभाव-
 त्वमेव स इह न विवक्षितः पूर्वकएव तु संस-
 र्गाभावो विधित्सित इति नैतद्विचारसहं संस-
 र्गितया निषेध इति यैयं तृतीया सा लक्षणे वा
 सहयोगे वा कारकभेदे वा करणादौ । नाद्यः
 संसर्गितया लक्षितस्यैवान्योन्याभावमादाय प्र-
 सङ्गात् । नापि द्वितीयः तत्सहितस्यैवान्योन्य-
 निषेधस्य प्रत्याख्यातुमशक्यत्वात् । तृतीयस्तु न
 सम्भवति अत्यन्तनिषेधस्यामुपनिषद्वैकत्वात् ।
 तस्य च प्रसङ्गोदाहरणत्वात् प्रतीक्षाचिनीयं

तृतीयेति चेन्न प्रकारशब्दार्थस्याधिकस्य नि-
 र्वक्तव्यत्वापातात् । प्रकारः प्रकार एवेति चेन्न
 अविदितलक्षणस्य लक्षणमनभिधायेतरव्यव-
 च्छेदेन तस्य दर्शयितुमशक्यत्वात् अन्यथा स-
 र्वत्र प्रष्टारं प्रति लक्षणानभिधानापातात् को-
 घट इत्याष्टे घट इत्येवोत्तरं सङ्गच्छेत प्रकार
 इति प्रक्षोभोपपन्नः सदोषत्वादिति वक्ता को-
 दोष इत्यभिधायैव च निवृत्तोभवेदिति । स्मृ-
 तित्ववत् स्मृते लक्षणान्तरेण रहितत्वमनुभू-
 तित्वमिति प्रत्युक्तं वेदितव्यम् । गृहीत ग्राहि-
 ज्ञानं स्मृतिरिति च स्मृतिलक्षणे धारावाहिक-
 ज्ञानेऽति प्रसक्तिः । सापेक्षं ज्ञानं स्मृतिः सापे-
 क्षता च स्वविषयानियमे समानविषयज्ञाना-
 पेक्षतेति चेन्न प्रत्यभिज्ञायां तत्ताभासस्य
 स्मृतित्वापत्तेः एवमस्त्विति चेत्तर्हि प्रत्यभि-
 ज्ञायां स्मृत्यनुभवभागयोर्भिन्न विषयत्वव्यव-
 स्थितौ तदभेदः केन गृह्येतेति । संस्कार-
 मात्रजं ज्ञानं स्मृतिरित्यपि न सामग्रीतः सर्व-
 सम्भवेन लक्षणस्यासम्भवात् । असाधारणत-
 वे तु कधीत्वमिति चेन्न आत्मप्रत्यभिज्ञानेऽप्य-

पक्षेऽपि आत्मनो योगस्य साधारण्यात् । कार्यै-
 क्यवधारणे च कारणत्वानवधारणात् तदैक्ये
 च तदेव लक्षणं स्यात् येन ज्ञानेनार्थो ज्ञातता-
 त्मकः क्रियते तदनुभवः येन तु ज्ञातता तथा
 तत्स्वरणमिति चेन्न ज्ञातो ज्ञास्यते चेत्यनुमा-
 नादावप्यपत्तेः । ततश्च विषयतः स्मृतिविशे-
 चनमन्ततो वाक्येनाप्यनुभाव्यत्वात् कार्यकार-
 णाभ्यां चानुगतरूपस्य प्रागसिद्धेर्जातितश्च
 सङ्करप्रसङ्गादशक्यमिति । नापि चतुर्थः यतः
 कार्यगतवैलक्षण्यानवगमे क कारणता कासा-
 धारण्यं वा ज्ञेयमिति न केवलं प्रत्येकं पदा-
 र्थस्य तद्वच्छेदकत्वस्य चानुपपत्तेर्मिलितेऽप्य-
 स्मिन् लक्षणे दूषणमुच्यते तथा हि तत्त्वानु-
 भूतिः प्रमेत्यनेन काकतालीयसपि यथार्थं ज्ञानं
 व्याप्यते सद्यथा पाणौ पञ्च वराटकानपि धाय
 कश्चित् पृच्छति कति वराटका इति पृष्टस्य
 अज्ञातपाणीयन्यायेन ब्रवीति पञ्चेति ततश्च
 पञ्चेति ज्ञानमस्ति वक्तुः श्रोतुश्च दृश्यन्ते ताव-
 देतन्निधान्युदाहरणानि । तच्च ज्ञानं न यस्य-
 पदेन व्यपक्ष्येतुं शक्यम् । वस्तुतस्तस्य पञ्च-

संख्यावच्छिन्नत्वेनासंख्यभूतत्वाभावात् । तत्रानु-
 भवशब्दव्यवच्छेदसंस्तुभूतचरत्वेन स्वरस्य-
 क्षणोपेक्षणात् । नच वक्तुः संशय एव निश्चाय-
 काभावादेकतर कोटिव्यवहारस्तु कथादि-
 प्रवृत्तिवदिति युक्तं तत्राप्याहाररूपैककोटि-
 निश्चयास्यानादन्यथा संशयस्य कोटिद्वयसमु-
 चयतापत्तेः । नच प्रमैव तदित्युत्तरीयकर-
 णीयं मध्येऽग्रजादिदुरन्तभीनत्वात् । अव्यभि-
 चारकारणजत्वे सतीति विशेषणीयमिति चेन्न
 तत्त्वपदवैयर्थ्यापातात् काकतालीयसंवादमपि
 ज्ञानं न व्यभिचारि साधारणकारणसामग्रीजन्य-
 स्यादुमीशिषे व्यभिचारिणोपि कारणविशे-
 साप्रायथार्थत्वप्रसङ्गात् । नह्यहेतुकमेवास्य यथा-
 र्थत्वं नियामकाभावेनातिप्रसङ्गापातात् । अवश्य-
 मस्याव्यभिचारित्वे अव्यभिचारि नियतमेव
 कारणं वक्तव्यं किन्तदिति चेत् स्वात्मनैवात्र
 प्रपञ्चे दीयतामुत्तरम्भवता येन नियतेषु प्रमा-
 राणिषु चेदं ज्ञानमन्तर्भाव्यं प्रमासामान्यज्ञ-
 खेन वा व्यवच्छेदकव्यम् एतं लिङ्गाभासप्रतिभास-
 क्तं लिङ्गिज्ञानं दैवमत्याश्रितप्रकृतिलिङ्गिनि

लिङ्गमत्येव वा यस्यान्तद्यद्यपि लिङ्गमासि न
 प्रमा न वा तद्वति लिङ्गि स्वरूपे तथापि वि-
 शिष्टं तथाविधं गोचरयन्त्यास्तस्या बुद्धे लिङ्गा-
 न्तरवति केवले वा लिङ्गिनि बह्वादावाप्यंशे
 विषये प्रामाण्य स्वीकारेणोक्तदोषापरिहारा-
 दिति । आभासकरणजत्वात्तद्विषयस्य वस्तु-
 भताल्लिङ्गादेरन्यत्वमेवेति चेन्न विशेषस्यान्य-
 त्वेपि तज्जातीयमात्रवत्ताप्रभासांशे दोषापरि-
 हारात् । सामान्यसम्बन्धकोटिनिविष्टत्वात् वि-
 शेषस्य तस्य च तत्रास्थितस्यैव स्फुरणान्नैष दोष
 इति चेन्न विशेषाप्रतिभासे सामान्यतस्तन्मात्र-
 वत्ताप्रतिभासस्याप्यभ्युपेयत्वात् देवदत्त वस्तु-
 दत्तसम्बन्धितासंशयेपि पुरुषसम्बन्धितानिश्चय-
 वत्सम्बन्धिविशेषस्य निर्लुठितविशेषरूपतया च
 प्रवेशे व्याप्तादेरननुममप्रसङ्गात् सामान्यानु-
 माणाभासे च संवादिति विशेषान्यतावत्ता-
 न्नाननयकाशात् । सामान्यासमवाययोरप्य-
 न्यवीरेव प्रतिभासे अन्यथाख्यातिं विहाया
 सत् ख्यातिप्रवेशाभावात् । तत्रत्यधर्मन्तरस्य
 आत्मा तादात्म्यारोपः सति चेन्न तथापि

भस्मिन्नि-जातौ च प्रमात्वतादवस्थान् संसर्ग-
 दोषनिमित्ताच्च तादात्म्यारोपानुपपत्तेः प्रदार्ष्ट-
 नुमानाभासे हि प्रतिपादितपदार्थसंसर्गारोप-
 कारणसम्भवात्तथापि तत्र तादात्म्यारोपकल्पने
 च तथाभ्रमनियमस्य निष्प्रमाणकत्वात् कस्य-
 चित्तत्रजात संवादजातिसंसर्गभ्रमस्य सितौ
 का गतिः का वा गतिः सिद्धसाधने तत्राप्यन्यत्व-
 कल्पनायां सिद्धत्वव्याघातत् । तत्रैव हेत्वा-
 भासस्यापि यथार्थग्राहितयोक्तनिमित्तस्य व्यभि-
 चारेणान्यत्राद्याभासेऽन्यप्रतिभास कल्पनायां
 निर्निमित्तत्वात् । सिद्धसाधनमितेरेव वा व्यव-
 च्छेदात् यथार्थानुभवः प्रमेत्यप्यलक्ष्यं यथार्थत्वं
 हि तत्त्वविषयत्वं वा अर्थसदृशत्वं वा स्यात् ।
 नाद्यः पूर्वनिरस्तत्वात् नापि द्वितीयः व्यभि-
 चारिणोपि प्रमेयत्वादिनार्थसादृश्येन प्रमा-
 त्वापातात् । ननु ज्ञानविषयीकृतेन कस्येण
 सादृश्यमिदं विवक्षितं न च प्रमेयत्वादिकल्पस्य
 व्यभिचारिरप्यपि प्रकाशनसम्भवेन तत्रापि
 प्रसक्त इति कस्यं प्रमेयत्वसंभवे प्रकाशमाने
 विवक्षीभूतधर्माकाराद्येद्यथा व्यभिचारिणोपि

प्रमात्वाभ्युपगमादिति । नैतदुक्तं प्रकाशमानेन
रूपादिसमवायित्वेन रूपेण ज्ञानस्यार्थसादृ-
श्याभ्युपगमेपि तत्र तदीयप्रमात्वाङ्गीकारा-
दिति । प्रकाशमानरूपेण विशेषणभावा-
दर्थसादृश्यमनुभवस्य विवक्षितम् अर्थस्य हि
यथा समवायाद्रूपं विशेषणीभवति तथा विषय-
भावात् ज्ञानस्यापि तद्विशेषणं भवत्येवेति चेन्न
एवं हि पुरोवर्तित्वादिना रूपेण तथाभाव-
सम्भवात् पुरोवर्त्तिनीं शुक्तिं रजततया गाह-
मानं ज्ञानं प्रमा स्यात् । नच वाच्यमिष्यतएव
सा प्रमापीति न व्यभिचारचोदनेयं युक्तिम-
तीति यथार्थताविशेषणवैयर्थ्यप्रसङ्गात् । अनु-
मतिः प्रमेत्युक्त एव हि तावन्तास्त्यतिप्रसङ्गः
सर्वस्य व्यभिचार्यनुभवस्यान्ततोऽन्यथास्याति-
वादिनर्थे धर्मिण्यपि प्रमात्वं सम्भवेन प्रमाया-
मेवानुभवत्वस्य स्थैर्यात् । यदि त्वंशतोपि व्यभि-
चारि प्रमाणलक्षणं स्यादिति चेत्तसि निधाय
धर्मात्वं विशेषणं प्रयुक्तं तदा न युक्तमुक्तदो-
षात् । अथोच्यते प्रकाशमानेन रूपेण सर्वेण
विशेषणभावाद्यस्यानुभवस्यार्थसादृश्यं सा प्रामा

नच तावता धर्मिणो धर्मविशेषणतया दोषः
 तस्यापि लक्ष्यस्यान्तरव्यवच्छेदकत्वादिति तर्हि
 व्यभिचारिज्ञानं धर्मिण्यपि प्रमाणं स्यात्सर्वी-
 क्षणा सादृश्या भावात् अव्यभिचारिणांश-
 मननुरूपं तदीयप्रतिकोटिनिक्षेप सादृशि-
 क्त्वादविध्यता किमव्यभिचार्यंशानुरोधेन व्यभि-
 चार्यंशस्यापि प्रमाकोटिनिवेशनमेव नाध्यव-
 सीयते भवता शक्यन्ते अनुभूतित्वज्ञानत्वादयः
 तादृशाभिप्रायाविरोधिना लक्षणीकर्तुं यदि
 बाध्यर्थांशो धीरबाध्यार्थोऽप्यप्रमैव तदा सौ-
 भाग्रकुम्भादिवहूरत्वात्तुहिनद्युतिविद्युदादिपर-
 भागाग्रहणादवयवविताञ्च तावत्परिमाणायक-
 णादल्पपरिमाणमुल्लिखत्यल्पं प्रमात्वेन लोक-
 प्रसिद्धमप्रमा स्यात् । कच लब्धं देशकालादौ
 कादिव्यक्तिसहितजलादिज्ञानस्य समस्तताव-
 दर्थप्रवृत्ति सामर्थ्योदाहरणं येन तत्प्रामाण्यं
 मन्यसे । यदि च बाध्यार्थांशो बाधादबाध्योऽर्थो
 तदर्थोऽसिध्यत्वं समर्थयसे तदा तदर्थजातीयं
 बाध्यं तदर्थजातीयबाध्यसर्वं सिध्येति मन्यमाने
 किसुतरं ते स्यादन्वयः लोकप्रसिद्धमनेह

इदमत्याशयम् । अथोच्यते प्रकाशमानेन क-
 पेण विशेषणत्वम् । यदर्थस्य समुपपन्नं तत्र
 प्रमात्वमिति विषय विशेषनियमेनैव प्रमात्वं
 लक्षणीयमित्येतदर्थमेव यथार्थविशेषणोपादान-
 मिति । मैवम् । विशेष्यांशे अनुसृतिरेवं प्रमा-
 नमिति व्यवच्छेदकत्वं विशेषणत्वमभिमतं
 धर्म्यपि च स्वसम्बन्धाद्वर्मान्विशिनष्टीति नोक्त-
 दोष इत्यक्तमेवेति चेन्न विशिष्टे प्रमात्वाभावा-
 पत्तेः । अपि च एवं तर्हि रजतत्वादिकमपि
 व्यक्त्विन्नत्येव शुक्तिकां रजततया प्रकाशिता
 शुक्तिव्यक्तिः सेवमिति । ननु साक्षाद्विशेषणत्वं
 विशिष्टं रजतत्वं तु ज्ञानद्वारा शुक्तिविशेषण-
 मिति नातिप्रसङ्गः । मैवम् तर्हि दीर्घदण्डः
 पुरुष इत्यादौ ह्रस्वदण्डादिभ्यो वैलक्षण्येपि
 विशेष्यस्यानुभूयमानेऽनुभूते न प्रमात्वं स्यात्
 दीर्घत्वादेर्दण्डादिद्वारा । विशेषकत्वादिति
 नामरूपद्वारानपेक्षतया विशेषणत्वमिष्टमिति
 चेन्न साक्षात्कृत इत्याद्यवगमानामप्रमात्वा-
 कतात् । तद्वानप्रकाशितरूपेण विशेषणत्व-
 मिष्टमिति तु दूरतस्तुच्छं रूपादेः समवायेन

ज्ञानीविशेषकत्वात् अथविशेषणत्वस्य नित्यज्ञो-
यस्यज्ञानिप्रकाशितेन रूपेणैति न तु ज्ञाने-
ऽपीति चेन्न तदुक्तानव्यक्तेरन्यथासम्भवेनासा-
धारण्यादव्यापकत्वादित्यलम् ।

सम्यक्परिच्छेदः प्रमित्यपि न यत्तं न खलु
सम्यक्त्वं तत्त्वविषयता यथाार्थं वा सम्भव-
त्युक्तदोषात् । ननु सामर्थ्यं सम्यक्त्वमिष्टम् अभि-
धीयते हि लोकेन मया सम्यक् दृष्टं सामान्या-
कारेण तपलब्धमिति तदिह समीचाऽर्थस्य
परिच्छेदः सम्यक्परिच्छेदः सम्यगर्थविषय-
त्वाद्वा सम्यक्शब्दः परिच्छेदसमानाधिकरणा-
एवायमिति । मैवम् । सामर्थ्यमर्थस्य किं सर्व-
थवसाहितत्वमथवा सर्वधर्मसाहितत्वम् । नाह-
न्नवयवघटाद्यैरपरिच्छेदस्यैव सावयवघटाद्यै-
रपरिच्छेदस्यापि सध्वभागाद्यविशेषस्याप्रमात्वा-
पातात् । नापि द्वितीयः असर्ववित्परिच्छे-
त्तानां सर्वासामप्रमात्वापत्तेः । अथ सत्यस्य
सम्यक्शब्दः सविशेषणः यदपि लोकेऽभिधी-
यते न मया सम्यक् दृष्टं तस्यापि न मया वि-
शेषतो दृष्टमित्यर्थः तस्माद्विशेषसाहितधर्मपरि-

विशेषः प्रत्येकस्यैव । विश्वमादयो हि
विशेषमपश्यतो वायस्य इति तत्रावृत्यं वि-
शेषमसिद्धं विशेषणान् सव्यं विशेषणान्
सव्यमपि स्वरूपमेव केषांश्च विशेष इति ।
नैवदातं विशेषपदेन विशेषमावाभिधाने रजः
तत्त्वादिना विशेषेण सदैव शुक्तिव्यक्त्यादे-
र्भेदेणावगाहनात् तस्यापि प्रमात्रं स्यात् ।
प्रत्ययं व्यावृत्ताव्याप्यान् विशेषणानुपादाने-
ऽन्यथासमप्रसङ्गात् तन्मात्रान्यतस्तत्प्रसङ्गात् च स-
यथासमप्रसङ्गात् तत्प्रसङ्गात् तत्प्रसङ्गात् तत्प्रसङ्गात्
मेव विशेषकस्याप्यभेदादेव विशेषसहितत्वं
साक्षीत्यव्यपेक्षपरिहारात् यत्तु कश्चिदवो-
च्यते तदर्थे विशेषशब्देनाभिधीयते सददर्थत्वे
असंशययावकाये सददर्थत्वे च बाधव्यवस्था कश्चि-
त्प्रसङ्गपरिहारात् तत्रावृत्यं विश्वमादयो हि
तस्यान्वयेनाप्यस्याव्याप्यादिति । यद्वद्वत्तं त-
दादिद्विषये विशेषेणैव कर्तुं न शक्यं तदादि-
द्विषये तदादिद्विषये तदादिद्विषये तदादिद्विषये
तदादिद्विषये तदादिद्विषये तदादिद्विषये तदादिद्विषये
तदादिद्विषये तदादिद्विषये तदादिद्विषये तदादिद्विषये

मावाद्सोपपत्तयितुमशक्योऽप्युपगन्तव्य इति
 युक्तं तदुपदेशनाशक्यत्वेन व्याघातपरिहार एव
 कश्चिदन्यो निर्बन्धमशक्योऽस्तीत्येव तदा किं न
 व्यवस्थाप्यते न हि परिदृश्यमानपदार्थगोचरं
 तदस्ति किञ्चिदनुभूयमानं यत्स्वप्ने वा वाक्या-
 भासे वा प्रतिपत्तुमशक्यमिति प्रतिपत्तग्राह्य-
 तया येयमप्रतीयमानकल्पना ततोवरमनुप-
 लब्धमानस्य व्याघातपरिहारस्यैव कल्पना भद्रा
 वज्जस्य व्याघातोद्भायनविमोषकामुन्मल्य-
 व्यामः । न त्रयी विशेषणसहितोपलब्धो विशेष-
 सहितोपलब्ध इति किन्नाम विशेषणसहितस्य
 पदार्थस्योपलब्धस्तथा च न युक्तौ रजतत्वं
 विशेषोऽस्ति तत्किंच रजतभ्रमेऽपि तत्प्रसङ्ग-
 इति । मैवम् । उक्तदोषेणैव निरस्तत्वात् ।
 यदि हि विशेषस्य सामान्यतोऽभिधानं तदा
 पुरोवर्तित्वादेः सत्त्वान्न प्रसङ्गसत्त्वनिवारणम् ।
 विशेषतस्तदभिधाने त्वमनुमन इति बाध्यबाध-
 व्यवस्थाहेतुरस्ति नवशेष इति चेन्न यस्तु ननु-
 ततोऽननुमन इति स चाप्रानामविशेषात् ननु-
 तीरे पञ्चफलाणि सन्तीत्येवं रूपाध्यां प्रति-

याद्यमानेऽर्थे स्थितं किं विशेषमेकत्र पश्यसि
यमपरत्र न पश्यसीति पृथ्वा प्रतिबोधनीयः
तथाप्यनुपजातप्रबोधस्तु कृत्तमः कश्चिद्यदि
स्यात् स एवं प्रबोध्यः चे ते विशेषान्तरप्रवाह-
स्वीकारेऽनन्तविशेषापत्तिभयात् त्वया स्वतएव
विशेषरूपा इति स्वीकृताः तेषां स्वरूपं तावत्
परस्परव्यावृत्तमतोऽनुगतैकरूपामावादव्याप-
कत्वं स्यादिति । बाधव्यवस्थाहेतुत्वादेवानुगति-
रिति चेन्न काचिरकबाधव्यवस्थाहेतोर्भमेऽपि
प्रकाशात् । तत्र तस्येति चेन्न व्यावृत्तेर्बाधस्य
च तद्विपरीतार्थं प्रमात्वेन तदर्थाननुगमात् प्र-
मायाद्याद्याव्यवस्थापनादिति शङ्कान्तराणि
चात्रातः पराणि याथार्थ्यविशेषणदूषणदूषिता-
न्वेर्नेपनिपतन्तीति द्विरभिधानभयान्नोक्तानि ।
किञ्च तर्कज्ञानमाहाय्यौ च संशयविपर्ययो
परिदृश्यमान एव विशेषे भवन्ति तैरतिप्रसङ्गः
स्यात् नचाहाय्यौ तौ नाभ्युपगन्तव्याविति युक्तं
विशेषणकस्य वाक्यप्रयोगं सूततयाहाय्यभयस्य
ज्ञानतामस्य च सुरुः शिष्यप्रबोधार्थं विचारं
प्रवर्तयतीत्याहाय्यसंशयानां भयति एव चाहे-

ऽनुमतत्वात्परिच्छेदः शब्दश्चाभूतिपर्यायोनु-
मतिदूषणं नातिक्रामतीत्यलम् ।

नाप्यव्यभिचार्यनुभवः प्रमेति युक्तम् अव्य-
भिचारिपदस्य यदि तत्त्वविषयाद्यन्यत्वं तदा
दूषणान्यक्तान्येवानुवर्तन्ते । अथेदंमुच्यते अव्य-
भिचारित्वमर्थविनाभूतत्वं तदा प्रष्टव्यं को-
ऽस्यार्थः किं यदेवार्थस्तदेव ज्ञानम् उत यत्तार्थं
सात्रैव देशे ज्ञानम् अथ यादृगर्थस्तादृगेव
ज्ञानं यत्तत्प्रमितिरिति । नाद्यः अतीताना-
गतानुमित्वाद्यव्यापनात् । न द्वितीयः ज्ञाना-
समानदेशार्थप्रमितीमासव्यापनात् । ज्ञानस-
मानदेशमर्थमन्यत्रारोपयतोऽप्यनुभवस्य प्रमा-
त्वापत्तेः । नापि तृतीयः ज्ञानार्थभेदादेः सर्वा-
कारेण तत्साध्यानुपपत्तेः । अथेदवादे तु न्यस-
स्यापि तथाभ्युपगन्तव्यत्वप्रसङ्गेन विशेषणै-
रर्थोपात्तात् तैस्तैश्च विशेषैः सादृश्यस्य विष-
यित्वे यथार्थताप्रसाधोक्तान्येव दूषणान्यव-
र्तन्त इत्यलम् । अत्रिसंवाद्यनुभवः प्रमेत्यभि-
यक्तम् अव्यभिचारित्वं न च ज्ञानान्तरेण तद्वै-
यर्थ्यमित्यमानार्थत्वं वा ज्ञानान्तरेण विपरीत-

तथा अप्रतीयमानार्थत्वं वा अप्रतीयमान
व्याप्यविषयत्वं वा अन्यदेव वा किञ्चित् ।
न प्रथमः धारावाहिनो भ्रमस्य प्रमात्वप्रस-
ङ्गात् । नच प्रमाभूतं ज्ञानान्तरं विवक्षितमिति
वाच्यं प्रमाया एव लक्ष्यमाणत्वात् नापि द्वि-
तीयः अज्ञातबाधभ्रमव्यापनात् सुखदशोत्पन्न
शुक्लशङ्खज्ञानादेर्दुष्टेन्द्रियदशोत्पन्न तत्पीतिम-
ज्ञानाद्यल्लिखित विषयवैपरीत्यस्याप्रमात्वप्रस-
ङ्गाच्च प्रमित्यानुल्लिखितार्थवैपरीत्यभावविव-
क्षायां तु प्रमाया एव लक्ष्यमाणत्वादित्युक्तमनु-
षजति । अदुष्टकरणकज्ञानेनाबाधितत्वं विव-
क्षितमिति चेत्तदेव तर्हि प्रमात्वक्षणमस्तु ।
किञ्च दुष्टत्वनिरूपणमन्तरेणादुष्टत्वस्य दुर्नि-
रूपत्वात् । ननु किमेतावता दुष्टत्वं विपरीत-
ज्ञानप्रयोक्तव्यस्तद्धेतुगतोविशेष इति सुवच-
मेवेति न विपरीतपदव्यवच्छेद्यायाः प्रमाया
अप्रमितौ सत्यां प्रमितौ तदुपादानवैयर्थ्येत् ।
तदनुपादाने च ज्ञानजनकत्वामात्रं दुष्टत्व-
मित्यदुष्टकारणजं ज्ञानं मास्त्येवेति स्यात् । विप-
रीतव्यवच्छेद्या प्रमेवेति चेन्न सत्या एव लक्ष्य-

माणत्वात् तदीयस्वरूपस्येतद्व्यावृत्तस्याद्यापि-
 प्रतीतेः कुतो व्यवच्छेदः प्रत्येतव्य इति व्यव-
 च्छिन्नतरुज्ञानमन्तरेण व्यवच्छिन्नतरुज्ञानमव-
 क्यमित्यात्माश्रयान्योन्याश्रयौ अनवस्था वा ।
 “एकोऽनेकविशेषेऽर्थे विशेषो यत्र लभ्यते ।
 तद्विशेषान्तरान्यत्वाद्दोषस्तत्रैव धावति ।,
 नापि द्वितीयः व्याप्यशब्देन व्याप्यमात्रं तद्वि-
 शेषो वा कश्चिदभिप्रेतः स्यात् । आद्ये सधू-
 माग्निविषयस्य स्वप्नज्ञानस्यानाप्तवाक्यज बो-
 धस्य वा नाप्रमात्वं स्यात् नापि द्वितीयः स
 ह्यर्थक्रिया वा सामग्री वा उभयथापि पूर्व-
 दोषानिहृत्तेः । एकदा च सर्वत्र प्रसायासम्भ-
 वेन क्रमाश्रयणे तत्तदर्थक्रिया तस्यामग्रीर-
 म्परावगमनिवसाभ्युपगमे एकस्मिन्नेव त्रिषये
 पुरुषायुषः पर्यवसानप्रसङ्गात् विच्छेदाभ्युपगमे
 त्वन्ति मावगमसंख्याप्रामाण्यादप्रथमसप्रमात्वा-
 प्रप्तेः । वास्तवतदर्थक्रियार्थत्वस्य च दुर्निश्चय-
 त्वेन व्यवहारावर्तित्वात् तच्चाप्रतीतिसामान्या-
 क्रमासाधारक्येन नन्वेवं चतुर्थः अर्थोऽस्तु
 यथा हि अर्थक्रियाकारि विषयत्वं वा विषय-

। इत्वमिति यथाह प्रमाणमविसम्बादि ज्ञान-
मर्थक्रिया स्थितिश्चाविसम्बाद इति न सामा-
न्यतो विवक्षायां ज्ञान्तावपि प्रसङ्गात् । प्रतीय-
मामरूपेणार्थक्रियाकारित्वमर्थस्य विवक्षित-
मिति चेन्न दुरवधारणत्वात् तदर्थक्रियादर्श-
नात्तदवधारणमिति चेन्न विनाथ्यर्थक्रियां तद-
दर्शनसम्भवात् । अर्थक्रियाप्रमितिरभिधित्सि-
तेति दूषितमेव प्रमाया एव निरूप्यमाणत्वात्
अभिप्रायाविसम्बादात्प्रमाणं सर्वमुच्यते इति
चेन्न तदा अभिप्रायाविसम्बादस्य स्वप्नादित्येपि
सम्भवात् कालान्तराविसम्बादस्य च दुरव-
धारणत्वात् । एतेन प्राप्त्यादियोग्यताविसं-
वादार्थ इत्यपि निरस्तं दुष्टवाध इव चायं धर्म-
कोर्त्तः पन्था इत्यवहितेन भाव्यमिहेति । अवा-
धितानुभूतिः प्रमेत्यपि निरस्तं तदानीं वाध-
विरहस्यातिप्रसङ्गकत्वात् कालान्तरेपि च
वाधविरहस्य दुर्निरूप्यत्वात् स्वतो वाधविरह-
स्यातिप्रसङ्गकत्वात् सर्वजनवाधविरहस्य च
दुरवधारणत्वादिति । तर्कसंशयार्थवदर्थ-
सूतित्वव्यतिरिक्ताः प्रतीतिः प्रमेत्यपि न सूतिः

व्यतिरिक्तखण्डनन्यायेन निरस्तत्वादिति ।
 याति सङ्करमिच्छतश्च प्रमात्वलक्षणजात्वभि-
 सन्ध्यात् प्रमेत्यपि दुर्लक्षणम् अस्याचातव्य-
 तद्व्यवहारजनकत्वे प्रमायामप्रमाभ्रमसंशयौ
 स्वातां दोषाभावसङ्कृतस्य तद्व्यावे चाजाय-
 मान भ्रमसंशयप्रमादिव्यवहारे ज्ञानमात्राव-
 गमोदाहरणेपि तदापत्तेः । ज्ञातेन लक्षणेन
 व्यवहारे च कथमिदमेव ज्ञातव्यमिति वक्तव्यं
 न तावत्प्रत्यक्षेण मानसेन तथा सति कश्चिज्जा-
 तायां प्रमायामप्रमाविपर्ययसंशयान्नवकायादि-
 द्यादृष्टिर्वत् मनसैव निर्णीतत्वात् चिह्नान्तर-
 संपेक्षेण च मनसा सम्वेदनं चिह्नेनैव बाव-
 गतेन लक्षणीभूय ज्ञापनमित्यपि प्रत्ययामात्रं
 तच्चिह्नेनैव प्रमात्वकालिकलानामतिक्षेपापत्तेः ।
 तेषां नानात्वे च कर्तुं तानीति वक्तव्यं स्यात्
 तच्चिह्नानां यद्योपन्यासं सर्वेषामेव इष्टित्वत्वात्
 प्रमाणापरतस्त्वव्यवस्थिप्रसूतिः तत्र निश्चयेन
 रूपविशेषः । एतेन प्रकृतिविशेषः प्रमाणां त-
 द्वायेन प्रमात्वलक्षणमित्यप्याहो दुर्लक्षणसङ्कृतम् ।
 वक्तव्यं किञ्चित्प्रमाणा लक्षणमुच्यते तद्वक्तव्यं

ज्ञातमात्रं वा यदि तत्त्वव्यवहारकं तदा आद्या-
पत्तिः प्रमितश्चेत्प्रमानवधारणे तदनवधार-
णता । सावधारि वस्तुतस्तु तथेति चेन्न वस्तुतो
न तथैव किन्नेति बाहिन्यनुत्तरापत्तेः प्रमात्व-
निरूपणं त्रैयर्थापाताच्च । वस्तुतस्तु प्रमेय
एव घटादितत्त्वव्यवहारोपि तर्ह्यस्त्वित्यासां
विस्तरः ।

एवं प्रमितेरनिरुक्त्या प्रमाकरणं प्रमाण-
मित्यप्युक्तं करणार्था निरुक्तेषु । ननु कार-
कान्तरेऽचरितार्थस्य हेतुत्वं करणत्वं कर्तुं हि
करणं निष्पादयतः कारकान्तरे चरितार्थत्वं
स्वरूपतोऽनिष्पादनेऽपि व्यापारवस्तुया निष्पा-
दनात् तादृशस्य च तस्य करणत्वात् एवं क-
र्मापि करणनिष्पादने चरितार्थं करणव्यापारो
हि कर्मविषयो भवति कर्माभावे विषयाभावात्
करणव्यापार एव न निष्पादयत इति तन्निर्वह-
तस्यापि चरितार्थत्वमिति । एवमधिकरण-
स्यापि करणव्यापारनिर्वीहकत्वं सम्प्रदाना-
पादानयोश्चासार्वत्रिकत्वम् । करणस्तु सार्व-
त्रिकमेवेति कारकान्तरेऽचरितार्थः सार्वत्रिको-

हेतुः करणमिति । सैवम् । अस्तु तत्र द्विविधा-
रितरमणीयमिदं व्याख्यानम् । अन्तरशब्दो
यदि विशेषमात्रवचनस्तदा न व्यवच्छेदकः न
हि विशेषमप्राप्त्य कारकमात्रं केनचित् अन्यते
यद्यवच्छिद्येत । नापि चान्तरशब्दोऽन्यवचनः
तथा सति कस्मादभ्यदिति विशेषानिर्देशे करणा-
दिति समभिव्याहारात्तुभ्येत यथान्य आत्मा
प्रसीरमन्यदित्यादौ तथा सति करणव्यति-
रिक्तकारकाभिप्रायेण प्रयुक्तः स्यात् । तच्च
नाकरणस्यैवाद्यापि निरूप्यमाणत्वादतिव्या-
प्येव । नापि कर्तृकर्मणोः स्वरूपोपादावपरो-
ऽयमन्तरशब्दः ताभ्यामेवातिव्याप्त्यपत्तेः । नापि
कर्तृकर्मणी अपेक्षान्यदन्तरशब्दार्थः वैयर्थ्या-
भावात् कारके चरितार्थत्वमेवोच्यताम् । ताव-
नधिकार्य एवायमिति न प्रयोक्तव्योऽन्तरशब्दः
तथा सति करणजनकं हस्तादि न करणं
स्यात् व्यापारवद्दि कारणां करणमुच्यते । अस्ति
न स्यात्संयोगादिव्यापारवतोऽन्वदेस्तथात्वम्
अस्ति च हस्तादेस्तज्जनकत्वम् । नच हस्ताद्य-
करणमेवाप्यपेयं व्यापारवतः कारणत्वेन तव

कारकत्वस्यावश्याभ्युपेयत्वात् कर्त्तृदिषु दुरन्त-
 भावत्वात् सप्तमकारकस्वीकारापत्तेः । नच
 व्यवधानात्तत्राहेतुत्वमेतेषां किं नाम हेतुहेतु-
 त्वमिति कर्त्तुरप्येवमसङ्गात् । पुंव्यापाराहेह-
 स्रग्दादि स्तेन कुठारक्रियादि स्ततश्छिदेति
 परम्पराव्यवधानात् । सर्व्वेयं कर्त्तृव्यापारपर-
 म्परा न तस्य हेतुतां हन्तीति चेत् तुल्यं त-
 स्मात् करणत्वेनावश्याभ्युपगन्तव्यहस्ताद्यव्या-
 पकत्वादलक्षणमिदम् । एतेनापि कारकान्तर-
 शब्दः कर्त्तृकर्म्मव्यतिरिक्तवचन इति पक्षोऽभ्यु-
 दास्यः । कर्त्तृव्यापारविषयः करणमित्यपि न
 शरीरचालनाय प्रयतमानस्य निष्पाद्या शरीर-
 क्रिया क्रियाविशिष्टं वा शरीरं प्रयत्नलक्षण-
 कर्त्तृव्यापारविषयीभवतीति तस्यां क्रियायां
 करण स्यात् । नचैतत् शक्याङ्गीकारं भविष्यतः
 सम्भति कारकत्वानुपपत्तेः । नच साक्षात्कर्त्तृ-
 व्यापारविषय इति विशेषोपादानेऽप्यस्य परि-
 हारः साक्षात्कारार्थमनः प्रवृत्तिक्रियायां प्रस-
 क्तादवस्थात् प्रव्यापकत्वाच्च । अथ तत्क्रिया
 हेतुस्तत्क्रियाकर्त्तृव्यापारस्य विषयस्तत्क्रिया-

करणमिति मन्यसे न अनीश्वरवादेः अङ्कुरा-
 दीनामकरणत्वप्रसङ्गवत्सुषुप्तानन्तरभाविन्याः
 प्रमायाः परिगणितकरणोपाधिभेदपरिसंख्या-
 तेषु प्रमाराशेषु बहिर्भावप्रसङ्गात् अचेतन-
 स्यापि कर्तृत्वे चातिप्रसङ्गात् । सेश्वरवादे-
 ऽपीश्वरव्यापारविषयः सर्वं करणमिति नाक-
 रणं कारणं स्यात् अमित्यभिधाने च कारण-
 मात्रं व्यवच्छेदामिति कारणं करणमित्येवो-
 च्यतां वृथा विशेषणपूरणप्रयासः । अथ मन्यसे
 न धर्म्यन्तरव्यवच्छेदाय विशेषणानि किन्त्वेक-
 स्यापि धर्मिणोरूपभेदेन कारणपदाभिधेय-
 तोपदर्शनायेति एवं तद्येतद्रूपालिङ्गितस्य
 कारणत्वाल्लक्षणोक्तिप्रवृत्तेन त्वया लक्ष्यमात्र-
 मुक्तं भवेत् । नच लक्ष्यपदप्रवृत्तिनिमित्तमेव
 लक्षणार्थः गन्धवत्त्वादेः दृष्टिव्याद्यलक्षणत्वा-
 पत्तेः । अपि चैवं वस्तुमात्रं करणमित्यभि-
 धायैव किन्तु कारणपदप्रवृत्तिनिमित्तमुपा-
 दर्शितं । स्यादेवं यदि सर्वत्र वस्तुनि कारण-
 व्यवहारः स्यादिति चेत् तर्हि स्वदुक्तलक्षणमपि
 भवेत् । यदि सर्वत्र कारणे कारणव्यवहारः

स्यादित्यपि पश्य न हि कर्त्तरि कर्मणि वा
 कस्यचित्कारणव्यवहारः कर्त्तरि तावदस्ति लोके
 प्रमाणमिह देवदत्त इति शास्त्रेऽपि मन्वायु-
 र्वेदप्रामाण्यवच्च तत्प्रामाण्यमात्रप्रामाण्यादि-
 तीति चेन्न किमयं मानवकेऽग्निव्यवहार इव
 गौणो मुख्य एव वेति संशये यदि त्वत्परि-
 कल्पितान्निमित्तान्न मुख्यः स्यात्ततः कर्मण्यपि
 स्यात्ततएव निमित्तादिति बाधकदर्शनेन पारि-
 शेस्यात् गौणतयैव तद्व्यवस्थापनाया युक्तत्वात् ।
 अस्त्येव कर्मण्यपि तेन रूपेणेति चेन्न तावदयं
 शक्योपदर्शनोदाहरणः शास्त्रलोकयोः । क
 दृश्यते घटं पश्यतीत्यर्थे घटेन पश्यतीति यदि
 तु त्वच्चेतसि केवलं स्यात् तत्र च नादरं विधा-
 तुमुत्पत्तमहे । प्रमेयमात्रं कारणमिति वदतो
 बामबुद्धिर्मनसि विपरिवर्त्तमानं प्रमेयमात्र एव
 कारणव्यवहारास्तित्वमेव मनुरोद्व्यं स्यादिति ।
 घटेन पश्यतीत्याद्यनभिधानवशात्तत्प्रयोगो न
 हि सर्वं लाक्षणिकं प्रयुज्यत इति चेत् मासु
 तदभावे कोऽन्योऽस्ति तेषु कारणव्यवहार इति
 वक्तव्यः स्यात् न चासौ शक्यदर्शन इति ।

क्रियया अयोगव्यवच्छेदेन सम्बन्धि करण-
 मित्यपि न तथा हि अयोगव्यवच्छेदो योग एव
 पर्यवस्येदिति सम्बन्धेन सम्बन्धीत्युक्तं स्यादिति
 प्रौढरुक्तं यदासम्बन्धीत्यनेन कालविशेषनि-
 यतसम्बन्धवत्तयाभिधीयते ततोऽन्यस्मिन्नपि
 काले सम्बन्धिताऽयमव्यवच्छेदपदेन विवक्षि-
 तेति चेन्न सम्बन्धीत्यनेन किं कालविशेषनि-
 यता सम्बन्धिताभिहिता येन कालान्तरेऽलब्ध-
 सम्बन्धिताभिधानाय पदान्तरमुपादीयते ।
 अथोच्यते सम्बन्धीत्यस्य सामान्यतोऽभिधायिनः
 कालविशेषनिवतं सम्बन्धमादायापि पर्यव-
 साने सार्थकत्वं भवत्येवेति कालान्तरेऽसम्ब-
 धितया व्यवतिष्ठमानं कर्त्ताद्यपि कारणं प्रस-
 ज्येत तद्व्यवच्छेदाय कालान्तरे सम्बन्धिता
 पदान्तरेणाभिधीयत इति मैवं तर्हि तेनापि
 क्वचिदेव कालान्तरे यदि सम्बन्धिताभिधी-
 यते तदापि तस्य सार्थकता सम्बन्धि पदन्या-
 येन सामान्याभिधायिनो भवेदिति अतोऽपि
 कालान्तरे सम्बन्धव्यवच्छेदाय विशेषणान्तर-
 मपि निवेद्यनीयं स्यात् । अथ यदा कदाचि-

दपि यो योगस्तस्य सर्वस्य व्यवच्छेदो विवक्षित
इति तर्हि सम्बन्धिपदएवैषा विवक्षास्तु कृत-
मधिकमुपादाय तद्विवक्षया । निषेधव्यवच्छे-
देन सार्वत्रिकत्वलाभ इति चेन्न निषेधव्यव-
च्छेदस्य विध्यमतिरेकार्थत्वेनाविशेषात् । तद्व-
र्मिकं सम्बन्धस्यासम्बन्धसामानाधिकरण्यस-
योगव्यवच्छेदेनेत्यनेनोच्यत इति चेन्न तस्यापि
तत्त्वकाले तलासत्त्वोपगमात् । सर्वदेति चेन्न
यद्येवं तत् किं करणासत्त्वकालेऽपि योग एव
करणेन क्रियायाः यावत्सत्त्वमिति चेत्तर्हि
सम्बन्धीति व्यर्थं यावत् सत्त्वमयोगव्यवच्छेदेन
यद्विशिष्टमुपलक्षितं वा तत्करणमित्येवास्तु सम्ब-
न्धीत्येव वा तथा विवक्षितमित्युक्तमेव । अयमे-
वार्थः कयापि कुसृष्ट्या सम्बन्धिपदसार्धकता-
मुपपाद्यं यदि विवक्षितस्तदाप्युच्यते कृत्तिको-
दयक्रियाया रोहिण्यासत्तिरप्येवं करणं स्यात्
अनन्तरभाविनश्चतुर्दशस्य नक्षत्रस्योदयं प्रति
पूर्वभाविचतुर्दशसंख्यनक्षत्रास्तमयस्य च कर-
णत्वं स्यात् । नचैवमेव युक्तं योगपदोक्तं कारण-
त्वानुपपत्त्या कारकत्वस्य दूरनिरस्तत्वेन कारण-

त्वस्य सम्भावनानारोहात् नच तत्र सम्बन्धएव
 नास्ति व्याप्तेः स्वभावसम्बन्धात्मिकाया दूरप-
 ल्वत्वात् । अथ कार्यकारणभावः सम्बन्धो
 विवक्षितः न असामग्र्याः कारणत्वापत्तेः । ओ-
 मिति चेत् तत्किमोमित्यभिधायैव निवृत्तो-
 भवान् आकलितं किलास्माभिः सामग्र्यमपि
 कारणमित्यत्र न अद्ध्यतः प्रणवपूर्विकां श्रुति-
 मेव काञ्चित्पठित्वा अद्यापयिष्यति भवानस्मा-
 निति । इह न सामग्री कारणं किन्तु तदेक-
 देशोनानाभूतः प्रत्येकं तथा सामग्री तु घटन-
 म्भारं कार्यं भवत्येवेत्येतावन्मात्ररूपेऽति चेन्न
 एतादृशस्य सामग्रीलक्षणस्य कारणेपि सत्त्वात्
 कारणस्यापि सामग्रीत्वापातात् क्रियाविभागादौ
 च विभागसंयोगनाशादि प्रति तथात्वापत्तेः ।
 यत्र प्रतिसामग्रे एकदेशं निवतप्रागभावादि-
 कारणलक्षणमिष्यते, तत्सामग्र्यमपीति कथं
 तदकारणता प्राक्कालमन्तर्भाव्य सामग्री तादृ-
 श्याश्च तस्याः प्राक्सत्त्वमेव नास्तीति चेन्न तत
 एव प्राक्कालस्याकारणत्वात्कारणसामग्र्यां तद-
 निवेशात् । अपि चैवं विवक्षितमपि कारणं न

स्यात् न हि यावत्सत्त्वं व्यापारवतोपि तस्य
क्रियाजनकत्वं क्रियाकाले क्षणमपि तदनु-
वृत्ति निषेधे प्रमाणस्य दुरुपन्यासतया संशये-
नापि लक्षणसिद्धेः प्रत्युत चिरस्थिरकरसंयोगे
स्पृश्ये स्पर्शप्रसाकरणस्पर्शनेन्द्रियसंयोगस्यै-
र्यस्य मनुमुचितत्वात् । यावत्सत्त्वञ्च करण-
मिति भाषायां सर्वस्मिन् तत्सत्त्वकाले कार-
णत्वमित्यर्थो नच कारणत्वस्य निश्चितपूर्वकाल-
सम्बन्धात्मकस्य क्वचित्काले सत्त्वं कालं प्रति
कालान्तराभावादिति । अथ क्रियाया अयोग-
व्यवच्छेदेन सम्बन्धीत्यस्यायमर्थो यस्मिन् सति
भवत्येव क्रियेति कोऽस्यार्थः किं यस्मादनन्तरं
क्रियात्पद्यत एव उत यस्मिन् वर्त्तमाने क्रियो-
त्पद्यत एव उत यस्मादनन्तरं क्रिया तिष्ठत्येव
उत यस्मिन् वर्त्तमाने क्रिया तिष्ठत्येव । नाद्यः
सामग्र्याः कारणत्व प्रसङ्गात् हस्तादीनाम-
कारणत्वप्रसङ्गात् सुखदुःखादेः प्रमेयस्यापि
प्रसाकरणत्वप्रसङ्गाच्च । नच प्रमेयमपि प्र-
मायाः कारणं स्यादेवेति वाच्यं तत्र तथा व्यव-
हारस्य कस्यचिदप्यसिद्धेः । नापि द्वितीयः

स्पृश्येन सह स्थिरसंयोगस्य स्पर्शवेन्द्रियरूपा-
 व्यापनात् तत्सत्त्वेऽपि व्यासक्तौ तेन प्रमानुत्पा-
 दनात् । नापि तृतीयः सामग्यादेः कारणत्व-
 प्रसङ्गात् उत्पत्तेः स्थिरे कारणत्वप्रसङ्गाच्च ।
 नापि चतुर्थः सहस्रायिनः कारणत्वप्रसङ्गात् ।
 अथ क्रियया अयोगव्यवच्छेदेन सम्बन्धित्वं
 कारणत्वमित्यस्यायमर्थः व्यापारवतः फलाव्य-
 भिचारित्वमिति । तैवम् । हस्ताद्यव्यापनात्
 कश्चायं तद्व्यापारो नासि किं तज्जन्यं कारणम्
 उत तदाश्रयं कारणम् । नाद्यः लिङ्गपरामर्शो
 तदसम्भवात् । पक्षे प्रथमधूमादिदर्शनस्य
 व्याप्तिस्मृतिद्वारा द्वितीयलिङ्गपरामर्शव्यापारं
 जनयतः कारणत्वमेष्टव्यम् । एवञ्च परमार्थतो-
 व्याप्यस्य स्वरूपेण प्रमितिर्द्वितीयव्याप्ततत्परा-
 मर्शव्यापारकानुमानमिष्यत इति चेन्न अन्यतो
 जाताग्निधूमादिव्याप्तिस्मृतौ सत्यां पक्षगतप्र-
 थमधूमादिदर्शनस्य तद्व्यापारकत्वासिद्धेः तत्रा-
 प्युभयकर्मजसंयोगवत्तदपि कारणमिति चेन्न
 अभावादिसापेक्षविशिष्टप्रतिपत्तिवत् प्रागुप-
 जाताशब्दिव्याप्तधूमसत्ताः प्रथममपि योऽसौ

बहिर्व्याप्तः सोऽयं धूम इति परामर्शोपपत्तेः ।
नित्यसापेक्षेऽर्थेऽस्तु तथा नान्यत्र प्रथमं तथेति
चेन्न प्राक्तकारणोपपत्तौ नान्यतैवमिति नि-
यमे प्रमाणाभावात् तस्य व्यापारभावान्नानु-
मित्युत्पादकत्वमेवेति चेत् स्यादप्येवं यदि व्या-
पारवतः कारणमित्येव सिद्धं स्यात् तत्र धूमादि-
निर्विकल्पकस्य तद्व्यापारकस्य कारणत्वमिति
चेन्न नित्यसङ्घटितार्थवद्विनापि निर्विकल्पकं
सविकल्पकोत्पत्तेरविरोधेन त्वदुक्तप्रक्रियानियमे
प्रमाणाभावात् । नित्यसङ्घटितेपि निर्विकल्पकं
मंस्यत इति चेन्न कारणान्तरादेव तदुपपत्तौ
तत्र निर्विकल्पक कल्पनायां प्रमाणाभावात्
प्रत्युत तस्यङ्घटनस्य स्वभावानतिरेकोपगमात्
तथापि यत्किञ्चित्तज्जनकं तदेव तत्रानुमिति
कारणमास्तामिति चेन्न तथेन्द्रियादेरनुमिति-
कारणत्वापत्तेरित्यलमतिप्रसरेणेति । शब्द
श्रोत्रसन्निकर्षस्य च श्रोत्राव्यापारत्वप्रसङ्गात् ।
अन्यथा श्रोत्रस्य शब्दप्रतिपत्तावकारणत्वप्रसङ्गात्
सन्निकर्षोहीन्द्रियव्यापार उच्यत इति व्याप-
रान्तरञ्च तस्य क्षणिकमसिद्धं स्थिरे चोक्तएव

दोषः । शब्द एव तद्व्यापारः किन्तु स्यादिति
 चेन्न तस्य कर्मत्वेन करणकोटिविधिर्भावात् ।
 क्वचित्तयोरेकत्वेऽपि का क्षतिरिति चेन्न शब्द-
 बुद्धौ काय्योवासुपधायकत्वेन प्रविष्टस्य शब्दस्य
 करणव्यापारतया करणकोटावपि प्रवेशने-
 ऽंशतो नियम्यनियामकत्वविरोधापत्तेः । घटादि-
 बुद्धौ चक्षुरादेश्चक्षुर्वटादिसंसर्गव्यापारकत्वेपि
 सममिदमिति चेत् किन्तु स्यात् तथा च
 “बाधेऽदृढे न्यसाभ्यात् किं दृढेऽन्यदपि बाध्य-
 ताम् । क ममत्वं मुमुक्षुण मनिर्वचनवादिनाम् ।
 तथा हि मिथिलानार्थो मुमुक्षुर्निर्ममः पुरा ।
 आहृदं मिथिलादाहे न मे किञ्चन दह्यत
 इति ।, नापि द्वितीयः लिङ्गपरामर्शस्यानु-
 मितवकरणत्वप्रसङ्गात् निर्विकल्पकस्यापि
 तस्योपगमे सविकल्पकानाथयत्वात् अतहेत्य-
 श्वयस्य तहेतु व्यापारत्वे चात्यापत्तेः । किञ्च फल-
 व्यभिचारित्वं किन्तुस्मिन्नेव काशे फलसत्त्व-
 नियमः उत तदनन्तरं फलसत्त्वनियमः ।
 नाद्यः कारणस्य पूर्वभावित्तया श्वयस्यवक्तव्य-
 त्वम् । न द्वितीयः आवन्तार्थं श्वयस्यवहित-
 जातिः ।

नन्तर्यं विवक्षितं तदा यत्किञ्चिद्व्यापारवत्तः
 करणत्वपक्षे हस्तादेरकरणत्वापत्तेः । आकल-
 व्यापारवत्तस्तु तथात्वे कर्त्तादिष्वतिव्याप्तेः । अथ
 व्यवहितस्याप्यनन्तर्यं विवक्षितं तदापि यत्कि-
 ञ्चिद्व्यापाराभिप्रायेऽन्तरायसम्भवात् हस्ताद्य-
 व्याप्तिः आकलव्यापाराभिप्राये च व्यवधाना-
 सम्भवात् कारकमात्रं करणमित्युक्तं स्यात् ।
 व्यापारवत्तश्च फलाव्यभिचार इति किञ्चिद्व्या-
 पारस्य फलाव्यभिचारित्वं व्यापारविशिष्टस्य
 वा । नाद्यः हस्ताद्यकरणत्वापातात् अतएव न
 द्वितीयः यागादेः स्वर्गाद्यकरणत्वापाताच्च ।
 अपूर्ववाक्यार्थत्ववादिनाञ्च चरमयागस्य फल-
 करणत्वाभ्युपगमादिति । अथोच्यते यद्वा नेव
 करोति तत् करणं यद्वा नेव प्रमिमीते तत्
 प्रमाणां नैवम् आत्मधर्मप्रध्वंसादीनामकरणानां
 प्रमाणात्वप्रसङ्गात् । येन क्रियाकारणेन युक्तं
 एव प्रमिमीत इति चेन्न सुखादिप्रमितौ क-
 रणव्यापारस्यापि करणत्वप्रसङ्गात् । अमिति
 चेन्न अस्याप्यनन्तर्या अकारकत्वेन तद्विशेष-
 कारणाभावात् प्रसङ्गे । व्यापारवत्तपीति चेन्न

एवं हि व्यापारवतएव करणत्वं न स्यात् न हि
 व्यापारवतस्तस्य व्यापारान्तरवन्तास्ति । अथ
 व्यापारवतो व्यापारांशमपहाय करणत्वं तत्र
 चास्त्येवेदं लक्षणं यस्य करणत्वमस्ति तस्य व्या-
 पारवत्त्वमप्यस्तीति व्यापारवत् करणमुच्यत
 इति न पटमुद्यम्य निपात्य च प्रक्षालयतः
 स्वकर्मैव हि करणं स्यात् । किञ्च किन्तस्य
 करणत्वमिति लक्ष्यीभूतस्यावश्यवक्तव्यत्वात् य-
 द्युक्तलक्षणवत्त्वमेव तत् स्यात् तदात्माश्रयापातः
 स्यात् स्वरूपमिति चेन्न स्वरूपस्य प्रतिकरणं
 भिन्नतया एकपरित्यागेनापरत्वं लक्षणं गत-
 मित्यतिव्यापकं स्यात् न हि चक्षुषा स्वरूपं
 श्रोत्रस्येति । किञ्चैवमिन्द्रियादेः प्रमाणत्वं न
 स्यात् अतद्वतोऽप्यनुमानादेः प्रमातृत्वात् ।
 नासौ प्रत्यक्षप्रमेति चेन्न नेदमपि हि प्रत्यक्ष-
 मात्रस्य लक्षणं भवता क्रियते । ननु बह्वीन्द्रि-
 यादेर्विशेषतोव्यावृत्तिस्तदपि तज्जातीयकरण-
 मात्रतया तस्यात्रस्याव्यावृत्तिरेव । न ह्यनुमि-
 त्यादावप्यकरणजातीयवान् प्रमिसीत इति न
 तथा साधारणभावस्यापि निर्णेतुमशक्य-

त्वात् । अथ यां प्रमां यद्वानेव जनयति तस्यां
तत्करणं मैवं कौपीनाच्छादनदिरपि करणत्व-
प्रसङ्गात् । यज्जाति कामिति चेत् मैवं परो-
क्षत्वजातिकां प्रमां लिङ्गवानेव शब्दवानेव वा
जनयतीति नियमाभावात् तस्या करणत्वप्र-
सङ्गात् साक्षात्कारित्वानुमितित्वादयोजाति-
भेदा विवक्षिता इति चेन्न प्रत्येकमुपादाने-
ऽंशाव्याप्तेः सम्भूयोपादाने सर्वाव्याप्तेः अनि-
यमेनोपादाने च लक्षणाननुगमापातादिति ।
यदभावात् कर्तृकर्मणी क्रियां न जनयतः तत्
करणं तेन तदभावात् प्रमातृप्रमेये प्रमां
न जनयतः तत्प्रमाणमिति लक्षणमित्यपि न
युक्तं किं प्रमातृप्रमेये सती यत्र न जनयतः
उता सती अपि । आद्ये अतीतानागतानुमा-
नादिकरणाव्याप्तिः । नापि द्वितीयः प्रमातृ-
प्रमेययोरपि प्रसङ्गात् । यथा हि तत्र चक्षु-
राद्यभावात् प्रमा न जायते तथा प्रमातृप्रमे-
योरप्यभावात् अन्यथा तयोः करणत्वमेव न
स्यात् । एतेन सामान्यतोऽभिधानं प्रत्युक्तम्
अस्मादिकर्तृसापेक्षे । एककर्तृके चास्मादादि-

ज्ञाने अस्मादादिकर्तृकरणतापत्तेः । एवञ्च
 सति प्रकारभेदेनापि प्रमाणप्रभावदिव्यवस्था-
 समर्थना कृता न स्यात् येनैव रूपेण कर्तृत्वा-
 दिना तस्य प्रमाणात्ववस्तेनैव तद्वतिरेकस्य
 प्रमानुत्पत्तौ प्रयोजकत्वादिति । चरमव्यापा-
 रवत्त्वं करणत्वमित्यपि न व्यापाराभावात्
 लिङ्गपरामर्शस्याकरणत्वापातात् । नच सवि-
 कल्पकव्यापारवतो निर्विकल्पकस्य तत्र प्रा-
 माण्यं केवलविकल्पनीयलिङ्गविषये तदनुप-
 पत्तेः । संस्कारादिपर्यन्तानुसरणे चानुमिते-
 स्तज्जन्यत्वे प्रमाणाभावात् कार्यहेतोः कारका
 व्यापारत्वात् । अपि चाज्ञातकरणत्वापातात्
 नच लिङ्गमेव परामर्श व्यापारवत्तया करण-
 मिति युक्तम् अनुमितानुमानादौ परामर्श-
 खालिङ्गत्वेन तद्व्यापारत्वानुपपत्तेः । आपो-
 त्पादिभिस्तवासीदृश इति प्रतीत्य तदा तत्र
 वह्निरयासीदिति सदनुमानं तवासत्त्वात् भू-
 मस्य परामर्शव्यापारवत्तया करणतायादृश-
 निरसत्वात् । लिङ्गं यत्किञ्चिदमेतया परम-
 व्यापारत्वस्य सतीकारकस्य व्यापारस्य सतीकार-

कामेक्षया चरमव्यापारत्वस्य स्वामेक्षया चरम-
 त्वानुपपत्तया सर्वत्रासिद्धेः । कर्मपेक्षयेति चेन्न
 कर्तृभर्मिसावापेक्षया विवक्षितत्वे कर्त्तरि प्रसङ्ग-
 ताद्वरण्यात् । व्यापारवत्कर्मपेक्षाभिप्राये च
 कर्त्तरि स, एव प्रसङ्गः । एकव्यापारवत्कर्म-
 पेक्षया परापरकर्तृव्यापारस्य चरमभावि-
 त्वात् । यावद्व्यापारवत्कर्मपेक्षापक्षे तु विव-
 क्षितमपि करणं न स्यात् आफलसिद्धेः कर्तृ-
 व्यापाराविरामात् । व्यापारस्य विच्छेद तद्धेतु-
 सत्तणक्षीणतापत्तेः । दद्यापारानन्तरं कार-
 यान्तरं न व्याप्रियते चरमव्यापारमिष्टमिति
 चेन्न सेश्वरपक्षे कर्तृव्यापाराविरमात् तदान-
 न्तर्गत्सिद्धेस्तत्कारणत्वापातात् । अनीश्वरपक्षे
 चादुषयोगादिभिरेव सव्यापारकर्मण्यपि प्र-
 सङ्गात् । छेद्यादे हि करणसंयोगादिभिरेव
 सव्यापारे कर्मण्यपि प्रसङ्गात् । छेद्यादे हि
 करणसंयोगादिव्यापारश्चरम एवेति कुत-
 स्तद्विच्छेदः हस्ताद्यव्याप्तेति । अनन्तरफलं
 करणमित्यपि न अविशेषितानन्तर्यस्य सर्व-
 कारणसाधारण्यात् अव्यवहितानन्तर्यस्य

व्यापार्यपेक्षया यागाद्यव्यापनात् । व्यापार-
 पेक्षस्य च हस्ताद्यव्यापनात् व्यापारपरत्वर-
 पेक्षस्य सर्वकारकव्यापनात् । किञ्च तत्कार्यो-
 यदि क्रियाहेतुस्तद्यापार इष्टस्तदेन्द्रियकार्यो-
 लिङ्गपरामर्शोऽनुमिति क्रियाहेतोरितोन्द्रिय-
 करणिकानुमितिः प्राप्ता । अथ हेतोः सतः
 कार्यः क्रियाहेतुस्तद्यापारस्तथा सत्यनुमित्य-
 हेतोरिन्द्रियस्य कुतः करणत्वं स्यादिति ।
 मैवम् । किं तच्चेतुतत्वं यन्नास्त्यनुमिताविन्द्रि-
 यस्य नियतपूर्वभावित्वमिति चेत् अस्ति तत्तत्
 पूर्वभावित्वं नियतत्वमपि यदि कारणतायां
 प्रयोजकमिच्छसि तदा भवतैव प्रतितव्यं केन-
 चिद्रूपेणोन्द्रियादेर्नियतत्वं प्रति अन्यथा लिङ्गे-
 न्द्रियादेः परस्परव्यभिचारादकरणिकैव
 प्रमा स्यात् । मनःसंयोगादेरेव तथात्वे च प्रमा
 साधारण्यम् अपि चाक्षादेरकरणत्वापातः ।
 यत्सामान्ये यत्सामान्यं प्रयोजकं तद्विशेषस्यैव
 तद्विशेषप्रयोजकत्वनियमदर्शनात् ततो येन
 केनापि रूपेणोन्द्रियस्य प्रमायां नियतत्वमुप-
 ते तेनैव रूपेण प्रसङ्गोपपत्तिः । अथ

प्रमात्वे तत् प्रयोजकं नत्वबुमितित्वादाविति
 चेन्न निरुपाधित्वाविशेषेणोक्तार्थानाधिक्यात्
 सामान्यप्रयोजकत्वेन विशेष त्यागानवकाशा-
 दिति अन्यथा व्यक्तेरकारणकत्वापत्तेः । अथा-
 न्यत्रास्तु यद्वा तद्वा करणं प्रमाविवक्षितजाति-
 विशेषव्यपदेशकं प्रमाणं चतस्रः खल्विमाः
 प्रत्यक्षादिप्रमितयो भिन्नव्यपदेशभाजः । नच
 प्रमाता प्रमेयं वा तद्वेदहेतुः प्रमाणानि तु यथा-
 यथं चतसृषु साधारणानीति भिन्नबुद्धिव्यप-
 देशनिबन्धनानीति । मैवम् । विवक्षितपदं
 तावत्क्षक्षणे भण्डालेभ्यमिव पुरुषेच्छानाम-
 नियतविषयत्वात् । अर्थजत्वस्य च साक्षात्-
 कारित्वं प्रतीन्द्रियजत्वाविशिष्टतयार्थस्यापि
 करणत्वप्रसङ्गात् । आक्षेप्तौ तु कर्तुरपि शब्द-
 प्रमाजातिविशेषकत्वेनातिप्रसङ्गात् ओमित्यु-
 त्तरे च पूर्वमेवोक्तमिति विवक्षितजातिभेदौप-
 विक्तत्वेन प्रमित्यसमवायिकारणविशेषकं प्रमाण-
 मित्यप्यतएव प्रत्युक्तमिति प्रमाकरणनिरुक्ति-
 दूषणानि ।

एवं विशेषतोऽपि प्रमाणलक्षणानि प्रति-
 बक्ष्यानि तथा हि प्रत्यक्षमिन्द्रियार्थसन्निकर्षो-
 त्पन्नं ज्ञानमव्यभिचारीत्याहुः । किमर्थमिद-
 मुच्यते किं सजातीयविजातीयव्यवच्छिन्नतत्-
 प्रतीत्यर्थम् उत साक्षात्कारित्वप्रतीतये तच्चि-
 ह्नोपदर्शनमिदम् उत व्यवहारार्थम् उत प्रत्य-
 क्षादि शब्दप्रवृत्तिनिमित्तावधारणार्थम् उ-
 तान्यकिञ्चिदर्थमेव । तत्र नाद्यः । तथा हि
 किं सजातीये हि प्रत्यक्षत्वेन साक्षात्त्वमपेक्षितं
 रूपान्तरेण वा । नाद्यः तस्माद्यवच्छेदावधेः
 सजातीयादव्यावृत्तत्वेन व्यवच्छेदकत्वानुपपत्त्या
 व्यावृत्तत्वस्वीकारेणाव्यापकत्वात् । नापि द्वि-
 तीयः विजातीयपदोपादानवैयर्थ्यात् अस्ति हि
 प्रमेयत्वादिना सर्वसाजात्यम् । अथ प्रमाण-
 त्वादिना विशेषेण साजात्यं विवक्षित्वेदमुच्यते
 तर्हि लक्ष्यस्यापि प्रमाणत्वे न साजात्याद्यव-
 च्छेद्यकोटिप्रविष्टतया संग्राह्याभावप्रसङ्गः ल-
 क्ष्यस्य यत्प्रमाणत्वादिभिः सजातीयं तदव्यवच्छे-
 दम् । नच लक्ष्यस्य लक्ष्यं सजातीयं प्रष्टव्यस्य भेद-
 व्यवच्छिन्नत्वादिति चेत् एवं तर्हि लक्ष्यापेक्षया

भिन्नात् व्यवच्छेद इत्येवोच्यतां कृतं प्रमाणत्वा-
दिना साक्षात्त्वेन प्रकृतानुयोगिना वर्णितेन ।
यदा च लक्ष्यादन्यत्वं परेषामवगतं तदा पर-
स्मादन्यत्वमपि लक्ष्यस्याथोदवगम्यत इति
सिद्धमग्रतएव लक्षणप्रयोजनमिति वैयर्थ्यमेव
स्याल्लक्षणाख्यानस्येति । अस्तु वा विवक्षावैचि-
त्वीवशात् कथमपीदृशमभिधानं तथापि न
तावदनेन लक्षणेनानवगतेनैव व्यवच्छिन्नप्र-
तीतिसम्भवोऽतिप्रसङ्गात् । नापि ज्ञातेन दुरव-
धारणत्वात् तथा हि न तावदिन्द्रियार्थसन्नि-
कर्षोत्पत्तिः प्रत्यक्षाप्रत्यक्षविशेषणात् न पि का-
र्येण लिङ्गेन तदनुपपत्त्या वा तदवगमः ताभ्यां
सामान्यतः कारणमात्राक्षेपेण कारणगतानु-
गतरूपा सिद्धावेकरूपलक्षणासिद्धेः कार्यस्यैक-
जात्यादेकजातीयकारणसिद्धिरिति चेत् तर्हि
कार्यगतैकजात्यस्य पूर्वमवश्यप्रत्येत्यत्वाङ्गी-
कारे ततएव सजातीयविजातीयव्यवच्छेदप्रति-
पत्तिरस्तु कृतमनया पारम्पर्यं कुसुभ्याम् ।
तन्वेतावतापि न प्रकृतलक्षणखण्डनं भवत्य-
व्याप्तेरव्याप्तेर्वीमुह्यवनात् । मैवम् । प्रथम-

भावितयावश्यानुष्ठेयतया च लघोरूपायात्साध्य-
 सिद्धौ सम्भवन्तग्राञ्चरमभावितयावश्यानुष्ठेय-
 त्वाभावेन च गुरुपाये प्रवर्त्तमानस्य तवैवेदं
 दोषोद्भावनं प्रदीपे प्रदीपान्तरं प्रज्वालय
 तमोनिरासाय यतमानस्येव पुंसः । न हि
 तस्य दीपान्तरस्य कञ्चिद्दीपदोषः किन्तु तथा-
 कारी पुरुष एव पर्यनुयोज्यः सर्वसाधनसाधा-
 रणोऽयं वा दोषो यत्सम्भवदेवस्त्रिधलघूपायत्वं
 नाम स्वरूपासिद्धिरिव सर्वप्रमाणानां त-
 स्मान्मा नाम भूदतिव्याप्रादिदोषः सामान्य-
 दोषादेवेदं दुष्टं लक्षणमिति । एतेन द्वितीयो-
 ऽपि निरस्तः साक्षात्कारित्वावगममन्तरेण त-
 दवगमानुपपत्तेः तदवगमाच्चास्य प्रतीतावन्यो-
 न्याश्रयप्रसङ्गः । अस्तु वान्यदपि किञ्चिदिन्द्रि-
 यजत्वे लिङ्गं तथापि तदेव साक्षात्कारित्वा-
 विनाभूततया प्रत्यक्षलक्षणमुपन्यस्यतां सन्नि-
 हितप्रतिपत्तिकत्वात् । नच तदवश्यं व्यापकं
 वक्तव्यं लिङ्गत्वस्य तद्व्याप्यत्वेनैवोपपत्तेरिति चेन्न
 यत्र लिङ्गमव्यापकत्वाज्जास्ति तत्रेन्द्रियजत्वस्य
 प्रमाणाभावात् प्रत्येकमवश्यत्वेन कथं ततः

साक्षात्कारित्वावगमः यदा च कचित्प्रत्यक्षजातीय
एव प्रमाणाभावादिन्द्रियजत्वमनवधारणीय
तथा साक्षात्कारित्वव्यापकतानवगतमपि ल-
क्षणं तदा किमपराङ्गं लिङ्गान्तरेणाव्यापकेन ।
अथ यत्रेन्द्रियजत्वे तल्लिङ्गं नास्ति तत्र लिङ्गा-
न्तरास्तत्प्रत्येतव्यं तथापि तदेवास्तां साक्षात्-
कारित्वे लिङ्गं कृतमिन्द्रियजत्वानुमानपूर्वक
तदनुमानकल्पनया । अथ तथा लिङ्गद्वयं तत्
प्रत्येकमव्यापकतया न लक्षणम् इन्द्रियजत्वन्तु
तथा त्वात् लक्षणमिति चेन्न साक्षात्कारि-
त्वानुमानस्य लक्षणप्रयोजनस्योभाभ्यामेव सिद्धेः
कृतं व्यापकेन तेन । नापि द्वितीयः स ह्येवं
रूपो यदिन्द्रियार्थं सन्निकर्षजादि तत्प्रत्यक्ष-
मिति व्यवहर्त्तव्यमिति । अयमप्यनुपपन्नो लक्ष-
णस्य ज्ञातुमशक्यत्वात् साक्षात्कारित्वात्तदव-
गमे साक्षात्कारित्वमेवास्तु व्यवहारनियम-
व्यवहितप्रतिपत्तिकत्वादित्यावेदितम् अतएव
न चतुर्थः कल्पनागौरवदोषश्चाधिकः । नापि
पञ्चमः तादृशस्य दर्शयितुमशक्यत्वात् एतेन
भासमानाकारेन्द्रियसंयोगं प्रत्यक्षमित्यपि

निरस्तम् । किञ्च प्रमाणाविशेषलक्षणमिदं
 प्रमाणलक्षणोपसंभूतस्य कियतः संग्राहकं
 कियतञ्च प्रतिक्षेपकं वक्तव्यं प्रमाणलक्षणेन च
 व्यभिचारिणो निवृत्तिः प्रदर्श्यते तथा च सति
 यथायुतमिदमलक्षणं व्यभिचार्यपि भासमा-
 नस्य सत्तादेराकारस्येन्द्रियसंयोगादुत्पद्यते ।
 अथ विशेषाभिप्रायेणेदं लक्षणवाक्यं तत्ताप्य-
 सङ्गतिः तथा हि किं कियन्मात्रभासमाने-
 न्द्रिययोगजत्वं विवक्षितम् उत यावद्भासमाने-
 न्द्रिययोगजत्वम् । आद्ये व्यभिचार्यव्यवच्छेदः
 निर्विकल्पकासंग्रहञ्च । नापि द्वितीयः विक-
 ल्पासङ्गत्वात् तथा हि किम्भासमानता विशिष्ट-
 स्येन्द्रियसंयोगः उत भासमानोपलक्षितस्य ।
 नाद्यः पूर्वं भासमानत्वाभावात् कारणस्य च
 पूर्वभावित्वात् द्वितीये लटोऽविवक्षितार्थत्वं
 विवक्षितार्थत्वं वा । नाद्यः तथा हि यावद्भास-
 मानाकारेन्द्रियसंयोगजमपि भवति चटोऽव-
 मिति विज्ञानं न च तदात्मनि प्रत्यक्षम् आत्मन-
 स्तदीयाविषयत्वात् प्रामाण्यस्य च विषयनि-
 वृत्तत्वात् । यत्र प्रामाण्यं तत्रैव विषये तद्विषये-

प्रत्यक्षप्रत्यक्षत्वस्य वक्तव्यत्वात् अन्यथा पटस्थित्वे
 घटोयमिति प्रत्यक्षं प्रमाणवतः किमुत्तरम् ।
 नन्विदमुत्तरं घटविज्ञानं पटे न प्रत्यक्षम् ।
 न हि तत्तदिन्द्रियसन्निकर्षणोत्पन्नमिति तत्
 किमात्मेन्द्रियसन्निकर्षजं घटज्ञानमात्मनि प्र-
 त्यक्षमेव कथमेवं स्यादात्मेन्द्रियसन्निकर्षाद्वट-
 ज्ञानस्योत्पादेऽप्यात्मनो ऽनवभासमानत्वादिति
 चेन्न भासमानेत्यत्र लटोऽविवक्षितार्थत्वपक्षमा-
 धित्येदं भवतोच्यत इति स्मर्तव्यम् । अस्मि
 ज्ञात्मनोभासमानत्वं कदाचित् केनचिदन्यथा
 अप्रमेयत्वप्रसङ्गात् उक्तलक्षणकं स्वविषये प्र-
 त्यक्षं न त्वन्यत्रापीति चेन्न स्वशब्देन यदि
 ज्ञानमात्रं विवक्षितं तदा स दोषः स्तदवश्यः ।
 अथ ज्ञानव्यक्तिरपेक्षिता तदा लक्ष्यस्वरूपस्या-
 साधारणतया तत्परित्यागेन लक्षणस्यान्यत्र
 सतत्त्वादतिव्याप्तिः व्यक्त्यन्तरस्य लक्षणाश्रयस्य
 एकव्यक्त्यभिहितलक्ष्यीभूतासाधारणरूपत्वा-
 भावात् । व्यक्त्यन्तरमपि लक्ष्यमेव अलक्ष्ये च
 लक्षणस्य गमनादतिव्याप्तिरिति चेन्न यदेक-
 वसाधारणस्वरूपं लक्ष्यत्वेन निरूप्यते भवता

न तदन्यस्वरूपमतः कथं तदपि लक्ष्यमित्यपि
शब्देनानेकं साधारणीकृत्य समुच्छेत्तुं शक्यम् ।
यदपि साधारणं रूपम् एतद्व्यक्त्यन्तरव्यवच्छे-
दकं स्वविषयपदं विशेषणं प्रक्षिपता भवतैवा-
साधारणीकृतं स्वशब्दस्य ज्ञानमात्रार्थत्वे दोष-
स्योक्तत्वात् स्वत्वस्य चानुगतस्य रूपस्य निर्वक्तु-
मशक्यत्वात् । अन्य व्यक्तिविषयस्यान्यत्र तथा-
त्वापत्तेः । नापि द्वितीयः पक्षः विकल्पासङ्ग-
त्वात् किं सम्प्रयोगापेक्षया वर्तमानत्वमथ यत्
किञ्चिदपेक्षया । प्रथमे विशेषणत्वपक्षान्न वि-
शेष इत्युक्तदोषापत्तिः । द्वितीये तु लटोऽविव-
क्षितार्थत्वमेव स्यात् व्यवच्छेद्योर्भासितभासि-
ष्यमाणयोरपि तदा भासमानत्वस्वीकारात् ।
इन्द्रियसंयोगानन्तरं भासमानत्वमपेक्षितमतो-
विवक्षितार्थमिति चेन्न आत्मनोऽपीन्द्रियसंयो-
गानन्तरं भासमानत्वमस्ति । न हि पक्षः स
यदा मनसा गृह्यते तदा नेन्द्रियसंयोगानन्तरं
नेन्द्रियसंयोगमात्रं विवक्षितं किं नाम यदन-
न्तरं भासनोत्पत्तिरिति चेन्न तदनन्तरमपि
भासनोत्पत्तेः । भासनान्तरं तत् न त्विदं

भासनमिति चेन्न अव्याप्तिप्रसङ्गात् एकभासन-
मात्रव्यवस्थितत्वात् लक्षणस्य । अथ मन्यसे
यद्भासनं यस्य विषयस्येन्द्रियसंयोगादुत्पन्नं तत्
तत्र प्रत्यक्षं प्रमाणमिति निरुक्तौ नच दोष
इति । नैवम् । यद्भासनं घटोऽयमिति यस्य
विषयस्यात्मन इन्द्रियेण सह सन्निकर्षादुत्पन्नं
तद्भासनं तस्मिन्नात्मनि प्रमाणं स्यात् नात्मा
तस्य विषयः तत् कथमेवं स्यादिति चेन्न न हि
भवता तदीयविषयस्येत्युक्तं किन्तु सामान्यतो
विषयस्येति तेनेदमभिहितं यदि तु तदीयतां
विशेषणमुपादत्ते भवान् तदा यदि यच्छब्देन
ज्ञानजातीयमात्रपरामर्शस्तदा स दोषस्तद-
वस्थः । यदि तु ज्ञानव्यक्तिविशेषपरामर्शस्तदा
अव्यापकत्वं प्रतिज्ञानं तच्छब्दार्थस्य भेदात्
न हि यत्त्वं तत्त्वं वा किञ्चिदनुमतं रूपमस्ति
अतएवात्मविषयत्वानुयोगवत् लिपुटीप्रत्यक्ष-
वादिन्यपि प्रट्ज्ञानस्य घटादौ प्रत्यक्षतया प्रा-
माण्यानुयोगोद्दृष्टव्यः । यदिन्द्रिय सन्निकर्षो-
त्पन्नमिति विशेषणप्रक्षेपे यत्तच्छब्दार्थस्यासा-
धारण्यादव्याप्तापत्तेः । यदि तु यत्तच्छब्दार्थ-

अनुगतः स्यात् पुनरप्यन्यत्र घटोऽयमिति ज्ञा-
 नस्य प्रत्यक्षत्वेन प्रमाण्याता प्रसज्येत । अथात्म-
 व्यतिरिक्त इति विशेषणं प्रक्षिपसि तदा आत्म-
 विषयस्य प्रत्यक्षता न स्यात् तच्छब्देनानुगता-
 र्थाभिधाने व्यवच्छेदकत्वाभावात् घटज्ञानस्य
 च पटे प्रत्यक्षतया प्रामाण्यं प्रसज्येत । एते-
 नेन्द्रियार्थसन्निकर्षोत्पन्नं ज्ञानमव्यभिचारि
 प्रत्यक्षमित्यत्रापि दोषोऽयमुक्तो द्रष्टव्यः तादृश-
 स्यापि ज्ञानस्य विषयान्तरे प्रत्यक्षत्वेन प्र-
 माण्यप्रसङ्गात् यद्यर्थस्य सन्निकर्षात् यदुत्-
 पद्यते ज्ञानं तत्तत्र प्रत्यक्षतया प्रमाणिमित्यभि-
 धाने तु यच्छब्दतच्छब्दसाधारणासाधारणा-
 र्थाभिधानविकल्पोक्तदोषप्रसङ्गः अव्यभिचारि-
 पदञ्च व्यर्थम् । न हि शुक्तौ रजतज्ञानं रज-
 तेन्द्रियसन्निकर्षोत्पन्नं संस्कारलक्षणा प्रत्या-
 सत्ती रजतत्वेऽप्यस्तीति चेन्न पूर्वीनुभूतरजत-
 तादात्म्यसंस्काराभावादुक्तदोषतादवरण्यात् गुरु-
 क्षतानुसारेण सुतरां विशेषणवैयर्थ्यात्तेन
 व्यभिचारानङ्गीकारात् । रजतत्ववैशिष्ट्ये पुरो-
 वर्त्तिनस्तदभावात् तस्मिन्नेवांशेऽप्रामाण्यं न तु

रजतत्वभावे तस्यान्यत्र सत्त्वात् । अथ साक्षा-
 त्कारित्वं प्रत्यक्षलक्षणमुच्यते तदा साक्षा-
 त्कारिभ्यमेऽपि प्रसङ्गः अव्यभिचारित्वेन विशेषे-
 षितं तल्लक्षणमिति वा भेदाग्रहव्यतिरिक्तवि-
 भ्रमाभावो वेति चेन्न विकल्पासहत्वात् । कि-
 मवगतमिदं लक्षणं फलहेतुः अनवगतं वा ।
 न तावच्चरमः तदभिधानवैयर्थ्यप्रसङ्गात् ।
 अभिधानस्य ज्ञानोत्पादोपयोगित्वात् तस्य
 चानवगतस्यैव फलसाधकत्वाभ्युपगमात् । आद्ये
 किमन्यस्मात्तदवगमः उत त्वदीयाल्लक्षणवा-
 क्यात् यद्वान्यायात् कृतममुना लक्षणाभिधान-
 प्रयासेन अभिधानस्य ज्ञानोत्पादातिरिक्त-
 प्रयोजनाभावात् तस्य चान्यतएव सिद्धेः । अन्तेऽपि
 किमिदं त्वदभिधानमाप्नोपदेशया साक्षात्
 कारित्वं बोधयति उत लिङ्गादिभावेन । न
 तावच्चरमः त्वद्वचन साक्षात्कारित्वाविनाभा-
 वादेर्दर्शयितुमशक्यत्वात् नापि प्रथमः वादिनं
 प्रति भवत आप्तवासिद्धेः सिद्धौ हि
 प्रतिज्ञाभावादेव साध्यसिद्धौ हेत्वाद्यभिधान-
 मनर्थकं स्यात् । अथ मन्यसे यः साक्षत्कारित्व

मन्यतो जानाति प्रत्यक्षव्यवहारनिदानतया च
 न जानाति तं प्रति प्रत्यक्षव्यवहारनिदानमत्व-
 मस्य ज्ञाप्यते लक्षणवादिना तच्चानुमानभावे
 नैवानाप्तोपदेशतया । अतएव लक्षणं केवल-
 व्यतिरेक्यनुमानमाचक्षते यद्यथा आव-
 णादिप्रमितयः साक्षात्कारिप्रमितयो वा प्रत्य-
 क्षत्वेन व्यवहर्त्तव्याः साक्षात्कारिप्रमितित्वात्
 न यत्प्रत्यक्षतया व्यवहियते न तत्साक्षात्कारि-
 प्रमितिः यथानुमितिः तथाचैता स्तस्मान्तया
 एतदनुमानप्रतिपादकञ्च वाक्यं नात्तवाक्यत्वेन
 प्रयुज्यते वादिना किन्तु व्याप्रादेः प्रतिपन्न-
 स्यैव स्मारकं पूर्वाप्रतिपन्नस्य वा जिज्ञासोत्पा-
 दनद्वारेणोदानीमेव वादिनि प्रमाणोत्पादक-
 मित्युक्तदोषानवकाश इति न प्रत्यक्षतया व्यव-
 हर्त्तव्या इति व्यवहारस्य किं विषयभेदो वि-
 शेषः उत शब्दभेदः । आद्ये यद्यसौ विषय-
 विशिष्टं तं व्यवहारं नाज्ञासीत्कथं साक्षात्-
 कारिणि तस्य स्वकत्तव्यतां लक्षणवाक्यादप्यव-
 गच्छेत् न ह्यविदिताग्निरनुमानादप्यग्निसम्बन्धो
 बोधयितुं शक्यः । अथाज्ञासीत् तदा ज्ञात-

नापनवैयर्थ्याल्लक्षणरूपसनुमानं निष्प्रबो-
 जनम् अथ सामान्यतो जानाति अस्ति कश्चि-
 दिष्यः प्रत्यक्षव्यवहारस्येति विशेषतस्तु न
 जानाति तं प्रतीदमुच्यते न किं सामान्यतो
 निमित्तवत्तां व्यवहारस्यातस्य जानाति उत
 व्यवहारविशेषस्य । आद्ये प्रकृतानुपयोगः
 व्यवहारविशेषस्य चिन्तप्रमानत्वात् द्वितीये किं
 कृतोऽसौ व्यवहारस्य विशेष इति विकल्पित
 पक्षानुपप्रेषमन्तरेण न निस्तारः । एतेन
 सर्वस्यैव लक्ष्यस्य स्वीकारः परासनीयः । तथा
 हि “नात्यापत्त्या प्रमा मात्रात्तेतेऽर्थाः स्वीक्रि-
 योचिताः । तद्विय स्तदुदीकारे स्वाश्रयं कश्चि-
 कित्सतु । अथान्यः सविशेषश्चेत् तद्वीत्वं कैश्चि-
 दिष्यते । दत्तः साकारवादाय विष्टरः स्पष्ट-
 मेव तत् । अर्थादर्थस्त्वो धर्मानानुमात्वादयो
 यथा । तद्वीत्वमपि तद्वत्स्यादित्यर्थोऽनर्थमावि-
 शेत् । सोऽपि वा धी विशेषः किं स्वीकार्यं
 स्तद्वियं विना । एवञ्च सोऽपि सोऽपीति नास्तः

व्यवहारयोः । उपपादयितुं तैस्तैर्मैतरशक-
नीय योः । अनिर्वक्तव्यतावादपादसेवागति
स्तयोः ।,,

नापि द्वितीयः । तथा हि अयमनुमानार्थः
स्यात् आवणादि प्रतिपत्तयः प्रत्यक्षशब्दाभि-
धेयाः साक्षात्कारित्वादित्यादि सोऽपि न यद्य-
साक्षात्कारिण्यनुमानादौ तच्छब्दाप्रयोगमा-
त्रात्साक्षात्कारिणि तच्छब्दप्रयोगः क्रियते
तर्हि शशविपाणजवगडदशादिशब्दप्रयोगोऽपि
साक्षात्कारिणि कर्त्तव्य एवाविशेषात् । अथ
जवगडदशादिशब्दाः सामान्यतोऽर्थवत्तथा न
प्रसिद्धाः क्वचिदप्यप्रयोगात् शशविपाणादि
शब्दाश्चासद्विषया एवेति सिद्धाः प्रत्यक्षादि-
शब्दास्तु सद्विषयवत्तथा सामान्यतः सिद्धाः
प्रत्यक्षमस्तीत्यादिप्रयोगदर्शनादित्यस्ति विशेष
इति चेत् । मैवम् एतेनापि विशेषेण चाक्षु-
षादिशब्दानामव्यवच्छेदात् तेषामपि साक्षा-
त्कारिमात्रे प्रयोगप्रसङ्गः । साक्षात्कारित्वे
सत्यपि आवणादौ चाक्षुषादिशब्दानामप्रयोगे
न त्वेवं प्रत्यक्षादिशब्दानामिति विशेष इति

चेत् । एवं तर्हि यत्र साक्षात्कारित्वं नास्ति
तत्र प्रत्यक्षशब्दयोगो नास्ति यत्र साक्षात्का-
रित्वमस्ति तत्र सर्वत्रास्तीति यो जानीते तं
प्रति लक्षणाभिधानमिति स्यात् स च व्यव-
हारान्तरवद्वन्वयव्यतिरेकाभ्यामेव वाच्यवा-
चकभावसंवधारितवानिति व्यर्थं लक्षणम् ।
एतेनानुमित्यादि व्यवच्छिन्नतया व्यवहर्त्तव्य
मित्युक्तानुमानसाध्यतयाभिधानमपास्तं वेदि-
तव्यं पूर्वप्रतिपन्नमेव वाच्यवाचकभावं लक्ष-
णाभिधानेन स्मर्यत इति चेन्न अवगतमयस्य
प्रत्यक्षशब्दादेव तत् स्मरणसम्भवात् व्यर्थता
लक्षणाभिधानस्य स्यात् अवगतशब्दार्थसम्बन्धः
शब्दादेव स्मरन् यदि लक्षणेन स्मर्यते तदा
लक्षणं वाक्यगतं पदकदम्बार्थस्मरणार्थमपि
तल्लक्षणमभिधानीयमविशेषादेवं तल्लक्षणवाक्ये-
ऽपीत्यपर्यवसानं स्यात् । ननु प्रतिवादिनं प्रति
लक्षणाभिधानं नार्थवत् तेन वाद्याप्तभावा-
नङ्गीकारात् किन्तु शिष्यार्थं लक्षणमुच्यते
शास्त्रे स हि शास्त्रस्य कर्त्तोरमाप्तमेव मन्यते
तस्मात् शिष्यं प्रत्याप्तवचनतयैव लक्षणवाक्य-

मर्थं प्रतिपादयिष्यति गुरुणा गीयमानम् । य
 ख्यया साक्ष्यकारिशब्दार्थः प्रतीतः स एव
 प्रत्यक्षशब्दार्थ इति । मैवं यदि वादिनं प्रति
 न शास्त्रं किन्तु शिष्यं प्रति तदा प्रतिज्ञासा-
 तादेवाश्ववचनात् शिष्यस्यार्थनिश्चयोत्पत्तेः हे-
 त्वाद्यभिधानमनर्थकमापन्नं शास्त्रे । अथ भवतु
 तत्प्रतिवादिनमपि प्रति शास्त्रे वाक्यं यत्त हेत्वा-
 द्युपात्तं लक्षणवाक्यत्तु शिष्यमेव प्रति प्रयोजकं
 प्रतिपन्नशास्त्रकाराप्तभावमिति मन्यसे तदाप्य-
 नुपपन्नं शास्त्रान्तरसाध्यत्वादस्यार्थस्य । अस्ति
 समयशाहकं शास्त्रं मुनिभिः प्रणीतं नामलि-
 ङ्गानुशासनव्याकरणादि । यदि च शास्त्रान्तर-
 साध्योऽयमर्थो भवदीयशास्त्रस्य विषय स्तर्हि
 प्रकृतिप्रत्ययविभागो न साधनमपि शब्दानां
 कुतो न व्युत्पाद्यते लिङ्गं वा शब्दानां कुतो
 नाभिधीयते तदज्ञानेऽपि परालयो जायतएव ।
 अथवास्तु व्याकरणादिविषयं विहाय नामव्यु-
 त्पादनं कथमपि भवच्छास्त्रस्य विषयः । तथापि
 न्यूनतरत्वमस्मिन् विषये भवदीयशास्त्रस्य
 बह्वनि नामानि विवृते कोपान्तरवर्तिनी

कुतो न व्युत्पादितानि तानीति । अथास्मिन्
शास्त्रे तेषां शब्दानामुपयोग स्तेषामनेन व्युत्-
पादनं न सर्वेषामित्युच्यते तथापि यथैकवाक्य-
गतस्य पदस्य लक्षणव्युत्पादनमेवं तल्लक्षण-
वाक्यगतपदस्यापीत्यप्यवसानमापतितं शा-
स्त्रस्य तत्तल्लक्षणवाक्यप्रयोग एव तेषां तेषां
पदानां शास्त्रे जातोपयोगत्वात् । अथ नाना-
लक्षणप्रमेतृणां वादिनां विप्रतिपत्तेः प्रत्य-
क्षादिशब्दार्थ एव व्युत्पाद्यते संग्रयनिरासाय
नान्योऽसंग्रयत्वादिति अन्यसे तथाप्यनुपपत्तिः
अस्ति हि वादिनामर्थे वाच्यताद्योत्यताविवादः
अस्ति च छिद्रादिपदानामर्थे कर्मकर्तृत्वा-
कर्मकर्तृत्वे विवादः अस्ति च भावशब्दस्य
स्वस्वरूपसत्त्वसत्तासामान्याद्यर्थत्वे अस्ति चाधि-
करणशब्दार्थस्य पतनप्रतिबन्धकत्वसमवायि-
त्वादौ । एवमन्यस्मिन्नपि बहौ पदार्थे जा-
ग्रति विप्रतिपत्तयस्तल्लक्षणानि कस्यान्नोक्तानि
तदास्तामेकत्र विस्तराभिनिवेशः । किञ्च किं

।।क्षात्क

चेन्न सविशेषत्वस्योपलक्षणात्वेऽनुमानादि-

व्याप्तिः विशेषणत्वे च यदि विशेषशृङ्खलायां
 विश्रान्तिस्तदाशेषविशेषस्य बोधे प्रत्यक्षलक्षणा
 क्षीणत्वेनामूलप्रत्यक्षतापातः यद्यविश्रान्ति-
 स्तदा तादृशस्यैव व्याप्तिः ग्रहादनुमायामपि
 तादृशसिद्धिरिति साक्षात्कारित्वापत्तिः। अथा-
 ननुगमात्तत्र न तदनुमा तर्हि तदनुगतप्रती-
 त्याद्यनुपपत्तिः व्यक्तेरनुमानादसिद्ध्यापत्तिश्च ।
 यथा हि व्यक्तिं विना सामान्यस्य तथा तावत्
 तं विशेषं विना व्यक्तेरप्यनुपपत्तावविशेषात्
 यदि च प्रतीत्यपर्यवसाना भावात्प्रक्षधर्मतया
 नानन्तविशेषसिद्धिरिति मन्यसे तदा प्रतीता-
 पर्यवसानात्तद्बुद्धिः साक्षात्प्रकाशः स्यात् ।
 अप्रतिपद्यमानानन्तविशेष प्रकाशकल्पनाच्चै-
 काकिसाक्षात्त्वनामकविशेषकल्पत्वात् श्रेयसि-
 तरा साक्षात्त्वव्यवहारान्यथानुपपत्तेः कल्पना-
 बीजस्य तावतापि चरितार्थत्वादिति कृत्वा तत्
 कल्पनादिनातएव विस्तरश्चात्र वक्ष्यते विशेष-
 पञ्च यदि व्यवच्छेदस्तदा निर्विकल्पकाव्याप्तिः।
 यदि च विश्वव्याप्यत्वरूप प्रकाशात् सोऽपि
 तथा तदा दूरे सामान्यप्रत्यक्षस्याप्रत्यक्षत्वापातः

तत्र जगद्वैलक्षण्यप्रकाशे संशयाद्यनुपपत्तेः
यदि तत्रापि प्रतिपत्तादिव्यवच्छेदमात्रप्रका-
शादिशेषप्रकाशत्वमेव तदानुमित्यादिव्याप्तिः ।
अथ इन्द्रियकरणकानुभूतित्वं तत्र साक्षात्-
कारिधीकरणस्येवेन्द्रियत्वेनान्यो ऽन्याश्रयत्वा-
पत्तेरिति केचित् तत्र अत्र तत्प्रमाकरणत्वस्य
भावत्वविशेषितस्येन्द्रियनिरुक्ते सम्भवात् विना
कार्यगतविशेषसिद्धिं किं प्रति, करणत्वमेव
ज्ञेयमिति तु बाधः साधीया । एतेन ज्ञातता
काचिद्वैलक्षण्या तज्जनकत्वं ज्ञानस्य साक्षात्त्व-
मिति निरस्तम् एकरूपाव्यवस्थितौ कारण-
त्वानवधारणात् । नच ज्ञाततावैलक्षण्यान्यथा
नुपपत्तेरेव तत्सिद्धिः कारणान्तरवैलक्षण्यादेव
, तदुपपत्तेः । नापि मेयजनितत्वमतिप्रसङ्गात् ।
स्वमेयजन्त्वे च स्वार्थव्यावृत्ताननुगमात् पूर्व-
दोषानिष्टत्वेन । अथ येन प्रमिते सति न
प्रमित्या पुनर्भवति तज्ज्ञानं साक्षात्कारीति
तन्न प्रत्यक्षावगतेऽपीष्टे तदवादी प्रमित्या-
दर्शनात् । अथ यदनन्तरं न विजातीयप्र-
मित्या तद्भावस्तथात्वं तन्न तत्साक्षात्त्वानवगतौ

तद्विजातीयानवगतेः अरिसम्पद्यनुमादिविष-
यायां प्रत्यक्षयितुमनिष्टेऽपि । प्रत्यक्षावगतेऽपि
दहने रक्ताशोकस्तवकसन्देहे धूमदर्शनेन वस्त्रे-
रनुमीवमानत्वादित्यप्येके । अज्ञायमानासाधा-
रण कारणकानुभवत्वं कारणविशेषणीकृत-
भावत्वं वा साक्षात्कारित्वमिति चेन्न दीर्घादि-
प्रत्यक्षाव्यापनात् तत्रावधिप्रसृतेः प्रतीयमान-
स्यापेक्षणात् । नावधिस्तत्र ज्ञायमान स्तथा
अवधिज्ञानं तु स्यात् अतीतादाववधौ तत्रा-
प्रत्ययादिति चेत् तुल्यं लिङ्गे धूमादावपि धूम-
दर्शनान्तत्वाग्निरासीदिति पश्चादप्यनुमानात्
ज्ञानविशेषणतया ज्ञेयहेतुता तुल्यैवेति । असा-
धारणकारणगिरा कारणमभिमतामिति चेन्न

लिङ्गस्य कारणत्वासम्भवेन ज्ञायमानकरणक-
त्वाभावात् । लिङ्गज्ञानं तावत्कारणं यच्च स्व-
प्रकाशवादिनो मम ज्ञायमानमेव तलेति चेन्न
तस्यापि ज्ञायमानतया कारणकोटिप्रवेशे
प्रमाणाभावात् उक्तप्रत्ययानां तथात्वाभावात् ।
अन्यथासिद्धस्यापि ज्ञायमानत्वस्यावर्जने कञ्चु-

राद्यनुमित्यनन्तरं दैवोपजातघटादिप्रत्यक्षा-
व्यापनात् नियमेनेति चेन्न विधौ वैयर्थ्यात् ।
नियमेनेति निषेधस्य विशेषणे दैवागतेन्द्रिय-
ज्ञानानन्तरजप्रत्यक्षसम्भवादसिद्धिः । विधौ
कारणप्रविष्ट एवायं नियमो निरुच्यत इति
चेन्न तथापि वैयर्थ्यादेव । अन्यथातिप्रसक्तेर-
वैयर्थ्यमिति चेन्न तथाप्यतिप्रसक्तेरेव न हि
रसादिसाक्षात्कारे रूपादिर्हेतुः । अन्यथा-
सिद्धेर्नेति चेन्न तुल्यत्वात् । किञ्च यत्र निषेधः
तद्गतमैकरूप्यं निरूप्यमन्यथा किमादाय नि-
यमो निरूप्य इति कार्यगतैकरूप्यमनभि-
धाय न विस्तारः । विनापि च नियमपदप्र-
वेशं कार्यगतैकरूप्यनिरूप्य न विस्तार एव
ज्ञायमानं नात्र करणमिति हि यदि कार्य-
व्यक्तिसमभिसन्धाय तदा तत्पूर्वं प्रतीतानां तत्रा-
करणत्वं दुरवधारणं ततस्तज्जातीये तज्जा-
तीयव्यभिचारप्रतिसन्धानेऽवश्यं पतनीयमिति ।
अथाव्यवहितार्थप्रमात्वं तथात्वं तर्हि किम-
पेक्ष्य व्यवधानं किं वेति वाच्यम् इन्द्रियमपेक्ष्य
तदसन्निकर्षश्च तदिति चेत् तर्हीन्द्रियसन्नि-

लष्टप्रकाशत्वमिति कुटिलिकार्थः स चानुप-
 पन्नः स्वबिलोचनगोलकानुमानव्याप्तेः । ज्ञाना-
 जन्यज्ञानत्वं तदिति चेन्न सविकल्पकविशेषा-
 व्यापनात् । एतेन विषयान्तरज्ञानाजन्यत्वं
 तदिति प्रत्युक्तं सविकल्पकस्याधिकव्यवच्छेद-
 रूपविषयत्वात् तदवधिज्ञानजन्यत्वात् स्ववि-
 षयानन्तर्गतार्थज्ञानाजन्यधीत्वं तत् । नच स-
 प्रतियोगिकार्थप्रत्यक्षाव्याप्तिः प्रतियोगिनोऽपि
 विविष्टार्थप्रविष्टस्य तत्ताया इव प्रत्यभिज्ञायां
 प्रत्यक्षविषयत्वोपगमात् । स्वप्रतियोगित्वेन
 विशेषणादिति चेन्न स्वपदेनैव जारीकतत्वात्
 कार्यव्यक्तावजन्यताया दुरवधारणत्वाच्च । तत्
 ज्ञातीये तज्जातीयव्यभिचारशास्त्रग्रहे च का-
 र्यैकजात्ये पूर्ववत्पतनमिति स्वकालावच्छि-
 न्नार्थबोधकत्वं साक्षात्त्वमित्यपि न स्वार्थविवे-
 चनात् । कथञ्चानुमानादिव्यवच्छेदः तत्र
 व्याप्तादिप्रविष्टकालानयतार्थत्वं यत्रापि चन्द्रो-
 दयसमुद्गृह्यादौ स्वकालार्थत्वं तत्रापि व्याप्ति-
 प्रविष्टतैव तादृशत्वस्य प्रयोजिकेति चेन्न कथ-
 मप्यनु तथापि स्वकालावच्छिन्नार्थत्वस्य ससा

वात् । न च यज्जातीयमेवमेवेति विशेषः साक्षा-
त्यस्यैतच्छ्रवणस्याग्रतः सिद्धौ किमनेन न च
तदपीति वक्ष्यते । व्युत्पत्त्यादिकमन्तरिणेति चेन्न
तस्यैव समर्थत्वेन स्वकालकथावैयर्थ्यात् । यथा
च न तदपि तथा वक्ष्यते । यत्तु कश्चिदाह स्वप्र-
काशनिषेधात् स्वप्रकालवच्छिन्नार्थप्रकाशत्वास-
म्भाव इति तदप्ययुक्तं वस्तुतो यः स्वकालस्तस्य
विवक्षितत्वात् । वर्त्तमान प्रकाशस्तथेति नि-
रुक्तिपर्यवसानात् वर्त्तमानार्थस्य च सर्वनि-
र्वचनीयत्वात् । तथा चोक्तम् “सम्बद्धं वर्त्त-
मानञ्च गृह्यते चक्षुरादिना ।, तस्मादस्य युक्त-
मेव युक्तम् ।

षोढासन्निकर्षेतरायुक्तविषयनियमं ज्ञानं
तथेति चेन्न दोषवशाज्ज्ञातसाक्षाद्बोधे तद-
सम्भवात् । प्रमासाक्षात्कारस्त्वावक्तव्येति चेन्न
साक्षात्त्वेन प्रमेतरयोरविशिष्टतया साक्षात्त्वस्य
साधारणस्यैव निर्वक्तव्यत्वात् । अनिष्टश्च स-
बुद्धिमते षोढासन्निकर्षस्य प्रत्येकमितित वि-
कल्पानुपपत्तेः साक्षाद्बोधिः स्वरूपधीः स्वेन
रूपेण वस्तुनोभानमिति चेन्न अनुमानादिव्याप-

नात् । अनुमानादौ लिङ्गाद्यपेक्षत्वात्तदवच्छिन्न-
 कालसम्बन्धबोधत्वं न त्वध्यक्ष इति चेन्न व्यभि-
 चारात् यत्र लिङ्गादिभाव्यादिवोधकं तत्र तत्-
 कालताव्यभिचारात् । एतेन यदि न लिङ्ग-
 कालावच्छिन्नव्यापकप्रतिभासोऽनुमा तदा
 कूटव्याप्यानुमितस्य व्यापकस्य देववशात् सत्य-
 व्याप्यव्यक्त्यन्तरवतः प्राप्तौ व्यक्तिकालावच्छिन्न-
 व्यापकप्राप्ता तावत्यंशे प्रमात्वं प्रमाविशेषान्त-
 र्भावानिर्व्वाह्यमापद्येतेति निरस्तम् । भूतादि-
 व्यापकानुमाने व्याप्यकालत्वासम्भवात् तथापि
 चाग्न्यादिसदंशमात्रे प्रमात्वापातदुष्परिहर-
 त्वस्योक्तत्वात् । अनुपहितप्रतीतिः साक्षाद्बो-
 रिति चेन्न विशिष्टप्रविष्टविशेष्यप्रत्यक्षाव्याप-
 नात् । करणानुपहितत्वं विवक्षितमिति चेन्न
 परकरणोपहितव्यापनात् । स्वकरणोपहित-
 त्वस्य च स्वपदकुक्षिनिक्षिप्तत्वात् । व्याप्यप-
 हितत्वादीनां व्यतिरेकस्य यत्र समुच्चयः सा-
 धीः साक्षाद्बोरिति चेन्न व्याप्यादि प्रत्यक्षा-
 व्यपनात् असिद्धत्वाच्च प्रसृतोऽस्मिन्मनित्येष
 प्रतिज्ञानात् शब्देन च स्वप्रतिपादनात्

शाब्दादिमितेश्च प्रत्यक्षत्वापादनात् । अव्यव-
हितधीत्वं साक्षाद्धीत्वमिति चेन्न व्यवधानवि-
कल्पानुपपत्तेः । यदि द्रव्यविशेषान्तरव्यव-
स्थिति व्यवधिः तदानीमप्रत्यक्षविमुधियां सा-
क्षात्त्वापत्तिः । अथ ज्ञापकज्ञानपूर्वसत्ताव्यव-
धानं तदा परत्वाद्यप्रत्यक्षतापत्तिरिति विशिष्ट-
वैशिष्ट्यं व्यवधानमिति चेन्न धूमविशिष्टे वह्नि
वैशिष्ट्यमिति साक्ष्यमस्थितौ तथात्वे कार्यका-
रणभावविरोधः प्रतीतौ धूमवैशिष्ट्यस्य धर्मि-
विशेषणत्वे हेतोरंशतः स्ववृत्तिः । साध्यविशे-
षणत्वे व्याप्तिग्राहिप्रत्यक्षे व्यवधानाभावात् न
साक्षात्त्वं स्यात् । अथ ज्ञानस्य जातिभेदः
कश्चित्साक्षात्त्वं तत्रानुभवत्वेन परापरभावा-
नुपपत्तिः स्मृतेरपि साक्षात्कारित्वादिति के-
चित् तन्न स्मृतेस्तथात्वानन्युपगमात् स्वप्नस्य
तावत् स्मृतित्वासिद्धेः सिद्धौ वा तत्र साक्षा-
त्त्वारोपोपगमात् भावनावलज्जस्य च क्वचिदा-
लोकादिधर्मिकक्रियाद्याश्रयधर्मोपपत्तं शुक्ति-
रजतभ्रमवत् निमीलितनयनादेश्च स्वप्नवदेव
गतिरवगन्तव्येति । इदं नु स्यात् परमाण्वाद-

बुद्धावबुध्यवसीयमानायां परमानुप्रतीत्यंशेऽपि
 साक्षात्त्वमनुभूयत इत्यत न नः सम्प्रतिपत्तिः ।
 अन्यथा लिङ्गबुद्धिलक्षणाया प्रत्यासत्तया बहि-
 रपि मानसप्रत्यक्ष एव न लैङ्गिक इति परेण
 सुवचत्वात् । एवं प्रत्यभिज्ञायां पूर्वदेशकाल-
 स्थितिसत्त्व पश्यामीति कस्यानुभवो यदवलाऽ
 क्षयाभ्युपेयं तस्मात्प्रतीति कलहोऽयम् । यदि
 च साक्षान्त्वं जातिरध्यक्षमानिका तदा प्रतीतौ
 कस्याञ्चिदध्यक्षानध्यक्षविवादो न स्यात् न हि
 वटादिप्रत्यक्षत्वे विवदन्ते । क्वचिदस्फुटत्वा-
 द्विवाद इति चेत् सैवम् । निरंशे वस्तुनि कः
 स्फुटावभासः यद्येकार्थसमवायिभिर्मूयोभिः स-
 होपलम्भः स ज्ञानत्वादिवत्साक्षात्त्वेऽपि तत्-
 जातिज्ञानादित्वेन विवादः साक्षान्त्वे त्विति
 विशेषो वाच्यः । दर्शनकृतो हि विवादो न
 साहचर्येण बाध्यात्वात् किन्तु तत्त्वमिमानादेव
 प्रत्यक्षार्थधर्मिकायाञ्ज्ञानुमायां साक्षात्त्वपरो-
 क्षत्वसङ्करो दुर्वीरः । परोक्षत्वं न धातिः
 किन्तु साक्षान्त्वमेव तथा केवलम् साक्षात्त्वा-
 भावः परोक्षत्वमिति चेन्न अस्यार्थस्य विनि-

गन्तव्यत्वापत्तेः । सार्वज्ञमनुमन्यमानस्य च
मते दृष्टलिङ्गादरीश्वरस्य लिङ्गादिवद्वावप-
रोक्षत्वेनापि विरोधः लिङ्गादिधीजन्यत्वमनु-
मितित्वादौ प्रयोजकमिति चेत् साक्षात्त्वेऽपि
तर्हीन्द्रियसन्निकर्षादिजन्यमिति साक्षादपि
सा न स्यात् । व्यञ्जकोपाधिनियता च जाति-
रिष्यते न च तद्वत् उक्तप्रकारदाधात् । न च
व्यञ्जकनियमानव्यपगत्या न तदलोपगम्यमिति
वाच्यं किं मया दृष्टं तथा किं वा केनचित्कथित-
मिति संगयानुपपत्तेः । प्राग्भूतायां स्मृत्यमा-
यायां तद्दुद्धो त्वन्नाले मनसा ज्ञानरूपया
प्रत्यासत्तया प्रत्यक्षीक्रियमाणायां साक्षात्त्वा-
ग्रहो विना व्यञ्जकाभावं कथं स्यात् । अथ ध-
र्मश्च साक्षात्त्वमिति स्वप्रकाशवादे निरस्तं
तथाप्यबाधितसाक्षात्त्वबुद्धिव्यवहारवत्तादन्ततः
प्रदार्थान्तरमपि साक्षात्त्वमनुमत्य न निस्ता-
रोऽस्ति भ्रान्तेरप्यभ्रान्तिपूर्वकत्वादिति चेन्न
तस्यापि साक्षाद्ग्रहे कश्चित्तविवादो न स्यादि-
त्यादिदोषः सा स्यात् । अनुमानादिवेद्यत्वे च लि-
ङ्गाद्यनुपपत्तेः क च व्याख्यादिग्रह इत्यादि-

दुरन्तपरम्परैव स्यात् सप्तपदार्थो नियमसाध-
 नानि च न कथं परिपन्थीनि स्युरिति ।
 लिङ्गादिजत्वाभावसमुद्रायवती धीः साक्षादिति
 चेन्न परोक्षविषयसंशयादावतिव्याप्तेः तादृशी
 प्रमा तथेति चेन्न प्रत्यक्षभ्रमाव्याप्तेः । अनुसा-
 नादि व्यवच्छेद्यतत्तदसाधारणकारणजनिता
 धीः साक्षादिति चेन्न एवं हि प्रत्यक्षतत्तदपर-
 व्यतिरिक्ता धीरनुमानादिति वैषरीत्यमेव
 कुतो न स्यादित्यविनिगम्यत्वं स्यात् । तेषु
 व्यवच्छेद्येष्वेकस्यादि परिचाय व्यवच्छेद्यहेत्व-
 जनितत्वेनापि साक्षात्त्ववत्तत्र तत्रानुगतबुद्ध्या-
 द्यन्तरापत्तेः व्यवहारे सति निमित्तानुसरणं
 न तु निमित्तानुसरणेन व्यवहार इति चेन्न
 निमित्तस्यात्यन्तापत्तिद्वारस्यैव कल्पत्वात् सत्
 तज्जनितत्वाभावो हि तेनैव रूपेणानुगत
 व्यवहारप्रत्यया वादध्यान् त्वन्येनापि तथात्वे
 बावत्परिदृष्टव्यक्तिविशेषान्यत्वेन व्यवहारोप-
 पत्तौ गोत्वादुच्छेदप्रसङ्गः । तस्मात् “विधिजः
 प्रत्ययोऽन्योऽयं व्यतिरेकसमर्थिनः । नैव चेद-
 परादृष्टे किमन्यापोह वादिना ।, शब्दानु-

स्वातोपमानकप्रमितिव्यतिरिक्तत्वे सति प्रमि-
नित्वप्रत्यक्षलक्षणमभिधाय यः कोपि न समते
न प्रष्टव्यः किं प्रत्येकमिदं लक्षणमुत मिलि-
तम् । नाद्यः प्रत्येकं व्यभिचारात् । द्वितीये
किं मिलितानां निषेधः उत निषेधानां मिलि-
तत्वम् । नाद्यः प्रत्येकमेव व्यभिचारात् न हि
प्रत्येकमनुमित्यादौ मिलिततद्रूपसम्भवः । नापि
द्वितीयः मिलितास्वनुमित्यादिषु निषेधमेलक-
सम्भवेऽपि प्रत्यक्षत्वानभ्युपगमात् न बह्वाश्रया-
णामुक्तनिषेधानां लक्षणत्वमपि त्वेकाश्रयाणा-
मिति चेन्न समुदायिभेदेऽपि समुदायस्यानु-
मित्यादिवदेकतोपचार वीजाविशेषाभ्युपगम
इति हि वक्ष्यते । असमुदायत्वे सतीत्यपि विव-
क्षितमिति चेन्न समुदायत्वविशिष्ट एवांशतः
स्वात्मानि वृत्तिविरोध भयेनासमुदायत्वस्ये-
ष्टव्यत्वेन तादृश प्रसङ्गो दुर्वारः । ज्ञानस्यैवं
विवक्षितमिति चेन्न विशिष्टस्यापि ज्ञानस्य
ज्ञानत्वादेव । एकेति च किमाश्रयव्यवस्थेभेदो
विवक्षितः उताभिन्नजातीयता उतैकोपाधि-
यता उतैकसंख्यायोगिता उत व्यापिरस्य-

दुरन्तपरम्परैव स्यात् सप्तपदार्थो नियमसंवि-
 नानि च न कथं परिपन्थीनि स्युरिति ।
 लिङ्गादिजत्वाभावमुदायवती धीः साक्षादिति
 चेन्न परोक्षविषयसंशयादावतिव्याप्तेः तादृशी
 प्रमा तथेति चेन्न प्रत्यक्षभ्रमाव्याप्तेः । अनुमा-
 नादि व्यवच्छेद्यतत्तदसाधारणकारणजनिता
 धीः साक्षादिति चेन्न एवं हि प्रत्यक्षतत्तदपर-
 व्यतिरिक्ता धीरनुमानादिरिति वैपरीत्यमेव
 कुतो न स्यादित्यविनिगम्यत्वं स्यात् । तेषु
 व्यवच्छेद्येष्वेकस्यादि परिचाय व्यवच्छेद्यहेत्व-
 जनितत्वेनापि साक्षात्प्रवृत्तत्वं तत्तानुगतबुद्ध्या-
 द्यन्तरापत्तेः व्यवहारे सति निमित्तानुसरणं
 न तु निमित्तानुसरणेन व्यवहार इति चेन्न
 निमित्तस्यात्यन्तापत्तिद्वारस्यैव कल्पत्वात् तत्
 तज्जनितत्वाभावो हि तेनैव रूपेणानुगत
 व्यवहारप्रत्यया वादध्यान् त्वन्येनापि तथात्वे
 बावत्परिदृष्टव्यक्तिविशेषान्यत्वेन व्यवहारोप-
 पत्तौ गोत्वादुच्छेदप्रसङ्गः । तस्मात् “विधिजः
 प्रत्ययोऽन्योऽयं व्यतिरेकसमर्थिनः । नैव चेद-
 परादृशे किमन्यापोह बादिना ।, शब्दमु-

स्मृतौ प्रमादप्रमितिव्यतिरिक्तत्वे सति प्रमि-
 तित्वप्रत्यक्षलक्षणमभिधाय यः कोपि न समते
 स प्रष्टव्यः किं प्रत्येकमिदं लक्षणमुक्तं मिनि-
 तम् । नाद्यः प्रत्येकं व्यभिचारात् । द्वितीये
 किं मिलितानां निषेधः उत निषेधानां मिलि-
 तत्वम् । नाद्यः प्रत्येकमेव व्यभिचारात् न हि
 प्रत्येकमनुमित्यादौ मिलिततद्रूपसम्भवः । नापि
 द्वितीयः मिलितास्वनुमित्यादिषु निषेधमेतत्क-
 सम्भवेऽपि प्रत्यक्षत्वानभ्युपगमात् न बह्वाश्रया-
 णामुक्तनिषेधानां लक्षणत्वमपि त्वेकाश्रयाणा-
 मिति चेन्न समुदायिभेदेऽपि समुदायस्यानु-
 मित्यादिवदेकतोपचारः बीजाविशेषाभ्युपगमः
 इति हि वक्ष्यते । असमुदायत्वे सतीत्यपि विव-
 क्षितमिति चेन्न समुदायत्वविशिष्ट एवांशतः
 स्वात्मानि वृत्तिविरोधः भवेनासमुदायत्वस्ये-
 द्रव्यत्वेन तादृशप्रसङ्गो दुर्वारः । ज्ञानस्यैवं
 विवक्षितमिति चेन्न विशिष्टस्यापि ज्ञानस्य
 ज्ञानत्वादेव । एकेति च किमाश्रयव्यत्यभेदो
 विवक्षितः उताभिन्नजातीयता उतैकोपाधि-
 कता उतैकसंख्यायोगिता उत साविः स्वः-

योगाभावः । आद्ये तद्विशिष्टस्यापेक्षतादोषः
 व्यक्त्यात्मनोऽभेदस्य व्यावृत्तत्वात् धर्मिणा च
 लक्षणविशेषणे अतत्त्वधर्मत्वं लक्षणस्य स्यात्
 स्वस्यैव स्वधर्मत्वानुपपत्तेः । आश्रयाभेदोप-
 लक्षणत्वे प्रागुक्तदोषः द्वितीये तदेवाभिन्न-
 जातीयत्वं लक्षणमस्तु अवश्यन्तया प्राथम्येन
 प्रतीयमानत्वात् । न तृतीयः परोक्षप्रमिति-
 त्वस्यानुमित्यादिषु मिलितास्वपि भावात् ।
 नापि चतुर्थः वैशेषिकपक्षे गुणतया तदभावात्
 भावे वानुमित्यादित्ववृत्तीनां तयाणामप्य-
 भावानां मेकत्वसंख्यासामानाधिकरण्यसम्भ-
 वात् । मिलितानामप्येकसमुदायापेक्षया तथा-
 त्वात् । नापि पञ्चमः वैशेषिकमतानुसारे-
 णानुमित्यादित्वेऽपि तदभावस्य तुल्यत्वात् ।
 अतदनुसारेण प्रत्यक्षव्यक्तिष्वपि ह्यादिसंख्या-
 योगात् तथापि नैकस्यां प्रत्यक्ष व्यक्तौ ह्यादि-
 परिसमाप्तिः । ह्यादिसंख्यापरिसमाप्तिरभावश्च
 तदभाव शब्देन विवक्षित इति चेन्न का हि
 परिसमाप्तिर्येकस्या व्यक्तौ नास्त्युच्यते । त-
 त्वैव वृत्तिह्यादेः परिसमाप्तिः सैकस्य व्यक्तौ

नासीति चेन्न एवमेकत्वस्यापि न कचित्परि-
समाप्तिः स्यात् न हि तस्य तत्रैव दृष्टिरन्य-
स्यैकत्वाभावप्रसङ्गात् । अत एकत्वसंख्यावत्या-
मेव व्यक्तौ द्यादिपरिसमाप्तिरित्यविशेष एव ।
एकव्यक्तिगता एकत्वसंख्याव्यक्तिनीत्यनेति
चेन्न सत्ताव्यक्तेरप्येवम्भावप्रसङ्गात् अननुगत-
त्वापत्तेः । सत्तैकैव जातिरूपा एकत्वन्तु प्रति-
व्यक्तिभिन्नं गुणपदार्थ इति चेत् नूनं वैशेषिकै-
र्विप्रलब्धोऽसि कथमन्यथा सदेकप्रत्यययोरनु-
भवव्यवहार विशेषमपश्यन्नपि कानिचित्कानि-
चिदसम्बद्धान्यक्षराणि प्रलपसि । सत्त्वैकत्वयोः
परापरत्वानुपपत्तेरेवं स्यादिति चेन्न साम्यात्
जातिपरापरत्वधौ व्ययेष न काप्येकन्यूनदृष्टित्वे
प्रमाणं स्यात् । क तथेति चेन्न शैलेऽनलस्यानु-
मायां क हस्तवितरुणादौ तदंश इत्यनिश्चय-
वददोषत्वात् नत्वन्वस्तु मा वासीदेकत्वमनुगतं
किमनेनात्र निरूपितेन द्वित्वादौ यत्र न समा-
प्यते अभिहिताभावत्वं चास्ति तत्प्रत्यक्षमिति ।
मैवम् । अनुमित्यादित्वेपि न त्वत्वं परिस-
माप्तम् एवं सत्यन्यानि क्षीणि न स्युः । अन्या

सा त्रित्वव्यक्ति र्यान्यत्रेति चेन्न त्रित्वव्यक्तेः
 कस्याश्चिदनुमित्यादित्वये समाप्ताभावात् ।
 काचिदपि त्रित्वव्यक्ति र्यत्र न समाप्यत इति
 चेन्न व्यापकत्वात् प्रत्यक्षत्वस्य च त्रित्वव्यक्ते-
 र्चावश्यं सामानाधिकरण्यस्य वैशेषिकमतव्युत्पि-
 तेन भवताभ्युपगम्यत्वात् । अन्यथा प्रत्यक्ष-
 व्यक्तये स्तिष्ठो न स्यः तदेव चिरभिधीयते यत्र
 त्रित्वं परिसमाप्यते । किञ्च तथापि स एवाति-
 व्यापकतादोषः त्रित्वेनावच्छिन्नास्त्रनुमित्यादि
 व्यक्तिषु त्वभिहितमभावत्रयमस्तीति तत्र प्र-
 त्यक्षलक्षणं गतमित्यति व्याप्तिरुक्ता तद्यावर्त्त-
 नाय भवताभिधीयते काचिदपि त्रित्वव्यक्ति
 र्यत्र न समाप्यत इति । न चैवमुक्ते सातिव्याप्ति-
 र्निवर्त्तते तत्राप्युक्तविशेषणस्य विद्यमानत्वात् ।
 न हि त्रित्वावच्छिन्ने तस्मिन् त्रित्वव्यक्तिः
 काचिदपि समाप्यते त्रित्वलक्षणैकोपाध्यव-
 च्छिन्ने तस्मिन् त्रित्वव्यक्त्यन्तरं भवदप्याशया-
 न्तरमादाय वर्त्तते न तु यत्रैव परिसमाप्यते
 यत्र चोक्तमुपाविभूतं त्रित्वं त्रिषु यदि त्रित्व-
 समाप्तिवर्मिषु दृश्यते तदा तद्दर्शनेन तत्र धर्मि-

मात्रे खल्वप्यावृत्तिः सिद्धेत् न तु त्वित्ववि-
शिष्टे धर्मिणि तस्यादतिव्यापकं ब्रह्मस्यमेव ।
अभावत्रयञ्च त्वित्वोपाध्यवच्छेदेन समुदित-
तामुपगतवति विशिष्टे धर्मिणि वर्तते
नत्वविशिष्टे प्रत्येकमभावत्रयावस्थानस्य तेषु
वक्तुमशक्यत्वात् । अथ मन्यसे तादृशस्य विशि-
ष्टस्य प्रमितित्वेनैव व्यवच्छेदः न ह्यभावत्रयवत्
त्वित्वविशेषणमाश्रयकोटावन्तर्भाव्य तासु धर्मि-
व्यक्तिषु प्रमितित्वं वर्तते किन्तु तेषां धर्मिणां
स्वरूपमात्रे उक्ताभावत्रयं प्रमितित्वञ्चेतद्य-
त्वास्ति तत्प्रत्यक्षमिति हि ब्रूम इति न भवतापि
भिन्नधर्मावच्छिन्नस्यैव धर्मिणः प्रमितित्वम-
भावत्रयवत्त्वञ्चावश्यमभ्युपगन्तव्यम् । तथा हि
यदि प्रमितित्वस्य काचित्कत्वे नियामकं नो-
च्यते तदा सर्वा प्रमितिः स्यात् न वा काचि-
दपि । “सर्वत्र सत्तासत्ता वा नियमेऽन्या-
नपेक्षया । नियामकाद्भि भावानां काचित्-
कत्वस्य सम्भवः ।, तन्नियामकाश्रये विशेषण-
भूतं वा वक्तव्यम् उपलक्षणीभवं वा । आद्ये
यदेष प्रमितित्वस्याश्रयविशेषणं तदेव यद्य-

भावत्रयस्यापि तदा नित्वावच्छिन्नेऽनुमित्यादाव-
 भावत्रयस्य दर्शितत्वात्तत्र च प्रमितित्वेनापि
 नित्वावच्छिन्ने भवितव्यमिति प्रमितित्वान्न
 तद्व्यवच्छेदः । अथान्यावच्छिन्ने प्रमितित्वमन्य-
 धर्मावच्छिन्ने चाभावत्रयसम्बन्धः तदा नास्ति
 त्वत्यक्षेऽपि प्रमितित्वस्यैक धर्मविशिष्टाश्रयत्व-
 लक्षणमेकाश्रयत्वं विशिष्टे धर्मिण्याश्रितो
 धर्माश्रित एवेति कृत्वा च प्रमितित्वस्याभाव-
 त्रयसमानाश्रयत्वेऽनुमित्यादि त्रयेऽपि प्रसङ्ग-
 स्तदवस्थः । नापि द्वितीयः उक्तलक्षणीभूतेन
 केनचिद्वर्त्येण योऽसावुपलक्षितो धर्मो स एव
 खलु नित्वविशिष्टोऽपि विशेषशक्तोऽपि याव-
 द्विशेष्यवस्तुनो विशेष्यवस्त्वात्मकत्वात् । यथा द-
 र्श्यापि पुरुषः पुरुष एव एवञ्च सत्युपलक्षि-
 तादनन्यभूते नित्वविशिष्टेऽप्यनुमित्यादौ प्रमि-
 तित्वमाश्रितं नियामकेनोपलक्षणेनोपलक्ष्या-
 भेदव्यवस्थिततया तस्याव्यवच्छिन्नत्वात् । तथा
 चातिव्याप्तिर्ज्वलेपायिता तथाप्युपलक्षकेण
 नित्वविशिष्टतया नोपलक्षितोऽसौ धर्मो किन्तु
 स्वरूपेणेति चेन्न उक्तमत्र यदेव तदुपलक्षितं

तदेव विशिष्टमपि तथापि विशिष्टेन रूपेण
तावन्नोपलक्षितमिति चेत् मोपलक्षि च विशि-
ष्टेनापि तन्नोपलक्षितमेव अन्यथा प्रकृतेपि
वैयधिकारण्यापत्तिः । तदास्तामुल्लसत् पञ्चव-
चनविलसित्वेनेति । तदेवं लक्षणान्तरेऽपि
प्रतितादितोऽयं दूषणसमूहः स्वयमूहनीयः ।
“एतदेव परामृश्य भट्टैरिदमुदाहृतम् ।
लक्षणस्याभिधानन्तु केनांशेनोपयुज्यते ।,
अन्याभिप्रायोक्तमपि हि तत्सामान्यतोऽप्युप-
पद्यमानमेवेति ।

अनुमानमपि किमुच्यते । करणपक्षे लिङ्ग-
परामर्शोऽनुमानमिति चेत् किं लिङ्गत्वं व्या-
प्तस्य प्रज्ञधर्मत्वमिति चेत् संशयस्योपलक्षणत्वे
तत्र दृष्ट्वापि व्यापकं तत्परामर्शेति प्रसङ्गात्
अतएव न तस्य वर्तमानस्यातत्कालेऽप्युप-
लक्षणत्वात् । विशेषणत्वे चानुमाय व्यापकं
धर्मिणा नाशबदप्रवृत्तपक्षेः प्रज्ञधर्मद्वेतोः
प्रज्ञांशे विशेष्ये साध्यसिद्धिरीदृशञ्च वैयधिक-
रणसिद्धमेवेत्यतो नैवमिति चेन्न प्रज्ञमादाय
वैयधिकरण्ये नियतसामानाधिकरण्यलक्षण-

व्याप्तिरूपमस्ते । तथापि विशेष्यमादाय
 साध्येवेति चेन्न साध्यविशेषसिद्धिरपि यत्र
 व्याप्तिवत्तायातं सामान्यं तत्र सामान्यप्रतीत्य-
 पर्यवसानवत्तादेवेति सामान्यविशेषसिद्धानुप-
 योगिनी पक्षधर्मता त्वदिष्टा केवलं सिद्धसा-
 धनपरिहारायानुमितिकारणत्वेनैष्टव्या । सिद्ध-
 साधनञ्च न स्वार्थानुमाने दोष इति नानु-
 मिति सात्वहेतुनिवेशिनी सा । मोक्षमाणैर्हि
 “आगमेवानुमानेन ध्यानात्मत्यक्षणेन च ।
 वेधात्मनि प्रमाणानां संभवः स्वार्थमिष्यत
 इति ।, एतेन संशययोग्यतापि निरस्ता ।
 व्याप्यत्वमिति चेत् किं वस्तुगत्या व्याप्यस्वरूपेण
 परामर्शोऽनुमानं व्याप्यतया वा । नाह्यः अगृ-
 हीत व्याप्तेरपि धूमादिपरामर्शस्यानुमानता-
 प्रसङ्गतः । नापि द्वितीयः व्याप्तास्तेखिनः
 प्रमाणस्यानुमानत्वप्रसङ्गात् तस्यापि व्याप्य-
 व्याप्तिताया अवश्यवक्तव्यत्वात् । अतएव द्वितीय
 तृतीयविशेषणै अपि निरस्तो धावावाहिन-
 तत्वाप्यप्रसङ्गः । नृहीतव्याप्तिना च युगपदुभय-
 व्यक्षणे द्वावेतौ व्याप्यव्यापकाविति परामर्श-

स्यानुमानत्वप्रसङ्गात् । न च तदनुमानमेव
 असन्निध्यतया प्रक्षत्वाभावेन तद्वर्त्म्य हेतोः
 सिद्धसाधनवद मक्षधर्मत्वात् । स्वार्थानुमाने
 नायं दोष इति चेन्न प्रत्यक्षलक्षणोपपत्त्या
 साक्षात्त्वासत्तात्वविरोधापत्तेः । अप्यापकविष-
 यत्वे सतीति चेन्न व्याप्यविषयत्वाभावप्रसङ्गात् ।
 व्याप्यत्वं हि सत्प्रतियोगिकग्रहणं तथा चैतस्य
 व्याप्यमिदमिति गृह्यते तथा च सति व्यापक-
 स्यापि विशेषणस्य ग्रहणमवश्यं वक्तव्यम् अ-
 न्यथा विशिष्टग्रहणस्य वक्तुमशक्यत्वात् विशेष-
 पतोव्यापकाविषयत्वे सतीति चेन्न अग्निधूमौ
 व्याप्तावित्याप्तोपदेशात्पूर्वं भूयो गृहीतवह्निधूम-
 साहचर्यस्य वह्निधूमाग्रहणकाले विमर्शवशात्
 वा जायमानव्याप्तिग्रहणस्य व्याप्यपरामर्शोऽनु-
 मानं स्यात् न परामर्शः प्रत्ययमात्रं येन प्रथम-
 ग्रहणे प्रसङ्गः स्यात् । किन्नाम प्रत्यभिज्ञान-
 मिति चेन्न विचारादाप्तोपदेशाद्वा प्रतीत्य
 व्याप्तिं पुनराप्तोपदेशाद्विचारान्तराद्वा यैव
 स्यात् व्याप्तिर्गृहीता सैवेयमिति प्रत्यजानानस्य
 व्याप्तिज्ञानमनुमानं स्यात् । विशेषतो व्याप्य-

विषयत्वे सतीति चेन्न अव्यापकत्वप्रसङ्गात् ।
 एकव्यक्तिविषयत्वस्य व्यक्त्यन्तरे ऽसम्भवात्सामा-
 न्यतो व्यक्तिविषयत्वस्य चातिप्रसङ्गकत्वात् ।
 किञ्च धूमवत्त्वादे र्यदा कदाचिदग्निमत्त्वं वा
 प्रतीयते तदानीं वाग्निमत्त्वं पर्वतादेः नाद्यः
 तदानीमिमान्यदाप्यन्यार्थिप्रवृत्तेस्तत्र प्रसङ्गात् ।
 न द्वितीयः तदानीमग्निमत्तया व्याप्तवानव-
 गमात् । तदेति धूमकालोपेक्षित इति चेन्न
 क्वचिद्देशे ऽन्यदापि धूमस्यावस्थानमस्तीति का-
 लान्तरस्यापि धूमकालत्वात् । तद्गतधूमकालो-
 पेक्षित इति चेन्न तच्छब्दस्य व्यक्तिविशेषवचन-
 त्वे ऽप्रतीतव्याप्तिकत्वं बल्किञ्चिद्व्यक्तिवचनत्वे
 चोक्तदोषापत्तिः हेतोः पक्षधर्मतयाप्यपर्व-
 तादिधर्मः साध्यो साभूततस्तदस्तु कालान्तरे
 किं न स्यात् । तं कालमन्तर्भाव्य पक्षत्वे कथं
 पश्चान्निष्कम्पं प्रवर्त्तते । धूमकालमन्तर्भाव्य
 चेदुक्तमावर्त्तते तद्धूमकालज्वेदंगतः स्ववृत्तिः ।

कस्य व्याप्तिशब्दार्थ इति वक्तव्यम् । अवि-
 नाभाव इति चेन्न किमेकस्याव्यतिरेके ऽपरस्य
 भावो ऽविनाभावप्रदार्थः उत एकस्य व्यतिरेके-

ऽपरस्य व्यतिरेकः । यद्याद्यस्तदा व्यतिरेको-
 ऽन्वयार्थ इत्येकस्यान्वयेऽपरस्यान्वय इत्युक्तं स्यात्
 एवञ्च सति पार्थिवत्वलोहलेख्यत्वयोरन्वयो
 व्याप्तिः स्यात् । न काचित्काः सम्बन्धो व्याप्तिः
 सार्वत्रिकस्य तथात्वेन विवक्षितत्वादिति चेत् ।
 किमिदं सार्वत्रिकत्वं सम्बन्धस्य सर्वासु तत्
 जातीयव्यक्तिषु विद्यमानेति चेत् । नैवं सर्व-
 तज्जातीयव्यक्त्यपरिज्ञाने शक्यावधारणा । न
 च सर्वास्ता व्यक्तयो विशेषतो ज्ञातुं शक्याः
 तत्तत्प्रामितिकरणासम्भवात् इन्द्रियेण सा-
 मान्यलक्षणया प्रत्यासत्तया व्याप्तिग्रहणकाले
 सर्वास्तज्जातीयव्यक्तयो गृह्यन्ते । यदनभ्युपगमे
 पण्डकमुद्राद्या सुग्धायाः पुत्रप्रार्थनमिति
 वाचस्पतिकप्रालम्भवादीदिति चेत् । नैवम् ।
 सामान्यलक्षणया प्रत्यासत्तया व्याप्तिग्रहणकाले
 सर्वतज्जातीयव्यक्तिग्रहणे प्रमेयत्वादिव्याप्तिं
 गृह्यतः सार्वज्ञप्रसङ्गात् कचिदप्यज्ञानं ते न
 स्यादिति च सार्वज्ञापादनमिति न प्रकृत्यापि
 प्रमेयतया सर्वं तदा ज्ञातव्य एव न तु रूपान्-
 तरेणेति चेन्न यदि रूपान्तरेण तत् प्रमेय

तदा रूपान्तरवतोऽपि प्रमेयत्वाधारतया कथ-
मग्रहणम् अथ न प्रमेयं नास्त्येव रूपान्तरेण
तत् येन तु रूपेणास्ति तेन सर्वेण प्रमेयमिति
यावद्विद्यमानाकारेण ज्ञातत्वप्रसङ्गः । तथात्व-
स्वीकारे च ज्ञायतां प्रमेयत्वदर्शिना भवता
मासकी चित्तवृत्तिः ततः श्रद्धास्ये । स्यादेतत्
यथा भेदोऽन्योन्याभाववैधर्म्यादिः पृथक् तथैक्य-
मपि वस्तूनां ततः प्रमेयत्वाद्यपि धर्मिणामेक-
त्वमेव अतः प्रमेयत्वेन ज्ञायमानं तत् सर्वमपि
तेनैक्येन प्रतीयमानैक्यतयात्मकमेव ज्ञाय-
मानं भवतीति कथं तदेकत्ववेदिनः साव्य-
ज्ञम् । नच वाच्यं नानात्वमपि व्यक्तीनां
प्रमेयमिति तदपि धर्मितया ग्राह्यमेवेति यत-
स्तदपि प्रमेयत्वादिना गृह्यमाणमेकमेव गृ-
हीतं भवतीति । तस्मात् “एको भावस्तत्त्व-
तोऽयेन दृष्टः सर्वे भावास्तत्त्वतस्तेन दृष्टादिति ।,
तत्त्वत स्तादृष्येण एकीभूता इति । तदेतदपि
नोपपन्नं नानैकमिति व्याहृतप्रतीत्यापत्तेः ।
अथ रूपान्तरेण नानात्वम् प्रमेयत्वादिना
चैक्यमिति व्यवस्थिता न व्याघातः स्यात् तर्हि

प्रमेयत्वाद्याधारस्य व्यक्तिभेदस्य कालेन सम्भ-
 दात् सार्वज्ञापत्तिस्तदृश्येवेति । किञ्च सा-
 मान्यत्वक्षणया प्रत्यासत्तया तज्जातीय विशेष-
 ग्रहणे तासु सर्वासु व्यक्तिषु सम्बन्धास्तित्वे किं
 प्रमाणम् । • सर्वव्यक्तिवत्सम्बन्धग्रहेऽपि व्याप्ति-
 ग्राहकमिन्द्रियमेव प्रमाणमिति चेत्तर्हि क्वचि-
 देवमवधारितस्य यद्यभिचारो दृश्यते तन्न
 स्यात् इन्द्रियेण तत्र सम्बन्धस्य प्रमितत्वात् ।
 भ्रान्तिस्तत्र सम्बन्धप्रतीतिश्च पश्चाद्बाधादिति
 चेन्न सामग्र्यभेदे काचिदभ्रान्तिः काचिद्-
 भ्रान्तिरिति विभागानुपपत्तेः दोषादोषवै-
 चित्र्यविवेचनस्य च दुष्करत्वात् । कार्यभेदादेव
 सामग्रीभेदोऽप्युन्नेय इति चेत् उज्जीयतांम्
 स एव तु कीटगुन्नेय इति वाच्यं न तावत्साम्य-
 त्विकसम्बन्धभावाभावात्मकस्तदानीं भाविनां
 सम्बन्धानामसन्त्वेनाकरणत्वात् । सामान्यतश्च
 तज्जातीययोः सम्बन्धस्य प्रतीतेः पूर्वं सत्त्वं
 सामान्यभ्रान्तिसाधारणं काचिदपि सम्बन्धाभावे
 भ्रान्तेरनुत्पादात् । किमेतावता अन्य एव
 तर्हि कार्यभेदात्कारणभेदः कल्पयिष्यत इति

चेत् । स किमिन्द्रियसहकारिभूतः करण-
 न्तरमेव वा कल्पनीय इति वाच्यम् । नाद्यः
 इन्द्रियस्य भाविभूतसम्बन्धांशे प्रमाणात्त्वकल्प-
 नायां प्रमाणाभावात् प्रत्युत व्युपरतेन्द्रियव्या-
 पारस्यापि विचारयतः पूर्वप्रतीतसम्बन्धधर्मि-
 द्वयस्य व्याप्तप्रवधारादर्शनात् । तदापि मनो-
 ऽस्तीन्द्रियमिति चेत् अस्तु तस्मिन् कार्ये म-
 नसः करणत्वे तु प्रमाणाभावः । अवश्य परि-
 कल्पनीयेनान्येनैव सर्वाणुपपत्तुपशान्ते का-
 रणत्वमात्रं चक्षुरादिजज्ञानवज्जनसस्तत्र स्यात्
 चक्षुरादिवत्करणम् अन्यदेव तत्कल्पनीयमिति
 सप्तममिन्द्रियं प्रमाणान्तरं वा प्रसज्येत । अ-
 न्यथा चाक्षुषादि प्रतीतावपि चक्षुरादेः कर-
 णत्वं न स्यात् । शक्यते तत्रापि वक्तुं मन एव
 तत्र सुखादिप्रतीतिवत्करणं चक्षुरादयस्तु
 सहकारिमात्रम् । नापि द्वितीयः इन्द्रिया-
 न्तरप्रसङ्गात् प्रमाणान्तरप्रसङ्गाद्वा । नापि
 विना भाव एव एकस्य व्यतिरेकेणापरस्या-
 व्यतिरेकस्तन्निषेधोऽविना भाव इति द्वितीयः
 प्रश्नः । एवं हि लोहलेख्यत्वव्यतिरेकश्च पार्थि-

वत्त्वव्यतिरेकश्च क्वचिदस्तीति पार्थिवत्वनोह-
 लेख्यत्वयोरप्यविनाभावः प्रसज्येत । सार्वत्रिकं
 व्यतिरेकयौगपद्यं विवक्षितं न तु क्वाचित्कम्
 अतएवोच्यते । अविनाभावनिग्रम इति चेन्न
 सार्वत्रिकान्वयावधारणनिग्रामन्यायेन सार्व-
 त्रिकव्यतिरेकावधारणस्याप्यशक्यत्वात् शक्य-
 त्वेवान्वयावधारणमेवास्तु सार्वत्रिकं व्यतिरे-
 कावधारणकुटिलिकया । यत्र विपक्षे वृत्तौ
 बाधकमस्ति तयोरन्वयोव्याप्तिरिति केचित्
 तन्न यत्तु विपक्षे वृत्तौ बाधकं तत्प्रमाणं वा तर्को
 वा स्यात् । आद्ये न तावदिन्द्रियं तदसंभवात्
 अन्यथा व्यभिचाराव्यभिचारसंशयो न स्यात्
 नाप्यनुमानम् अनवस्थाप्रसङ्गात् नाप्यर्थापत्तिः
 अनुमानव्यतिरेकात् व्यतिरेके तु यदि लिङ्गि-
 व्यतिरेकेण लिङ्गस्यानुपपत्तिस्तदा ततएव
 लिङ्गिमिद्वेः कृतमनुमानेन । अनेवम्भावे च
 तयोः किमायातम् । अस्तु वा कथमपि ताव-
 दयोपत्तिर्बाधिका तथापि कीदृगव्यप्रगम इति
 प्रष्टव्यं किं विपक्षवृत्तिबाधकसधीचीनो यत्र
 क्वचिदन्वयोव्याप्तिः उत तत्सहितः सार्वत्रिको-

ऽन्वयः उत किन्तोविशेषणविषयेन तत्समी-
 चीनः सामान्यतोऽन्वयोऽपिः उत सार्धलिका-
 न्वयः स च विपक्षे बाधकादवगम्यते । नाद्यः
 विकल्पानुपपत्तेः तथा हि किं विपक्षे दृष्टौ
 बाधकं सर्वव्यक्तिविषयम् उत सामान्यविष-
 यम् । आद्ये यत्राप्यनुमानं प्रवर्तनीयं तत्राव-
 श्योपस्थाप्यया अन्यथाभावबाधकभूतयार्थाप-
 त्तैव साध्यमिहे; शान्तमनुमानव्यसनेन । द्वि-
 तीये क्वचिद्व्यभिचारोऽपि क्वचिद्व्यभिचारमा-
 श्रित्य बाधकस्य चरितार्थत्वं धूमवत्तामात्र-
 मग्निमत्तामात्रवतिरेकीत्येवं रूपो हि सामा-
 न्यतोविपक्षपक्षः तत्र च बाधकं तयोरविरोधे
 पर्यवस्यति । अविरोधश्च क्वचित्साहित्याद्भव-
 त्येवेति पार्थिवत्वलोहलेख्यत्वयोरप्येवं भूत-
 वप्राप्तत्वप्रसङ्गः । नापि द्वितीयः विशेषणवैय-
 र्थ्यात् । सार्धलिकोन्वय इत्येवोच्यताम् । न च
 सोऽपि सङ्गत इत्युक्तम् । नापि तृतीयः बाधकस्य
 सामान्यविशेषविषयताविकल्पोक्तयुक्तैव नि-
 रस्तत्वात् । नापि चतुर्थः तथा हि यद्भवत्-
 तदग्निमदित्यत्रेदमन्वयस्य सार्धलिकत्वं वाच्यं

वाच्यं तत्सर्वीसां धूमव्यक्तीनामग्निसम्बन्धित्वं
तद्यदि व्याप्तिपक्षकाले गृहीतं तदा पक्ष-
स्यापि धूमव्यक्तेरग्निमत्त्वं प्राक् गृहीतं स्म-
र्यतएवेति गतमनुमानम् । सामान्यतोऽग्नि-
मत्त्वं तस्यापि गृहीतमेव विशेषतस्त्वनुमीयत
इति चेन्न विशेषत इति किमग्निमत्त्वस्य वि-
शेषोऽयत्तिरूपोविवक्षितः उत कालदेशादि-
सम्बन्धस्तस्य । नाद्यः सर्वव्यक्तीनां व्याप्तौ
प्रतीतत्वेन भवतैवाङ्गीकारात् । नापि द्वितीयः
अग्निमद्रूपतया स्मृतस्य पक्षीभूतस्य धूमवद्वि-
शेषस्य चक्षुरादिभिरेव पर्वतत्वादिदेशकाल-
विशेषादिमत्तया पनिच्छेदात् । यथा प्राक् प्रत्य-
याहितसंस्कारसधीचीनैश्चक्षुरादिभिः परि-
च्छिद्यमानेदानीं भावदेशविशेषावस्थानादेः स
एवायमिति प्रत्यभिज्ञायमानताङ्गीक्रियते ।
तथैवात्राप्यस्तु कृतमनुमानेन । नाप्युपमानं
बाधकं विपक्षे शक्यं वक्तुं तस्य नियतविषयत्वे-
नैतादृशे विषयेऽनुदयात् । नापि शब्दः आप्त-
स्योपदेष्टुरभावे व्याप्त्यनवगमप्रसङ्गात् । अभा-
वस्तु कदाचित् स्यात् सोऽपि निरूप्यमाणो न

घटते एवं स वाच्यो यदि वह्निव्यतिरेकेण धूमः
 स्यात्तदा तयोपलभ्येत न चोपलभ्यतेऽतोऽनुप-
 लम्भान्नास्ति तद्व्यतिरेकेणेति । तच्च न तथा हि
 कचिद्यभिचारादर्शनाद्वाऽयमभावः प्रवर्तते
 सर्वत्र व्यभिचारादर्शनाद्वा । नाद्यः पार्थिवत्व-
 लोहदेख्यत्वयोरपि व्याप्त्यप्रसङ्गात् न द्वितीयः
 सर्वत्र योग्यानुपलम्भो वा अनुपलम्भसात्वं वा
 वाच्यम् । नाद्यः सर्वत्र योग्यानुपलम्भासम्भ-
 वात् । नापि द्वितीयः पार्थिवत्वलोहलेख्यत्वयो-
 रपि सम्भवात् । तत्र वज्र एव व्यभिचार इति
 चेन्न तदीयादर्शनदशायां व्यभिचारानवग-
 मात् । तद्दर्शनदशायां तावदस्ति व्यभिचारो
 यत्र तु न कदाचिदपि व्यभिचारदर्शनं तत्र
 व्याप्तिरिति चेत् । अत्रापि व्यभिचारो न
 द्रव्यत इत्यत्रापि निवासकादर्शनात् । नापि
 विपक्षे बाधकस्तर्कोवाच्यः तर्कस्य व्याप्तिसूत्र-
 त्वाभ्युपगमे अनवस्थाप्रसङ्गात् । तदनव्युपगमे
 सत्त्वशैथिल्येन तर्काभासत्वापातात् । अथ ब्रूषे
 न शक्यमिदं वक्तुं तथाह्यग्निधूमव्यभिचार-
 तादृशायां बाधकस्तर्कोऽयमभिधीयते यदि धूमी-

ऽग्निं व्यभिचरेदकारणकः सन्नित्यः स्यात् न
स्यादेव वा सचायमनुत्तरस्तर्कः तत्र शङ्कायां
व्याघातापत्तेः । तदेव ह्याशङ्कते यस्मिन्नाशङ्क्य-
माने स्वाक्रियाव्याघातायोदोषा नावतरन्तीति
लोकमय्यीदा एवं सर्वत्रानुत्तरस्तर्को बाधको-
ऽभिधेय इति । सैवम् । किमित्येवं शङ्कितव्यं
तद्धेतुफलभाव एव न सविष्यति । एवन्तु
शङ्कितवयम् अग्निं विहायान्यस्मादपि हेतो-
रयमुद्देश्यतीति । न च वाच्यमेवं हि सति
धूमस्यैकजातित्वं न स्यादिति क्वचिदिन्द्रिय-
जन्यत्वे क्वचिदनुमानादिजन्यत्वेऽपि ज्ञानैक-
जात्यवत्तदुपपत्तेः । तत्रेन्द्रियादीनामवान्तर-
सामान्ये साक्षात्कारत्वादौ प्रयोजकत्वं न
ज्ञानतायामिति चेन्न ज्ञानत्वस्याकस्मिकात्व-
परिहारार्थं तत्कारणस्यानुगतस्य भवतावश्यं
वक्तव्यत्वात् । धूमेऽपि वहेर्विशेष एव प्रयोजक-
त्वस्य तद्वच्छङ्कितं शक्यं वात् । न दृश्यते ताव-
दग्निप्रयोज्यो धूमे विशेष इति च न वाच्यम्
एवं हि सति तददर्शनस्यापाततो हेत्वन्तर-
प्रयोज्यावान्तरजात्यदर्शनेनावोन्वयतया विकल्प-
प्रयोज्यावान्तरजात्यदर्शनेनावोन्वयतया विकल्प-

त्वादुपपत्तेः । यदा तु हेत्वन्तरप्रयोज्यो धूमस्य
विशेषो द्रक्ष्यते तदासौ विकल्पिष्यत इति सम्भा-
वनाया दुर्निवारत्वात् । अस्यामत्मनोयोगोऽनु-
गतं कारणं ज्ञानोत्पत्ताविति चेन्न यद्यात्मम-
नोयोगादुत्पद्यमानं ज्ञानं स्यादिति च्छादयोऽपि
ज्ञानं प्रसज्येरन् । यदित्वदृष्टविशेषो वा शक्ति-
भेदो वा ज्ञानत्वजातिर्वा ज्ञानप्रागभावो वा
तद्वानुगतं कारणमुच्यते तदा तदितरत्रापि
वह्निव्यभिचारे धूमस्यैकजात्यप्रयोजकतया
शक्यत एव शङ्कितुम् दृष्टे व्यभिचारे युक्त-
मदृष्टादेरैकजात्यपरिकल्पनमिति चेत् अस्तु
दृष्टे तन्निश्चयः अत्रापि व्यभिचारो न द्रक्ष्यत
इत्यत्र नियामकाभावात् शङ्किष्यते एवं शङ्क-
मानस्य भवतो न कचिदनुमानं स्यादिति प्रति-
वाद्यात्माद्यनुमानादिव्यतिरेकेण कस्यायमेव
प्रवृत्तानुपपत्तया स्वयं स्वीकर्तव्येष्वनुमानेष्वे-
वादयशङ्काक्रमणात् स एव व्याघात इति
चेन्न धूमवद्वहेरपि वह्निकारणविशेषानुमान-
स्यैवं सति सदनुमानत्वप्रसङ्गात् । सामग्री-
साम्येन प्रमाप्रमावैविच्यानुपपत्तेः । साधारण-

धर्मदर्शनविशेषादर्शनादौ सत्यपि शङ्काया-
 न्नानुदये सामग्र्यां सत्यामपि कार्यानुदया-
 त्परप्रतिपत्त्युत्पादनार्थं वचनादिरूपां प्रतिपत्ति
 सामग्रीमुत्पादयितुं यतमानस्य भवतोऽपि स्व-
 क्रियाव्याघातः स्तुल्यः । व्याघातस्यैव विशेष-
 त्वात् तद्दर्शनेन शङ्कासाग्येव नास्ति प्रत्यक्षे
 कुतो व्याघातसाध्यमिति चेन्न तद्धि न तावत्
 आहारादिकारणाज्जायमानमेष्टव्यं कूटविष-
 यस्य तस्यातिप्रसञ्जकत्वात् । कूटभिन्नः प्रस-
 ज्जकः प्रमितस्यैव स्यादिति चेन्न तस्य तर्काव-
 सरे निरस्यत्वात् । तस्माद्यदैतद्व्याघातरूपस्य
 विशेषस्य दर्शनं शङ्काप्रतिपन्नभूतमुच्यते तत्
 किं प्रमाणात् कुतश्चिदुपजायमानं वक्तव्यम्
 तर्काद्वा यदि प्रथमः शङ्कास्तित्वमपि तेनैव
 प्रमाणेनोपेयं शङ्कायां सत्यां व्याघातात् यदि
 च शङ्कां विनापि व्याघातः तदा शङ्कमाना-
 शङ्कमानयोर्व्याघातस्य साध्यं सिद्धमेव भवतु
 शङ्कायामपि तत्प्रमाणं किमेतावता प्रथमोप-
 जातशङ्कामवलम्ब्यावस्थितस्य व्याघातरूपस्य
 विशेषस्य दर्शनात्तु शङ्कान्तरं नोत्पद्यत इति

चेन्न व्याघातसत्ताकाले तदवलम्ब्यया शङ्कयैव
 शङ्कमानव्यभिचारता तस्याः शङ्काया व्युपरमे
 च तदवलम्बिनो व्याघातरूपस्य विशेषस्याभा-
 वात् कः शङ्कान्तरोत्पत्तेर्वारयितेति वक्तव्यं
 मा नामास्तु तदा व्याघातात्मा विशेष-
 स्तदवगमस्तदाहितो वा संस्कारस्तावदस्ति ।
 विशेषावगमतत्संस्कारो च शङ्काविरोधिनौ ।
 ननु स्वरूपेण क्वचिदपि विशेषस्यावस्थानं
 तथेति चेन्न अथावदाश्रयभाविनो विशेषस्य
 पूर्वस्थितस्य यद्वर्शनं तदाहितो वा संस्कारः
 तस्य कालान्तरे तत्प्रतिधर्मसंग्रहविरोधित्वे
 अवयविपाकपक्षे कुम्भस्य परमाणुपाकपक्षे पर-
 म्पर्या तदारम्भाकस्य परमाणोः पूर्वं श्वाभ-
 तथा ज्ञातस्य कालान्तरे सम्भावितया कस्य
 पाकजन्यरूपविशेषवत्तायां संशयो न स्यात् ।
 यदि च शङ्कायां व्याघातस्तदा शङ्काश्रयस्य
 विशेषरूपस्य व्याघातस्य दर्शनं शङ्कायां
 शङ्कान्तरं मा भूत् । यदि तु व्यभिचारः श्रय-
 स्तदा व्यभिचारः स्यादेव व्याघाताश्रयस्य
 व्यभिचारस्यापि प्रमित्वापत्तेः । अनादिसिद्ध-

व्याप्तिकास्ते तर्का इति चेन्न तद्वद्वेः प्रमिति-
 त्वासिद्धेः शरीरे स्वात्मप्रत्ययस्य तादृशस्यार्थ-
 प्रमात्वोपपत्त्यात् अनादित्वासिद्धेः सोमयत्रावि-
 शेषात् । अपि यद्यत्र व्यभिचारः शङ्क्यत तदा
 व्याघातः । स्यादित्येवंरूपात्तर्काद्याघातावगमः
 व्याघातप्रतिपादकस्य तर्कस्य मूलशैथिल्ये तर्का-
 भासत्वापत्त्यात् तादृशस्यापि व्याघातोपनाय-
 कत्वे व्याघातापत्तेश्च साम्यं शक्यत एव तर्का-
 भासाद्भवतः अपि व्याघात उपनेतुम् । अथ त-
 र्कस्य व्याप्तिर्भूतभूताभ्युपगम्यते तत्रापि व्यभि-
 चारशङ्कायां पुनरनवस्थैव तत्रापि व्याघातापा-
 दने पुनरित्मननवस्थैव । “तस्मादस्माभिरप्य-
 स्मिन्नर्थे न खलु दुष्पठा । त्वद्वायैवान्यथाकार-
 मंस्तथाहि कियन्त्यपि । व्याघातो यदि श-
 ङ्कास्ति नचेच्छङ्का ततस्तस्मात् । व्याघातावधि-
 राशङ्का तर्कः शङ्कावधिः कुतः ।, अत्र व्यभि-
 चारस्यैकपरित्यागव्यवच्छेदेनापरान्वयः सम-
 काखदृष्टे नष्टेऽदृष्टः शङ्क्यत इत्याहुः ।

स्वाभाविकः सम्बन्धो व्याप्तिरित्यपरः । स
 प्रहसः कस्य स्वाभाविकः किं सम्बन्धिनोऽवता-

न्यस्य । न चरमः वैपरीत्यापत्तेः । आद्ये कः
 स्वाभाविकशब्दार्थ इति प्रष्टव्यं किं सम्बन्धि-
 स्वभावाश्रितः अथ सम्बन्धिस्वभावजन्यः अथ
 सम्बन्धित्वविवक्षितस्वभावानतिरिक्तः अथवा
 सम्बन्धिस्वभावव्याप्यः अथवा सम्बन्धिस्वभावा-
 दन्येन न प्रयुक्तः उतान्य एव कश्चिद्विवक्षितः ।
 आद्ये पार्थिवत्वलोहलेख्यत्वयोरपि व्याप्तत्व-
 प्रसङ्गः । न द्वितीयः अतिव्याप्तेरव्याप्तेश्च अत-
 एव न तृतीयः । नापि चतुर्थः व्याप्तनिरुक्त्या
 व्याप्यत्वनिरुक्तेः । सम्बन्धस्य व्याप्यत्वे च सम्ब-
 न्धिनोर्व्यापकयोः सम्भावितसम्बन्धाधिकदेश-
 कालतया एकसम्बन्धिदर्शनेऽपरानुमानाय
 नियामकायोगात् । नापि पञ्चमः न प्रयुक्त
 इति यदि न जनितस्तदा सम्बन्धस्याकृतकत्व-
 पक्षेऽन्येनेति विशेषणवैयर्थ्यमकृतकस्य सम्ब-
 न्धिस्वभावेताजनिनत्वात् । सम्बन्धस्य कृतकत्व-
 पक्षे स्वरूपासिद्धिरेव स्यात् । सामग्याः सर्व-
 सम्भवादन्ततः कालदेशादृष्टादिमिरपि तज्ज-
 न्यत्वस्यावश्यवक्तव्यत्वात् । नापि षष्ठः पक्षः तस्य
 निर्वृत्तमशक्यत्वात् । एवमेव विकल्पार्थ-

चरमविकल्पः सर्वत्रोपन्यस्य दूष्यो न्यूनत्वशङ्का-
भयादिति ।

अनौपाधिकः सम्बन्धो व्याप्तिरित्यपरः ।
स प्रष्टव्यः कोऽयमुपाधिर्नाम यच्छून्यत्वमनौ-
पाधिकत्वस्य उपाधिः साध्यव्यापकत्वे सति सा-
ध्यत्वमिति । अयञ्च “एकसाध्याविनाभावे
मिथः सम्बन्धशून्ययोः । साध्याभावाविनाभावी
स उपाधि र्यदत्ययः ।, इत्यस्य व्यतिरेकमुखस्य
वदत्ययः स उपाधिरिति योज्यमानस्य पर्यव-
सितोऽर्थः । तद्वर्णभूता हि व्याप्ति र्जवाकुसुम-
रक्ततेव स्फटिके साधनाभिमते च कांक्षीत्यु-
पाधिरसावुच्यते तदिदमाहुः । “अन्ये पर-
प्रवृत्तानां व्याप्तीनामुपजीवकाः । तैर्ह्येवमपि
नैवेष्टा व्यापकांशवधारणा ।, स चोपाधि-
निश्चित इवाशङ्कितश्च यत्नेदमुच्यते । “याव-
द्याव्यतिरेकित्वं यत्तांशेनापि शङ्क्यते । त्रिपक्षस्य
कुलसत्तावहेतोर्ममनिकादित्वात्, मिति चेन्न
साध्यव्यापके पक्षेतरत्वेऽपि प्रसङ्गात् । तद्यति-
रिति इत्यपीति चेन्न बाधोन्नीतस्य तस्या-
व्यापनात् अन्यथा निरुपाधिसम्बन्धित्वे बाधा-

सिद्धेः । यदाह बाधेन बोधाधिकृन्नीयते अ-
न्येन वेति न कश्चिद्विशेषः । एतदर्थेनपि विशे-
पणीयमिति चेन्न तथापि साधनाव्यापकत्वे
सतीति तद्व्याप्त्यनवधारणे न शक्यावधारणम्
एवं साध्यव्यापक इत्यपि । अथून्यसे अदृष्ट-
व्यभिचारसाध्यत्वं साध्यव्यापकत्वं भवन्नित्य-
व्यभिचारिसाध्यस्याव्यापकततोऽदृष्टव्याप्यमचार-
साध्यत्वसम्भवात् तद्व्याप्युपाधित्वपत्तेः । न द्र-
व्यत इति च निरूपयितुमशक्यम् । व्याप्ति-
ग्रहकाले च साध्यत्वाभावेन तदव्यभिचारः
कथमवधार्यः साध्यं व्यापकमपेक्षितमिति
चेन्न व्याप्त्यनवगमे व्यापकार्थानवगमात् ।
सम्भावितव्यापकभावोव्यापकोऽपेक्षित इति चेन्न
व्यापकस्यानिरुक्तौ निरूपतया सम्भावनापि
स्यात् । अथ साध्यव्यापक इत्येव भद्रं तदानीं
साध्यत्वाभावेऽपि साधयितुमर्हत्वस्य विवक्षित-
त्वात् न कथं ह्यवगन्तव्यमिदमेव साधयितु-
मर्ह्यमिदं नेति व्यापकत्वादिति वक्तुमशक्य-
त्वात् । नच साधनाव्यापकत्वं सर्वत्र निश्चेतुं
शक्यम् । स ग्यामेमेतन्मयत्वादित्यत्र शाका-

द्याहारपरिणतिपरम्पराया मैत्रतनयेऽभावस्य
दुरभिगमत्वात् । यद्योक्तलक्षणस्य निश्चायकं
प्रमाणमस्ति तत्र निश्चितोपाधित्वम् अन्यत्र
शङ्कितोपाधित्वं मैत्रतनयत्ववशाद्यगाकाद्या-
हारपरिणतिपरम्पराया स्थातव्यमित्यत्र निया-
मः । वादिति चेन्न मैत्रतनयत्वेनैव हेतुना
तस्यपि प्रसाधने तच्छ्रद्धाया अपि हेतुं शक्य-
त्वात् । तत्रापि तत्तत्सामग्रीत्युपाधिपरम्परा-
भिधाने च तस्याः तस्या अपि मैत्रतनयत्वेनैव
साधनस्य कर्तुं शक्यत्वात् । अनवस्थैवं स्या-
दिति चेन्न उपाध्युपन्यास एव कुतोऽनवस्था न
स्यात् साध्यसामग्रा उपाधित्वे धूमानुमान-
साधारण्यत्वात् । एवञ्च साध्य सामग्र्यप धित्व-
वच्छेदार्थमपि लक्षणं विशेषणीयं श्याम-
त्वादौ साध्ये शाकाद्याहारपरिणतिपारम्प-
र्यादे स्तस्मिन् साध्ये श्यामत्वादेरुपाधित्वसम्भ-
वेन कयमुपाधिरपि साधयितुं शक्यत इति
त्वेत् मैवं प्रत्येकं द्वयोरपि मैत्रतनयत्वादिना
साधने साधनावशापकत्वस्य शङ्कितुमशक्यत्वात् ।
अस्यथा सकर्तृकत्वे साध्ये अदृष्टजन्यत्वम् अदृष्ट-

जन्यत्वे च सकर्तृकत्वमुपाधिरित्युभयासिद्धिः
 स्यादेवं बुद्धिमत्पूर्वकत्वे प्रयत्नवत्पूर्वकत्वं प्र-
 यत्नवत्पूर्वकत्वे च बुद्धिमत्पूर्वकत्वमेवं वह्नित्व-
 जात्याक्रान्तवत्त्वेऽपीन्धनजन्यतेजोवत्त्वं तस्मिन्
 वह्नित्वजात्याक्रान्तवत्त्वमुपाधिः स्यादित्यादि
 विश्वमनुमानवराकुली स्यात् । अतएव सा-
 साधनसम्बन्धं प्रति वरापकत्वं साध्यवरापकत्व-
 मित्यपि प्रत्युक्तम् । यत्राप्युपाधिर्निश्चीयते
 तत्राप्यतीन्द्रियोपाधिविषये तदभावस्य साध-
 नावराप्तरथमनुमेयतायां सोपाधीक्रियमाणेन
 साधनेनैव सत्प्रतिपक्षस्य कर्तुं शक्यत्वात् ।
 तथा सति तत्र शङ्कितोपाधित्वमेव निर्वृष्टं
 स्यास्यतीति चेत् । एवं ब्रुवाणो नियतमजैषीः
 परं मन्दमन्दं च न प्रतिपक्षं तथा हि स्वीकृत-
 निश्चितोपाधिभाव आशङ्कितोपाधिकत्वमपि
 तदनुकूलं मन्यते कोऽन्यो जितलज्जात् । न च
 कश्चिन्निश्चितोपाध्यनभ्युपगमे तच्छङ्का शक्या
 यत्र प्रत्यक्षोपाधिनिश्चयस्तदेव तद्वर्जितत्वं
 भविष्यतीति चेन्न ऐक्यकबाधे तज्जातीय-
 स्यादिति न स्यात्तत्रैव जकोक्रियमाणेन

साधयितुं शक्यत्वात् । नच यदेकत्रैकजातीय-
मैन्द्रियकं तदन्यत्रैन्द्रियकबाधे हेतुबलादती-
न्द्रियं न प्रसाध्येत प्राकदर्शनात् जठरानलादि
साधनाव्यापकत्वे सति साध्यव्यापक इति च
शाकाद्याहारपरिणतिपरम्परासाध्यं न व्याप्नो-
तीत्यव्यापकतादोषः । न हि शाकादित्वं नाम
किञ्चिदेकमस्ति यत्साध्यं व्याप्नुयात् । अस्तु
वा कथमपि तथापि श्यामत्वं न व्याप्नोति इन्द्र-
नीलगिलादिश्यामत्वस्याहारजन्यत्वात् । श-
रीरश्यामत्वं साध्यं तच्च व्याप्नोत्येवेदमिति
चेन्न व्याप्तावुपाधेरभिधेयत्वात् नच पुरुष-
श्यामत्वेन व्याप्तिः । हेतुपक्षधर्मातयैव हि साध्यं
पक्षधर्मः सिद्ध्यति न व्याप्ता अन्यथा पुरुष-
पदस्य व्यवच्छेदकस्याविशेषणत्वापातात् । पर-
म्परासम्बन्धिकज्जालादिलेपश्यामलत्वव्यवच्छे-
दकत्वे च संयुक्तश्यामपुरुषसमवेतश्यामत्वस्य
परम्परासम्बन्धिनः कथं व्यवच्छेदः स्यात् । नच
साध्यसाधनसम्बन्धादृष्टव्यमिचारत्वं साध्यव्या-
पकत्वं मा रूपसाक्षात्कृतिकरणादेस्तेजसा-
दित्वे साध्ये मूढुद्भूतरूपवत्त्वादेरुपाधित्वम् ।

साधनेनापि च विशेषणतया निवेष्ट्येन यदि
 केवलसाध्यव्यापकं व्यवच्छेद्यं तदा तस्या व्यभि-
 चारे शङ्काधानक्षमस्याप्युपाधित्वं न स्यात् ।
 अथ न किञ्चिद्व्यवच्छेद्यं तदा विशेषणत्वमिद्वि-
 रेव । न हि प्रयोजनमात्रादिनेपणमर्थवद्-
 भवति किन्तु किञ्चिद्व्यवच्छेदादिति । अन्यथा
 शरीर्यजन्यत्वमिवाकर्तृकत्वे व्यक्तमसिद्धौ पर्यव-
 स्येदिति । किञ्च आभासे व्यतिरेकिणि पक्ष-
 धर्महेतौ जीवच्छरीरं पृथिव्याद्यष्टद्रव्याति-
 रिक्तानेकद्रव्यवत् प्राणादिमत्त्वादित्यादौ कथ-
 मसिद्धमुपाधित्वज्ञानं व्यवस्थाप्यं न ह्याभासे व्यति-
 रेक्यनुमानात्मनि यत्साध्यं तदुपाधिनाव्याप्त-
 मित्यने तस्य पराभिसतस्य कश्चित् सिद्धा-
 पत्तेः । अतिरेकव्याप्तावुपाधिश्चेत् तर्हि व्यति-
 रेके यद्यप्यं तस्य व्याप्यउपाधिरवश्यं सन्त-
 व्योऽन्यधोपाधेरन्वये साध्यान्वयापत्तिरित्य-
 पाधेर्व्यतिरेक व्याप्तावश्यम्भावस्याभ्युपगम्यतया
 उपाधेर्यद्यापकं तद्व्यतिरेक उपाधिव्यतिरेकस्य
 व्याप्यतया सन्तव्य इति परसाध्यापत्तिः ।
 असमव्याप्तिर्योरन्वयव्याप्तिसाध्यसाधनभाव-

वैपरीत्येन व्यतिरेकव्यपेक्षितेति । नच दोषा-
न्तरमेव तर्हि वाच्यमिति वाच्यं हेतोः पक्ष-
धर्मात्त्वस्थिता व्याप्तिजन्यत्वं त्वयोपाध्यपगमधौ-
व्यात् । भवतु वा या काचिद्व्याप्तिर्नाम तत्सर्व-
एवानुमितिभावात् तस्याश्चानुमितेश्च व्याप्ति-
रेष्टव्या ततश्चात्माश्रयः । तद्धेदे वाननुगमा-
विनिगमौ स्यातामिति व्याप्तिपक्षधर्माते अनु-
मितिं भावयत इति वदन्ति ।

तत्र केषं पक्षधर्माता । पक्षाश्रिततेति
चेन्न नैयायिकादीन् प्रति प्रमेयत्वस्याहेतुत्व-
प्रसङ्गात् विषयविषयिभावस्य ज्ञेयज्ञानस्वरू-
पातिरिक्तस्यानङ्गीकारात् तयोश्च ज्ञेयाश्रित-
त्वायोगात् । कश्चायं पक्षो नाम यद्वर्मात्वं पक्ष-
धर्मात्वं सिद्धाधयिपितधर्माधर्माति चेन्न सिद्धा-
धयिपो हि प्रतिपिपादयिपा वा स्यात् प्रति-
पिप्सा वा । आद्ये स्वार्थानुमित्यनुदयप्रसङ्गः ।
द्वितीये वासुरभिगन्धानुमेयकुत्सितरसविषय-
स्वार्थानुमित्यनुदयप्रसङ्गः । न चानवधारित-
धर्माधर्मा पक्षः हेतुसत्तयाप्यनवधारणेऽनु-
मानोदयनिदानभावासम्भवात् । अवधारणे

वानवधारितधर्मत्वानुपपत्तेः । न चानवधा-
 रितहेतुविषयधर्मधर्मोपपत्तेः । तथा हि केना-
 नवधारितधर्मा न तावदनुमानप्रयोक्ता स्वयम-
 ज्ञाते परं प्रत्यप्रयोगात् । प्रतिवादिनेति चेन्न
 प्रतिवाटिविदिते हेतुर्वादिताया परस्परविद्यो-
 त्कर्षापकर्षनिरूपणार्थमनुमानदर्शनात् । तथा-
 नवधारणं यत्किञ्चिद्वेतुविषयधर्मगोचरं वादि
 प्रयोक्तव्यहेतुविषयगोचरं वा । न तावदाद्यः
 अग्निमत्स्वनिश्चयदशायामपि तत्तद्वेतुविषय-
 वज्जतरापरधर्मानवधारणात् धूमं प्रति पर्व-
 तस्य पक्षधर्मत्वप्रसङ्गात् । न द्वितीयः तथापि
 तत्र प्रसङ्गात् तद्वेतूनामपि वादिप्रयोज्यत्वात्
 असाधारणविवक्षायाञ्चाननुगमात् इतरेतरा-
 श्रय दोषाच्च । पक्षधर्मत्वेन हेतुत्वनिरूपणात्
 व्याप्तपक्षधर्मत्वस्य हेतुत्वात् हेतुना च पक्ष-
 निरूपणात् स्वार्थानुमाने च हेतोरप्रयोज्य-
 त्वात् पक्षाभावेनानुमानानुदयप्रसङ्गात् विरुद्ध-
 हेतौ च पक्षत्वासत्त्वप्रसङ्गात् तत्र साध्यस्य
 तद्वेतुविषयत्वाभावात् हेतोरेव च साध्यविप-
 रीतव्याप्त्या दुष्टत्वात् । एतेन सन्दिग्धसाध्य-

धर्माधर्मोपपत्तः साध्यत्वञ्च स्वपरार्थानुमान-
साधारणमुत्पाद्यज्ञानत्वमिति निरस्तम् प्र-
तीतिव्याप्तिरित्येन सामान्यतोव्यापकावगाहन-
प्रवृत्तं विशेषमादाय परं पर्यवसायवि-
व्याप्यसामर्थ्यं सेति चेन्न तस्याः सामान्यविष-
याया अनुपपत्तेरसिद्धेः व्याप्तिवत्सम्भवात् अ-
नुपपत्तित्वे व्याप्त्यनुप्रवेशात् अधिकविषया-
काङ्क्षित्वे विरव्य व्यापारापत्तेः सानान्तरत्वा-
पत्तेर्वा । विशेषविषयायाश्चानुपपत्तित्वेऽति-
प्रसङ्गात् । पक्षधर्मतया च यदि साध्यव्यक्ति-
भेदः सिद्धीत् तर्ह्यनुमाय तां प्रत्यक्षेण पश्य न
पुंशब्दात् पुरुषानुमायी प्रत्यक्षेण पुरुषद्वय-
दर्शने तद्विशेषासंगयी स्यात् । प्राग्विशेषादर्श-
नान्तित्वा स्यादिति चेन्न पश्चात्तत्र तद्वर्णितान्न
संगयीतेति ।

१) उपमानमपि किमुच्यते । सादृश्यज्ञान-
मुपमानमित्येके तन्न स्मृतावपि प्रसङ्गात् ।
अनुभव इत्यभिधाने च सदृशाविभावितोन्द्रिय-
जेऽपि प्रसङ्गात् । सोऽपि गवयो गवा सदृशो
गवयत्वात् गवयान्तरवदित्यनुमानस्यापि तत्त्वा-

पत्तेः । एवमाप्तोक्तिर्जेऽपि । किञ्चोपमिति-
लक्षणमिदमुपमितिकरणलक्षणं वा स्यात् ।
नाद्यः सादृश्यस्योपमेयत्वापत्तेः । सदृशे चोप-
मेयव्यवहारेऽस्ति चन्द्रोपमेयं सुखमित्यादि
सदृशमितिः सेति चेन्न अक्षादिकरणसम्भवे
तदुदाहरणमद्वेः । नापि द्वितीयः सादृश्य-
ज्ञानस्य सर्वस्यासम्भवात् प्रमाणान्तरत्वमा-
णान्तरव्यापारफलजनकताया दर्शयितुमशक्ता-
त्वात् । नच सादृश्यमनुगतमस्ति सुखसादृश्यस्य
हस्तसादृश्यस्य च भेदेनैवोपलब्धात् । नच सा-
दृश्यरूपत्वमनुगतं तेष्वपीत्यदोषः । तथापि
सादृश्येन सह सादृश्येऽनेकस्यत्वादौ सादृश्य-
रूपत्वाश्रिते सादृश्यरूपत्वस्याश्रयभाष्यपगमे
परस्परश्रयभावोऽनध्यपगमे वाननुगमः ।
तयोः सादृष्यानध्यपगमे वान्यत्रापि तथाप्युक्तिः ।
किञ्च वैधर्म्यप्रतीतेरपि प्रमाणान्तरत्वमेवं
स्यादविशेषात् । एवमेवाध्यपगमे च परि-
गणितप्रमाणाधिक्यप्रसङ्गो वा सादृश्यबुद्धेरपि
वा परिगणितेष्वेवान्तर्भावः स्यादिति । अप्र-
तीयमानस्य प्रतीयमानेन सह सादृश्यप्रमितिः

रूपमानमित्यपि न आप्तवाक्यादपि तथा प्र-
मितेः । यत्र तद्व्यापारोनास्तीति चेन्न सचा-
यञ्च अभिन्नावितिवत् सचायञ्च सदृशाविति
पूर्वप्रतीतस्य प्रतीयमानेन सहैवैन्द्रियकसा-
दृश्यप्रतीतावपि प्रसङ्गात् । इन्द्रियासम्बृक्तस्येति
चेन्न प्रत्यक्षतो गोनवयसादृश्यं प्रतीय सापि
च गौ गवयेन सदृशी गोत्वादियमिवेत्यनु-
मितावपि प्रसङ्गात् । अलिङ्गजापीति चेन्न
नन्वेवं प्रत्यक्षानुमानशब्दानुत्यत्वे सतीत्युक्तं
स्यात् । तथा च विशेषणमेव समर्थमित्यप्रतीय-
मानस्येत्यादि व्यर्थम् । नोपादेयमेव पदान्तर-
मिति चेन्न अर्थापत्तेरवश्यं सम्भवात् तेन सार्द्ध-
मेतत्सादृश्यस्यानेन सार्द्धं तत्सादृश्यव्यतिरेके-
णानुपपद्यमानत्वात् । अन्यथा अन्यथाप्रत्ययो-
त्पत्तिविषयं प्रमाणान्तरमापद्येत । तस्मादयं
ह्रस्व इति प्रतीते अस्मात् स दीर्घ इति चा-
न्यथा वातमा प्रमा स्यात् । अर्थापत्तिं प्रमा-
णान्तरमनिच्छतापीयमर्थापत्तिरनुमानेऽवान्त-
र्भावात् । पृथक्प्रमाणीकर्त्तव्या वा । एतेना-
प्रतीतगवयगणान्तरसामान्यस्योदयान्तानुमानो-

सम्भवात् गवयेनानेन सदृशी सा गौरिति-
 मितिरुपमितिरित्यपि व्युदस्तम् । तथैतत्सा-
 दृश्यस्यैतेन तत्सादृश्यं विनानुपपत्तैव सिद्धे-
 रिति । अनवगतसङ्गतिसंज्ञा समभिव्याहृत-
 वाक्यार्थस्य संज्ञिन्यनुमन्वानमुपमानमित्यपि
 न प्रसृतसङ्गतेरेव स्मृतोपमित्यव्यापनात् ।
 अस्मृतसङ्गतीत्यभिधेयमिति चेन्न अनुभूतका-
 लान्तरप्रसृतसङ्गतेरव्यापनात् । अस्मर्यमाण
 इति चेन्न कदाचिदस्मर्यमाणताया स्तत्रापि
 सम्भवात् सर्वदा अस्मर्यमाणतायाः क्वचिदप्य-
 सम्भवात् । उपमितिप्राक्काल इति चेत्स्यादे-
 वैतद्यद्युपमिति लक्षिता स्यात् तदर्थमेव तु
 क्रन्दनमिदम्भावतः । किञ्च सर्वैरनवगतसङ्ग-
 तित्वस्य प्रकृतेऽप्यसिद्धेः केनाप्यनवगतसङ्गति-
 त्वस्य वाक्यजेऽपि सम्भवात् उपमात्रेति च पूर्व-
 निरस्तम् । यस्याः प्रमितेरेन प्रमात्रेति चाभि-
 धाने अनुगमरूपाभावात् व्यक्तौ पतनेन लक्षण-
 ऽननुगत्यापत्तेः । संज्ञेत्यप्याकुलं गोसदृशोगवयः
 प्रायः कानने सहति दृश्यत इति श्रुतवाक्यस्य
 काननपदाविदि/सङ्गते गवयपदविदितसङ्गते-

चासंज्ञासंज्ञिसम्बन्धप्रतिपत्तिफलायासीद्व्यप्र-
 तिपत्तौ गतत्वेनातिव्यापकत्वात् । विनापि
 वा प्रायः शब्दमभिहितस्य तस्यानुसन्धाने प्र-
 सङ्गः । तत्र काननसंज्ञासंज्ञिसम्बन्धावधारणे-
 ऽप्यन्यत्रेव पटान्तरसमभिव्याहारोत्थाया अन्य-
 थानुपपत्तेः प्रमाणत्वात् नतूपमानस्य । उप-
 मेयसंज्ञासमभिव्याहृतेतिविशेषणे च पूर्वक-
 एव निरासः । वाक्यार्थेत्यपि तादृगेव प्रति-
 पत्तिकालास्मृतातिदेशवाक्यगतकाननादिपदा-
 र्थस्य तथाविधप्रत्ययाव्यापनात् । वाक्यैक-
 देशस्यापि वाक्यत्वेन विवक्षितत्वे सदृशोगवय-
 इत्यादि स्मारिणोऽपि प्रत्यये प्रसङ्गात् । प्रती-
 त्युत्पत्तिं प्रतिप्रयोजकोभूतं यावत्तावद्वाक्यं विव-
 क्षितमिति चेन्न अन्तर्भावितवनाधिकरणता-
 दृगप्रतिपत्तिं प्रति तस्य प्रयोजकत्वात् । उप-
 मितिं प्रतीति तु पूर्ववन्निरस्तमिति । यावत्
 संज्ञासंज्ञिवृद्धौपयिकं तावद्विवक्षितमिति चेन्न
 लक्षणसहचरितसंज्ञोपदेशार्थानुसन्धानेऽपि
 प्रसङ्गात् । किञ्च यदा तर्कानुसन्धानविरहिणः
 सत्यथैवस्मिन्नुसन्धाने सदृश्यमेव गवयपद

प्रवृत्तिनिमित्तमिति सति फलमुत्पद्यते । तदा
 तस्याप्रजाकृत्तयापि उपमानत्वमापद्यते प्रमा-
 फलकमिति विशेषणप्रक्षेपप्रक्षे चानुसंहित-
 रूपव्यवहार्यता नुमित्युत्पादेनाप्येतादृशानुस-
 न्धानुपमानं व्यात । अव्याप्तविषयप्रकाशज-
 कनिति विगोपनीयमिति चेन्न वस्तुगत्या
 अव्याप्तत्वस्योपमेयेऽप्यभावात् । व्याप्ततयाऽनव-
 गम्यमानस्येति च कृते यत्प्रति तल्लिङ्गं तेन सह
 व्याप्तत्वावगतसुपरिमितिकरणमपि न व्याप्नु-
 यात् । उपमेयेन सह व्याप्तत्वानवगतत्वोक्ता-
 वध्यनुमाने प्रसङ्गस्तदवश्यः । अनुमेयेन स-
 हेति कृते च तदनपायादव्याप्तिस्तदवश्येव ।
 संज्ञासंज्ञिसम्बन्धप्रमितिकरणमिति चेन्न तथा
 त्वासिद्धेः अर्थापत्त्यादितस्तत्सिद्धेर्विध्यमाण-
 त्वात् । अननुमितिजनकं तादृक् प्रतिसन्धान-
 सुपमानमिति चेन्न तज्जातीयस्यानुमिति-
 जनकत्वात् व्यक्त्यपेक्षायाञ्च जनकत्वस्य सामा-
 न्याकारपर्यवसायिनोनित्यं व्यक्तावसम्भावित-
 तया अननुगमेन चायुक्तत्वादिति । किञ्च
 गोसादृश्यं विहाय गवयत्वजातौ गवयशब्दार्थता-

प्रतीतिः कल्पनालाघवं तर्कनपाद्य न व्यादिति
तदुपन्यासस्थितौ किमानुसानिव्येव तत्र गवय-
त्वस्य गवयपदवाच्यताप्रसितिर्विद्यं नेष्यते ।
सम्भवति हि प्रयोगः विमतिपदं गवयशब्द-
प्रवृत्तिनिमित्तं तथात्वे तर्केण विपयीक्रिय-
माणविपर्ययैकत्वात् न यदेवं नतद्वेवं यथा
गोत्वं तथा चेदं ततस्तथेति । न ह्यस्ति सम्भवो-
मूलशैथिल्यादिदोषविरहिततर्कनिवेदितविपर्यय-
स्यार्थो न च तथेति । अथवा गवयपदसम्भ-
वत्प्रवृत्तिनिमित्तान्तरमभ्युपपद्यमाना प्रोक्त-
गोसादृश्यसामानाधिकरण्यासर्थाङ्गवयत्वप्रवृत्ति-
निमित्तकतागान्तिप्रतीत्यर्थापत्तिरेवात्र प्रमाण-
मस्तु । सा च त्वया व्यतिरेकीकृत्य परेषु पृथ-
गेवावश्यं प्रमाणनीयेति ।

शब्दोऽपि क उच्यते । आप्तवाक्यं शब्दः
प्रमाणमिति हि न युक्तं विकल्पानुपपत्तेः ।
तथा हि कोऽयमाप्तो नाम । यथादृष्टवादीति
चेन्न भ्रान्तिप्रतिपन्नवादिवाक्येऽपि प्रसङ्गात् ।
प्रमाणदृष्टेतिविशेषणे च तथा भूतस्यान्यथावाद-
व्यापनात् । यथाप्रमाणेति करणे चांशे तथा-

भूतवादिवाक्यस्यायथार्थस्यापि व्यापनात् । याव-
 द्यथाप्रमाणदृष्टे निरुक्तौ च प्रायेणातथाभूत-
 त्वादेव लज्जाणां तदव्याप्तेः । न हि यावत्प्रमितं
 तावदभिधीयते यथाप्रमितस्यैव च वक्तुर्वाक्य-
 मितिव्याकारे च युधिष्ठिरवाक्यस्याप्यनेवभूत-
 त्वेनाव्याप्तापत्तेः । तत्र विषय इति विशेषणे च
 विशेषरूपस्य विषयस्यासाधारण्येनाव्यापकत्वा-
 पातात् । अथ निर्दोषस्य वाक्यं तथेति चेन्न
 सदोषस्य नास्ति घट इत्यभिधित्सतोऽस्ति घट
 इति दैवान्निर्गतयथार्थवाक्याव्याप्तेः । तत्प्रमाणं
 न भवत्येवेति चेन्न पूर्वमुक्तोत्तरत्वात् । पृष्टि-
 सामर्थेन प्रामाण्यावधारणसम्भवादापाततः स-
 न्देहेऽप्यदोषात् सामान्यतो निर्दोषत्वस्य भीमा-
 ग्रजेऽप्यभावात् विशेषतस्तथात्वस्यासाधारण्य-
 पर्यवसायित्वात् । यथार्थवाक्यं शब्दः प्रमाण-
 मित्यत्र को दोष इति चेन्न पूर्वोक्तयाथाय्य-
 दूषणानि तावत्प्रथमः । यथार्थत्वविशेषणस्य
 व्यवच्छेदकत्वाव्यवच्छेदकत्वयोः पूर्ववद्दोषश्च
 द्वितीयः । वाक्यत्वानिरुक्तिश्च तृतीयः ।

तथा हि किमिदं वाक्यं नाम । एकार्थाव-

च्छिन्नपदसमुदायो वाक्यमिति चेन्न एकत्व-
विषयत्वावच्छिन्नत्वानां वाच्यानि दूषणानि
तावत्सन्तु पदपदार्थन्तु चिन्तयामः । सुप्तिङन्तं
पदमिति केचित् वर्णा विभक्त्यन्ताः पदमि-
त्यन्ये । तर्वाणां प्रत्येकं मिलितस्य चाव्या-
पकत्वात् एथक्प्रवृत्तिनिमित्ततायाञ्च वाक्य-
लक्षणाव्यापकत्वापातात् । नापि द्वितीयः
विभक्त्यर्थस्यानुगतस्यासम्भवात् विभक्तिरित्य-
नेन सुप्तिङा प्राग्दिशोऽविभक्तिरित्यनेन च
तसिलादेः एथक् एथगेव विभक्तिसंज्ञा विधा-
नात् शब्दसाम्येन च लक्षणायोगात् । किञ्च
वर्णा इति बज्जत्वस्य विवक्षितत्वे अहमित्यादे-
रपदत्वप्रसङ्गः । अविवक्षितत्वे देवदत्त इत्यन्ता
कारस्य पदत्वापातः तस्य विभक्त्यन्तत्वात् ।
सार्थकस्तथेति चेत् भवतीत्यादौ शवकारा-
दीनां पदत्वप्रसङ्गः शपः सार्थकत्वात् । यतो
विहिता विभक्तिस्तदिति चेन्न शवकारं परि-
त्यज्य पदत्वप्रसङ्गात् । तन्मध्य प्रतितत्वाच्छव-
कारोऽपि गृह्यत इति चेत् तर्हि यत्र विभक्ति-
विधीयते तत्र तद्विभक्तिमध्यप्रतितञ्च पद-

मिति वा विवक्षितं यत्र विभक्तिर्विधीयते तत्त-
 द्विभक्तिसमध्यवर्तिसहितं पदमिति वा । आद्ये
 शवकारस्यापि पृथगेव पदत्वप्रसङ्गः लक्षणस्य
 चाव्यापकता । द्वितीये देवदत्त इत्यस्यापद-
 त्वप्रसङ्गः मध्यवर्त्तिनोऽभावे मध्यवर्त्तिसहित-
 विशेषणाभावात् । क्वचिन्मध्यवर्त्तिसहितस्य
 क्वचित्त्वैवत्वस्य चेति यथासम्भवमिति चेन्न
 एकानुगतस्त्वानभिधानै लक्षणस्याव्यापकता-
 पक्षेर्दुर्निवारत्वात् । किञ्च देवदत्तस्त्वित्यपि पदं
 स्यात् । अथापशब्दोऽयं पदत्वे सति कृत्वादे-
 विधानस्यावश्यमावित्वादिति चेन्न यतएवाय-
 मपशब्दस्ततएव भवतो दोषः प्रसज्यते अप-
 शब्देऽपि पदलक्षणं गतमिति । तस्मात्पाणिनि-
 नाचार्येण शब्दसिद्ध्यर्थं पदसंज्ञेयं कृत्वादि-
 विध्यनुरोधेनापशब्ददशायामन्यैव कृतो नदी-
 संज्ञावत् । ननु लौकिकपदव्यवहारसिद्ध्यर्थं
 साधु शब्दविशेषे ततश्च तस्यान्यदेव लक्षणं
 वाच्यमन्यथादाचीनन्दनोदीरित नदीसंज्ञा-
 प्रत्यभिज्ञायां पाथः प्रार्थयमानः काननस्थली-
 मलीकाभिमानो भवानीहेत । अथोच्यते विभ-

तयैतमेव सर्वलक्षणप्रवृत्त्या निष्पन्नं व्याव-
हारिकं पदमिति लक्षणमस्तु । मैवम् । सर्व-
लक्षणप्रवृत्तेः सर्वत्राभावात् । सम्भवत्सर्वल-
क्षणप्रवृत्तेरिति चेन्न सम्भवत्त्वं तत्काले काला-
न्तरे वा विवक्षितम् । आद्ये देवदत्तवित्यपि
पदं स्यात् कृत्वविधानकाले विसर्गस्यासम्भा-
वितत्वात् । कालान्तरेऽपीतिपक्षे देवदत्त
इत्यपि पदं न स्यात् इत्यादिपदपूर्वकालभा-
विनो यद्द्वयलोपादेरकरणात् । शब्दान्तर-
सन्निधिव्यतिरेकेण यद्भावि लक्षणं तद्विव-
क्षितमिति चेन्न जीविकाकृत्य व्याचष्ट इत्यर्थे
जीविकां कृत्वा व्याचष्ट इति प्रयुज्यमानं वाक्यं
स्यात् । एकार्थावच्छिन्नपदसमुदायस्य तत्रापि
गतत्वात् कृत्वेत्यनेन सम्बद्धस्य जीविकामित्य-
श्लोक्तप्रदलक्षणेन संगृहीतत्वात् । यदुपाधिका
यल्लक्षणप्रवृत्तिस्तदुपाधिसम्पत्तौ तेन निष्पन्नं
तथेति चेन्न यत्र नास्त्युपाधिसम्पत्तिस्तत्र के-
वले तस्यां सत्त्वामित्यस्याभावादपदत्वापत्तेः ।
यस्यासवस्यायं यस्य लक्षणस्योपनिपातस्तत्सर्व-
सम्पत्तौ विभक्त्यन्तं पदमिति चेन्न यस्यासव-

स्यामिदमित्यवस्थानां भिन्नभिन्नाकारेषु घरा-
मर्थे लक्षणस्थाननुगमादव्यापकतादोषः अव-
स्थानामैक्यनवविवक्षितमसम्भावितञ्च । सर्वदा
सर्वावस्थाविषये लक्षणप्रसङ्गादिति । स च
भवति भवतो वा पटः पटाविति वा घटं घटा-
विति चेत्यतिव्याप्तिः । एतेनापौरुषेयं वाक्यं
तदित्यपि निरस्तम् ।

का पुनरर्थापत्तिः । अन्यथानुपपत्तिरिति
चेन्न यतोऽन्यत्वं तत्सिद्धेरग्रे तदसिद्धेः । सिद्धे-
नानुपपत्तिरिति चेन्न विशेषणव्यवच्छेद्याप्रतीतौ
तद्वैयर्थ्येन तदनुपादाने सर्वथानुपपत्त्यर्थतायां
फलविरोधात् केनाप्यनुपपत्त्यर्थत्वे साध्य-
सिद्ध्यपर्थवसानात् । प्रमाणयोर्विरोधानुप-
पत्तिरिति चेन्न असिद्धत्वात् प्रमाणत्वेनाभि-
सन्धमानयोरिति चेत् अभिसतेर्नवार्थत्वे-
ऽतिप्रसङ्गात् ज्ञानार्थत्वेऽप्युक्तदोषानिवृत्तिरेव ।
अनिर्णीयमानप्रामाण्याप्रामाण्ययोरित्यत्रापि
तथैव तथा हि सत्यतिपक्षेऽपि तस्य तदुप-
पादकप्रमाणत्वकालापत्तेः । तत्र विरोधेन-
व्याप्यत्वेना प्रमाणत्वविषयः यत्र तु नैवं तद्विष-

क्षितमिति चेन्न सत्यतिप्रक्षवदन्यथापि विरु-
 द्धार्थत्वेनैवाभासत्वाविशेषात् । तर्कयोर्विरोधे-
 ऽपेक्षित इति चेन्न मिथोऽविरोधेन तर्कयो-
 रप्याभासत्वात् । विशेषप्रवृत्तप्रमाणार्थं प्रति-
 क्षेपविषयत्वसंशयोऽविशेषप्रवृत्ततद्विपरीतार्थ-
 प्रमाणस्य विरोध इति चेन्न विशेषविषयप्र-
 माणबोधितवैपरीत्ये सति तद्विरुद्धार्थतांशे
 संशयस्य दुर्बलस्यानवकाशत्वेन विशेषप्रवृत्त-
 प्रमाणविषयतां तदीयां गोचरयितुमप्यसा-
 मर्थ्यादेव । अविशेषप्रवृत्तस्य प्रमाणस्य तद्विप-
 रीतार्थविशेषविषयस्य च प्रमाणस्य विषयो-
 स्तद्विपरीतत्वविशेषप्रतीत्यङ्गीकारलब्धायां
 परस्परविरुद्धत्वप्रतीतौ धर्मिणोर्विरुद्धधर्माभ्या-
 मस्य भेदस्य विरोधविवेचनस्फुटतद्गर्भप्रवेश-
 तथा तत्सहस्यस्य तन्नान्तरीयकस्य वान्यत्वे-
 नान्यतएव प्राप्तेः । किञ्चाविशेषप्रवृत्तस्यैव
 तस्य किंविशेषविषयत्वम् । अथ सामान्यतः
 प्रवृत्तस्य नान्तरीयकतया प्रागेव विशेषविष-
 यस्य विशेषविषयत्वेनाज्ञातस्य विशेषविषयत्वं
 वा सामान्यस्य तद्विषयस्य विशेषः सतः तद्विषयी-

कृतविशेषगतं किमपि धर्मान्तरमिदानीं प्रमी-
यते । नाद्यः अर्थापत्तेर्धर्मकरणत्वापत्तेः । न
द्वितीयस्तदनुव्यवसायोत्पत्ते स्तद्विप्रयाप्रतीत्य-
सम्भवात् । न तृतीयः सामान्यज्ञानन्तर्भावि-
ताश्रयस्य प्रत्येतुमशक्यत्वात् प्रागेव तत्सिद्धेः ।
नापि चतुर्थः तद्वि प्रतीयमानविशेषव्यति-
रिक्तत्वमन्यद्वा स्यात् । नान्यः तत्प्रतीतौ सा-
मर्थ्यानुपदर्शनेनानिवसप्रसङ्गात् । न प्रथमः
अनुमानानुगतजातिव्यक्तिचाक्षुषाचाक्षुषादि-
व्यक्तिगन्धादितादात्म्यवादिनये तदुभयप्रमा-
तादरस्यविषयताव्युदासं विना विशेषासिद्ध्या
तद्व्यभिक्तावलस्यैवासिद्धेः तदुभयप्रतीतौ च
तदवधारणे प्रागेव तत्प्रतीत्यधीपत्तानुवाद-
तापत्तेः ।

योऽस्यानुपलम्भोऽभावप्रमाकरणमित्यप्ययुक्तं
प्रमाणाभावस्य तथात्वे अमानुदयप्रसङ्गात् ।
उपलम्भाभावमात्रस्य तथात्वे शङ्खधवलिन-
प्रतिसम्भानवतः पीतभ्रमानुदयप्रसङ्गात् ।
कालभेदात्तत्राविरोध इति चेन्न तथापि
संसृष्टस्योपलम्भाभावग्रहणप्रसङ्गात् तादा-

त्वाय स्वरूपमात्रानतिरेकात् अभावस्फुरणे
च तत्प्रतिभासस्य धौव्यात् । किञ्च योग्यता
हि तत्तदविनाभूतान्यप्रतियोगिप्रमापकसा-
कान्यमिष्यते तथा सति च यत्र भावौपलम्भ
स्तत्राप्यभावप्रमा स्यात् । न हि तत्र हेतु
व्यतिरेकेणैव वा सत्येव वा तदभावप्रमात्-
पद्यते । तत्तदविनाभूतविरहसहितः स त-
थेति चेन्न तदविनाभूतव्यतिरेकस्य व्यति-
रेकेणैवान्यथासिद्धसन्निधेरपि हेतुत्वाङ्गीकारे
प्रमाभावात् । अतएवालोकाध्यायक्षणे

आलोकान्तरवतावयवेनावयविना वा आलो-
केनान्यथासिद्धसन्निधिरहेतुविरत्यालोकाभाव-
ग्रहे सा नापेक्ष्यते । अतीक्ष्णयोगस्तु नार्थ
व्याप्तोऽंशतयैक्यात् तद्विरहसहितः स तथेति
चेन्न इन्द्रियसन्निकर्षस्य हि प्रतियोग्यनुपलम्भे
तावद्धेतुताङ्गीक्रियते तत्र किं सन्निकर्षव्यति-
रेकेकार्यान्वयोदाहरणमेष्टव्यं न वा न यदि
तदा सन्निकर्षस्य हेतुतैव कुतोमन्तव्याऽन्यथैव
कार्येऽप्यत्रापपत्तेः । एष्टव्यञ्चेत्तर्हि तत्रैवोदा-
हरणे व्यवधायकेनेन्द्रियसन्निकर्षशून्ये पर-

मार्यतश्चाभाववत्युक्तकारणसम्पत्तेरभाव प्रमा
 स्यात् । अत्र व्यवधायकाभावः प्रतियोग्युपल-
 म्भको नास्तीति चेन्न सन्निकर्षव्यतिरेकस्य
 प्रमाव्यतिरेकप्रयोजकत्वावधारणोदाहरणमेव
 तर्हि तन्न स्यात् । व्यवधायकस्य सन्निकर्षवि-
 रोधेनैव प्रमा विरोधित्वमिति चेत् तर्हि
 व्यवधायकाभावः सन्निकर्षोत्पत्तौ कारणं न
 त्वभावप्रमाविशेषोत्पत्ताविति स्थिते स प्रसङ्ग-
 स्तदवस्थ एव । नच सन्निकर्षाभावादेव तदानी-
 मुक्तकारणासम्पत्तिः प्रतियोगिसन्निकर्षस्या-
 भावप्रमोत्पादकत्वे नित्यं तदनुत्पत्त्यापत्तेः ।
 अतएव नाव्यवधानमधिकं कारणमेष्टव्यमि-
 न्द्रियसन्निकर्ष एव तदुपपत्तेः । न चाश्रय-
 साक्षात्कारोऽपि प्राङ्नास्तिताग्रहादौ व्यभि-
 चारात् । ननु व्यवधायकसङ्गावेऽपि यत्र पर-
 मार्यतोऽस्त्यभाव सूत्रोक्तकारणादभावावधा-
 रणमस्त्येव को विरोधो न तावद्भावयोगिन्यपि
 तावता तद्विरुद्धप्रमा प्रसज्येत । तर्हि प्रति-
 योग्यभावसहितोऽनुपलम्भ एवाभावप्रमाणमस्तु
 ज्ञेयं योऽप्येताविशेषणनिवेशनव्यसनम् ।

योग्यताविशेषणाप्रक्षेपे, नुपलम्भमात्रतो वस्तु-
 गत्या प्रतियोग्यभाववत्यपि नाभावनिश्चयः कदा-
 चित्तु संशयो जायते तत्कथं तथाङ्गीक्रियत इति
 चेत् तर्हि व्यवधानेष्वेवमेवेति योग्यताविशेषण-
 प्रक्षेपेऽपि तुल्यम् । अपि च मेयस्य वास्तवं
 सत्त्वं प्रमाणकोटावनिवेशार्हमेव मेयवस्तुसत्त्व-
 निर्वहणार्थमेव हि प्रमाणा प्रमाणविवेचनं
 विचारकाणाम् । अन्यथानुमाने व्याप्तावुपाधि-
 निरासायासो व्यर्थः स्यात् व्याप्तपक्षधर्मता-
 ज्ञानमात्रस्यैव कारणत्वाङ्गीकारेण संस्यतात् ।
 प्राङ्नास्तिताप्रमितौ च यद्यभावप्रमाणतां
 मन्यसे तर्हि सा न स्यात् । तत्रेदानीं जायमा-
 नाभावप्रसोत्पत्तावभाववास्तवसत्ताविरहस्या-
 पीदानीं क्वचित्सम्भवात् । फलविषयकालिका-
 भावोपलक्षिताश्रयादेः कारणकोटिनिवेशने
 विशेषाभावात् । तदुपलक्षितस्यैव विशेषणस्य
 विशेषत्वेऽतिप्रसङ्गात् । तथापि सामान्यतो-
 विशेषाभावोऽसिद्ध इति चेन्न तस्य सत्त्वे निर्व-
 चनापातात् ।

कश्चायमसिद्धो नाम । तथा हि व्याप्तत्व-

पक्षधर्मात्ताभ्यामप्रमितोऽसिद्ध इत्यलक्ष्यं हेत्वा-
 भासान्तराणामपि ह्यसिद्धप्रवेश एव सति
 स्यात् । व्याप्तिं पक्षधर्मातां तत्प्रमितिं वा न
 विरुध्यतां हेतुशेषत्वाभावात् । ननु नेदमी-
 दृशं तथा हि केचिद्दोषा व्याप्तिपक्षधर्मातातत्
 प्रमितिविरहात्मानः केचित्तु व्याप्तादिलिङ्ग-
 भङ्गभूताः प्रतिबन्धकतया प्रमित्युत्पत्तिं विरु-
 द्धानाश्च केचिद्दोषभूयं भजन्ते । तत्र प्रथमे
 तावदसिद्धमध्यमध्यासते । तद्वया व्याप्यत्वा-
 सिद्धः सोपाधिरूपः । अनौपाधिकसम्बन्धिता
 हि व्याप्तिः सहोपाधिता वानुपाधिताविरह-
 रूपैव एवमधिकरणासिद्धिरप्यसिद्धावेवान्तर्म-
 विष्णाः । पक्षपदोपात्तस्याश्रयस्य व्यतिरेक-
 रूपा हि सा सिद्धसाधनमपि तथैव सिद्धा
 धयिपितधर्माविशिष्टो हि धर्मी पक्ष उच्यते ।
 यच्च सिद्धं न तत्र सिद्धाधयिपास्ति ततो विषे-
 षण्णभावापत्तौ विशिष्टस्य पक्षरूपस्य तत्वा-
 भावः । नच वाच्यं यथा सव्यभिचारत्वाद्-
 भग्नव्याप्तिकमिति पृथगेव सव्यभिचारस्य
 दोषत्वं तथासिद्धत्वात्तत्र सिद्धाधयिषा नास्तीति

सिद्धत्वस्यापि पृथगेव दोषत्वं प्राप्नोति लिङ्ग-
 द्वारेणासिद्धिपर्यवसायित्वात् । अन्यथा व्या-
 प्तादिविरहपर्यवसायितामात्रेण सव्यभि-
 चारत्वादिनामप्यसिद्धावेवान्तर्भावः स्यादिति ।
 यतः सिद्धाध्वनिषा भावो न प्रतिपन्नासिद्धत्वा-
 लिङ्गाद्गम्यते । किं नामेच्छाभावस्य तस्य तस्य
 यथादर्शनं, प्रत्यक्षाद्विरेनाधिगम इच्छैव तु तत्र
 यन्नास्ति तत्र सिद्धत्वं प्रयोजकमित्येतावन्मा-
 त्रेण सिद्धत्वमुपन्यस्यते सिद्धसाधने नत्वित्त्वा-
 भावमनुमातुं लिङ्गतयेति एवं स्वरूपासिद्धि-
 रपि पक्षधर्माताविरहरूपैव । ये तु व्याप्ति-
 पक्षधर्माताविरूहलिङ्गभूतास्तोऽसिद्धतः पृथगेव
 हेत्वाभासाः । तद्यथा विरुद्धः साध्य विपरीत-
 व्याप्तः तत्र साध्यव्यतिरेक व्याप्ता हेतो न
 साध्यव्याप्ताभावः । किन्नाम साध्यव्यतिरेकेण
 संहानौपाधिकासम्बन्धोऽन्येवासौ इत्यमेव
 पक्षधर्माताविरहात्मापि नायम् । किन्नाम ततः
 साध्यव्यतिरेकेण सह निरुपाधित्वसम्बन्धात्
 तत्र साध्यव्याप्तिरस्य नास्तीत्यनुमीयते । तथा
 प्रति च साध्यव्याप्तिव्यतिरेकलिङ्गं सिद्धिरुद्धः

एवमेव हेत्वाभासो भवति । एवमनैकान्ति-
 कोऽपि न व्याप्तिव्यतिरेकरूपः किन्तु तल्लिङ्ग-
 मेव । तथा हि हेतोरन्वयस्य व्यतिरेकस्य
 वा व्यभिचारो न साध्यसाधनव्याप्तिविरहात्मा
 किन्नाम व्यभिचारो हेतोः साध्यव्याप्तिवि-
 र्हं विना न सम्भवतीति लिङ्गभावेन व्याप्ति-
 भङ्गं बोधयति । यदि हि निरुपाधिः साध्येन
 सम्बन्धोऽस्य भवेत्कथं व्यभिचारितुं शक्नुयात् ।
 तस्माद्व्याप्तिविरहलिङ्गं व्यभिचारो न तु व्याप्ति-
 विरहः पक्षधर्मताविरहरूपता त्वनैकान्ति-
 कस्यासम्भावितैव सत् प्रतिपक्षतायाञ्चानव-
 गम्यमानविशेषप्रतिपक्षप्रतिरुद्धतया यत्साध्य-
 निश्चयाजनकत्वं हेतोः स प्रतिबन्धकसङ्गावे-
 कार्याजनकत्वमितरकारण साधारणो वस्तु-
 स्वभावः । तस्य व्याप्तिपक्षधर्मताविरहरूपा
 असम्भावितैव । बाधस्तु साधनवति पक्षे सां-
 ध्याभावबोधनात्मा भवन्नपि न व्याप्तिवि-
 रहावगमरूपः । सामान्यतोऽनौपाधिकस-
 ब्बन्धरूपा हि व्याप्तिः । साधनवति च साध्य-
 विरहो न सोपाधिता साध्याविरोधिस्वभाव-

वात्तस्याः । नाप्यसौ सामान्यतः साध्यसाधन-
सम्बन्धस्य विरहरूपः बाधे सत्यपि सामान्येन
साध्यसाधनयोः सम्बन्धस्य दृष्टान्तावगतस्या-
नपलापात् बाधस्य किञ्चिद्विशेषविषयत्वात्
सामान्याकारपरिगृहीतस्य सम्बन्धस्य विशे-
षान्तरमादाय पर्यवसानाऽविरोधात् । तस्मा-
द्विशेषबाधे न सामान्यतः सम्बन्धस्य सोपा-
धिता अनुमीयते निरुपाधित्वे बाधानुपपत्तेः ।
यथाह बाधाद्वोपाधिरुन्नीयतेऽन्यथा वेति न
किञ्चिद्विशेष इति । अन्यस्तु सत्प्रतिपक्षवद्-
बाधस्यापि प्रतिबन्धकत्वमेव तेन बाधे सति
प्रतिबद्धत्वान्निश्चयं न करोति हेतुरिति
व्याप्तिपक्षधर्मादादोषमनालोच्य अन्यथैव बा-
धस्य दोषत्वमित्याह । तस्माद्व्याप्तिपक्षधर्मादा
प्रसितत्वानां यत्र साक्षादेव विरहस्योद्भावनं
तत्रासिद्धः । यत्र तु व्याप्तादिविरहलिङ्गोप-
न्यासः सत्प्रतिपक्षोपन्यासो वा तत्रान्यो हेत्वा-
भासः । ननु सोपाधित्वादयोऽपि यतोऽव-
गम्यन्ते तत् कुतः पृथक् दूषणं न भवत्यनैका-
न्तिकत्वादिवत् । सैवम् । अनैकान्तिकान्तिक-

त्वादेव्याप्त्यादिविरहबोधने लिङ्गभावनियमात्
 पृथगुपन्यासः । सोपाधितादेस्त प्रत्यक्षादपि
 प्रतीते न लिङ्गभावनियतं तत्र प्रतिपादकं
 किञ्चिदस्ति । नच वाच्यं यत्र लिङ्गासोपा-
 धितादेः प्रतीतिरतीन्द्रियप्रभृतिविषये तत्र
 लिङ्गं पृथगेव दूषणतयाभिधीयताम् । नचा-
 नैकान्तिकत्वादिकमपि सार्वत्रिकं व्याप्तिवि-
 रहसि कस्यिचित् हेत्वाभावाधिसमाप्तकणिति ।
 अनैकान्तिकत्वादिवत्तेषां लिङ्गाभावे कस्यैक-
 निर्देष्टव्यत्वात् तत्र पृथक् पृथगेव वाभिधान-
 मशक्यमपरिसङ्गेयत्वादिति । यज्यामश्वये
 हेतुं तदनभिधानम् । नन्वनुचितमुच्यते
 व्याप्त्यादिविरहलिङ्गतत्वा नैकान्तिकत्वादीनां पृ-
 थक् दूषणत्वमिति यतो व्याप्तिप्रक्षधर्शतेऽपि त-
 लिङ्गप्रमितिसाध्यानुमिति साद्वैकत्वान्न भवेत् ।
 यतश्च सा न भवति तदेव तस्यां दूषणं वक्तुं
 युक्तमिदमनुमित्युत्पत्तिकारणमिह नास्तीति ।
 नच व्याप्तिप्रक्षधर्शते तत्प्रमितिवञ्च विहाया-
 न्यत्तदुत्पत्तिकारणमस्ति । अपदश न-
 योऽयं तस्मादनुमितिदोषप्रतीतिकारणत्वमनै-

कान्तिकत्वादीनां न तु साक्षादोपत्वं दोष-
प्रतिपादकतयापि च दोषत्वं साक्षादोपत्वं
सदुपजीव्याशयेनाभिधानमिति प्रधानदोषस्यैव
दोषतयोद्भावनं युक्तं न सव्यभिचारत्वादीना-
मिति विभागसूत्रमनर्थकमिति तात्पर्यं सत्य-
मेतत् । साक्षादोपत्वं प्रतिबन्धकस्य व्याप्यादि-
विरहस्य वा विरुद्धत्वादीनान्तु तत्प्रमापक-
तया यद्यपि दोषपक्षनिक्षेपस्तथापि विरुद्ध-
त्वादयो यद्दोषप्रतिपादकतयोक्तास्तदुद्भावन-
लाघवाबुरोधात् व्याप्यादिविरहे तत्रोद्भाव्य-
माने न हेतुर्गन्तुं शक्यते । अनैकान्तिकत्वादौ
तद्भाविता व्याप्यादिविरहेऽधीक्ष्यते । व्याप्या-
दिविरहव्यतिरेकेणानैकान्तिकत्वादेरनुपपन्न-
त्वात् । तथा तस्याहीर्षोऽवमित्युक्ते अस्मात् ह्यस्यः
स इत्यर्थाक्ष्यते न तु तत्र प्रतिपाद्यान्तरा-
पेक्षा तथेहापि निरग्नी धूमोऽस्तीति प्रतिपा-
दिते अग्निनासौ न व्याप्त इत्यर्थाक्ष्यते ।
न हि सश्वत्यग्निना च व्याप्तोऽनग्नौ चा-
स्तीति । अतएवानन्त्यादतीन्द्रियोपाध्यादि-
लिङ्गानां तेषां पूर्वमनभिधानं समर्थितं तेषा-

मनभिधाने अयमपि हेतुः । तानि ह्युपाधि-
 लिङ्गानि नार्थवशादुपाधिमनपेक्षाणि गम-
 यन्ति येन तेषां व्याप्तिर्नावधारिता तं प्रति
 तत्प्रतिपादनमन्तरेणाप्रतिपादकत्वस्यापि स-
 म्भवात् । अनैकान्तिकत्वाद्यवगतौ च व्याप्ता-
 दिविरहबोधाय न प्रतिपादनीयान्तरापेक्षा
 कस्यचित्सचेतसः सम्भवतीति पूर्वपक्षसंदेहः ।
 एवमसिद्धलक्षणे व्यवस्थिते बाधोऽयमभिधी-
 यते । एतेन कीदृशमसिद्धलक्षणं व्यवस्थापित-
 तमायुष्मता भवति । व्याप्तत्वपक्षधर्मत्वाभ्या-
 मप्रमितोऽसिद्ध इति तावत् विरुद्धादिषु ल-
 क्षणं किन्नास्ति किं वास्ति । यदि नास्ति तदा
 व्याप्तिपक्षधर्मताभ्यां प्रमिता विरुद्धादयः प्राप्नु-
 वन्ति । अथास्ति तदा तेऽप्यसिद्धभेदाः प्राप्ताः ।
 अथैतस्मिन्नक्षणे सत्यपि तेनासिद्धान्तर्मूलाः
 तर्हि लक्षणमिदमतिव्यापकमापन्नम् । अथ
 यत्र व्याप्तिपक्षधर्मत्वाप्रमितत्वं साक्षादुद्भा-
 व्यते तदसिद्धमित्युच्यते तर्हि लक्षणान्तर-
 मिदमुक्तं स्यात् । नचैतदपि युक्तं यत्र व्याप्य-
 त्वासिद्धे व्याप्तिविरहमात्रं प्रतिपाद्यते तत्र

व्याप्तपक्षधर्माप्रमितत्वानां ज्ञानं मिलितं
 नोद्भाव्यत इति नासावसिद्धः स्यात् । एवं सर्वा-
 सिद्धविशेषमुदाहृत्य प्रसङ्गो विधातव्यः । अथ
 प्रत्येकमिदं लक्षणं व्याप्तप्रमिततया साक्षा-
 दुद्भाव्योऽसिद्धः पक्षधर्मात्वाप्रमिततया वेति ।
 तर्हि अन्योन्योदाहरणाव्याप्तेरव्यापकत्वमु-
 भयोः । अथोभयोरप्यसिद्धविशेषलक्षणत्वा-
 दन्योन्यविप्रयाव्यापकता न दोषायेति मन्यसे
 न सामान्यलक्षणे निर्वक्तुमशक्ये कथमिदं
 विशेषलक्षणमपि घटते । अथानुमितेरसा-
 धारणहेतुव्यतिरेकोद्भावनं सामान्यलक्षण-
 मस्तु । नैवम् । सत्यतिपक्षोद्भावनं तथेत्यति-
 व्याप्तेः भावरूपतया हेतुविशेषणे च निरुपा-
 धित्वव्यतिरेकोद्भावनाव्याप्तेः स्वरूपासिद्धिः
 सर्वप्रमाणसाधारणो दोष इत्यत्र तदुद्भावना-
 व्याप्तेश्च । अथोच्यते व्याप्तत्वपक्षधर्माभ्यां
 प्रमितत्वव्यतिरेको यत्र साक्षादुपन्यस्यते सो-
 ऽसिद्ध इति इदमप्यलक्षणमव्यापकत्वात् । यत्र
 व्याप्तादिव्यतिरेक उपन्यस्यते तत्र वस्तुगत्या
 व्याप्तत्वप्रमितेर्व्यतिरेकोऽस्तु नाम नतूपन्यस्य-

तेऽपि प्रयोजनाभावात् । व्याप्तिव्यतिरेकदर्श-
 नादेवानुमानाङ्गवैकल्यात्मनो दोषस्योद्भावन-
 पर्यवसानात् । तस्माच्च त्वप्रमितत्वव्यतिरेको-
 द्भावनं नास्तीत्यव्यापकत्वं दोषः । ननु विशेष-
 प्रणाद्यभावोऽपि वस्तुतो विशिष्टाभाव एवेति
 नोक्तदोषः न यदि विशेषप्रणाद्यधिकोऽविशिष्ट-
 स्तादा तदभावमेदोऽपि स्यात् । अथ नाधिका-
 स्तादा विशेषस्य भावात्तज्ज्ञान्या सा विशिष्टाभाव-
 यति । निदिध्याभावस्यापि तथात्वे पृथगेव
 विशिष्टाभावत्वाद्यस्तयोरित्यननुगम एव स्वा-
 यीनुमित्यसिद्धाव्याप्तिस्यानुद्भावनादिति । अथ
 नृपे यत व्याप्तत्वपक्षवर्गीत्वप्रभितो व्यतिरेकः
 साक्षाच्छक्योपन्यासस्तदसिद्धं शक्योपन्यास-
 त्वस्यानुपन्यस्तोऽपि सम्भावान्नास्त्यव्यापकतेति ।
 नैतदपि युक्तं तथा हि शक्योपन्यासत्वं किं
 शक्यस्वरूपनिर्देशत्वमात्रम् उत शक्यप्रमा-
 पणत्वम् । आद्येऽनैकान्तिकादावपि व्याप्ति-
 सून्यत्वं शक्यप्रतिज्ञसम्बन्धेव । द्वितीयेऽपि यदि
 साक्षादिति प्रत्यक्षेणेत्यर्थः तदा प्रत्यक्षेण प्रमा-
 णीयत्वं, व्याप्तिपक्षधर्मीताप्रमितिविरुद्धस्य-

प्रत्यक्षप्रतियोगिकाभावप्रत्यक्षतावादिसते विरु-
 द्धादाशयस्तीत्यतिव्याप्तिः । अन्यमते न कचि-
 दपीति सर्वव्याप्तिः । अथ व्याप्तिपक्षधर्माता-
 विरहस्यापि प्रत्यक्षप्रमापसीयता विवक्षिता
 सा न युक्ता । उक्तलक्षणवाक्यस्य व्याप्तिपक्ष-
 धर्माताविरहानभिधायित्वात् तद्विरहेऽपि तात्-
 प्रव्युपपन्नं प्रत्यक्षसमुद्भूतलक्षणताविकल्पे-
 नाव्यापकत्वापातात् । अतीन्द्रियपक्षादिवि-
 रहे च विपक्षे तदभावादव्यापकत्वापत्तेः । ए-
 तेन यदि लिङ्गानपेक्षत्वं साक्षादर्थः सोऽपि
 निरस्तः । अथोच्यते यत् व्याप्त्यपक्षधर्मात्व-
 प्रमितेर्व्यतिरेकः प्रतिपादनीयान्तरानपेक्षतया
 तत्प्रमापकस्य लिङ्गस्योपन्यासव्यतिरेकेण
 शक्योद्भावनः तदसिद्धमिति नैतदप्युपपन्नम्
 अतिव्यापकत्वात् तथा हि विरुद्धादौ शक्यते
 तावद्विपक्षवृत्तिदण्डभूततर्काभावात् सोपाधि-
 तावगन्तुम् । यदाह यत्नानुकूलस्तर्को नास्ति
 सोऽप्रयोजक इति तस्यात्तेषामप्येवं लक्षण-
 योगित्वादसिद्धत्वप्रसङ्गः न च तादृशतर्काविषय-
 त्वमपि प्रतिपादनीयान्तरानपेक्षव्याप्तिपक्ष-

धर्मात्ताप्रमिति विरहप्रमापकालिङ्गभूतमेवेति
वाच्यं तथा सति विरुद्धत्वादिवत्तस्य हेत्वाभा-
सान्तरत्वप्रसङ्गात् । अथोच्यते तथोपन्यास-
मानं तदसिद्धत्ववत् साध्यविपरीतव्याप्तित्वा-
दिना तु दृश्यमाणं विरुद्धाद्येव तत् उपन्यास-
प्रकारभेदाच्च भेदव्यवस्था हेत्वाभासानाम् ।
नह्यत्र गोत्वाश्वत्वादिवदत्यन्तासङ्कर इष्यते ।
किं नाम प्रमाणप्रमेयभाववत् प्रकारासङ्कर-
मात्रमिति तदण्ययुक्ताभिधानं सुव्यक्तं हि केन
प्रकारेणासिद्धत्वम्भवति न तावदुक्तलक्षणेन तथा
शक्योद्भावनत्वस्य विरुद्धोचितप्रकारेणोपन्यस्य-
मानस्य सम्भवात् । सर्वथा निष्प्रकारस्यासिद्ध-
धर्मिणस्तदुद्भावनशक्यत्वत् । नच तथा शक्यो-
द्भावनत्वमप्युद्भाव्यते असिद्धे येन प्रकारभेदव्यव-
स्थितिरनेन सवेत् । नच शक्योद्भावनपदस्थाने
उद्भाव्यमानत्वमिति कृते निस्तारः सोपाधित्वा-
द्युद्भावनं प्रमित्यभावोद्भावनं व्यर्थत्वान्न क्रियत
इति तदव्यापकत्वं प्रसज्यतेति प्रागेवोक्तत्वा-
दिति । एतेनासिद्धः साध्यसम इति प्रत्युक्तं यथा
कथञ्चित्साध्यसाध्यस्य सर्वसाधारणत्वात् साध्य-

विशेषस्य चोक्तप्रकारपर्यवसानव्यतिरेकेणान्य-
स्यासम्भवात् लक्षणान्तरेषु चोक्तदूषणप्रकारा
यथासम्भवमिह योजनीया इत्यलं विस्तरेणेति ।

अपिचासिद्धलक्षणविशेषसेन प्रमाणव्यव-
च्छेदकव्यतिरिक्तेन यद्यच्छेद्यं तत् केनचिद्वि-
रुद्धं केनचिदन्यदिति चेत् । विरुद्धमेव किमु-
च्यते तथा हि साध्यविपरीतव्याप्तेरविरुद्ध
इत्याहुः तत्र साध्यव्यतिरेकेण हि व्याप्तिः
कार्त्स्न्येन वा अनौपाधिको वा स्वाभाविको वा
सम्बन्ध इत्याद्युक्तिभिः सविशेषणः सहभाव एव
निरुच्यते । तथा सति च साध्यव्यतिरेकेण
सामानाधिकरण्यमेव विशेषणावशिष्यतां नि-
रुद्धमित्युक्तं स्यात् । यदा चैवं तदा साध्यव्यति-
रेकसामानाधिकरण्यमेव हेतोरगमकत्वे
समर्थमिति तन्मात्रमुद्भाव्यं दृष्ट्वा विशेषणप्र-
क्षेपः । तथा चानैकान्तिक एवायं स्यात् ।
ननु साध्यव्यतिरेकसम्बन्धो यद्यपि विरुद्धा-
नैकान्तिकयोर्द्वयोरप्यस्ति तथापि वस्तुगत्या
स्वाभाविकोऽसौ विरुद्ध एवेत्येतावन्मात्रविशेष-
विवक्षया विरुद्धस्यानैकान्तिकाद्भेदापन्यासः ।

मैवम् । दत्तोत्तरत्वात् वस्तुमत्या सन्नययं वि-
 शेषो नोद्भावनाहं इत्यपेक्षायामेव इत्युक्तम् । तथा
 हि नेऽस्य साधकमेतत्साध्यं प्रति विरुद्धत्वा-
 दित्यामधीयमाने विरुद्धशब्दार्थनिरुक्तौ विशे-
 पस्याधिकस्योक्तन्यायेन दूष्यरिद्धत्वात् । अत-
 एनानैकान्तिके सन्देहेन प्रत्यवेष्टानं विरुद्धे तु
 व्यतिरेकनिश्चयेनेति विशेषादनयोर्भेदेनोप-
 न्यास इत्यप्यनवकाशम् अनुमितिहेतुव्यति-
 रेको हि हेतुदोषोऽनुमितिहेतुश्चैकोऽव्याप्ति-
 स्ततस्तदभावस्य दोषत्वात्तावन्मात्रं ज्ञाप्यं तच्च
 हेतुविपक्षसम्बन्धोद्भावनाभावादेव गम्यते तस्मा-
 दनुभावात्तद्व्यतिरेकबोधनाय सं-
 शये व्यतिरेकनिश्चये बोद्धावस्थानेऽपि कुत-
 स्तावेवेत्यत्र विपक्षसम्बन्धमात्रनियततत्सम्बन्धाव-
 वश्योपन्यास्याविति तत्सम्बन्धमात्रमेवास्तु वराप्ते
 स्तत्प्रमितेश्च व्यतिरेकस्य लिङ्गत्वादुद्भावं कृत-
 मितराव्यामिति लकारभेदप्रयोगे तैः स्तैः
 कारैः कालविषयविशेषप्रतिपादनमिदं भक्ति-
 भिलिङ्गसंख्याज्ञापनवत् पश्यतोऽस्मिन्मात्रित्यादौ
 धर्मादिप्रतिपादनवच्च नेदं घटते तत्र तेषाम-

तात्पर्यविषयाणामपि पदप्रयोगे विशिष्ट-
 बोधने वा अन्यथासिद्धानां यथाबोधनं तथा
 यद्यतापि वगैर्विशेषणानामतात्पर्यविषयत्वं
 तदनैकान्तिकसाधारण्यदेव अन्यथोक्तदोषा-
 परिहारादेवेति । अनैकान्तिकत्वाच्चानुद्भाव-
 यता अनधिगच्छता वा विशुद्धमशक्योद्भावन-
 मशक्याधिगम्यतेति तदुपजीवित्वान्न पृथक्-
 रूपं विशेष्य प्रतिपादनं विशेष्यावगमञ्च
 विना विशिष्टप्रतिपादनस्य विशिष्टावगमस्य वा
 अशक्यत्वात् एवमन्यतापि विशेषसंख्याप्रयो-
 गकृता विशेषस्य सामर्थ्यं स्वयमूहनीया ।
 तद्यथा इदमसाधकं साधारणानैकान्तिकत्वाद्वि-
 त्यत्र साधारणेति विशेष्ये सपक्षविपक्षगतत्वा-
 दित्यत्र सपक्षगतत्वेऽप्युद्भावप्रमाने एवमसाधा-
 रणेऽपीति इदमसाधकं जातित्वादिति जातिर-
 विवेचने स्वव्याघातकसुत्तरं जातिरिति स्वव्या-
 घातकत्वस्यैव सर्वमसत् ज्ञेयत्वादित्याद्यजाति-
 जातिसाधारणस्य रूपसमर्थत्वेनोत्तरत्वाभि-
 धान इति । किञ्च साध्यविपरीतेषु साध्या-
 भावेत्यर्थे यदा अभावात्मेव साध्यः कचिद्भवति

तत्र तद्विपरीतस्य भावत्वात्तदवग्रापकत्वं लक्ष-
णस्य । नञ्च विपरीतशब्दस्य विरोधिमात्रार्थत्वे
भावाभावोभयवग्राप्तिरिति वाच्यं संहानवस्थानं
हि भावाभावयोर्विरोधोऽप्युपेयते अनवस्था-
नञ्च संसर्गानिषेधः सच भावाभावयोरन्योन्य-
स्यावस्थानमेव । परस्परप्रतिषेधरूपत्वात्तयोः
तथा च सति भावाभावयोः स्वरूपस्यानुपसं-
ग्रहे प्रत्येकमवग्राप्तिर्मिलितस्यासम्भव एवेति ।
वक्ष्यामश्च भावाभावयोर्विरोधनिवृत्तिनिरा-
करणमुपरिष्ठादिति ।

किञ्च वग्राप्तपदेन लक्षणप्रविष्टेन किं ब्रह्म-
च्छेद्यम् अनैकान्तिकमिति चेत् किं तदनै-
कान्तिकं तथा हि । अनैकान्तिकः सव्यभि-
चार इत्यलक्षणम् सव्यभिचारत्वं हि यदि
विपक्षवर्तिता तदानीं विरुद्धेऽपि प्रसङ्गः असा-
धारणानैकान्तिकावग्राप्तिश्च । अथ सपक्षवि-
पक्षगताभावता तदा साधारणोदाहरणावग्रा-
पकत्वम् । अथाच्यते सव्यभिचारत्वं सपक्ष-
विपक्षसाधारणता अभिप्रेता सा चाम्ययेन
साधारणस्य वग्राप्तिरेकेणासाधारणानैकान्ति-

कस्य संग्राहिका सपक्षविपक्षसाधारणतामात्रं
 त्वन्वयेन व्यतिरेकेण वेति विशेषवत्तया न विव-
 क्षिता अतः साधारणासाधारणानैकान्तिकयो-
 रभयोरपि संग्रहः । विवादाध्यासितं क्षणिकं स-
 पक्षदित्यादेरनुपसंहार्यस्यापि सपक्षविपक्षशू-
 न्यत्वादेव सपक्षविपक्षगतत्वाभावेन साम्यमिति ।
 विचार्यमेतद्व्याख्यानं परमस्तु तावदापाततः
 तथापि व्यतिरेकेण सपक्षसाधारणतायाः
 सपक्षव्यापकं सहेतौ धूमविशेषादौ गतत्वेनाति-
 व्यापकत्वं यदि त्वस्य दोषस्य परिहारार्थं
 सर्वविपक्षसपक्षसाधारणमनैकान्तिकमिति
 शूषे । तदा व्यतिरेकमात्रेण सर्वसपक्षविपक्ष-
 साधारणता धूमानुमानादिगामिनी न भवतु
 नाम् । अन्वयेन तु सर्वसपक्षविपक्षसाधा-
 रणता विपक्षसपक्षैकदेशगामिनं साधारण-
 मनैकान्तिकं शब्दो न नित्यः प्रत्यक्षग्राह्यत्वा-
 दित्यादिकं न संगृह्णातीत्यव्याप्तिरित्येकं सन्धि-
 त्सतोऽपरं प्रच्यवते । अपि चान्वयव्यतिरे-
 काभ्यां सर्वसपक्षविपक्षगतत्वाधूमानुमानादौ
 स एव प्रसङ्गः विशेषरूपेण तयोरविवक्षित-

त्वात् । किञ्च सर्वसपक्षविपक्षसाधारणमनै-
 कान्तिकमिति वाक्ये यदि सर्वेति विपक्षस्यापि
 विशेषणं तदा विपक्षैकदेशवृत्तेः सपक्षस्यापि नः
 साधारणाभैकान्तिकस्य त्वसरेणः काव्यव-
 यवकोमहत्त्वात् घटवदित्यादेरव्यापकं लक्षण-
 मिति । अथ सर्वेति न विपक्षस्य विशेषणं
 तदा व्यतिरेकमाशय विपक्षसर्वसपक्षसाधा-
 रणमनैकान्तिकमिति एतद्विपक्षैकदेशमात्र-
 वृत्तौ विवक्षितं नित्या साधयवत्वादित्यादौ
 गतत्वादतिव्यापकमिति । का चेयं वाच्यवृत्तिः
 सपक्षविपक्षसाधारणमनैकान्तिकमित्युक्ते सर्वं
 संगृह्यते अन्वयेन व्यतिरेकेण वेति कथम-
 नुपसंहार्यस्यासत्सपक्षविपक्षस्य सपक्षे विपक्षे
 वा अन्वयेन व्यतिरेकेण वा साधारण्यं स्यात्
 तयोरेवामात्रात् । यदि च सपक्षे च विपक्षे
 च साधारणत्वमुभयत्र स्वरूपासुगमोऽविव-
 क्षितस्तदानीमसाधारणानैकान्तिकाव्याप्तिः ।
 अथोभयस्मिंस्तस्मिन्नसत्त्वं तद्विवक्षितं तदा सर्वा-
 व्याप्तिः तदसत्त्वस्यातदुक्तत्वात् । अथ तदु-
 भयवर्त्तमानप्रतियोगित्वं तदुभयसत्त्वस्य

योऽभावस्तदाश्रयत्वं बाधिमितं तदापि साधा-
रणोदाहरणाव्याप्तिः । अथ मन्यसे तदुभय-
साधारण्यं नाम एकस्मिंस्ताद्रूप्यं हेतोः सत्त्व-
मसत्त्वं वा ताद्रूप्यमपरस्मिन्नपि यत्तदुच्यते
तथा सति नाव्यापकतादोष इति । मैवम् ।
मुख्यस्तावद्वचनार्थो नोपपद्यते हेतोरैकरूप्यस्य
सपक्षविपक्षावाश्रय इति । किं नामैकरूप्य-
वतो हेतोस्तावाश्रयाविति स्यात्तदा चासाधा-
धारणाव्याप्तिः तत्र सपक्षे विपक्षे च हेतो-
रसत्त्वेन तदाश्रयत्वासम्भवात् । तस्मात् स-
पक्षे विपक्षे च साधारण्यत्वं हेतोरनैकान्ति-
कत्वमित्यनुपपन्नमेव असत्त्वधत्ते हेतोस्तदा
श्रयकत्वानुपपत्त्या सपक्षे विपक्षे चेति सप्त-
मीनिर्देशस्यासङ्गतत्वात् । तदभावापेक्षया
चाश्रयत्वस्योपपत्तौ हेतोस्तदाश्रयत्वे किमा-
यातम् आयातु वा किञ्चित् तथापि साधार-
णोदाहरणेषु हेत्वभावापेक्षया सपक्षविपक्षयो-
र्नाश्रयता सप्तम्यर्थः किन्तु हेत्वपेक्षयैवेति
एकार्थपर्यवसायित्वे वाक्यस्य लक्षणाव्यापक-
तापत्तिरेव । किञ्च सपक्षविपक्षसाधारण्यत्वं

यदि सामान्यतोलक्षणं साधारणासाधारणा-
 नैकान्तिकमेदद्वयसंग्रहार्थमुच्यते तदा सपक्ष-
 विपक्षयोरन्यत्वादिभिर्हेतोः साधारण्यमस्य न्य-
 बापीत्यतिव्याप्तिः । अथातिव्याप्तिपरिजिहीर्ष-
 यान्वयव्यतिरेकाभ्यां सपक्षविपक्षसाधारण्यमनै-
 कान्तिकमित्युच्यते तदा अन्वयव्यतिरेकयोः
 प्रत्येकमिलितविकल्पानुपपत्त्या अत्रापकत्वा-
 पातः । स्यादेतत् स्वस्वभावविरोधाश्रयाश्रित-
 सपक्षविपक्षत्वं सपक्षविपक्षसाधारण्यं विव-
 क्षितमेव नाव्याप्त्यतिव्याप्ती इति तदप्यसत् ।
 तथाह्यस्तु तावत्सर्वपदविशेषणोपादानानुपादा-
 नपक्षोक्तदोषापातः सर्वशब्दोपादाने धूमानुमा-
 नादौ प्रसङ्गश्च । स्वस्वभावविरोधशब्दार्थस्या-
 प्येकस्यानुगतस्यासम्भवेन लक्षणानुगमाभावो-
 दोषः तत्तदभावयोर्हि विरोधः सहानवस्थानम्
 अनवस्थानञ्चानवस्थानप्रतिषेधो न च तद्वानवस्था-
 भावस्वरूपादन्यत् । नचाभावस्याप्यनवस्थानं
 भावस्वरूपादन्यत् किन्तु तदेव भावस्य स्वरूपं
 तत्र स्वस्वभावविरोधाश्रय इत्यस्य नार्थिकं
 किञ्चिन्नाभ्यसाणमवाप्यते । स्वस्वभावविरो-

धास्य इति वचनं विचारमर्हति । किञ्च स्व-
 स्वाभावयोर्विरोधविशेषस्तथा आधेयकोटि-
 निवेशात् विशेषस्यटितमूर्तित्वादिषिष्टपदा-
 र्थस्य तदाधारत्वानुपपत्तेः अतिव्यापकता च
 स्यात् अन्वयमादाय सपक्षे व्यतिरेकमादाय
 विप्रक्षे वृत्तमानस्याप्युक्तलक्षणोपेतत्वात् । स्व-
 स्वाभावाविशेषितस्य तु विरोधस्याश्रयेऽभिधीय-
 माने सर्वानुमानव्यापकत्वमनैकान्तिकलक्षण-
 स्यापतेत् । न च वाच्यं स्वस्वाभाकोपलक्षितो-
 ऽविरोधोऽभिमतः तेन विशेषणपक्षोक्तदोषस्य
 नावकाश इति वतः स्वस्वाभावाभ्यां विरोध-
 मात्रं वा लक्ष्यते तद्व्यक्तिर्वा काचित् । आद्ये
 यदेव स्वस्वाभावाभ्यां लक्षितं विरोधमात्रं तदे-
 वान्वदमीत्युक्तातिव्याप्तिः तदवस्थैव स्वस्वाभाव-
 पक्षोपपत्तौ न वैयर्थ्यञ्च । अथ द्वितीयस्तदा लक्षण-
 स्थाननुगमः एकस्य विरोधव्यक्तिविशेषस्याव-
 परिगृहीतस्यापरविरोधव्यक्तेरन्यत्वात् । अथ
 यत्रत्योऽपेक्षिता विरोधव्यक्तयस्ता उपलक्ष्यन्त
 इत्युच्यते किन्तोपलक्ष्यन्ते किन्तु किं केनचि-
 दनुगतेन रूपेण उत प्रतिस्वं व्यावृत्तेनात्मना ।

प्रथमे तदेवोच्यतां किमुपलक्षणोपन्यासेन । न
 च तत्सम्भवति विरोधमात्रव्यातिप्रसङ्गक-
 त्वात् प्रतिस्वं व्यावृत्तेन व्यक्तीनामात्मनोप-
 लक्ष्यत्वे तथैव तासां लक्षणप्रवेश इति सिद्धि-
 तानां लक्षणत्वे सर्वव्याप्तिः प्रत्येकलक्षणत्वे
 परस्परसोदाहरणव्याप्तिः । अत्रैतत् सपक्ष
 एव विपक्ष एव वर्तते न यः सोऽनैकान्तिक इति
 लक्षणमस्तु तेन साधारणासाधारणसोदाहरण-
 व्याप्तिर्भवतीति एतदुपलक्षणं सहेतो धूमा-
 दावपि गतत्वात् लक्ष्यसौ विपक्ष एव वर्तते
 यन्मा तदावृत्तेः नापि सपक्ष एव पक्षेऽपि
 वर्तमानत्वात् । अथ पक्षवृत्तिरिति विशेष-
 यन्ति तथापि सहेतोः परित्यागः पक्षवृत्तित्वा-
 देव सपक्ष एव वृत्तेरभावात् असिद्धानैकान्तिक
 सङ्कराव्याप्तिश्च । अथ पक्षवृत्तिरिक्त इति
 विशेषणं प्रक्षिपसि तदानीमप्रसक्तव्यावृत्तेन
 अनुपपन्नं न हि पक्षाव्यतिरिक्तः सपक्षोऽपि
 पक्षो वा सम्भवतीति सपक्षस्य विपक्षस्य च
 कुतश्चिदव्यावृत्तिकं विशेषणमेवेदं तयोः कथं
 घटते । अथ पक्षवृत्तिरिक्तो वर्तमान इति विशेष-

प्रयसि तदानीमसाधारणाव्याप्तिः नासौ पक्षः
व्यतिरिक्ते वर्त्तमानः । अथ पक्षव्यतिरेके-
खेति विशेषणमुपादत्ते । तदापि पक्षव्यतिरेक
इति पक्षविरहप्रत्योपलक्षणत्वं हेतुत्वं वा
द्वयमपि पक्षमात्रवृत्तावसाधारणानैकान्तिकेन
सम्भवति पक्षविरहप्रत्य तन्नासम्भवादेव । निषे-
ध्यपिगेषणत्वे तस्य सहेतौ गमनं स्यात् । ए-
तेन पक्षं विना पक्षमन्तरेणेत्याद्यक्षरैर्विभे-
षाभिधानमपास्तम् । अथ यदि पक्षव्यतिरिक्ते
वर्त्तते तदा सपक्ष एव विपक्ष एव न वर्त्तते यः
सोऽनैकान्तिकः तदा सत्यसाधारणस्यापि
व्याप्तिः । सहेतौ चाप्रभक्तिरिति मन्यसे तदा
भ्रान्तोऽसितराम् एवं सति नोभयस्यापि सं-
ग्रहः । असाधारणे तावद्यदि पक्षव्यतिरिक्ते
वर्त्तते इत्येतन्न सम्भवति तस्य पक्षमात्रवृत्तेः
कदाचिदपि पक्षव्यतिरिक्तवृत्तिमभावनानुप-
पत्तेः साधारणेऽपि निश्चितसपक्षविपक्षवृत्तौ
वद्वयं न पश्यामो यदि पक्षव्यतिरिक्ते वर्त्तते
इति न हि निश्चितवृत्तभावायां शिंशपायां
प्रयज्यते यदि शिंशपावृत्तः स्यादिति तत्कस्य

हेतोः संशयोपस्थापितात् कोटिद्वयदेकस्यां
कोटौ तदायथे किञ्चिद्वर्गोपदर्शनार्थमारोप-
माणायां वदीति प्रयुज्यते । ननु निश्चित एव
वस्तुनि तस्यादसाधारणानैकान्तिकसंग्रहाय
यदीत्याद्युपात्तं यत्तन्न साधारणमपि समग्र-
हीत् । अथ विपक्ष एव सपक्ष एव वर्तते न
यो हेत्वाभासः सोऽनैकान्तिक इति लक्षणं
मन्यसे तदप्युपपन्नम् अनैकान्तिकत्वमनिश्चि-
त्याग्रत एव हेत्वाभासत्वावधारणे तत एव
हेतोरसाधकत्वं सिद्धमिति कृतं तदुपजीवि-
नानैकान्तिकोपपत्त्यासेन । अथाग्रे हेत्वाभा-
सत्वं सावधार्यते तदा लक्षणस्य दुरवधार-
णत्वं विशेषणस्य हेत्वाभासत्वस्यानवधारणात्
अथ ब्रूते अमिद्विरुद्धप्रकरणसमकालात्ययाप्र-
दिष्टादन्यो हेत्वाभासोऽनैकान्तिक इति तदा-
प्युक्त्यायेनैव निरस्तम् । किञ्चैवमसिद्धादि-
सङ्कीर्णस्यानैकान्तिकस्य न संग्रहः स्यात् । न
च तदसिद्धादित्वादेवाहेतुर्मविष्यतीति वा-
च्यम् इतरामैकान्तिकवद्विपक्षगतत्वमिदं नाकु-
र्वावने दोषत्वसम्भवात् । अथ मन्यसे साधा-

रणात्साधारणत्वयोर्यतिरेकाभ्यां मिलिताभ्यां
विशिष्टादन्यत्वं साधारणासाधारणानैकान्ति-
कव्यापि सामान्यलक्षणमस्तु । मैवम् । यदि
व्यतिरेकद्वयविशिष्टादन्यत्वं तर्हि तस्य विशि-
ष्टस्य विशेष्ये विशेषणं च द्रष्टुमस्तीत्यतिव्याप्तेः ।
यदि व्यतिरेकद्वयवत्तोपलक्षणं ततोपलक्ष-
स्वरूपाणां यदि भेदेनैवोपलक्ष्यता तदा व्यति-
रेकाविशिष्टे तस्मिन्नस्ति । न हि यदेवाविशिष्टं
तन्मात्रं विशिष्टम् एवमभेदेनापि भेदाभेदा-
त्तदेवापि तदिति चेन्न अतदपीति प्रसङ्गता-
दवस्यग्राप्ततोऽन्यन्तान्यत्वं लक्षणमिति चेन्न अ-
सिद्धादिसङ्कीर्णानैकान्तिकोटाद्वयव्याप-
नात् । स्वरूपाणाञ्चानन्त्ये तत्प्रतियोगिकान्य-
त्वावधारणस्याशक्यता तेषामानन्त्यात् तन्मध्य-
पतितकतिप्रयान्यत्वे चान्यत्र कतिप्रये प्रसङ्ग-
तादवस्यग्रात् उपलक्षणत्वे चाभयव्यतिरेक-
स्यान्यत्वप्रतियोगिकोऽप्यप्रवेशेन तत्संगृहीत-
व्यतिरेकपक्षतापातात् । एवञ्चादृष्टवाक्यादिना
गोत्वादेवभूताहारादिविपाणित्वानुमानौचित्या-
पातात् हेत्वभासगन्तारमप्येवं किन्तु समग्रा-

हीतं वाजनायां यदेवानवो न्येयव्यं वाच्यं
 तस्यैव लक्षणस्य निर्वचनतापत्तेरिति । असिद्ध-
 त्वादिप्रकारादन्येन प्रकारेण हेत्वाभासो-
 ऽनैकान्तिक इति चेत् वाच्यं तर्हि सप्रकारः
 कस्यान्यता ततः ततोऽन्यत्वं ज्ञेयम् । किञ्चैव
 तर्हि असिद्धादन्यदनैकान्तिकमिति कृत्वा
 विरुद्धादीनामनैकान्तिकत्वेनैव संग्रहे शक्ये
 विरुद्धादिवद्रूपान्तरासंग्राह्ययोरेव यदनेन प्रका-
 रेण संग्रहसकारिणी सत्यं नियतं कचिरेव भव-
 तोनियन्ती । यदा च त्वमसिद्धादिव्यतिरिक्त-
 तयानैकान्तिकं लक्षयामि तदा असिद्धादि-
 भेदकं प्रकारसमवगच्छ्य तदन्यत्वमशक्याधि-
 गममिति तदसिद्धाने प्रसङ्गे तदाश्रया ये दोषा
 दर्शिता स्तैः कृत्यव्यतिरिक्तत्वदोषैश्च निरा-
 कर्तव्योऽसि । साध्येनाव्याप्यत्वे सति तद-
 भावाव्याप्तेऽनैकान्तिक इत्यपि न साध्याविशि-
 ष्टेऽपि गतत्वात् विशेषणीभूतसाध्याव्याप्यत्वात्
 गमाच्च प्राथमिकाव्याप्यत्वासिद्धिरेवोपजीव्या-
 हृषणं स्यात् विशेषणीयस्य । चासाधकत्वसा-
 धनसामर्थ्याद्वर्धविशेष्यतापि वस्तुगतिव्यापक-

तस्मात्प्रत्यवसानिनि तदभावः तस्मात्प्रत्यवसा-
यिनि वा तत्कालसन्दिह्यमानान्यतरव्यापकत्वे
शब्दोऽनित्यः शोक्तविशेषमुखत्वादित्यादावसा-
धारणे - व्यावृत्तत्वाच्च । वस्तुतः साध्याव्याप्ते
तत्कालेऽपि सत्प्रतिपक्षतया अनिर्धारितसाध्य-
व्याप्तिके प्रकाशसमे गतत्वाच्च । एतेनाने-
कान्तिकः सव्यभिचार इति प्रत्युक्तं वेदितव्यं
सव्यभिचारस्योक्तप्रकाराधिकस्य निर्वक्तुम-
शक्यत्वादिति । अपि शोक्तलक्षणविशेषणेन
प्रसादस्यवच्छेदकादन्वेन किं व्यवच्छेद्यं केनचित्
सत्प्रतिपक्षे केनचिदन्य इति चेत् ।

कः पुनः सत्प्रतिपक्षः । तथा हि सत्प्रति-
पक्षलक्षणं संसृज्योयद्याह समानबले बोधित-
साध्यविपर्ययको हेतुत्वेनाभिमतः सत्प्रति-
पक्ष इति तन्न तथा हि किमिह बलं विवक्षितं
सामर्थ्यमिति चेत् तत् कुल कार्येऽभिमतं न
तावत्सर्वस्मिन्नेव कार्ये सत्प्रतिपक्षहेतुभिन्न-
विपर्ययव्यादिजनकतया सर्वकार्ये समश-
क्तिकताया असम्भवात् । नापि यत्र क्वचित्
कार्ये प्रकृतसाध्यं प्रति प्रतीयमानासिद्धत्वादि-

दोषेषापि प्रमेयत्वप्रतिपादनादौ समर्थेन प्रति-
 हेतुना सत्प्रतिपक्षताप्रसक्त्या सर्वहेतूनां शक्य-
 प्रकरणसमहेत्वाभासत्वापत्तेः । नापि पूर्व-
 हेतुसाध्याभावयोवनरूपे कार्योत्तरहेतो-
 रैवमसत्प्रतिपक्षत्वे स्वसाध्यसाधकतापत्तेः
 प्रतिहेतोरिति चेन्न तत्र तत्प्रतिहेतोरसा-
 मर्थ्यादेव सप्तशक्तिकत्वानुपपत्तेः इत्यमेव न
 हेतुसाध्यविपर्ययबाधनेऽपि । अथोच्यते स्वकीये
 स्वकीये प्रकृतसाध्ये यत्र पक्षसपक्षसत्त्वविपक्षश्चा-
 वृत्तत्वाबाधितत्वलक्षणं सत्प्रतिपक्षहेत्वोस्तुल्यं
 तदभिप्रायेणैदं समबलाभिधानं तेनेदमुक्तं भ-
 वति पक्षसपक्षसत्त्वविपक्षव्यावृत्तत्वाबाधितविष-
 यत्वे स्तुल्येन बोधितसाध्यव्यतिरेकः सत्प्रति-
 पक्ष इति नैतदपि युक्तम् । प्रतीयमानभागा-
 सिद्धत्वेनापि प्रतिहेतुना सत्प्रतिपक्षत्वप्रसङ्गात्
 कियत्यपि पक्षे सत्त्वेन तस्य पक्षसत्त्वभावात् ।
 नचैतद्व्यस्येव भागासिद्धेनापि सत्प्रतिपक्षत्वं
 प्रतीयमानदोषान्तरेणापि तथा सति सत्प्रति-
 पक्षत्वस्यैतद्व्यत्वापत्तेः हेत्वाभासान्तरत्वाविशे-
 षात् । न च सर्वपक्ष इति कृते नायं दोष इति

वाच्यं यत्रैकएव पक्षः प्रतिहेतौ तस्य सत्-
प्रतिपक्षस्याव्यापनात् । तत्र पक्षस्य सर्व-
शब्दार्थत्वाभावादेव सर्वपक्षसत्त्वाभावेनोक्त-
लक्षणानुपपत्तेः एतेन यावदित्यपि पक्षविशे-
षणे दोषउक्तप्रायः । किञ्चान्वयव्यतिरेकिणः
केवलव्यतिरेकिणा केवलव्यतिरेकिणश्चान्वय-
व्यतिरेकिणा सत्प्रतिपक्षे लक्षणमिदं नास्ति
सपक्षसत्तया तुल्यतायास्तत्त्वाभावात् । न च
सपक्षसत्तया तुल्येनेति लक्षणे तदनुरोधान्न
कर्तव्यमेव तथा सत्य साधारणानैकान्तिकतया
निश्चितेनापि सत्प्रतिपक्षत्वप्रसङ्गात् । नचा-
न्वयव्यतिरेकिणैवान्वयव्यतिरेकिणः केवल-
व्यतिरेकिणैव केवलव्यतिरेकिणः सत्प्रतिपक्षता
नव्यत्यासेनापीति नियमोऽभ्युपगन्तुं शक्यः उ-
भयोरप्यनवगम्यमानदोषान्तरवत्त्वदशाद्यामे-
कसम्बन्धिनो दोषस्यावश्यम्भावितया एकतर-
व्याप्यत्वपक्षधर्मत्वावगमोमे भ्रान्तिरिति बुद्धि-
मादाय प्रतिपक्षं निश्चयोत्पत्तिप्रतिबन्धमाधातुं
केवलव्यतिरेकिणान्वयव्यतिरेकिणोऽन्वयव्यति-
रेकिणा च केवलव्यतिरेकिणः प्रतिहेतौ

सामर्थ्यस्य दुरपवादत्वात् एतदेव तु सत्प्रति-
 पक्षत्वस्य दोषत्वात्पुनरपि मूलं यन्नास्ति व्याप्ति-
 पक्षधर्मताप्रामिति रस्ति न भवितुमर्ह-
 तीति । अथाभिधत्ते पक्षसपक्षसत्त्वविपक्ष-
 व्यावृत्तबाधितविषयत्वयोगिना बोधितसाध्य-
 विपर्ययः सत्प्रतिपक्ष इति न निरस्तप्राय-
 त्वात् । पक्षपदे सर्वशब्दविशेषणप्रक्षेपाप्र-
 क्षेपपक्षोक्तदोषस्य केवलव्यतिरेकव्यापकत्व-
 स्यापि भावात् । किञ्च सोपाधिमसिद्धभेदं
 वदतां सते सोपाधितया निश्चीयमानेऽपि सर्वं
 यथोक्तमिदं लक्षणमस्तीति तेनापि सत्प्रति-
 पक्षता स्यात् । अथ ब्रूये असिद्धविरुद्धानैका-
 न्तिकबाधितविषयत्वहीनेन बोधितसाध्यासत्त्वः
 प्रकरणसम इति नैतदपि सुखम् आपाततो
 ऽस्फुरद्दोषेण वस्तुगत्या वासिद्ध्यादिदोषवता
 सत्प्रतिपक्षतास्वीकारात् तदव्यापकत्वात् ।
 किञ्च विरुद्धान्येनोचरयोः सत्प्रतिपक्षहेत्वो-
 मध्येऽप्यसम्यक्तत्वासिद्ध्यादिदोषेण भवितव्यम्
 अत्रापि । अत्रापि विरुद्धभासाध्याप्रसङ्गात् ।
 तत्रैकस्य व्यवच्छिद्यदोषानिश्चयप्रतिहेतावप्य-

सिद्धादिदोषाशङ्काया सापत्तितायामसिद्धादि-
 नीनेनेति लक्षणायस्यानिश्चयात् लक्षणस्य
 दुरुपपादकत्वम् । न च वाच्यं किमर्थं सत्-
 प्रतिपक्षहेत्वोरन्यतरासिद्धादिकमवश्यमभ्य-
 नेयं सत्प्रतिपक्षलक्षणदोषदुष्टत्वादेव तयोर्न
 धर्मिणो विरुद्धधर्माध्यस्तत्वमापत्त्यत इति
 यतोऽवश्यं दुष्टे हेतौ व्याप्तेः पक्षधर्मतया वा-
 भावेन भवितव्यं तत्सत्ताभ्युपगमे साध्यसत्ताया
 अभ्युपगमप्रसङ्गात् । बाधादीनामप्युपाधिख्या-
 पनद्वारा व्याप्तादिभङ्ग एव पर्यवसानात् ।
 सत्प्रतिपक्षत्वादुन्नीयमानोऽपि व्याप्तिपक्षधर्म-
 ताभङ्गो न विशिष्यैकस्मिन् हेतौ निर्णेतुं शक्यः
 अन्यतरस्य व्याप्तादिभङ्गेनापि सत्प्रतिपक्षत्व-
 स्योपपत्तेः अतोऽविशेषनिष्ठतया तदुन्नीयने स्थिते
 यदि साक्षादवधार्यते तदानीमसिद्धिः । अथ
 लिङ्गतोऽनुमीयते तदानैकान्तिकादेरन्यतम-
 दूषणं वस्तुगत्यास्ति सत्प्रतिपक्षे तत्कथमसि-
 द्धाद्यन्यतमन्नाभ्युपेयं तत्र तस्यास्य दोषस्य
 कुत्र इयोमर्थोऽस्तत्वमस्त्विति अनिर्दिष्टे
 प्रतिहेतावपि तच्छङ्कायां सत्यामसिद्धादि-

हीनेनेति लक्षणांशस्य दुरवधारणत्वं दुष्परि-
हरमेव स्यादेतत् । अस्तु लक्षणांशस्यासि-
द्धादिहीनत्वस्यानिश्चयः संशयोऽपि तावदस्ति
तत् संशयेन शङ्कितसत् प्रतिपक्षतादोषग्रस्त-
त्वादेवासाधकत्वं दूष्यानुमानस्य शङ्कितोपा-
धाविवासिद्धिशङ्कया । न च यामसिद्धादि-
शङ्कामुपजीव्य सत्प्रतिपक्षादिशङ्कादोषः स्यात्
सैव तदा दोष इति वाच्यम् असिद्धादिश-
ङ्काया एव तादृशप्रतिहेतुदर्शनमूलकतया
तदुपजीवकत्वादिति । मैवम् । यतः शङ्कितो-
पाधिनाऽसिद्धेनाप्येवं सत्प्रतिपक्षता प्रसज्येत ।
ननु भवत्येवमपि तेन किन्नाम भवेत् तस्या-
सिद्धता हीनबलस्य सिद्धादिमता पक्षबाधं
विधूय न किञ्चिदन्यत् । बाधादेव तर्हि न
तेन सत्प्रतिपक्षतेति चेन्न सन्दिग्धासिद्धतया
सत्प्रतिपक्षहेतोरपि तर्हि कथं परहेत्वसाध-
कत्वमसाधकत्वं भविष्यति हेत्वाभासत्वावि-
शेषात् हेत्वाभासान्तरं न दोषसंशयापादक-
मसौ नैवमिति चेन्न तर्हि । यमुपाधिसादाय
न्यतवस्तथा वाच्यता समादायैव तथापि न

उपाधेर्दोषसंशयवक्ष्यमत्वादेव । किञ्च क्वचित्
 सत्प्रतिपक्षत्वनिश्चयाभावे संशयानुपपत्तिः ।
 अधान्यथाकारं लक्षणमभिधत्से असिद्धविरोध-
 व्यभिचारकालात्ययापदेशविरहिबया प्रतीय-
 मानेन बोधितोयदीयसाध्यस्य विपर्ययः स
 प्रकरणसम इति एतदपि विचारासहं केन
 तथा प्रतीयमानत्वमभिमतं किं प्रत्यनुमानप्र-
 योक्ता अथ प्रथमानुमानवादिना द्वाभ्यामपि
 वा येन केनचिद्वा । न तावदाद्यः स्वयं दोषं
 जानतोऽपि दूषणान्तरपरिस्फूर्तौ यद्ययं दोषं
 न प्रतिसन्धास्यति तदाभीष्टमेव अथ प्रति-
 सन्धास्यति तदानीमन्यथापि समास्फुरद्दोषा-
 न्तरदा पराजये अनेन कक्षान्तरारूढायां
 कक्षायां शाखान्तरं वा अङ्कुमितुमवकाशमा-
 सादयिष्यामीत्यभिप्रायवतोऽल्पप्रज्ञस्य सयि
 वदत्यसत्प्रज्ञोऽपि निर्व्वैहतीति लोके प्रकर्षदर्श-
 नाद्यं कथमपि ग्रन्थकारामिदं कृत्यं वा तथा-
 विधप्रतिहेतोर्निर्व्विहार्यमन्यानुयुक्तस्य प्रौढ-
 प्रज्ञस्य स्फुरद्दोषेणापि प्रतिहेतुना सत्प्रति-
 पक्षीकरणदर्शनात् । तत्र परेण दोषानुद्भावेन

जयस्यापि भावात् । किञ्च प्रतीयमानता यदि
 निक्षीयमानता विवक्षिता तदानीमसम्भव एव
 यतोविरुद्धार्थयोरेकस्यावश्यं दोषः स च कस्या-
 स्त्विति तदा निर्धारयितुमशक्यतया प्रतिहे-
 तावपि तत्संशयात् । अथ सम्भावना प्रतीय-
 मानता तत्रोद्भावनसम्भावनां दूषयन्तोऽप्यहच्छा-
 मस्तदेव दूषणमतिदेष्टव्यम् । नापि द्वितीय-
 तृतीयचतुर्थाः परबुद्धेर्दुरवधारणतया परस्या-
 सिद्धादिविरहिता बुद्धिरत्र भविष्यतीत्यग्रे-
 ऽवधारयितुं प्रमाणाभावेनाशक्यत्वात् कथं सत्
 प्रतिपक्षतां प्रतिज्ञाय व्युत्पादयेत् । शङ्कान्तर-
 ज्ञात्र निरसिष्यामः एतेनासिद्धिविरोधका-
 लात्यथापदेशव्यभिचारवत्तया व्याप्तिप्रसङ्गधर्म-
 ताविरहवत्तया च गृह्यमाणेन बोधिससाध्य-
 विपर्ययः सत्प्रतिपक्ष इति निरसम् । केना-
 गृह्यमाणत्वमिति निर्वक्तुमशक्यत्वात् । किञ्च
 सर्वेषामेवैषा लक्षणाया धर्मादिप्राप्तिकानु-
 मानवाधितेऽपि गतत्वादतिव्यापकत्वम् एतेन
 स्वार्थानुमाने तदानीमेव सत्प्रतिपक्षस्य दोष-
 त्वमपोढम् । अथोच्यते अगृह्यमाणविशेषेण

बोधितसाध्यविपर्ययः प्रकरणसम इति ।
 अस्तु तावत् केनागृह्यमाणत्वमित्यादिविकल्प-
 दोषाभिधानं यदि यः कश्चिद्विशेषोऽविशेष-
 शब्देनाभिप्रेतस्तदा तदग्रहणं क्वचिदपि न-
 स्तीति सर्वाव्याप्तिः । अथ हेतुदोषलक्षणोवि-
 शेषोऽभिमतस्तदा धर्मादिग्राहकानुमान-
 वारधितेऽपि गतत्वादतिव्यापकता अगृह्यमाण-
 हेतुदोषरूपविशेषेण बोधितसाध्यविपर्ययत्वा-
 नस्यापि तत्र हेतुदोषस्याभावादेवागृह्यमाण-
 विशेषत्वात् । न चागृह्यमाणपरमार्थस्थित-
 हेतुदोषरूपविशेषेणेति कृते निस्तारस्तथा
 सति सत्प्रतिपक्षहेतुकः सत्प्रतिपक्षो न व्या-
 प्यते । परमार्थतस्तिष्ठतीति च दर्शनीयं न
 शेषमिति च सहती प्रज्ञा । न चागृह्यमाण-
 हेतुदोषहेतुगुणरूपविशेषेणेति विवक्षिते नि-
 स्तारः सति हेतुगुणव्यव्यतिरेकिणा सत्-
 प्रतिपक्षो हेतुगुणरूपोविशेषः संपन्नसत्त्वतश्च-
 व्योदयस्त इति तदव्यप्रकृतमिति । अथा-
 गृह्यमाणस्याभिपक्षस्तत्त्वतस्तद्विपर्ययविशेष-
 येति सिध्यते तदा प्रष्टव्यं किमप्येत्य विशेषत्व-

मिदमिष्टं यदि यत्किञ्चिदपेक्ष्य तदा प्रसिद्धा-
 सिद्धादिभावं हेत्वामासमपेक्ष्य विशेषोऽगृ-
 ह्यते सदनुमानात्मके प्रतिहेताविति तत्राव्या-
 पकत्वम् । अथ प्रकृतविरोधिनं हेतुमपेक्ष्य
 तदा लक्षणवाक्यमीदृशं पर्यवस्यति । व्याप्ति-
 पक्षधर्माभावाभङ्गरूपः प्रकृतहेतो यस्य
 विशेषो न गृह्यते तेन बोधितो यदीयसाध्य-
 व्यतिरेकः स प्रकरणसम इति ईदृशमप्येत-
 द्वाक्यं विचारमर्हति तथा हि व्याप्तिपक्षधर्मा-
 तेति मिलितस्य भङ्गाभङ्गपदसम्बन्धे विवक्षिते
 प्रत्येकोदाहरणातिव्याप्तिः तत्र भङ्गाभङ्गरूप
 इत्यस्य च मिलितस्य विशेषपदसम्बन्धेऽभि-
 प्रेते सर्वथा असम्भावितया सर्वाव्याप्तिः अपि
 चैवमस्य वाक्यस्यार्थोक्तव्यः व्याप्तिभङ्गरूपो
 व्याप्तिभङ्गरूपः पक्षधर्माभावाभङ्गरूपः पक्ष-
 धर्माभावाभङ्गरूपः प्रकृतहेतुतोऽविशेषो न गृ-
 ह्यते यस्य तेन बोधितो यदीयसाध्यव्यति-
 रेकः स प्रकरणसमः तथा सति परमाण-
 निरवयवो विश्रान्तपरिमाणतरुतमादिभाव-
 त्वाद्योमादिवत्प्रकृतो परमाणुः सावयवो मूल-

त्वात् घटवदिति प्रत्यनुमानेन प्रतिवाद्युक्तेन
परमाणुधर्मिग्राहिणोऽप्यनुपरिमाणतरतमादि-
भावः क्वचिद्विधान्तः परिमाणतरमादि-
भावत्वात् महत्परिमाणतरतमादिभाववदि-
त्यादेः सदनुमानतयेष्टस्य प्रक्षवर्मतावलेन
तदीयनिरवयवत्वेऽपि प्रमाणात्कृतस्य तत्
प्रतिपक्षता स्यात् । यच्चास्य सदनुमानता
न मन्यते तं प्रत्येवम्मायाणि बहून्यूनाहर-
णानि सन्तीति तेषु प्रसङ्गः न च सोऽपि तथा-
स्यैव तस्य धर्मिसिद्ध्यर्थमुपजीयत्वेन बलव-
त्वात् तद्व्यवच्छेदार्थं स प्रकृतः प्रकरणसम इति
कर्त्तव्यमिति चेत् तथाप्यनुपपत्तिः अत्र हि
यदि यस्य न गृह्यत इति सम्बन्धस्तेन यत्-
सम्बन्धितया न गृह्यत इत्यर्थो विवक्षितस्तदा
अव्यापकत्वं दोषस्तथा हि यत्र द्वयोरपि हेत्वाः
परमार्थतः साधारणो व्याप्तादिभङ्गः सप्रति-
पक्षद्वयायामगृह्यमाणः तत्र नास्त्येव तल्लक्षणं
न हि तत्र व्याप्तादिभङ्गो विमेषोऽपि तु प्र-
कृतहेतुना सह साधारण एव । नन्वत्यक्ता-
सतो व्याप्तिभङ्गरूपविशेषस्यापि तावन्तत्वा-

अथ समस्ति तदादावैव लक्षणं तद्यापि भवि-
 ष्यति तर्हि यत्र वादी प्रतिहेतुसाधारण्यं व्याप्ति-
 भङ्गादिदोषं जानन् प्रतिहेतुमिदृशतया पर-
 स्थाङ्गावयति परञ्च परिहर्तुं न शक्नोति
 तत्राप्येवं सत्प्रतिपक्षता अज्ञतैव स्यात् यत
 उक्तरूपविशेषवत्तया तेनासौ न गृहीतः उक्त-
 रूपस्य समानतयैव तेन गृहीतत्वात् तथापि
 प्रतिहेतुवादिना तावद्विशेषवत्तयैव गृहीत-
 त्वस्य तत्साधारणभावास्फुरणात् भाव्य-
 भान्तिसाधारण्यस्य चात्र ग्रहणमात्रस्य विष-
 चित्तत्वादिति चेन्न प्रतिहेतुवाद्यभिप्रायेणा-
 गृह्यमाणता पक्षस्य प्रागेव निरस्तत्वात् ।
 किञ्च प्रतिहेतुवाद्यपि यदि साधारण्यतां तस्य
 दोषस्य तद्वैव पश्येत्तदा का गतिः । यद्यसौ
 वादिहेतावपि दोषं पश्येत् तदा तस्युदापर्य-
 त्तया सति च तत्रैव कथासंक्रमः स्यात् सत्प्रति-
 पक्षमुपेक्ष्येति चेन्न यदि पश्यन्नपि प्रतिवादी
 तत्र दोषमेव मन्ययेत् । यदीदानीं सत्प्रतिप-
 क्षतां प्रतिज्ञातां विज्ञाय दोषान्तरमुदाहरामि
 तदापि प्रतिज्ञात्यागान्न दोषोऽयं नोद्भावयामि

तथापि प्रतिज्ञातदोषानिर्वोदाम्भस पराजयः
तदेवं ह्यथा दोषान्तरव्यत्यादनायास इति
परास्त्वय तेषामास्ते तदा का गतिः । अथ
यस्य विशेष इत्युक्तलक्षणवाक्ये पदसम्बन्धस्त-
वाभिमतः तदा उक्त स्तावद्दोषो दोषान्तरश्च
स्यात् व्याप्ताभङ्गादेर्निवृत्तार्थहेत्वाः साधार-
ण्यासम्भवाद्विशेषपदेनाव्यवच्छेदकेन सह विशे-
षणविशेष्यभावानुपपत्तेः । अथोच्यते व्याप्ति-
पक्षधर्माताभङ्गाभङ्गरूपप्रकृतहेत्वपेक्षविशेषवत्
तथानुद्भाव्यमानेन बोधितो यदीवसाध्यविष-
य्ययः स प्रकृतः सत्प्रतिपक्ष इति एतदपि
नोपपन्नं यदि परस्त्वदीयोऽयं प्रतिहेतुरित्यं
भग्नव्याप्तिक इत्येवाभिधत्ते न तु महेतुतोऽयं
विशेष इत्यपि ब्रूते आभासान्तरत्वव्यत्यादना-
देवं प्रतिहेतोः सत्प्रतिपक्षताभङ्गात्तदापीत्यं
सत्प्रतिपक्षता न निवर्त्तत तथा सति च प्रतीव-
मानासिद्धादिनापि सत्प्रतिपक्षीकरणमिति
साधु व्यत्यादितं सर्वानुमानानुकूलं स्यात् ।
किञ्च कस्मिन् काले तथानुद्भाव्यमानत्वमपीक्षितं
यदि यदा प्रतिहेतूद्भावनं परहेतु इवयति

प्रतिवादी तस्मिन् कालेऽनुज्ञावनं तदा पश्चादुक्ते-
 ऽपि प्रतिहेतुदोषे पूर्वकालानुज्ञावने प्रतीकारो
 न कश्चिदिति सर्वहेत्याभासैः सत्प्रतिपक्षी-
 करणमदुष्टमिति गतमनुमानकथया । अथ
 प्रतिवादिनाभिहिते यदा पुनर्वादिवचनावसर
 स्तदानुज्ञावनमिष्टं तर्हि तत्कथमग्रे अत्यनुमान-
 वादिनावधारणीयमवमत्र विशेषदोषं नोद्भाव-
 यिष्यतीति दोषशून्यत्वात् स्वकीयस्य प्रति-
 हेतोः समर्थस्तदावधारयितुं शक्नोतीति चेन्न
 उक्तमत्र प्रतीतदोषेणापि सत्प्रतिपक्षकरणं
 सम्भवतीति तत्र परेण दोषेऽनुज्ञाविते विज-
 यश्च भवतीति । किञ्च विशेषदोषशून्यत्वमपि
 स्वकीयहेतोः कथमयमवधारयेत् विरुद्धार्थो
 स्तावद्धेतोरेकस्यावश्यं दोषेण भाव्यं तत्र यथा
 तेन स्वहेतौ दोषो न दृश्यते तथा परहेतावपि
 तद्दर्शने तमेवेद्भावयेत् । को हि सचेता निश्चितं
 दोषमुपेक्ष्य सदोषस्य निर्दोषसाध्येन प्रत्यव-
 तिष्ठते तस्मात् सदोषेऽपि दोषमपश्यन्नयं न
 स्वेनादर्शनं दोषाभावे प्रमास्यितुमर्हतीति ।
 अथोच्यते व्याप्तिपक्षधर्मात्मका मङ्गलप्रकृत-

हेत्वपेक्षविशेषवत्त्वेनानुद्भाव्यतया सम्भाव्यमा-
नेन बोधितो यदीयसाध्यस्य विवर्य्यः स प्र-
कृतः प्रकरणसम इति नैतदपि सुख्यम् ।
यद्युद्भावनकालात् पूर्वकालिकी सम्भावना विव-
क्षिता तदा तात्कालिकानुद्भावनपक्षोक्त एव
दोषोऽतिदेष्टव्यः अथोद्भावनस्य योऽवसरो भवि-
ष्यति तात्कालिकतया तदा सत्यतिपक्षताव्यु-
त्पादनकाले सा नास्तीति विशेषणभावाल्लक्ष-
णाभावः । अथोच्यते यावत्सम्भावनानुवर्त्तते
तावत्सत्यतिपक्षता किं सम्भावनायाः काल-
नियमगवेषणेन । मैवम् । एवं हि प्रतिहेतो-
र्दोषेनुद्भाविते प्रत्युत निर्दोषतयैव स्वीकृते
दोषोद्भावनसम्भावनाया निवृत्तेः सत्यतिपक्षता
निवर्त्तते । तथाचेत्यङ्गारमेष वादी सत्यतिप-
क्षता परिहरेदिति साध स्यात् । प्रतिहेतोः
प्रतिक्षेपमकृत्वा स्वीकृत्यैव तं सत्यतिपक्षता
प्रतिक्षेपव्येति । न च स्वीकारादेव प्रतिहेतोः
पराजयः स्यात् सत्यतिपक्षतापरिहारोपाय-
तया स्वीकारस्य कारणात् स्वीकारे सति सम्भा-
वनानिवृत्तया तल्लक्षणकस्य सत्यतिपक्षस्यापि

निवृत्तेः । तस्मात् स्वीकारोऽप्ययं परस्यानि-
 टार्थं सिद्धसाधने परकीयसाध्यस्वीकारवद्-
 गुणाय स्वीकर्तुं न दोषायेति । यदि च सत्-
 प्रतिपक्षो वादिनोः समानप्रतिपक्षदर्शनजनि-
 तात्स्वहेतोरभासत्वसंशयात् तदा क्वचिदपि
 नास्ति सत्प्रतिपक्षता स्वहेतुपक्षपातेन पर-
 हेतावेव दोषः कश्चिदस्ति मया तु न गृह्यत
 इति ताभ्यां मन्यमानत्वात् । यदाह निश्चितौ
 हि वादं कुरुत इति । अथौचित्यादावज्जीता
 संशयेन सत्प्रतिपक्षता ब्यात् तदा सर्वत्रैव
 वादे सर्वानुमानानां सत्प्रतिपक्षता दुर्नि-
 वारा । तद्यथा शब्दानित्यत्वानुमानेन बुद्धि-
 महिः शतशः शब्दनित्यत्ववादिजयात् शब्द-
 नित्यत्वानुमानेन च प्राज्ञैः शतशः शब्दानि-
 त्यत्ववादिजयात् द्वयोः पक्षयोरनुमानेषु कत-
 रद्वस्तुतः सदनुमानमित्यर्हतो दोषसंशयस्य
 दुर्निवारत्वादिति ।

प्रकारभेदाभवाच्च न कालात्ययादिष्टः
 पृथक् । तद्यथा बाधितविषयः कालात्ययादिष्ट
 इत्यतः पक्षः । तथा हि बाधितविषयत्वं किं

विवक्षितं न तावद्बलवता बोधितो विषयवि-
पर्ययो यस्य तत्त्वम् यथा श्रुतस्य सत्प्रतिपक्षेऽपि
गतत्वात् । तत्र प्रत्यनुमानस्य प्रथमानुमान-
विषयविपर्ययबोधकस्य पक्षधर्मादिबल-
सम्भवात् । अथ बलवतेत्यधिकबलेनेति विव-
क्षितं तदापि केवलव्यतिरेकिणोऽन्यव्यति-
रेकिणा सत्प्रतिपक्षे गतत्वादतिव्यापकं तदा-
न्यव्यतिरेकिणः प्रतिहेतोः सपक्षसत्त्वतश्च व-
बलाधिक्यसम्भवात् । किञ्चैवं प्रत्यक्षेणानुमा-
नाभासबाधो न स्यात् प्रत्यक्षस्येन्द्रियार्थसन्नि-
कर्षोत्पन्नाभ्रान्तज्ञानत्वमालं बलम् अनुमानस्य
तु पक्षधर्मादिभूयिष्ठं बलमिति । अथ मन्यसे
अनन्यथासिद्धत्वं बलं विवक्षित्वेदमुच्यते तेना-
नन्यथासिद्धेन बोधितो यदीयसाध्यस्य व्यति-
रेकस्तत्त्वं बाधितविषयत्वमिति । मैवम् । त-
थापि वस्तुतोऽनन्यथासिद्धेन सत्प्रतिपक्षेऽपि
गतत्वम् । किञ्चान्यथेत्यन्येन प्रकारेणेत्युच्यते
अनन्यथेति चानन्येन प्रकारेण यस्मादन्यत्वं
तेनैवेत्यर्थः सम्प्रदायते । तथा च वक्तव्यं तदन्यता-
प्रतियोगीति प्रामाण्यं तदिति चेत् अहो दुर्व-

दग्धी भवतः प्रामाण्येनेति वक्तव्ये प्रामाण्या-
 दोऽन्यः स यो न भवति तेन प्रकारेण यः
 सिद्धः प्रतीत उत्पन्नो वा तेनेति ब्रुवाणस्य
 तथापि प्रामाण्येन बोधितविषयविषयो यस्य
 स कालात्ययापदिष्ट इति न इदं रजतमिति
 शुक्तिं विषयीकुर्वति प्रत्यक्षाभासे नेदं रजत-
 मिति प्रमाणेन बाध्यमानेऽपि हेत्वाभासवि-
 शेषलक्षणं गच्छदतिव्यापकतामापद्येत । एवं
 वाच्यविषयिण्यमिच्छायामपि गच्छेत् प्रमाणेन
 बोधितो यदीयविषयस्यान्यथाभावः स हेतुः
 कालात्ययापदिष्ट इति चेन्न यदि मुख्यार्थो-
 हेतुशब्दः तदा हेत्वाभासत्वव्याघातः अथा-
 मुख्यार्थस्तदा कोऽस्यार्थः यत्रैष व्यवस्थाप्यत
 इति सोऽभिधातव्यः प्रमाणेन बोधितो यदीय-
 विषयस्य व्यतिरेकः स हेत्वाभासः कालात्य-
 यापदिष्ट इति चेन्न यद्यग्रे हेत्वाभासत्वानि-
 श्चयः तदा लक्षणस्य दुरवधारणत्वम् । अथ
 कालात्ययापदिष्टत्वे अनिरूपित एव हेत्वा-
 भासत्वनिर्णयस्तदा तत एव दुष्टत्वमिहेः कृतं
 पञ्चाप्रतीतिकस्य कालात्ययापदेशसोपन्यासे-

नेति । तदिदं त्वन्मते लक्षणमस्तु मा वा भूत्-
 सामुद्रिकप्रामाण्येन पुनर्महदेतदलक्षणं का-
 लात्ययापदेशस्य येनास्य नाम हेत्वाभास-
 भेदपदेऽपभ्रंशः समाधितः । अथ ब्रूषे हेत्वा-
 भासत्वं हेतुवदाभासमानत्वं हेतुसदृशतया
 प्रतीयमानत्वं न तु हेतुदोषवत्त्वमिति । मैवम् ।
 हेतुना तुल्यताह्यहेतुत्वावगमं विना न शक्य-
 प्रतिपत्तिः सादृशस्य भिन्नाधिष्ठानस्य तथैव
 प्रतीतेः । अन्यथा हेतोरपि हेत्वाभासत्वा-
 पातात् । ततश्च हेतुरूपवैकल्यस्यावश्यप्रत्ये-
 तव्यत्वे प्रागुक्तदोषानिवृत्तिः प्रमाणेन बोध्य-
 मानो यदीयपक्षव्यतिरेकः स कालात्ययाप-
 दिष्ट इति चेन्न आश्रयासिद्धव्यापनात् । आश्र-
 यासिद्धव्यतिरिक्त इति विशेषणीयमिति चेन्न
 विशेषणाद्यसिद्ध्याश्रयासिद्धेन सह सङ्कीर्णं
 कालात्ययोपादिष्टोदाहरणमेवं न व्याप्येत ।
 प्रमाणेन बोध्यमानो यदीयसाध्यव्यतिरेकः स
 कालात्ययापदिष्ट इति चेन्न प्रत्यक्षाभासव्याप-
 नात् । तथापि हि साध्यस्य साध्यरूपस्य
 व्यतिरेको बोध्यत एव प्रमाणेन प्रमाणेन

बोध्यमानो यदीयसाध्यस्य व्यापकस्य व्यतिरेकः
 स कालात्ययापदिष्ट इति चेन्न प्रमाणेन बोध्य-
 मानाभावस्य प्रकृतहेतुव्यापकत्वासम्भवात् ।
 प्रमाणेन बोध्यमानो यदीयसाध्यस्य प्रतिज्ञा-
 तस्याभावः स कालात्ययापदिष्ट इति चेन्न स्वा-
 र्थानुमाने कालात्ययापदिष्टस्यैवमव्यापनात्
 तत्र शब्दस्य प्रतीतिरस्याभावात् शब्दस्य
 पराधीनत्वात् । प्रमाणेन बोधितो यदीयसाध्यस्य
 पक्षनिविष्टस्य व्यतिरेकः स कालात्ययापदिष्ट
 इति चेन्न तथाभूतस्य पक्षाभासत्वाभ्युपगमेन
 मुख्यप्रकृत्यासम्भवात् । पक्षाभासनिविष्टत्वे
 रातीति तु क्रियमाणे पूर्वं पक्षाभासत्वप्रतीत्य-
 प्रतीतिपक्षयोः पृथक् हेत्वाभासत्वप्रतीत्यप्र-
 तीतिपक्षोक्तदोषवहोपो द्रष्टव्यः । पक्षत्वाभि-
 मतांशभूतस्येति च क्रियमाणे प्रष्टव्यं किं पक्ष-
 त्वाभिमतत्वं किमु पक्षतयाभ्युपगम्यमानत्वम्
 अथ तत्तया प्रमितत्वम् उत प्रत्यक्षतया प्रती-
 तत्वम् । नाद्यः दूषकं प्रति तदसम्भवात् तेन
 बोध्यसाध्यस्य पक्षाभासतयैव प्रत्युताङ्गीकारात् ।
 अनुमानवाद्यपेक्षयापि नियमाभावः सुदनु-

मानापरिस्फुर्त्तौ रुन्दप्रज्ञेन प्रज्ञासिमानमृता-
 च मयि बहति स्फुटदोषमपि को दूषयितुं शक्त-
 इत्यभिप्रायेण यदृच्छया ज्ञातदोषस्यापि प्रदो-
 गस्य सम्भवात् । तत्रानुमानवादिना पक्ष-
 त्वाङ्गीकाराभावेन तथाभूतबाधितानुमाना-
 व्यापकमिदं लक्षणं स्यात् । न च पक्षतयोप-
 न्यस्यमानत्वमङ्गीकारार्थं इति युक्तं तथा सति
 स्वार्थानुमाने कालात्ययापदेशाव्याप्तिः । न द्वि-
 तीयः पक्षत्वेन प्रमिते विषये कालात्ययापदेशा-
 नवकाशात् । नापि तृतीयः तदा ह्येवं लक्षण-
 मिदं सम्पद्यते प्रमाणेन बोधितो कदीयसा-
 ध्यस्य पक्षप्रतीतिविषयांशस्य व्यतिरेकः स
 कालात्ययापदिष्ट इति अस्य वाक्यार्थस्य न
 कदाचिदपि सम्भवं पश्यामः यदा तावत्प्रमा-
 णेन साध्यस्य व्यतिरेकबोधस्तदा पक्षप्रतीति-
 नास्ति विशेषदर्शने न्नमस्यानवकाशात् ततश्च
 तदा पक्षतीत्यभावेन तद्विषयत्वाभावात् तद्वि-
 षयांशस्येति विशेषणाभावाधीनो विशिष्टस्य
 लक्षणाभावोऽभावः यदि च प्रमाणेन साध्य-
 व्यतिरेकबोधनं नास्ति तदास्यैव लक्षण-

विभागस्याभावाल्लक्षणाभाव इति नित्यमसत्त्व-
 व्यवस्थितेन लक्षणेन लक्ष्यं व्यवस्थापयन्
 स्थावनीयप्रज्ञोभवान् । न च वैशेषिकप्रक्रिया-
 माश्रित्य विनश्यदवस्थापि पक्षप्रतीतिस्तत्-
 काले सम्भावनीया तदीयसाध्यव्यतिरेकाव-
 गमनिवर्त्तनीया हि सा तत्साध्यव्यतिरेकाव-
 गमश्च पूर्वतरमेव भूत इत्यवश्यमध्युपगम्यम् ।
 अन्यथा प्रमाणेन बोध्यमानत्वं कथं साध्यव्यति-
 रेकस्य तदावगम्येत । न च वाच्यं प्रतीतिविष-
 यत्वमिदं विशेषणं न भवतीति किन्तूपलक्षणम्
 उपलक्षणेन चासतापि व्यवच्छिन्नप्रतीतिरूप-
 जन्यते यथा काकवन्तोदेवदत्तगृहा इत्युपल-
 क्षणीभूतया काकवत्तया देवदत्त गृहस्य व्यव-
 हारकाल इति यत स्तत्रोपलक्ष्यगृहे स्वाभा-
 विकोविशेषोऽस्ति व्यवहारकाले तेन काक-
 वत्ताऽभावेऽपि तमादाय व्यवहारनियमप्रवृत्तिः
 न तु तत्राप्यसत उपलक्षणस्य कारणत्वम् अत्र
 तु व्यक्तीनामुपलक्ष्यत्वे लक्षणस्याननुगतत्वम्
 अनुगतञ्च किञ्चिदुपलक्ष्यं न लक्षयामहे अत
 उक्तमेव वाच्यार्थमादाय प्रवर्त्तमाने लक्षणात्मके

साधने विशेषणसिद्धिर्दुर्निवारा । एतेन पूर्व-
 शङ्कितस्य हेतुरित्यस्य प्रत्यक्षाभासव्यवच्छेदार्थ-
 मुपात्तस्य स्वाने हेतुत्वाभिमत इत्येतादृशस्य
 करणं दूषितं प्रायम् । अथ ब्रूषे प्रमाणेन
 बोधितो यदीयसाध्यस्याभावः स प्रत्यक्षाभा-
 सातिरिक्तः कालात्ययापदिष्ट इति नैतदपि
 सुखं शब्दोपमानाभाससाधारण्यात् । तद्यति-
 रिक्त इत्यपि विशेषणीयमिति चेत् एतदपि
 विचार्यतां किं प्रत्यक्षाभासादिव्यतिरिक्तत्वं
 प्रत्यक्षाभासादिभ्यो वैधर्म्यं किञ्चित् अथवा
 स्वरूपभेदः अथवान्योन्याभावः । न तावदाद्यः
 तद्भेदकस्य धर्मस्य निर्वृत्तुमशक्यत्वात् । नापि
 द्वितीयः स्वरूपस्य परस्परव्यावृत्तया लक्षणा-
 नौपयिकत्वात् । नापि तृतीयः व्यतिरिक्तत्व-
 स्यान्न्योन्याभावात्मनः प्रत्यक्षाभासादावपि भा-
 वेन तद्व्यवच्छेदानुपपत्तेः । ननु न व्यतिरि-
 क्तत्वमात्रमन्योन्याभावस्वरूपं विशेषणमस्या-
 भिरुपास्यं किन्नाम प्रत्यक्षाभासादिभ्यो व्यति-
 रिक्तत्वं न च प्रत्यक्षाभासादयः स्वात्मन्येव
 भिन्ना कालकथमुक्तप्रसङ्गस्यावकाशः । अवगत-

मिदं त्वद्विवक्षितं किन्तु तदेव विचार्यते किं
 प्रत्यक्षाभासादिभिर्विशेषितोऽसाधन्योन्याभाव
 स्वयोच्यते उत तैरुपलक्षितः यं प्रत्यक्षाभासा-
 दिष्वप्रसक्तं मन्यसे । आद्यस्तावन् भवति न
 हि प्रतियोगिरूपविशेषणसहितोऽभावः कचि-
 दप्यस्ति ततस्तादृशस्य विवक्षितत्वे सर्वाव्याप्तिः ।
 द्वितीये तु प्रत्यक्षाभासादिभिरुपलक्ष्यैर्यदुप-
 लक्ष्यमन्योन्याभावस्य स्वरूपमेकं तत्प्रत्यक्षाभा-
 सादिषु बाधितानुमानेषु च साधारणमिति
 कथं नोक्तप्रसङ्गः अन्यदस्तु सदात्मकं विशेषणं
 प्रतियोगीत्वभावस्यासन्नेव तज्ज्ञानस्य विशेष्ये
 व्यावृत्तबुद्ध्याधानाविरोधात् विशेषणस्मावतीति
 चेत् । अयुक्तमेतत् विशिष्टं तावदभावस्य स्व-
 रूपमिहेमात्तं तच्च विशेष्यमात्रशरीरं न भवि-
 तुमर्हति तथा सति विशेष्यस्वरूपमेवाच्यतां
 वृथा विशेषणपदोपन्यासः तदनुपन्यासे बा-
 न्योन्याभाववत्त्वमात्रमुपन्यस्तं भवेत् तच्च प्रत्य-
 क्षाभासादे व्यवच्छेद्यस्यापि संग्राहकं ततश्च
 विशेष्यादन्योन्याभावादधिकं किञ्चिदुक्तञ्च
 तद्विशिष्टमुपन्यस्याताम् । स च यदि प्रतियोगी

तदीयोऽभिधीयते तर्हि तस्याभावात्तदानीं
विशिष्टाभावः प्रसक्तः । विशेष्यभावं परिशिष्टं
तच्च केवलमतिप्रसक्तं तस्याद्विशिष्टव्यवहार-
प्रवर्त्तनकाले विशेष्यातिरिक्तं किञ्चिदमभ्यु-
पेत्य विशिष्टसत्ता व्यवहर्त्तुमशक्या । अतः
प्रतियोगी नाभावस्य विशेषणं भवितुमर्हति
उपलक्ष्यन्तु स्यात् तत्र चोक्तमेव । नचान्यो-
न्याभावएकोन भवति भिन्नप्रतियोगिकौ द्वाव-
भावौ तौ तथा च प्रतियोगित्वद्वित्वं तत्स्वरू-
पम् अन्यदेवेति सिद्धान्ताविरोधि न युक्तम्
उभयं ह्यन्योन्याभावस्यैकात्मतया प्रतियोगि-
एकात्मतायाश्च भेदविरोध एव । ततश्च येन
रूपेण प्रतियोगित्वं तेन रूपेण भेदानवका-
शात् भिन्नप्रतियोगिकता कृताऽन्योन्याभावस्य ।
येन च रूपेण भिन्नता तेनान्योन्याभावं प्रति
प्रतियोगिता नास्ति वस्तुनोः । ननु वस्तुतस्तवो-
रेकत्वाभावात्कथमेकतया प्रतियोगित्वमन्यो-
न्याभावं प्रति घटेत वस्तुनोः । यथा वस्तुनो-
भूतलसंसर्गीभावेऽपि घटस्य भूतलसंसृष्टतया
संसर्गीभावं प्रति तत्र यथान्यद्भूतलसंसृष्टतया

दृष्टं तथानापि तावेव सप्रकारभेदौ तदा-
 त्मानौ दृष्टौ सोऽयं त्वद्दर्शनाभिप्रायोनास्माकं
 निर्वाहार्ह इत्यास्तां विस्तरः। अपिच घटपटयोः
 स्वरूपभेदेन वैधर्म्यभेदेन चाभयकोटीकृतयो-
 रन्योन्याभावनिरूपणं भवति । अत्र तु प्रत्यक्षा-
 भासादेः प्रत्यक्षाभासत्वादिना एककोटि-
 तास्तु नाम यस्तु प्रत्यक्षाभासत्वादिभ्यो व्यति-
 रिक्ततया प्रतिपक्षव्यं तस्य केन रूपेणैककोटी-
 करणं न तावत्प्रव्यक्तिभिन्नेन स्वरूपेण तेषा-
 मनन्ततया बुद्धिभ्योऽकर्तुमशक्यत्वात् । नापि
 यद्रूपोपात्तं विशेष्यं प्रत्यक्षाभासादिव्यति-
 रिक्तत्वेन विशेषण्येन विशेषणीयं तद्रूपक्रोडी-
 कृततयैवान्योन्याभावनिरूपणमिति युक्तं तस्य
 स्वरूपस्य प्रत्यक्षाभासादिसंग्राहकतया कोटि-
 द्वैतभङ्गापादकत्वेनान्योन्याभावनिरूपणे विरो-
 धित्वात् । तस्मात् स्वरूपभेदं वैधर्म्यभेदं वा
 कोटिद्वयं व्यवस्थापकमप्रतिसन्धाय अन्योन्या-
 भावव्यवस्थापनमशक्यमिति स्थिते स्वरूपभेद-
 प्रत्यक्षस्यैव दूषितत्वाच्चर्माभेदः कश्चिद्वक्तव्यो न
 चासौ वक्तुं शक्यः शक्यते वा तमादायैव सूक्ष्मं

व्यवस्थितिरस्तु कृतमन्योन्यव्यतिरिक्तत्वकु-
युक्त्या । तदनेन न्यायेनान्यत्रार्थात्प्रसक्त्युदा-
हरणान्यत्वेन व्यावर्त्तनं लक्षणवादिनोभग्नस्य
भरणमस्त्रं निरसनीयम् । अतएव भेकान्तरं
विना तद्व्यतिरिक्तत्वमेव दुर्निरूपमित्यभिप्रा-
येण तत्तदन्यत्वे सतीति विशेष्यमाणं वैशेषिक-
हेतुं नैतदेवं येन येन व्यभिचारस्तदन्यत्वे
सति प्रमेयत्वादिति सत्प्रतिपक्षहेतूपन्यासा-
दुपहसन्ति सन्त इति ।

इति खण्डनखण्डखाद्ये प्रमाणतदाभासखण्डनं
प्रथमः परिच्छेदः ।



द्वितीयः परिच्छेदः ।



ननु यदि दुर्लभ्या हेत्वाभासास्तर्हि नि-
ग्रहस्थानानि प्रतिज्ञाहान्यादीनि बाधकानि
भविष्यन्ति । मैवम् । का पुनः प्रतिज्ञाहानिः ।
साक्षीतोक्तपरित्यागः । प्रतिज्ञाहानिरित्यलक्ष-

यम् । तथा हि भ्रष्टिति सम्बन्धे अनिग्रह-
 स्थानेऽपि गतत्वेन परद्रूपितेत्यपि विशेषणीय-
 त्वात् । किञ्च स्वीकृतत्वेनेनाभीष्टमात्रं वाभि-
 धीयते अस्तित्वेनेष्टं वा । आद्ये केतचिद्रूपे-
 षेष्टस्य रूपान्तरेश्च त्यागः वा नास्य नास्तीत्यति-
 व्याप्तिः । स्वीकारपूर्वकोऽस्वीकारस्त्यागः न
 रूपान्तरेश्च तत्र तत्स्वीकारः तत्रत्याग
 एवासौ न भवतीति नर्पतिप्रसङ्ग इति चेन्न
 स्वीकारस्यापि प्रवित्यागपदाधीनत्वमिति स्वीक-
 रतेति व्यर्थं तत्तत्रागोऽपि च नाद्यद्वितीयो अस्ति-
 त्वेनेष्टस्य रूपान्तरेश्च सञ्ज्ञैव निष्टत्वसंज्ञात् ।
 संयोगाद्यव्याप्यत्तित्वा वादिपक्षे चैकत्वेन
 संयोगस्यास्तित्वनास्तित्वाभ्यामभ्युपगम्यमानत्वात्
 एवञ्च कावदेमादिदोहेन सम्बन्धस्यारूप-
 गतेऽपि प्रसङ्गोद्भूतः । तस्यैव तद्वैव तत्त्वैव
 तेनैव तथैवेष्टत्वानिष्टत्वं पिवजिते अवेति चेत्
 एवं तर्हि कास्य नभ्युपगम्यासभ्युपगम्यत प्रतिज्ञा-
 हानिर्न स्यात् तत्र तदेत्यस्य विशेषणभावात् ।
 न हि कालः कालान्तरमात्रमेव बाध्यास्ते
 काले तदेति विशेषणप्रतिक्षेपे अन्यत्र प्रक्षेपे

लक्षणाकताक्षतिः । कालं प्रति च प्रतिज्ञाहाने-
रदोषत्वे तद्वदन्यत्वाप्यदोषत्वापातः यदैव स्वी-
कारस्तदैवास्वीकारातिद्वेष्ट । तदेति तत्-
कथाकालो विवक्षित इति चेन्न तच्छब्दस्य
व्यतिरिक्तत्वे लक्षणांनुगमः वादादित्वेन साध्ये
कदाचित्तद्विपरीतनादान्तराकरणप्रसङ्गः । एवं
तथैव तस्यैवेत्यादिपदस्य द्रष्टव्यम् । उक्तेति
पदस्य चाप्रसिद्धान्तव्यवच्छेदकस्य विरुद्धन्याये-
नासन्नर्थविशेषणत्वम् । एवं सर्वनिग्रहस्या-
नङ्गु द्रष्टव्यमिति संक्षेपः । प्रतिज्ञाहान्यादी-
त्यादिपदेन च किं संगृह्यते प्रतिज्ञान्तरा-
दीति चेन्न प्रतिज्ञान्तरमेव न निरूपयितुं श-
क्यते । तस्याया स्वीकृतस्य परद्रूपितस्य साध्य-
भागस्य पूर्वानुक्तविशेषणवतोऽभिधानं प्रति-
ज्ञान्तरमित्यलक्ष्यं तथा हि यत्र वादिना
प्रथमं सविशेषणः प्रतिज्ञाभागोऽभिहितः
परेण निर्विशेषणोक्तश्चमाद्रूपितः ततो वादी
प्रथमाभिहितं सविशेषणमेवोपन्यास्येदृशं स-
योक्तं न तु निर्विशेषणमतो निरनुयोज्यानु-
योगोभवत इति सदुत्तरमेव ब्रूते तत्रापि गत-

त्वादतिव्यापकमेतत् । पूर्वानुक्तविशेषणवत्त्वं
तत्र नास्ति तत्कथमतिव्याप्तिरिति चेन्न प्रथ-
मोक्तेः प्रागभावस्य पूर्वं स्थितत्वात् । विशेषे-
ष्योक्तिरपि तदा नासीदिति चेत् किमयातं
तावता विशेषणानुक्त्यतिप्रसङ्गस्य । विशेष्योक्ति-
काले विशेषणानुक्तिर्विवक्षितेति चेन्न एक-
कर्तृकाया वाचो युगपदसम्भवेन सर्वत्र तथा-
भावस्यैव भावात् । विशेष्योक्तेरनन्तरकाल इति
चेन्न नीलोत्पलमित्यादौ पूर्वनिपातितविशेषणे
तदभावात् । विशेष्योक्तेरव्यवहितपूर्वकाल
इति चेन्न उत्पलं नीलमित्यादौ तदभावात् ।
अव्यवहित इति चेन्न वज्रविशेषणके विशेष्ये
तदभावात् । विशेषणाभिधानोचितकाल इति
चेन्न नानाविशेषणके विशेष्ये क्रमवृत्तित्वा-
द्वाचः क्रमेषाभिधीयमाने य एकविशेषणाभि-
धानकाल सोऽपरेषामपि विशेषणाभिधानानां
योग्योभवत्येवेति तदान्येषां क्रमभाविनाम-
भावात्सैवातिव्याप्तिः । सर्वस्मिन् योग्यकाल
इति चेन्न दूषणानन्तरकालस्य योग्यकालत्वा-
द्युपगमेऽव्याप्तिः दूषणपूर्वकालस्य तथाभिमतत्वे

च दूषणानन्तरभाविन्या विशेषशोक्तिव्यक्ते
स्तदानीमभावात् पूर्ववदतिव्याप्तिः । सर्वस्या
स्तज्जातीयाया विशेषणस्योक्तेरभावोविवक्षित
इति चेत् तद्व्यक्तीनामभावप्रतियोगिभूतानां
सर्वासां पृथक् पृथक् प्रमाणेन केनापि अस्मा-
दृशा प्रत्येकमसम्भवात् अभावानिरूपणेन
लक्षणस्याज्ञानासिद्धिप्रसङ्गात् । सामान्यप्रत्या-
सत्तया व्यक्तयः प्रतिभान्तीति निरस्तमनुमानाद-
सरे । एतेन पूर्वमविशिष्टस्योक्तस्येति वि-
षयं प्रक्षेप्तव्यमिति निरस्तम् उत्तरकालवाच्य-
विशेषणकविशेष्यस्य प्रथममविशिष्टोक्तत्वसम्भ-
वस्य दर्शितत्वात् । किञ्च प्रथममविशिष्टमुक्त्वा
भवता यदि विशेषणमिदं प्रक्षिप्यते तदा
हेत्वन्तरं भवतोऽपि स्यात्तथापि तदभावे वा
.ममापि कुतः प्रतिज्ञान्तरम् । अथ प्रथममे-
वेदं विशेषणमुपादाय ब्रवीषि तथाप्यव्याप्तिः
प्रथमं सविशेषणमुक्त्वा विशेषणवैयर्थ्यभ्रमेण
.भटिति सस्वरणान्निविशेषणेऽभिहिते परेण
दूषिते पुनः सविशेषणमभिदधतो नैवं प्रति-
ज्ञान्तरं स्यादित्यव्याप्तिः स्वपरसाध्यपूर्वपदानां

विवेचने व्यक्तौ प्रसन्नान्द्व्यापिष्व प्रकरणादि-
लभ्यतया प्रागनुक्तस्य आन्तपरदूषितस्य प्रक-
रणलभ्यस्य विधेयस्य वक्तव्यानुवदतोऽपि सद्वादे
प्रसङ्गः । अनुक्तस्थाने चाप्रतिप्रादिकरस्येऽपि
दोषः परस्मिन्नात्प्रतिपत्तौ प्रतिप्रादितत्वा-
नुपपत्तेरित्यादि स्वयमूहनीयम् । प्रतिप्रा-
न्तरादीत्यादिपदेन विमिश्रम् । प्रतिप्रावि-
रोधादिति चेन्न यत एककर्तृकैकतया ज्ञानप्रो-
त्थितोपपत्त्यात्तः साध्यविपर्येतव्यासत्योद्भावन-
नप्रोत्थोद्भावनः प्रतिप्राविरोध इत्येतदुक्तम् ।
तथा हि भूतले घटो नास्तीत्यादावपि यतत्वे-
नातिव्यापकमिदम् । वचनयोर्हि व्यापारो-
ऽन्वोन्यविरुद्धार्थत्वं तच्चेद्वास्ति घटोऽस्तीत्यर्थ-
घटसत्त्वबोधकत्वात् न कारकस्य च तन्निषे-
धकत्वात् । नन्वयुक्तमिदमुच्यते न हि घटो-
नास्तीत्यत्र घटोऽपि विधीयते घटनिषेधोऽपि
येन मिथोव्याघातः स्यात् किन्तु घटोऽपि विधीयते
घटनिषेध एव तु विधीयत इति यावत् तत्
कुतोव्याहतिरिति चेत् त्वैवं घट इत्यस्य ताव-
दंशस्य घटविधिबोधकत्वं नास्तीत्यस्यापि तत्-

प्रतिषेधार्थत्वं भवतापि मन्तव्यम् । यदि त्वेवं
 नाभ्युपैषि तदा तयोरेविरुद्धार्थतया घटश्चा-
 पेक्षितनिषेधश्च यत्तत्तात्पर्यं द्वयमस्य वाक्यस्य
 बोधनीयं स्यादिति तस्याद्विधिरूप एव घट-
 इति तत्प्रतिषेध एव च नेति किमेतावेककर्तृक-
 वाक्यांशौ न भवतः परस्परविरोधार्थाभिधा-
 यकौ वा न भवता येन तत्तदसिद्धं भवतस्तत्र
 न गच्छेत् । न मिथो विरुद्धत्वमात्रं मिथो-
 व्याघातकत्वं किञ्चैकदेशकालादौ सिद्धार्थो-
 नसित्वम् । न च नास्तीत्यनेनैककालादौ
 विधिविधेयो वर्तमानो बोध्यते इति चेन्न उक्तो-
 त्तत्वात् देशकालाद्यन्यत्वादेव विरोधस्यैव
 तुल्यपक्षः । किञ्च यद्येकदेशादौ विरुद्धासित्वं
 सामान्यिकमभ्युपैषि तदा विरुद्धासित्वमात्र-
 मत्र एव सामर्थ्यकार्यः कश्चित् प्रमाणेन तथा-
 भूतस्य ग्रहणादेव विरुद्धत्वाभ्युपगमगान्तेः ।
 अथ सामान्यिकं तज्जाभ्युपैषि तदा अप्रासादिकं
 मिथोव्याघातकत्वं वा नात्र नास्तीत्यतिव्याप्तिः ।
 अथ सन्त्यसे यथा परेणाभिधीयते अथैव तथा
 मिथोव्याघातकाविति ब्रूमः तत्र च प्रमाणं

प्रसरत्येवेति न कथमपि प्रमाणप्रसृतौ विरोध-
 भाषापरिभाषामात्रत्वापत्तेः यथा परेणोक्तोऽर्थः
 तथा मिथोव्याघातक इत्यपि क्वचिन्मिथोव्याघा-
 तकमर्थमप्रमाय न वक्तुं शक्यम् । प्रसज्यते
 मिथोव्याघातो न प्रसाध्यत इति चेन्न क्वचि-
 दप्यप्रमितस्य प्रसञ्जयितुमपि भवतोऽशक्य-
 त्वात् । सा प्रमायि अप्रमायैव तद्व्यवहार इति
 चेन्न क्वचिदप्यप्रमितमाभासमात्रोपस्थितं क-
 नाम नोपस्थापयितुं शक्यमित्युक्तैवातिव्याप्ति-
 रावर्त्तते । अनेकत्र प्रमितनियतयोरेकत्र
 प्रसञ्जनमिति चेन्न प्रसञ्जकस्य तद्व्यवहार-
 स्थितिनियतताप्रमितावविरोधस्यानेवभावे वा
 नापादकत्वस्यापत्तेः । एकैकव्याप्याभ्यां एथक्
 एथक् तद्व्यापादनमिति चेन्न एकैकस्यव्या-
 घातात् । अर्धाद्वयं स्यादिति चेन्न अर्थाप-
 त्तरर्थत्वेनैवाव्याघातात् । अर्थापादानं न सा-
 धनमिति चेन्न मिथोविरोधित्वेन तर्काभास-
 त्वापत्तेः । दृष्टापादानाच्च मिथोव्याघातात् कथं
 तथा स्यादिति चेन्न तद्व्यवहारकत्वात् व्या-
 घातापत्तेर्धर्मिणि प्रमाणापेक्षायामव्याघातात् ।

एवमादीनां दोषाणां परं प्रत्यभिधाने तवापि
सर्वमिदं सुवचमिति चेन्न तवाप्यन्यत्र दोषो-
ऽयमाप्रवृत्त इति प्रतिबन्धीगृह्यतः किं परपक्षे
दोषापादानमात्रं विवक्षितम् उत यस्त्वया तत्र
समाधिरभिधेयः स मयापीत्यभिप्रायात् स्व-
पक्षेः समाधिः । न तावदाद्यः अप्रस्तुतत्वात्
परोक्तदोषानुद्धारे तावतैव कथायास्तद्वैश्य
वा पर्यवसानात् निग्रहापरिहारावधित्वा-
त्तयोः द्वितीये तु स एवाभिधीयतां का नो-
हानिः भवता तावदभिधीयतां कस्तत्र समाधिः
ततो मयाप्यभिधेय इति चेन्न मया तदभि-
धानस्य साम्प्रतमप्रस्तुतत्वात् नहि मया स्वपक्ष-
साधनं त्वया च तद्दूषणं प्रकृते वक्तुमारब्ध-
मस्ति. किन्तु त्वया स्वपक्षोनिर्वाह्यः तद्दूषणञ्च
मयाभिधानीयमिति कथा प्रस्तुता वर्त्तते ।
ईदृशि च कथा विभागे मत्पक्षसमाधानाय
मां पर्यालुयोक्तुं भवतः कुतोऽधिकारः अथ
विशेषतः स्तन्निष्ठकृते किं प्रयोजनमस्ति ताव-
देतादृशि चोद्ये परिहारो यतस्त्वयापि स्वपक्षे-
ऽसौ स्वीकार्य इत्याशयस्ते सोऽपि न युक्तः

न हि सत्पक्षे चेत्यसमाधिरस्ति तावता तत्पक्षेपि
 तेन भवितव्यमित्यत्र किञ्चिदपि प्रमाणमस्ति ।
 साय्यादेवमिति चेन्न वैषम्यस्यावश्याभ्युपेय-
 त्वात् । यदि तद्वतससाधारणं स्वरूपमादाय
 महर्षेण प्रति तन्वसिद्धान्तं वा तत्र समाधिः
 स्यात् अत्र च त्वत्पक्षे तदभावान्न स्यात् तथा
 सति साय्यसामान्यत्वं समाधिरसाववाप्नोति
 निश्चेतुं शक्यते । कोऽसौ तत्र विशेष इति
 चेन्न मया साज्जतं तदभिधानस्या प्रस्तुतत्व-
 मित्युक्तत्वात् । चोद्यसाय्यात् समाधिसाय्य-
 मिति चेन्न दूष्यगतविशेषाभावभावविशेषितत्वा-
 दिनापि तद्वैषम्यसम्भवात् यथा सद्यन्तहारस्य
 सत्तास्वीकारकत्वे तुल्येऽपि सत्तायां तदव्युप-
 गमे अनवस्थया तदाशये च तदभावेन एव-
 मन्यतापि बहुलं दर्शनादिति । किञ्च परो-
 द्धावितमसिद्धादिकमपरिहृत्य प्रतिवन्द्या
 प्रत्यवतिष्ठमानस्य कोऽभिप्रायः । किं यदिदं
 दोषतया परेणोद्धावितं तददूषणम् अदूष्येऽपि
 गतत्वात् उत दूषणे तदा दोषत्वस्याप्यप्यपरि-
 हारात् परिहारेपि वा तस्यालक्ष्यत्वप्रस-

कृतम् । यद्येतद्दूषणं कथं तर्ह्यद्रूप्यत्वेन वादि-
नाङ्गीकृतेऽपि प्रतिवन्दीस्थाने गतमिति चेन्न
यद्येतद्दूषणं कथं दोषलक्षणोपपन्नमित्यत्रापि
दीयतां दृष्टिः । नियामकाभावे तर्ह्येतदीय-
दूषणत्वे सन्देहः पर्यवसित इति चेत् अस्तु
दोषत्वसन्देहेऽपि सर्वदीयसाधनस्यासाधक-
त्वात् सन्दिग्धापिद्वयत् किञ्च यल्लक्षणवतोऽस्य
दोषत्वसन्देहः सल्लक्षणसक एवायमन्यतापीति
तत्राप्यसिद्धादेरदूषणत्वमेव स्याद्वितीयं प्रति-
वन्दी दुरुक्तता यादिनेति । नापि द्वितीयः तथा
ह्युक्तवादिशक्ततादूष्यत्वं धूमानुमानादिकं
यदि प्रतिवन्दी करोति परस्मिन् तद्दर्शनेऽन्यत्र
कचिदप्येतदसिद्धादिकं नोद्भावनीयं परसाधनेषु
तस्यैव धूमानुमानादेः प्रतिवन्द्यामयादित्येषा
मयापि सुग्रहेऽयं तं प्रतिवन्दी अत्रापि शक्यत
एवं पठितुं यलोभयोः समो दोष इत्यादि ।
अथ यं विशेषमादाय प्रतिवन्दी स्यात् तन्मात्र-
स्यानुद्भावनं न तु सामान्यत एवेति चेन्न तत्र
विशेषे प्रतिवन्द्या त्वाजितदुष्टत्वे गतत्वात्तल्ल-
क्षणमेव नेति स्यात् विशिष्य तद्विशेषत्याजने च

तादृशस्य लक्षणस्यासिद्धिरेव स्यादिति कृतं
 प्रतिवन्द्या । अथ महर्षिनमात्राभ्युपगतादूष्यत्वं
 किञ्चित्पदार्थं प्रतिवन्द्यीकरोति तद्वैतदुक्तं तेन
 स्यात् इह नेदं दूषणं वक्तव्यमित्यभिधानेऽनयैव
 युक्त्या तवेष्टमङ्गप्रसङ्गादिति । तन्न इदमिह
 दूषणं वक्तव्यमनभिधानेऽस्यैवानिष्टस्य परसि-
 पाधधिषितस्य सिद्धिप्रसङ्गादित्यभिधानानु-
 कूलाया अपि प्रतिवन्द्याः सम्भवात् । नन्वेव-
 मेवास्तु तथाचाभिधानेऽनभिधाने चोभयतः-
 पाशा प्रतिवन्द्योरज्जुर्भवत एव दुर्निवारा स्यात् ।
 मैवम् । मियोविरुद्धायाः प्रतिवन्द्या स्तर्का-
 भासत्वात् मियोविरुद्धत्वस्य तर्कदूषणत्वात् ।
 तत्प्रतिपक्षानुमानवत् द्वयोरपि परस्परप्रति-
 क्षेपेणैवोपक्षीणत्वादिति न्यायद्वितीयाध्याय-
 प्रथमाह्निकसूत्रे च ‘‘प्रमेया च तुलाप्रामाण्य-
 वत्,, इत्यत्रापि दितदृष्टान्ताभावलक्षणदोष-
 साध्येन प्रत्यवस्थितं पूर्वपक्षवादिनं निरा-
 कर्तुमाचार्यः समानमित्यनुत्तरमभ्युपगमात् ।
 अभ्युपगतं तावद्भवता नास्त्यप्येते दृष्टान्तोऽस्तीति
 ब्रुवन्नुद्योतकरो यतोभयोरित्यादि बहवो

भट्टस्य प्रतिभटीकर्त्तव्यः तत् किं प्रतिवन्द्यादि-
दूषणम् न भवत्येव नन्वेवं भवतोऽपसिद्धान्तः
स्यादिति चेत् तर्हि दर्श्यापसिद्धान्तस्य लक्ष-
णम् प्रकृतसम्बन्धतया वाङ्मालेखापसिद्धान्ते भ-
वतः किमिति नापसिद्धान्तः स्यात् । सिद्धान्त-
विपरीताभ्युपगमोऽपसिद्धान्तः प्रतिवन्द्यादि च
भवता सिद्धान्तत्वेनाभ्युपेतं मयेदं दर्शनमा-
श्रित्याभिधेयमिति भवता दर्शनविशेषाभ्युपेत-
त्वात् दर्शनस्य च तत्तत्पदार्थस्वीकारात्मक-
त्वात् तेषु पदार्थेषु प्रतिवन्दीदूषणादेः प्रविष्ट-
त्वादिति चेन्न लक्षणमेव तावदपसिद्धान्तस्य
नोपपद्यते असिद्धान्तविपरीतमभ्युपगच्छतो-
भवतोऽपसिद्धान्तप्रसङ्गात् । असिद्धान्तस्तथा-
प्रेक्षित इति चेन्न विशेषदूषणपूरणमन्तरेण
तदन्ताभात् अन्यथा सर्वत्र विशेषणोपादान-
प्रयासवैयर्थ्यं स्यात् । एवमेवाभ्युपगमे भवत
एवापसिद्धान्तकृत्या निवृत्त्यापत्तेत् त्वसिद्धान्ते
शतशो हेत्वादौ विशेषणोपादानदर्शनात् ।
परसिद्धान्तहेतूनाञ्चानुपात्तविशेषणाना मनै-
कान्तिकीकृत्य बहुशो भवच्छास्त्रे दूषितत्वात्

प्रथमं स्वशब्दं विशेषणमनुपादाय दूषणमर्थे-
 नेदानीन्तत्करणे च हेत्वन्तरं नाम निग्रह-
 स्थानं भवतः हेत्वन्तरं हि प्रथमविशेषणं सा-
 धकभागमभिधाय पञ्चाद्विशेषणवत्तद्वचनम् ।
 किञ्चैवं लक्षणमभिधानस्य भवतोऽप्राप्त-
 कालतायातः अप्राप्तकालोऽवयवविपर्यय इति
 लक्षणमभिधाय हि लक्षणाभिधानं युक्तं तस्य
 च भवता विपर्ययः कृतः एवमेवाभ्युपगमे
 भवत एवापसिद्धान्तात् । यस्तु प्रथमत एव
 सविशेषणमुपादत्ते तं प्रत्यनुपात्तविशेषण-
 पक्षासिद्धौ दोषो वक्तव्यः । मदीयो हि सि-
 द्धान्तः स्वसिद्धान्त एव मम अत्र वाक्येऽभ्युप-
 गमपदप्रवणात् अभ्युपगन्ता लभ्यते तस्य यः
 स्वकीयः स स्वशब्दार्थः पर्यावर्त्यतीति चेन्न समा-
 भ्युपगन्तृत्वात् मयापि हि किञ्चिदभ्युपगम्यत
 एव । विपरीताभ्युपगन्तपेक्षित इति चेन्न
 अविशेषात् । सिद्धान्तविपरीताभ्युपगन्तेति चेन्न
 तथाप्यविशेषात् मयापि त्वत्सिद्धान्तविपरीता-
 भ्युपगन्तृत्वात् । स्वसिद्धान्तविपरीताभ्युपगन्ता
 तथापेक्षित इति चेन्न नूनमतिप्राज्ञोऽसि यत्

स्वप्रदमभ्युपगन्ता विशेषयितुं प्रवृत्तोऽभ्युप-
 गन्तारमेव स्वप्रदद्वारा विशेषयसि परस्पर-
 अथादपि न विभेषि स्वप्रदेऽपि साधारण्य-
 प्रत्यवस्थानं परोक्तं पुनस्तदवस्थमेवेति च न
 प्रतिसन्धत्से । यस्य यः सिद्धान्तस्तेन तत्परि-
 त्यागोऽपसिद्धान्तस्तदीय इति चेत् । मैवम् ।
 यस्य यः सिद्धान्त इति पुरुषव्यक्तिविशेषसि-
 द्धान्तव्यक्तिविशेषपरत्वे असाधारण्यादव्याप-
 कत्वं लक्षणदोषः । यस्येति सिद्धान्तसम्बन्धिन
 इत्यर्थे तेनेति सिद्धान्तसम्बन्धिनेत्यर्थे च भवतो-
 ऽपसिद्धान्तात् । तथा हि सिद्धान्तसम्बन्धिनो
 मम यः सिद्धान्तः तस्य सिद्धान्तान्तरसम्ब-
 न्धिना भवतां त्यागोऽस्त्येव । त्याग एव तस्य
 नास्ति मया परिगृहीतविषयत्वात् त्यागस्येति
 चेन्न यदि त्यागोऽस्वीकारस्तदा न परिगृहीत-
 विषयतानियमः अथ स्वीकृतस्यास्वीकार-
 स्तदा मया स्वीकृतस्य भवता अस्वीकारो भव-
 त्येव तथेति विशेषो नास्ति । अथ तेनैव स्वीकृत-
 तस्य तेनैवास्वीकारः सोऽपि न तेनेति स्वीक-
 र्त्तत्यर्थे ममापि स्वीकर्तृत्वेन मया स्वीकृतस्य

भवता स्वीकारे तवापसिद्धान्तापातः । एके-
 नैकस्य स्वीकृतस्यास्वीकारोऽपसिद्धान्तः इति
 चेन्न एकेनेति यद्येकसंख्यायोगिनेति तदा सम-
 यथैकसंख्यायोगित्वं तथा तवापीति स एवाप-
 सिद्धान्तापातः । अथैकेनेत्यभिन्नेनेति तथापि
 स्वस्मादभिन्नत्वं तव च सम च मानसम् अन्य-
 थास्मादभिन्नत्वं न सम न वा तवेत्यपसिद्धान्त-
 विप्रयोक्तेदः । अथ स्वीकर्तुर्स्वीकर्तृतो न
 भिन्नत्वं तदायमर्थः स्यात् स्वीकर्तृतो न भिन्ने-
 नैकस्य स्वीकृतस्यास्वीकारोऽपसिद्धान्तः तथा
 च स एव भवतोऽपसिद्धान्तः स या यदीयाङ्गी-
 कारः किञ्चित्स्वीकर्तुर्भिन्नस्य भवतस्तदीया-
 स्वीकर्तृत्वात् एतेनैकस्यैकेन स्वीकारास्वीका-
 रावपसिद्धान्त इत्यपास्तम् मिलितयोरवयो-
 रपसिद्धान्तापातात् । अथ तत्स्वीकर्तुरेव
 तदस्वीकर्तुर्भिन्नत्वमेकशब्देनाभिसृतं तदापि
 यदि स्वीकारविषयाभिन्नत्वं तच्छब्देनोच्यते
 अस्वीकारविषयस्य तदा स्वीकर्तृन्तरस्वी-
 कारविषयस्य भवता किञ्चित्स्वीकर्तृभिन्नेना-
 स्वीकारविषयतया अस्वीकारविषयाभिन्नत्व-

स्वीकारेण भवतोऽप्रसिद्धान्तप्रसङ्गस्य दुर्वार-
त्वात् । एकेन स्वीकर्ता न तु भिन्नेन स्वीका-
रास्वीकारौ विवक्षिताविति चेन्न एकेन स्वी-
कर्त्तव्येतदेव विवेचयन् भूयस्तदाकर्षन्मिहित-
तद्दूषणगणाव्यावृत्तप्रापत्तया कथय कथं न घन-
समयसभागमोदीयमानतरलतरतरङ्गिणीवेणि-
जलविवर्त्तनिर्वर्त्तितावर्त्तचक्रचङ्कुभ्यमाणटणक-
दम्बविडम्बनामनुभविष्यसि । स्वीकृत्यास्वी-
कारः स इति चेन्न ह्यार्थविवेचनेनोक्तबाधा-
पातात् अस्वीकृत्य स्वीकारे च तदभावापत्तेः ।
किञ्च सिद्धान्तपरित्यक्तारि यदप्रसिद्धान्तोद्भा-
वनं तत् किं स्वीकृतदर्शनानुसताप्रसिद्धान्तदू-
षणभावे वादिनि उतानेवम्भूते । आद्ये पूर्व-
सिद्धान्तवदप्रसिद्धान्तेऽप्यनेन व्युत्थातुं शक्यते
तत्र किं वक्तव्यं न तावन्त वक्तव्यमेव किञ्चित्-
पूर्वसिद्धान्तत्यागादेवाप्रसिद्धान्तेन निगृहीतत्वा-
दिति युक्तम् अप्रसिद्धान्तेतत्परिहारस्य दूषण-
त्वान्यतरासिद्धेः तेनाभिहितत्वात् । अन्यथा
स्वाभिप्रायेणासिद्धिमुद्भाव्यैव कथां विच्छिन्दानो-
जयेत परासिद्धिपरिहारं नापेक्षेतेत्यनसिद्धा-

वप्यसिद्धिसुद्भाव्य परं पराजित्याप्रत्युहं गृहान्
 प्रतिष्ठेत । निगृहीतस्य तस्यापराभिधानम-
 नादरणीयमेवेति चेन्न अन्यतरासिद्ध्या निग्रह-
 परिहारस्यैव तेनाभिधीयमानत्वात् तथाप्य-
 नादरणेऽनसिद्धावसिद्धिसुद्भाव्य पराभिधीयमान-
 मसिद्धिपरिहारमनादृत्य विज्ञयेतैवेत्युक्तम् ।
 अथ मन्यसे मध्यस्थे नैव तद्विचारणीयं किमन-
 सिद्धावनेनासिद्धिरुक्ता अनपसिद्धान्ते वापसि-
 द्धान्तः एतद्विचार्यते नैव जयपराजयाव-
 धारणीयौ एतदर्थमेव मध्यस्थोपस्थापनमिति
 न तर्हि वादिना साधनेऽभिहिते दुष्टमेतदि-
 त्यभिधायैव प्रातिवादिना निवर्त्तनीयं मध्य-
 स्थस्तु परमार्थतोदुष्टत्वमदुष्टत्वं वा तस्य साध-
 नस्य विचार्य जयपराजयाववधारयिष्यति
 सोऽयं प्रसूय निर्वृतोभूतपिकदास्पत्याप्रत्यपो-
 षण्णतमहायासवायसव्यसनं समासादयिष्यति
 मध्यस्थोवराकस्तावकदुष्परामर्शप्रकर्षेण । अ-
 थोच्यते सम्प्रति विप्रतिपद्यतां नामापसिद्धान्ते-
 ऽप्यसौ किमेतावता पूर्वं स्वीकृतापसिद्धान्तदू-
 षणभावस्य दर्शनस्य तावत्तेन स्वीकरणसकारि

तदेवादायापसिद्धान्तस्योपन्यासो युक्त इति ।
 मैवम् । गदीदानीन्तन्यननुमतिरस्य नाद्रियते
 अस्यामुपजातायामपि प्राक्तनानुमतिमादायैव
 च दूषणप्रवृत्तिस्तदापसिद्धान्तस्यापि कुतो-
 ऽवकाशः स हि पूर्वानुमतस्येदानीमननुमति-
 माश्रित्यैव प्रवर्तते नान्यथा । तस्मात् स्वीकृ-
 तापसिद्धान्तदूषणभावमपि वादिनं प्रति वि-
 प्रतिपत्तिकाले साधनीयमपसिद्धान्तस्य दोषत्व-
 सिति द्वितीयानवकाशः । यस्य तु सौगतादे-
 र्मतेऽपसिद्धान्तो न दूषणं तं प्रत्यवश्यं साध-
 नीयमेवास्य दूषणम् । नच वाच्यं योऽपसिद्धान्ते
 विप्रतिपत्तिं करोति तं प्रति व्याघातएवाभि-
 धेयः दर्शनविशेषं स्वीकुर्वता प्रथमं तद्दर्श-
 नान्तर्निवेशितः प्रतिवन्दीदूषणत्वादेस्तेन स्वी-
 कारात् पश्चात्तस्यैवास्वीकारस्तावेतौ स्वीकारा-
 स्वीकारवेकेनैकस्य व्याहृताविति । यद्यय-
 मपसिद्धान्तात्मैव व्याघातः तदापसिद्धान्तदूषण-
 त्वेऽपि विप्रतिपन्नस्य विप्रतिपत्तिमव्युदस्य
 नाभिधातुं युक्तः । अथ दूषणास्तरमयं व्याघा-
 तोऽपसिद्धान्तमनुपजीव्य संभाव्यमानोद्भावन

स्तदा सार्वत्रिकापसिद्धान्तोदाहरणेऽयमेवास्तु
 किमपसिद्धान्तस्य दूषणत्वाङ्गीकारेण । कि-
 न्नेवमपसिद्धान्त उद्भाविते पश्चात्तद्विप्रति-
 पत्तावुपजात यामपसिद्धान्तमुपेक्ष्य व्याघात-
 लक्षणस्यास्य दोषान्तरस्याभिधाने प्रतिज्ञा-
 हान्यापत्तेः प्रतिज्ञाहानिः स्वीकृतोक्त त्याग
 इति । एवं प्रथमं किञ्चिद्दूषणमुक्त्वा तत्परि-
 हारिणि दूषणान्तराभिधाने न प्रतिज्ञाहानि-
 रिति गतं प्रतिज्ञाहान्यादिभिर्निग्रहैः । प्राक्
 प्रतिज्ञातदोषनिर्व्वाहार्थमेव निग्रहान्तरकथ-
 नान्नैष दोष इति चेन्न पूर्वनिग्रहपरिहार-
 मकृतवति तेनैव पंराजिते निग्रहान्तरोप-
 न्यासस्यायुक्तत्वादिति । न चानेन भयेन भ-
 वता व्याघातएवाभिधेयः प्रथमं नापसिद्धान्त
 इति वाच्यमपसिद्धान्तवैयर्थ्यप्रसङ्गात् सर्व-
 तापसिद्धान्तोदाहरणे व्याघाताभिधानस्यैव-
 मङ्गीकर्तव्यत्वात् । न हि क्वचिच्छक्यतेऽव-
 धारयितुं मयापसिद्धान्तउद्भाविते नायं विप्रति-
 पत्स्यत इति । नन्वेवं विप्रतिपन्नं प्रति अप-
 सिद्धान्तस्य दूषणत्वं प्रसाधनीयमिति । नैवम् ।

येनाप्यस्वीकारदण्डेन दूषणेन तत्स्वीकारयि-
ष्यसि तदनङ्गीकारस्यापि सम्भवात् । उक्तञ्च
सौगतैः न हि शास्त्राश्रया वादा भवन्तीति
नापसिद्धान्तोनिग्रहाधिकरणमिति “रिक्तस्य
जन्तोर्जातस्य गुणदोषमपश्यतः । विलम्बा
वत केनासौ सिद्धान्तविषयाग्रहा इति ।, तत्र
कश्चिदाह शास्त्रमनाश्रित्य कथारम्भानुपपत्तिः
यदा हि क्षणभङ्गसाधनप्रयोक्ता अस्मृतिमता
स्थिरवादिना सिद्धसाधनमुद्भाव्य निगृह्यते
तदा किं कुर्यात् । प्रथमविप्रतिपत्तिविरोध-
मुद्भावयेदिति चेत् एवं तर्हि विप्रतिपत्तौनु-
गुणप्रमेयान्तरव्यतिक्रमस्यमुद्भावयेदेव अन्यथा
विप्रतिपत्तिव्यतिक्रममप्युपेक्षेत न खलु तत्तदनु-
गुणव्यतिक्रमयोर्विरोधापत्तिं प्रति कश्चिद्वि-
शेषः न चैकपुरुषार्थानुगुणाङ्गाङ्गिभावव्यव-
स्थितप्रदार्थजातव्युत्पादनादन्यच्छास्त्रं नाम त-
स्मात् क्षणिकत्वस्वीकारे तदनुगुणापोहादि-
समस्तस्वीकारः तदेकपरिहारे वा समस्त-
तदनुगुणपरिहार इति सर्वत्रोऽपि नान्यथा
प्रमातुं क्षमः । न च समस्ततदनुगुणप्रदार्थ-

जातं कथारूपे स्वपक्षे नाभिधातुमुचितं तदैव
शास्त्रप्रणयनप्रसङ्गात् परिषदनपेक्षितत्वाच्च ।
नच तद्यतिक्रमोद्भावनाय समस्ततदनुगुणोद्दः
परस्परस्य शास्त्रमनाश्रित्य शक्यः । नच तदनु-
गुणव्यतिक्रमे तदुपेक्षणे वा तत्त्वप्रतिपत्ति-
जयाविति अकामेनापि तदधिकारप्रवृत्तं
शास्त्रमेवावयवीयमिति । तदेतदपेक्षलं किं
तदनुगुणं प्रमेयान्तरं यद्गन्धव्युपगमे विरोध-
मुद्भावेदित्युच्यते द्वयमव्युपगम्यं सम्भवति
एकं तदाद्यदनव्युपगमे कथैव प्रवर्तयितुमशक्या
यथा प्रमाणादि सर्वकथकसिद्धम् इतरत्तु प्रति-
दर्शनसिद्धं किञ्चित् यथा क्षणभङ्गेश्वरादि
तत्र यदि प्रथममव्युपगम्यैव कथाप्रवृत्तिरिति
तत्स्वीकारे पश्चात्तदनङ्गीकारोऽपसिद्धान्त-
स्तन्न स्वव्याघातकत्वेन तस्य भवद्भिरेव जाति-
त्वाङ्गीकारात् जातेषु निरनुयोज्यानुयोगे
निवेशात् । नापि द्वितीयः दर्शनभेदनियतं हि
क्षणभङ्गादि यत्कथारम्भेऽप्युपगन्तव्यं तत्किं तद-
व्युपगमस्य प्रवृत्तसाध्यापोहाभ्युपायतया उत
तन्मान्तरीयकतया । न प्रथमः क्षणभङ्गसा-

धनप्रस्तावे अपोहादि परित्यजतः सौगत-
स्यापसिद्धान्ताभावापत्तेः तदभ्युपगमस्य तद-
नुपायत्वात् । अन्योन्याभ्युपगमोपायत्वे चान्यो-
न्यविचारस्य निष्पत्तिरेव स्यात् विचारे सति
प्राभाणिकत्वप्रतीतौ तदभ्युपगमः तदभ्युप-
गमे च विचार इति अभ्युपगतोपायत्यागवि-
षय एवायमपसिद्धान्तो नान्यत्वेति चेन्न यो हि
यदुपायः तमभ्युपगम्य विचारः प्रवर्त्तयितव्य
इत्येव कुतः तस्योपायतया तेन विचारः प्रव-
र्त्तयितव्य इत्येव युक्तं न तु तदभ्युपगमोऽपि
तावता तदुपायः स्यात् तस्य च तदभ्युपगमस्य
च पृथक्कारसमर्थ्यपगमे प्रसादस्योपदर्शयितु-
मशक्यत्वात् शक्यत्वेऽपि वा तत्रापि स्वाभ्युप-
गमः किमित्यभ्युपेयो वैयर्थ्यात् उपायत्वादेव
परस्य तथा प्रतीत्यपपत्तेः । यद्योच्यते उपेय-
मुपादेन साधयता उपेयवदुपायस्यापि सत्त्व-
मुपगन्तव्यमिति पश्चात्तदनुपगमेऽपसिद्धा-
न्तोपन्यासः सावकाशः असत् उपायत्वानुप-
पत्तेः । तर्ह्युपायत्वेनोपन्यसनात्तत्त्वाभ्युपगम-
स्य साक्षादश्रुतोऽप्यसत्त्वेनाभ्युपगम्यसा

स्योपायत्वस्वीकारानुपपत्त्या कल्पनीयः कल्पि-
 तेन तेन श्रूयमाणं तत्सत्त्वानभ्युपगमविरोधादप-
 सिद्धान्तोऽभिधेयः । एवञ्च सति सत्त्वानभ्युप-
 गम एवोपायत्वं अनुपपत्तिप्रसङ्गो दूषणमुच्यता-
 मुपजीव्यत्वात् तदुपन्यासमन्तरेणाश्रूयमाण-
 तदीयाभ्युपगमस्य दर्शयितुमशक्यत्वात् कृतं
 तदुपजीविना पश्चात्तनेनापसिद्धान्तेन । अत-
 एव न द्वितीयः तज्ज्ञान्तरीयकाभ्युपगमोऽपि
 हि तत्सत्त्वानभ्युपगमे साध्यस्याभावापत्त्यानु-
 मन्तव्यः तथा च सैव दूषणमह्वनभ्युपगमे कृतं
 तथा अभ्युपगमं परिकल्पने नातभ्युपगमवि-
 रोधादपसिद्धान्तोपन्यासेनेति ।

• एवं निग्रहान्तरे खण्डनमूहनीयम् ।

इति खण्डनखण्डखाद्ये निग्रहानिर्मुक्ति

द्वितीयः परिच्छेदः ।



तृतीयः परिच्छेदः ।



अथ यान्यवलम्ब्य बज्जलं वाग्व्यवहारा-
स्तेषां सर्वानाम्नामर्थः कथं निर्वाच्याः । तथा-
हीश्वरसङ्गावे किं प्रमाणमिति ब्रुवाणः प्रति-
वक्तव्यः किं शब्दोऽयमाक्षेपार्थः वा कुत्सितार्थः
वा वितर्कार्थः वा प्रश्नार्थः वा स्यात् । तत्र
यदि प्रथमः पक्षः तद्देश्वरसङ्गावे नास्ति प्रमाण-
मित्युक्तं स्यात् तथा च सति न प्रतिज्ञासाध्या-
साध्यसिद्धिरिति हेत्वादिकं वाच्यं भवति
तच्च भवता नाभ्यधायि तस्मान्नूनत्वं दोषः
अतएव न द्वितीयः ईश्वरसङ्गावे कुत्सितं प्रमा-
णमित्यस्यापि प्रतिज्ञासाध्यासाध्या-
साध्यासाधकत्वाद्वा तत्कृत्यते भवता अन्यथा
वा । अन्यथा चेदलं तदुद्भावनाया साध्यसिद्धेर-
प्रत्युहत्वात् । नापि प्रथमः प्रमाणञ्च साध्या-
साधकञ्चेति व्याघातात् गौणोऽयं प्रमाणशब्द-
इति चेन्न प्रामाण्यत्वयोगिनि यद्ययं प्रमाण-

शब्दप्रयोगः तदा गौणत्वव्याघातः मुख्यत्वात् ।
 अथ प्रमाणाभासे तदा अलङ्कारद्वयवचना ईश्वर-
 रसज्ञावे यः प्रमाणभासः स कुत्सित इत्यत्र पर-
 स्थापि सम्प्रतिपन्नत्वात् ईश्वरसङ्गाव इति च
 विशेषीपादानं व्यर्थं स्यात् अन्यथापि हि विषये
 प्रामाणाभासः कुत्सित एव साध्यासाधकत्वात् ।
 नापि तृतीयः तथा सति हि वितर्कस्य पक्षा-
 न्तरसापेक्षत्वेन पक्षान्तरमपि वचनीयं भवति
 ईश्वरसङ्गावे कियेतत् प्रमाणमुतान्यदिति तच्च
 भवता नास्यप्रापि अतो न्यूनत्वं दोषः । नापि
 चतुर्थः प्रश्नार्थत्वं खलु किं शब्दात्कस्यचित्
 पदार्थस्य जिज्ञास्यमानता प्रतीयते सा तेह
 प्रमाणपदसमभिव्याहारात् प्रमाणविषयिणी
 प्रतीयते यद्विषयश्च प्रश्नस्तद्विषयादिनाभिधेयं
 तत् अर्थं प्रश्न ईश्वरसङ्गावे प्रमाणाभासान्य-
 विषयस्तद्विशेषविषयो वाभिप्रेतः आद्यशेरी-
 श्वरसङ्गावे प्रमाणमित्येवोत्तरमापद्येत यद्विष-
 योहि प्रश्नस्तदभिधेयं प्रमाणसामान्यविषयस्य
 प्रश्नः तच्च प्रमाणशब्देनाभिधीयत इत्यत्र । अथ
 द्वितीयः तथापि ईश्वरसङ्गावे प्रमाणमित्येवोत्तर-

मापद्येत यथा प्रश्नवाक्ये प्रमाणशब्देविशेषपरं
तथोत्तरवाक्येऽपि । कोसौ विशेषइति चेन्न
पूर्ववदुत्तरत्वात् अस्यापि प्रश्नस्य विशेषोविषयः
किं शब्दस्य विशेषशब्देन सामानाधिकरस्यात्
तथाच सति विशेषएवोत्तरं स्यात् । स्यादेतत्
विशेषशब्देन न विशेषमात्रमनिर्द्धारितमत्र वि-
वक्षितं किन्त्वसाधारणी व्यक्तिस्तत्र विशेष-
शब्दस्य तात्पर्यं तस्मात्का सावधारणी प्रमाण-
व्यक्तिरिति प्रश्नार्थः तत्र च तादृश्याः प्रमाण-
व्यक्तेरभिधानमुत्तरं युक्तं नैवस्विधाः प्रलापा-
इति नेतदेवं यतोऽपि विशेषइत्येवोत्तरं यथा
प्रश्नवाक्यगतस्य विशेषशब्दस्य सर्वतोऽप्य-
वृत्तस्वरूपायां प्रमाणव्यक्तौ तात्पर्यं तथोत्तर-
वाक्यस्थितस्यापि एवञ्च सति यत्र विषये भव-
दीयस्य प्रश्नवाक्यस्य तात्पर्यं तदेवास्माकमुत्त-
रवाक्येन प्रतिपादितमिति युक्तमुक्तम् अथ
मन्यसे किमिह प्रमाणमिति पृच्छतोऽयमभि-
प्रायः अवार्थेनुमानं प्रमाणमित्येव हेति । अ-
वार्थेनुमानमित्युत्तरमस्माकं किं तदनुमान-
मिति चेत् । अयमपि प्रश्नोऽनुमानमात्रविषयः

चत तद्विषयेषु विषय इति विकल्पः प्रमाणप्रश्न-
 बहुसरं वाच्यमिति । अत्र च संग्रहस्तौक्यौ ।
 'यथाविधं यं विषयं नियस्य प्रश्नस्य निर्वृत्ति-
 परो वयोक्त्या । वाच्यस्तथैवोत्तरवादिनापि
 तथैव वाचा स तथाविधीऽर्थः । प्रश्नस्य वः स्या-
 द्विप्रयः स वाच्यो वाचा तया वैष भवेन्निरुक्तः ।
 इदं त्वयाप्यास्थितमेतयैव गिरा स्वष्टच्छाविष-
 यस्य वक्ता ।, प्रश्नार्थीश्च किं शब्दाज्जिज्ञासा-
 विषयतार्थस्य प्रतीयते जिज्ञासा च ज्ञातु-
 मिच्छा इच्छा च नाज्ञाते भवत्यतिप्रसङ्गात्
 तस्मादीश्वरविषयं प्रमाणं ज्ञातुमिच्छता तत्र
 स्वज्ञानमिच्छाकारणीभूतं वक्तव्यं तदयथार्थं
 यथार्थं वा स्यात् यथार्थञ्चेत् तर्हि तेनैव
 ज्ञानेन स्वकीयो विषयः प्रमाणमुपस्थाप्यते
 विषये प्रमाणप्रवृत्तिमन्तरेण तदोपयथार्थ-
 त्वस्य वक्तुमशक्यत्वात् । तेनापि प्रमाणेन
 स्वगोचर ईश्वरसद्भाव उपस्थाप्यत इत्यनायासे-
 नैव सिद्धोऽस्माकमीश्वरसिद्धिमनोरथः । अथा-
 यथार्थं तदास्मिन्मार्गमार्थज्ञानविषये यद्यस्मा-
 द्भिन्नवार्थमेव ज्ञानमुत्पादनीयमिति भवतः

एच्छतो वाञ्छितं तदा केयं स्वाधीनेऽर्थे परा-
 मेक्षा भवानेवायथार्थज्ञानोत्पादनकुशलोचयैव
 तत्र मिथ्याज्ञानमजीजनत्तथा परमप्युत्पादयतु
 वयं पुनर्यथार्थज्ञानस्योत्पादयितारो मिथ्याज्ञाने
 सर्वथैवाकृतिनः किमिह नियुज्येमहीति ।
 अथ मदीयस्यायथार्थज्ञानस्य योविषयः स
 मदीययथार्थज्ञानविषयो भवता क्रियतामिति
 त्वदीयं वाञ्छितं तदा व्याघातादीदृश्यर्थे भवतः
 प्रवृत्तिरेवानुपपन्ना शुक्तिका रजतत्वेन मम
 यथार्थज्ञानविषयो भवत्वित्येतदर्थं पेक्षावान्
 कथङ्कारं प्रयतेत येन रूपेणायथार्थज्ञानवि-
 षयत्वं तेनैव रूपेण यथार्थज्ञानविषयत्वे व्या-
 घातात् । अथान्यसे स्वसिद्धान्तमनुसन्धानेन
 त्वया यथार्थज्ञानं तत्रोत्पादनीयमतस्तदर्थं
 भवाननुयुज्यत इति । मैवम् यद्वैश्वरसद्भावं-
 विषयो भवता प्रमाणाभासः प्रमाणतया आ-
 न्त्यो प्रतीतः तस्य प्रमाणत्वं अस्माभिव्युत्पाद-
 नीयमिति नास्माकमीदृशः सिद्धान्तः प्रत्युत
 वैश्वरसद्भावविषयं यत्प्रमाणं भवता प्रमाणा-
 भासत्वेन आन्त्या प्रतीतमस्ति तत्प्रमायनीय-

मिति । स्यान्नातम् ईश्वरसङ्गाविषयस्य प्रमा-
 नस्य भवता ज्ञापनमात्रं क्रियतानित्यभिसतं
 पृच्छतामस्माकं नतु प्रमाणेनाप्रमाणेन वेति
 विषेषोप्यभिसत इति न ज्ञापनमात्रस्याप्रमाण
 ज्ञागमादायायुपपत्तेः तत्र स्वाधीने केयं पक्ष-
 पेक्षेत्याद्यक्तमनुपञ्जनीयम् । स्यादेतत् येय-
 मीश्वरसङ्गाविषया प्रमाणप्रतीतिरस्माकसु-
 त्यन्ना सा व्यभिचारिणी सत्या वेति संशयोऽत्रा-
 स्माकं तेनैकपक्षनिर्द्धारसाधीनं यदिदं दूष-
 णमवादि भवता तन्निरवकाशमिति नैतदस्ति-
 एवं हि तस्यां प्रतीतौ यथार्थत्वायथार्थत्वसंश-
 येन तस्याः प्रतीतेर्गोचरो यत्प्रमाणं तस्यापि
 योऽसौ विषयईश्वरसङ्गावस्तु सर्व्ववैव संश-
 यानस्य भवतः प्रश्नाऽयं नतु विप्रतिपन्नस्येति ।
 स्यात् तथाच स्वीकृत शिष्यभावं प्रसादय-
 चिरं चरणशृङ्गाभिरस्मान् पृच्छेत्स्यामस्ते
 संग्रयमिति विप्रतिपन्नाएव वयमाह्वयः संश-
 योऽस्माकमिति चेत् तर्ह्यवष्टुतैककोटयएव वनं
 कार्य्यानुरोधानु संग्रयमात्रत्वाभङ्गव्यक्तं स्यात्
 एवं तर्हि तदेव कोट्यवधारणं भवता वयमस्म-

मयप्रार्थं वेति विकल्पोक्तदुक्त्या दूराणोयम् ।
एतेनानध्यवसायेन तदस्माभिः प्रतिपन्नमि-
त्यपि निरस्तं वेदितव्यं व्यभिचारिविषयमव्य-
भिचारविषयं वा तदिति विकल्पाभ्यां तस्यापि
ग्रस्तत्वात् परस्परविरोधे हि न प्रकारान्तर-
स्थितिगिति न्यायात् ।

एवमीश्वराभिसम्भ्राटावपि तत्तत्स्थाने
तिष्ठत्सर्वनामात्तरखण्डनमनुद्ष्टव्यम् ।

इति खण्डनखण्डखाद्ये सर्वनामार्थानिरुक्ति
स्तृतीयः परिच्छेदः ।



चतुर्थः परिच्छेदः ।

ननु तथापि भावात्मके तस्मिन्नीश्वरे विधा-
यकं किञ्चित्प्रमाणं वक्तव्यमिति चेत् किं पुन-
र्भावं विधित्वमिति चेन्न पर्यायाप्रज्ञात् ।
स्वरूपसत्त्वमिति चेत् अभावस्यापि तथाभावात्
प्रतिषेधं व्यावृत्तत्वेनाननुगतत्वापत्तेश्च । अ-

स्तीतिप्रतीतिविषयत्वमिति चेन्न अभावा-
घटस्यास्तीति प्रत्ययसम्भवेनाभावस्यापि तथा-
त्वप्रसङ्गात् । नास्तीतिप्रतीतिविषयत्वेऽपि च
घटादेर्भावनिवृत्तेः । अस्तीति चास्त्यर्थो वा
शब्दो वा विवक्षितः नाद्यः तस्यानिरुक्तेः । सत्ता
तदर्थइति चेन्न सामान्यादीनां तदभावाद-
भावत्वापत्तेः स्वरूपसत्त्वञ्च निरस्तम् । नापि
द्वितीयः अभावोऽस्तीतिप्रतीतेर्निरुक्तत्वात् वर्त्त-
तइत्याद्याकारेण च प्रतीयमानस्याभावत्व-
प्रसङ्गात् । सोऽप्यस्ति पर्यायइति चेन्न उभय-
साधारणैकार्थं निर्वचनमन्तरेण पर्यायत्वस्य
प्रतिपादयितुमशक्यत्वात् । यवैकस्यास्तिपद-
प्रयोगः तवैवापरस्य वर्त्ततइति प्रयोगात् ।
सामान्येन तावत् पर्यायत्वं शक्याधिगममिति
चेन्न प्रमेयाभिधेयादिशब्दानां तथात्वेऽप्यपर्या-
यत्वात् यत्नेत्यस्य प्रवृत्तिनिमित्तार्थत्वे च तन्नि-
र्वचनप्रसङ्गस्तदवश्यः स एवार्थाभावनमुच्यतां
किं शब्दोऽस्त्वगवेषणया । अपरप्रतिषेधात्म-
कत्वं भावत्वमिति चेन्न व्यवच्छेदासम्भवेना-
परपदवैयर्थ्यात् भावाभावयोः परस्परप्रति-

प्रेषात्मकतास्वीकाराच्च । तथापि भावो नास्ती-
त्यभावप्रतिपत्तिवदभावोनास्तीति भावस्याप्र-
तीतिरीति चेन्न तावतापि लक्षणानिरुक्तेः ।
अपरप्रतिषेधमुखेन प्रतीयमानत्वमेव भाव-
त्वमिति चेन्न चक्षुरादिभिर्भावत्वाग्रहणप्रस-
ङ्गात् । नहि प्रतीयमानत्वं चक्षुरादिग्राह्य
अभावोनास्तीति प्रतीतेर्निर्विषयत्वप्रसङ्गाच्च न
हीयं भावविषया भवत्यक्षे परप्रतिषेधमुखेन
प्रतीयमानत्वात् । नाप्यभावविषयैव तन्निषे-
धार्थत्वात् । नैवं प्रतीतिरेव स्यादिति चेन्न
शाब्दगः प्रतीतेः सम्भवात् आकाङ्क्षादिमङ्गि-
पदैः प्रतिस्वं संसर्गावोधनात् अत्यन्तासत्यपि
ज्ञानमर्थे शब्दः करोति हि । प्रत्यक्षप्रतीति
स्तथा विवक्षितत्वादयमदोष इति चेन्न सर्वस्य
भावस्य प्रत्यक्षत्वानङ्गी कारात् सेश्वरपक्षे सर्वं
प्रत्यक्षमिति चेन्न तेन तेषामपरप्रतिषेधात्म-
तया ग्रहणे प्रमाणभावात् । तेषां विधिरूप-
तया तथैव ग्रहणमिति चेन्न विधिरूपत्वस्या-
नवधारणात् । नदपरप्रतिषेधात्मकतया शब्दे-
नापि बोध्यते मत्तावत् भावरूपमिति चेन्न

परमं वैयर्थ्या तत्तत्रागोऽप्यचक्षुषाऽतिवापत्तेः
 सुरभि चन्द्रनमित्यादाविवान्योपनीतभागवत्
 तत्र वा चाक्षुषत्वं सविध्यतीति चेन्न तथाविधे-
 नैव विषयेण विशिष्टाया बहुविध्यविशेषणता-
 ग्रहे स्वाययोऽप्यंशतः स्यात् । तेनोपलक्षिताया-
 स्तीत्यात्वे चाभावविशिष्टभावग्रहार्थस्याभावस्य
 तथात्वापत्तेः । यदेवंविधं तद्भावरूपमिति निय-
 मानुपपत्तेः । अस्योपलक्षणत्वे चोपलक्ष्यस्या-
 न्यस्य वाच्यत्वात् अस्यैव भावार्थत्वे चाभावोना-
 स्तीति कृत्वा प्रतीयमानस्य भावस्य भावत्वाभा-
 वप्रसङ्गात् । भिन्नञ्च भावत्वं न सम्भवति यत्
 पदार्थं व्यतिरेक प्रसङ्गात् । यच्च किञ्चिद्भावत्वं
 तत्स्वात्मन्यस्ति नोवा अस्ति चेदात्मनि दृष्टि-
 विरोधः नास्ति चेः स्वस्यान्यप्रतिषेधमुखेन चा-
 प्रतीयमानस्याभावत्वप्रसङ्ग इति ।

नन्वेवमीश्वरे प्रमाणानुपदर्शनात्तदभाव
 एवापद्यत इति चेत् अभावत्वं किमधीयते
 निषेधात्मकत्वमिति चेत् तद्यदि प्रतिक्षेपा-
 त्मकत्वं तदा सविध्यस्ति भावाभावयोर्द्वयोरपि
 परस्परप्रतिक्षेपात्मकत्वस्तीकारात् । अथाभा-

वत्त्वमेव तदा न निवृत्तः पर्यवयोगः एतेन
निषेध सुखेत प्रतीयमानमिति निरस्तम् ।
भावविरोधित्वमिति चेन्न सर्वभावविरोधित्वं
तद्विशेषविरोधित्वं वा । नाद्यः असिद्धेः नहि
घटाभावोभूतत्वादि विरुद्धिः । न द्वितीयः
भावानामपि केषाञ्चित्तथाभावात् । अथास-
ङ्गानवस्थानं विरोधो विवक्षितः स भावानां
नास्तीति चेन्न गोत्वादौ तस्यापि भावत् ।
एकविधावन्यनिषेधः स इति चेन्न भेदे विरो-
धिभावभेदयोरेव प्रसङ्गात् । एकविधिरेवा-
परनिषेधः स इति चेन्न निषेधस्याभावार्थत्वे
भावार्थत्वे चासिद्धेः । नास्तीति प्रतीयमानत्व-
मिति चेन्न घटाभावोनास्तीति घटस्य तथा-
प्रतीयमानतया अभावत्वापत्तेः अस्तीति भावत्व
निरुक्तौ वदुक्तं रूपम् तदापत्तेश्च । प्रतियो-
गिनिरूपणाधीननिरूपणत्वमिति चेन्न प्रति-
योगिनः परार्थत्वेऽतिप्रसङ्गात् विरोध्यर्थत्वे
वैदनिरुक्तेः असदर्थत्वे नञ्जर्थस्यासिद्धेः
अतीतानामतत्त्वानादौ विषयादिनातिप्रस-
ङ्गात् । यच्च किञ्चिदभावस्य लक्षणमुच्यते स

भावोऽभावीवा स्यात् । नाद्यः भावस्याभावा-
 नाशितत्वात् विषयिधर्मेषु च कथञ्चपि तथात्वे
 तन्निर्वाच्यं स्यात् । अन्यदेव तद्वदिति चेन्न
 तद्वदभावस्याभावत्वे स्ववृत्तिः भावत्वे च व्या-
 धावात् । न द्वितोयः तस्यात्मनि वृत्तौ विरो-
 धाप्रपञ्चेः अवृत्तावव्यापकत्वप्रसङ्गादिति । प्रति-
 क्षेप्यविशिष्टमेव यत् प्रतिभाति सोऽभावइति
 चेन्न प्रतिक्षेपानिरुक्तौ प्रतिक्षेपानिरुक्तेः
 विशिष्टशब्दार्थश्च निर्वचनीयः स्यात् तत्र
 विशिष्टं विशेषणविशेष्यतत्सम्बन्धेभ्यो भिन्नम-
 भिन्नं वा । नाद्यः दण्डपुरुषसम्बन्धमन्तरेण
 दण्डिनेऽन्यस्याप्रतीतेः दण्डिनमानयेत्युक्ते तद-
 नयनप्रसङ्गाच्च । तत्सम्बन्धेनोपलक्षितत्वात्त-
 येति चेन्न अतदूत उपलक्ष्यत्वेऽतिप्रसङ्गात् ।
 तद्वत्त्वान्यत्वात् सम्बन्धोहेतुः सच तदधि-
 कारण एवेति चेन्न सम्बन्धात्तदधिकरणसम्ब-
 न्धान्यत्वापत्तेरित्येष न पन्थाः । तत्सम्बन्धिनि-
 त्तव्यवहारइति चेन्न तस्यापि विशिष्टत्वेना-
 न्यत्वापत्तौ व्यवहारविषयगतविशेषस्य वक्तुम-
 शक्त्वात् । एवं परस्परकल्पनायामप्यन-

वक्ष्यामात्रं नतु व्यवहार्यगतोविशेषः कश्चित् ।
 द्वितीये तु प्रत्येकं दण्डव्यवहारप्रसङ्गोविशेषा
 भावात् न ते प्रत्येकं दण्डपदार्थाः किन्तु मिलि-
 तादिति चेत् मिलितादिति किं ते च मेलकं
 चाभिधीयते उत तेभ्योऽन्यएव कश्चित् आद्ये
 प्रत्येकं सएवं प्रसङ्गः मेलकेष्वधिकः । द्विती-
 यस्तु प्रतीतिव्यवहारविरोधात्पूर्वनिरस्तः । एक
 ज्ञानारूढौ वा अविरलनानाज्ञानारूढौवाने-
 कश्च सम्बन्धश्च विशिष्टपदार्थ इति चेन्न घटपटा-
 विति बुद्धावारूढौ घटपटौ सम्बन्धश्च घटपट-
 रूपोविशिष्टः स्यात् । घटत्वपटत्वसम्बन्धानां तद्बु-
 द्धावारूढानामभ्युपगमेन सम्बन्धस्यापि तद्बुद्ध्या-
 रोहोपगमधौव्यात् अन्यथा घटत्वविशिष्टरूपो
 घटः पटत्वविशिष्टरूपश्च पटः कथमभ्युपेयस्तत्र ।
 नच घटपटावित्यपि विशिष्टमेव स्वतन्त्रयोः
 घटपटयोः परस्परसम्बन्धयोस्तत्र व्यवहारात्
 न पुनर्यथा दण्डो पुरुषस्तथा घटी पटः पठी-
 घट इति वा तत्र व्यवहारः । न चैकज्ञाना-
 ध्यारूढतैव तयोर्न मन्त्रा यतो घटपटाविति
 द्वित्वं तयोस्तद्बुद्ध्यावगवाहिना कथं विज्ञानेना-

वगाह्येतेति प्रत्यभिज्ञाप्रस्तावोक्तान् दीपा ना-
 हास्यामः । अतएवाविरलजानाज्ञानाखण्डतापि
 विशिष्टता निरवकाशा अथाप्रकाशजानासम्ब-
 न्धोऽनेक एकबहुशाखण्डस्तथा नचैवं घटपटौ
 तत्कथमुक्तदोषापत्तिरिति चेन्न अप्रकाशमा-
 नोऽसम्बन्धोययोरित्ययन्यर्थो विशिष्टकथितइति
 घटत्वपटत्वस्य त्वयादिवैमिश्रमपि तन्न भज्ये-
 ताविशेषात् । अथ धर्मधर्मिसम्बन्धोः स्मृतव्या-
 एवैकबहुशाखण्डास्तथा नच घटपटौ धर्मधर्मि-
 रूपावित्यनतिप्रसङ्गइति चेन्न धर्मत्वस्यैकस्य
 दण्डादिगुणादिसाधारणस्य वस्तुव्याप्यतात् ।
 सोऽप्येष्टव्य इति चेत् इष्यतां परं तस्यापि
 बालुकावद्विशिष्टकथितस्योपगन्तव्यत्वे न धर्मप्रवं-
 किन्न धर्मः स्यात् । तथाग्रहीत्यभावान्न स्या-
 दिति चेन्न त्वदुक्तैकप्रतीत्यारोहस्याविशेषे
 प्रतीतिरपि तथा किन्न स्यात् बालु धर्मत्व-
 अनुगतं तत्तद्रूपादिवदार्थस्वरूपमेव तथा वि-
 चिन्वं यत्तदेव धर्मिणा सम्बन्धेन च सममेक-
 व, इशाखण्डं विशिष्टं नान्यदिति चेन्न तेषां
 स्वरूपाणां भेदेन नानामूलेषु विशिष्टेषु अनु-

गता विशिष्टबुद्धिर्न स्यात् । सम्बन्धमपि तर्हि
 विलुप्त्यैव स्वभावादेव रूपादिकं नयाधिव-
 साधत्ताम् एवमपि किन्तु स्यादिति चेत्तर्हि
 वशाकंधर्मग्रहि विस्तृत्यतां यथा विना सम्बन्धं
 विशिष्टबुद्धीरूपादिरूपभावसामर्थ्यात् समर्थिता
 तथा विना धर्मिसमप्रस्थिति जितं जिनैः
 स्यादप्येवं यदि शुक्ल इत्येतावज्ज्ञातमेव प्रतीयेत
 किन्तु शुक्लः शुक्ल इत्यादिना प्रत्ययेन सामा-
 नाधिकरण्यमुल्लिखता धर्मग्रहणीय दीवत-
 इति चेन्न शुक्लत्वजातेरुपाधेर्वी रूपादेरवि-
 रलतादृशवस्थितस्य वा स्वरूपवैलक्षण्यमेव
 तत्प्रदेऽभिपिच्यतां येन विनाप्यधिकरणं सा-
 भानाधिकरण्यव्यवहारः स्यात् । किञ्च नैता-
 धन्मात्वं बुद्धिभादाय तदर्थगतवैचित्र्यान्तरस्व-
 रुढिने बुद्धिरेव स्वकारणसामर्थ्यात्तयोन्यिता
 तत्तद्व्यवहारप्रसविली- स्वीकियतां कृतमर्थ-
 व्यसनेन तस्मात् “प्रत्येतव्यस्य वैचित्र्यं प्रत्य-
 योद्धेस्वसाक्षिकं । धियं निवेष्ट्य लुम्पद्गो भङ्गं
 साध्येव यच्छति ।, यत्तु केनचिदभावस्य
 स्थाने तन्मात्रधीरभिपिक्ता तत्तस्य परबुचितं ।

“गुरुद्वियमभावस्य स्थाने स्थानेऽभिपिक्तवान् ।
 प्रसिद्धएव लोकेऽस्मिन् बुद्धवन्धुः प्रभाकरः ।,
 अपि चैकबुद्धारूढोनेकश्च. सम्बन्धश्च विशिष्ट-
 इति पक्षे योष्येवंरूपवैलक्षण्यमाविशिष्ट इति
 कथ्यते सोष्यं विशिष्टोऽविशिष्टाद्वैलक्ष्येन
 बोध्यमानो ज्ञानमन्तर्भावैव स्यादिति तत्र
 तत्रापि ज्ञानान्तरनिवेशने अनवस्था कचिद-
 निवेशे तदभावादविशिष्टत्वे शेषस्यामूलमवि-
 शिष्टत्वापातः । तद्योग्यस्तथेति चेन्न तर्हि
 योग्यतापि तद्विशेषणं बालुकावदसंलग्नाति-
 प्रसञ्जिकैवेत्युक्तमावर्तते । एवमेकमिति ज्ञान-
 मित्यारूढमित्यादिद्वारैरपि द्रष्टव्यम् । तथाहि
 “अविशिष्टाद्विशिष्टस्य वैशिष्ट्येऽयं यदि धीर्वि-
 शेत् । तद्रुद्धिभाराविश्रान्तिः स्याद्वा मलावि-
 शिष्टेति,, विशिष्टनिरासेन च सर्वाणि
 लक्षणानि निरस्तानीति मन्तव्यं यथा गुणा-
 श्रयोद्रव्यमित्यादि । इतोऽपि गुणाश्रयोद्रव्य-
 मित्यसङ्गतं तथाहि कथमेतल्लक्षणमवधार-
 णीयं संख्यारूपगुणवत्तया रूपादेरपि प्रतीतेः ।
 भ्रान्तिरसाविति चेत् पृथिव्यादौ कथमभा-

न्तिरिति वक्तव्यं तत्र बाधकाभावादिति चेत्
तुल्यं गुणस्य गुणवत्तायां बाधकमस्माभिरवश्यं
वक्तव्यं निर्गुणा गुणादितिसिद्धान्तादिति चेन्न
रूपादेर्गुणत्वस्यैव निश्चेतुमशक्यत्वात् । सामा-
न्यवान् गुण इत्यादिगुणलक्षणयोगात्तन्निश्चय
इति चेन्न अंगुणं इति गुणलक्षणांशस्यासिद्धेः
संख्यावत्तया प्रतीतेर्विद्यमानत्वात् । भ्रान्ति-
रिति चेन्न परस्परशयवप्रसङ्गात् संख्यावत्तया
प्रतीतेर्भ्रान्तित्वे गुणलक्षणसिद्धिः तत्सिद्धौ च
बाधेन भ्रान्तित्वस्यापनं । नच हेत्वन्तरा द्रूपा
देर्गुणत्वसिद्धौ बाधकसिद्धिः दृष्टान्तस्यापि संख्या
योगिप्रत्ययाकान्तत्वेन प्रसक्तद्रव्यकोटिप्रवेश-
तया गुणत्वेनासिद्धेः । संख्यायाः संख्यावत्त्वे-
नानवस्थाप्रसङ्गमिन्नः संख्यत्वव्यवस्थितौ दृष्टा-
न्तत्वं सम्भविष्यतीति चेन्न पृथक्कोनापि तस्याः
सम्भावितद्रव्यकोटिप्रवेशत्वात् एवं पृथक्त्व-
स्यापि संख्यावत्तयेति जातीतरानाश्रयोऽकर्म-
रूपोगुणइत्यपि न जातिव्यापकत्वात् जाति-
मात्राश्रयइत्येवार्थइति चेन्न अभावाश्रयतया
सर्वव्यापनात् । जातिमात्रभावाश्रयइति

चेन्न उपाधीनमपि तदापितत्वात् नोपाधी-
 नामाश्रयोरूपादिः किन्तु कथमपि सम्बन्धी-
 तावतैवानुमानादिप्रवृत्तिरिति चेन्न उपाधि-
 सम्बन्धं प्रत्याश्रयत्वस्य सन्ताप्यत्वात् अन्यथा
 यदि किञ्चिद्रूपमत्र नेष्यते तदा सामान्य-
 विशेषानुमानं तत्र न स्यात् । व्यधिकरणयो-
 र्गस्य गमकभावानव्युपगमात् तस्याद्यदेतदेव
 लक्षणं तत्तावन्न जातिरूपं तदिदं रूपं यदि
 रूपादौ नास्ति तदानीमस्ति यद्यस्ति तदा
 नास्तीति विचित्रेण लग लगेत्युक्ते न लगति
 मालगेत्युक्ते च लगतीति प्रवह्निकामनुकरोति ।
 अपि च गुणाश्रय इत्यत्र कश्चाश्रयार्थः समवा-
 यीति चेन्न गुणत्वादेरपि द्रव्यत्वप्रसङ्गात् गुणा-
 वच्छिन्नस्य समवायस्य गुणत्वेऽपि विद्यान्तत्वात् ।
 गुणः समवेतो यत्र स गुणसमवायीति विव-
 क्षितमिति चेन्न यत्रेत्यस्याधिकरणार्थस्याद्या-
 यनिरूपणेन तेनैव तद्व्याकारानुपपत्तेः । इहेति
 प्रत्ययहेतुराधारइति चेन्न इह यद्धे पीतिमेति
 प्रत्ययाच्छब्दस्य पीतगुणाधिकरणत्वप्रसङ्गात् ।
 भ्रान्तिरसौ यथार्थश्च प्रत्ययोऽत्र विवक्षितइति

चेन्न तदर्थी सत्त्व निरूपणव्यतिरेकेण तदप्र-
 माण्यस्य बोद्धुमशक्यत्वात् न बाध्यापीहेति
 प्रत्ययस्यार्थः प्रतीतो यत्प्रतियोगिकमसत्त्वं तत्र
 निरूप्यते पीतत्वं प्रतियोगि तच्च कचिन्निवृ-
 त्तेति चेन्न तस्य प्रमितत्वादेवासत्त्वानुपपत्तेः ।
 तत्र न तस्य प्रमितत्वमिति चेन्न तत्वेत्याधार-
 त्वानिरूपणादिति । एतेन समवायिकारणं
 द्रव्यमित्यपि लक्षणं निरस्तम् । कथं निर्णेत-
 व्यसिद्धं समवायिकारणमिदं नेति रूपादौ घ-
 टादौ च संख्यासमवायिकारणत्वमुक्तेस्तुल्यत्वात्
 संख्यैव रूपादौ नास्तीति चेत् घटादौ कथमस्ति
 प्रत्ययस्योभयतापि तुल्यत्वादित्युक्तमनुसञ्जनी-
 यम् । द्रव्य एव संख्यास्वीकारे तत्सम्बन्धात्
 गुणेऽपि तद्व्यवहारोपपत्तौ कल्पनालाघवात्
 गुणे संख्याद्व्यस्वीकाराद्वा चेत् विपरोतमेव
 कुतो न स्यात् सत्तासामान्याद्यपि गुणादौ
 किमर्थमङ्गीक्रियते द्रव्यद्वारैव तत्र व्यवहारो-
 पपत्तेः । ननु सामान्यार्थ एव कः तथाहि अनु-
 प्रवृत्तप्रत्ययकारणं सामान्यमिति न लक्षणं
 सामग्राः सर्वकार्येऽत्यन्ते तथा तदेकदेशा-

न्तरैश्च व्यभिचारात् । असाधारणविशेषणा-
 दनन्यजातीयप्रयोजकत्वञ्च तदिति चेन्न स्वसा-
 मग्रामपि प्रसङ्गतादवस्थात् भेदप्रतिपत्त्यादा-
 वपि प्रयोजकत्वाच्च । एतत्प्रतिपत्तिप्रमाणक-
 त्वमिति चेन्न स्वसामग्रामसंश्लेषाः प्रमाणत्वात् ।
 एतदेक प्रमाणकत्वमिति चेन्न अर्थ क्रियाभेदा-
 देरपि तत्रप्रमाणत्वत् एतत्प्रमाणकत्वमिति चेन्न
 तद्विशिष्टस्यापि तत्त्वप्रसङ्गात् । तदवच्छिन्नप्र-
 मांशप्रमाणकत्वमिति चेन्न तदसिद्धौवामिद्वेः ।
 इयं प्रतिपत्तिर्येन विना नोपपद्यते तत्तत्त्वमिति
 चेन्न कारणान्तराणामपि तथात्वादिति । अनु-
 वृत्तं सामान्यमित्यथलक्षणम् किमिदमनुवृत्त-
 त्वम् अनेकाश्रितत्वमिति चेन्न अवयविना संयो-
 गादिभिश्च व्यभिचारात् नित्यत्वे सतीति चेन्न
 समवायेन व्यभिचारात् अतएव न बहुवृत्ति-
 त्वमित्यपि । असम्बन्धत्वे सतीति चेन्न अणु-
 भिव्यभिचारादिति । नित्यत्वे सत्यनेकसमवेतं
 सामान्यमिति चेन्न विकल्पासङ्गत्वात् । एत-
 द्ब्रह्मणं नित्यमनित्यं वा स्यात् । नाद्यः स्वात्मनि
 वृत्तिविरोधात् विशिष्टप्रविष्टमपि हि नित्यत्वं

नित्यमेव । नापि द्वितीयः सामान्यस्य समवा-
यस्य च नित्यत्वाभावप्रसङ्गात् । आत्मत्वादौ
व्यक्त्यभावापन्नस्यापि विशिष्टाभावस्यासम्भवात्,
तस्य कदाचिदसत्त्वानङ्गीकारे तदनित्यत्वस्य
वक्तुमशक्यत्वात् तद्वाहिणश्च प्रत्ययस्यैककालि-
कस्य मिथ्यात्वे अविशेषात् सर्वकालिकस्य
मिथ्यात्वप्रसङ्गेन सर्वथा तदसत्त्वापत्तेः । ए-
कस्य च सत्यत्वे अविशेषात् सर्वसत्यतायां
कदाचिदपि तदसत्त्वं नास्तीति । एकदा
तत्सम्बन्धेनोपलक्षितस्यान्यदापि विद्यमानत्वात्,
तथात्वमिति चेन्न न तादृशोपलक्ष्यासम्भवात्,
व्यक्तीनां भेदादित्यनित्यत्वानुपपत्तिरिति एतेन
नित्यत्वमन्यत्वापि प्रतिवचनीयमिति । के चानेन
लक्षणैव व्यवच्छिद्यन्ते । विशेषादय इति चेत्,
विशेषाएव के ऽभिधीयन्ते तत्र नित्येष्वेव द्रव्ये-
ष्वेव वर्तन्ते एव ये ते विशेषादित्यलक्षणम् आत्म-
त्वादिना व्यभिचारात् नित्यान्तरे असत्त्वान्न
तत्सर्वत्र नित्ये वर्तन्ते विशेषास्तु नैवं वर्तन्त-
एवेति नियमादिति चेन्न प्रतिविशेषमव्याप्ता-
लक्षणत्वात् । यज्जातीयएवमिति लक्षणार्थ इति

चेन्न जातेरगङ्गीकारात् । जातीयेत्यस्यात्पदाहु-
पाधिरेव तथा विवक्षित इति चेन्न तस्येतरव्या-
वृत्तस्यावगतौ व्यर्थमिदं तदुपजीविलक्षणं अतएव
विजातीयव्यावृत्तिप्रतीतेः इतरव्यावृत्तस्य वान-
धिगतौ लक्षणस्य दुरवधारणत्वापत्तेः इतरव्या-
वृत्ततया तज्जातीयत्वस्याप्रतीतेः । अतु मएवो-
पाधिरुक्तमिति चेन्न तस्यानिरुक्तेः यतोद्रव्य-
नित्यव्यक्तिषु विश्वव्यावृत्तधीर्गगिनं सविशेष-
इति चेन्न स्वरूपधर्माव्यक्तिभेदेऽपि असङ्गात्
अन्यथा कार्यद्रव्यगुणादिव्यक्तिषु सा तेषां
कुतः स्यात् तास्विव वैधर्मीन्तरस्य नित्येष्वपि
सम्भवात् विशेषवत्सत्त्वेन लक्ष्यानिहिरिति ।
अपि च विशेषादिभ्यो विशेषतश्चत्वादेर्भेदात्कथं
तत्र तत्रैव तैर्विशेषादिव्यवहारः क्रियतां ना-
न्यत्र । सम्बन्धो नियामक इति चेन्न सम्बन्ध-
स्यापि सम्बन्धान्तरेण नियामकत्वेऽनवस्थापा-
तात् अन्यथा त्वनियमात् तदनिरुद्धस्य तथाहि
कः सम्बन्धशुद्ध्यर्थः सम्भवाद्यादय इति चेत् सत्यं
किन्तु केन निमित्तेनेति हि ग्रन्थवाक्यतात्पर्यं
प्रतिस्वं व्यावृत्तेन संयोगत्वादिनान्येन वा ।

विशेष्यञ्चेदं यद्विशिष्टनामकं तत्त्वान्तरं यद्गतं
धर्मं गृह्णातीति । अथोच्यते यद्गतधर्मं गृह्णा-
तीलेतावन्मात्रमेव विवक्षितं गृह्णातत्येवेति
वा । आद्ये दण्डस्यापि विशेष्यत्वापातः तद्गत-
स्यापि सत्त्वादेर्धर्मस्य ग्रहणात् । नापरः सम्भ-
वति हि । व्यभिचारिणो धूमस्याविच्छिन्नमूल-
त्वादिविशेषणं तद्विशिष्टञ्च तत्त्वान्तरं नच
विशेष्यस्य धर्मं व्यभिचारितां गृह्णाति । अ-
थोद्धाविरतगतिविशिष्टस्याविच्छिन्न मूलता
विशेषणं नच तथाभूतस्य व्यभिचारिता धर्म-
इत्युच्यते । सैवम् । प्रथमविशिष्टः किं व्यभि-
चारी न वा आद्यो स एव दोषः द्वितीये विशे-
षणान्तरान्तर्भाववैयर्थ्यं प्रथमविशिष्ट एव च
तद्दोषावसृष्टः । अथ यद्धर्मविशिष्टस्य तद्वि-
शेषणं तद्धर्मं गृह्णाति न सर्वं नच व्यभि-
चारिताविशिष्टस्य तानि विशेषणानीति चेन्न
तंतं किं धूममात्रं न व्यभिचारि ततश्च व्यभि-
चारिताविशिष्टस्यैव तस्य तानि । तथा भवतु
व्यभिचारिताविशिष्टस्य तद्विशेषणं परं सा
न विशेष्यकोटिरिति चेन्न अद्यापि विशेष्या-

ज्ञानात् । किञ्च तद्विशेषणमिति तत्सम्बन्धि-
माद्यं वा विशेषणतया वा सम्बन्धि । आद्येऽति-
प्रसङ्गः द्वितीये तु तथैवान्योन्याश्रयादि किञ्च
विशेष्यत्वलक्षणो यस्तद्गतो धर्मस्तं गृह्णाति न
वा आद्ये अतिव्याप्तिः द्वितीये गृह्णात्येवेति
नियमोऽसिद्धः । किञ्च सत्समवायो ज्ञानस्येत्यत्र
भवति सत्समवायस्य ज्ञानं विशेषणं सम्बन्ध-
मन्तरेणैव न च विषयः । न च गुणगुण्यादि-
विशेषणविशेष्यभावे यः" सम्बन्धान्तरमन्तरे-
णेत्युक्त्वा व्यवच्छेद्यतां नीतः स एवायं समवाय
इति कथं न व्यवच्छेद्यतां प्रतिपत्स्यते यतोऽत्र
तस्यैव विशेषणविशेष्यभावादन्तरत्वासिद्धि-
रिति तस्मात् सम्बन्धमन्तरेण ज्ञानं विशेषणं
यस्येत्युक्तं तत्र ज्ञानं सम्बन्धमेनपेक्ष्य स्वभावत
एव यथार्थस्य विशेषणं तथा समवायस्यापीति
न कश्चिद्विशेष इति साधूक्तं सत्समवायो ज्ञान-
स्येत्यत्र ज्ञानविषयता समवायस्य स्यादिति ।
न च तत्र स एव समवायः सम्बन्धः अत्रापि
विशेषणविशेष्यस्यैव सम्बन्धत्वात् । नासौ सम्ब-
न्धिनोऽन्यसादृशस्य व्यवच्छेद्य इति चेन्न सत्स-

वाच्येऽपि तुल्यत्वात् संयोगसमवायो व्यवच्छि-
द्येते इति चेन्न तथापि ज्ञानाभावेऽपि प्रस-
ङ्गात् । न तत्र ज्ञानं विशेषणं किन्तूपलक्षण-
मिति चेन्न अतीतानागतयोरविषयत्वाप्रत्तेः ।
भावे चिन्तेयमिति चेन्न अभावस्य विषयत्वा-
भातात् ज्ञानादन्यज्ज्ञानीयञ्च यत्कारणादि
तत्रापि प्रसङ्गादिति किं विस्तरेण ।

न च ज्ञानकारितायां गोचरस्य नास्त्येव
ज्ञानगोचरयोर्भेदः प्रतीतिविरोधात् भेद-
मनिच्छता च स प्रतिषेद्धमप्यनर्ह इति । वक्तव्य-
स्तर्हि कोऽसौ भेदो नाम । स हि स्वरूपं वा
व्यात् इतरेतन्नाभावो वा धर्मान्तरं वा । नाद्यः
भिन्ने अभिन्नममानुपपत्तिप्रसङ्गात् भ्रान्त्यापि
धर्मिस्वरूपावगाहनात् । अन्यथा कस्याभेदं
सा भ्रान्तिरुल्लिखेत् । ननु निःसम्बन्धित्वेन
व्यवस्थिते तदुदाहरप्रभृतौ नानाधारोऽन्य एवा-
वयव्यारोष्यते येषु त्वारोष्यते ते भेदेनैव
भ्रान्तिः किन्त्वनारब्धवयविषु तेष्वारब्धवय-
वितया विभज्यते । नैवम् तेषामनुदाहरणी-
यत्वात् । अतस्मिन् स एवावमिति प्रत्य-

भिन्नाभासाद्यर्थानां दृष्टान्तत्वेनेष्टत्वात् त-
 वापि धर्मान्तरारोपाध्युपगमे तादात्म्यासा-
 वस्य संसर्गाभावप्रवेशापत्तेः । न चैवमप्येष्टव्य-
 मैव तथापि स्वरूपभेदग्रहे तत्राभेदस्य धर्मा-
 स्याप्यशक्यारोपत्वात् । नापि द्वितीयः प्रती-
 तावन्योन्याश्रयप्रसङ्गात् । प्रतियोगिरूपत्वे-
 नाप्रतीतावधिकरणप्रतीतिः अधिकरणस्व-
 भावत्वेनास्मृतौ प्रतियोगिस्मृतिश्च तद्ग्रहण-
 कारणमतः क्वेतरैतराशु इति चेत् मैवम्
 एवं हि सति कुम्भः पटो न भवतीत्यत्र यथैव
 तस्याभावस्य प्रतियोगितया पटो निषिध्यते
 तथा कुम्भोऽपीति सोऽपि कुम्भात्मतया नि-
 षिद्धः प्रसज्यते वस्तुतोऽन्योन्याभावस्य कुम्भ-
 प्रतियोगित्वेऽपि कुम्भस्यापटत्वनिरूपणकाले
 कुम्भस्य प्रतियोगिता नापेक्ष्यते किन्त्याश्रयतै-
 वेति कुम्भाप्रतिक्षेपः । पटस्य तु प्रतियोगितै-
 वापेक्ष्यते नत्वाश्रयतेति कुम्भवत् पटस्यापि न
 संग्रहापत्तिः । यद्यप्यन्योन्याभावस्योभयप्रति-
 योगिता तथाप्यन्या कुम्भाश्रयता अन्या पटा-
 श्रयता अन्या कुम्भप्रतियोगिता अन्या पट-

प्रतियोगिता तेनान्योन्याभावस्योभयप्रतियोगि-
कत्वे चोभयाश्रितत्वे च नोभयोरपि संग्रह-
प्रतिक्षेपविरोधापत्तिः । नापि च प्रतियोगि-
त्वस्यानुयोगिनेभेदोपजीवनेऽन्योन्याश्रयानुपजी-
वने च स्वस्मादपि भेदग्रहापत्तिः प्रसज्येत ।
यतः स्वार्थमाणस्य प्रतियोगिता अनुभूयमानस्य
चाश्रयतेति एतावन्मात्र एवोक्ते स्वस्मादपि
भेदग्रहानापत्तिः । न चैवं स एवायमित्यत्रापि
भेदग्रहप्रसङ्गः वास्तवतस्तत्त्वासत्त्वाभ्यां विशेषा-
दिति । मैवं तथा हि किमधिकरणं प्रतीति-
रधिरणतया प्रतीतिः उत् वस्तुगत्या अधि-
करणस्य स्वरूपेण सा विवक्षिता । आद्ये किं
मायाधिकरणतया घटादेः प्रतीतिस्तस्य कारणं
न तावन्योन्याभावाधिकरणतया दण्डाप्रतीतौ
दण्डाधिकरणेताया इव तदप्रतीतौ तदधिक-
रणताया प्रत्येतुं पूर्वमशक्यत्वात् विशिष्टप्र-
तीत्या विशेषणस्य अवश्योत्प्रेष्यत्वात् विशिष्टस्य च
विशेषणमर्त्तित्वात् । नापि यस्य कस्यचिदधि-
करणतया प्रतीतिस्तत् कारणं यत्र भिन्ने
अभेदमस्तत्र धर्मिणः सत्याद्याधारतया

प्रतीतावपि तदनुत्पत्तेः । न तन्मात्रात्तदुत्पत्तिः
 अपि तु प्रतियोगिस्मृति सहितात् सा च तदा
 नास्तीति तदनुत्पत्तिरिति चेन्न प्रतियोगि-
 स्मृतिरपि किं प्रतियोगितया स्मृतिः उत वस्तु-
 गत्या प्रतियोगिनः स्वरूपेणेति विकल्पत्वात् ।
 आद्ये किमन्योन्याभावप्रतियोगितया यस्य
 कस्यचित् प्रतियोगितया वा । नाद्यः अन्यो-
 न्याभावाप्रतीतौ तदनुपपत्तेः पूर्ववत् । नापि
 द्वितीयः तस्य वस्तुगत्या भिन्नस्याभिन्नतया
 स्वमविषयी कृतस्य स्वदेशेतरदेशादावसत्त्वेन
 प्रतीयमानत्वे स्वाभावप्रतियोगितया प्रतीता-
 वन्योन्याभावप्रतीत्यनुत्पत्तेः । प्रतियोग्यनुभूतिः
 सा न स्मृतिरिति चेन्न स्मृतित्वस्याप्रयोजक-
 त्वात् अन्यथानुभूयमानयोरन्योन्याभावाप्रतीति
 प्रसङ्गात् । अत्रान्तरा स्मृतिकल्पनया नान्यो-
 न्यात्माना विमाविमावित्यनुभवबाधितया प्रयो-
 जकत्वेऽपि वा स्मृतित्वस्य योऽसौ तत्र नासीत्-
 सोऽयमिति स्मर्यमाणाभावप्रतियोगिकत्वेऽपि
 वस्तुगत्या भिन्नस्याभिन्नतया स्वमेवोक्तिर्य-
 मानस्वान्योन्याभावप्रतीत्यनुत्पत्त्यात् । दोषाभा

योऽपि हेतुः स अमोदाहरणे नास्तीति चेन्न
पूर्वदृष्टे स्मृतिमता ततो वस्तुगतान्यस्यैवा-
नन्तरदृष्टस्य पूर्वदृष्टत्वात् भिन्नमभिन्नं वेति
अनिरूपितस्यापि सम्भवेन तत्रेतरैतराभाव-
बुद्ध्यापत्तेः । बुध्यतएवेति चेन्न पश्चात्तत्र संश-
यस्य दर्शनात् विशेषधीरपि तत्र हेतुरिति
चेन्न विशेषत्वस्यान्योन्याभावनिरूपणं विना
दुर्निरूपत्वात् । एतेन वस्तुगत्या प्रतियोगिनः
स्वरूपेण स्मृतिः सहकारिणीत्यपि व्युत्सम्
वस्तुगत्याधिकरणस्य स्वरूपेण प्रतीतिरित्यपि
भिन्नस्याभिन्नतया प्रतीयमानस्यान्योन्याभाव-
वत्तया ग्रहणप्रसङ्गात् । नापि तृतीयः अभा-
वस्य निर्द्वन्द्वकतापत्ते तस्य विश्वाभिन्नत्वप्रसक्तौ
विश्वस्यात्यभावरूपत्वेन निर्द्वन्द्वकतया धर्म-
लक्षणा न्योन्याभावविरहिण्य ऐकरूप्यापत्तेः अ-
भावे धर्माभावात् । स्वरूपमेव भेद इति चेत्
योऽसौ भेदस्तस्य स्वात्मा स किं कस्मादपि भेदः
उत निष्प्रतियोगिक एव न तावन्निष्प्रतियो-
गिक एव प्रमाणाभावेनासत्त्वप्रसङ्गात् । यो-
ऽसौ भेदव्यवहारोऽस्ति स कस्मादपि न नील-

मानः केन सममन्वितात् घटत्वस्यावधिघटि-
 तत्वे तथैव परं प्रतीत्यापत्तेः । तद्वर्मस्य तथा-
 त्वमिति चेन्न तथा हि न द्वितीयः स एव सा-
 पेक्षप्रतिपत्तिर्भेदो न तु घटत्वादिः । घटत्वा-
 देच्च स भेदः स्यात् तद्वर्मकत्वात् घटादेस्तु
 भेदपर्यनुयोगे तदभिधानमसङ्गतं कथञ्च
 भिन्नैरनुगतव्यवहारः स्यात् । तथापि तथा
 सति वा किन्न तैरेव सदादिव्यवहारः स्यात् ।
 नापि द्वितीयः अनव्युपगमात् सप्तपदार्था-
 नमन्तर्भावप्रसङ्गत्वात् स्वात्मनोऽदृष्टादृष्टिभ्या-
 मनुपपत्तेश्च ईदृशाञ्चोपाध्यालीढवैचित्र्याणां
 जात्या समर्थने सर्वोपाध्युपधानानां जा-
 त्यैव समर्थनं स्यात् । ननु घटत्वादय एव
 भेदा घटत्वादिज्ञानविशेषेऽपि च प्रतिशेगि-
 ज्ञानसहकारिवशाद्विचित्रव्यवहारोपपत्तिरिति
 न व्यवहारसत्यत्वार्थं वास्तवानुगतविशेषस्या-
 वायव्योक्तव्यत्वे तथैव पर्यनुयोगानुवृत्तेः ।
 अनन्त भेदपरम्पराभ्युपगमे तत्क्रमश्च यथायां
 प्रतीत्यर्थकसमात् । तदनुगमपक्षायतामनेन
 सद्यतया न च न्यदिदन्मभेदस्यान्यकीमतयापि

ग्रहणसम्भवादिना सर्वत्र प्रामाण्यानाम्नास-
प्रसङ्गात् सर्वप्रतीति नियमानङ्गीकारे चाप्र-
तीतसत्त्वे प्रमाणाभावात् । जिज्ञासायां तस्य
तस्यापि ज्ञेयत्वे तद्वुद्धीनां भेदबुद्धित्वात्तदर्थ-
प्यनुतत्त्वस्याप्यनुपपत्त्या तेष्वैकजात्याद्यभ्युप-
गमे तद्भेदेऽपि तदङ्गीकारे परस्परश्रयाश्रयि-
भावप्रसङ्गात् । एवं सत्तादीनामानन्त्यस्वी-
कारे द्रष्टव्यम् । किञ्च घटत्वादेर्भेदत्वेऽवधि-
भूतपटत्वादिसापेक्षप्रतिपत्तिकतायां घटत्व-
वत् पटत्वस्यापि भेदरूपस्य भेदावधिप्रतिपत्ति-
सापेक्षतयाऽवधेः च घटत्वादित्वेन घटत्वादि-
प्रतीत्यपेक्षायामन्योन्याश्रयत्वप्रसङ्गः । भेद-
रूपत्वे घटत्वादेरवध्यपेक्षा न तु स्वरूपमात्र-
प्रतिपत्तौ स्वरूपमात्रेण चावधित्वं तत् कुत
एवमिति चेन्न भेदरूपता यदि तस्य स्वात्मैव
तदा स्वरूपमात्रप्रतिपत्तौ नावध्यपेक्षेति शू-
न्यञ्च वचनम् । अथ धर्मास्तरं तदा स एव
भेदोऽस्तु कृतं तद्वत्तया घटत्वादेर्भेदरूपतेति
प्रक्रियाकल्पनया । अस्तु स एव धर्मास्तरं भेद-
इति चेन्न दूष्यत्वात् । अथापि स्वरूपादिवत्

मिदं भेद इति कथं सङ्गच्छते तद्यवहारस्यैका-
 कारस्य नानानिमित्तत्वे गोत्वाद्यनुगताकार-
 प्रतीतेऽपि कथमेकनिमित्तसिद्धौ प्रामाण्यं
 व्यभिचारात् । सामान्यविशेषैरेव परसामान्य-
 बुद्धिव्यवहारोपपत्तौ तत्कल्पनानुपपत्तेः ।
 किञ्च भेदे भेदान्तरमस्ति न वा आद्येऽन-
 वस्था द्वितीये तदभाव एव स्यात् धर्मिण्येव
 तत्प्रवेशात् । भेदस्वभावत्वात् स्वात्मन्येऽपि
 स्वयमेव तद्यवहारमयं करोति सत्तेव तद्यव-
 हारमिति चेन्न यदि स्वस्मादभिन्नः स्वभेदइति
 च स्वस्मादित्यवधेयावधिभावस्वरूपः स्वयं भेदो
 ऽन्यस्माच्च स्वस्य तदास्य भेदस्य स्वात्मप्रतियोगि-
 त्वेन स्वाश्रयत्वेन चाङ्गीकारे स्वस्मादपि स्वयं
 भिन्नः किं चाङ्गीक्रियते विरोधाभावात् । स्वी-
 क्रियेताप्येवं यदि तथा प्रतीतिर्व्यवहारो वा
 स्यादिति चेन्न अस्त्यपि शब्दाभासादेस्तथा
 प्रतीतिराभासशब्दव्यवहारश्च । सत्यौ प्रतीति
 व्यवहारौ स्वीकारकारणं न च तौ स्वात्मन एव
 स्वस्माद्भेदविषयोस्त इति चेन्न स्वात्मा स्वस्यै-
 वाधिकरणमवधिसित्यपि तर्हि न सत्या

सम्भवति न वा व्यवहारस्तत्कथमित्यमङ्गीकुरुष्वे ।
न वयं स्वात्मा स्वाधिकरणं स्वाधिर्वेत्यस्युप-
गच्छामः किन्तु धर्मान्तरे तत्प्रतियोगिके
तदाधारे वा स्वीकृते यौ बुद्ध्यवहारावुप-
पद्येते तावनवस्थाभयाद्वर्मान्तरमन्तरेणैव
स्वभावाद्भेदः करोतीति ब्रूम इति चेत् तर्ह्य-
न्यत्र यादृशी प्रतीतिर्धर्मान्तरविषया तादृश्ये-
वात्र विना धर्मान्तरमुत्पद्यत इति भ्रान्ता
स्यात् । यस्य च स्वभावस्य वक्ष्येनेदृशी सा जा-
यते स दोषः स्यात् यथा सत्यरजते रजत-
प्रतीतिरजतत्वादुत्पन्ना अन्यत्र विना रजतत्वं
जायमाना भ्रान्ता सा भवति । यस्य च साम-
र्थ्यात् सा तादृशी जायते स दोष इत्युच्यते
तत्र रजतत्वं नास्ति अत्र धर्मिरूपोऽपि भेद
एव सन्नवलम्बनमिति चेत् । नैवम् । भिन्न-
प्रतीतिर्विशिष्टविषया भेदतदाश्रयरूपोभय-
वस्तुविषयान्तर यादृशी सत्ताङ्गीकृता ततो
मात्रयाप्यन्यनार्थाया इह जायमानाया
इयं विषयं नाङ्गीकुरुष्वे तदा वक्ष्येतामि भ्रान्तत्वं
दुर्वारम् अथाङ्गीकुरुष्वे अनवस्थाप्रसङ्गः ।

अथ तदुभयविषयव्यतिरेकेणैव सात्र सत्या
अन्यत्र तर्हि तद्वान्वादविषया मिथ्या स्यादि-
त्यलं पल्लवेन ।

यत्तु सत्येवेत्युक्तं तत् कटकगवोटाहरण-
मनुहरति यत्तः सत्ताप्यमुना दूषणेनास्माभिः
खण्डनीया । यत्पुनरभिधीयते किमेतैर्भेद-
खण्डनवादिभिरभिहितं भवति किं भेदज्ञान-
मेव नास्ति सदपि चानित्यम् अनित्यमपि वा
निर्हेतुकं सहेतुकमपि वा निर्दिष्टं सविषय-
मपि वा बाध्यमानविषयम् । तत्र प्रथमः
सर्वतोविरोधादनुत्तरः । द्वितीयः सुषुप्तप्रव-
स्थानुरोधादुपेक्षणीयः । तृतीयोविरोधाद्देयः ।
चतुर्थस्तु भेदोल्लेखादेवत्याज्यः । पञ्चमश्चिन्त्यते
किमेतेष्वन्यतसो विषयः तदन्यो वा द्वितीये
किमेताभिर्व्यधिकरणानुपपत्तिभिस्तस्य बाध्यते
एवं हि चौरापरधिन व्यक्तमयं साण्डव्यनि-
ग्रहः । अथान्यतमात्मा तत्रापि यदि धर्मा-
न्तरमेवेति तत्तत् तद्वानवस्थाभिः तदधिकः
प्रवाहस्त्यज्यतां तस्य कृतव्यामः न ह्यनवस्था-
व्यतिभासमानवस्थां विवर्तयति किन्तु प्रवाहं

परिहारयति मन्वे गत्वान्मन्वे । अथेतरे-
तराभावमेव भेदज्ञानमात्मन्वे । तदापि का-
त्माश्रयः तेन हि भेदज्ञानमेव न स्यात् । अस्ति
च तत्ततोहेत्वन्तरमाक्षिपेत् न तु स्वात्मनि
स्वयमहेतुत्वे स्वयमेव निवर्त्तत अविद्यावशादिति
चेत् किञ्चातः न ह्यविद्येत्येवात्माश्रयनिवृत्तिः
तथा सति घटादयोऽपि कुलालादिनिरपेक्षाः
स्वयमेव भवेयुः । अथात्माश्रयदोषहततया
तन्न तस्यैव कारणं यतो यतः कुतश्चित्तस्य
जन्म तच्च दुर्निरूपमतोऽविद्येत्युच्यत इति वि-
चारार्थः । नास्ति तर्हि विवादः न च तदपि
दुर्निरूपं प्रतियोगित्वेनाप्रतीतावधिकरणस्वभाव-
त्वेनाधिकरणप्रतीतिः अधिकरणस्वभावत्वेना-
स्मृतौ प्रतियोगिस्मृतिश्चेतरेतराभावग्रहण-
कारणमिति निरूपणात् । अथ स्वरूपमेव
भेदप्रतिभासस्य विषय इति तत्त्वं तथापि सह-
प्रयोग एवानुपपन्नः परिहीयतां भेदेन तु
किमपरावृत्तम् सोऽपि दृश्यत इति चेत् सत्यं
नैमित्तिकस्तु स्यात् न स्वरूपतः न हि घट-
मानय पटमवलोकयेत्यादौ निरूपदमपि प्रेक्षा-

वानुपादत्वे वाच्यं ननु मूढप्रबोधनार्थं घटः
कुम्भा इति चत् बहुप्रयोगेऽपि न दोषः तथापि
कः परमार्थः । वयावयवं त्वयमपि घटस्य हि
घटाद्यात्मना प्रतीतिः अपटाद्यात्मना च प्र-
तीतिस्ततो वैशिष्ट्यप्रतीतिश्चेत्यनुभवसिद्धम् । त-
त्वाभावस्य प्रथमसावयवम् अभावान्तरधर्मान्तरा-
भावात् सामान्यादिषु त्रिषु द्वयं धर्मान्तरा-
भावात् द्रव्यादित्रिषु त्रयं त्रयस्यापि सम्भवात् ।
भवति हि पठोऽयं न घटः तन्तुमयश्चेति गन्धो-
ऽयं न रूपं सुरमिश्चेति गतिरियं नोत्क्षेपणं
तिर्य्यक् चेति । सञ्चयन्तु स्वरूपभेदस्य नाद्रू-
प्येणाप्रतीतौ प्रतीतिः इतरैतराभावस्य त्ववा-
धितः समानाधिकरणो निषेधप्रत्ययः वैध-
व्यस्य तु विरोधः सचैकधर्मसमावेश इत्येपा-
दिगिति । अत्रोच्यते तथा हि न्यत्तावत्पृष्टं
किमेतेष्वन्यतमात्मास्य विषयः तदन्योवेति
तन्निर्वचनवादिनि शोभते नास्मासु प्रतिभास-
मानोऽयं भेदः स्वरूपादिपञ्चान्तर्भाषान्तर्भा-
वाभ्यां वा सदस्यत्वाभ्यां वा अन्येनापि धर्मैश
वेन केनचित्प्रतिपाद्यमानोऽन्ये व्यतिरेके च

बाध्यतामेति तेन सर्वेषां निर्वचनीय इति
 मूमः । एतच्च न केवलं मेदस्यापि तर्हि जगत
 एव अनिर्वचनीयवादश्चायं यथा तथोदितं
 प्राक् यदप्युक्तमथान्यतमेत्यादि गन्धोगन्धान्तर-
 वदित्युक्तम् तदपि न साधु यथा युक्तैरुक्तस्वी-
 कारस्तथैव । प्रवाहस्वीकारस्य दुर्वारत्वात् ।
 तन्न यदि प्रवाहस्वीकारे तस्यात्मसाधकत्वं
 स्वीक्रियते एकस्वीकारेऽपि स्यात् अविशिष्ट-
 लक्षणत्वात् अतएव प्रतिभासमानत्वादेकस्वी-
 कार इत्युक्तम् एकप्रतिभासिकाया युक्तेः सर्व-
 साधारण्यात् । न हि प्रत्यक्षादेव जायमानः
 प्रतिभासः प्रमाणं नानुमानादेरित्यत्र युक्ति-
 रभ्युपगमो वा न चानवस्थाप्रसङ्गिका युक्ति-
 रनुमानादेरन्या नाम तर्कस्यापि व्याप्तिमूलत्वं
 सर्वज्ञानुमानच्छायामापद्य दूषणमपि प्रव-
 र्त्तत इति भवत एव व्युत्पादनात् अतोऽनवस्था-
 प्रसङ्गिकावा युक्तेर्दोषो वा यस्तस्यः त्यक्तव्यो
 वा स्वपक्षः । प्रवाहस्वीकारादेकस्वीकारे ना-
 नवस्थेति चेत् तत् किमनवस्थाप्रभावविशि-
 ष्टायास्तस्यायुक्तेः साधकत्वं मन्वये इव तर्हि

द्वितीयमानस्वीकारे नानवस्येति द्वितीयस्वी-
 कारप्रसङ्गः श्रीमितिचेत् परार्द्धपर्यन्तं प्रवाह-
 स्वीकारं को वारयिता नैतावन्मात्रेण तुष्यति
 भवान् परार्द्धादप्यधिकमेकादिकं किं नाभ्युप-
 गम्यत इत्यपि भवता वक्तव्यमेव तथा च सैवा-
 नवस्येति चेत् सत्यं तस्यास्तु भवत् कीदृश-
 मभ्युपगम्यतामिति निपुणं मन्त्रयामहे । द्या-
 दिकं परित्यज्यतामिति चेत् एकस्मिन्नाम
 कीदृशोऽनुग्रहः येनानवस्थाप्रवाहनिवेशाविशे-
 षेऽपि द्यादिकमुपेक्षितमेकम्तु रक्षितम् । द्वि-
 तीयमादायानवस्येति चेत् द्वितीयेऽपि यदि
 भवतोऽनुग्रहः स्यात् तृतीयमादायानवस्येत्यभि-
 धाय सोऽपि रक्षितः स्यात् तावेतौ च भवतो-
 रागद्वेषौ निःशेषसाय यतमानस्य मानसमा-
 स्कन्दमानौ न कल्याणोदकौ तर्कयामि । गन्धे
 गन्धान्तरप्रसङ्गिका न च युक्तिरस्ति तद-
 स्तित्वे वा का नोद्धानिः तस्याप्यस्याभिः खण्ड-
 नीयत्वात् । यदप्यथेतरेत्यादिनिरूपणादित्यन्तं
 तदप्ययुक्तम् तस्य हि इतरेषाभावज्ञानं भेद-
 व्यवहारहेतुं नान्यत्र तस्य पक्षो नोपपन्नः

आत्माययप्रसङ्गादित्येवं ब्रुवाणस्य न किञ्चिद्-
 बाधकमुक्तं स्यात् प्रतियोगिरूपत्वेनेत्यादि
 समाधानञ्च प्रागेव दुषितम् । अथ स्वरूपमेवे-
 त्यादि न दोष इत्यन्तं यदुक्तं तच्चास्मादनुक्त-
 दोषदूषणमित्युपेक्षितम् । यदपि तथापि क
 इत्यादि तिर्यक् चेत्यन्तं तदपि गतीवार्त्तिगोधा
 मांसविभजनमनुहरति पक्षत्रयस्याप्युक्तयुक्त्या-
 च्छादितस्य दर्शयितुमशक्यत्वे न तद्विभाग-
 व्यवस्थितेरवसरनिरस्तत्वात् । यच्च स्वरूप-
 भेदस्य लक्षणमुक्तं तादृष्येणाप्रतीतौ प्रतीति-
 रिति तदप्यवद्यम् बदेकमेव वस्तु भ्रान्त्या
 भिन्नमिति प्रतीयते तत्र तादृष्येणैकस्यैकरूप-
 तथा प्रतीतिर्नास्ति नास्ति च प्रतीतिर्न च स्व-
 रूपभेद इत्यतिव्याप्तिः । तादृष्येणेत्यस्य धर्मा-
 न्तरंरूपभेदासङ्कीर्णोदाहरणार्थत्वात् प्रतीति-
 रभ्रान्ता विवक्षितेति चेत् स्वरूपप्रतीतेस्त-
 ताप्यभ्रान्तत्वात् । यच्च स्वरूपमात्रेण प्रतीयते
 वस्तु न तत्तादृष्येणैकरूप्येण न च नानात्मतया
 वस्तुमत्या चैकमेष तत् तत्रापि स्वरूपलक्षण-
 भेदः स्यात् नास्त्येवेदं प्रमुदाहरणं तादृष्या-

ताद्रूप्याभ्यामेकस्यावश्यं प्रतीतिरिति चेन्न प्र-
 तीतिकलहान्नवकामात् । भवति हि वक्ष्या-
 तन्न दृष्टं तत् किमेकमनेकं वेत्यनुयुक्तो नायं
 विशेषोऽयं वा सङ्कितोजिज्ञासितो वा स्वरूप-
 मानस्तु प्रतीत्याह सुदासीनोऽभवमित्यभिधत्त
 इति । ननु तदपि स्वरूपं भेद एव कस्यादपि
 तत् कप्रसुक्तादोषावता इति । नैवम् । एवं
 हि ताद्रूप्येणाप्रतीताविति व्यर्थं स्यात् । प्र-
 तीतिमानं लक्षणं वक्तव्यं वत्तमेयं तत् कस्या-
 दध्यवश्यं भिन्नमिति एकस्यैव कस्याद्भेदप्रसङ्ग-
 निराकरणार्थमपि ताद्रूप्येणाप्रतीतावित्युक्तं
 तच्च खण्डितमिति । ताद्रूप्यमन्यरूपत्वं विव-
 क्षितमिति चेन्न तदा हि तदानुपस्थितपरा-
 मर्शवत् अन्यस्य स्वरूपं भेदत्वे आत्माद्यवः
 सर्वस्वरूपाणां लक्ष्यत्वात् अन्योन्याभावत्वे
 चान्योन्याश्रयः वैधर्म्यं चेकं यदपीतरेतराना-
 वश्यं लक्षणमवाधितः समानाधिकरणो निषेध-
 प्रत्ययः । एतदप्यशोभनं समानाधिकरण इ-
 त्यादि भाषायाः कथं कथमपि तात्पर्यमवेष-
 योऽपि समानाधिकरणो निषेधस्तत्प्रत्यय-

विषयोऽन्योन्याभाव इति पर्यवसाने समाना-
धिकरण इति किं तुल्याश्रयः उत्तैकाश्रयः उत
तादात्म्यप्रतियोगिकः उताधिकरणभूतपदार्थ-
वाचिशब्दविशेष्यभावव्यवस्थितपदामिधेयः उ-
तान्यदेव । तत्र न प्रथमः तुहिनमयूखे प्रिया-
मुखे च न दूषणकरणस्यापि सम्भव इति
प्रत्ययस्यापि दर्शनात् । तत्र मुखचन्द्रयोरन्यो-
न्याभावोऽस्तीति चेन्न तस्य सत्त्वेऽप्युक्तप्रत्ययस्य
तदविषयत्वात् मास्तु तद्विषयो लक्षणत्वस्यै
तच्च तदविषयत्वेऽप्यदुष्टमिति चेत् कीदृशं
तर्हीदं लक्षणं न तावत्समानाधिकरणयो नि-
षेधस्तत्प्रत्ययोयस्तस्य यो विषयः सोऽन्योन्या-
भाव इति नापि स एवाऽन्योन्याभाव इति नापि
यत्र समानाधिकरणो निषेधप्रत्ययस्तत्र योऽस्ति
सोऽन्योन्याभाव इत्यस्तु तद्वर्म्मास्तु सर्वस्यान्यो-
न्याभावत्वापातात् समानाधिकरणस्य वैयर्थ्य-
प्रसङ्गाच्च । एतेनैकमुदाहरणमादाय द्विती-
योऽपि निरस्तः । नापि तृतीयः तादात्म्यप्रति-
सम्भानन्यतिरेकेण तत्प्रतियोगिकत्वस्य प्रत्येतु-
मशक्यतया तन्निर्वचनप्रसङ्गात् तच्चाशक्यं तथा

हि तदेकत्वं वा भेदाभावो वा स्वरूपमन्वसम्मा-
 वितं तस्य भेदत्वोपगमात् तस्मिन् दृष्टेऽपि तत्र
 वेति तादात्म्यसंशयानवकाशपत्तेः । आद्येऽपि
 संख्याविशेषो वा धर्मान्तरं वा । नाद्यः गुणादौ
 तदभावप्रसङ्गात् प्रथमे क्षणे कार्यद्रव्यस्यैक-
 स्यापि स्वातादात्म्यप्रसङ्गात् । वैशेषिकमत-
 व्युत्थाने चैकत्वे तदभावप्रसङ्गात् उपाधिभि-
 न्नावलम्बि च तादात्म्यं कथं स्वरूपमानावलम्बे-
 नैकत्वोक्तुं शक्यं विचित्रप्रतिपत्तिकत्वात् ।
 नापि द्वितीयः तस्यापि धर्मान्तरापेक्षयानव-
 स्यापातात् अनपेक्षायां स्वादात्म्यप्रसङ्गात् ।
 नापि द्वितीयः न हि भेदस्याभावो भवन्नन्यो-
 न्याभावस्यैव स्यात् अन्योन्याभावस्य च तत्-
 प्रतिक्षेपात्मकत्वात् तेनाप्यन्योन्याभावप्रति-
 क्षेपात्मना भवितव्यं परस्परप्रतिक्षेपात्मत्वा-
 न्निषेध्य निषेधयोः तथा च सत्यन्योन्याभाव-
 प्रतीतिमन्तरेण तन्निरूपणशक्यं निषेध्यप्र-
 तीतिसापेक्षत्वान्निषेधबुद्धेरित्यन्योन्याशयः ।
 नापि तुरीयः निर्घटं भूतलमित्यत्रापि प्रस-
 ङ्गात् । नापि पञ्चमः समानाधिकरण इति

प्रतियोगिसमानाधिकरणोविवक्षित स्तादृशश्च
निषेधोऽन्योन्याभावः । तदप्रत्ययश्च तल्लक्षण-
मित्यस्याप्ययुक्तत्वात् भावासमानाधिकरणस्या-
न्योन्याभावस्य कुम्भः पटत्वं न भवतीत्यादेर-
व्यापनात् तज्जातीय तथात्वञ्च यं विशेषमन्यो-
न्याभावगतमौदाय स्यात्तदेव लक्षणीभवन्
समर्थमुपजीव्यमानमस्य लक्षणस्योपन्यासं
प्रत्यादिशति । न च तदपि सम्भवत्यन्योन्या-
भावसंसर्गाभावभेदखण्डनवस्तावे निरस्तत्वात्
प्रकारान्तरस्य चासम्भवात् । न च घटः पटत्वं
न भवतीत्यथमेवाभावः पटत्वं पटो न भवती-
त्येव एव प्रतियोग्यैक्येन स्याच्च तथाभ्युपगमा-
दिति क्वचित् प्रतियोगिसमानदेशत्वादपि ल-
क्षणसिद्धिरिति वाच्यं तथापि प्रतियोग्यैक्येन
तदत्यन्ताभावैक्यापत्तेः तादात्म्यवत् योगस्यापि
द्विष्टत्वाविशेषादतिव्याप्तेः कालभेदेन च प्राग-
भावादेरपि प्रतियोगिसमानाधिकरणतयाति-
व्याप्तिः कालैक्येन विशेषस्ये च तदन्योन्याव्यति-
रेकाव्याप्तिरिति । यदपि धर्मान्तरस्य लक्षण-
मवादि वैधर्म्यस्य तु विरोधः स वैकधर्मसमा-

वेश इति तदपुनरुक्तमनसोभाषितम् तथा
हि प्रमाणमेवयोर्भेदोस्ति न वा नचेत्तदभि-
धानप्रययित्वप्रसङ्गः किं प्रामाणिका बुद्धि-
रित्युक्ते बुद्धिविषये नोत्तरप्रसङ्गश्च । नापि
प्रथमः स हि न तावत्स्वरूपलक्षणः एकस्या-
द्युभयभावदर्शनात् अतएवान्योन्याभावोऽपि
धर्मान्तरन्तु तयोर्भेदः परिशिष्यते तयोऽन्येन
रूपेण तत्प्रमाणमन्येन च तदेव प्रमेयमित्यु-
च्यते तथा च सत्येकधर्मसमावेशोलक्षणमव्या-
पकम् मेयं प्रमेया च तुलाप्रामाण्यवदिति
पारमर्षमपि परामर्शं व्यस्तापौरित्यास्तां वि-
स्तारः ।

ननु भेदप्रतिपत्तेस्तावत्प्रत्यक्षफलस्यार्थ-
न्द्रियसन्निकर्षः कारणमसाधारणं वक्तव्यं
यत्र वेन्द्रियसन्निकर्षस्य भेदप्रतिपत्तिहेतो-
र्द्वितीयः सम्बन्धः स एव भेदोऽस्तु न उक्त-
बाधकैर्बाधितायाः प्रतीतेरर्थसन्निकर्षकारण-
त्वाभावादिति । किं पुनस्तत्कारणत्वं पूर्व-
भावित्वमिति चेन्न चिरान्वयश्चस्तानामपि
कारणत्वप्रसङ्गात् । अथवहितपूर्वभावित्व-

मिति चेन्न व्यापारस्यैव कारणत्वप्रसङ्गात् ।
 व्यापारेण न व्यवधानमिति चेन्न कारणका-
 रणस्यापि कारणत्वप्रसङ्गात् । कारणस्या-
 तद्व्यापारत्वात् नैवमिति चेन्न विना विशेषोक्ति
 दुर्विवेकत्वात् यद्विना यत् यं न जनयति तत्
 तस्यावान्तरव्यापार इति चेन्न सहकारिणा-
 मपि तदात्वप्रसङ्गात् । तज्जन्यमिति चेन्न त-
 थापि कारणत्वाव्यवस्थितौ विशेषोक्तेरतिप्र-
 सङ्गेः कथमपि विशेषोक्तौ गगनादेः सर्वत्र
 कार्ये हेतुत्वप्रसङ्गात् । अनन्यथासिद्धपूर्वभा-
 वित्वमिति चेन्न वक्तव्यं हि कस्मादन्येन प्रका-
 रेण विना का च सिद्धिरिति यदि हि कार्य-
 दन्येन प्रकारेण न निष्पत्तिस्तदा असिद्धिः
 न हि कार्येण कारणं जन्यं नापि कार्य-
 दन्येन प्रकारेण न क्षतिः प्रत्यक्षादेरपि कार-
 णत्वक्षतेः न खलु सर्वा कार्यलिङ्गजा कार-
 णस्य क्षतिः नापि कारणत्वात् व्यतिरिक्तेन
 प्रकारेण न निष्पत्तिर्क्षतिर्वा क्षप्तावात्माव-
 थात् प्रकारान्तरवत्तथापि च तदुपगमात् ।
 व्यतिरिक्तत्वमकारणत्वमिति चेन्न उक्तदोषा-

निवृत्तेः कारणात्मात् पूर्वं चोत्पत्तिश्चतुर्गिर्य-
 णिकवादिभिर्गुण्युपगमात् । अथवाहितपूर्व-
 तथा कदाचित्तदपि कारणमेवं तत्पूर्वतरमपि
 कस्याश्चित् व्यक्तेरनैवभावेऽपि तज्जातीयतया
 तथाभावित्वविवक्षिततया व्यक्तिव्यभिचारो-
 प्रयोजकत्वादिति चेन्न कार्यान्तरेऽपि गगना-
 देरतथाभावस्य विनिगन्तुमशक्यत्वात् काल-
 देशव्यापकतयान्यथासिद्धस्थिति तदिति चेन्न
 तथा सति शब्दादौ गगनादेरकारणत्वप्रस-
 ज्ञात् एतेनान्यथासिद्धान्वयव्यतिरेकानुविधा-
 यित्वमपि व्युदस्तम् । गगनादेर्व्यतिरेकाभा-
 वात् अकारणत्वप्रसङ्गस्याधिकः । व्यापार-
 वत्त्वं कारणत्वमिति चेन्न तद्वि व्यापारसम-
 वायित्वं वा व्यापारजनकत्वं वा । नाद्यः यागा-
 देरकारणत्वप्रसङ्गात् नोत्तरस्तस्यैव निरूप्य-
 माणत्वात् । नित्यसत्वासत्त्वयोरन्यतरप्रसक्ति-
 निवारकत्वमिति चेन्न निवारकप्रदावयवस्य
 प्रत्ययस्य कारणत्वनिर्व्वचनं विना अनिरूप्य-
 माणार्थत्वात् अस्यतरार्थस्यैककस्य च निरूप्य-
 यक्तेः । सदनस्यपयसे यस्य तत्पूर्वकत्वमसङ्गः

तत्तस्य कारणं तद्भावस्य कारणत्वमिति चेन्न
 भावस्य विनाशित्वानेच्छुपगमे तथाप्रसङ्गेनाति-
 व्याप्तकत्वात् । तत्प्रवृत्तित्वेन च विशेषणे
 सहभावनियतस्याभावेऽपि प्रसङ्गः तथात्वोप-
 गमे च तत्सामग्र्यामपि प्रसङ्गः । तस्या अपि
 च तद्योपगमे कार्यद्वयैक्यप्रसङ्गोऽसाधारण्यञ्च
 विशेषापेक्षित्वेऽतिव्याप्तिरविशेषे भाविपूर्वार्थ-
 विकल्पावकाशश्च । नियतप्राग्भावित्वमिति
 चेन्न अवश्यभावस्य नियमार्थत्वे गमनादेः सर्व-
 कार्यहेतुत्वप्रसङ्गस्य तदवस्थत्वात् अवयवस्व-
 पादेष्वावयवितद्रसादिषु कारणत्वप्रसङ्गात् ।
 अनौपाधिकत्वं नियमार्थ इति चेत् एवं ह्यनौ-
 पाधिकः पूर्वभावो हेतुत्वमित्युक्तं भवति तथा
 च पिपीलिकोत्यानादेर्दृष्ट्यादौ जनकत्वप्रसङ्गः ।
 सहभाविसामग्र्या वा न प्राचि पूर्वभावो हि
 नियतः किन्तु दृष्टेः परभाव इति चेन्न प्राग्-
 रूपानामेव नियतत्वात् तानि कारणमेवेति
 चेन्न निदानप्राशूपसाङ्कर्यप्रसङ्गात् पूर्वार्थश्च
 वक्तव्यः । पूर्वकालसम्बन्धित्वं पूर्वत्वमिति
 चेन्न कालसाकारणत्वप्रसङ्गात् तस्यापि किं

पूर्वत्वमिति विवेचनीयत्वात् । अतीतोप्राप्यव-
 च्छिन्नत्वं तस्य पूर्वत्वमिति चेन्न अतीत इति
 निष्ठास्तस्य पूर्वकालवाचिनो विवेचनीयत्वात् ।
 परत्वापरत्वयोर्गुणयोर्मध्ये यत्परत्वं तत् पूर्व-
 त्वमुच्यत इति चेन्न कालादौ गुणादौ च तद-
 नङ्गीकारात् तेषामकारणत्वप्रसङ्गात् तस्मि-
 न्नेव च तदभावात् साक्षात्कारिज्ञानादावपि
 तस्याकारणत्वप्रसङ्गात् । सामग्रेकदेशत्वं का-
 रणत्वमिति चेन्न एकदेशत्वस्य अनिर्वचनीय-
 त्वात् अवयवत्वप्रदेशत्वादीनां सामग्र्यास-
 म्भवात् सकलकारणकलापसमवधानस्यैव च
 मेलकार्थत्वात् तेनैव तन्निर्वचनीयत्वात् । यद-
 नन्तरं कार्यं भवत्येव सा सामग्रीति चेन्न वि-
 भागानन्तरं संयोगनाशस्यावश्योत्पत्तेर्विभाग-
 स्यापि सामग्रीत्वप्रसङ्गात् । एवं कर्मणो वि-
 भागेऽन्त्यतन्तु संयोगस्य पट इत्यादिकार्यका-
 रणभावो नाम सम्बन्धः कोऽपीति चेत् तद-
 विशेषेण कार्यकारणसाङ्ग्योपपत्तेः । कार्य-
 कारणविशेषितत्वात् भेदे तयोः इयम् निर्वाच्य-
 त्वमपत्तेः । कारणत्वं धर्मः कोऽपीति चेन्न

सत्सङ्गावे प्रमाणस्य वाच्यत्वात् । क्वचित्प्रत्यक्षः
 सः क्वचित् दृष्टानुमेय इति चेन्न किं हि प्रति-
 कारणतां प्रत्यक्षमुल्लिखेत् । न तावदनिर्कु-
 ठितकार्यसप्रतीतेः अन्वयव्यतिरेकादेव्यञ्ज-
 कस्य च विशेषं प्रत्येव सम्भवात् । नापि सा-
 मान्यतो घटादिं प्रत्येवं विशेषतो घटाद्यनुत्पत्तेः
 तावन्मात्रात् विशेषोत्पत्तेर्विशेषेषु विनिगमना
 न स्यात् प्रतिविशेषं चोत्पत्तेः प्राग्वर्त्तमान-
 त्वादसन्निकर्षादध्यक्षविषयतानुपपत्तेः कार्य-
 सत्त्वकालश्च सामग्र्यभावात् न तज्जननकाल
 इति तदानीं तज्जननविशिष्टता कथमध्यक्षा
 स्यात् प्राक् तद्ग्रहणेन संस्कारसाचित्यस्याप्य-
 सम्भवात् एवं क्वचिदपि हेतुत्वे साक्षात्कारा-
 सम्भवेन किमलव्याप्तिग्रहात्तत्रानुमापि स्यात्
 प्रतिबन्दी चामिष्यचनवादिनि न स्थाने ।
 कादाचित्कत्वानुपपत्तया तद्ग्रह इति चेन्न
 वैयधिकरण्यात् कथमपि सामानाधिकरण्ये
 तदुपपादकस्योपपाद्यवदनुपपत्तावविशेषादवि-
 श्रान्तमौमादित्वेनापि शक्योपपादनम् । वैय-
 धिकरण्युपपाद्यासम्बन्धेदनियमः सम्बन्ध-

श्वेदविश्रान्तिरिति । एतेन शक्तिः कार-
 णत्वमिति गतार्थम् । किञ्च प्रत्यक्षप्रमितौ
 विषयस्यापि सन्निकर्षव्यापारकस्य कारण-
 तथा स्ववृत्त्यापत्तेः अन्यथा अक्षस्यापि
 तत्र कारणत्वं न स्यात् अनुविधानाविशे-
 षात् विषयाविशेषिताक्षसन्निकर्षस्य तथा-
 त्वेऽत्यापत्तेः क्वचित् कारणत्वाकारणत्वविवा-
 दस्य चानुच्छेद्यत्वापत्तेः । एकेन तस्य दृष्टे-
 रपरेण चादृष्टेः तल्लक्षणस्य नियमपूर्वभावि-
 त्वादेः कथने कथितदोषापत्तेः विना च तच्चि-
 ह्नादम्भमसन्देहौ तत्र किं दर्शनादुच्छेद्यौ
 अक्षेण हेतुत्वधर्मिणि दृष्टेऽपि तददृष्ट्या यदव-
 गमोऽक्षसहकारी वाच्यस्तदर्थेन सिद्धेन हेतु-
 धियोऽर्थकत्वे सम्भवति तदन्यार्थत्वकल्पना-
 गौरवं कुतो बलात् सिध्येत् । तस्यान्वयानुवि-
 धानादेरनुमेयहेतुत्वे व्योसादावनुपपत्तेः तद-
 न्यत्वसिद्धिरिति चेन्न अन्योन्याश्रयापत्तेः प्र-
 त्यक्षस्यान्यस्मिन् विषये सिद्धेऽन्यत्र दृष्टान्तेन
 तदनुमानं तत्सिद्धौ च प्रत्यक्षस्यान्यविषयता-
 सिद्धिः तस्य चानुमानकत्वे प्रागपि तद्वत्त्वाद्-

स्तीति मतिवत्कलेतीति प्रमापातः । आगन्तु-
कत्वे च तदुत्पत्तेः प्राक्कारणत्वं कापि न
स्यात् तथाप्यजातत्वे घटाद्यपि किं न तथा स्यात्
व्यावृत्तेष्वनुगतौ च सर्वे प्रति सर्वकारणत्वाभा-
तात् प्रतिकाव्यव्यक्तिं तत् पृथगिति चेन्न
साधारणस्यापि तद्वतस्य स्वरूपस्य घटादि-
कारणात्मतयानुवृत्तौ घटकारणस्यापि तन्तु-
कारणत्वापत्तेः कारणत्वमात्रेण तदनुगतं
रूपं न घटकारणत्वादिनेति चेन्न घटादिवि-
शेषानुपसंहितकारणमात्रस्य किं प्रतीत्यनिर्दे-
श्यस्य सद्भावे प्रमाणाभावात् अन्यथा यदि
किञ्चित्प्रति कारणे सामान्यतः कारणत्वं नाम
धर्मः स्यात्तदा तस्या एव व्यक्तेः किञ्चित् प्रत्य-
कारणत्वादकारणत्वमपि रूपं तव स्यादित्य-
नपेक्षितविशेषकारणत्वाकारणत्वाध्यासाद्भेदे-
नैकमात्रमेवोच्छिद्येत् । किञ्च कार्यव्यक्तेः का-
रणमस्ति न वा न चेन्नित्यसत्त्वासत्त्वयोरन्य-
तरप्रसङ्गः अस्ति चेत् किं तत् कारणं व्यक्ति-
विशेष इति चेन्न पूर्वभावस्य रासभादिसावा-
प्यत्वात् तां तां कार्यव्यक्तिं प्रति तस्याः किं

तत् कारणत्वं स्वरूपमेवेति चेन्न तस्य व्या-
 हृतत्वात् तस्याः सात्कारणात्मन्ये चातिदात्मनां
 तत्कारणत्वविरोधात् तत्कारणत्वस्य च सम्भ-
 वाद्यसमवायिनिमित्तभूतानेकव्यक्तिसाधारण-
 त्वात् अनेकस्य चैकानुगतव्यवहारबुद्धिनिर्दि-
 शत्वे गोत्वादुच्छेदप्रसङ्गस्य दर्शितत्वात् ।
 नियतपूर्वभावित्वमिति चेन्न व्याप्यार्थस्य नियम-
 स्यैकस्यासर्वत्र व्यक्तावसम्भवारपूर्वत्वसादृश्यं चाति-
 प्रसङ्गकत्वात् । तज्जातीयं प्रति नियत जाती-
 यत्वमिति चेन्न तस्य तज्जातीयव्यक्त्यन्तरसाधा-
 रण्यात् । नियत तज्जातीयत्वे सति पूर्वभावित्व-
 मिति चेन्न तत्समानकालोत्पत्तिककार्यं व्यक्ति-
 शतजनकव्यक्तिशतसाधारण्यात् तथाभ्युपगमे
 चैकसमवाय्यादिनाशे सर्वतरकार्यनाशप्रसङ्गः ।
 तरकास्तज्जातीयसामग्रीतः सर्वतत्कालजरातीयो-
 त्पत्तौ सामग्रीभेदस्य कार्यभेदहेतुतया प्रत्येक-
 मिहितं तत्सामग्रीत्वविकल्पेन कार्यव्यत्ययभेद-
 प्रतिव्यक्तिस्वरूपभेदक्ये रज्यतरप्रसङ्गश्च सज-
 वायित्वं सप्रत्यपि साध्यानुविधायिमित्यतः
 इत्यत्रोक्त्याहृतत्वं च निश्चितम् । निश्चयव्यती-

यत्ने सति तत्सादेष्टमिति चेन्न समकाविदेशा-
 पेक्षया कार्यकारणयोः सादेष्टनियमानुप-
 गमात् संयोगिदेशापेक्षया गुणादावसम्भवात्
 यथा कथञ्चित्सादेष्टमात्रस्यातिप्रसञ्जकत्वात्
 अदृष्टादेर्भिन्नदेशस्यापि कारत्वोपगमे सर्वे प्रति
 कार्यसामग्र्याः कारणत्वापातात् पूर्वभावनिय-
 मादेस्तुल्यत्वात् अनुगते च रूपेऽन्वयव्यति-
 रेकसम्भवात् व्यक्तिगतसामान्ययोरेव कार्य-
 कारणत्वापत्तेः तद्वत्सामान्ययोरेवान्वयव्यति-
 रेकादिनियमे व्यक्तेषु कार्यकारणतेति लक्ष्य-
 लक्षणभाववैयधिकरण्यात् सामान्याकारप्र-
 विष्टां व्यक्तिभाटायान्वयव्यतिरेके विशेषस्या-
 कारणत्वं स्यात् सामान्याकारेण च पूर्वसत्तः
 कार्यत्वं द्रव्यसामग्र्या वृत्तसामग्र्या शिंशपा-
 सामग्र्या च पृथग्व्यक्तिजननापत्तेः पृथगेव
 तासां सामग्रीत्वात् सर्वासाक्यं व्यक्तिं प्रत्येक-
 जनकत्वात् द्रव्यत्वादीनामजन्यत्वात् । शिंशपा-
 सामग्र्या वृत्तसामग्रीसहिताया एव सामग्री-
 भूतस्य प्रवक्तुं शिंशपान्व्यक्तिरिति चेन्न वृत्तसा-
 मग्र्या शिंशपासामग्रीमयीत्यादि साक्यतया

कादेहं च स जननात् इत्यक्तं वा वृत्तव्यक्तिजन-
नापत्तेः । सापि शिंशपासामग्री तन्निर्दिष्टा
जनिकेति न व्यक्तिभेद इति चेन्न शिंशपायी-
नतिरिक्तस्य वृत्तार्थभावापत्तेः वृत्तशिंशपासा-
मग्रोदेकीकृतयोर्जननाविशेषात् । वृत्तसा-
मग्री च वृत्तजनन एव कथं क्वचित्शिंशपासा-
मग्री क्वचित्तमालसामग्रीमपेक्षत इति स्यात्
एकस्य वृत्तलक्षणस्य कार्यस्य सामग्रीभेदे
भेदाभावात् अनुगतायाश्च वृत्तसामग्रीत्ये प्रथ-
मवृत्तव्यक्तेः प्रथक् शिंशपादिव्यक्तेः उत्पत्त्यापत्तेः
इत्यादि स्वयमूहनीयम् ।

नियमे प्राक्कालीनतयाभिधीयमाने प्रा-
गित्यस्य व्यवच्छेदौ वर्त्तमानमविच्छेत्कालौ प्राक्-
कालश्च व्यवच्छेदकोविवेचनीयः । न च तद्विवे-
चनं शक्यं वर्त्तमानादिवृद्धय एव स्वविषयवे-
चिष्यप्रमाणमिति चेन्न तथा हि वर्त्तमानादि-
वृद्धेरेव को विषयः । कालविशेष इति चेन्न
कालस्य विशेषः स्वाभाविक औपाधिको वा ।
नाद्यः कालस्य भवद्विरेकत्वाभ्युपगमात् स एव
कालो वर्त्तमानः प्रतीयते स एव पूर्व भावीति

अथ ह भूत इति च न प्रतीयते । निर्विशेषमात्र
 एषासाविति चेन्न भेदप्रसङ्गात् व्यवस्थानुप-
 पत्तिप्रसङ्गाच्च यदैव वर्त्तते इति प्रत्यय-
 स्तद्वैव एतावन्तिष्यत इति प्रत्ययप्रस-
 ङ्गात् । द्वितीयश्चेदुपाधिरभिधीयतां सूर्यादि-
 क्रियासम्बन्धैर्महः स इति चेन्न भूतभविष्यतो-
 रपि क्रियासम्बन्धप्रत्ययस्यावश्यं वक्तव्यत्वात् य-
 एव दिवसः सूर्यगतिविशेषावच्छिन्नो वर्त्तते
 इति प्रतीयते स एव हि तदवच्छिन्नोऽहोरात्र इ-
 त्ववगम्यते वार्यन्निति च न हि निर्विशेषस्य
 कालस्य तदतीतत्वं प्रतीयते नागतत्वं वा
 किन्तुपाधिविशेषेणैवावच्छिन्नस्य येनैवासौ
 पूर्वं दिनान्तरात् व्यवच्छिन्नो वर्त्तते इति प्र-
 तीते तेनैवोपाधिना ततएव व्यवच्छिन्नोऽहोरात्र
 इति वर्त्तिष्यत इति च कदाचित् ज्ञायते ।
 ननु सत्यमेतत्परं यदा तदुपाधिसम्बन्धस्तस्य
 स्वस्वपेक्षावतिष्ठमानस्तदा वर्त्तमानप्रत्ययः यदा
 स एव विनष्टो भवति तदा भूतप्रत्ययो यदाना-
 गतस्तदा भविष्यत्प्रत्यय इति नैतदस्ति यद्यत्र
 तदोपिचितार्थस्तदा तज्ज्ञानस्यैव तज्ज्ञानो-

पायत्वमित्यात्माश्चानवस्थवोऽन्यतरप्रसङ्गः ।
 विनष्टादिशब्दाश्चातीतादिपर्याया स्तेषां सर्व-
 धामेव अर्थे निरूप्यमाणे तन्मध्यप्रतितमेक-
 शब्दं प्रयुज्य तन्निर्वाहं कुर्वीतः साध्यप्रज्ञो
 मातापितृमानसि । तत्क्रियावच्छिन्नः कालो
 वर्तमानः तत्प्रागभाववच्छिन्नो भविष्यन् तच्च
 सावच्छिन्नो भूत इति चेन्न अतीतानागत-
 प्रतीतिकालेऽपि क्रियावच्छिन्नः प्रतीयत इति
 वर्तमानप्रत्ययप्रसङ्गस्य तादवस्थग्रातः । क्रिया-
 नवच्छिन्नस्य तस्य तत्प्रागभावप्रध्वंसाभावाव-
 च्छेदानुपपत्तेः प्रागभावश्च प्रागर्थानिरुक्त्या
 कथं न दुरधिगमः प्रध्वंसस्यापि प्रागभावात्
 कथं विशेषो वक्तव्यः । अभावोविनाशी प्राग-
 भावः उत्पत्तिमान् ध्वंस इत्येतयोर्विशेष इति
 चेन्न को हि प्रागभावस्य विनाशो येन विना-
 शीत्युच्यते । यदि प्रतियोगिभूतोऽव्ययः प्र-
 ध्वंसस्यापि प्रागभाववत् प्रतियोगीति सोऽपि
 विनाशी प्राप्तः । उत्पत्तिमाश्च प्रध्वंस इति
 उत्पत्तिपदार्थो विवेचनीयः । यदासावसतः
 सत्त्वं तच्च सामान्यं तदा अभावे असत्त्वमस्य ।

अथ स्वरूपसम्बन्धं तदा प्रागभावेऽपि प्रसङ्गः
तस्यापि कदाचिदसत्त्वात् पूर्वमसत् पश्चात्
सम्बन्धं विवक्षितमिति चेन्न पूर्वदानीं पश्चा-
दर्थस्यैव निरूप्यमाणत्वात् । एतेन कारणाव-
च्छिन्नं सत्त्वमुत्पत्तिरित्यपि निरस्तं पूर्वापर-
निर्वचनमन्तरेण कारणार्था निर्वचनात् ।
अस्तु तावदतीतानागतयोर्यथातथानिरुक्तिः
यत्क्रियावच्छिन्नो यः कालः स तत्क्रिया-
प्रेक्षया वर्तमानो नत्वन्यापेक्षयेति चेत् तद-
पेक्षयेति कोऽर्थः । किं तदुपधानेन उत तद-
वधिकतया तत् प्रतियोगिकतया उत तेन प्र-
कारेण वा नाद्यः उपाध्यवच्छिन्नस्यातीताना-
गतप्रतिपत्तिविषयत्वमपि तस्येत्यस्य दुक्तत्वात् ।
नापि द्वितीयः अस्मादयं दीर्घ इति वदस्मादयं
वर्तते इत्यवध्यपेक्षामन्तरेण प्रतीयमानत्वात्
सर्वदेव च त्रिविधावध्यपेक्षया आसीदस्ति
भविष्यतीति प्रत्ययाव्यवस्थाप्रसङ्गात् । अतएव
न तृतीयः नापि चतुर्थः अतीतानागतप्रतीति
कालो क्रियावच्छेदप्रकारेण वर्तमानप्रत्ययवि-
षयत्वप्रसङ्गात् । नासौ क्रियावच्छेदस्तत्र

प्रकाशोऽतीतानागतकाले वर्त्तत इति चेन्न
वर्त्तमानताया अद्याप्यनिरूपणेन वर्त्तत इत्युक्त्वा
विशेषस्य दर्शयितुमशक्यत्वात् तत् क्रियाकाले
तत्क्रियावच्छिन्ना वर्त्तमानता इति चेन्न का-
लस्य कालाश्रयतया निरूपणासम्भवात् का-
लान्तरस्यानभ्युपगमात् तस्यैव च कालस्य तदा-
श्रयत्वे व्यक्तमात्माश्रयत्वापत्तेः । स्यादेतत्
ग्राहकविज्ञानविषयो ग्राहकविज्ञानाश्रयश्च
कालो वर्त्तमानः वर्त्तमानोपाधिप्रागभावाव-
च्छिन्नश्च पूर्वः तत्प्रध्वंसावच्छिन्नस्यानागतः
प्रागभावप्रध्वंसयोश्च स्वाभाविकमेव भेदमादाय
व्यवस्था प्राग्व्यवस्थाहेतुरभावप्रागभाव इति
स्वभावभूतस्यैव विशेषस्य कार्यमादाय लक्ष-
णम् अनागतव्यवस्थानिदानसभावः प्रध्वंस इति
च प्रध्वंसस्येति मैवं ज्ञानास्वप्रकाशतापत्ते
स्वोपहितस्य स्वयं ग्रहणानुपपत्तेः कथं वर्त्त-
मानता ग्रहः ज्ञानान्तरेण तथाग्रहे वर्त्तमान-
तावभासाङ्गीकारे तदासौ दृष्टोमयेति प्रत्ययस्य
तदासौ मया दृश्यते इत्याकारतापत्तिः । अत-
एव स्वप्रकाशपक्षे — तारः । आवागच्छति

स्वप्रकाशे वर्त्तमानतयोक्तः तावत् एव परेषु
ग्रहणे व्यभिचारात् स्वप्रकाशतायाश्चाधिक्येऽपि
विषये विशेषाभावात् स्वरूपमेव विशेष इति
चेन्न तस्यानुगमाननुगमाभ्यामनुपपत्तेः प्राक्-
प्रध्वंसाभावयोश्च स्वरूपतो विशेषेऽपि कतरो
भूतमव्यवहारस्य कतरश्चानागतव्यवहार-
स्योपाधिरित्यनुयुक्ते कार्यभेदजनकतया च
तन्निर्णयवृत्तरे पूर्वप्रत्युक्तां पूर्वतापरतानि-
रुक्तिं विना जन्यजनकत्वाच्चानमिति । उपाधि-
भेदाच्च कालभेदे योप्येकतयाभिमतः कालः
सोऽपि चन्द्रसूर्यक्रियाद्यसंख्योपाधिभेदसम्भ-
वेन नाना स्यात् तत्रायमेवोपाधिर्नायमिति
चाविनिगम्यत्वात् प्रतिक्षणस्वभावभेदवादि-
पक्षेऽपि च नानाक्षणेषु वर्त्तमानत्वादिव्यवहा-
रार्थमुपाध्यनुसरणावश्यम्भावेनोक्तोपाधिदोष-
शासस्त्वैवापातादिति ।

ननु तथापि विषयभेदेनावश्यम्भावितव्यं प्र-
तीतिभेदस्य दुरपलापत्वात् अतः सामान्यतः
सिद्धौ विशेषतोविवेचनाशक्तौ संशयएवास्मा-
मिति चेन्न संशयस्यापि निर्वृत्तुमशक्यत्वात्

धर्मदर्शनादेर्विशेषद्वयस्वरूपादेच साधारण-
 धर्मविशेषद्वयज्ञानप्रत्यक्षत्वादावपि हेतुत्वेन
 साधारण्यात् अदृश्ये न तस्मिन् लिङ्गाभावात्
 तेन कार्ये विशेषजात्याधानस्य निरस्यत्वात्
 तस्या विषयत्वेनानुव्यवसाय साक्षिकार्यगत-
 विशेषीभवनासामर्थ्यात् । नापि तृतीयः तस्य
 दर्शयितुमशक्यत्वात् । न च द्वितीयः धर्मस्वरूप-
 पादेरपि तद्विषयतया संशयितत्वप्रसङ्गात् न
 चैवं न ह्ययं स्यादुर्वी पुरुषोवेति संशये सतीद-
 मापराज्यमाश्रय ऊर्ध्वत्वशालिनो धर्मिणः
 स्वरूपसन्त्वेऽपि स्वरूपमेव भवति नवेति द्रष्टु-
 रभिमानो व्यवहारो वा किन्नामकः स्वरूपस-
 तांशमात्रावलम्बिनस्तस्य ज्ञानस्य निश्चयत्वमेव
 ततः किमिति चेन्न एकस्यैव ज्ञानस्य निश्चयत्व-
 संशयत्वजातिसङ्करः । स प्रामाण्याप्रामाण्य-
 वत् भविष्यतीति चेन्न अतएव हि तयोरपि
 जातित्वानङ्गीकारः । किन्नाम तथाभूतातथा-
 भूतार्थत्वलक्षणोपाधिद्वयरूपतास्वीकारः एव
 तयोः यदा च संशयत्वनिश्चयत्वलक्षणजाति-
 द्वयसम्भिन्नं तद्विज्ञानमास्थीयते तदा कश्चित्

विषयमपेक्ष्य संग्रहत्वं कश्चिदपेक्ष्य निश्चयत्वं
 मित्यापेक्षिको जातिव्यवस्थितिरपीत्यपूर्वः
 पन्थाः ईदृशस्य पक्षः पान्थेनापि भवता किं नि-
 यामकमभिधेयं येन धर्मिणि तस्य निश्चयत्वं
 व्यवतिष्ठेत । विशेषद्वये च संशयत्वं विशेष-
 दर्शनादर्शने इति चेत्तर्हि भवति स्याणोः
 स्याणुत्वं पुरुषत्वं पुरुषस्य विशेषः प्रतीयते
 चासाविति विशेषदर्शनात्तत्रापि निश्चयत्वप्र-
 सङ्गः । संशयात् पूर्वं नास्ति विशेषदर्शनमिति
 युक्तस्तत्रापि संशय इति चेन्न धर्मिधियः पूर्वं
 तर्हि कथं तद्वत्विशेषदर्शनं स्यात् संग्रहकाले
 चास्ति विशेषदर्शनमियनन्तरं तर्हि संशयानु-
 त्यत्तिप्रसङ्गोऽपि युक्त एव तदीयविषयात् विशे-
 षात् व्यतिरिक्तस्य विशेषस्य दर्शनं विवक्षित-
 मिति चेन्न स्याणुर्वा पुरुषोवेति संशयानन्तरं
 दारुमयो मांसमयोवायमिति संशयो नोपपद्यते
 तदुभयमयत्वव्यतिरिक्तयोः स्याणुत्वविशेषयोः
 पूर्वज्ञानोत्प्लिखितत्वात् । अन्यतरविशेषदर्शनं
 संशयप्रतिरोधकं संशये तूभयोरुपदर्शनम्
 अतो नोक्तदोषप्रसङ्ग इति चेत् तर्हि स्याणुः

पुरुषश्चेति कुतोऽपि भवे जाते दासमयो वा
 मांसमयोवेति संशयप्रतिरोधो न स्यात् पूर्व-
 ज्ञानेन विशेषद्वयोपदर्शनस्य कृतत्वात् विशेष-
 दर्शनं हि विशेषनिश्चयोविवक्षितो न तु वि-
 शेषज्ञानमात्रं येन संशयोपनीतादपि विशेषात्
 संशये प्रतिरोधः प्रसज्येतेति चेत् सैवं संश-
 येन यावुपदर्शितौ विशेषौ तत्र न संशयस्य
 निश्चयत्वमिति व्यवस्थायां सिद्धायाम् उपदर्शित-
 नियामकसिद्धिर्भवति सिद्धे चास्मिन् नियामके
 संशयस्य विशेषद्वयं प्रति निश्चयत्वं नास्तीति
 सिध्येदित्यन्यान्याग्रयापत्तेः को वारयिता ।
 स्यादेतत् संशयज्ञानस्य धर्मविषयत्वेऽभ्युपगम्य-
 माने त्वद् वैशसमापद्येत तच्च तदनभ्युपगम
 एव निवर्त्तते तेन धर्मिज्ञानं निश्चयात्मकम्
 अन्यदेव स्याणुर्वा पुरुषोवेति चान्यदेव संशय-
 ज्ञानं इत्यभ्युपेक्ष्याम इति चेत् सैवम् एकधर्मि-
 सत्त्वन्वोपनयव्यतिरेकेण स्याणुत्व पुरुषत्वयो-
 र्विरोध एव नास्तीति स्याणुर्वा पुरुषोवेत्येतदेव
 न स्यात् न हि यस्य कस्यचित् स्याणुत्वेन यस्य
 कस्यचित् पुरुषत्वं विरध्यते धर्मिसत्त्वन्व-

मनन्तर्भाव्य विरोधे जगति तयोरन्योन्यस्य
व्यतिष्ठतोरसत्त्वमेव प्रसज्येत तस्य धर्मिणो वा
पुरुषत्वनिर्णयाद्या संशयोनिवर्त्तते नोपपद्यते
वा तथा स्वात्मनः पुरुषत्वनिर्णयात् संशयो-
निवर्त्तत नोत्पद्येत वा विशेषाभावाद्याद्द्रष्टुर्न
स्वशरीरविषयः संशयस्तथैव हि पुरोवर्त्ति-
विषयोऽपि नासौ कथञ्चेदमर्थेन सामानाधि-
करण्याभिमानः योऽमूर्द्धताधर्मा स किं
स्याणुरुत पुरुष इति कस्याद्वा प्रत्यभिज्ञादयो-
येकं ज्ञानमङ्गीकृता इत्युच्छिन्ना विशिष्टज्ञान-
सङ्ख्या सञ्जातश्च गौरवश्चः पुरुषः इतिवत्
विशकलितोविज्ञानसंसार इत्यास्तां विस्ते-
राभिनिवेशः ।

नन्वस्ति ज्ञावत् स्याणुर्वा पुरुषेवेति पर-
स्परविरुद्धार्थवगाही प्रत्ययः स्वविषयं तथा-
भूतमुपस्थापयिष्यति न उक्तबाधकैः सर्वप्र-
कारखण्डने परिशेषासम्भवात् यच्च स्वरूप-
सादाय विरुद्धार्थत्वमभिधीयते तदपि निर्विकल्पं
न शक्यते तथा हि भावतदभावयोः कोवि-
रोधः सङ्गानवस्थानमिति चेत् देशभेदेन सह

ष्ववस्थानात् देशाभेदेनेति चेन्न संयोगाद्यव्याप-
 कत्वं यद्यभ्युपैषि तदा तथाप्यनुपपत्तिः । प्र-
 कारभेदेन तथाभावस्याभ्युपगमात् तस्य पक्षे
 एकेन प्रकारेणैकस्मिन् सहानवस्थानं वि-
 रोधः संयोगाद्यव्यापकत्वानभ्युपगन्तृपक्षे च
 देशाभेदेन सहानवस्थानं स इति चेन्न तद्वि-
 तदुभयावस्थानसाहित्यनिषेधो वा तदुभयाव-
 स्थाननिषेधसाहित्यं वा स्यात् आद्ये अप्रसिद्धे
 प्रतियोगिकत्वं तदुभयावस्थानसाहित्यस्य
 कचिदप्यप्रमितेः शेषविषाणनिषेधादेश्च श-
 शके विषाणनिषेधादिरूपत्वाङ्गीकारेण प्रसिद्ध-
 प्रतियोगिकत्वाभ्युपगमात् यदाहैको वस्तुनः
 प्रतियोगितेति अन्यश्च । लब्धरूपेकचित् कि-
 ष्वित् तादृगेव निषिध्यतीति द्वितीये तु तदुभ-
 यावस्थानसाहित्यस्वीकार एव स्यात् तदुभयनि-
 षेधयोस्तदुभयतयैवाङ्गीकारात् । परस्परप्रति-
 क्षेपकत्वं विरोध इति चेन्न तद्वि परस्परप्रति-
 क्षेपं प्रति कारणत्वं वा तदात्मत्वं वा न प्रथमः
 प्रमाणाभावेन तथाविधतत्कार्यानिङ्गीकारात् न
 द्वितीयः प्रतिक्षेपशब्दार्थस्योभयानुरागस्य नि-

वचनात् यत्रैकस्य स्वत्वं तत्रापरस्य सत्त्वं नियमेन
यत् स विरोधस्तयोरिति चेन्न सन्धासत्त्वयो-
रेकापराध्ययत्ववैयधिकारण्यात् सम्बन्धतद्व्यति-
रेकत्वे च एकसत्त्वस्यैव चापरात्मकतया स्वी-
कारेण यत्रैकस्य सत्त्वं तत्रैकस्य सत्त्वमिति
वचनार्थप्रसङ्गेन पौनरुक्त्यादव्याप्तापातात् यत्र
घटाभाव इत्यस्य स्वत्वयमर्थः यन्नाम यस्याधेय-
तया सम्बन्धी घटाभावः तत्रैव घटो नास्तीत्य-
स्याध्ययमर्थः तस्याधेयतया सम्बन्धी घटाभाव
इति यत्र घट इत्यस्य कोऽर्थः यस्याधेयतया
सम्बन्धी घटः तत्र घटाभावो नास्तीति कोऽर्थः
तस्याधेयतया सम्बन्धी घटाभावसम्बन्धनिषेधः
घटाभावसम्बन्धस्य घटाभावात्मकतया घटा-
भावनिषेधस्यापि घटात्मकतेति तस्मात्तस्या-
धेयतया सम्बन्धी घट इत्येवार्थः अतो घट
तदभावयोर्भेदं मनसि कृत्वापि न विप्रतिपत्त-
व्यमिति यत्रैकस्यावस्थानं तत्रैकस्यैवेति निय-
माभिप्रायेणापौनरुक्त्यादिरिति चेन्न नियमस्य
यत्किञ्चिदन्यव्यवच्छेदकत्वेनासिद्धत्वापातात्
विरोधिव्यवच्छेदकत्वस्य च विरोधानिर्वचनात्

भावपक्षेऽभावव्यवच्छेदोऽभावपक्षे वा भावव्यव-
च्छेदो नियमार्थ इति चेन्न एकरूपानभिधाने-
ऽनुगतरूपविरोधानिर्वचनात् । किं वा भावा-
भावव्यवच्छेदयोरेभावभावविधानातिरिक्तयोरे-
नव्युपगमे पुनरपि च यत्र भावस्तत्र भावः
यत्राभावस्तत्राभाव इत्युद्देश्यविधेयभावानुपपत्ते-
रभेदादिति पौनरुक्त्याधिकफलाभाव एव
स्यादेतत् भावाभावयोः स्वरूपमेव विरोधः न
चैवं सत्यविरुद्धतापत्तिः यथा सत्ताभावरूपैव
सती स्वात्मनि सदिति भवितुर्व्यवहारं क-
रोति तथाभावाभावौ विरोधात्मानावेव स्वा-
त्मनि विरुद्धरूपं भवितुर्व्यवहारम् । कुर्याते
कस्यैतौ विरोध इति चानुयोगे स्वाश्रयस्येत्यु-
त्तरं किन्तव विरोधफलमिति प्रश्ने भेदव्यव-
स्थानमित्यभिधेयम् । यदाह अयमेव हि भेदो-
भेदहेतुर्वा यद्विरुद्धधर्माध्यासः कारणभेदश्चेति
तदेतदनुपपन्नं एतयोर्हि विरुद्धत्वं प्रत्येकं वा
स्यात् मिलितयोर्वा नाद्यः प्रत्येकमेवा-
श्रयैकत्वमङ्गप्रसङ्गात् नैकत्वाभावोभेदोऽभि-
मतः किन्तु अन्योन्याश्रयापेक्षभेदरूपविरुद्ध-

धर्मवत्त्वमिति चेन्न तस्याभावात् कालभेदेनै-
 कस्य भावाभावाच्चयत्वाच्चपगमात् तदभेदइति
 चेन्न तदभेदस्य स्वाभाविकस्य विवक्षितत्वे
 विशेषणवैयर्थ्यात् एकोपाध्यवच्छिन्नत्वस्य विव-
 क्षितत्वे कालभेदाभिमतेऽपि सम्भवात् भिन्नो-
 पाध्यनवच्छिन्नत्वस्य विवक्षितत्वेऽसम्भवात्
 असह्यवच्छिन्नभिन्नोपाध्यनवच्छिन्नत्वस्य वा-
 च्यित्वे सहसत्त्वस्य क कालरूपत्वेन तत्रापि
 कालभेदविकल्पादुत्तपत्तेः मिलितत्वञ्चा-
 नयोरेकदेशत्वं वा एककालत्वं वा एकप्रका-
 रेण वृत्तिर्वा वृत्तिप्रकारान्यैकोपाध्यवच्छेदो
 वा नाद्यः भावात्यन्ताभावयोस्तदभावात् न
 द्वितीयः भावस्य प्रध्वंसप्रागभावाभ्यां तदनुप-
 पत्तेः न तृतीयः संयोगाद्यव्याप्यवृत्तितावादि-
 पक्षे गमनादौ संयोगभावाभावयोस्तदभा-
 वात् अव्याप्यवृत्तिधर्मानभ्युपगन्तृपक्षे भावाभा-
 वयोवृत्तौ प्रकारान्तर्भावे प्रमाणाभावात्
 नापि चतुर्थः स हि यदि निर्देष्टुं शक्यते त-
 दापि भावप्रागभावयोर्भावप्रध्वंसयोर्नैकदान-
 भ्युपगमेन तद्विशेषितयोरप्येकदावश्यमनभ्युप-

गन्तव्यतया कदा विरोधस्य तदाश्रयतेति वक्तु-
 मशक्यत्वात् किञ्च भावप्रागभावयोर्भावप्रध्वं-
 सयो यदि तथा भावोऽप्युपगम्यते तदा आश्रय-
 भेदप्रसङ्गः अभावान्तरेऽपि सावकाशत्वान्न पर-
 स्परप्रतिषेधात्मकत्वञ्च । अथ नाभ्युपगम्यते
 तदा भावप्रागभावयोर्भावप्रध्वंसयोश्चाविरोधा-
 पत्तिः तत्तदसत्त्वयोर्विरोधो न तु तत्तदसत्त्व-
 विशेषयोरिति चेन्न विशेषस्य तथाप्यविरो-
 धात् कदापि सद्भावस्थितियोग्यतापत्तेः निय-
 मेन तथात्वे वा अविरोधव्याघातात् साव श-
 ब्देन च यदि विशेषशून्यत्वमसत्त्वस्योच्यते
 तदा तदनभ्युपगम एव प्रमाणाभावात् न हि
 निर्दिष्टे प्रासत्त्वमात्र सद्भावे प्रमाणमभिधातुं
 शक्यते । अथ सावशब्दोपादाने सत्यपि वि-
 शेषे असत्त्वस्य साधारणरूपपुरस्कारेण विरो-
 धस्य व्यवस्थितिप्रदर्शनार्थं तदा भावप्रध्वंसयो-
 र्काद्वेगोवास्तु दोषापत्तिः प्रध्वंसादौ विशेषे
 सामान्यरूपस्यावश्यमभ्युपगम्यत्वात् तदाप्येव
 विशेषे विरोधपर्यावसानात् भावाभावयोर्वि-

रोषानव्युत्पत्तये तत्राप्यनिष्टापत्तिरिति चेत्
केयमापत्तिः । तर्कभेद इति चेत् ।

अथ कस्तर्कः अभ्युपगतव्याप्यं प्रति व्या-
पकप्रसञ्जनं सः तत्प्रसञ्जनञ्च स्वीकारार्हता-
बोधनमिति चेन्न अव्याक्तेः अस्ति ह्यप्रसङ्गेऽपि
सम्भावना नास्ति तर्कः तद्यथा यदि जलं सह-
कारिभिः सम्पत्स्यते तदा मे तृषं शमयिष्य-
तीति दृष्टापादनेऽपि गतत्वाच्च । अनभ्युपेत-
व्यापकमित्यपीति चेन्न तथाभूतमपि प्रत्यव्या-
प्यात् व्यापकप्रसञ्जने गतत्वात् व्याप्येनेत्यपि
कार्यमिति चेन्न विकल्पासहत्वात् किं पर-
सार्थतोवग्राध्यव्यापकभावव्यवस्थितयोः स्वरूपे-
णेष्टानिष्टत्वम् उत वग्राध्यव्यापकभावेन तत् ।
नाह्यः तथात्वाच्चानेन वैपरीत्येनेष्टेनापि प्रसञ्जन-
प्रसङ्गात् अन्यथा परैस्तथात्वेनानङ्गीकृतेन स्वय-
मपि परान् प्रति तथात्वेन व्युत्पादयितुमशक्तेन
परसार्थस्तथाभूतेन प्रसञ्जने अयप्रसङ्गात् । न
द्वितीयः स्वयमपि तथेष्टानिष्टतायां सत्यां कृते
तादृशि प्रसङ्गे यत्रोभयोरित्यादिना दोषेण
तत्प्रसङ्गवानिष्टेऽपि गततयार्तव्यापकत्वात् स्वयं

व्याप्यतवानिष्टेनेत्यपि विशेषणीयमिति चेन्न
 स्वयमपि व्याप्यतयेष्टेन स्वमात्रेष्टव्यापके वि-
 षये प्रसङ्गस्याव्यापनात् । अथ स्वयमनिष्टव्या-
 पके स्वयं व्याप्यतयेष्टेन यन्न भवति तत्तत्तान-
 भ्युपगतव्यापकं परं प्रति पराभ्युपगतेन व्या-
 प्येन व्यापकप्रसञ्जनं तर्कः एवं सति हि स्वानिष्ट
 व्यापके स्वयमनिष्टव्याप्येन यत्र प्रसङ्गः तत्र गम-
 नादतिव्याप्तिर्या या च स्वमात्रेष्टव्यापके स्वय-
 मपि व्याप्यतयेष्टेन प्रसङ्गस्याव्याप्तिः ते निरस्ते
 भवत इति चेन्न यद्यत्र घटोऽभविष्यत् तदा
 अदृश्यदित्याद्यव्यापनात् तत्र स्वयमनिष्टदर्शन-
 रूपव्यापके स्वयं व्याप्यतयेष्टेनैव हि दर्शनबो-
 द्येन घटसन्त्वेनासौ प्रसङ्गः । अथ तत्र सत्त-
 यापि स्वयमनिष्टेनेति निषेध्यकोटौ प्रवेष्टव्यं निषे-
 धोऽभिधीयते एवं यन्न भवति तदपि न एव-
 म्भूते विपर्ययापर्यवसायिनि गततयातिव्या-
 पकत्वात् विपर्ययपर्यवसायितेत्यपि प्रसङ्ग-
 मिति चेन्न केवलपरमपदद्वयसाम्यं परमात्म-
 न्युपगम्यमानं व्याप्यतेनेव समस्य परं प्रति
 व्यापकप्रसङ्गवत्त्वाव्यापनात् तत्र स्वयं व्याप्य

अध्युपगमेन विपर्ययपर्यवसायित्वासम्भवात्
 सप्रसङ्गसङ्ग एव न भवति विरोधमात्रं तदिति
 चेन्न अनिष्टं व्याख्याभ्युपगमबलेन परं प्रत्या-
 पाद्यत इत्येवम्भूतस्यार्थस्योभयत्रापि तुल्यत्वात्
 तुल्यत्वेऽपि लक्षणकरणासामर्थ्यात् यदि विप-
 र्ययपर्यवसायिन्येव प्रसङ्गत्वं त्वया परिभा-
 ष्यते तर्हि मयापि परबाधनमात्रक्षम एव
 प्रसङ्गतायाः विपर्ययपर्यवसायिनि तु तत्र वि-
 रोधतायाः परिभाषितुं शक्यत्वात् अन्यथा
 विरोधित्वमेवोभयोरपि स्यात् प्रत्यवस्थानवै-
 च्छिन्नी चेत्तत्र विरोधाद्विशेषः सात्रापि तुल्यैव
 अतएव सम्भावना तर्कादन्येवेति निरस्तम्
 आरोपादपि व्याप्यतानिमित्तव्यापकाभ्युपगमा-
 विशेषात् अतएव परप्रमितेनेति विशिष्य परा-
 निष्ठापादानमात्ररूपविपर्ययापर्यवसायितर्कता
 निरस्येति निरस्तम् । परमार्थतोऽप्यप्राभा-
 नेऽपि पराभ्युपगमभादाय प्रसङ्गप्रवृत्तेरुपपत्तेः
 कथं हि परेण व्याप्यतयानुमतं प्रतिव्यापकानु-
 मत्या नापतितव्यं न हि प्रसङ्गोवास्तवत्वं व्याप्ते-
 रप्यन्ये किन्नामाभ्युपगममात्रम् अनभ्युपगतौ-

वस्तुगत्या स्थितेनापि तेनापादनाप्रवृत्तेः अत-
 एव परस्य प्रमाणेन व्याप्यानुमितिसुत्पाद्यापा-
 दनं क्रियते वस्तुगत्या व्याप्यत्वञ्च तथात्वेनाभ्युप-
 गतत्वञ्च द्वयमपि प्रसङ्गाङ्गस्यासङ्गमिति चेन्न
 तथात्वे नाभ्युपगमस्यावश्यं प्रसङ्गाङ्गतया सन्त
 व्यस्य परानपेक्षस्यैव समर्थत्वेन वास्तवव्याप्यत्व-
 स्यापि प्रवेशने प्रमाणाभावात् तस्माद्यः प्रसङ्गः
 स्वपक्षसिद्धाङ्गं तस्य विपर्ययापर्यवसायिता
 दोषायैव स्यात् प्रसङ्गस्य विपर्ययपर्यवसान-
 दाकार्यं दण्डतयोपन्यासात् सौगतानां सत्त्व-
 क्षणिकत्वव्याप्तिसाधकविपर्ययान्यथाभावदण्ड-
 प्रसङ्गवत् तामन्तरेण तस्य स्वपक्षसाधनाक्षम-
 त्वात् तस्य व्याप्तिवास्तवत्वमपि सन्तव्यम् अन्वया
 विपर्ययेऽपि व्याप्तिभावेन स्वपक्षसाधनाक्षम-
 त्वादेव यस्तु प्रसङ्गः परपक्षबाधमात्रं तत्र
 पराभ्युपगममात्रं प्रयोजकं तावतैव परपक्ष-
 प्रतिक्षेपक्षमत्वेन वास्तवव्याप्तिविपर्ययपर्यव-
 सानपर्यन्ताननुसारित्वादिति युक्तं पाषाण-
 तथा च सति कथितलक्षणासङ्गतिस्तदवश्यैव ।
 अथ व्याप्याभ्युपगमेनाप्यनिष्ठस्य व्यापकस्य

प्रतीतिस्तर्क इति चेन्न इष्टार्थसम्भावनाया-
मव्याप्तेः । तेन व्यापकस्य प्रतीतिः स इति चेन्न
इष्टापादनेऽपि गतत्वात् अप्रमितस्य तथेति
चेन्न प्रथमानुमानेऽपि गतत्वात् अनुमाने व्या-
प्यस्य प्रमया तथा न त्वभ्युपगमेनेति चेन्न वस्तु-
गत्या व्याप्यस्य प्रमयापि प्रतिवाद्यसिद्धस्य व्या-
पकानुमानासम्भवेन तत्राभ्युपगमपर्यन्तं गन्त-
व्यत्वादेव । नन्वेवमन्यतरासिद्धं व्याप्यं प्रसा-
ध्यानुमानव्यवस्थापनसुच्छिन्नं तदप्रसाधने-
ऽन्यतरासिद्ध्या तदप्रसाधने परस्याभ्युपगन्तु-
रपसिद्धान्तमनुद्भाव्य वादिना प्रसाधिताद्याप्यात्
व्यापकसाधने पर्यनुयोज्योपेक्षणादिति किं
तत्र तथा न स्यात् किमत्रा प्रस्तुतया चिन्तया
अन्यतरासिद्धस्य तावद्याप्यस्याभ्युपगमं परेणा-
कारयित्वैव न व्यापकसाधनमभ्युपेयं तस्या-
प्रमा स इति चेन्न मिथोदिरुद्धादौ तर्काभा-
सेऽपि गतत्वात् आश्रयासिद्धादिव्यतिरेके स-
तीति चेन्न सन्दिग्धधूमदर्शनात् यद्ययं धूम-
स्तदाऽग्निमानिति सम्भावनायाः परमार्थत-
त्त्वार्थावस्थानात् प्रमात्वं त्यक्तुमपारयन्त्या

अव्यापनात् तत्कालं प्रमातेनाप्रतीयमानेति
 पीति चेन्न वज्रशोदशोत्तरत्वात् सर्वस्य चाप्य
 पूर्वोक्तोभयानिष्टव्यापकेष्टव्याप्योदाहरणे न
 त्वेनातिव्यापकत्वात् तद्वचस्तेदार्थमारोपितस्य
 व्याप्यस्याभ्युपगमेनेति कारणे च सिद्धे तथा-
 प्येन प्रसङ्गस्याव्यापनात् तद्यथा कार्यत्वाद्यव-
 दृष्टमङ्कुरादि सीमांसकः शंसति तदानीमवि-
 शेषेण कर्तृकार्यमपि पर्यवस्येदस्य तदिति ।
 अपि चात्माश्रयोऽन्योन्याश्रयः चक्रकं व्याघातो-
 ऽनवस्था प्रतिवन्दीत्याद्यापाद्यैर्भिद्यमाना षट्-
 तर्कीयते स्वरूपञ्चैषां स्वस्याव्यवहितस्वापे-
 क्षणमात्माश्रयः अन्योन्यस्याव्यवहितान्योन्या-
 पेक्षित्वमन्योन्याश्रयः अन्तरितस्य तदेव द्वय-
 मात्माश्रयोऽन्योन्याश्रयश्चक्रकं विरुद्धसमुच्चयो
 व्याघातः उपपाद्योपपादकप्रवाहोऽनवधिरन-
 वस्था स्वाभ्युपगतदोष तुल्यताप्रतिवन्दीति ।
 तत्रात्माश्रयस्य सम्बन्धिद्वारभेदादाभासत्वं यथा
 प्रमेयत्वस्य आत्मनि ह तो क्षयि नैवमपि यथा
 नेककालस्यस्य अतस्तत् पूर्व काव्यवसायक उ-
 पपादकालवृत्तिमात्मनः प्रति कारणत्वेऽन्योन्या-

यद्यस्य व्यक्तिभेदात् यथा ज्ञानेन संस्कारस्य
 तेन च ज्ञानजनने चक्रकस्यापि तस्मात् यथा
 बीजेनाङ्गुरस्तेन सत्वः तेन च बीजं जन्वत
 इत्यस्य व्याघातस्योपाधिभेदात् यथा कालभेदा-
 दिना जमनाजननादौ अनवस्थायाः क्रियायै
 परम्परानन्तीरापेक्षणात् यथा सामग्र्याः कार्य-
 जननाय स्वसामग्र्यानपेक्षणे तामेतामधोधा-
 वन्तीमनवस्थामाचक्षते क्वचिन्नैवमिति यथा
 स्वाशये भिन्नबुद्धिजननाय स्वगतभेदानुपजीव-
 नादपि भेदस्यानन्तेः प्राग्लोपादिदोषात् तामे-
 तामूर्ध्वं धावन्तीमनवस्थामाचक्षते प्रतिबन्धरा-
 विशेषात् यथा धूमानुमानेष्युपाधिशङ्का प्रति-
 बन्धरास्तर्कानुकूलत्वादिति तदेतेषामापादनानि
 तर्काभासाः कथमुक्तलक्षणेन न संग्राह्याः
 सत्यपि व्याप्ताद्युद्देशे प्रसङ्गस्यानगतेन विशे-
 षणेनाभासीभूतत्वात् । प्रसङ्गस्थाने तावतां
 विशेषणानामभावेनापि लक्षणं विशेषणीव-
 मिति चेत् अन्योन्याश्रयाभासत्वप्रयोजकस्य
 व्यक्तिभेदस्याभावो मानवस्थायामेव साक्षाद्यथा-
 भासत्वप्रयोजकस्य द्वारभेदस्याभावो वासा-

श्रयान्तरादाविति व्यक्तमव्यापकत्वापत्तेः अपि
 चापसिद्धान्तविरोधादिष्वपि तर्कलक्षणं गच्छत्
 कथङ्कारं वारणीयं यत्रैव निग्रहे तर्कान्तरा-
 णामन्तर्भावस्तत्रैवानयोरपीति पृथक् निग्रहा-
 नुपपत्तेः आत्माश्रयादेश्च मूलव्याप्तौ प्रमाणोप-
 गमश्चेत् तर्हि प्रामाणिकत्वान्निर्दोषत्वं न
 चेन्मूलशैथिल्यमित्युभयतः प्राशङ्क्यः कथं
 मोक्षनीयः । अथोच्यते यदेतदाश्रयत्व-
 माश्रयित्वञ्च तद्भेदे दृष्टं तद्यदि विवादाध्या-
 सिते द्वयमुपेयते तदा भेदः स्यादित्याकारे-
 णापादने नोक्तदोषापत्तिरिति मैवम् । एकत्र
 द्वयस्यापि दृष्टत्वात् तदाश्रयत्वं तदाश्रितत्वञ्च
 मिथोभेदनिघतमिति चेन्न तन्मिथः एवमाद्यां
 चारीकृतत्वात् । एतदाश्रयत्वादेतदाश्रितत्वाद्वा
 नैकत्वं स्यादित्यादिवचनभङ्गापाद्यमिति चेत्
 मैवम् । यद्येतदेवैतदाश्रयादि स्यात् तत्तदे-
 तन्न स्यादित्याद्याद्यां, न चैतत् युक्तं धर्म-
 पाद्ययोर्वर्जितत्वात् । न च वाच्यम् आपा-
 द्यस्य प्रमाणबाधतानुकूलैवेति वशावात्तादपि
 सा भवन्ती न दोषमावहतीति यतः आपाद्य-

पादकयोः सामानाधिकरण्यानादरेऽतिप्रसङ्गः
स्यात् अतो विपर्ययापर्यवसायित्वमेव स्या-
देवं हि विपर्ययोवक्तव्यः ।

यन्नाम भवति चैतदेतत् तस्मात् नैतदा-
श्रय इति नचैतदेतत् भवितुं शक्नोति एतदि-
त्युद्दिष्टे धर्मिण्येतद्विधानासम्भवात् उद्देश्य वि-
धेययोः प्रकारभेदस्याभावात् न च प्रसङ्गमात्र-
मेतत् बाधायैवास्तु कृतमस्य विपर्ययापर्यव-
सानेनेति यत्तं स्वयमपि प्रसङ्गमूलस्य व्राप्ते-
रिष्टतया प्रसञ्जितनिषेधे तद्व्यतिरेकप्रामा-
ण्यस्यावश्यमन्तव्रत्वापत्तेः । अतएवैतदन्यत्
स्यादित्यपि न शक्यप्रसञ्जनम् एतदन्यत्वस्य
एतत् स्वरूपभेदमादायैव प्रतीतिपर्यवसायि-
तया प्रसङ्गे व्राधातादेवाविपर्ययेऽेतद्विशेषि-
तान्यत्वविधायिनोविशेषणतया प्रविष्टमात्मान-
मात्मनि विधीयमानं न क्षमते एतदनन्यत्वस्य
एतदन्यान्यत्वस्य एतत्त्वादेव अन्यत्वावधेरा-
त्मन उपलक्ष्यत्वे चान्यत्वमात्रमुपलक्ष्यमाण-
मन्यत्वादन्यत्वमात्रावपर्यवस्येत स्वरूप एव
विलक्षणमन्यत्वविशेषमवधिरात्मोपलक्ष्यतीति

इति तद्दोषं नातिक्रामति व्याघातस्तु यथा
सन्नास्तीत्यत्र तमपि कथं प्रयोक्ष्यसे यदि यद्ययं
सन् स्यात् तदानीमसन्न स्यात् इति तर्हि
असन्न स्यादित्यस्यापि सन्न स्यादित्यस्मिन्नेवार्थे
पर्यवसानात् अभेदेन व्याप्यव्यापकभावस्यैवा-
सिद्धापत्तिः स्वभाव विरुद्धोपजीविनी च विरु-
द्धान्तरे तद्व्याघातनिरासादेव निरस्तप्राये
गौर्महिषस्ततो न भवति अगवात्मता नियता
यतो महिषात्मतेति एष हि तयोर्विरोधः
अनवस्था तु यथा सत्तायामपि सत्तान्तरमि-
त्यनवधौ सत्ताप्रवाह इष्यमाणे तत्र कथं प्रत्यव-
स्थेयं न तावत् यदि सत्तायां सत्ता स्यात् तदा
न विप्रान्तिः स्यात् सत्तायां सत्ताभ्युपगमस्य
विप्रान्तरभावेन सह व्याप्तिरसिद्धासिद्धोर्दोष-
ग्रस्तत्वात् प्रति दग्धी च खण्डितैव । किञ्च
प्रमेयत्वाभिधेयत्वव्यवहार्यत्वसन्निकर्षवत्ताभाव
प्रतियोगित्वादीनामात्मायितत्वदर्शनात् कथ-
मात्माश्रयताखण्डिका व्याप्तिः सव्यभिचारा न
स्यात् द्वारव्यक्तिभेदस्यापि व्यभिचारिव्यति-
रेकित्वात् स्वप्रकाशवादिना स्वयमेव स्वज्ञा-

नस्य एवमभावेऽभावमस्वीकुर्वता स्वयमेव स्वा-
 भावत्वस्य एवं तदेव ग्राह्यं तदेव ग्राहकश्चात्म-
 प्रतीतौ एवं तदेव ज्ञाप्यं ज्ञप्तिकारणञ्च
 शब्दोवाचक इत्यत्र एवञ्च तदेव नाश्यं नाश-
 कञ्च प्रध्वंसिनि एवं तदेव सम्बन्धि सम्बन्धश्च
 स्वभावसम्बन्धोपगमे इत्यादि वज्जलमुपगमा-
 दात्माश्रयतदाभासविवेकाय किन्त्रियामकमुपे-
 यम् । अन्योन्याश्रये चान्तरोपान्तरशब्दयो-
 रन्योन्यनाशकतायां समव्याप्तिकयोश्चान्योन्य-
 व्याप्यव्यापकतायाम् एककार्यकारिणाञ्चा-
 न्योन्यसहकारितायामेवमन्यस्मिन्नपि तत्र तत्र
 दर्शनात् कथं न व्याप्तिभङ्गः कश्च विशेषो-
 यद्व्यतिरेकोविशेषणमुपादीयेत । तत्र तत्रा-
 विरोधात् नैवमिति चेन्न अन्यत्र तथाभावा-
 दर्शनस्य विरोधाभ्युपगममूलस्याविशेषात् । तत्र
 तत्र तथात्वे प्रमाणसङ्गाव एव विशेष इति
 चेत्तर्हि सर्वत्रानभ्युपगममूलं तथात्वे प्रमाणा-
 भाव एवोपजीव्योदूषणमिष्यतां कृतमन्योन्या-
 श्रयेण व्यभिचारितदोषत्वेनेति । चक्रकेऽपि
 दुःखजन्यादिसूत्रादिषु व्यभिचारदर्शनात्

अव्याप्तिर्विशेषव्यतिरेकदर्शनदुःसहत्वञ्च का-
 र्यकारणभावस्य तज्जातीयतया नियतत्वेन
 व्यक्तिभेदस्य चक्रकानन्तभूतत्वात् । व्याघाते-
 प्येकस्यैव जनकत्वाजनकत्वे तथा न च काल-
 भेदादिविशेषो घटते घटतत्प्रध्वंसादौ काल-
 भेदेऽपि तादात्म्यव्याघातोपगमादेव सत्प्रति-
 पक्षजात्योश्च कोविशेषो व्याघाते येन पूर्वव
 बाध्यबाधकयोर्द्वयोरप्याभासत्वमुत्तरत्र तूत्त-
 रस्य परं तथोपेयत इति गुरवः । यद्यपि हि
 प्रतिपक्षहेतुः साध्यान्तरसाधक इत्यस्ति तस्य
 जात्युत्तरवैधर्म्यं तथापि त्वहेतुरसाधकः सम-
 बलप्रतिपक्षप्रतिहतत्वादित्यस्य दूषणत्वार्थ-
 मवश्यापेक्षस्य द्वारात्मव्याघातकत्वात् साक्षा-
 द्वावश्योपस्थाप्यस्य द्वारेण वा स्वव्याघातकता-
 यासुपयुक्तविशेषाभावात् । न च तद्व्याघातमेव
 व्याघातः सत्प्रतिपक्षता तु निरवद्यैवेति शक्यं
 मन्तुं यतः शब्दादेर्नित्यत्वमेकस्मादनित्यत्व-
 न्वापरस्मादनुमानात्तथा सति किं न स्यात्
 तयोर्विरोधग्राहिणः प्रमाणस्य बलादिति चेन्न
 यथा नित्यत्वमनित्यत्वमित्युभयमास्तमित्याच-

ज्ञाहे तथा विरुद्धत्वमविरुद्धत्वञ्चास्तामित्यपि
 भ्रुवतोऽस्मान् कथं वारयिष्यसि । स्यादप्येवं
 यदि सत्प्रतिपक्षत्वमेव तत्र दोषो न स्यादिति
 चेत् तर्हि मन्तव्यं प्रथमस्य हेतोः समानबल-
 प्रतिपक्षहेतुप्रतिहतत्वादसाधकत्वमित्युक्तमाव-
 र्त्तते अनवस्थायाञ्च यस्यां यस्यां सत्तायामप-
 रापरा सत्तापाद्या तस्यास्तस्याः प्रमाणेन
 सिद्धौ नानवस्थादोषः स्यात् असिद्धौ चाश्रया-
 सिद्धविषयमापादनमिति । यदि चात्माश्रया-
 दिषु सर्वत्र विशेषोऽयमभिधीयते प्रमाणसिद्ध-
 त्वात् तत्र तत्र तथोपेयत इति तद्व्यापादन-
 स्थाने तथाभ्युपगमाय प्रमाणं नास्तीत्युक्तं भ-
 वति तथा च तत्र प्रमाणप्रश्रयावसरो न
 प्रसङ्गस्येति । अपरेऽपि विषयभेदात् तर्कभेदा
 आत्माश्रयादिवत् मन्तुमुचिताः तद्यथा अवि-
 निगमः उत्सर्गः कल्पनागौरवलाघवे चानौ-
 चित्यञ्चेति । विकल्पेनान्वययोष्ये नैकस्मिन्नभ्युप-
 गते तदेकदेशान्वयनियमनिर्द्धारणाशक्यत्वम-
 विनिगमः सत्प्रतिपक्षहेत्वोरिव निर्द्धारयितु-
 मशक्यान्वययोः परस्परप्रतिक्षेप एव पर्यवसा

नात् नन्वस्यतरमादायापि प्रकृतस्योपपत्तिसं-
 भवेनाविनिगमस्य दोषत्वमेव अनुपपन्नं के-
 वलं पुंसः तत्र यदि संशयः स्यात् स च किं न
 स्यादिति चेन्न भावानवबोधात् प्रमाणासम्भ-
 वेन कचिदपि विशेषः कथमभ्युपगन्तुं शक्यो
 यमादाय वस्तुगत्याप्येकस्यान्वयः स्यात् । नन्वेवं
 प्रमाणाभाव एव दोषः स्यान्नाविनिगम इति
 चेन्न तस्याविनिगमोन्नेयत्वेनाविनिगमस्यैव
 प्रथमोपनतस्योपन्यासौचित्यात् । नन्वेवमनु-
 मानेऽपि व्यक्त्यविनिगमोदोषः स्यादिति चेन्न
 अनेकव्यक्तीनामभ्युपगमसिद्धाभावात् सामा-
 न्योपसंहारस्यैकामेव व्यक्तिमात्रेण सामर्थ्यात्
 अविनिगमस्य चानेकाभ्युपगमे सत्युपस्थाना-
 दिति बाहुल्यदृष्टमपेक्ष्याबाहुल्यदृष्टतया
 दुर्बलस्याभ्युपगमानर्हतोत्सर्गः तद्यथा स्वस्यस्य
 जाग्रतो ज्ञानं प्रति प्रासाण्याप्रामाण्यनिर्द्धारक-
 प्रमाणानुपनिपाताविशेषेऽपि विना बाधकम-
 प्रामाण्यमभ्युपगच्छन्तं प्रति स्यात् न तु प्रा-
 माण्यं यं तर्कमेवालम्ब्य बाहुल्यः । “तस्यादबोधा-

त्मकत्वेन प्राप्ता बुद्धेः प्रमाणता । अधीन्यथा-
स्वहेतूत्यदोषज्ञानादपोद्यत,, इति ।

प्रष्टव्योदाहरणञ्चैतदीश्वराभिसन्धौ वेद-
प्रामाण्ये तथा यथा सौगतोऽपि न विप्रतिपत्तु-
मर्हति । ननु बलवदेककोटिकः संशय एवो-
त्सर्गः तत् कथं तर्कः स्यादिति चेन्न उत्सर्गस्य
सम्भावनायाः स्वार्थस्थित्यनुकूलतया बलवत्त्व-
त्वात् संशयस्य त्वनेवम्भावात् उत्सर्गस्यैककोटि-
निविष्टत्वात् संशयस्य च कोटिद्वयावगाहित-
त्वात् एतेन संशयस्यैका बलवती या कोटिः
सैवोत्सर्ग इति निरस्तम् । निर्णयोऽपि संशय-
स्यैवं वस्तुनियतकारणजत्वरूपबलशालिनी
कोटिः स्यात् । स्यादप्येवं यद्युत्सर्गवन्निर्णयेऽपि
संशयानुसृतिः स्यादिति चेन्न उत्सर्गोदाहरणे
उत्सर्गमाद्रियमाणैः संशयोच्छेदानुमतेरेव
बाधाभावं सहकारिणामपेक्ष्योत्सर्गैकैकभाव
एव प्रमाणीभवनात् । तस्मात् यथानवस्थादयो-
बाधादूषणत्वं त्यजन्तस्तदभावे दूषणानि भ-
वन्ति तद्योत्सर्गोऽपि तथैवेति सुगमासुगमयो-
रसुगमदुर्बलत्वं कल्पनागौरवं दृष्टजातीय-

मवेच्छ्यादृष्टजातीयं दुःखेन प्रतीयते अल्पम-
 पेक्ष्य च बह्वित्याद्यखिलज्ञानानुभवसिद्धमेतत्
 दर्शितञ्चेदं विविच्य ईश्वराभिसन्धौ यथा
 नैयायिकादिकं प्रति जित्यादिषु प्रतिकाख्या-
 कर्तृणां भिन्नानामभ्युपगमापादके यथा च
 सौगतं प्रति प्रत्येकं कारणानां समर्पणानाम-
 नेकसमानदेशकालानेक नीलादिव्यक्त्युत्पादकं
 वेति दूषणानुकूलमिदं तद्यतिरेकेण कल्पना
 लाघवं साधनानुकूलं प्राज्ञाणिकाव्यवहार्यत्व-
 मसमाधेयजातीयमनौचित्यं वैजात्यनामके
 तस्य भेदाः प्रश्नवैजात्यादयः । प्रश्नविषयमप्र-
 मिश्रतां प्रष्टरि प्रश्नानौचित्यं प्रश्नवैजात्यं यथा
 अवस्तुनि विधिनिषेधयोः किमिच्छसीति पृ-
 च्छन्ति प्रमाणवद्व्यवहारिणं सौगते अतएवा-
 त्रानौचित्यापरनामकं वैजात्यं परस्य दोषं म-
 नसि कृत्यैके ब्रुवते अत्र सचेतसां मूकतैवोचि-
 तेति । अपरे च न ह्यप्रतीते देवदत्ते स किं
 गौरः कृष्णोवेति वैजात्यं विना प्रश्नः स्यादिति ।
 यद्दि चेदमनाचित्यं नाम दोषो नाभ्युपेयते
 तदानीमर्थान्तरस्यार्थान्तरेण परिहारात् तत्

परस्परामालम्बितुकामः न केनास्या दोषेणा-
र्थान्तरपरिहाराभासत्ववादिन्यर्थान्तरेणैव तत्
परिहरणमनुचितमित्यतो न्येन जीयेत अर्था-
न्तरनिग्रहतायां विप्रतिपन्नोऽपि प्रश्नपरस्परा-
मालम्ब्य स्वभङ्गभवात् कथावस्तानमनिच्छन्तं
कथं जयेत् न चानवस्थयेति वाच्यं यावदुत्तर-
मर्थान्तरेण परिहरणे प्रश्नान्तरेण वा द्वयो-
रप्यनवस्थामाभ्यात् । 'दोषं व्यक्तिविवेके स्व
कविलोके विलोचने । काव्यमीमांसिषु प्राप्त
महिमा महिमादृतः, ।

ननु कथमत्र प्रामाणिकाव्यवहार्यत्वमिति
ष्टेन यदि मूकत्वमालम्ब्य तथात्वं वादिनि न
व्युत्पाद्यते तदानीमप्रतिभा । अथ तथात्वं व्युत्-
पाद्यते प्रश्नार्थादेः प्रमाणाविषयत्वमुपन्यस्य
तदात्यन्तासद्यवहार्यता स्वीकृतैव स्यादिति
चेदत्र ब्रुवते मूकतैवात्र विजयायेति न चा-
प्रतिभैवं प्रसज्यते उत्तरस्याप्रतिपत्तिरुत्तरा-
हस्येति तल्लक्षणविशेषणात् यदि चायं नियमो
वादिनेष्यते यदा भ्रान्त्यैव तेन व्यवहर्त्तव्य-
मनुवादादन्यत्वेति तदा मध्यस्थोद्भाव्यत्वमस्य

दोषस्योपेयतां मध्यस्थेन स्वप्रभंभाभाषयापि
यथा वादिप्रबोधनं क्रियते तथा यद्यप्रामाण्य-
मालस्यापि क्रियेत तदा को दोषस्तस्य स्यात्
तत्र विषये तथैव तेन वादिबोधनस्य शक्यत्वात्
तस्मान्मध्यस्थं प्रत्युत्तरदानं स्वदोषपरिहा-
राय प्रतिवादिनापि वैजात्यलक्षणप्रदर्शनं
कार्यं मध्यस्थं प्रति तस्याप्रमाणेनापि बोधने
निर्दोषत्वात् । ननु वादिध्यामेव वादिनि मध्य-
स्थेन वा तं प्रति वादिना वात्यन्तासद्विषयव्यव-
हारोपगमे कथं नासत् स्यातिः स्वीकृता स्यात्
किं न स्यात् विशिष्टरूपे सम्बन्धांशे वा सत्-
स्यातेरन्यथास्यातिवादिभिरप्युपगमात् । ननु
बन्धासुताच्छशविषाणं भिन्नमित्यादिषु व्यव-
हारतः कथं विशेष्ये विशेषणोऽपि च नासत्-
स्यातिरप्युपगन्तव्येति चेन्न असत्स्यात्यनभ्युप-
गमस्य सत्स्यातित्वात्प्रागनियमविश्रान्तत्वात्
असदपि सदुपलक्षितमेव प्रतिभासते न तु केवल-
मसत्कथापि स्यात्वा समुल्लिख्यत इत्यन्यथा-
स्यातिवादिभिरप्यप्रमाणत्वात् बन्धासुताच्छश-
विषाणं भिन्नमिति प्रतिपत्त्यापि हि भिन्न

सभिपिक्ताः ततो न प्रबन्धेन निरस्यन्ते “विष-
ट्क्षोऽपि सख्यर्ह्यं स्वयं क्लृप्तमसाम्प्रतमिति,, ।

ये च परैस्तर्कदोषाः षट् स्वीक्रियन्ते
आश्रयासिद्धिरनुकूलत्वं मूलशैथिल्यमिष्टापा-
दनं विपर्ययापर्यवसानं मिथो विरोधश्चेति
साऽयं तर्कस्य दोषविभागेनोपपद्यते व्याप्ति-
पक्षधर्मत्वयोः प्रतीतिमपेक्ष्य यथानुमानं जा-
यते तथैव तर्कोऽपि इयान् परमनयोर्विशेषो
यदनुमानं तयोः प्रमित्या जायते तर्कस्त्ववा-
स्तवाभ्यामपि ताभ्यां पराभ्युपगममात्रसिद्धाभ्यां
भवति तेन विवृष्ट्यमाणस्तर्कः पराभ्युप-
गममात्रप्रसादसिद्धपरिकरो नाश्रयासिद्धमपि
यावत् वास्तवीमनुरोहमधिकरोति ततः प्रमि-
त्यभ्युपगमनसिद्धिस्तत्रैचिच्याययात् भेदादन्यो
यावान् यथा च हेत्वाभासविभागस्तद्वदेव तर्का-
भासविभागोऽपि न्याय्यः । तस्मादाश्रयासिद्धि-
मूलशैथिल्येष्टापादनान्यसिद्धिरेकैव दोषोऽनु-
मानवत् तत्राप्रमितत्वावलम्बिनी इह त्वनभ्युप-
गमावलम्बिनीति विशेषः । मिथो विरोधश्च
सप्रतिपक्षतैव विपर्ययापर्यवसानन्तु दोषएवा-

पादनस्य न भवति यन्नाम विपर्ययापर्यव-
सानादापादनमेवात्मसाधनानुकूलं न भवति
तदन्यदेव किमपि वाच्यं विरुद्धव्यभिचारा-
स्वनुमानवत्तर्केऽपि दोषाः पृथग्वाच्याः । बाध
उत्सर्गसम्भावनादेरन्यत्रानुकूलस्तर्कस्य सप्तम-
मपि दोषं तर्कस्यापत्तिसाम्यं नोपगच्छामः । स
चोभाभ्यामभ्युपगतव्याप्येऽनभ्युपगतव्यापके प्रा-
गेव दर्शित इत्यास्तां विस्तर इति ।

एवमप्रकाराणि तत्तल्लक्षणेषु खण्डनान्यूह-
नीयानि ।

तदेतासु खण्डनयुक्तिषु कामपि स्थाना-
न्तरस्थां केनापि प्रकारान्तरेणानीय तत्स-
दृशीमन्यां वा स्वयमूहित्वा परैर्विविच्यमाना-
न्यपि पदार्थान्तराणि बुद्धिमता बाधनीयानि ।
अत्र चास्माभिर्दूषयितुं शङ्कितेभ्यः परपक्ष-
प्रकारेभ्यो यदि प्रकारान्तरं कोऽपि स्वयमू-
हति उक्तानां बाधकानां मध्ये क्वचित् स्वप्र-
ज्ञया समादध्यात् तत्र च खण्डनवादिनः
प्रस्तुता, प्रतिक्रिया न स्फुरेत्तदा परेण प्रयुज्य-

माने वाक्ये वैज्जपदात्मके कस्यचित् पदस्यार्थं
 खण्डयितुं खण्डनान्तरमवतारणीयम् एवं
 तत्रापि परेण प्रज्ञाशोषणे पुनस्तथैव शाखान्तर
 रेषु संक्रमणीयमिति खण्डनमये चक्रे सम्यगव-
 धेयम् । न च शाखान्तरसंक्रान्तावर्धान्तरं
 पतेत् अप्रकृतत्वाभावात् । न चैकनिर्णयारम्भे
 अन्य संक्रान्तावनौचिती स्यात् शब्दोनित्या
 कृतकत्वादित्यादौ परेणोक्ते कृतकत्वादौ अप्रति-
 पत्तव्यत्वापत्तेरन्यतरासिद्धाद्युच्छेदापातात् ।
 येन हि तन्निर्वाह्यते तदनिर्वचनीयतयापि नि-
 र्वाह्यानिर्वचनीयतैवेति तस्मात् ।

“तत्तुल्यो हस्तदीयञ्च योजनम् विषयान्तरे ।
 गृह्णन्ता तस्य शोषे च त्रिधा भ्रमति मत्क्रियेति ॥”

ग्रन्थग्रन्थिरिह क्वचित् क्वचिदपि न्यासि
 प्रयत्नात्मया प्राज्ञमन्यमना हठेन पठितीना-
 स्मिन् खलः खेलतु । अद्वैताध्यगुरुः श्लथीकृतदृढ-
 ग्रन्थिः समासादयत्वेतत्तर्करसोर्मिमज्जनसुखे-
 ख्वासज्जनं सज्जनः ॥ ताम्बूलद्वयमासनञ्च
 लभते यः कान्यकुलेश्वरात् यः साक्षात् कुरुते

चतुर्थः परिच्छेदः ।

३८७

समाधिषु परब्रह्म प्रमोदार्णवम् । यत्काव्यं मधु-
वर्षिधर्षितपरास्तर्केषु यस्योक्तयः श्रीहर्षस्य कवेः
कृतिः कृतिमुदे तस्याभ्युदीयादियम् ॥

इति श्रीहर्षकृतानिर्वचनीयसर्वस्वे खण्डन-
खण्डखाद्ये तुरीयः सङ्कीर्णपरिच्छेदः

समाप्तम् ।



कलिकाता

निमतलाघाट दृष्टीट ८ संख्यक भवने संवाद-ज्ञान-
रत्नाकरयन्त्रे श्रीभुवनचक्रवर्त्ताक-द्वारा मुद्रित ।

सन १२८४ साल ।

